


غەزەپى پۇرۇش
تۆدەكلى مەردەنىيەت

ئابدۇقەييۇم خوجا

شىنجاڭ خەلق نەشرىياتى



新編

卷一

一

新編

二

新編

三

ئابدۇقېيۇم خوجا

غەربىي يۇرت ۋە قەدىمكى مەدەنىيەت


شىنجاڭ خەلق نەشرىياتى

مەسئۇل مۇھەررىرلىرى: ۋەلى، ئەنۋەر داۋۇت،
رەيھانگۈل قۇربان
مەسئۇل كوررېكتورى: ئادالەت مۇتەللىپ
مۇقاۋىسىنى لايىھىلىگۈچى: ليۇ پېيچىن

غەربىي يۇرت ۋە قەدىمكى مەدەنىيەت
ئابدۇقېيۇم خوجا

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 850×1168 مىللىمېتىر 1/32
باسما تاۋىقى: 12.5، قىستۇرما ۋارىقى: 6
1995 - يىل 4 - ئاي 1 - نەشرى
1995 - يىل 4 - ئاي 1 - بېسىلشى
تىراژى: 2060 — 1
ISBN7-228-02695-0/K·280
باھاسى: 7.20 يۈەن




يولۋاس سۈرەتلىك ئالتۇن قاداق
(ئۈرۈمچى شەتراپىدىكى ئالغۇي قەدىمكى
قەبرىلىرىدىن تېپىلغان)


ئالتۇن كىيىملىك شاھزادىنىڭ ئەسلىگە
كەلتۈرۈلگەن كىيىملىرى
(قازاقىستاندىكى «ئېسك قەدىمكى قەبرىسى»
دىن تېپىلغان)



چۇپ يولۋاس
سۈرەتلىك
ئالتۇن قاداق
(ئۈرۈمچى شەتراپىدىكى ئالغۇي
قەدىمكى قەبرىلىرىدىن تېپىلغان)



ئاپال جەستى (چەرچەن
ناھىيىسى زاغۇنلۇق قەدىمكى
قەبرىستانلىقىدىن تېپىلغان)



رەڭدار ساپال قاچا
(نەنسەن كان رايونىغا تەۋە
ئالغۇي جىلغىسىدىكى قەدىمكى
قەبرىلەردىن تېپىلغان)



ئەر جەستى
(چەرچەن ناھىيىسى زاغۇنلۇق قەدىمكى
قەبرىستانلىقىدىن تېپىلغان)




ئالتۇن كەمەر توقىسى
(قاراشەھەردىن تېپىلغان)



لايدىن ياسالغان ئادەم ھەيكىلى
(1972 - يىلى تۇرپان ئاستانىدىن
تېپىلغان)

ئاتلىق ھەسكەر ھەيكىلى
(لايدىن ياسالغان، 1972 - يىلى تۇرپان
ئاستانىدىن تېپىلغان)



رەڭدار يۇڭ توقۇلما
(لوپنۇردىكى قەدىمكى قەبرىدىن
تېپىلغان)



ئامۇت ۋە ياڭخاق
(تۈرپان ئاستانىدىكى قەدىمكى
قەبرىلەردىن تېپىلغان)





چاپخا جىلغىسىدىكى تاش
دۆۋىلىك قەدىمكى قەبرىلەر



قەدىمكى جەسەت (ئايال)
(لوپنۇر رايونى كۆنچى دەريا
بويلىرىدىكى قەدىمكى قەبرىدىن
تېپىلغان)




تاش ئوق ئۇچى (باشاق)
1959 - يىلى تۇرپان ئاستا
نىدىكى قەدىمكى ئىزدىن تېپىپا
خان



قەدىمكى جەسەت (ئايال)
(لوپنۇر رايونى كۆنچى دەريا
بويلىرىدىكى قەدىمكى قەبرىلەر
دىن تېپىلغان)

تاش كوزەك
(موڭغۇلكۈرە ناھىيە شوتىدىكى
قەدىمكى قەبرىدىن تېپىلغان)



تۇچ بويۇن ئاسقۇ
(كۈنەستىكى قەدىمكى قەبرىدىن تېپىلغان)

فېسور شيا نەي ئەپەندى باشچىلىقىدىكى ئارخېئولوگلار

كېلىپ دىمىس ئۆتكەندىن باشقا، جۇاڭ مىڭ ئەپەندى (ھازىر دۆلەتلىك مەدەنىي يادىكارلىقلار ئىدارىسىنىڭ مۇئاۋىن باشلىقى) قاتارلىق كىشىلەر كۇرسانتلارنى تۇرپانغا پراكتىكىغا ئاپىرىپ، دالا تەكشۈرۈش، قېزىپ تەكشۈرۈش، خەرىتە سىزىش - ئۆلچەش مەشغۇلاتلىرىنى ئۆتكۈزگەن. بۇ كۇرستان ئوقۇغان كۇرسانتلارنىڭ مۇتلەق كۆپ قىسمى ھازىر ئاپتونوم رايونلۇق مۇزېيىنىڭ ئارخېئولوگلار ئەترىتىدە كەسپىي تايانچلارغا ئايالاندى. شۇنىڭدىن كېيىن، ئاپتونوم رايونلۇق مۇزېي ئارخېئولوگىيە ئەترىتى پۈتۈن ئاپتونوم رايونىمىز تەۋەسىدە ئارخېئولوگىيىلىك تەكشۈرۈشلەرنى ئومۇميۈزلۈك باشلىۋەتتى.

60 - يىللاردا، ئىچكى ئۆلكىلەردىكى ئالىي مەكتەپلەردە مەخسۇس ئارخېئولوگىيە، تارىخ كەسپىنى ئوقۇغان بىر تۈر - كۈم يېڭى كۈچلەر ئاپتونوم رايونىمىزغا تەقسىم قىلىندى. ئۇلار شىنجاڭ ئۇيغۇر ئاپتونوم رايونلۇق مۇزېيىدىكى ئارخېئولوگىيە خادىملىرى بىلەن بىللە ھەرخىل قىيىنچىلىقلارنى يېڭىپ، مۇش كۈل ۋەزىپىلەرنىڭ ھۆددىسىدىن چىقتى. تاكى 80 - يىللار - غىچە شىنجاڭ ئۇيغۇر ئاپتونوم رايونلۇق مۇزېيىدىكى ئارخېئولوگىيە ئەترىتى، شىنجاڭ ئۇيغۇر ئاپتونوم رايونلۇق ئىجتىمائىي - ئىي پەنلەر ئاكادېمىيىسى ئارخېئولوگىيە تەتقىقات ئورنى، جۇڭگو ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنىنىڭ شىنجاڭ ئارخېئولوگىيە تارماق ئەترىتىدىكى خادىملار ئاپتونوم رايونىمىز تەۋەسىدىن يۇرتىمىزنىڭ ئىپتىدائىي جەمئىيەت ئارخېئولوگىيىسىگە ئائىت بىرمۇنچە ئورۇن ۋە يادىكارلىقلارنى تاپتى؛ بەزى قەدىمكى ئىز ۋە قەدىمكى قەبرىلەرنى قېزىپ تەكشۈردى ۋە تەكشۈرمەكتە؛ تېپىلغان يادىكارلىقلارنىڭ خېلى كۆپ قىسمى رەتلىنىپ، تەتقىق قىلىنماي قالدى.

لىندى، بىرمۇنچە ئىلمىي تەكشۈرۈش خاتىرىلىرى، قېزىش
دوكلاتلىرى ۋە مەخسۇس تېمىلاردىكى ماقالىسىلەر ئېلان قىل
لىندى. بۇ ئارقىلىق ئاپتونوم رايونىمىزنىڭ مۇشۇ جەھەتتىكى
بوشلۇقى قىسمەن تولۇقلاندى.

مەن ئاپتونوم رايونلۇق مۇزېي ئارخېئولوگىيە ئىشلىرى
بىلەن كۆپ قېتىملىق ئارخېئولوگىيىلىك تەكشۈرۈش، ئارخېئو-
لوگىيىلىك قېزىشلارغا قاتناشتىم. ئۇزۇن يىللىق دالا خىزمەت-
لىرىدە ئەمەلىي تەجرىبىلەرگە ئىگە بولغاندىن تاشقىرى،
خېلى كۆپ تەكشۈرۈش خاتىرىلىرىنى يازدىم، رەتلىدىم، ما-
تېرىياللارنى توپلىدىم. كۆپچىلىكنى يۇرتىمىزنىڭ ئىپتىدائىي
جەمئىيەت ئارخېئولوگىيىسىدىن بىر قەدەر سىستېمىلىق چۈشەن-
چىگە ئىگە قىلىش ئۈچۈن، ھازىرچە بار بولغان نەچچە ئون
يىللىق ماتېرىياللار ئاساسىدا بۇ ئەسەرنى تەييارلىدىم. ئەسەر
ئۈچ بۆلۈمگە ئايرىلدى، بۇنىڭ ئىچىدە ئاساسىي سالماقنى
ئىككىنچى بۆلۈم ئىگىلەيدۇ. بۇ بۆلۈمدە يۇرتىمىزنىڭ ئىپتى-
دائىي جەمئىيەت مەدەنىيىتى «يەنى ئالتاي مەدەنىيىتى» (تار-
ماقلارنىمۇ ئۆز ئىچىگە ئالىدۇ)، «تىيانشان مەدەنىيىتى» (ئاساسەن
ئالتە تارماقنى ئۆز ئىچىگە ئالىدۇ)، «تارىم مەدەنىيىتى» (ئاسا-
سەن تۆت تارماقنى ئۆز ئىچىگە ئالىدۇ) قاتارلىق مەدەنىيەت
يىغىندىلىرىنى بىر قەدەر ئەتراپلىق تونۇشتۇردۇم. ھەر بىر
تارماق مەدەنىيەتنى تونۇشتۇرغاندا، ئۇنىڭغا تەۋە بىرقانچە
قەدىمكى ئىز، قەدىمكى قەبرىلەر ئىچىدىن بىر - ئىككى ئالا-
ھىدە نۇقتىنى يىغىنچاقلاپ تونۇشتۇرۇش بىلەنلا چەكلەندىم
(چۈنكى، بۇ ھەقتە بەزى تەپسىلىي دوكلاتلار ئىلگىرى مەتبۇ-
ئاتلاردا تونۇشتۇرۇلغان). پايدىلىنىشقا قولايلىق بولسۇن
ئۈچۈن مۇناسىۋەتلىك خەرىتە، فوتو سۈرەتلەرنىڭ بىر
قىسمىنى قوشۇمچە قىلدىم. بۇ ئەسەردە، ئومۇمەن ھازىر قو-
لىمىزدا بار نەق ماتېرىياللار ئۈستىدە تونۇشتۇرۇش، تەھلىل،

مۇندەرىجە

1	ئىپتىدائىي جەمئىيەت دەۋرى
1	كونا تاش قوراللار (پالىئولت) دەۋرى
4	يېڭى تاش قوراللار (نېئولت) دەۋرى
9	ئالتاي مەدەنىيىتى
12	تىيانشان مەدەنىيىتى
41	تارىم مەدەنىيىتى
78	ئىپتىدائىي ئېتىقاد ۋە ئىپتىدائىي سەنئەت
78	ئىپتىدائىي ئېتىقاد
87	ئىپتىدائىي سەنئەت
	شىنجاڭنىڭ چارۋىچىلىق، دېھقانچىلىق، باغۋەنچىلىك تارىمى
110	خىتا ئائىت ئارخېئولوگىيىلىك مەلۇماتلار
	چارۋىچىلىق ۋە چارۋىچىلىق تارىخىغا ئائىت ئارخېئولوگىيىلىك مەلۇماتلار
111	لوگىيىلىك مەلۇماتلار
	دېھقانچىلىق، باغۋەنچىلىك تارىخىغا ئائىت ئارخېئولوگىيىلىك مەلۇماتلار
128	لوگىيىلىك مەلۇماتلار
159	قىيا تاش رەسىملىرى
159	كۆجاي قىيا تاش رەسىملىرى
160	پەنجىرتاغ قىيا تاش رەسىملىرى
196	توغراق بۇلاق قىيا تاش رەسىملىرى
	قىيا تاش رەسىملىرىنىڭ دەۋرى، مەدەنىيەت ئىگىلىرى
204	ۋە تارىخىي باغلىنىشلىرى ھەققىدىكى قاراشلار ...

- 211 ئىلى ۋادىسىدىكى مەدەنىيەت يادىكارلىقلىرى
 217 ئاق تۆپە قەدىمكى ئىزى
 چوڭ تېپتىكى ئېگىز تۆپىلىك قەبرىلەر، قەدىمكى
 مىس كان ئىزى ۋە ئۇلاردىن تېپىلغان
 219 يادىكارلىقلار
 232 نۇراساي جىلغىسىدىكى قەدىمكى مىس كان ئىزى ...
 تاش ھەيكەل (بالبال)، سىنتاش ۋە ئۇنىڭغا مۇناسى
 235 ۋەتلىك تاش پاسىللىق قەبرىلەر
 250 قەدىمكى قىياتاش رەسىملىرى
 قەدىمكى تۈرك (ئۇرقۇن) يېزىقى چېكىلگەن قەبرە
 253 تېشى
 ئالمالىق قەدىمكى شەھىرى ئەتراپىدىن تېپىلغان
 256 نېستۇرىيان دىنىي يادىكارلىقلىرى
 262 غۇلجا ناھىيىسىدىكى قەدىمكى شەھەر خارابىسى
 264 قەدىمكى شەھەر ئالمالىق
 274 تۇغلۇق تۆمۈرخان مازىرى
 ئۈچ ۋىلايەت ئىنقىلابىنىڭ باشلانغان جايى —
 283 ئۇلاستاي
 284 خانىتەڭرى باغرىدىكى خاتىرە تاش
 292 ئۇيغۇرلارنىڭ تارىختا ئىشلەتكەن يېزىقلىرى
 292 ئۇيغۇرلارنىڭ يېزىق تارىخى
 319 ئۇيغۇر يازما يادىكارلىقلىرىنىڭ تېپىلىشى
 328 قەدىمكى تۈرك (ئۇرقۇن) يېزىقىدىكى يادىكارلىقلار ...
 333 قەدىمكى ئۇيغۇر يېزىقىدىكى يادىكارلىقلار
 قاراخانىلار سۇلالىسى ۋە ئۇنىڭدىن كېيىنكى دەۋرلەرگە
 ئائىت ئۇيغۇر يازما يادىكارلىقلىرى ئىچىدىكى
 346 نادىر ئۆلگىلەر

ئىپتىدائىي جەمئىيەت دەۋرى

كونا تاش قوراللار (پالېئولت) دەۋرى

ئىپتىدائىي جەمئىيەت — ئىنسانىيەت تارىخىدا ئەڭ ئۇزاق داۋام قىلغان باسقۇچ. ھازىرقى زامان پەن تەتقىقاتىغا ئاساسلانغاندا، ئىنسانىيەت جەمئىيىتىنىڭ تەرەققىيات تارىخى 2 - 3 مىليون يىلدەك ۋاقىتنى بېسىپ ئۆتكەن. ئىپتىدائىي جەمئىيەت دەۋرىدە، ئىنسانلارنىڭ ئاساسلىق ئەمگىكى تاش قورال ياساشتىن باشلانغانىدى. ئۇ چاغلاردا ئىنسانلار توپ - توپ بولۇشۇپ، ئەمگەك ۋە ھەرىكەت قىلىش ئىشلىرىنى ئۆزئارا ئىپتىدائىي ئوۋچىلىقتىن قولغا كەلتۈرگەن غەنىيمەتلىرىنى تەڭ تەقسىم قىلىش ئىشلىرىنى نىكاھلىنىش شەكلى - ئىپتىدائىي توپ نىكاھلىنىش بولۇپ، كېيىنكى باسقۇچلارغا كەلگەندە قانداش ئائىلىگە، يەنى بوغۇنلار بويىچە ئايرىلىدىغان نىكاھ مۇناسىۋىتىنى ئاساس قىلىدىغان ئائىلىگە قەدەم باسقانىدى. ئەمگەك ئادەمنى تەدرىجىي تاكامۇللاشتۇردى. ئىنسانلار ئوقنى تاپتى ۋە ئۇنى ئىشلىتىشنى بىلدى. ئوتنىڭ تېپىلىشى ۋە ئىشلىتىلىشى ئىنسانىيەت تارىخىدىكى چوڭ سەكرەش بولۇش بىلەن بىللە، ئاخىرقى ھېسابتا ئىنسانلارنىڭ تەبىئەتنى بويىسۇندۇرۇشى ئۈچۈنمۇ ئەڭ مۇھىم قورال بولغانىدى.

ئاپتونوم رايونىمىز تەۋەسىدە تاپىلغان يىللارغىچە كونا

تاش قورال دەۋرىگە ئائىت مەدەنىيەت ئىزلىرى تېپىلمىغانىدى. 1980 - يىلدىن كېيىن ئېلىپ بېرىلغان ئارخېئولوگىيەلىك تەكشۈرۈشلەردە، پامىر ئېتەكلىرىدىن كونا تاش قوراللار دەۋرىنىڭ ئاخىرقى باسقۇچلىرىغا تەۋە بولغان قەدىمكى ئىز تېپىلدى. بۇ ئىزلار تاشقورغان تاجىك ئاپتونوم ناھىيىسى بازىرىنىڭ شەرقىي جەنۇبىدا، يەنى دېڭىز يۈزىدىن 3700 مېتر ئېگىزلىكتىكى تىزناپ يېزىسى جىرغال مەھەللىسى تەۋەسىدە تېپىلدى.

ئەسلىدە، تاشقورغاندىكى تىزناپ دەرياسىنىڭ قىرغاقلىرىدا كۆچمە جىنسلىرىدىن ھاسىل بولغان بالداقلىق ئېگىزلىك شەكىللەنگەن. قەدىمكى ئىز دەل ئاشۇ ئېگىزلىكنىڭ ئۈستى چىنچى بالداق ئېگىزلىكىدىكى تىك يارنىڭ قېتىمىدىن تېپىلغان (ھازىرقى دەريا قېتىمىدىن ئون مېتر ئېگىزلىكتە)، بۇ جاينىڭ جۇغراپىيەلىك ئورنى شىمالىي پاراللېلنىڭ $37^{\circ}31'N$ ، شەرقىي مېرىدىئاننىڭ $24^{\circ} - 23^{\circ}E$ بۆلەكلىرىگە توغرا كېلىدۇ.

بۇ ئىزدىن كۆيگەن قىزىل توپا (ئوت) قاتلىمى، 6 مېتر چوڭقۇرلۇقتىن قەدىمكى ئىنسانلار ياققان ئوتتا كۆيگەن نەرسىلەرنىڭ كۆلى، چالا كۆيگەن ياغاچ ۋە سۆڭەكلەر تېپىلغان. ئۇنىڭدىن باشقا يەنە قەدىمكى ئىنسانلار چوقۇپ ياسىغان تاش قورال، تاش ياپراقلار تېپىلغان بولۇپ، بۇنىڭ كۋارتس تاشلاردىن ياسالغان قورال ئىكەنلىكى مەلۇم بولدى.

1981 - يىلى 8 - ئايدا، ئاتۇش ناھىيىسىنىڭ بوغاز دەرياسى قىرغىقىدىكى مەلۇم جايدا قۇرۇلۇش ئورنىنى تۈزۈش جەريانىدا ئىپتىدائىي ئادەم باش سۆڭىكىنىڭ تاشقا ئايلىنغان جىسمىلىرى، يەنى ماڭلاي سۆڭەك، چېكە سۆڭىكى، چوققا سۆڭىكى، كېيىنەك سۆڭىكىدىن ئىبارەت تۆت پارچە

تاشقا ئايلانغان جىسىم تېپىلغان. 1983 - يىلى 7 - ئايدا، شىنجاڭ ئۇيغۇر ئاپتونوم رايونلۇق مۇزېي، بېيجىڭ تەبىئەت مۇزېيى، شىنجاڭ ئۇيغۇر ئاپتونوم رايونلۇق گېئولوگىيە ئىدا-رىسى يەر قاتلاملىرىنى تەكشۈرۈش ئېترىتىدىكى ئىلمىي خا-دىملار بىرلىكتە بۇ جاينى فايتا تەكشۈرۈپ، يەنە ئۈچ پارچە (سول تەرەپ چىكە سۆڭىكى، قۇلاق ئاستى سۆڭىكى قاتارلىق) تاشقا ئايلانغان جىسىمنى تاپقان. بۇنىڭ بىلەن ئىپتىدائىي ئادەم باش سۆڭىكىنىڭ تاشقا ئايلانغان جىسىمنىڭ كەم قىسمى تولۇقلانغان. ئىپتىدائىي ئادەم باش سۆڭىكىنىڭ تاشقا ئايلانغان جىسمى ئاتۇش ناھىيىسى تەۋەسىدىن تېپىلغانلىقى ئۈچۈن ئۇنىڭغا «ئاتۇش ئادىمى» دەپ نام بېرىلگەن.

«ئاتۇش ئادىمى» باش سۆڭىكىنىڭ تاشقا ئايلانغان جىسمى ئاپتونوم رايونىمىزدا تۇنجى قېتىم تېپىلغان ئىپتىدا-ئىي ئادەملەرنىڭ باش سۆڭىكىنىڭ تاشقا ئايلانغان جىسمى بولۇپ، ئۇنىڭ شەكىل خۇسۇسىيىتى ۋە تاشقا ئايلىنىش دەرىجىسى، يەر قاتلىمى ئانالىزلىرىغا قارىغاندا، ئۇ - كونا تاش قوراللار دەۋرىنىڭ ئاخىرقى باسقۇچى ۋە يېڭى تاش قوراللار دەۋرىنىڭ دەسلەپكى باسقۇچىغا تەئەللۇق بولۇپ، 18 ياشلىق ئەرنىڭ باش سۆڭىكى ئىكەن. ئۇنىڭ تەخمىنەن دەۋرى بۇنىڭدىن 10 - 30 مىڭ يىللار ئىلگىرى، دەپ پە-رەز قىلىنىماقتا. «ئاتۇش ئادىمى» نىڭ تېپىلىشى يىراق قە-دىمكى زامانلاردا ئاتۇشتا ياشىغان ئىپتىدائىي ئادەملەرنىڭ بەدەن قۇرۇلۇشى ئالاھىدىلىكى، بەدەن قۇرۇلۇشى تەرەققىياتى ئۈستىدىكى تەتقىقات ئىشلىرىدا قىممەتلىك ماتېرىيال بولۇپلا قالماستىن، بەلكى ئۇ يەنە يۇرتىمىزنىڭ كونا تاش قوراللار دەۋرى مەدەنىيىتى ھەققىدە تېخىمۇ ئەتراپلىق ئىزدىنىش، يۇرتىمىزدا ياشىغان ئىپتى-دائىي ئادەملەر توپلىرىنىڭ تارالغان دائىرىسىنى ئېنىقلاش، جۈملى-دىن ئىپتىدائىي جەمئىيەت دەۋرىدىكى جۇغراپىيىلىك ئەھۋال

لارنى تەتقىق قىلىش قاتارلىق بىرمۇنچە مۇھىم ئىلمىي مەسىلىلەردە بىزنى ئىنتايىن مۇھىم يىپ ئۇچى بىلەن تەمىنلىدى. ئاتۇش ناھىيىسىدىكى بوغاز دەرياسىنىڭ شەرقىي قىرغىقىدا ئەسلىدە ئۈچ بالداقلىق ئېگىزلىك بولۇپ، «ئاتۇش ئادىمى» باش سۆڭىكىنىڭ تاشقا ئايلانغان پارچىلىرى تېپىلغان ئورۇننىڭ كەسمى يەتتە قەۋەت ئىكەن. باش سۆڭىكىنىڭ تاشقا ئايلانغان پارچىلىرى ئۇنىڭ 6 - قەۋىتىدە ساقلىنىپ قالغان. «ئاتۇش ئادىمى» تېپىلغان جايىنىڭ جۇغراپىيىلىك ئورنى شەرقىي مېردىئان $E75^{\circ}05'$ ، شىمالىي پاراللېل $45' - 44' - N39^{\circ}$ قا توغرا كېلىدۇ. بۇ ئورۇن دىن يەنە قەدىمكى ھايۋان (ھايۋان نامى تېخى ئېنىق ئەمەس) نىڭ 40 سانتىمېتر ئۇزۇنلۇقتىكى بىر پارچە تاغاق سۆڭىكىنىڭ تاشقا ئايلانغان جىسمى تېپىلغان. بۇ ئورۇن ھا-زىرچە تېخى رەسمىي قېزىپ تەكشۈرۈلمىدى.

يۇقىرىدا قەيت قىلىنغان تاشقورغاندىكى جىرغال قەدىمكى ئىزى بىلەن «ئاتۇش ئادىمى» باش سۆڭىكىنىڭ تاشقا ئايلانغان جىسمى قاتارلىقلار ئەجدادلىرىمىزنىڭ ئىپتىدائىي جەمئىيەت دەۋرىنى يورۇتۇپ بېرىدىغان بىر بۆلۈك قىممەتلىك ماددىي پاكىت بولۇپ ھېسابلىنىدۇ.

يېڭى تاش قوراللار (نېئولىت) دەۋرى

ماترىئارخاللىق، پاترىئارخاللىق ئۇرۇقداشلىق جەمئىيەتى كونا تاش قوراللار دەۋرىنىڭ ئاخىرقى باسقۇچىغا ۋە يېڭى تاش قوراللار دەۋرىگە توغرا كېلىدۇ. ئاپتونوم زايونىمىز تەۋەسىدە ئېلىپ بېرىلغان نەچچە ئون يىللىق ئارخېئولوگىيىلىك تەكشۈرۈشلەردە قولغا كەلتۈرۈلگەن نەتىجىلەر بۇ دەۋرلەردە تىيانشان تاغلىرىنىڭ شىمالىي، شەرقىي ۋە جەنۇبى-

بىي ئېتەكلىرى، ئالتاي تاغلىرى، قاراقۇرۇم (كوئىنلۇن) ۋە پامىر تاغلىرىنىڭ ئېتەكلىرى، بىپايان تەكشىلىكلەر ۋە دەريا ۋادىلىرى، تارىم ۋادىسى، تۇرپان ۋادىسى، يارش تۈزلەڭلىكى* (جۇڭغارىيە ۋادىسى) ۋە ئىلى ۋادىلىرىدا نۇرغۇنلىغان ئۇرۇقداش قەبىلىلەرنىڭ ياشىغانلىقىنى ئىسپاتلىماقتا. ئۇلارنىڭ ئىجتىمائىي ئىگىلىكى چارۋىچىلىق بىلەن دېھقانچىلىقنى ئاساس قىلغان بولۇپ، قول ھۈنەرۋەنچىلىكىمۇ ئۆزىگە مۇناسىپ ھالدا خېلى راۋاجلانغان. ئۇ دەۋرلەردە جەنۇبىي شىنجاڭنىڭ ھەرقايسى جايلىرىدا دېھقانچىلىق بىلەن قول ھۈنەرۋەنچىلىك ئاساس، چارۋىچىلىق ۋە باشقىلار قوشۇمچە ئورۇندا تۇرغان بولسا، شىمالىي ۋە شەرقىي شىنجاڭدىكى تاغلىق رايونلاردا چارۋىچىلىق بىلەن ئوۋچىلىق، دەريا ۋادىلىرى ۋە مۇنبەت تۈزلەڭلىكلەردە دېھقانچىلىق بىلەن قول ھۈنەرۋەنچىلىك ئاساسىي ئورۇندا تۇرغان.

ھازىرغىچە قېزىۋېلىنغان ئاسارەتسىقە، مەدەنىيەت يادىكارلىقلىرى ۋە تارىخىي مەنبەلەرگە ئاساسلانغاندا، يېڭى تاش قوراللار (ۋە سىپتا تاش قوراللار) دەۋرىدە دېھقانچىلىق بىلەن چارۋىچىلىق يۇرتىمىزدا مۇھىم ئىقتىسادىي ئورۇن تۇتقان.

تەخمىنەن كونا تاش قوراللار دەۋرىنىڭ ئاخىرقى باسقۇچلىرىدىن تاكى بۇنىڭدىن 8 — 10 مىڭ يىللار بۇرۇنقى يېڭى تاش قوراللار دەۋرىگىچە بولغان بۇ يىراق قەدىمكى زاماندا، ئەجدادلىرىمىز چوقۇش - يۈنۈش ئۇسۇلى بىلەن قوپال، يىرىك تاش قوراللارنى ياساپ ئىشلىتىشتىن تەرەققىي

* قەدىمكى تۈرك (ئۇرقۇن) يېزىقىدا پۈتۈلگەن مەنىگە تاش يادىكارلىقلىرىدا ھازىرقى جۇڭغارىيە ۋادىسى «يارىش يازىقى» يەنى يارش تۈزلەڭلىكى دېيىلگەن.

قىلىپ، كۆپ مىقداردا سىپتا ۱ سىلىق، ئەپچىل تاش قورال
 لارنى ياساپ ئىشلىتىدىغان بولغان. بۇ تەرەققىيات يالغۇز
 ئىشلەپچىقىرىش كۈچلىرىنى زور دەرىجىدە ئۆستۈرۈپلا قالماستىن،
 بەلكى ئىشلەپچىقىرىش ساھەسىنىمۇ زور دەرىجىدە كېڭەيتكەن.
 ئەجدادلىرىمىز ھەر خىل سىلىق تاش قوراللىرىغا
 ئۆتكۈر بىس چىقىرىپ (تاش پىچاق، تاش باشاق، يەنى
 ئوق ئۇچى، ھەر خىل ئۇچاۋۇق قوراللار)، تۆشۈك تېشىپ،
 ئۇلارغا ياغاچ ۋە سۆڭەكتىن دەستە (ساپ) بېكىتىپ، ھەر خىل
 ھايۋانات — ئۇچار قۇشلارنى ئوۋلىغان، بېلىق تۇتقان. ئۇلار
 تۈرلۈك قىرىش، يونۇش، كېسىش قوراللىرىنى ياساپ، ھەر خىل
 ياۋايى ھايۋانلارنىڭ گۆشى، يۇڭ — تېرىلىرىنى بىر تەرەپ قىلىپ
 خان. ئىپتىدائىي كەنت ۋە بوستانلىقلاردا ياشىغان ئەجدادلار
 سۈركەپ ياسالغان چوڭ تىپتىكى تاش قوراللار — تاش پىس-
 چاق، تاش ئورغاق، يارغۇنچاق، تاش كەتمەن، تاش ئوتغۇچ،
 تاش پالتا، ھاۋانچا تېشى (يانچىش قورالى)، تاش بازغان
 قاتارلىقلارنى ياساپ ئىشلەتكەن. بەزى ئىپتىدائىي كەنتلەر-
 دىن تېپىلغان ياغاچتىن ياسالغان دېھقانچىلىق سايمانلىرى
 ۋە سۆڭەك، ياغاچ ۋە تاش جىنسلىرىدىن ياسالغان ھەر خىل
 زىننەت بۇيۇملىرى (ھەر خىل مارجان، ئاسقۇ، يىڭىنە، بېگىز،
 تارغاق قاتارلىقلار)؛ ئاشلىق زىرائەتلىرىدىن بۇغداي، تېرىق
 (سۆك)، چۈچۈك (قىياق)، ئارپا قاتارلىقلار؛ دورا ئۆسۈملۈك
 ئەۋرىشكىلىرى، ئۇنىڭدىن باشقا زىغىر، ياۋا كەندىر (لوپنۇر
 كەندىرى دەپمۇ ئاتىلىدۇ) قاتارلىق ماددىي بۇيۇملار يۇرتىمىز
 نىڭ ئىپتىدائىي جەمئىيەت ئارخېئولوگىيىسىنى ئەڭ مۇھىم
 ماددىي ئاساسلار بىلەن تولۇقلىماقتا. يۇقىرىقىلاردىن باشقا،
 سىلىق تاش قوراللار مەدەنىيىتىگە ئائىت بەزى قەدىمكى
 مىزلاردىن قېزىۋېلىنغان يوپۇرماق شەكىلدە ياسالغان تاش
 باشاق ۋە تاش نەيزىلەر ئۆتكۈر قورال بولۇپلا قالماستىن،

بەلكى ئۇلارنىڭ سۈركەش ئۇسۇلى بىلەن بېلىق تەڭگىسى ھا-
لىتىگە كەلتۈرۈلگەن نەپىس كۆرۈنۈشى بىر خىل ساددا تەبىئىي
گۈزەللىكنى نامايان قىلىدۇ. شۇڭا ئۇ نەرسىلەر بىر خىل
ئىپتىدائىي ھۈنەر - سەنئەت بۇيۇملىرى بولۇش سۈپىتى بىلەن،
يىراق قەدىمكى زاماندا ياشىغان ئەجدادلىرىمىزنىڭ بۇ ئار-
قىلىق ئۆزلىرىنىڭ قەدىمكى زامان مەدەنىيەت تارىخىنىڭ
مۇقەددىمىسىنى يازغانلىقىنى چۈشەندۈرۈپ بېرىدۇ.

يېڭى تاش قورال دەۋرىنىڭ كېيىنكى باسقۇچلىرىدا،
سىپتا تاش قوراللار ۋە سۈركەپ ياسالغان چوڭ تىپتىكى ئىش-
لەپچىقىرىش قوراللىرى بىلەن بىللە، رەڭدار ساپاللار ۋە
برونزا بۇيۇملارمۇ مەيدانغا كەلدى. ئۇنىڭ تەرەققىياتى ئار-
قىسىدا، سۈركەپ ياسالغان سىپتا تاش قوراللار بىلەن برونزا
قوراللارنى بىللە ئىشلەتكەن برونزا قوراللار دەۋرى باشلاندى.
شۇنىڭ بىلەن بىللە جەمئىيەت تەرەققىياتى تەدرىجىي قۇللۇق
جەمئىيەت دەۋرىگە قەدەم قويدى.

ھازىرغىچە شىنجاڭ ئۇيغۇر ئاپتونوم رايونىمىز تەۋەسىدە
دىكى ھەرقايسى جايلاردا ئېلىپ بېرىلغان ئارخېئولوگىيىلىك
تەكشۈرۈشلەردە، يېڭى تاش قوراللار دەۋرىنىڭ خۇسۇسىيەت-
لىرى ساقلانغان قەدىمكى ئىپتىدائىي كەنت ئىزلىرى، قەدىمكى
تۇرالغۇ جاي ئىزلىرى ۋە قەدىمكى قەبرىستانلىقلار نەچچە
يۈز ئورۇندا تېپىلدى ۋە داۋاملىق تېپىلىۋاتىدۇ.

ئاپتونوم رايونىمىز ئاسىيا قۇرۇقلۇقىنىڭ مەركىزىگە جاي-
لاشقان بولۇپ، ئۇنىڭ تېررىتورىيە دائىرىسىنىڭ كەڭ بولۇشى،
مۇرەككەپ جۇغراپىيىلىك تۈزۈلۈشى ۋە ئەجدادلىرىمىز يارات-
قان مەدەنىيەتلەر بىلەن قوشنا جايلاردىكى ھەر خىل قەدىمكى
مەدەنىيەتلەرنىڭ ئۆزئارا تەسىر كۆرسىتىشى، يىراق قەدىمكى
زاماندا ياشىغان ئەجدادلىرىمىزنىڭ ئېتنىك تەركىبىنىڭ ھەر-
خىل بولۇشىنى كەلتۈرۈپ چىقارغانىدى. يەنە بىر تەرەپتىن

مۇشۇ ئامىللارنىڭ تەرەققىياتى قوشنا ئەللەر بىلەن ماددىي ۋە مەنىۋى مەدەنىيەت بايلىقلىرىنى ئالماشتۇرۇشقا ئىمكانىيەت يارىتىپ بەرگەنلىكتىن، ئەجدادلىرىمىز ئۆز يېرىدە ئۆزىگە خاس ئۇسلۇبقا ئىگە خىلمۇ خىل ۋە رەڭگارەڭ مەدەنىيەتلەرنى ياراتقاندى. ئارخېئولوگىيىلىك تەكشۈرۈش ۋە ئارخېئولوگىيىلىك قېزىپ تەكشۈرۈش نەتىجىلىرى بۇ بىياھا مەدەنىيەت يادىكارلىقلىرىنىڭ 41 - ۋە 44 - پاراللېللار ئارىلىقىدىكى كەڭ بەلباغقا، بولۇپمۇ ئاپتونوم رايونىمىزنىڭ مەركىزىي قىسمىغا كۆپرەك جايلاشقانلىقىنى كۆرسەتمەكتە. بۇ بەلباغدا شەرقتىن غەربكە قاراپ سانغاندا ئاراتۈرك، قۇمۇل، بارىكۆل، مورى، پىچان، تۇرپان، توقسۇن، ئالغۇي، ئۈرۈمچى، قارا شەھەر، ئىلى، موڭغۇلكۈرە قاتارلىق جايلار بار. جەنۇبتا خۇتەن، ئەڭ غەربتە بولسا قەشقەر ۋە تاشقورغانلار بار. بۇ جايلاردىن تېپىلغان ۋە قېزىۋېلىنغان ئارخېئولوگىيىلىك ماتېرىياللارنى يېڭى تاش قوراللار دەۋرىنىڭ ئەڭ ئاددىي، ئورداق ۋە ئومۇمىي بەلگىلىرى بويىچە تۆت چوڭ تۈرگە ئايرىشقا بولىدۇ:

بىرىنچى، ئۇششاق تاش قوراللار (مىكرولت) نىڭ بولۇشى بىلەن خاراكتېرلىنىدۇ. ھازىر قولىمىزدا بار ماتېرىياللارغا ئاساسەن يەكۈنلىگەندە، يېڭى تاش قوراللار دەۋرىدىكى ئۇششاق تاش قوراللارنى ئىشلەتكەن ئەجدادلىرىمىز ياشىغان تۇرالغۇ جاي ئىزلىرى بىر قەدەر كۆپ بولۇپ، ئۇلار ئاپتونوم رايونىمىزنىڭ شەرقىي شىمالىدىن غەربىي جەنۇبىغىچە سوزۇلغان كەڭ بەلباغقا تارالغان.

ئىككىنچى، ھەر خىل گۈل - تەقىشلەر چۈشۈرۈلگەن رەڭدار ساپاللار كۆپ ئۇچرايدىغان قەدىمكى تۇرالغۇ ئىزلار بولۇپ، ئۇلار ئاساسەن ئاپتونوم رايونىمىزنىڭ شەرقىي ۋە مەركىزىي رايونلىرىغا جايلاشقان.

ئۈچىنچى، بىر قەدەر چوڭراق، سىپتا ۋە سۈركەپ - سىز
لىقلاپ ئىشلەنگەن تاش قوراللار. ھازىرغىچە بۇ خىل ئارخېپ
ئولوگىيىلىك مەدەنىيەتكە دائىر ئىزلار ئاپتونوم رايونىمىزنىڭ
غەربى ۋە جەنۇبىدىكى يەرلەردىن كۆپرەك بايقالدى.

تۆتىنچى، بۇنىڭدىن تەخمىنەن 3000 - 4000 يىللار
بۇرۇنقى ۋاقىتتىن، مىلادىدىن ئىلگىرىكى VII - V ئىسىرنىڭ
ئالدى - كەينىگىچە بولغان ۋاقىتتىكى سىلىق - سىپتا تاش
قوراللار بىلەن برونزا قوراللار بىللە ئىشلىتىلگەن دەۋر، يەنى
برونزا مەدەنىيىتى دەۋرى ھېسابلىنىدۇ. ئاپتونوم رايونىمىزنىڭ
ھەرقايسى جايلىرىدىن بۇ خىل مەدەنىيەت دەۋرىگە تەئەللۇق
ھەر خىل قىممەتلىك برونزا بۇيۇملار داۋاملىق تېپىلماقتا.
ئاپتونوم رايونىمىز تەۋەسىدە ئېلىپ بېرىلغان ئارخېپو-
لوگىيىلىك تەكشۈرۈشلەردە ھازىرغىچە ئېنىقلانغان، يېڭى تاش
قوراللار دەۋرىنىڭ ھەرقايسى باسقۇچلىرىنىڭ خۇسۇسىيەتلىرى
ساقلانغان قەدىمكى ئىپتىدائىي كەنت ۋە تۇرالغۇ جاي ئىز-
لىرى، قەدىمكى قەبرىستانلىقلار ھەمدە بۇ جايلاردىن تېپىلغان
مەدەنىيەت يادىكارلىقلىرىنى يەنە ئۆز ئالاھىدىلىكلىرى بويىچە
ئۈچ چوڭ مەدەنىيەت رايونىغا ۋە بىرمۇنچە تارماق بۆلەك-
لەرگە بۆلۈشكە بولىدۇ.

ئالتاي مەدەنىيىتى

ئالتاي تاغلىرى ئاپتونوم رايونىمىزنىڭ شىمالىي قىسمى
بىلەن شەرقىي شىمال قىسمىغا جايلاشقان. شىمالدىن غەربكە،
ئاندىن جەنۇبتىن شەرققە سوزۇلغان. غولى موڭغۇلىيە تەۋە-
سىدە بولۇپ، مەملىكىتىمىز تەۋەسىدىكى قىسمى ئوتتۇرا قىس-
مىنىڭ جەنۇبىي باغرىغا توغرا كېلىدۇ، ئۇزۇنلۇقى 500 كىلو-
مېتر ئۆپچۆرىسىدە. ئالتاي تاغلىرى ئاساسەن ئۇزۇك پارچىلار.

نىڭ ھەرىكىتى بىلەن خاراكتېرلىنىدۇ. ئۇنىڭدا تۈزۈلۈش ھەرىكىتىنىڭ تەسىرى بىلەن پەلەمپەي شەكىللىك ئۈزۈك تاغ يېرى ھاسىل بولغان. دۆلىتىمىز چېگرىسىدىكى تاغ قىرىدىن ئېرتىش دەرياسى ۋادىسىغىچە ئۈچ - تۆت پەلەمپەي بار. تاغ غەربىي شىمالدىن شەرقىي جەنۇبقا بارا - بارا پەسلەپ بارىدۇ. تاغ ئالدىدىكى تۈزلەڭلىك شەرقىي جەنۇبتىن غەربىي شىمالغا قىيىسايدۇ، تاغ قىرىنىڭ ئېگىزلىكى دېڭىز يۈزىدىن 3000 مېتىرغا يەتمەيدۇ. ئەڭ ئېگىز «دوستلۇق چوققىسى» دېڭىز يۈزىدىن 4374 مېتىر ئېگىز.

ئالتاي تاغلىرى گۈزەل ۋە ئەۋزەل تەبىئىي شارائىتقا ئىگە بولۇپلا قالماستىن، بەلكى ناھايىتى قەدىمىي، مول مەدەنىيەت يادىكارلىقلىرى بىلەن تولغان. ئەجدادلىرىمىز ئۇ يەردە ياشاپ، ئاۋۇپ، ئۆزىگە خاس مەدەنىيەت نەمۇنىلىرىنى ياراتقان، لېكىن ھەر خىل سەۋەبلەر تۈپەيلىدىن، ئالتاي تەۋەسىدە ئارخېئولوگىيەلىك تەكشۈرۈشلەر سىستېمىلىق، ئەتراپلىق ئىشلەنمىدى. * شۇڭا، تىۋەندە «ئالتاي مەدەنىيىتى» نىڭ ئىپتىدائىي جەمئىيەت دەۋرىنىڭ ھەرقايسى باسقۇچلىرىنى يورۇتۇپ بېرىدىغان قەدىمكى ئىز، قەدىمكى قەبرە ۋە مەدەنىيەت يادىكارلىقلىرى ھازىر قوللىرىمىزدا بار، تەكشۈرۈلگەن ئاز بىر قىسىم ماتېرىياللار بويىچە تونۇشتۇرۇپ ئۆتۈلدى. «ئالتاي مەدەنىيىتى» گە مەنسۇپ يەنە نۇرغۇنلىغان مەدەنىيەت ئىزلىرى ۋە مەدەنىيەت يادىكارلىقلىرى بۇنىڭدىن كېيىن تېپىلغۇسى.

* 1987 - يىلدىن باشلاپ ئالتاي رايونىدىكى مەدەنىيەت يادىكارلىق ئورۇنلىرىنى ئومۇميۈزلۈك تەكشۈرۈش خىزمىتى قايتىدىن قولغا ئېلىنىپ، ئالتاي ۋىلايىتى تەۋەسىدىن يېڭى تاش قوراللار دەۋرىنىڭ كېيىنكى مەزگىلىگە ئائىت ئىزلار ۋە سىپتا ئىشلەنگەن تاش قوراللار تېپىلدى.

1) چېمىرشېك قەدىمكى قەبرىلىرى

ئالستاي شەھىرىنىڭ چېمىرشېك دېگەن جايىدىن بىر قەدەر بالىدۇرقى دەۋرگە مەنسۇپ بىر تۈركۈم تاش تاۋۇتلىق لەھەت (قەبرە) لەر تېپىلدى. بۇ تاش تاۋۇتلار تەبىئىي چوڭ ياپىلاق تاشلاردىن چاسا شەكلىدە ياكى ئۇزۇنچاق چاسا شەكلىدە ياسالغان. تاش تاۋۇتلارنىڭ ئۈستىگە چوڭ ياپىلاق تاش يېپىلغان بولۇپ، قەبرىنىڭ ئاستىغا تاش ياتقۇزۇلمايدۇ. بەزى قەبرىلەرگە بىرنەچچە، بەزىلىرىگە 20 گە يېقىن مېيىت دەپنە قىلىنغان. ئادەتتە، بەزى قەبرىلەر ئائىلە، ئۇرۇق لار بويىچە ئايرىۋېتىلگەن بولسا، بەزى قەبرىلەر يالغۇز ئورۇنلاشتۇرۇلغان. قەبرە ئالدىغا سىنتاش ياكى سىنتاشقا ئوخشايدىغان ئېگىز تاشلار تىكلەنگەن. بۇ قەبرىلەردىن چىققان يادىكارلىقلار ئىچىدە سىلىق قىلىپ ئىشلەنگەن يوپۇرماق شەكىللىك ئۈچ قىرلىق تاش باشاق (ئوق) لار، تاش ئاياغ (قاچا)، قوشماق تاش قەدە، تاش ھاۋانچا، تاش قېلىپ ۋە ھەر خىل زەيتۇن شەكىللىك ساپال قاچا، كىچىك برونزا پىچاق، برونزا نەيزە، برونزا كۆرگۈ، برونزا باشاق، سۆڭەك ئوق ئۇچى قاتارلىقلار بار. بۇلارنىڭ ئىچىدىكى تاش ئوقلار لوپنۇر رايونىدىن تېپىلغان تاش ئوقلارغا ئوخشاپ كېتىدۇ. ئۇنىڭدىن باشقا تاش ئاياغ، قوشماق تاش قەدە، زەيتۇن شەكىللىك ساپال قاچا قاتارلىقلار بىر قەدەر ئالاھىدە ياسالغان بولۇپ، ئۇلار سابىق سوۋېت ئىتتىپاقىنىڭ جەنۇبىي سىبىرىيىدىكى مەنۇنسكىغا يېقىن قاراسۇق دەرياسى بويلىرىدىن تېپىلغان «قاراسۇق مەدەنىيىتى» يادىكارلىقلىرىغا تولىمۇ ئوخشايدۇ. سابىق سوۋېت ئىتتىپاقى ئارخېئولوگلىرى قاراسۇق مەدەنىيىتىنى مىلادىدىن بۇرۇنقى 4000 — 5000 يىللارغا قەدەرلىق دەپ قارىماقتا.

2) تاڭبالى تاس (تامغىلىق تاش) غارىغا سىزىلغان رەسىملەر

كۆكتوقاي ناھىيىسىدىكى تاڭبالى تاس غارىغا بىر خىل تەبىئىي قىزغۇچ مېنېرال بويىقتا رەسىملەر سىزىلغان. رەسىملەرنىڭ ئۈستى قىسمىغا ئوخشاش مەركەزلىك ئىككى يۇمىلاق نەرسە، يېنىغا بۇلۇتقا ئوخشاپ كېتىدىغان شەكىل سىزىلغان. تۆۋەن تەرىپىگە بېشىغا پەي قىستۇرۇلغان قالپاق كىيگەن، پېشانىسىدە بىرمۇنچە قىسقا قورۇقلىرى بار ئادەم رەسىمى سىزىلغان، ئۇنىڭ يۈز - كۆزلىرى، قاشلىرى، ئاغزى ناھايىتى ئېنىق بىلىنىپ تۇرىدۇ (بۇ خىلدىكىلىرى ئىچكى موڭغۇلدىكى چۇغاي تاغلىرىدىن تېپىلغان قىيا تاش رەسىملىرى ئارىسىدە مۇ ئۇچرايدۇ). تاڭبالى تاس غارىدىكى رەسىملەر يېڭى تاش قوراللار دەۋرىنىڭ ئوتتۇرا باسقۇچلىرىغا ئائىت غار رەسىملىرى بولۇشى مۇمكىن.

تىيانشان مەدەنىيىتى

تىيانشان تاغ تىزمىسى ئاسىيانىڭ ئوتتۇرا قىسمىغا جايلاشقان بولۇپ، شەرقتىن غەربكە ئۇزۇنلۇقى 2500 كىلومېتىر، جەنۇبتىن شىمالغا كەڭلىكى 250 - 300 كىلومېتىر، ئاپتونوم رايونىمىز تەۋەسىدىكى قىسمىنىڭ ئۇزۇنلۇقى 1700 كىلومېتىر، ئومۇمىي كۆلىمى 10 مىڭ كىۋادرات كىلومېتىر كېلىدۇ. تىيانشان تاغلىرى ئاپتونوم رايونىمىزنى قاپ ئوتتۇرىسىدىن كېسىپ ئۆتكەن بولۇپ، خۇددى ئىككى قانىتنى كېرىپ تۇرغان قىران بۇركۈتكە ئوخشايدۇ. ئۇ ئۈچ قاتار قاتلام تاغدىن ۋە ئولتۇرۇ-شۇپ كەتكەن ئويمانلىقتىن تەركىب تاپقان. تاغ قىزىنىڭ دېڭىز يۈزىدىن ئېگىزلىكى 4000 مېتىردىن ئاشىدۇ. ئۇنىڭدا ئېگىز چوققىلاردىن تۆمۈر چوققىسى (7453.3 مېتىر)، خانىتەڭرى

رى چوققىسى (6995 مېتىر)، بوغدا چوققىسى (5445 مېتىر) بار. تىيانشان تاغلىرى ئېلىمىز بويىچە مۇزلۇق كۆلىمى ئەڭ چوڭ تاغ تىزمىسى بولۇپ، ئۇنىڭدا ھازىر 6986 جايدا چوڭ - كىچىك مۇزلۇق بار. قاتار كەتكەن تاغ تىزمىلىرى چوڭ - كىچىكلىكى ئوخشىمايدىغان بىر قاتار ئويمانلىق ۋە جىلغىلار - نى، مەسىلەن، باي، قاراشەھەر، قۇمۇل ۋە يۇلتۇزغا ئوخشاش ئويمانلىقلارنى، ئىلى، ئۇچتۇرپانغا ئوخشاش جىلغىلارنى ھاسىل قىلغان. ئۇنىڭدىن باشقا، بۇ خاسىيەتلىك تاغ تىزمىسىدا ئەتىۋارلىق ياۋايى ھايۋانلار، ئوزۇقلۇقى مول ھەر خىل ياۋا مېۋىلەر، ئېسىل دورا ئۆسۈملۈكلىرى، ياۋا كۆكتات، ياۋا زىرائەتلەر ناھايىتى مول بولغاندىن تاشقىرى، يەنە كۆلىمى ناھايىتى كەڭ ئورمان، ئورمان بەلباغلىرى، پايانسىز يايلاقلار بار. تىيانشان تىزمىسىدىن ھاسىل بولغان يۈزلەرچە دەريا - ئېقىن، تارماق - تاراملار تىيانشان باغرىدىكى ۋادىلارغا قاراپ ئاقىدۇ. تىيانشان تاغلىرى ئۆزىنىڭ مۇشۇنداق ئەۋزەل، تەبىئىي شارائىتى بىلەن جانلىقلارنى، جۈملىدىن ئىپتىدائىي ئىنسانلارنى تەمىن ئەتكەن. شۇڭا، يىراق قەدىم زامانلاردىن تارتىپ بىزنىڭ ئەجدادلىرىمىز بۇ ئانا تاغنى «تەڭرىتاغ» دەپ ئاتىغان ۋە بۇ تاغنى ئۆزىنىڭ بۆشۈكى قىلىپ، بۇ يەردە ياشاپ ئاۋۇغان ھەمدە ئۆزىگە خاس «تىيانشان مەدەنىيىتى» نى ياراتقان. ھازىرغىچە تېپىلغان (ۋە تېپىلىۋاتقان) ئارخېئولوگىيىلىك ماتېرىياللارغا ئاساسلانغاندا، ئاپتونوم رايونىمىز تەۋە - سىمىدىكى قەدىمكى مەدەنىيەت ئىزلىرى ئىچىدە «تىيانشان مەدەنىيىتى» گە مەنسۇپ قەدىمىي ئىزلار دائىرىسى كەڭ، سانى كۆپ، دەۋرى ئۇزاق، تۈرى ھەر خىل، يادىكارلىقلىرى ئۆزگىچە ۋە رەڭگارەڭ مەدەنىيەت يادىكارلىقلىرى ھېسابلىنىدۇ.

«تىيانشان مەدەنىيىتى» نىڭ تارماق، بۆلەكلىرى تۆۋەندىكىچە:

(1) قۇمۇل - بارىكۆل تارمىقى

بۇ تارماق مەدەنىيەت دائىرىسىگە كىرىدىغان ئورۇنلار:

(1) بارىكۆلدىكى نەنۋەن (؟) قەبرىستانلىقى؛

(2) بارىكۆل تاش ئادەم يېزىسىدىكى قەدىمكى ئىز ۋە

قەدىمكى قەبرىلەر؛

(3) ئاراتۈركىتىكى كارساڭ قەدىمكى ئىزى، باغچىلار،

ئاداق قەدىمكى قەبرىلىرى؛

(4) قۇمۇلدىكى قارا دۆڭ قەدىمكى ئىزى ۋە قارا دۆۋە

قەبرىگاھلىقى، تاشار قەدىمكى قەبرىلىرى؛

(5) قۇمۇل يانبۇلاقىتىكى قەدىمكى ئىز ۋە قەدىمكى

قەبرىلەر؛

(6) قۇمۇل لاپچۇق قەدىمكى ئىزى، لاپچۇق قەدىمكى

قەبرىلىرى؛

(7) قۇمۇل يامانسۇ قەدىمكى ئىزى؛

(8) يەتتە قۇدۇق قەدىمكى ئىزى؛

(9) قۇمۇل قىزىل چوققا (ئۇباۋ) قەدىمكى ئىزى ۋە

قەدىمكى قەبرىلەر.

يۇقىرىدا كۆرسىتىلگەن بەزى قەدىمكى ئىزلاردا سېپىلى

توپا بىلەن خاڭداپ ياسالغان تۆت چاسا كىچىك قەلئەلەر

بار. سېپىل ئىچىدە ئۆي ۋە زىندانلارنىڭ ئىزلىرى بار، بۇ

جايدىن تېپىلغان رەڭدار ساپالار بىلەن ھەر خىل تاش

قوراللار بۇ دائىرىدىكى قەدىمكى قەبرىلەردىن تېپىلغانلىرىغا

ئوخشايدۇ. ئۇنىڭدىن باشقا، بارىكۆل ناھىيە بازىرىنىڭ غەرب

يىدىن تەخمىنەن 6 كىلومېتىر يىراقلىقتا كۆلىمى 20×30

مېتىر كېلىدىغان قەدىمكى تاش دۆۋە بار. بۇ ئورۇن قەزىپ

تەكشۈرۈلگەندىن كېيىن، ئۇنىڭ ئىسلىدە تاش - ياغاچ

قۇرۇلمىلىق ئۆي ئىكەنلىكى ئېنىقلانغان. بۇ خىل ئىمارەت

ئېزىلىرى بۇنىڭدىن بۇرۇن موڭغۇلكۈرە، ئارا تۈرك ناھىيىلىرىنىڭ

تاغلىق جايلىرىدىمۇ تېپىلغانىدى.

بۇ قەدىمكى تاش - ياغاچ قۇرۇلمىلىق ئىمارەتنىڭ تاشتىن ياسالغان تاملرىنىڭ ئېگىزلىكى 2 مېتر، قېلىنلىقى 3 مېترچە كېلىدۇ. بۇ ئىمارەت دائىرىسىدىكى ئۆيىلەرنىڭ كۆپىنچىسى ئىچكىرى - تاشقىرى قىلىپ سېلىنغان، ئىشىكلىرى شەرققە قارايدۇ. تېگىدە ياغاچ تۈۋرۈك ئىزلىرى بار. ئۆيىلەرگە ئىشلىتىلگەن تاشلارنىڭ ھەممىسى ئادەتتە تۆت - بەش مېتر كەشى ئاران يۆتكىيەلەيدىغان چوڭ تاشلار بولۇپ، ئۇنىڭ يان تەرىپى پۈتۈنلەي ئۆز زامانىسىدىكى تاشچىلار تەرىپىدىن ياسىلىپ سېلىنغان. بۇ خارابىدىن چوڭ تىپتىكى پۈتۈلۈك بىرونزا قازان، بىرونزا پەچاق، بىرونزا ئۈچكە، بىرونزا پالتا، قوش قۇلاقلىق ساپال قاچىلار، رەڭدار ساپال قاچىلار، چوڭ بىلەي، سالغاتاش، يارغۇنچاق، ئادەم ئىسكىلىتىلىرى ۋە ئات، كالا، قوي سۆڭەكلىرى، كۆيگەن ئارپا دانلىرى قاتارلىق نەرسىلەر تېپىلغان. بۇ ئورۇندىن ئېلىنغان ياغاچ ئەۋرىشكىلىرىنى كاربون 14 (C14) ئانالىزى ئارقىلىق تەجرىبە قىلغاندا، ئۇنىڭ يىل دەۋرى بۇنىڭدىن 3280 يىللار ئىلگىرى ئىكەنلىكى ئېنىقلانغان.

قەدىمكى قەبرىلەردىن ئالاھىدە ھېسابلانغانلىرى بارىكۆل ناھىيىسىدىكى نەنۋەن قەدىمكى قەبرىلىرى بولۇپ، بۇ قەبرىلەر تار ۋە تىك شەكىللىك قىلىپ قېزىلغاندىن كېيىن ئىچىگە يۇمىلاق ياغاچلاردىن كېشىك ياسالغان، بەزى قەبرىلەردە بۇ خىل ياغاچ قۇرۇلما ئىككى قەۋەت بولۇپ، خۇددى ئۆيگە ئوخشايدۇ. ئاز ساندىكى قەبرىلەرگە ئىككى مېيت دەپنە قىلىنغاندىن تاشقىرى، كۆپىنچە قەبرىلەرگە بىردىن مېيت دەپنە قىلىنغان. ئاخىرەتلىك بۇيۇملار ئىچىدە ھەر خىل رەڭلىك ساپال قاچىلار ۋە ھەر خىل بىرونزا بۇيۇملار كۆپرەك ئۇچرايدۇ. قىزىل، قوڭۇر رەڭلىك ساپاللار ئىچىدە قوش قۇلاقلىق، تۆت قۇلاقلىق كۈمۈزەكلەر، بىر قۇلاقلىق كوزا ۋە بىر قۇلاق

لىق قەدەھلەر ئۆزگىچە بولۇپ، ئۇلارغا تەتۈر ئۈچ بۇرجەكلىك،
 قىيپاش يوللۇق، تورسىمان ۋە دۆڭگىلەك چېكىتلىك، كرېست
 (+) شەكىللىك نەقىشلەر چۈشۈرۈلگەن. برونزا بۇيۇملاردىن
 كىچىك برونزا پىچاق، برونزا ھالقا، برونزا بىگىز، برونزا
 توپچا (تۈگمە)، برونزا باشاق قاتارلىقلار بار. يۇقىرىقىلاردىن
 باشقا يەنە بۇ قەدىمكى ئىز ۋە قەدىمكى قەبرىلەردىن كىچىك
 سوغا، ياغاچ قوشۇق، ياغاچ ئاياغ، ياغاچتىن ياسالغان
 ساپان قاتارلىق بۇيۇملار؛ سۆڭەك بۇيۇملاردىن: سۆڭەكتىن
 ياسالغان بىگىز، مارجان قاتارلىقلار ھەمدە تېرىق نېنى،
 ئارپا باشقى، بۇغداي دېنى قاتارلىقلار تېپىلغان.
 قۇمۇلدىكى قارا دۆۋە قەدىمكى قەبرىستانلىقى تېخىمۇ
 ئالاھىدە بولۇپ، ئۇنىڭ ھازىرچە ئېنىقلانغان كۆلىمى 5000
 كۋادرات مېتر كېلىدۇ. بۇ جايدىكى قەبرىلەر تىك ۋە تار
 قىلىپ قېزىلغاندىن كېيىن، ئومۇمەن ھەر بىر قەبرىگە بىردىن
 مېيىت دەپنە قىلىنغان. ئاخىرەتلىكلەردىن مېيىتكە كىلدۈرۈلگەن
 تېرە (ئاشلانغان) ۋە يۇڭ توقۇلما كىيىم - كېچەكلەر كىشىنىڭ
 دىققىتىنى بەك جەلپ قىلىدۇ. مەسىلەن، بەزى مېيىتلارغا
 رەڭدار يۇڭ توقۇلمىلاردىن تىكىلگەن يۇمىلاق ياقىلىق ئۇزۇن
 تون، ئاشلانغان تېرىدىن تىكىلگەن ئۇزۇن تېرە شالۋۇر، ئۇزۇن
 قونچلۇق كۆن ئۆتۈك كىيگۈزۈلگەن. يۇڭ توقۇلمىلارغا ھەر
 خىل رەڭدىكى جۈلالىق يۇڭ يىپىلار بىلەن گۈل نۇسخىلىرى
 چىقىرىلغان. قىزىل، قوڭۇر ۋە قارا رەڭلىك يۇڭ يىپىلار ئار-
 قىلىق چوڭ - كىچىك كاتەكچىلەر، كەڭ - تار يوللۇق سىزىق
 چىلار كۆركەم قىلىپ توقۇلغان. يۇڭ يىپىلاردا ئىشلەنگەن يەنە
 بىر پارچە كەشتىنىڭ تېگى قىزىل، كەشتىسى تېرىق بولۇپ،
 ئۇنىڭغا پۈتۈنلەي ئۈچ بۇرجەك گۈل نۇسخىسى كەشتىلەنگەن.
 بۇ قەبرىلەردىن يەنە ياغاچ، تاش، ساپال بۇيۇملار ۋە بىر
 قىسىم برونزا بۇيۇملارمۇ تېپىلغان. قۇرغاق ھاۋا سەۋەبىدىن

بۇ قەدىمكى قەبرىلەرگە كۆمۈلگەن جەسەتلەر چىرىمەي، قۇرۇپ قېتىپ قالغان. ئۇلارنىڭ كۆزلىرى يوغان ۋە چوڭقۇر، بۇرنى قاقشارلىق، چاچلىرى سارغۇچ، بۇدۇز، بەزى ئايال (جەسەت) لارنىڭ بەلگە چۈشىدىغان ئۆرمە، چاچلىرى بار. ھازىرقى قۇرۇپ قېتىپ قالغان سىياقىدىن ئۇلارنىڭ ئەينى زاماندا تەقى - تۇرقى جايىدا، ئۆڭ - چىرايى قاملاشقان ئادەملەر ئىكەنلىكى ناھايىتى ئېنىق بىلىنىپ تۇرىدۇ.

بۇ جايدىن ئېلىنغان ئەۋرىشكىلەرنىڭ كاربون 14 ئانا- لىزى ئارقىلىق قىلىنغان تەجرىبە يەكۈنى ۋە تەتقىقات نەتىجىلىرى بۇ جايدا ياشىغان ئەجدادلىرىمىزنىڭ بۇنىڭدىن 3200 يىللار ئىلگىرىكى دەۋرگە مەنسۇپ ئىكەنلىكىنى ئىسپاتلىدى. قارا دۆۋىدىكى بۇ قىممەتلىك يادىكارلىقلار ئەينى زاماندا بۇ جايدا خېلى تەرەققىي قىلغان دېھقانچىلىق ۋە چارۋىچىلىقنىڭ بولغانلىقىنى، جۈملىدىن مەلۇم سەۋىيىدىكى قول ھۈنەر، يۇڭ توقۇمىچىلىق تېخنىكىسىغا ئىگە ئىكەنلىكىنى چۈشەندۈرۈپ بەردى.

1986 - يىلى 4 - ، 5 - ئايلاردا ئاپتونوم رايونىمىز - دىكى ئارخېئولوگىيە خادىملىرى قۇمۇل ناھىيە بازىرىنىڭ غەربىدىن 70 كىلومېتر يىراقلىققا جايلاشقان يانبۇلاق قەدىمىي كى قەبرىستانلىقىدا 76 قەبرىنى قېزىپ تەكشۈردى. بۇ قەبرىلەرنىڭ تۈزۈلۈشى ئاساسەن تۆت چاسا، تىك، قىسمەنلىرى سوزۇنچاق بولۇپ، ئاساسەن بىردىن مېيىت دەپنە قىلىنغان. قېزىۋېلىنغان ئاخىرەتلىك بۇيۇملاردىن 122 دانە ساپال قاچا ئىچىدە ھەر خىل رەڭدار ساپاللار 43 دانە بولۇپ، ئۇلارغا قىزىل رەڭ بېرىلگەندىن كېيىن قارا رەڭدە تۈز، تىك، دول قۇنىسمان، ئۈچ بۇرجەك، تەتۈر ئۈچ بۇرجەكلىك گۈل نەقىشلىرى چۈشۈرۈلگەن. ئومۇمەن، بۇ رەڭلىك ساپاللار ئىچىدە دەستىلىك، قوش قۇلاقلىق، بىر قۇلاقلىق ھەر خىل كوزا -

گومزەكلەر كۆپ ساننى تەشكىل قىلىدۇ. ئۇنىڭدىن باشقا يەنە
بىر بۆلۈك برونزا كۆرگۈ، برونزا پىچاق، برونزا ھالقا قاتار-
لىقلار، سۆڭەكتىن ياسالغان بۇيۇملار ۋە ئاز مىقداردا تۆمۈر
بۇيۇملار بار.

قۇمۇل بىلەن پىچان ناھىيىسىنىڭ ئارىلىقىغا جايلاشقان
يەتتە قۇدۇقتىكى قەدىمكى ئىزنىڭ دائىرىسى تەخمىنەن 6
كۋادرات كىلومېتىردىن ئارتۇق بولۇپ، بۇ جايدىن سىلىق
ئىشلەنگەن ھەر خىل تاش قوراللار تېپىلغان. بۇنىڭ ئىچىدە
سىلىق ئۇزۇنچاق تاش پارچىلىرىدىن ياسالغان (ئۇزۇنلۇقى
2 - 4 سانتىمېتر) قوراللار، تاش باشاقلار كۆپرەك
ئۇچرايدۇ. بۇ يەردىن يەنە چوڭ تىپتىكى يانچىش
قوراللىرى (تاش كەتمەن، يارغۇنچاق، ھاۋانچا تېشى قاتار-
لىقلار) ۋە تاش پالتا شەكلىدىكى قوراللارمۇ تېپىلغان. بۇ
قەدىمكى ئىز يېڭى تاش قوراللار دەۋرىنىڭ سىپتا تاش قو-
راللار باسقۇچىغا ئائىت قەدىمكى مەدەنىيەت ئىزى بولۇپ
ھېسابلىنىدۇ.

سىپتا تاش قوراللار مەدەنىيىتىگە مەنسۇپ قەدىمكى ئىز-
لارنى ئومۇمەن بالدۇرقى ۋە كېيىنكى مەزگىلدىكى دەپ ئىككى
تىپقا ئايرىشقا بولىدۇ. بالدۇرقى مەزگىلدىكىگە ئائىت ئىزلار-
نىڭ ئالاھىدىلىكى شۇكى، ئۇ يەرلەردىن سىلىق - سىپتا
ئىشلەنگەن ھەر خىل تاش قوراللار كۆپ تېپىلىدۇ. لېكىن
رەڭلىك ۋە رەڭسىز ساپالار ئۇچرىمايدۇ. يەتتە قۇدۇقتىكى
قەدىمكى ئىز ئەنە شۇ خىلغا ياتىدۇ.

(2) ئاستانە - ئالغۇي تارمىقى

بۇ تارماق مەدەنىيەت دائىرىسىگە كىرىدىغان ئورۇنلار:

(1) پىچان ناھىيىسىدىكى سۇ بېشى قەدىمكى قەبرىلىرى؛

(2) پىچان ناھىيىسى لۈكچۈن يېزىسىدىكى قوشجاڭزا

قەدىمكى ئىزى؛

(3) پىچان ناھىيىسىدىكى لەمچىن يېزىسىنىڭ چىگمەن قەدىمكى ئىزى ۋە سىركىسى قەدىمكى ئىزى؛

(4) تۇرپاندىكى ئاستانە، سىڭگىم قەدىمكى ئىزى؛

(5) تۇرپان يارغولنىڭ شىمالىي جىلغىسىدىكى قەدىمكى ئىزى؛

(6) تۇرپان ئايدىڭكۆل قەدىمكى قەبرىلىرى؛

(7) توقسۇن ناھىيىسىنىڭ شەرقىي جەنۇبىدىكى قەدىمكى قەبرىلەر؛

(8) توقسۇن دەرياسى بويلىرىدىن تېپىلغان قەدىمكى ئىز (بۈگۈن تاپقان)؛

(9) توقسۇن ناھىيىسىنىڭ غەربىدىكى ئالغۇي (ئارغۇغول) ۋە ئېۋىرغول جىلغىسىدىكى قەدىمكى قەبرىلەر؛

(10) ئالغۇي جىلغىسىدىكى قەدىمكى قەلئە خارابىسى؛

(11) توقسۇن ناھىيىسىدىكى پارچە شاغال قەدىمكى ئىزى قاتارلىقلار.

يۇقىرىدا كۆرسىتىلگەن ئاستانە - ئالغۇي تارماق مەدەنىيەت دائىرىسىگە كىرىدىغان قەدىمكى ئىز ۋە قەدىمكى قەبرىلەر ئىچىدە بىر قەدەر ئالاھىدە بولغانلىرىدىن تۇرپان ئاستانە - سىڭگىم قەدىمكى ئىزى كېيىنكى دەۋردىكى سىلىق تاش قوراللار مەدەنىيىتىگە ۋەكىللىك قىلىدۇ. بۇنىڭ ئالاھىدىلىكى، بۇ جايدىن كۆپ مىقداردا سىلىق ۋە سىپتا ئىشلەنگەن، ھەر خىل، نەپىس، بىرقەدەر قېلىپلاشقان تاش قوراللار بىلەن بىللە قۇم ئارىلاشتۇرۇلغان يىرىك قىزىل، كۈلرەڭ پاپال پارچىلىرى تېپىلغان. بەزى ساپال پارچىلىرىنى بىر - بىرىگە چاپلاپ ئەسلىگە كەلتۈرۈش ئۇسۇلى ئارقىلىق ئۇلارنىڭ بەزىلىرى تۈۋى يۇمىلاق جام، خۇمرا، كارناي شەكىللىك ساپال كوزا ئىكەنلىكى بايقالغان.

تارىختىن بۇيانكى خادىملىرى ئاستانە - سىڭگىم قەدىمكى

19

ئىزىدىن ئىلگىرى - كېيىن 700 پارچىدىن ئارتۇق ھەر خىل تاش قورالنى تاپقان بولۇپ، بۇنىڭ ئىچىدە سىلىق تاش قوراللار 300 پارچىدىن ئاشىدۇ. ئۇزۇنچاق بىگىز شەكىللىك تاش پارچىلىرى ھەممىدىن كۆپ. بۇلارنىڭ يىغىلىش، قىسىپ ياساش تېخنىكىسى خېلى يۇقىرى. بەزى سىلىق تاش قوراللارنىڭ دىئامېترى ھەتتا بىر سانتىمېترغىمۇ يەتمەيدۇ. بۇنىڭ ئىچىدە سۆڭەك يوپۇرمىقى شەكىللىك، ئۈچ بۇرجەك، سېپتا ئىشلەنگەن تاش ئوقلار لوپنۇر ئويمانلىقىدىن تېپىلغانلىرىغا ئوخشايدۇ. بۇ يەردىن يەنە ھەرە چىشى شەكىللىك قىرىش، كېسىش قوراللىرى (ئوراققا ئوخشاپ كېتىدۇ)، ئۇرۇش - يۈنۈش ئۇسۇلى بىلەن ياسالغان چوڭ تىپتىكى يانچىش قورالى، ئېگەر شەكىللىك يارغۇنچاق، سالغا تېشى، تۆشۈكلۈك تاش بازغان قاتارلىق تاش قوراللارمۇ تېپىلغان.

تۇرپاندىكى ئايدىڭكۆل قەدىمكى قەبرىلىرى، پىچاندىكى سۇ بېشى ۋە توقسۇن ناھىيىسىنىڭ شەرقىي جەنۇبىدىكى قەدىمكى قەبرىلەرنىڭ ئەتراپى ساي تاشلىرى بىلەن قورشالغان بولۇپ، قەبرىلەرنىڭ قۇرۇلمىسى ئىككى خىل: بىر خىلى چاسا شەكىلدە تىك كولانغان لەھەت، يەنە بىر خىلى - چاسا شەكىللىك تىك ئۆڭكۈرسىمان لەھەت. قەبرىلەرنىڭ تېگىگە چاسا شەكىلدە ياغاچ كېشەك ۋە دەرەخ شاخلىرى يانچىپ ياتقۇزۇلغان. بەزى قەبرىلەرگە 1 - 3 كىچە مېيىت دەپنە قىلىنغان. ئاخىرەتلىك بۇيۇملاردىن: بىر قۇلاقلىق ساپال قەدەھ، بىر قۇلاقلىق چوڭ - كىچىك كوزا - كومزەكلەر، ساپال چۆگۈن، ساپال تاۋاق، ساپال داڭقان قاتارلىقلار بار. بۇنىڭ ئىچىدە رەڭدار ساپاللار خېلى كۆپ ساننى ئىگىلەيدۇ. رەڭلىك ساپاللارغا تەنۇر ئۈچ بۇرجەكلىك، تورسىمان، دولقۇنسىمان تىك يوللۇق گۈل نەقىشلىرى چۈشۈرۈلگەن. بۇنىڭدىن باشقا يەنە ياغاچتىن ياسالغان بۇيۇملاردىن ياغاچ تاۋاق، ياغاچ ئاياغ، ياغاچ تاغاق، برون

رەدىن ياسالغان بۇيۇملاردىن جۈپ لىك سۈمى چۈشۈرۈلگەن
 بېزەكلەر، كىچىك برونزا كۆرگۈ، بەلباغ - كەمەر بېزەكلىرى؛
 ئالتۇن - كۈمۈش بېزەكلەر، ئالتۇن بىلەرزەك، سۆڭەكتىن ياسالغان
 بۇيۇملاردىن بىگىز، تارغاق، ئۇرچۇق قاتارلىقلار،
 تاش قوراللاردىن تاش پالتا، تاش ئۇرچۇق، يارغۇنچاق؛ بىر
 قىسىم رەڭدار يۇڭ توقۇلمىلار (كىيىم - كېچەك پارچىلىرى،
 يۇڭ پالاس)، يىپەك توقۇلما پارچىلىرى قاتارلىقلار بار.
 توقۇمىسى ناھىيىسىنىڭ غەربىدىكى ئالغۇي جىلغىسى ۋە
 ئېۋىرغول جىلغىسى ئېغىزىدىكى قەدىمكى قەبرىلەرنىڭ قەبرىە بېشىغا
 ساي تاشلىرى دۆۋىلەنگەن. قەبرىە قۇرۇلمىسى ئىككى خىل:
 بىر خىلى، تاملىرى تاش بىلەن قوپۇرۇلغان تىك شەكىللىك
 تاش لەھەت بولۇپ، بەزى قەبرىلەرنىڭ ئۈستىگە لىم ياغاچ
 لار، بەزىلىرىگە ياپىلاق تاش تاختىلار يېپىلغان. قەبرىنىڭ تېگىگە
 تاختاي ياتقۇزۇلغان؛ يەنە بىر خىلى، تىك قۇدۇق شەكىللىك
 لەھەت بولۇپ، تەبىئىي توپا قاتلىمىنىڭ ئۆزىگە كولانغان.
 قەبرىە ئاغزىغا ياغاچ يېپىلمىغان. بەزى قەبرىلەرنىڭ تەكتىدىن
 تارتىپ ئۈستىگىچە لىم ياغاچلاردىن ياغاچ قۇرۇلما (كېشەك)
 ياساپ چىقىلغان، بەزى قەبرىلەرگە بىر، بەزىلىرىگە ئونغا
 يېقىن ئادەم دەپنە قىلىنغان، مېيىتلارنىڭ بەزىلىرى تۈز، بەزى
 زىلىرى يانچە، باشلىرى غەربكە قىلىپ ياتقۇزۇلغان؛ ئاخىرەت
 لىك بۇيۇملاردىن قۇم ئارىلاشتۇرۇپ پىشۇرۇلغان قىزىل ۋە
 قارا رەڭلىك ساپال چۆگۈن، بىر قۇلاقلىق ساپال قەدەھ، بىر
 قۇلاقلىق كوزا - كۈمۈزەكلەر، ساپال تەخسە قاتارلىقلار بار
 بولۇپ، ئۇلارغا ئۈچ بۇرجەكلىك، تورسىمان ئۈچ بۇرجەكلىك،
 تىك ئەگرى يوللۇق، دولقۇنسىمان ھەر خىل گۈل - نەقىشلەر
 چۈشۈرۈلگەن؛ ياغاچ بۇيۇملاردىن ياغاچ پەتنۇس، ياغاچ تال-
 ۋاق، ياغاچ ئاياق، ياغاچ قەدەھ، ياغاچ چۆمۈچ قاتارلىقلار؛
 بىر قىسىم لاكلانغان سىرلىق ياغاچ بۇيۇملار، برونزا بۇيۇم

لاردىن برونزا پىچاق، برونزا ھالقا، برونزا ئۆزەڭگە، كىچىك برونزا كۆرگۈ قاتارلىقلار؛ يولۋاس ۋە شىر سۈرىتى چۈشۈرۈلگەن ئالتۇن بېزەكلەر، ئالتۇن ياپراقلار ۋە نىسبەتەن كېيىنكى دەۋرگە تەئەللۇق بولغان تۆمۈر پىچاق ۋە تۆمۈر پارچىلىرى ۋە باشقىلار بار.

(3) بوغدا — ئۈرۈمچى تارمىقى بۇ تارماق مەدەنىيەت دائىرىسىگە تەۋە ئورۇنلار؛

(1) سەيۋوپۇ قەدىمكى ئىزى ۋە قەدىمكى قەبرىلەر؛

(2) ئۇلانباي سۇ ئامبىرى يېنىدىكى قەدىمكى قەبرىلەر؛

(3) ئۈرۈمچى نەنسەن كان رايونى ئالغۇي جىلغىسى

قەدىمكى قەبرىلەر؛

يۇقىرىدا كۆرسىتىلگەن ئورۇنلاردىن ئۈرۈمچىنىڭ نەنسەن

كان رايونى ئالغۇي جىلغىسى قەدىمكى قەبرىلەر ئۆزگىچە ئالا-

ھىدىلىككە ئىگە. 1976 — 1977 - يىللىرى ئارخېئولوگىيە

خادىملىرى بۇ جايدا قېزىش - تەكشۈرۈش ئېلىپ باردى.

قەبرىلەر تىك تۆتبۇلۇك شەكلىدە تاش بىلەن ئورالغان،

شەرقتىن غەربكە قارىتىپ ئورۇنلاشتۇرۇلغان بولۇپ، چاسا شە-

كىلىدىكى قەبرىە پاسىلى 10×15 مېتىر ئەتراپىدا، قەبرىە بې-

شىغا دىئامېتىرى 5 مېتىر، ئېگىزلىكى 1 مېتىر ئەتراپىدا تاش

دۆۋىلەنگەن، لەھەت ئۇزۇنچاق چاسا شەكلىدە تىك كولانغان.

ئەڭ چوڭلىرى 4.22×6.58 مېتىر، چوڭقۇرلۇقى 7.5 مېتىر كې-

لىدۇ. قەبرىنىڭ تەكتى ياغاچ قۇرۇلمىلىق (كېشەك) بولۇپ،

دىئامېتىرى 10 - 24 سانتىمېتىر كېلىدىغان قارىغاي ياغاچلى-

رىدىن ياسالغان. مېيىت ياغاچ قۇرۇلما ئىچىگە قويۇلغان، بە-

زى قەبرىلەرگە بىر، بەزىلىرىگە ئىككى ئادەم دەپنە قىلىنغان.

ئايرىم قەبرىلەرگە مېيىتلاردىن 20 - 30 يى - توپ - توپ

دەپنە قىلىنغان. بەزى قەبرىلەرنىڭ يېنىدا كىچىك ئورەكلەر

بولۇپ، ئۇنىڭغا كۆپىنچە كىچىك بالىلار دەپنە قىلىنغان. بە-

ۋى جەسەللەرنىڭ چاچلىرى ئۇزۇن بولۇپ ئۆرۈلگەن. بەزىلىرى
رىنىڭ چېچىغا تور شەكىللىك قاپ (چاچلىق) تارتىپ قويۇل
غان. مېيىتىنىڭ بەدىنىگە يۈڭ توقۇلما، كىگىز، ئاشلانغان
تېرە قاتارلىق نەرسىلەر ئورالغان. ئاخىرەتلىك بۇيۇملاردىن
ئالتۇن، كۈمۈش، برونزا، تۆمۈر، رەڭلىك ساپال بار، يەنە يا
غاچتىن ياسالغان ئوت چىقىرىش سايىمىنى، ياغاچتىن ياسال
غان بۇيۇملار، لاكلانغان سىرلىق قاچىلارمۇ بار. نەزىر - چى
راققا ئاتاپ ئۆلتۈرۈلگەن قوي - كالا سۆڭەكلىرى، بىر قى
سىم يىپەك توقۇلمىلارمۇ بار. قېزىۋېلىنغان يادىكارلىقلار
ئىچىدە ئالاھىدە ياسالغان يىلوۋاس سۈرەتلىك سەككىز دانە
يۇمىلاق ئالتۇن قاداق، بىر - بىرىگە قارىمۇ قارشى تۇرغان
يولوۋاس سۈرەتلىك ئالتۇن قاداقلىق كەمەر، شىز سۈرەتلىك
ئالتۇن ياپراق زىننەت بۇيۇمى، ئالتە بۇرجەكلىك ئالتۇن قا
داق، يۇمىلاق، يوپۇرماق شەكىللىك ھەر خىل ئالتۇن ياپراق
چىلار، ئالتۇن ھالقا، كىچىك ئالتۇن مىخ قاتارلىقلار بار.
كۈمۈش بۇيۇملاردىن بىر خىل غەيرىي ھايۋان شەكىلىدىكى يەت
تە دانە كۈمۈش ئويما بولۇپ، داتلىشىپ كەتكەن. ئۇنىڭدىن
باشقا، تەكلىك ئۈستىگە قوندۇرۇپ ياسالغان تۆت چاسا چوڭ
برونزا تاۋاق (پىشۇرۇلغان قوي گۆشىنى سالىدىغان، نەزىر -
چىراقلارغا ئىشلىتىلىدىغان ئالاھىدە بۇيۇم) بولۇپ، كۆنەس
ناھىيىسىدىن تېپىلغان ئاشۇ شەكىلدىكى برونزا بۇيۇمغا پۇ
تۇنلەي ئوخشايدۇ. يۇقىرىدا تونۇشتۇرۇلغان ئالتۇندىن ياسال
غان ئالاھىدە قىممەتلىك بۇيۇملارنىڭ بەزىلىرى ئىچكى سوڭ
خۇلدىكى قەدىمكى ھۇنلار ۋە ئۇلارنىڭ ئەجدادلىرىنىڭ قەبرىد
لىرىدىن تېپىلغان ئالتۇن بۇيۇملارغا ئوخشايدۇ.

80 - يىللارنىڭ باشلىرىدا، ئارخېئولوگىيە خادىملىرى
ئۈرۈمچىنىڭ جەنۇبىدىكى ئۇلانباي سۇ ئامبىرى يېنىغا جايلاش
قان قەدىمكى قەبرىلەرنى قېزىپ تەكشۈردى. بۇ جايدىكى

قەبرىلەرنىڭ ئۈستى يۇمىلاق بولۇپ، قەبرىە بېشى ۋە ئەتراپىغا تاش - توپىلار دۆۋىلەنگەن. قەبرىلەرنىڭ ئىچكى قۇرۇلمىسى ئىككى خىل: بىر خىلى، ئۇزۇن چاسا شەكىللىك تاش تاۋۇت؛ يەنە بىر خىلى، ئۇزۇن چاسا شەكىللىك تىك لەھەت. بەزى تاش تاۋۇتلارنىڭ ئۈستىگە تاش تاختا يېپىلغان. ھەر بىر قەبرىگە بىر ئادەم، بەزىلىرىگە ئەر - خوتۇن بىللە دەپنە قىلىنغان. مېيىتنىڭ بېشى كۈن پېتىش (غەرب) كە قارىتىلغان. ئاخىرەتلىك بۇيۇملاردىن بىر قۇلاقلىق ۋە قوش قۇلاقلىق ساپال كۈمۈزەكلەر، بىر قۇلاقلىق قەدەم، ساپال ئىۋرىق، ساپال تاۋاق، ساپال داڭقان قاتارلىقلار بار. بۇلارنىڭ بىر قىسمى سىدام، بىر قىسمى رەڭدار ساپاللار بولۇپ، رەڭلىك ساپاللارغا تەتۈر ئۈچ بۇرجەك تەكشى كەسمە، يوللۇق ۋە ئۈچ بۇلۇڭ شەكىللىك، تورسىمان، دولقۇنسىمان گۈل - نەقىشلەر چۈشۈرۈلگەن. ئۇنىڭدىن باشقا، برونزا پىچاق، برونزا كۆرگۈ، ئۈزەڭگە ئېگەر - جابدۇققا ئىشلىتىلىدىغان ھەر خىل برونزا بېزەكلەر، تۆمۈر پىچاق، تۆمۈر مىخ ۋە تۆمۈر پارچىلىرى، تاش ئۇرچۇق، ئالتۇن ھالقا قاتارلىقلار ۋە قۇربانلىق قىلىنغان ئات، قوي لارنىڭ كاللىسى، گۆش (قۇرۇپ قالغان)، بىرقەدەر ياخشى ساقلىنىپ قالغان ئات جەستىمۇ بار.

(4) بوغدا - مورى تارمىقى بۇ تارماق مەدەنىيەت دائىرىسىگە كىرىدىغان ئورۇنلار.

(1) مورى ناھىيىسىنىڭ مورى دەرياسى ياقىسىدىكى قەدىمكى ئىزلار (سىداۋگۇ دەپمۇ ئاتىلىدۇ)؛

(2) مورى دەرياسى (سىداۋگۇ جىلغىسى)دىكى قەدىمكى قەبرىلەر؛

(3) گۇچۇڭ ناھىيە بەنچېڭگۇ جىلغىسىدىكى قەدىمكى ئىزلار؛

(4) گۇچۇڭ ناھىيىسىنىڭ شەرقىي شىمالىدىن 3 كىلومېتىر يىراقلىقتىكى قەدىمكى ئىزلار؛

(5) قۇتۇبى ناھىيىسىنىڭ غەربىي جەنۇبى، «قىزىل تاش» تىكى ئويمانلىقى رەسىملەر.

يۇقىرىدا كۆرسىتىلگەن ئورۇنلار ئىچىدە مۇرى دەرياسى جىلغىسىدىكى (ئۇيغۇر جىلغىسى دەپمۇ ئاتىلىدۇ) قەدىمكى مەدەنىيەت ئىزى بىرقەدەر ئالاھىدە. 1959 - يىلى تېپىلغان بۇ قەدىمكى ئىزنىڭ ھازىرغىچە ئېنىقلانغان ئومۇمىي كۆلىمى قەلەمىنەن 10 مىڭ كۋادرات مېتر ئەتراپىدا، ئورنى مۇرى ناھىيە بازىرىنىڭ جەنۇبىدىن 1.5 كىلومېتر يىراقلىقتا بولۇپ، جىلغىدىكى بىر ئېگىز تۆپىلىككە جايلاشقان. يەر ئۈستىدە تۇرالغۇ ئۆي ئىزلىرى، ھەر خىل (دۈگىلەك، ئۇزۇنچاق، چاسا) شەكىلدىكى ئازگالار، ئوچاق ئىزلىرى ئۇچرايدۇ، بۇ ئىزنى ئارخېئولوگىيە خادىملىرى 70 - يىللاردا قېزىپ تەكشۈردى. قېزىۋېلىنغان يادىكارلىقلارنىڭ سانى كۆپ، دەۋرى بىرقەدەر قەدىمىي، خىلمۇ خىل بولۇپ، مۇھىم ئىلمىي قىممەتكە ئىگە. يادىكارلىقلار ئىچىدە رەڭلىك ۋە رەڭسىز ساپاللار، ھەر خىل تاش قوراللار، سۆڭەكتىن، برونزىدىن ياسالغان بۇيۇملار كۆپ بولۇپ، بۇ ئالاھىدىلىكلەردىن بۇ يەردە ئىنسانلارنىڭ خېلى ئۇزۇن زامانلارغىچە ئۈزلۈكسىز پائالىيەت ئېلىپ بارغانلىقىنى بىلىشكە بولىدۇ. رەڭلىك ساپاللاردىن قۇم ئارىلاشتۇرۇپ ياسالغان قىزىل، كۈل رەڭ، قارا رەڭلىك قوش قۇلاقلىق ۋە بىر قۇلاقلىق كۈمۈزەكلەر، ساپال تەخسە، قورساقلىق ئىدىش، تۇۋى تەكشى ساپال ئاياق، تۈز ئېغىزلىق ساپال چۆگۈن (ئىۋرىق) ساپال قەدەھ قاتارلىقلار بار بولۇپ، بۇلارغا (ساپاللارنىڭ كۆپرەك يۇقىرى ئېغىز قىسمىغا) تىك تۈز يوللۇق، دولقۇنسىمان، ئۈچ بۇرجەك، تەتۈر ئۈچ بۇرجەكلىك ھەر خىل گۈل - نەقىشلەر چۈشۈرۈلگەن. سۈركەپ ياسالغان سىپتا تاش قوراللاردىن تۆت دانە يۇنىمغۇچ تاش قورال بولۇپ، بۇلارنىڭ سەل ئەگمە تۈز بىسى بار. ھەممى

0.8-2.7×1 سانتىمېتر، 2-4.1×2.5 سانتىمېتر كېلىدۇ. يۈنۈش - چوقۇش ئارقىلىق ياسالغان چوڭ تېپتىكى تاش قوراللاردىن تاش كەتمەن، تەكشى يۈزلۈك ۋە ئېگەر-سىمان يارغۇنچاقلار، تاش بولقا، تاش ساقا، ھاۋانچا تېشى، تاش ئۇرچۇق، تاش ھالقا، تاش ئوتغۇچ قاتارلىقلار بار. تاش قوراللار ئاساسەن چاقىماق تېشى، سىلاننىس ۋە كۋارتس، ئاڭات تاشلىرىدىن ياسالغان. سۆڭەك بۇيۇملاردىن سۆڭەك يىڭنە، سۆڭەك ئۇرچۇق، سۆڭەك تارغاق، ئۈچ قىرلىق، تاق قاناتلىق، تەكشى ۋە قوش قاناتلىق، ئىلمەك شەكىللىك ئوق ئۇچى قاتارلىقلار، برونزىدىن ياسالغان بۇيۇملاردىن كىچىك برونزا پىچاق، برونزا ھالقا، زىننەت بۇيۇملىرى قاتارلىقلار بار.

دەپمەك، بۇ جايدا ياشىغان ئەجدادلىرىمىز ئۆز زامانىسىدا دېھقانچىلىق، چارۋىچىلىق بىلەن شۇغۇللانغاندىن باشقا، مېتاللاردىن قورال - سايمانلارنى، زىننەت بۇيۇملىرى ياساشنى ۋە ئىشلىتىشنى بىلگەن. مۇرى جىلغىسىدىكى قەدىمكى ئىزلار دەۋر جەھەتتە ئاستانە - سىڭىم قەدىمكى ئىزىدىن ئانچە پەرقلىنىپ كەتمەيدۇ.

يۇقىرىقىلاردىن باشقا، مۇرى جىلغىسىدىكى قەدىمكى قەبرىلەرنىڭ تۈزۈلۈشى ئىككى خىل: بىر خىلى، تىك قۇدۇق شەكىللىك لەھەت، ئۇنىڭغا باش تەرىپىنى قىپپاش غەربكە قارىتىپ بىردىن ئادەم دەپنە قىلىنغان. يەنە بىر خىلى، تىك ئۆڭكۈر شەكىللىك لەھەت بولۇپ، ئۇنىڭغا كۆپ ھاللاردا، ئۈچ مېيت دەپنە قىلىنغان. بۇ قەدىمكى قەبرىلەردىن ھەر خىل رەڭدار ساپاللار، ساپال پارچىلىرى كۆپ تېپىلىدۇ.

1986 - يىلى 5 - 7 - ئايلاردا، گۇچۇڭدىكى قەدىمكى ئىز قېزىپ تەكشۈرۈلگەن. بۇ ئىزنىڭ كۆلىمى تەخمىنەن 1500 كۋادرات مېتر كېلىدۇ. قېزىۋېلىنغان بۇيۇملار: توق

كۆل رەك، قارىغا مايىل، قىزىل رەڭدىكى قۇم ئارىلاشتۇرۇپ ياسالغان ساپاللار (ساپال قازان، قوش قۇلاقلىق كومزەك، قوش قۇلاقلىق ساپال كۆپ ۋە باشقىلار)؛ سۈركەپ ياسالغان چوڭ تىپتىكى تاش قوراللاردىن تاش ئوتغۇچ، ئېگەرسمان يارغۇنچاق، تاش ساقا، ھاۋانچا تېشى قاتارلىقلار؛ سۆڭەك بۇيۇملاردىن سۆڭەك تازغاق، سۆڭەك بىكىمىر قاتارلىقلار؛ برونزا باشاق ۋە كۆپلىگەن ئات، كالا، قوي، ئىت سۆڭەكلىرى بار. ئۆز زامانىسىدا بۇ جايدا چارۋىچىلىق، دېھقانچىلىق، ئوۋچىلىق تۇرمۇشى ئاساس قىلىنغان. دەۋرى 2000 يىل ئەتراپىدا.

(5) خانىتەڭرى — ئىلى تارمىقى مەدەنىيەت دائىرىسىگە كىرىدىغان ئورۇنلار:

- (1) غۇلجا ناھىيە ئاقتۆپىدىكى قەدىمكى ئىز؛
- (2) نىلقا ناھىيىسىدىكى قەدىمكى مىس كان خارابىسى؛
- (3) كۆنەس ناھىيىسىدىكى قەدىمكى ئىز؛
- (4) شوتا (موڭغۇلكۈرە ناھىيىسى تەۋەسىدە)، سوپۇنبۇلاق (چاچال ناھىيىسى تەۋەسىدە) قاتارلىق جايلاردىكى قەدىمكى قەبرىلەر.

تىيانشان تېغىنىڭ شىمالىي قىسمى ئاسىيا يايلىقىنىڭ مەركىزىي قىسمى بولغانىدەك، خانىتەڭرى باغرى ۋە ئىلى ۋادىسى ئۆزىنىڭ ئەۋزەل تەبىئىي شارائىتى بىلەن ئاسىيا يايلىقىدا مەشھۇر ۋادا ھېسابلىناتتى. ئاسىيا يايلىقى شەرقتە ھىنگان تاغلىرىدىن باشلىنىپ، كاسپىي دېڭىزىغىچە سوزۇلىدۇ. ئىككى چوڭ بۆلەككە بۆلۈنگەن بۇ يايلاقنىڭ بىر بۆلىكى — چۆللۈكنىڭ جەنۇبى بىلەن خېشى كارىدورى ئارقىلىق قۇمۇل، تۇرپان، قاراشەھەر، يۇلتۇز، ئىلى دەريا ۋادىسىدىن ئۆتۈپ ئىسسىق كۆل، سىر ۋە ئامۇ (سەيخۇن ۋە جەيخۇن) دەريالىرىنىڭ ۋادىلىرىنى بويلاپ ئارال دېڭىزىغا تۇتىشىدۇ.

يەنە بىر بولىكى چۆللۈكنىڭ شىمالى بىلەن بايقال كۆلىنىڭ
 جەنۇبىي قىسمىنى بويلاپ سېلىنىڭا دەرياسى بويلىرى،
 ئۆتۈكەن، ئالتاي تاغلىرى، يارىش ئويمانلىقى (جۇڭغارىيە
 ئويمانلىقى)، تىيانشان تېغىنىڭ شىمالى، بالقاش كۆلى،
 ئورال تاغلىرىغىچە سوزۇلىدۇ. مانا مۇشۇ بىپايان زېمىن
 قەدىمدىن تارتىپ ناھايىتى ئاۋات بولۇپ، ئەجدادلىرىمىز بۇ
 يەرلەردە ئوۋچىلىق، كۆچمەن چارۋىچىلىق بىلەن تۇرمۇش
 كەچۈرۈپلا قالماستىن، شارائىتى يار بەرگەن جايلاردا دېھقان
 چىلىق بىلەنمۇ شۇغۇللىنىپ، بۇ كەڭ يايلاقنى تېخىمۇ
 ئاۋاتلاشتۇرغان. جۈملىدىن ئۆزىگە خاس مەدەنىيەتلەرنى يارىتىپ،
 قەدىمكى ئاسىيا تەرەققىياتىغا خېلى چوڭ تەسىر كۆرسەتكەن.
 70 -، 80 - يىللاردىن بۇيان ئىلى رايونىنىڭ
 ھەرقايسى جايلىرىدىن تېپىلغان ئارخېئولوگىيىلىك بۇيۇملار
 كۆچمەن يايلاق مەدەنىيىتى بىلەن ئولتۇراقلاشقان دېھقانچىلىق
 مەدەنىيىتىنىڭ ئۆزئارا ئۇچرىشىپ تەسىر كۆرسىتىشى نەتىجىسىدە
 برونزا دەۋرىنىڭ كېيىنكى باسقۇچلىرىغا خاس بولغان
 بىر قاتار مەدەنىيەت تۈرلىرىنىڭ شەكىللەنگەنلىكىنى كۆرسەتتى،
 تىيانشان مەدەنىيەت يىغىندىسىنىڭ «خان تەڭرى - ئىلى»
 تارمىقىدا، سۈركەپ ياسالغان ئىشلەپچىقىرىش قوراللىرىنى
 ئاساس قىلغان تاش قوراللار ئاقتۇپە قەدىمكى ئىزى بىلەن
 كۆنەس دەرياسى ۋادىسىدىكى قەدىمكى ئىزدىن تېپىلدى. بۇ
 ئىزلار دەۋر جەھەتتىنمۇ خېلى بۇرۇن ھېسابلىنىدۇ. قەدىمكى
 تۇرالغۇ - ئۆي ئىزلىرىدا بەزى ئۆيلەرنىڭ تاملىرى كاكىل
 بىلەن سۇۋالغان. يەر ئۈستىدە يۇمىلاق، چاسا شەكىللىك
 ئوچاق ئىزلىرى، ئازگاللار بار. بۇ جايلاردىن يەنە سېلىغىز
 لايدا قۇم ئارىلاشتۇرۇپ قولدا ياسالغان قىزىل ساپال پارە
 چىلىرى، سالغا تاشلىرى، ئۇزۇنچاق تاش ئوتغۇچ، برونزىدىن،
 شۆڭەكتىن، تۆمۈردىن ياسالغان يادىكارلىقلار تېپىلدى.

يىلى دەرياسى ۋادىسىدىكى نىلقا ناھىيىسىنىڭ شەرقىي جەنۇبىدىن 3 كىلومېتر يىراقلىققا جايلاشقان نۇراساي جىلغىسى بىلەن قاش دەرياسىنىڭ جەنۇبىي قىرغىقىدىكى تاغ ئېدىرلىرىدا مىس قاتارلىق مەدەن بايلىقلىرى ناھايىتى مول. 80 - يىللارنىڭ باشلىرىدا، ئارخېئولوگلار نۇراساي جىلغىسىدىكى ئون نەچچە ئورۇندا قەدىمكى مىس كان ئىزىنى ئېنىقلاپ چىقتى. تەكشۈرۈشكە قارىغاندا، بۇ قەدىمكى مىس كانلىرى مەدەن قېزىش ۋە مەدەن تاۋلاشتىن ئىبارەت ئىككى چوڭ قىسىمغا بۆلۈنىدۇ. كان قۇدۇقلىرىنىڭ ھازىر ساقلىنىپ قالغان ئىزى 5 مېتر. چوڭقۇرلۇقى 12 - 20 مېتر ئەتراپىدا بولۇپ، بۇلارنىڭ ئىچىدە بىرقانچە تىك قۇدۇق خېلى ياخشى ساقلىنىپ قالغان. كان قۇدۇقلىرى ئىچىدە توغرىسىغا قويۇلغان بىرمۇنچە لىملار بولۇپ، ئۇلار ئاساسەن كاننىڭ بىخەتەرلىكى ئۈچۈن ئىشلىتىلگەن. قۇدۇق ئىچىدە ھازىرغىچە ساقلىنىپ قالغان لىملارغا قاراپ ئۇلارنى قاتلام لارغا بۆلۈشكە بولىدۇ. بەزى لىملارنىڭ ئىككى ئۈچى رۇدا قاتلىمىغا قېقىپ كىرگۈزۈلگەن، لېكىن دەۋرلەرنىڭ ئۆتۈشى بىلەن تەرەلگەن لىملارنىڭ كۆپىنچىسى كان قۇدۇقىنىڭ تەكتىگە چۈشۈپ كېتىپ، كۆپ مىقداردىكى رۇدا، تاش قوراللار شېغىل توپىلار بىلەن ئارىلىشىپ كېتىش نەتىجىسىدە 4 - 5 مېتر قېلىنلىقتا قاتلام شەكىللەندۈرگەن.

ھازىرغىچە مەلۇم بولغان ئون نەچچە تىك كان قۇدۇقىنىڭ ئەھۋالىدىن قارىغاندا، تىك قۇدۇقلارنىڭ تېگىدىكى لەخىمىلەر (تونىللار) بىر - بىرىگە ئۇلىشىپ، مۇكەممەل يەر ئاستى مەدەن قېزىش تورلىرى ھاسىل بولغان.

مەدەن تاۋلاش مەيدانى كان خارابىسىدىن ئانچە يىراق بولمىغان بىرقەدەر تەكشى جايدا بولۇپ، بۇ يەردە كەلكۈن سۈيى ئاققان ئىزلارمۇ ئوچۇق كۆرۈنۈپ تۇرىدۇ. بۇ مەيدان

دىكى كۆلىمى $0.5 \times 1.5 \times 20$ مېتر كېلىدىغان داشقال
 قاتلىمىدىن ساپال پارچىلىرى، رۇدا، داشقال، ھايۋان سۆڭەك
 لىرى ۋە دەسلەپ ئېرىتىلگەن يۇمىلاق بىرونزا ئوكچىلار
 تېپىلغان. بۇ يۇمىلاق بىرونزا ئوكچىنى ئىزىتىپ نۇرلىرى
 ئارقىلىق تەكشۈرۈش نەتىجىسىدە، ئۇنىڭ مىس تەركىبىنىڭ
 60% ئىكەنلىكى ئېنىقلانغان. بۇ ئەھۋال نۇرا ساي مىس
 كانلىرىنىڭ مىس تەركىبى ناھايىتى مول كان ئىكەنلىكىنى
 ئىسپاتلايدۇ. ئۇنىڭدىن باشقا قارا داشقال ۋە تاۋلانغان
 بىرونزا (مىسنىڭ) تۆشۈكچىلىرىدە ياغاچ كۆمۈر قالدۇقلىرىنىڭ
 قېپقالغانلىقىغا قارىغاندا، ئۆز زامانىسىدىكى مەدەن تاۋلاشتا
 ياغاچ كۆمۈرى يېقىلغۇ قىلىنغانلىقى مەلۇم بولىدۇ.
 تىك كان قۇدۇقلىرىنىڭ ئىچى ۋە سىرتىدىن خېلى
 كۆپ ساندا تاش قوراللار تېپىلغان. ئۇلارنىڭ كۆپىنچىسى
 يۇمىلاق، سوقچاق تۈۋرۈكسىمان چوڭ تاش بازغان بولۇپ،
 ئۇلارنىڭ بىر بېشى ئۇچلۇق، بىر بېشى يۇمىلاق، دىئامېتىرى
 20 سانتىمېتر كېلىدۇ. ئۇنىڭ توم تەرىپىگە شوينا ياغلاش
 ۋە ساپ بېكىتىشكە ئەپلىك بولسۇن ئۈچۈن، ئۇزۇنغا ۋە
 توغرىسىغا كرىست (+) شەكلىدە نوگەش ئويۇلغان.
 كان تېگىدىكى لىم ياغاچ ئەۋرىشكىلىرىنى كارىئون
 14° ئانالىزى ئارقىلىق تەكشۈرگەندە، ئۇنىڭ دەۋرى «بۇنىڭدىن
 2440 ± 75 يىل ۋە 2650 ± 170 يىل بۇرۇنقى
 ۋاقىتقا توغرا كېلىدۇ» دەپ بېكىتىلگەن. بۇ قەدىمكى كان
 ئىزلىرى تەمىنلىگەن پاكىتلار ئارقىلىق شۇنداق خۇلاسە
 قىلىشقا بولىدۇكى، بۇ جايدا بۇنىڭدىن 2500—3000 يىل
 بۇرۇن كان قازغان ئەجدادلىرىمىز شۇ زامانلاردا بىرقەدەر
 يۇقىرى بولغان كان قېزىش، مەدەن تاۋلاش (بىرونزا بۇيۇم
 لارنى ياساش) تېخنىكىسىنى ئىگىلىگەن. يېقىنقى يىللاردىن
 بۇيان ئىلى ۋادىسىدىكى نىلقا، تېكەس، كۆنەس، موڭغۇلكۆرە،

ئوققۇزتارا، چاپچال قاتارلىق ناھىيىلەر تەۋەسىدىن تېپىلغان مىلادىدىن ئىلگىرىكى III - X ئەسىرلەرگە تەئەللۇق برونزا ئوق، برونزا ھالقا، ئېگەر - جابدۇق بېزەكلىرى، برونزا ھەيكەل، برونزا داڭقان، برونزا كۆرگۈ، برانزا ئېكەك، برونزا پالتا، برونزا پىچاق قاتارلىق يادىكارلىقلارنىڭمۇ مۇتلەق كۆپ قىسمى باشقا جايلاردىن ئەكىلىنگەن ئەمەس، بەلكى ئۆز جايىدىكى ھۈنەرۋەنلەر تەرىپىدىن ياساپ چىقىلغان يەرلىك مەھسۇلاتلار بولۇپ، بۇ مىس كان خارابىلىرى بىلەن برونزا بۇيۇملار يۇرتىمىزنىڭ برونزا قورال دەۋرى مەدەنىيىتىنى تەتقىق قىلىشتا ئىنتايىن يۇقىرى ئىلمىي قىممەتكە ئىگە.

ئالاھىدە تونۇشتۇرۇشقا تېگىشلىك يەنە بىر ئەھۋال شۇكى، 1983 - يىل يازدا، كۆنەس دەرياسىنىڭ جەنۇبىي قىرغىقى (ناھىيىنىڭ شەرقىي شىمالىدىن 20 نەچچە كىلومېتر يىراق جايىدا) دىن يەر تۈزلەش جەريانىدا بىر تۈركۈم ئاز ئۇچرايدىغان برونزا بۇيۇملار تېپىلغان. بۇ جاي ئەسلىدە جەنۇبتىن شىمالغا قاراپ جايلاشقان بىر قاتار قەدىمكى توپا قەبرىلەر بولۇپ، بۇ قەبرىلەرنى تۈزلىگەندە 1.5 مېتر چوڭقۇرلۇقتىكى توپا ئارىسىدا برونزا بۇيۇملار بايقالغان. شۇڭا، قەبرىنىڭ ئەسلى ھالىتى، يادىكارلىقلارنىڭ قەبرىە ئىچىدە قايسى تەرىقىدە تېزىلغانلىقى قاتارلىقلارنى ئېنىقلاش تەس. برونزا بۇيۇملار قاتارىدا يەنە ساپال پارچىلىرى، ئادەم ۋە ھايۋانلارنىڭ سۆڭەكلىرى تېپىلغان. برونزا بۇيۇملار ئىچىدە سەركەردە (ياساۋۇل) ئوبرازىدا ياسالغان برونزا ھەيكەل، ئۈچ پۇتلۇق چوڭ برونزا قازان، برونزا قوڭغۇراق، برونزا پالتا، بىر - بىرىگە خىرىس قىلىپ تۇرغان يولۋاسنىڭ رەسىمى ۋە بىر - بىرىگە خىرىس قىلىۋاتقان قاناتلىق غەلىتە ھايۋاننىڭ رەسىمى چۈشۈرۈلگەن، چوڭ چەمبەرسىمان بويۇن ئاسقۇنىڭ

ھەرقايسىسىدىن بىر دانە ۋە چاسا چارچەپ (تەڭلىك) ئۈستىگە
گە ھايۋان ھەيكىلى قوندۇرۇپ ياسالغان چوڭ چاسا تاۋاق
قاتارلىقلار ئاز ئۇچرايدىغان ئۆزگىچە ئالاھىدىلىكلەرگە ئىگە
بىر خىل بۇيۇملار بولۇپ ھېسابلىنىدۇ.

بۇ يەردىن تېپىلغان سەركەردە ھەيكىلى قەددى - قامىتى
كېلىشكەن، قاڭشارلىق، بەستلىك، سالماق، يوغان ۋە چوڭقۇر
كۆزلىرى بىلەن بىر نۇقتىغا تىكىلىپ تۇرغان، بېشىغا ئۇچى
ئىلمەك، ئېگىز قالىپ كىيگەن، بىر پۇتى بىلەن تىزلىنىپ
ئولتۇرغان، ئىككى قولىدا شەمشەر ياكى قىلىچقا ئوخشاش بىر
نەرسە تۇتۇپ تۇرغانىدەك (تۇتۇپ تۇرغان نەرسە يوقالغان)
ناھايىتى ئوبرازلىق ياسالغان بولۇپ، خۇددى خاقان ئالدىدا
يۈكۈنۈپ ئىجازەت سوراۋاتقان باتۇر سەركەردىگە ئوخشايدۇ.
ھەيكەلنىڭ ئىچى كاۋاك، ئېگىزلىكى 40 نەچچە سانتىمېتر،
ئېغىرلىقى 3 كىلوگرام كېلىدۇ.

ھايۋان ھەيكىلى قوندۇرۇلغان چوڭ چاسا برونزا
تاۋاقنىڭ چارچىپى بۇزۇلۇپ كەتكەن بولسىمۇ، ئۇنىڭ ئۈستىگە
قوندۇرۇلغان چاسا تاۋاق ساق قالغان. تاۋاقنىڭ تۆت
بۇلۇڭىغا زوڭزىيىپ ئولتۇرغان قىياپەتتىكى تۆت ھايۋان
ھەيكىلى ئورنىتىلغان بولۇپ، ساقلىنىپ قالغان ئىككى
نىڭ شەكلى ئېنىق ئوخشايدۇ.

بىر - بىرىگە خىرىس قىلىۋاتقان يولۋاس سۈرەتلىك ۋە
قانائەتلىك غەلىتە ھايۋان سۈرەتلىك برونزا بويۇن ئاسقولارنىڭ
دىئامېتىرى 28 - 31 سانتىمېتر كېلىدۇ. ئۇنىڭدىكى ئىككى
يولۋاسنىڭ يۈزى، كالىپكلىرى بىر - بىرىگە تېگىشىپ تۇرغان،
گەۋدىسى يۆڭىلىپ دۈڭلەك شەكىلگە كەلتۈرۈلگەن. قانائەتلىك
غەلىتە ھايۋانلارنىڭ گەۋدىسى تۈگۈلۈپ، يالىلىرى يۇقىرىغا
يۆڭىشىپ كەتكەن بولۇپ، بۇلارمۇ ناھايىتى ئوبرازلىق
ياسالغان.

يېقىنقى يىللاردىن بۇيان، موڭغۇلكۈردە، چاپچال (سوپۇنە بۇلاق) تەۋەسىدىن يەنە پۇتسىغا ھايۋان، ئادەم سۈرىتى چۈشۈرۈلگەن تۆت پۇتساقۇ چاسا برونزا تاۋاق قاتارلىق برونزا بۇيۇملار ئارقا - ئارقىدىن تېپىلدى. بۇ خىلدىكى چوڭ چاسا برونزا تاۋاقلار ئۆز زامانىسىدا ئۆتكۈزۈلمىدىغان ھەشمەتلىك نەزىر - چىراقلار ۋە كاتتا زىياپەتلەردە ئىشلىتىلگەن.

«خەننامە» قاتارلىق تارىخنامىلەردىكى بايانلار بويىچە تەھلىل قىلغاندا، مىلادىدىن 1000 يىللار ئىلگىرى (بۇنىڭدىن 3000 يىللار ئىلگىرى) لا ئىلى دەرياسى ۋادىلىرى، كۈنەس - يۇلتۇز يايلاقلىرىدىن تاكى ئالغۇي جىلغىسىنىڭ شەرقىي ئېغىزىغىچە بولغان بۇ ئېسىل يايلاق رايونى ساقلار (ساكلار) پائالىيەت ئېلىپ بارغان مەركىزىي رايون ئىكەنلىكىنى ئىسپاتلىماقتا. ساقلار ئەسلىدە ئۇيغۇرلارنىڭ قەدىمكى ئەجدادلىرىنىڭ بىرى بولۇپ، ئۇيغۇرلارنىڭ كېلىپ چىقىشىدا مۇھىم ئېتنىك تەركىب بولۇپ ھېسابلىنىدۇ. ئۇلار تارىختىن بۇيان تىيانشان تاغلىرى ۋە تارىم ۋادىسىدا ياشاۋاتقان ئۇيغۇرلار ۋە باشقا تۈركىي خەلقلەرنىڭ ئېتنىك تەركىبلىرى بىلەن بارا - بارا ئۆزئارا سىڭىشىپ، كېيىنكى دەۋرلەر (ئۇيغۇر بۇددا مەدەنىيىتى دەۋرى) دە پۈتۈنلەي ئۇيغۇرلارغا قوشۇلۇپ كەتكەنلىكى ئېھتىمالغا ناھايىتى يېقىن.

يۇقىرىدىكى ئىلمىي پەرەزلەرنى يۇرتىمىزدا قەدىمدىن تارتىپ ھازىرغىچە ئاتىلىپ كېلىۋاتقان بەزى يەر ناملىرى تېخىمۇ تولۇقلايدۇ. مەسىلەن، «ئاتۇش ئادىمى» تېپىلغان ھازىرقى ئاتۇش ناھىيىسى ۋە توققۇزاق ناھىيىسى تەۋەسىدە «ساق» نامى بىلەن ئاتىلىدىغان بىرقانچە يۇرت بار. توققۇزاق ناھىيىسىدىكى «ئوغۇساق» (يەنى ئۇغۇزساق، قەدىمكى تۈركىي تىلدا «ئۇغۇز» - تۇنجى، دەسلەپكى دېگەن مەنىدە)،

ئاتۇشتىكى «ئېكساق» (يەنى ئىككى ساق)، ھازىرقى قەشقەر ۋىلايىتى توققۇزاق ناھىيىسى ئەسلىدە «توققۇز ساق» تىن ئۆزگەرگەن. كۇچا ناھىيىسى كونا شەھىرىنىڭ شەرقىي تەرىپىدە «ساقساق دۆڭلۈكى»، ئاقسۇ ئايكۆلدە ۋە ئۇچتۇرپاندا «ساقساق» دەپ ئاتىلىدىغان جاي بار. تارىختا يەنە قايسى يۇرتلارنىڭ يەنە قانداق «ساق»لار نامىدا ئاتالغانلىقى بىزگە ھازىرچە نامەلۇم. شۇنداقىمۇ يۇقىرىدا كۆرسىتىلگەن ناملارنى ئارخېئولوگىيىلىك ماتېرىياللار بىلەن بىرلەشتۈرگەندە، ئەھمىيەتلىك ئىلمىي يەكۈنلەرنى چىقارغىلى بولىدۇ. ئۇنىڭدىن باشقا، سوۋېت ئىتتىپاقىنىڭ ئارخېئولوگىيىلىك تەتقىقاتلىرى ۋە خەلقئارادىكى «ساقلار» تەتقىقاتلىرىدا پايدىلىنىشقا تېگىشلىك بىرمۇنچە بايانلار بار. ي.ۋ. ئانتونوۋانىڭ «شىنجاڭنىڭ ئىپتىدائىي جامائەت دەۋرى ئارخېئولوگىيىسى ھەققىدە قىسقىچە بايان» دېگەن ئەسىرىدە «كىسلىيوۋ بېيجىڭ تارىخ مۇزېيىدا كۆرگەن، ئەسلى كۆنەس ۋادىسىدىن تېپىلغان برونزا پىچاقنىڭ قاراسۇق مەدەنىيىتى تىپىدىكى پىچاققا ناھايىتى ئوخشايدىغانلىقى» قەيت قىلىنغان. نيۇ - يوركتا 1981 - يىلى نەشىر قىلىنغان «پارس سەنئىتىگە نەزەر» (ئىنگلىزچە) نىڭ 7 - جىلد، 54 - بېتىدە: «..... ھايۋان سۈرىتى چۈشۈرۈلگەن، چارچەپلىك برونزا تاۋاق ھەمىشە پۇتقا ھايۋان سۈرىتى چۈشۈرۈلگەن برونزا قازانلار بىلەن بىللە ئۇچرايدۇ. شۇڭا بۇ، ساقلار مەدەنىيىتىدىكى تىپىك ئەھۋال ھېسابلىنىدۇ. بۇ سوۋېت ئىتتىپاقىدىكى يەتتە سۇ ۋە تىيانشان رايونلىرىدىمۇ دائىم ئۇچراپ تۇرىدۇ» دەپ كۆرسىتىلگەن. بىر - بىرىگە خىرىس قىلىۋاتقان يولۋاس سۈرەتلىك، بىر - بىرىگە خىرىس قىلىۋاتقان قاناڭلىق غەلىتە ھايۋان سۈرەتلىك برونزا چەمبەرلەرنىڭ ياسىلىش ئۇسلۇبى قاتارلىقلارمۇ ساقلارنىڭ بىرقەدەر تىپىك سەنئەت

ئالاھىدىلىكلىرى بولۇپ، بۇ ھەقتە يەنە شۇ كىتابتا: «.....
ئىراندىن قېزىۋېلىنغان ساقلارغا دائىر مەدەنىي يادىكارلىقلار
ئارىسىدىمۇ ئۇشۇنىڭغا ئوخشاش مىساللارنى تاپقىلى بولىدۇ»
دېيىلگەن.

بىرىنچىسى: «سوۋېت ئارخېئولوگىيىسى» نىڭ 1949 - يىل
11 - سانىدا ئېلان قىلىنغان: «يەتتەسۇ ۋە تىيانشان تېغىدىكى
تارىخىي مەدەنىيەتنىڭ ئاساسىي باسقۇچلىرى» دېگەن ئەسىرىدە
ۋ. روكىتكو: «ئالتاي سېكتىيان سەنئىتى» ناملىق ئەسىرىدە
چارچەپلىك خاسا برونزا تاۋاق ئۇسلۇبىدىكى برونزا بۇيۇم
لىرىنىڭ سوۋېت ئىتتىپاقىنىڭ ئوتتۇرا ئاسىيا رايونىدىكى
ساقلارغا تەئەللۇق مەدەنىيەت خاراكتېرىدىن كۆپلەپ
قېزىۋېلىنغانلىقىنى كۆرسىتىش بىلەن بىللە ئۇنى «نەزىر -
لېنراق سۈپىسى» دەپ ئاتىغان ۋە «دىنىي ئېتىقاد ۋە ساقلار
مەدەنىيىتى بىلەن مۇناسىۋەتلىك تىپىك يادىكارلىقلار»
دەپ ھېساپلىغان.

يۇقىرىدا كۆرسىتىلگەنلەر كۆنەس دەرياسىنىڭ جەنۇبىي
قىرغىقى، ئىلى دەريا ۋادىسىدىكى باشقا جايلاردىن تېپىلغان
برونزىدىن ياسالغان يادىكارلىقلارنىڭ مەدەنىيەت بىرلىكى ۋە
مەدەنىيەت ئالامەتلىرىنى سېلىشتۇرۇپ تەتقىق قىلىشتا رېئال
ئەھمىيەتكە ئىگە.

ئۇلارنىڭ ئىچىدە: تېكەس، كۆنەس، توققۇزتارا، نىلقا، سار-
بۇلاق، سايرام (قورغاس تەۋەسى)، سوپۇنبۇلاق (چاچال
تەۋەسى) قاتارلىق جايلاردىكى چوڭ تىپتىكى ئېگىز تۆپىلىك
قەبرىلەرنىڭ ئۈستى كۆرۈنۈشى يۇمىلاق بولۇپ، قەبرە بېشى
زور مىقداردىكى توپا، يۇمىلاق ساي تاشلىرى بىلەن قوپۇرۇلغان.
قەبرىلەرنىڭ دىئامېترى 20 - 50 مېترغىچە، تىك بۇلۇڭلۇق
ئېگىزلىكى 4 - 10 مېترغىچە بولۇپ، بەزى جايلاردا 5 - 6
مىلى بەزى جايلاردا ئون نەچچىسى بىر - بىرىگە يانداش

قاتار جايلاشقان. بەزى جايلاردا بۇ خىلدىكى بىر - بىرىگە يانداش قاتارلار بىرنەچچىگە يېتىدۇ. قەبرە تۈزۈلۈشى: (1) قەبرە ئىچى ئۇزۇن چاسا شەكىللىك لەھەت بولۇپ، مۇتلەق كۆپ سانلىق قەبرىلەردە ياغاچ قۇرۇلمىلىق قەبرە ئۆيى بار؛ (2) بەزى قەبرىلەرنىڭ ئىچى تىك چاسا شەكىللىك لەھەت بولۇپ، ئىچى تاش بىلەن «ئىككى ئۆي»گە ياكى بىرنەچچە بۆلۈڭچىغا ئايرىلغان. دەپنە قىلىش يوسۇنلىرى، بەزى قەبرىلەرگە بىر ئادەم، بەزىلىرىگە ئەر ئايال بىللە دەپنە قىلىنغان. مەيىتلەرنىڭ بېشى غەربكە، پۇتى شەرققە قارىتىلىپ، ئومۇمەن ئوڭدىسىغا ياتقۇزۇلغان. بەزى قەبرىلەردە ئاخىرەتلىك بۇيۇملار ئانچە كۆپ ئەمەس (مەسىلەن، كۆنەس قارا تاغدىكى قەبرىلەردە). ئاساسلىقى بىر قۇلاقلىق رەڭلىك ساپال كوزا، رەڭلىك ساپال جام، رەڭلىك ساپال قازان، كىچىك برونزا كۆرگۈ، برونزا ھالقى (قۇلاققا سالىدىغان). كىچىك تۆمۈر پىچاق قاتارلىق نەرسىلەر. بەزى قەبرىلەردە (تېكەس ۋە موڭغۇلكۈرەدىكى شوتا يېزىسىدا) سىدام بىر قۇلاقلىق ساپال كوزا، ساپال جام، قورسىقىنىڭ يۇقىرىسىغا ئاي شەكىللىك ئەگمە سىزىقلار چىقىرىلغان ساپال قازان، برونزا يۈگەن، برونزا ھالقى، ئالتۇن ھالقى، شامدان، ساپال تورسۇق، ساپال تاۋاق، ياقۇت كۆزلۈك ئالتۇن ئۈزۈك، برونزىدىن ياسالغان بېزەكلەر، تۆمۈر خەنجەر، تاش قوراللار، سۆڭەكتىن ياسالغان زىننەت بۇيۇملىرى، يۇڭ توقۇلما پارچىلىرى قاتارلىق نەرسىلەر قويۇلغان.

ساپاللارغا تەتۈر ئۈچ، بۇرچەك، قىپياش ئۈچ بۇرچەك، روجەكىسىمان (تورسىمان)، كۆپ قاتلاملىق سۇنۇق سىزىقلىق گۈل - نەقىشلەر چۈشۈرۈلگەن.

(6) قارامۇدۇن - چۇقۇ تارمىقى
بۇ تارماق مەدەنىيەت دائىرىسىگە تىيانشان تېغىنىڭ

جەنۇبىي ئېتىكىگە جايلاشقان خوتۇنسۇمۇل، قاراشەھەر
تەۋەسىدىكى قەدىمكى ئىز، قەدىمكى قەبرىلەر كىرىدۇ:

- (1) قارامۇدۇندىكى قەدىمكى قەبرىلەر؛
- (2) ساغان سالا جىلغىسىدىكى قەدىمكى قەبرىلەر؛
- (3) چۇقۇ قەدىمكى ئىزى؛
- (4) تاشدەڭ قەدىمكى ئىزى؛

(5) چۇماق (چۇمباغ) قەدىمكى قەبرىلىرى.

1983 - يىلدىن بۇيان ئارخېئولوگىيە خادىملىرى
ئىيانشان تېغىنىڭ جەنۇبىي ئېتىكىگە جايلاشقان خوتۇنسۇمۇل
ناھىيىسىنىڭ شىمالى قارامۇدۇن رايونىغا تەۋە چابغا
جىلغىسى تۆپىلىكىدىكى قەدىمكى قەبرىلەرنى قېرىپ تەكشۈردى.
تۆپىلىكتە ھازىرغىچە ئېنىقلانغان قەبرىلەرنىڭ سانى 2000
دىن ئارتۇق بولۇپ، ئاپتونوم رايون بويىچە تېپىلغان قەدىمكى
قەبرىلەر ئىچىدە ئەڭ زىچ قەبرىستانلىق ھېسابلىنىدۇ. بۇ
جاي ئۇزۇن يىللاردىن بۇيان كەلكۈننىڭ تەسىرىگە ئۇچراپ،
خېلى ئېغىر دەرىجىدە ۋەيران بولغان. قەبرىلەرنىڭ سىرتقى
كۆرۈنۈشى بويىچە قارىغاندا، ئومۇمەن تاشقى دائىرىلىك
(پاسىللىق) قەبرە ۋە تاش دۆۋىلىك قەبرە، دەپ ئىككى خىلغا
ئايرىلىدۇ. تاش دائىرىلىك قەبرىلەرنىڭ شەكلى ئومۇمەن
چاسا ۋە يۇمىلاق بولۇپ، ئوتتۇرىسىدا (قەبرە بېشىدا) بىر
دۆۋە تاش بار. تاش دائىرىلىك قەبرىلەر ئادەتتە ئاغزى
كىچىك، تېگى چوڭ قىلىپ تاشتا قوپۇرۇلغان لەھەت بولۇپ،
ئالغۇي جىلغىسىدىكى تاش لەھەتلىك قەبرىلەرگە ئوخشايدۇ.
قەبرە تېگىگە كۆپىنچە ياغاچ لىم (تاختاي) قويۇلۇپ، قەبرە
ياپىلاق تاشلار بىلەن يېپىلغان. قەبرىدىكى ئادەم سۆڭەكلىرى
قالايىمقان، كۆپرەك توپ دەپنە قىلىنغان. بەزى قەبرىلەرگە
دەپنە قىلىنغانلار 20 دىن ئاشىدۇ (ئۈستى - ئۈستىگە كۆمۈ-
ۋەرگەن). بۇ خىل دەپنە قىلىش يوسۇنلىرى ئالغۇي جىلغىسى
دىكى دەپنە قىلىش يوسۇنلىرىغا ئوخشايدۇ. تەبرىلەرنىڭ

ئەتراپىدا كىچىك ئورەك - ئازگالار كۆپ بولۇپ، بۇنىڭغا كىچىك بالىلار ياكى قۇربانلىق قىلىنغان ھايۋانلار كۆمۈلگەن. ئاخىرەتلىك بۇيۇملار ئىچىدە سىدام ساپالار بىرقەدەر كۆپ، رەڭلىك ساپالار ئاز ساندا. رەڭلىك ساپالارنىڭ گۈل - نەقىش نۇسخىلىرى كۆركەم. ھەر خىل كۆپ - كوزا، كۈمۈزەك، ساپال داڭقان، ساپال چۆگۈن، ساپال جام، ساپال قازانلار خېلى كۆپ ساننى ئىگىلەيدۇ. بۇلارنىڭ ئىچىدە بولۇپمۇ بىر قۇلاقلىق، جوغىلىق ساپال چۆگۈن ھەممىدىن كۆپ. بۇ خىل ساپال چۆگۈنلەر چوڭ، ئوتتۇراھال، كىچىك ئۈچ خىل بولۇپ، چاچا جىلغىسىدىكى قەبرىە مەدەنىيىتىدە ئەڭ تىپىك ساپال بۇيۇم ھېسابلىنىدۇ (جەمئىيەت تەرەققىياتى نەتىجىسىدە كىيىنكى دەۋرلەردە مۇشۇ خىل جوغىسى بار بىر قۇلاقلىق چوڭ كىچىك ساپال چۆگۈنلەرنىڭ ئورنىنى جوغىسى بار برونزا چۆگۈنلەر ئىگىلىدى (ھازىرمۇ جەنۇبىي شىنجاڭنىڭ ھەممىلا يېرىدە دېگۈدەك ئۇيغۇرلارنىڭ تۇرمۇشىدا كەڭ ئىشلىتىلىدىغان، ئۇيغۇر مىسكەرلىرى ياسىغان جوغىلىق مىس چۆگۈنلەر بار). ساپال قاچىلاردىن باشقا، ياغاچ تاۋاق، ياغاچ ئاياق، كىچىك برونزا پىچاق، ساپال ئۇرچۇق قاتارلىقلارمۇ بار. قەبرىە تۈزۈلۈشى ۋە قېزىۋېلىنغان بۇيۇملارغا قارىغاندا، چاچا جىلغىسىدىكى قەدىمكى قەبرىە مەدەنىيىتى بىلەن تىيانشان تېغىنىڭ ئوتتۇرا قىسمىغا جايلاشقان ئالغۇي جىلغىسىدىكى مەدەنىيەت ئاساسەن ئوخشاپ كېتىدۇ.

خوتۇنسۇمۇل ناھىيىسىنىڭ ساغان سالا (شاشۇيگۇ) جىلغىسىدىمۇ نۇرغۇنلىغان قەدىمكى قەبرىلەر بار. بۇ قەبرىلەرنىڭ تاشقى كۆرۈنۈشى، ئىچكى تۈزۈلۈشى، دەپنە قىلىش يۈسۈقلىرى ۋە ئاخىرەتلىك بۇيۇملىرىنىڭ ھەممىسى دېگۈدەك قارامۇدۇن چاچا جىلغىسىدىكى قەبرىە مەدەنىيىتىگە ئوخشايدۇ.

ساغان سالا، قارامۇدۇندىكى قەدىمكى قەبرىلەرنىڭ

تارقالغان دائىرىسى ناھايىتى كەڭ. ساغان سالادىن باشلانغان بۇ قەدىمكى قەبرىلەر قىرغۇت تاغلىرىنىڭ ئىچىدىكى قەدىمكى يايلاق يولىنى بويلاپ ھەرقايسى جىرا، جىلغا، سايلىقلارنىڭ ھەممىسىدە ئۇچرايدۇ. قەبرىلەرنىڭ سانى 1000 غا يېتىدۇ. قىرغۇت تاغلىرىنىڭ ئىچىدىكى قەدىمكى يايلاق يولى بىلەن توقسۇن ناھىيىسىنىڭ يىلانلىق دېگەن يېرىگە چىققىلى بولىدۇ. بۈگۈر ناھىيىسىنىڭ چۇمباغ يېزىسىدىكى قەدىمكى قەبرىلەر لىمۇ قارامۇدۇن قەبرىلىرى بىلەن بىر دەۋرنىڭ مەھسۇلى بولۇپ، بۇ قەبرىلەر 1985 - يىلى قېزىپ تەكشۈرۈلدى (ماتېرىيالى تېخى ئېلان قىلىنمىدى).

خوتۇنسۇمۇل ناھىيىسىنىڭ شەرقى، باغراش كۆلىنىڭ قىيپاش شەرقىي شىمالىغا توغرا كېلىدىغان دائىرىدىكى ئىككى ئورۇندا قەدىمكى ئىزلار بار. بۇنىڭ بىرى، چۇقۇ يېزىسى بىلەن ئىسنىتولغەنىڭ ئارىلىقىدا (بۇ جاي «چۇقۇ قەدىمكى ئىزى» دېگەن نام بىلەن ئاتالماقتا). يەنە بىرى، تاغارچى يېزىسىنىڭ جەنۇبىدىن 4 كىلومېتر يىراقلىقتىكى سايلىقتا.

چۇقۇ قەدىمكى ئىزىنىڭ دائىرىسى چوڭ، مەدەنىيەت قاتلىمى قېلىن، تېپىلغان يادىكارلىقلار كۆپ بولۇپ، بۇ ئىز 1979 - 1984 - يىللىرى قايتا تەكشۈرۈلگەن ۋە سىناق تەرىقىسىدە قېزىپ تەكشۈرۈلگەن. خارابىلىقنىڭ ھازىر ساقلىق تېپىپ قالغان مەدەنىيەت قاتلىمى 4 مېترچە كېلىدۇ. بۇ قەدىمكى ئىزدىن تاش قوراللار، ساپاللار، سۆڭەك بۇيۇملار ۋە ئاز مىقداردا برونزدىن (قىزىل مىستىن) ئىشلەنگەن بۇيۇملار تېپىلغان. تاش قوراللار: يىغىۋېلىنغان ھەر خىل تاش قوراللار

40 نەچچە دانە، بۇنىڭ ئىچىدە چوقۇش، يونۇش ئۇسۇلى بىلەن ياسالغانلىرى كۆپرەك، ئاز مىقداردا سۈركەش ئۇسۇلى بىلەن ياسالغانلىرىمۇ بار؛ (1) قىرغۇچى قورالدىن ئىككى دانە (بىرى - سۇنغان تاش پىچاق، ئابىيۇمى 4.6×2.6

سانتېمېتر. يەنە بىرى — ئىككىنچى قېتىم قايتا ئىشلەش باسقۇچىدىن ئۆتكەن ھەرە چەشلىق بىسى بار قىرغۇچى قورال. ئابىۋى 0.8 × 5 سانتېمېتر؛ 2) سۈركەش ئۇسۇلى بىلەن ياسالغانلاردىن ئون نەچچە دانە يارغۇنچاق، كۆپرەكى دېگەر-سىمان، (گرانىت تاشتىن ياسالغان)، بەزىلىرى بىرقەدەر تۈز شەكىللىك بولۇپ، ئابىۋى 11.13 × 32.38 سانتېمېتر. ئۇنىڭدىن باشقا تاش توقماق، توپا خاڭداشقا ئىشلىتىلىدىغان تاش قوراللاردىن 15 دانە ۋە بىر قىسىم سالغا تاش (تاش ساقا)، تۆشۈكلۈك تاش كەتمەن (ئوتىغۇچ) تىپىدىكى قوراللار، تاش قېلىپ قاتارلىقلارمۇ بار.

ساپاللاردىن 70 نەچچە دانە (پارچە) يىغىۋېلىنغان بولۇپ، ئاساسلىقى رەڭلىك ساپاللار، قوپال ئىشلەنگەن ساپال ۋە تۆشۈكلۈك، ئويما نەقىشلىك بىر قىسىم ساپال پارچىلىرىمۇ بار. رەڭلىك ساپاللارغا ئىشلىتىلگەن لاي، ساپال قاچىلارنىڭ ياسىلىش شەكلى، ھەجىمى، خىلى، گۈل - نەقىشلىرىدىن ئۈچ بۇر-جەك، تەتۈر ئۈچ بۇرجەك، چېتىشما ئۈچ بۇلۇڭ، تۈز يوللۇق، قىيپاش يوللۇق قاتارلىقلار باشقا جايلاردىن تېپىلغان رەڭلىك ساپاللارغا ئىنتايىن ئوخشايدۇ. لېكىن بۇ قەدىمكى ئىزدىن تېپىلغان بەزى رەڭلىك ساپال قاچىلاردا بېلىق سۈرىتى چۈشۈرۈلگەنلىرىمۇ بار. ئۇنىڭدىن تاشقىرى سۈت رەڭ، سۆسۈن (بىنەپشە)، قوڭۇر رەڭلىك ساپاللار بولۇپ، روشەن ئالاھىدىلىك كە ئىگە.

يۇقىرىقىلاردىن باشقا، برونزا بىگىز، برونزا پىچاق، سۆڭەك بىگىز قاتارلىق بۇيۇملار بار.

تاغارچى قەدىمكى ئىزدىنىڭ ھازىرغىچە ئېنىقلانغان دائىرىسى 150 × 100 مېتر بولۇپ، يەر يۈزىدە، 20 — 30 سانتېمېتر قېلىنلىقتا قۇم - شېغىل قاتلام، ئوتتۇرىسىدا 70 — 80 سانتېمېتر قېلىنلىقتا مەدەنىيەت قاتلىمى بار. بۇ جاينىڭ

شىنتالا قەدىمكى ئىزى بىلەن بولغان ئارىلىقى بەك يېقىن.
ئۇنىڭ ئۈستىگە بۇ جايدىن تېپىلغان يادىكارلىقلارمۇ تامامەن
ئوخشايدۇ. شۇنىڭغا قارىغاندا، بۇ ئىككى قەدىمكى ئىزنىڭ
ئەمەلىيەتتە بىر دەۋرگە، بىر خىل مەدەنىيەت تىپىغا خاس
قەدىمكى كەنت خارابىسى ئىكەنلىكى ئېنىق.

تېپىلغان يادىكارلىقلارنىڭ ئالاھىدىلىكىگە قارىغاندا،
ئۆز زامانىسىدا بۇ قەدىمكى كەنتتە دېھقانچىلىق ئىشلەپچىقىرىشى
ئاساس، چارۋىچىلىق، ئوۋچىلىق ۋە بېلىقچىلىق قوشۇمچە
قىلىنغان بىر خىل مەدەنىيەت تۈرى شەكىللەنگەن. 1979 —
1980 — يىللىرى چۇقۇ قەدىمكى ئىزىدىن ئېلىنغان ياغاچ
كۆمۈر ئەۋرىشكىلىرىنىڭ كاربون 14 ئانالىزى ئارقىلىق
بېكىتىلگەن مۇتلەق دەۋرى تۆۋەندىكىچە:

- (1) بۇنىڭدىن 5375 ± 155 يىل ئىلگىرى.
 - (2) بۇنىڭدىن 3385 ± 100 يىل ئىلگىرى.
 - (3) بۇنىڭدىن 3640 ± 145 يىل ئىلگىرى.
- (ئورتاق سانى بۇنىڭدىن 3400 — 3500 يىل ئىلگىرى).
يۇقىرىدىكى ئېنىق بېكىتىلگەن سانلىق مەلۇماتلار بۇ
قەدىمكى ئىزدىن چۇقۇنىڭ تىيانشان تېغىنىڭ جەنۇبىي ئېتى
كىدىكى ئەڭ قەدىمكى ئىپتىدائىي كەنتلەردىن بىرى ئىكەنلىكىنى
ئىسپاتلىدى.

تارىم مەدەنىيىتى

تارىم مەدەنىيىتى دائىرىسىگە تۆۋەندىكى تارماقلار
گىرىدۇ:

- (1) لوپنۇر — چەرچەن تارمىقى؛
- (2) ئۈدۈن (خوتەن) — گۇما تارمىقى؛
- (3) پامىر — ئوپال تارمىقى؛

(4) ئاقسۇ — كۇچا تارمىقى.

تارم ئويمانلىقى — تىيانشان تاغلىرى، قاراقۇرۇم (كوئىنلۇن) ۋە پامىر تاغلىرىنىڭ ئوتتۇرىسىغا جايلاشقان. شەرقتىن غەربكە ئۇزۇنلۇقى 1500 كىلومېتىر، جەنۇبتىن شىمالغا كەڭلىكى 600 كىلومېتىر، تۆت ئەتراپىدىكى تاغلىق رايونلارنى قوشقاندا، ئومۇمىي كۆلىمى 910 مىڭ كۋادرات كىلومېتىر بولۇپ، ئاپتونوم رايونىمىزنىڭ يېرىمىدىن كۆپرەكىگە، مەملىكەتنىڭ ئوندىن بىرىگە توغرا كېلىدۇ. شەرق تەرەپتىكى 70 كىلومېتىر كېلىدىغان ئېغىزى خېشى كارىدورى بىلەن تۇتىشىدۇ. غەربىي قىسمى دېڭىز يۈزىدىن 1300 مېتىر ئېگىز، شەرقىي قىسمىدىكى لوپنۇر رايونى ئۇنىڭدىن 765 مېتىر تۆۋەن تۇرىدۇ. بۇنىڭدىن 500 مىليون يىل ئىلگىرى بۇ يەر بىپايان دېڭىز ئىچىدىكى قەدىمكى قۇرۇقلۇق بولۇپ، بۇنىڭدىن 2 - 3 مىليون يىل ئىلگىرى يەر شارىدا غايەت كۈچلۈك تاغ ھاسىل بولۇش غەرىبىكىتى بولغاندا تىيانشان تېغى كۆتۈرۈلۈپ چىققان. يەنە بىر مەزگىلدىن كېيىن قۇرۇم (ۋە قاراقۇرۇم كوئىنلۇن) تاغلىرى شەكىللەنگەن. نەتىجىدە بۇ قەدىمكى قۇرۇقلۇق چوڭ ۋە قاتمۇقات تاغلار ئوراپ تۇرغان چوڭ «تارم ئويمانلىقى» غا ئايلىنىپ قالغان. تەكلىماكان قۇملۇقى ئافرىقىدىكى سەھرايى كەبىر قۇملۇقىدىن قالسىلا دۇنيا بويىچە 2 - چوڭ قۇملۇق ھېسابلىنىدۇ. ئۇ قۇم دۆڭلىرىنىڭ ھەر خىللىقى، ئۆزگىرىشچانلىقى، قاتمۇقات قۇم بارخانلىرىنىڭ ئاجايىپ - غارايىپلىقى بىلەن دۇنيادىكى باشقا قۇملۇقلاردىن ئالاھىدە پەرقلىنىپ تۇرىدۇ.

ئۇيغۇر خەلقى بۇ سىرلىق قۇملۇقنى جانلىق ۋە ئوبرازلىق قىلىپ «تەكلىماكان» دەپ ئاتايدۇ. بۇ سۆز «تەكتىلى ماكان» دېگەن مەنىنى بىلدۈرىدۇ. تارم ئويمانلىقى (تەكلىماكان) دىن تېپىلىۋاتقان ئارخېئولوگىيەلىك تېپىلمىلار، تارىخىي ھۆججەت

لەر ۋە ئېغىزدىن - ئېغىزغا كۆچۈپ يۈرگەن ئەپسانە - رىۋايەت
لەر تارىم ئويمانلىقى يەنى ھازىرقى تەكلىماكان قۇملۇقىنىڭ
ئەتراپى (بىرنەچچە 100 كىلومېتىر ئىچكىرى جايلار) نىڭ
ناھايىتى قەدىم زامانلاردا سۈيى ئەلۋەك، مۇنبەت زېمىن
ئىكەنلىكىنى، ئىنسانلارنىڭ بۇ يەردە ئولتۇراقلىشىپ تىرىكچى-
لىك قىلغانلىقىنى ئىسپاتلىماقتا. كېيىن تىيانشان تاغلىرىنىڭ
جەنۇبىي ئېتەكلىرى ۋە تارىم ئويمانلىقى ئەتراپىدا تەدرىجىي
مۇھىت ئۆزگىرىشى بولغان، يامغۇر - يېشىن بارغانسېرى ئاز-
يىپ، سۇ مەنبەسى ۋە مۇزلۇقلارنىڭ دائىرىسى تارايغانلىقتىن،
كۆللەر قۇرۇپ، دەريا - ئېقىنلار يۇرتلارغا يېتىپ كېلەلمىگەن.
بۇرۇنقى بوستانلىقلار ۋە ئاۋات زېمىنلارنى قۇرغاقچىلىق ۋە
قەھەتچىلىك قاپلىغان. نەتىجىدە قەدىمكى زورەن (كىروردن)،
مىرەن، نىيە، چەرچەن، كىرىيە، ئاق سېپىل، كۈسەن (كۇچا)،
شەھىرى يار (شايار)، چېدىر (بۈگۈر) قاتارلىق نۇرغۇنلىغان
قەدىمكى شەھەر - كەنتلەر قۇمغا كۆمۈلگەن. تەكلىماكان ھازىرمۇ
ئارخېئولوگىيە ۋە گېئولوگىيىنىڭ سىرلىق ئامبىرى، يەنى يەر
ئاستى بايلىقلىرىنى قېدىرش - چارلاش، قەدىمكى شەھەر خارابە-
بىلىرىنى قېدىرش ۋە تارىخىي، مەدەنىيەت يادىكارلىقلىرىنى
قېزىش ئىشلىرىدا ئاجايىپ مۆجىزىلەر بىلەن تولغان سىرلىق
جاي بولۇپ تۇرماقتا.

تارىم ئويمانلىقىنىڭ ئەتراپىدىكى تىيانشان تاغ تىزمىلىرى،
پامىر، قاراقۇرۇم، كوئىنلۇن، ئالتۇنتاغ تىزمىلىرىدىن باش-
لانغان مېڭلارچە دەريا - ئېقىن، تارماق - تارماقلار تارىم
ئويمانلىقىغا قۇيۇلۇپ، ئويمانلىقنىڭ «ھاياتلىق مەنبەسى» گە
ئايلىانغان. ئاساسلىق دەريالاردىن تارىم دەرياسى (2190
كىلومېتىر)، خوتەن دەرياسى (1090 كىلومېتىر، قاراقاش ۋە
يۈرۈڭقاش دەريالىرى ئاساس قىلىنىدۇ)، يەكەن دەرياسى (1037
كىلومېتىر)، چەرچەن دەرياسى (527 كىلومېتىر)، قەشقەر دەرياسى

(507 كىلومېتر)، ئاقسۇ دەرياسى (419 كىلومېتر) ۋە باشقىلار بار. تارىم ۋادىسىغا تەۋە رايونلاردا قەدىمدىن تارتىپ ياۋا تۆگە، ياۋا قوتاز، قۇلان، جەرەن، ياۋا ئېشەك، ئىپار كېيىك، ياۋا توڭگۇز، يىلپىز، مولۇن، تۈلكە، بۆرە، بۇغا، ئارقار، سۈلەيسۈن، ياۋا توشقان قاتارلىق ئەتىۋارلىق ھايۋانات؛ ئۇلار، ياۋا غاز، ئۆردەك، ھاڭگىرت، ئاق قۇ، تۇرنا، قىرغاۋۇل، قارچىغا قاتارلىق ئۇچار قۇشلار؛ كان مەھسۇلاتلىرىدىن ئالتۇن، كۈمۈش، مىس، تاشپاختا، قاشتېشى، كۆمۈر، گەج، تۆمۈر، قاراماي (نېفىت)، چىرىمتال، ھاك تېشى، ئاشتۇزى (ئاق ۋە كۆك رەڭدە)؛ ياۋا ئۆسۈملۈكلەردىن يۇلغۇن، تېۋىلغا، يانتاق، قومۇش، توغراق، شىۋاق، يىكەن، چىغان، تەسكەن، چىگە (لوپنۇر كەندىرى) ۋە بىرمۇنچە ئەتىۋارلىق دورا ئۆسۈملۈكلىرى قاتارلىقلارنىڭ بولۇشى بۇ زېمىندا قەدىمدىن ياشاپ كېلىۋاتقان ئىنسانلار بىلەن ھايۋانات دۇنياسىنى زۆرۈر ھاياتلىق شارائىتى بىلەن تەمىن ئەتكەن، شۇڭا، قەدىمدىن مۇشۇ زېمىندا ياشاپ كەلگەن ئەجدادلىرىمىز تەبىئەت بىلەن كۈرەش قىلىپ، ئۆزىگە خاس ئۇسلۇبقا ئىگە رەڭگارەڭ «تارىم مەدەنىيىتى» يىغىندىسىنى بەرپا قىلىپ، ئىنسانىيەت مەدەنىيىتى خەزىنىسىگە تېگىشلىك تۆھپىلەرنى قوشقان. تارىم مەدەنىيىتىنىڭ تارماقلىرى تۆۋەندىكىچە:

- (1) لوپنۇر — چەرچەن تارمىقى
- بۇ تارماق مەدەنىيەت دائىرىسىگە كىرىدىغان ئورۇنلار؛
- (1) لوپنۇر قەدىمكى ئىزى؛
- (2) كۆنچى دەرياسى بويىدىكى قەدىمكى قەبرىلەر؛
- (3) ئالتۇنتاغ مۆلچەر دەرياسى بويىدىكى قەدىمكى قەبرىلەر؛
- (4) چەرچەن زاغۇنلۇقتىكى قەدىمكى خارابە؛
- (5) چەرچەن زاغۇنلۇق قەدىمكى قەبرىلىرى ۋە باشقا

ئورۇنلار.

بۇ كەمگىچە لوپنۇر — كرورەن — چەرچەن دائىرىسىدە خېلى كۆپ قېتىم ئارخېئولوگىيىلىك قەدىرىش ۋە بىرنەچچە تۈۋەت كىچىك كۆلەملىك (سېناق تەرىقىسىدە) قېزىپ تەك شۈرۈشلەر ئېلىپ بېرىلدى. مۇشۇ دائىرىدىن تېپىلغان ۋە تېپىلىۋاتقان يادىكارلىقلار بۇ رايوننىڭ پۈتكۈل تارىم ۋادىسىدىن تېپىلغان ئىپتىدائىي جەمئىيەت مەدەنىيىتىگە مەنسۇپ تارماقلار ئىچىدە دەۋرى بىرقەدەر ئۇزۇن، خىلمۇ خىل ئالاھىدىلىككە ئىگە ئىكەنلىكىنى كۆرسەتمەكتە. شۇنى ئەسكەرتىپ ئۆتۈش لازىمكى، ھازىرغىچە بۇ رايوندا چوڭ كۆلەملىك، سىستېمىلىق، ئىزچىل ئىلمىي تەكشۈرۈش ۋە قېزىپ تەكشۈرۈش لەر داۋاملىشىپ كېتەلمىدى. گەرچە تېپىلغان يادىكارلىقلارنىڭ سانى ئاز، ئەھمىيىتى زور بولسىمۇ، ئۇلار يەنىلا مۇشۇ رايون مەدەنىيىتىنى چۈشىنىشتە پەقەت مۇقەددىمىلا بولالايدۇكى، ھەرگىز خۇلاسىە بولالمايدۇ. ئالايلۇق، تارىم ۋادىسىدا ئەڭ ئىپتىدائىي مەدەنىيەت تۈرلىرى قايسىلار؟ ئۇلار قەيەردىن باشلىنىپ قەيەرگىچە تارقالغان؟ بۇ مەدەنىيەت دەۋرىنىڭ دەسلەپكى ۋە ئاخىرقى چېكى قانداق؟ بۇ مەدەنىيەتلەرنىڭ ئىگىلىرى ۋە ۋارىسلىرى كىملەر؟ ئۇلارنىڭ باشقا رايونلاردىن تېپىلغان مەدەنىيەتلەر بىلەن بولغان مۇناسىۋەتلىرى قانداق؟ ... قاتارلىق بىرمۇنچە مۇرەككەپ مەسىلىلەردە تېخىچە ئەتراپلىق خۇلاسىە چىقىرىلغانى يوق. ئەھۋال شۇنداق تۇرۇقلۇق، بەزى تەتقىقاتلاردا تېخى تولۇق ئېنىقلانمىغان، پىششىق سىستېمىسى يوق پىكىرلەر «تارىم مەدەنىيىتى» گە باھا بېرىشنىڭ ئۆلچىمى قىلمىماقتا. ئارخېئولوگىيە ئىلمىنىڭ ئەقەللىي تەلپى بۈيىچە ئالدى بىلەن كەڭ كۆلەملىك، نۇقتىلىق قەدىرىش، قېزىپ تەكشۈرۈش، ئاندىن چوڭقۇر تەتقىق قىلىش، ئاخىرىدا خۇلاسىە قىلىش بىردىنبىر

ئىلمىي ئۇسۇل ھېسابلىنىدۇ.
تۆۋەندە ھازىرغىچە تېپىلغان يادىكارلىقلارغا ئاساسەن
«تارىم مەدەنىيىتى» نىڭ «مۇقەددىمى» سىگە مۇناسىۋەتلىك
«لوپنۇر - چەرچەن تارىمقى»دىكى بىرقانچە ئورۇننى قىسقىچە
تونۇشتۇرۇپ ئۆتىمىز:

لوپنۇر ناھىيىسىنىڭ يېقىن ئەتراپىدىكى بىرقانچە
ئورۇندا قەدىمكى ئىزلار بولۇپ، بۇ جايلاردىن چوقۇش - يو-
نۇش ئۇسۇلى ۋە سۈركەش ئۇسۇلى بىلەن ياسالغان، تۆشۈك
ئېچىلغان سىلىق - پارقىراق تاش پالتا (قاشتېشىدىن
ياسالغان)، يارغۇنچاق، تاش پىچاق ۋە بىر قىسىم تاشتىن
سېلىقلاپ ياسالغان ئوق باشقى، تاش دانىچىلىرى قاتارلىقلار؛
رەڭلىك ساپال پارچىلىرى ھەم برونزا بۇيۇملار، ئۈچ قىر-
لىق برونزا باشاقلار تېپىلغان.

1979 - يىلىنىڭ ئاخىرى ۋە 1980 - يىلى ئارخبۇلوگ
لار لوپنۇر رايونى كۆنچى دەرياسىنىڭ يۇقىرى ئېقىنى،
شىمالىي قىرغىقىدىكى جايلار ۋە كۆنچى دەرياسىنىڭ تۆۋەن
ئېقىنى، تېمەن دەرياسى ئەتراپىدىن بىر تۈركۈم ئەڭ قەدىم-
كى قەبرىلەرنى قېزىپ تەكشۈرۈپ، ناھايىتى قىممەتلىك
يادىكارلىقلارنى تاپتى.

كۆنچى دەرياسى ساھىلىدىكى قەدىمكى قەبرىلەر ئاساسەن
ياخشى ساقلانغان، قەبرە تۈزۈلۈشىمۇ ئانچە مۇرەككەپ ئەمەس.
ئۆز زامانىسىدىكى ئەجدادلار ئۆزلىرى ياشاپ تۇرغان زېمىن
نىڭ جۇغراپىيىلىك ئالاھىدىلىكىگە ئاساسەن تۇرالغۇ، كەنت،
قەبرىلەرنى ئىپتىدائىي ئۇسۇللار بىلەن ياسىغان. قەبرە تۈزۈلۈشى:
لەھەت نىڭ قېزىلىپ، لەھەتنىڭ تۆت تېمى ياغاچ (ئاساسەن
توغراق ياغىچى) بىلەن توسۇلغان، ئۈستى ياغاچ تاختاي
بىلەن يېپىلغان، ياغاچ تاۋۇت ئۈستىگە قوي، كالا، ئات قا-
تارلىق ھايۋانلارنىڭ تېرىسى، يۈك پالاس ۋە چىۋىقتىن

توقۇلغان توقۇلما يېپىلغان، بەرى قەبرىلەر يەر يۈزىدىن ئېگىزرەك قۇرغاق قۇم دۆۋىلىرى ئارىسىدا بولۇپ، ياغاچ تاۋۇت ئىچىگە سېلىنىپ دەپنە قىلىنغان.

1979 - يىلى كۈنچى دەرياسى ساھىبىدىن قېزىلغان قەبرىلەر ئالاھىدە بولۇپ، قەبرىلەرنىڭ ئەتراپىغا چۆرىدەپ ئالتە قۇر چەمبەرەكسىمان ياغاچ قوزۇق (1 - قۇرغا 85 ئەت رايىدا، ئەڭ ئىچىدىكى 6 - قۇرغا 52 ياغاچ قوزۇق) قېم قىلغان، قوزۇقلار يىراقتىن خۇددى نۇر چاقتىتىپ تۇرغان قۇياشقا ئوخشايدۇ. تەبىئىي شارائىت (قۇرغاق ھاۋا) سەۋەبىدىن قەبرىگە دەپنە قىلىنغان مېيىت ۋە ئاخىرەتلىك بۇيۇم لار چىرىمەستىن ياخشى ساقلىنىپ قالغان. تېمەن دەرياسى ساھىبىدىكى فەدىمكى قەبرىگە دەپنە قىلىنغان ئايالنىڭ ئېگىمكى سەل ئۇچلۇق، كۆزلىرى يوغان ۋە چوڭقۇر، قاش - كىرىمكىلىرى ئۇزۇن ۋە قويۇق، بۇرنى قاڭشارلىق ۋە ئىنچىكە، كالىپۇكى نېپىز، چاچلىرى سۇس قوڭۇر بولۇپ، مۇرىسىگە چۈشۈپ تۇرىدۇ. بېشىغا ئۇچلۇق كىگىز قالپاق كىيگۈزۈلگەن. قالپاقنىڭ يېنىغا ئىككى تال قۇش يېپىسى قىستۇرۇلغان (بەزى قەبرىلەردىن تېپىلغانلىرىغا ئىككىدىن تارتىپ بەش تال، توق قۇر تالغىچە ھەرخىل رەڭدىكى قۇش يېپىسى قىستۇرۇلغان). بەزىلىرىگە ئۇزۇن قونچىلۇق (تىزدىن ئاشىدىغان) ئۆتۈك كىيىپ كۆزۈلگەن. بەزى جەسەتلەرگە ئۆزىنىڭ ھايات ۋاقتىدىكى يۇڭ توقۇلما كىيىملىرى كىيگۈزۈلگەن بولسا، بەزىلىرى قوپال توقۇلغان يۇڭ رەختلەر (پالاس) گە يۆگەپ دەپنە قىلىنغان. مېيىتقا يۆگەلگەن كېيەنلىك پالاسنىڭ قىرغاقلىرى سېلىق سۈركەپ ياسالغان تاش يىڭنە ياكى ئۇچلاپ تەييارلانغان يىڭىزسىمان ياغاچلار بىلەن ئىلىپ قويۇلغان؛ بەزى قەبرىلەر ئۆزى يەنە ياغاچ ۋە تاشتىن نەپىس ئىشلەنگەن ئايال ئوبىزىدىكى قورچاقلار تېپىلغان. بۇ قورچاقلارنىڭ كۆكسى

ۋە كاسسىسى گەۋدىلەندۈرۈلگەن، قورچاقنىڭ يۈزى قوم سىزىق
لار بىلەن ئىپادىلەنگەندىن تاشقىرى، كۆكسىگە گەۋدىلىك
ئىككى توپچا چىقىرىلغان. ئازادلىقتىن ئىلگىرى شۋېتسىيەلىك
بېرگمان (F. Bergman) مۇشۇ رايوندىن قازغان ياغاچ تا-
ۋۇتلۇق قەبرىلەردىن بىر جۈپ ئەر - ئايالغا ناھايىتى ئوخ-
شىتىپ ياسالغان ياغاچ قورچاقلار تېپىلغان. ئۇنىڭدىن باشقا
1986 - يىلى قۇمۇلدىكى يانسۇلاق قەبرىلىرىدىنمۇ بۇ خىل
دىكى قورچاقلار تېپىلدى (قورچاقلارنىڭ ئېگىزلىكى 15 - 18
سانتىمېتر كېلىدۇ). لوپنۇردىكى ھەممە قەبرىدىن دېگۈدەك
دورا ئۆسۈملۈكى - چاكاندا تېپىلغان. ئۇنىڭدىن باشقا يۇل-
خۇن، كەندىر چىۋىقلىرى ۋە باشقا نەرسىلەردىن ناھايىتى
قېلىن ۋە زىچ قىلىپ توقۇلغان سېۋەتلەر تېپىلغان بولۇپ،
بەزى سېۋەتلەرنىڭ ئىچىدىن ئارپا، بۇغداي دانلىرى چىققان؛
ئاز ساندىكى قەبرىلەردىن چىرىپ كەتكەن مىس تالقانلىرى
تېپىلغان. دىققەت قىلىشقا ئەرزىيدىغىنى شۇكى، كۆنچى دەرى-
ياسى ساھىلىدىن قېزىلغان 40 نەچچە قەبرىدىن بىرىمۇ
تاپال بۇيۇم تېپىلمىغان. قەبرىلەردىن ئېلىنغان ياغاچ ئەۋ-
رىشكەلىرىنى 1 - قېتىم نەنجىڭ داشۇ جۇغراپىيە پاكۇلتېتىنىڭ
تەجرىبىخانىسى كاربون 14 ئانالىزى ئارقىلىق تەجرىبە قىل-
غاندا، ئۇنىڭ بۇنىڭدىن 6412 ± 117 يىل بۇرۇنقى دەۋرگە
توغرا كېلىدىغانلىقىنى، 2 - قېتىم بېيجىڭ داشۇ ئارخېئولوگىيە
پاكۇلتېتىنىڭ تەجرىبىخانىسى كاربون 14 ئانالىزى ئارقىلىق
تەجرىبە قىلغاندا، ئۇنىڭ بۇنىڭدىن 4900 يىل بۇرۇنقى دەۋرگە
توغرا كېلىدىغانلىقىنى ئېنىقلاپ بېكىتتى.

كۆنچى دەرياسى ساھىلىدىن تېپىلغان بۇ ئارخېئولوگى-
يىلىك مەدەنىيەت يادىكارلىقلىرى بىزگە ئۆز زامانىسىدا بۇ
زېمىندا ياشىغان ئەجدادلىرىمىزنىڭ دەسلەپ ماترىئارخاللىق
(ئانالىق) دەۋرىدىن ئىبارەت ئۇرۇقداشلىق تۈزۈمى ئالاھىدىلىك

كىگە ئىگە باسقۇچتا تۇرغانلىقىنى، ئۇلاردا بىرقەدەر راۋاج
لانغان دېھقانچىلىق، چارۋىچىلىق، يۇڭ توقۇمىچىلىق، كۆنچى-
لىك ۋە قوشۇمچە بېلىقچىلىقنىڭمۇ بولغانلىقىنى، ئەڭ بۇرۇنقى
ئىپتىدائىي سەنئەت بۇيۇملىرى (تاش ۋە ياغاچقا ئويۇلغان
ئادەم ئوبرازلىرى ئىشلىگەنلىكىنى) ئىسپاتلاپ بەردى.
بەزى قەبرىلەرنىڭ چۆرىسىگە نەچچە قۇر چەمبەرلىك ياكى
غاچ قوزۇقلارنى قېقىپ، ئۇنى قۇياشنىڭ چاقناپ تۇرغان
شەكلىگە كەلتۈرگىنىگە قارىغاندا، ئۇلاردا يەنە قۇياشقا ئېتىقاد
قېلىدىغان ئادەتنىڭمۇ بارلىقىنى مۆلچەرلىگىلى بولىدۇ.
يۇقىرىدا تىلغا ئېلىنغان پاكىتلار بىزگە ئەجدادلىرىمىز-
نىڭ بۇنىڭدىن 4000 يىل ئىلگىرىلا تارىم ۋادىسىدا يۇڭ
پالاس (شەك - شۈبھىسىزكى، بۇ، مەملىكەت مىقياسىدا ئەڭ
بۇرۇن ئىشلەنگەن پالاس - گىلەم ئەۋرىشكىسى ھېسابلىنىدۇ)،
ئاسىيا بويىچە ئەڭ بۇرۇن ئىشلەنگەن كىگىز، مەملىكەت بويى-
چە ئەڭ بۇرۇن ئۆستۈرۈلگەن يۇمىلاق بۇغداي ئەۋرىشكىسى،
ئارپا قاتارلىقلار؛ كۆنچىك (ئۆتۈك) قاتارلىقلارنى ئىشلەپ،
ئىنسانىيەت مەدەنىيىتىگە قىممەتلىك تۆھپىلەرنى قوشقانلىقى-
نى ئىسپاتلاپ بېرىدۇ.

ئۆتۈك ھەققىدە، مىكوۋىن ئۆزىنىڭ «ئوتتۇرا ئاسىيادىكى
قەدىمكى دۆلەتلەر تارىخى» دېگەن كىتابىدا: «..... نىل ۋادى-
سى، مېسوپوتامىيە ۋادىسى، شۇنداقلا خۇاڭخې ۋادىسىدىكى
رايونلاردا ياشىغان قەدىمكى ئادەملەر ياغاچتىن ئىشلەنگەن
كەشەلەرنى، تېرىدىن ئىشلەنگەن ئۆتۈكلەرنى كىيەتتى. ئۆتۈك -
ئوتتۇرا ئاسىيانىڭ، بولۇپمۇ شىنجاڭنىڭ ئەنئەنىۋى مەھسۇلاتى»،
دەپ يەكۈن چىقارغانىدى.

چەرچەن ناھىيىسىدىكى ئالتۇنتاغ رايونى مۆلچەر
دەرياسى بويىدىكى قارامتۇل قىيا تاشلىق تاغلاردا نەچچە
نىڭ پارچە قىياتاش رەسىملىرى بار. قىياتاش رەسىملىرى

جايلاشقان تاغنىڭ شەرقىي جەنۇبىدىن 1.5 كىلومېتر يىراق
لىقتىكى پەلەمپەيسىمان تەكشۈرۈلگەن بىر قەدىمكى قەبرىستان
لىق بار. بۇ جايدىكى بەزى قەبرىلەرنى قىيان سۈيى بۆسۈپ
ئېچىۋەتكەن. ھازىر ئېچىلىپ قالغان قەبرىلەرگە قارىغاندا،
ئۇنىڭ تۈزۈلۈشى تىيانشان مەدەنىيىتى ۋە ئالتاي مەدەنىيىتى
تەۋەسىدىن تېپىلغان بەزى تاش لەھەتلىك قەبرىلەرگە
ئوخشاپ كېتىدۇ.

لەھەت ئۇزۇن چاسا شەكىلدە، تىك قېزىلغاندىن كېيىن
تۆت تەرىپى يۇمىلاق ساي تاشلىرىدىن 1.2 مېتر ئېگىزلىكتە
قوپۇرۇلغان. ئاندىن ئۇنىڭ ئۈستى ياپىلاق تاشلار بىلەن
يېپىلىپ، ئۈستىگە قۇم ئارىلاش شېغىل توپىلار دۆۋىلەنگەن؛
قەبرىلەرنىڭ كۆلىمى ئادەتتە $1.2 \times 1 \times 2$ مېتر ئۆلچەملىك
كېلىدۇ. قەبرىگە كۆپىنچە بىر ئادەم دەپنە قىلىنغان. بۇ جاي
تېخى قېزىپ تەكشۈرۈلمىگەنلىكى ئۈچۈن ئاخىرەتلىك بۇيۇملار
دىن نېمىلەر ئاساس قىلىنغانلىقى ھازىرچە نامەلۇم.

1985 - يىلى 9 - ئايدا، چەرچەن ناھىيىسىنىڭ
قەربىي جەنۇبىدىن 6 كىلومېتر يىراقلىققا جايلاشقان قەدىمى
كى قەبرىستانلىقتا قېزىپ تەكشۈرۈش ئېلىپ بېرىلدى. قەب
رىستانلىق زاغۇنلۇق يېزىسىغا يېقىن بولغاچقا،
«زاغۇنلۇق قەدىمكى قەبرىستانلىقى» دېگەن نام بىلەن ئاتالغان.
قەدىمكى قەبرىلەر قۇم، شېغىل، تۇرقاتلىمىدىن تەركىب تاپقان
ئېگىز تۆپىلىكتە. ئۇنىڭ كەنتىن ئىسپىي ئېگىزلىكى 30 مېتر
كېلىدۇ. جۇغراپىيىتىلىك ئورنى شىمالىي پاراللېل $8^{\circ} 32' N$ ،
شەرقىي مېرىدىئان $96^{\circ} 38.26' E$ قا توغرا كېلىدۇ. قەبرىست
انلىقىنىڭ كۆلىمى 1100×750 مېتر بولۇپ، بۇ يەردە
چوڭ - كىچىك بىرنەچچە يۈز قەبرى بار (كۆپ قىسمى بۇ -
زۇلغان). قەبرىستانلىقنىڭ جەنۇبىي تەرىپى پاينىسىز قۇملۇق
بولۇپ، 5 كىلومېتر يىراقلىقتا لەئلىلىك خارابىسى بار. بۇ خاد

رايونلىقتىن رەڭلىك ساپال قاچا، برونزا بۇيۇملار، ھەر خىل
 زىننەت بۇيۇملىرى ۋە باشقىلار تېپىلغان.
 قەبرىستانلىق بىلەن قەدىمكى شەھەر خارابىسى ئوتتۇرىسىدا
 قەدىمكى ئۆي ئىزى بار. ھازىرقى چەرچەن دەرياسى
 قەبرىستانلىقىنىڭ شەرقىدىن 10 كىلومېتىر يىراقلىقتا جەنۇب
 تىن شىمالغا قاراپ ئاقىدۇ. بۇنىڭغا قارىغاندا، چەرچەن
 دەرياسى نەچچە مىڭ يىلدىن بۇيانقى دەھشەتلىك قۇم -
 بۇرۇن، قەيىن ئاپىتى تۈپەيلىدىن ئۆز يولىنى بىرقانچە
 قېتىم ئۆزگەرتكەن بولۇشى مۇمكىن.
 قەبرىلەرنىڭ قۇرۇلمىسى ئاساسىي جەھەتتىن ئوخشاش
 بولۇپ، قەبرىنى قاتلامغا ئىكە ئۇزۇنچاق چاسا شەكىللىك،
 تىك قېزىلغان بىر پەلەمپەيلىك لەھەتتىن ئىبارەت. بەزى
 قەبرىلەرگە كۆپ ئادەم، يەزىلىرىگە بىر ئادەم دەپنە قىلىنغان.
 كۆپ ئادەم دەپنە قىلىنغان قەبرىلەر ئىچىدە، 85، QZM،
 نومۇرلۇق (قېزىلغاندا قويۇلغان دالا نومۇرى) قەبرىنىڭ
 ئاغزى 3×5.35 مېتىر، تېگى 1.55×3.1 مېتىر، چوڭقۇرلۇقى
 2.40 مېتىر بولۇپ، قەبرە ئالاھىدە ھەم پۇختا ياسالغان.
 قەبرە بېشىدىكى 0.5 مېتىر قېلىنلىقتىكى قۇم ئېلىۋېتىلگەندىن
 كېيىن 30 سانتىمېتىر قېلىنلىقتا قومۇش بورا (ھەر يىرى
 2.4×3.8 سانتىمېتىر) يېپىلغان. بورا ئاستىدا ئات، تاي ۋە
 قۇلان تېرىسى بار. قەبرە ئاستىغا يەنە ئىككى قەۋەت قوشام
 (يۇلغۇن چىۋىقىلىرىدىن توقۇلغان قېلىن بورا) يېپىلغان. يۇ-
 قىزىقى بەش قەۋەت نەرسىنىڭ ئاستىدا 25 تال توغراق ياغى
 چىرىپ، بىرىگە يېقىن قىلىپ توغرىسىغا قويۇلغان. قەبرە
 تېگىگە يەتتە قوشام سېلىنغان، ئۇنىڭ ئۈستىگە مېيىتلار قويۇل-
 غان، جەسەتلەرنىڭ چىرىپ كەتمەسلىكىنى ئۈچۈن، جەسەت قو-
 يۇلغان قوشامنىڭ تېگىگە 0.30×2.6 مېتىر چوڭقۇرلۇقتا
 ئېرىقچە قېزىلغان، قەبرە ئىچىدە ئۆرە تۇرۇپ بىمالال ھەرىپ

كەت قىلغىلى بولىدۇ. ئەجدادلىرىمىز يەنە بۇ يەرنىڭ ئەبى
ئىمى ئەۋزەللىكىدىن پايدىلىنىپ، لەھەتلەرنى تۈز قاتلىمغا
توغرىلاپ قازغان. شۇڭا بۇ يەرگە دەپنە قىلىنغانلار نەچچە
قەۋەت ھىم يېپىلغان نەرسىلەر شۇنىڭدەك قۇرغاق ھاۋا ۋە
تۈز قاتلىمنىڭ تەسىرىدىن ئاساسەن بۇزۇلماي تەبىئىي «موم
پا»غا ئايلىنىپ كەتكەن.

يۇقىرىدا تونۇشتۇرۇلغان بۇ قەبرىگە تۆت ئادەم دەپنە
قىلىنغان بولۇپ، ئۇلارنىڭ بىرى ئەر، قالغىنى ئايال. بۇنىڭ
ئىچىدە بويى 2 مېتر كېلىدىغان بىر ئەر بىلەن بويى 1.90
مېتر كېلىدىغان بىر ئايالنىڭ جەستى بۇزۇلماي، ئەينەن
دېگۈدەك ساقلىنىپ قالغان. ئەرنىڭ يۈرى دۈڭلەك، بۇرنى
قاڭشارلىق، كۆزلىرى يوغان ۋە چوڭقۇر، قاش - كىرىپكىلىرى،
ساقال - بۇرۇتى ھەتتا مەيدە تۆڭلىرىگىچە ياخشى ساقلان
غان. چاچ - ساقاللىرى قوڭۇر رەڭدە (يېرىم ئاقارغان)، يۈ-
زىگە قىزغۇچ سېرىق بويماقتىن گىرىم قىلىنغان (بۇ قەدىمكى
ئېتىقادقا مۇناسىۋەتلىك بىر خىل يوسۇن بولۇپ، تەڭرى دەر-
گاھىغا ساپ، چىرايلىق جامالى بىلەن بېرىشنى كۆرسەتسە،
يەنە بىر جەھەتتىن مېيىتنىڭ ئۆڭ - چىرايىنىڭ بۇزۇلما-
لىقى ئۈچۈن قىلىنغان ئالاھىدە گىرىم بولۇشى مۇمكىن). مېيىت
نىڭ يەنە 5 سانتىمېتر توملۇقتا ئىككى تال ئۆرۈمە چېچى
بار. ئۆرۈمە چاچ ئۈچىدىن 15 سانتىمېتر ئارىلىقتا قىزىل
يۇڭ يىپىنى قوشۇپ ئۆرىگەن. مېيىتقا جىگەررەڭ يۇڭ توقۇلمى-
دىن تىكىلگەن تونچە ياقىلىق كالتە چاپان، ئوخشاش رەڭ-
دىكى ئۇزۇن ئېشتان، پۇتقا ئۇزۇن قونچلۇق (تىزدىن ئاش-
دۇ) گۈل بېسىلغان كىگىز پايپاق، پايپاق ئۈستىگە بۇغا
تېرىسىدىن تىكىلگەن ئۇزۇن قونچلۇق ئۆتۈك كىيگۈزۈلگەن.
سول قولنىڭ ئوتتۇرا ئىچى بارمىقىغا ئىككى سانتىمېتر كەڭ
لىكتە چىلتەك ئېسىلغان. ئىككى قولى بېغىشىدىن رەڭلىك

يۇڭ يىپ بىلەن باغلانغان. ئايالنىڭ يۈزى سوزۇنچاق، كۆزە
لىرى يوغان، قاش - كىرىپكىلىرى قويۇق، بۇرنى قاڭشارلىق،
چاچلىرى ئاقارغان (ئەسلىسى قوڭۇر رەڭدە)، تىۋت تال
ئۈرۈم چېچى بار. ئۇنىڭ ئىككى تېلى يالغان چاچ. ئۇچىسىغا
تىۋق قىزغۇچ يۇڭ توقۇلمىسىدىن تىكىلگەن تونچە
ياقىلىق، كەڭ ئېتەكلىك ئۇزۇن كۆڭلەك، پۇتىغا ئۇزۇن قونچ
لۇق گۈللۈك كىگىز پايپاق ۋە ئۇزۇن قونچلۇق ئۆتۈك كىي
گۈزۈلگەن (ئەرنىڭكىگە ئوخشايدۇ). ئىككى قولى قوۋۇشتۇرۇلغان
ھالەتتە بېغىشىدىن رەڭلىك يۇڭ يىپ بىلەن باغلاپ
قويۇلغان.

ئاخىرەتلىك بۇيۇملار ئىچىدە يۇلغۇن شېخىغا ئۆتكۈزۈلگەن
پاقلان گۆشى (كاۋاپ ئۈچۈن تەييارلانغان بولۇشى مۇمكىن)،
تېرىق (سۆك) ئۇندىن تەييارلانغان توقاچ (نان)، ياغاچ ۋە
سۆڭەكتىن ياسالغان ھەر خىل بۇيۇملار، رەڭدار، جۇلالىق،
قېلىن ۋە نېپىز، تىۋىتلىق قىلىپ توقۇلغان ھەر خىل يۇڭ
توقۇلمىلار، كەشتە بېسىلغان ھەر خىل يۇڭ كىيىملەر، ئەدىيال،
پالاس، كىگىز قاتارلىقلار ۋە ساپال قاچىلارمۇ بار. ساپال
قاچىلارنىڭ سانى جىق بولمىسىمۇ، لېكىن شەكلى ئوخشاش
چوڭ - كىچىك، تۈۋى دۈڭلەك (تازاننىڭ تېگىگە ئوخشاش)،
سېغىز لايغا قۇم ئارىلاشتۇرۇپ پىشۇرۇلغان قارا رەڭلىك ساپال
قاچىلاردىن ئىبارەت.

ياغاچ بۇيۇملار ئىچىدە مۇڭگۈز، سىڭىر، يېلىم ۋە باشقا
نەرسىلەردىن پۇختا قىلىپ ياسالغان يا، قاتتىق يۇلغۇن ياغ-
چىدىن ياسالغان ئوق (باشا قىلىرىمۇ ئوق بىلەن قوشۇپ ئويۇپ
چىقىرىلغان، ئۈچ قىرلىق)، ئوقنىڭ تېز ۋە دەل تېگىشى ئۈچۈن
ئوق دەستىسىنىڭ يان تەرەپلىرىگە پەيلەر چاپلانغان، بەزى
ئوقلار بويالغان. يۇقىرىقىلاردىن باشقا، تارغاق (ياغاچ تارغى-
قىنىڭ قوندىقىغا ئارقارنى قوغلاپ كېتىۋاتقان بۆرە سۈرىسى

ناھايىتى جانلىق ۋە ئوبرازلىق ئويۇلغان) ئۈرچۈق، سولھا
(ياغاچ چېلەك)، قامچا دەستىسى قاتارلىقلار بار.

بۇ قەبرىلەردىن تېپىلغان يادىكارلىقلار ئىچىدە نەپىس
ئىشلەنگەن، گۈل - كەشتىلەر بېسىلغان رەڭگارەڭ كىسىم -
كېچەكلەر (ئەر، ئاياللارنىڭ، بالىلارنىڭ)، ھەر خىل رەڭدىكى
جۈلالىق يۇڭ چىلتەكلەردىن قۇراپ تىكىلگەن كىسىملەر؛ رەڭلىك
ۋە رەڭسىز ناھايىتى سىپتا كىگىز، يۇڭ رەختلەردىن تىكىلگەن
ئۇچلۇق، ئۇچى ئەگمە، ئېگىز، پەي قىستۇرۇلغان باش كىسىم-
لەر (تەلپەك، بۆك، تۇماق، قالپاق قاتارلىقلار)؛ سارغۇچ،
ئاقۇچ، قوڭۇر رەڭلىك ئىنچىكە ئېگىزلىگەن يۇڭ يىپ-لاردىن
ئەپچىل، چىرايلىق توقۇلغان يازلىق تور بۆكلەر (بۇلار ماھىر-
لىق بىلەن شۇنچىلىك نەپىس ۋە ئىنچىكە توتۇلغانكى، ھازىرقى
ئەڭ نازۇك توقۇلغان يىپ تور بۆكلەردىنمۇ ئېسىپ
چۈشىدۇ)؛ ئىنتايىن تېپىز قىلىپ (شايى، ھىلمىلىگە ئوخشاش)
توقۇلغان رەڭدار يۇڭ توقۇلمىلار، ھەر خىل رەڭلىك يۇڭ
يىپتىن ئىشلەنگەن توم ۋە ئىنچىكە شوپىنلار بولۇپ، سانى
نەچچە يۈز پارچىغا، باش كىسىملەرنىڭ تۈرى ئون نەچچە
خىلغا يېتىدۇ. ئۇنىڭدىن باشقا، قەبرە ئىچىدىن يۇلغۇن چى-
ۋىقارنىغا قىزىل يۇڭ، قىزىل يۇڭ يىپ يۆگەپ، خۇددى
يېنىپ تۇرغان مەشئەلگە ئوخشاش قىلىپ ياسالغان ئۆكچىلەر-
مۇ تېپىلدى (بۇ نەرسە ھازىرغىچە تۈركىي خەلقلەر ئىچىدە
داۋاملىشىپ كېلىۋاتقان قامان «شامان» دىنىغا مۇناسىۋەتلىك
ئەھۋالنى كۆرسىتىدۇ)

QZM. 85. نومۇرلۇق قەبرىنىڭ يېنىدىكى كىچىك يىپ
قەبرىگە دەپنە قىلىنغان بوۋاقنىڭ جەسىتى تېخىمۇ ئالاھىدە.
بوۋاقنىڭ جەسىتى جىگەر رەڭ يۇڭ رەختكە تېشىدىن رەڭلىك
يۇڭ شوپىنا بىلەن باغلاپ، بىر پارچە ئاق كىگىز ئۈستىگە
ئوڭدىسىغا ياتقۇزۇلغان، بېشىغا كىگىز پارچىلىرىدىن تەييار-

لانغان ياستۇق قويۇلغان. بوۋاقنىڭ بېشىغا ئالاھىدە توقۇلغان
 ئىچى قىزغۇچ، تېشى كۆك، تىۋىتلىق يۇڭ بۆك كىيگۈزۈلگەن.
 ئىككى كۆزىگە ئىككى دانە تاش باسۇرۇپ قويۇلغان. مېيىت
 چىرىمەي ياخشى ساقالانغان. خۇددى زاكىلاپ ئۇخلىتىپ قويۇل-
 غاندەكلا كۆرۈنىدۇ. بوۋاقنىڭ باش تەرىپىگە قوينىڭ يېلىنىپ
 دىن تىكىلگەن ئىمىزەك (ئىچىدە قېتىپ قالغان سۈت قالدۇقى
 بار)، كالا مۈڭگۈزىدىن ياسالغان قەدەھ قاتارلىقلار قويۇلغان.
 بوۋاقنىڭ جەستى ئۈستىگە ئىچى ئويۇۋېتىلگەن توغراق ياغ-
 چىدىن ياسالغان تەڭنە شەكلىدىكى ئۇلاق يېپىلغان. ئۇنىڭ
 ئۈستىدىن ئوت - چۆپ يېپىپ، قۇم بىلەن كۆمۈلگەن. 85QZM
 نومۇرلۇق قەبرىنىڭ ئۈستىگە يېپىلغان قومۇش قاتلاملىق تەك-
 شىلىككە مۈڭگۈزلۈك قوي كالىسى، كالا مۈڭگۈزىدىن ئالاھىدە
 ياسالغان قەدەھ، ئاتنىڭ كالىسى، پاقالچى قاتارلىق نەرسىلەر
 بىللە كۆمۈلگەن بولۇپ، بۇلار شۇ زاماندىكى مۇھىم دەپنە
 قىلىش ئادەتلىرى ھېسابلىنىدۇ. يۇقىرىقىلاردىن باشقا، قەبرى-
 نىڭ ئوتتۇرىسىغا تۈڭلۈك ئېچىلغان بولۇپ، بۇ بىر ئائىلە
 ئىچىدە ۋاپات بولغانلارنى نۆۋەت بويىچە دەپنە قىلىنغاندا
 پايدىلىنىدىغان تۈڭلۈك بولۇشى مۇمكىن. ئەنە شۇ تۈڭلۈك
 ئاغزىغا قېلىن قوڭۇر يۇڭ رەختتىن تىكىلگەن ئۇزۇن تون،
 كىگىز توقۇم (ئىچلىك)، ئىچىگە باشقا نەرسىلەرنى تىقىپ
 تېرىدىن تىكىلگەن توقۇم (تاشقى توقۇم) يېپىلغان.
 زاغۇنلۇق قەدىمكى قەبرىلىرىدىن تېپىلغان يۇقىرىدىكى
 بىناھا ئارخېئولوگىيىلىك تېپىلمىلار بىزگە بۇ مەدەنىيەت يى-
 دىكارلىقلىرىنىڭ كۆنچى دەرياسى ساھىلىدىن تېپىلغان مە-
 نيەت يادىكارلىقلىرىنىڭ داۋامى ئىكەنلىكىنى، تارىم دەرياسى-
 نىڭ تۆۋەنكى ئېقىنىدا ياشىغان ئەجدادلىرىمىزنىڭ خېلى چوڭ
 قەلئە - شەھەرلەرنى بىنا قىلىپ، دېھقانچىلىق، چارۋىچىلىق،
 نەپىس يۇڭ توقۇمىچىلىق ۋە باشقا ھۈنەر - سەنئەتلەر بىلەن

شۇنداقلا ئاتقانلىقىنى، ئۆزىگە خاس يەرلىك ئالاھىدىلىككە ئىگە مەدەنىيەت ياراتقانلىقىنى چۈشەندۈرۈپ بېرىدۇ. لەھەتلىرىنىڭ ئەڭ تېگىدىن ئېلىنغان ياغاچ ئەۋرىشكىلىرىنى (مەدەنىيەت مىنىستىرلىكى مەدەنىيەت يادىكارلىقلىرىنى قوغداش پەن - تېخنىكا تەتقىقات ئورنى تەجرىبە قىلغان) كاربون 14 ئانالىزى بىلەن تەجرىبە قىلىنغاندىن كېيىن، بۇ جايىنىڭ دەۋرى بۇنىڭدىن 2960 ± 115 يىل ئىلگىرى ئىكەنلىكى بېكىتىلدى.

(2) ئۇدۇن - گۇما تارمىقى

بۇ تارماق مەدەنىيەت دائىرىسىگە كىرىدىغان ئورۇنلار:

(1) گۇما ناھىيىسىدىكى كېلىيانا قەدىمكى ئىزى؛

(2) گۇما ناھىيىسى سانجۇ يېزا كىيىكتۈزدىكى قىيا تاش رەسىملىرى ۋە باشقىلار.

ئۆزىنىڭ قەدىمكى تارىخىي ھۈنەر - سەنئىتى، رەڭگا رەڭ قەدىمكى مەدەنىيىتى بىلەن داڭق چىقارغان ئۇدۇن (خوتەن) يۇرتىدا، ئازادلىقتىن ئىلگىرى ۋە كېيىن ئېلىپ بېرىلغان ئار-خېتولوگىيىلىك تەكشۈرۈش، قېزىش خىزمەتلىرىنىڭ ئاساسىي نۇقتىسى تەكلىماكان قۇملۇقى ئىچىگە كۆمۈلۈپ كەتكەن قەدىمكى شەھەر - كەنتلەر، ئىبادەتخانىلار ۋە باشقا يادىكارلىقلارغا قارىتىلدى. ئىپتىدائىي جەمئىيەت دەۋرىگە تەۋە بولغان مەدەنىيەت ئىزلىرى بىرنەچچە ئورۇندا يۈزەكى تەكشۈرۈلدى. شۇڭا قەدىمكى ئۇدۇننىڭ ئىپتىدائىي جەمئىيەت دەۋرىگە تەۋە بولۇق مەدەنىيىتى ئەتراپلىق ئىزدىنىشكە تېگىشلىك بولغان بىر بوشلۇق بولۇپ تۇرماقتا. ئەھۋال شۇنداق بولغانلىقى ئۈچۈن، تارىم مەدەنىيىتىنىڭ ئۇدۇن - گۇما تارمىقىدا ھازىرچە يۈزەكى تەكشۈرۈلۈپ خاتىرىگە ئېلىنغان ئورۇنلارنى تىلغا ئېلىپ قويۇش بىلەنلا چەكلەندۇق. بۇ مۇھىم تارماقنىڭ «بوش» قالغان جايلىرى بۇنىڭدىن كېيىنكى ئارخېئولوگىيىلىك خىزمەتلىرىدە

تولۇقلانغۇسى.

60 - يىللاردا گۇما ناھىيىسىنىڭ غەربىي جەنۇبىدىن تەخمىنەن 60 كىلومېتر يىراقلىققا جايلاشقان كېلىيانا يېزىسى ئەتراپىدىن قەدىمكى ئىز تەكشۈرۈلۈپ، ئۇ جايدىن سۈركەش - سىلىقلاش ئۇسۇلى بىلەن ياسالغان بەزى تاش قوراللار ۋە تېكى قىزىل، گۈل نەقىشلىرى قارا رەڭلىك ساپال قاچىنىلار - نىڭ پارچىلىرى تېپىلغان. ئۇنىڭدىن باشقا، گۇما ناھىيىسى سانجۇ يېزىسىنىڭ جەنۇبىدىن 25 كىلومېتر يىراقلىققا جايلاشقان كىيىكتۈر دېگەن يەردە قىياتاشلارغا ئويۇلغان ھەر خىل ياۋايى ھايۋانلارنىڭ سۈرەتلىرى. ئەڭ قەدىمكى بەلگە، تامغا قاتارلىقلار تېپىلغان.

يۇقىرىدا تونۇشتۇرۇلغان ئەھۋاللار بىزگە ئۇدۇن يۇرتىدا باشقا رايونلاردىكىگە ئوخشاشلا ئىپتىدائىي جەمئىيەت دەۋرىگە خاس مەدەنىيەتلەرنىڭ بولغانلىقىنى چۈشەندۈرۈپ بېرىدۇ.

(3) پامىر - ئوپال تارمىقى

بۇ تارماق مەدەنىيەت دائىرىسىگە كىرىدىغان ئورۇنلار:

(1) تاشقورغاندىكى شامبابا قەدىمكى قەبرىستانلىقى؛

(2) ئوپال - ئاقدا لا قەدىمكى تاش قورال ئىزلىرى ۋە

باشقا ئورۇنلار.

1976 - 1977 - يىللىرى تاشقورغان ناھىيە بازىرى

نىڭ شىمالىدىن 3 كىلومېتر يىراقلىقتىكى شامبابا قەدىمكى

قەبرىستانلىقىدا بىر تۈركۈم قەبرىلەر قېزىپ تەكشۈرۈلگەن.

قېزىلغان قەبرىلەردىن قارىغاندا، ئوتتا كۆيدۈرۈپ دەپنە

قىلىش ۋە كۆيدۈرمەي دەپنە قىلىشتىن ئىبارەت ئىككى خىل

دەپنە قىلىش يوسۇنى بايقالغان.

توپا قەبرىلەر: تىك قېزىلغان لەھەت بولۇپ، بىزىدىن

ئىككىگىچە ئادەم دەپنە قىلىنغان. قەبرى ئېغىزىغا ياغاچ يېپىپ

قان؛ مېيىتنى ئوتتا كۆيدۈرۈپ دەپنە قىلغان قەبرىلەرنىڭ



ئېغىزغا ياغاچ يېپىلمىغان. بۇ خىل قەبرىلەردىن ئاخىرە ئىلىك بۇيۇملار چىقىمىغان؛ ئومۇمەن، دەپنە قىلىش يوسۇنلىرى مۇرەككەپ، ئاخىرە ئىلىك بۇيۇملار ئانچە كۆپ ئەمەس. بەزى قەبرىلەردە مەيىتنىڭ ئاستىغا يۇلغۇن ۋە باشقا دەرەخلەرنىڭ چىمىقىلىرىدىن توقۇلغان قوشام سېلىنغان، بەزى قەبرىلەرگە جەسەتنى يېنىچە پۈكلەپ، ئېگىپ، ئاندىن دەپنە قىلغان. ئاخىرە ئىلىك بۇيۇملاردىن قۇم ئارىلاشتۇرۇپ پىشۇرۇلغان، تېكى يۇمىلاق كۆلرەك ساپاللار، سىدام ساپال قازان، ساپال ئاياق، ساپال كوزا، ساپال قەدەھ، ئاز ساندا برونزا بىگىز، برونزا ھالقى، برونزا ئۈزۈك، برونزا بىلەزۈك قاتارلىقلار، شۇنىڭدەك سۆڭەك ۋە رەڭلىك تاش (ھېقىق) لاردىن ياسالغان مارجان، ئالتۇن قىداق ۋە ناھايىتى ئاز ساندا كىچىك تۆمۈر پىچاق، تۆمۈر ئۈزۈك، تۆمۈر بىلەزۈكلەر بار. يۇقىرىقىلاردىن باشقا، ياغاچتىن ياسالغان ئوت چىقىرىش ئەسۋابىمۇ تېپىلغان. قەبرىدىن ئېلىنغان ئەۋرىشكىلەرنى كاربون-14 ئانالىزى بىلەن تەجرىبە قىلغاندا، ئۇنىڭ ۋاقتى بۇنىڭدىن 2400 - 2800 يىل ئىلگىرى ئىكەنلىكى ئېنىقلانغان. بۇ جايدىن تېپىلغان بەزى ساپال قاچىلارنىڭ تۈرى تېكەس قەدىمكى قەبرىلەردىن تېپىلغان ساپال قاچىلارغا تولمۇ ئوخشايدۇ. «خەننامە» غەربىي يۇرت تەكشۈرۈش پامىر رايونىدا پائالىيەت ئېلىپ بارغان قەدىمكى «ئۇلۇغ ئارت» ۋە ئەركەشتام دۆلەتلىرىدە ياشىغان خەلقلەرگە دائىر خاتىرىدە بۇلار «ساقلار نەسلىدىن» دەپ خاتىرىلەنگەن. دېمەك، شامبا قەبرىستانلىقىدىكى بۇ قەبرىلەر ئېھتىمال قەدىمكى ساقلارنىڭ مەدەنىيىتىگە مۇناسىۋەتلىك بولۇشى مۇمكىن.

1972 - يىلى 7 - ئايدا، قەشقەر توققۇزاق ناھىيىسىنىڭ ئوپال يېزا ئوپولات (ئوپال ئارت) كەنتىنىڭ غەربىدىن 5 كىلومېتر يىراقلىقتىكى دالادىن تۆت ئۈزۈندە يېڭى تاش

قوراللار دەۋرىگە مەنسۇپ قەدىمكى ئىزلار تېپىلغان. بۇ قەدىمكى ئىزلار جايلاشقان يەرلەرنى يەرلىك ئۇيغۇرلار ئاقىدالا، ئۆڭكۈلۈك، قۇرۇقدالا ۋە دۆۋىلىك دەپ ئاتايدۇ. بۇ دائىرىدە ھازىر ئېگىز - پەس دۆڭلۈك بولۇپ، ئەتراپىدا قىيان سۈيى بۆسۈپ - يالاپ كەتكەن جىرالارمۇ بار. يەر يۈزىدە يانتاق، قومۇشلار ئۆسكەن. بۇ قەدىمكى ئىزلاردىن سۈركەش ئۇسۇلى ئارقىلىق سىلىقلاپ ياسالغان يېرىم ئاي شەكىللىك تاش پىچاقلار، تاش ئورغاق، ئېگەرسىمان يارغۇنچاق، سالغا تاش (تاش ساقا)، تاش توقماق، تاش تۆڭگە، تاش باشاق (ئوق)، تاش ئۇرچۇقلار؛ ئۇنىڭدىن باشقا، قۇم ئارىلاشتۇرۇپ پىشۇرۇلغان كۈل رەڭ، قوڭۇر، قىزىل ساپال پارچىلىرى ۋە بىر دانە بېجىرىم، تۈۋى يۇمىلاق ساپال ئاياق، بىر دانە كىچىك برونزا پىچاق تېپىلغان. برونزا پىچاقنىڭ تەركىبىنى خىمىيىلىك ئۇسۇل بىلەن ئانالىز قىلغاندا، ئۇنىڭ قەلەي تەركىبى پەقەت 1.2% بولۇپ، ئاساسەن ساپ قىزىل مىس ئىكەنلىكى ئېنىقلانغان (1 - رەسىمگە قاراڭ).

ئاقىدالا قەدىمكى ئىزىدىنلا 48 دانە سىلىقلانغان تاش قورال تېپىلغان بولۇپ، بۇنىڭ ئىچىدە تۈز ۋە ئەگرى ياسالغان تاش پىچاقتىن 11ى، يارغۇنچاقتىن 14ى ۋە باشقا خىل دىكىلىرى بار.

ئاقىدالا قاتارلىق تۆت قەدىمكى ئىزدىن تېپىلغان يادىكارلىقلار بۇ جايدىكى ئەجدادلارنىڭ مۇقىم ئولتۇراقلاشقاندىن باشقا، بىر قەدەر تەرەققىي قىلغان دېھقانچىلىق، يىپ ئېگىزىش، ساپالچىلىق قاتارلىق قوشۇمچە قول ھۈنەر - سەنئىتى بىلەن شۇغۇللانغانلىقىنى ۋە سىلىق تاش قوراللار بىلەن برونزا قوراللارنى بىللە ئىشلىتىش دەۋرىگە كىرگەنلىكىنى چۈشەندۈرۈپ بېرىش بىلەن بىرگە، بۇ جاينىڭ بۇنىڭدىن 3000 يىل ئىلگىرىكى تەبىئىي شارائىتى ئەجدادلىرىمىزنىڭ تۇرمۇش كەچۈرۈ-



2

3

1 - رەسىم

1. ئاقدا لادىن تېپىلغان تاش قوراللار: 2. ئۆتكۈلۈكتىن تېپىلغان تاش قوراللار: 3. دۆۋىلىكتىن تېپىلغان سۈكەك ئوق ئۇچى:

شى ئۈچۈن تېخىمۇ قولايلىق بولغانلىقىنى ئىسپاتلاپ بېرىدۇ. ئۇنىڭدىن باشقا، بۇ قەدىمكى ئىزلار پۈتۈن مەملىكەت مىقياسىدا ھازىرغىچە تېپىلغان يېڭى تاش قورال دەۋرىگە ئائىت قەدىمكى ئىزلارنىڭ ئىچىدە ئەڭ غەرب تەرەپتىكىسى ھېسابلىنىدۇ. بۇ ناھايىتى مۇھىم بايقاش بولۇپ، پۈتۈن ئاپتونوم رايون ۋە مەملىكەت مىقياسىدىكى يېڭى تاش قورال دەۋرى مەدەنىيىتىنى، پۈتكۈل مەركىزىي ئاسىيانىڭ يېڭى تاش قورال دەۋرى مەدەنىيىتىنى تەتقىق قىلغاندا، ئەلۋەتتە نەزەردە تۇتۇش كېرەك. ئۇنىڭ ئۈستىگە بۇ جاينىڭ

تيانشان تىزمىسى ۋە پامىرغا يېقىن تۇرغانلىقى بۇنىڭغا
ئوخشاپ كېتىدىغان مەدەنىيەت يادىكارلىقلىرىنى ئىزدەشنىڭ
يۆنىلىشىنى بەلگىلەپ بېرىشى مۇمكىن.

سابىق سوۋېت ئىتتىپاقىنىڭ ئارخېئولوگىيەلىك مەلۇماتلىرى-
غا قارىغاندا، پەرغانە ۋادىسىدىكى چۆست مەدەنىيىتىگە مەنسۇپ
ئورۇنلاردىن بىرنەچچە يۈز دانە تاش پىچاق، ئورغاق شەكلى-
دىكى تاش قوراللار تېپىلغان. ئەڭ قىزىقارلىقى، چۆستتىن
تېپىلغان تاش پىچاقلارنىڭ چوڭ - كىچىكلىكى (ئۇلارنىڭ
ئوتتۇرىچە ھەجمى $0.8 \times 4.2 \times 15$ سانتىمېتر) ئاقىدالا قاتارلىق
قەدىمكى ئىزلاردىن تېپىلغانلىرىغا ئوخشايدىكەن.

چۆست مەدەنىيىتى تىپىدىكى يادىكارلىقلار ئاقىدالا،
ئۆڭكۈلۈك، قۇرۇقدالا، دۆۋىلىك ۋە ئاقسۇ قارا يۇلغۇندىن
تېپىلغان يادىكارلىقلارغا بەك ئوخشايدۇ. ئورغاق شەكلىدىكى
تاش قوراللار بىلەن برونزىدىن ياسالغان سېپىدا تۆشۈكى
بار قوراللار شەرقىي قازاقىستان، جەنۇبىي سىبىرىيىدىكى
مىلادىدىن ئىلگىرىكى 2000 - يىللارنىڭ ئاخىرى ۋە 1000 -
يىللارنىڭ باشلىرىغا ئائىت بىر قاتار يادىكارلىقلاردىمۇ
كۆرۈلگەن.

چۆست مەدەنىيىتىگە تەۋە رەڭلىك ساپال قاچىلارغا
كەلسەك، ئۇلار شەكىل جەھەتتە تىيانشان ۋە تارىم مەدەنىيى-
تىگە مەنسۇپ ئورۇنلاردىن تېپىلغان رەڭلىك ساپالاردىن
پەرقلىنىدۇ، لېكىن ئۈستىگە قىزىل رەڭ بېرىلىپ، قارا رەڭدە
نەقىش چۈشۈرۈلگەن ئەھۋاللار (نەقىشلەرنىڭ كۆپرەكى ئۈچ
بۇرجەك، تەتۈر ئۈچ بۇرجەك، تورسىمان، رومبا شەكلىدىكى
كاتەكچە... قاتارلىقلار) ئوخشاپ كېتىدۇ. سابىق سوۋېت ئىتتىپاقى
پەنلەر ئاكادېمىيىسى ئارخېئولوگىيە ئىنستىتۇتى لېنىنگراد
شۆبىسىنىڭ كاربون 14 ئانالىزى ئارقىلىق قىلغان تەجرىبىسى
چۆست مەدەنىيىتىنىڭ بەرپا قىلىنىشىغا 3050 ± 120 يىل ۋە.

120±2720 يىللار بولغانلىقىنى ئىسپاتلىغان.

يۇقىرىدىكى ئەھۋاللارنى نەزەرگە ئالغاندا، بۇ ئىككى مەدەنىيەتكە ۋەكىللىك قىلغۇچى ئەجدادلارنىڭ ئوتتۇرىسىدا ئۆز زامانىسىدا مەلۇم مۇناسىۋەتلەرنىڭ بولغانلىقى مۇنازىرە تەلپ قىلىنسا كېرەك.

(4) ئاقسۇ - كۇچا تارمىقى

بۇ تارماق مەدەنىيەت دائىرىسىگە كىرىدىغان ئورۇنلار:

(1) ئاقسۇ قارايۇلغۇندىكى قەدىمكى ئىز؛

(2) كۇچا قارادۆڭ خارابىسى قاتارلىقلار.

تارىم مەدەنىيىتىنىڭ ئاقسۇ - كۇچا تارمىقى ئىنتايىن

مۇھىم ھالقىلارنىڭ بىرى. بۇ بىپايان قەدىمكى يۇرتتا

ئىپتىدائىي جەمئىيەتتىن تاكى قاراخانىلار سۇلالىسىنىڭ

ئالدى - كەينىگىچە بولغان دەۋرلەرگە خاس مەدەنىيەت

يادىكارلىقلىرىنىڭ خىلمۇخىل، ئۆزگىچە يەرلىك ئالاھىدىلىككە

ئىگە قىممەتلىك دۇردانىلىرى ساقلانغان. بۇ يادىكارلىقلار -

نىڭ بىر قىسمى دۆلەتنىڭ ئىچى - سىرتىدا مەشھۇر بولۇپ،

ئۇلار تارىخ ۋە ئارخېئولوگىيە ساھەسىدە نۇقتىلىق خەلقئارا

تەتقىقات تېمىلىرى قىلىنماقتا. لېكىن ھەر خىل سەۋەبلەر

تۈپەيلىدىن بۇ تارماق مەدەنىيەت دائىرىسىدىمۇ ئارخېئولو -

گىيىلىك خىزمەتلەر ئەتراپلىق، سىستېمىلىق، چوڭقۇر ئىشلى -

نىپ كېتەلمىدى. ئىپتىدائىي جەمئىيەت دەۋرىگە ئائىت ئارخې -

ئولوگىيىلىك قەزىپ تەكشۈرۈش ئىشلىرى تېخىمۇ شۇنداق.

شۇڭا 50 -، 60 - يىللاردا مۇشۇ رايوندىكى ئىككى ئورۇندا

ئېلىپ بېرىلغان كىچىك كۆلەملىك ئارخېئولوگىيىلىك قەزىپ

تەكشۈرۈش ئەھۋالىنى قىسقىچە بايان قىلىش بىلەن چەكلەن -

دۇق. ئۇنىڭدىن باشقا، كېيىنكى چاغلاردا ئېلىپ بېرىلغان

دالا تەكشۈرۈشلىرىدە مۇشۇ تارماق دائىرىسىدىكى كەلىپ،

ئۇچتۇرپان، ئاقسۇ، باي، توقسۇ (توققۇز سۇ)، شايار قاتارلىق

ناھىيىلەرنىڭ تەۋەسىدىن رەڭلىك ساپالار، ئىنچىكە تاش قوراللار، برونزا بۇيۇملار تېپىلغان.

50 - يىللاردا پېشقەدەم ئارخېئولوگ خۇاڭ ۋېنىيى

ئەپەندى باشچىلىقىدىكى تەكشۈرۈش گۇرۇپپىسى قەدىمكى

كۈسەن (كۇچا) شەھىرى خارابىسىنى تېپىشنى چۆرىدەپ،

ھازىرقى كۇچا ناھىيىسىگە جايلاشقان قارادۆڭ خارابە

ئىزىنى قېزىپ تەكشۈرگەنىدى. قېزىش جەريانىدا ئاستىنقى

قاتلامدىن قەدىمكى كۈسەن (كۇچا) رايونىنىڭ يېڭى تاش

قورال دەۋرىگە ئائىت ئارخېئولوگىيىلىك مەدەنىيەت يادىكار-

لىقلىرى تېپىلغان. يادىكارلىقلاردىن تاش قوراللار، ساپالار،

سۆڭەكتىن ياسالغان بۇيۇملار ۋە باشقا نەرسىلەر قېزىۋېلىن-

غان. تاش قوراللاردىن تاش ئورغاق، تاش ھالقا، گۈرچەك

كە ئوخشاپ كېتىدىغان تاش قورال، تاش پىچاق، تاش

ئۇرچۇق قاتارلىقلار؛ سۆڭەكتىن ياسالغان بۇيۇملاردىن

سۆڭەك بېگىز، سۆڭەك يىڭىنە، باشاق (ئوق)، زىق، سوغا

قاتارلىقلار بار. ساپاللاردىن قىزىل سىدام ساپال قاچىلار

قولدا ئىشلەنگەن. رەڭلىك ساپاللارنىڭ تېكى ئاقۇچ، ئۆس-

تىمگە قىزغۇچ ۋە سۆسۈن رەڭ بېرىلگەن. ساپال قاچىنىڭ

ئاغزى ئەتراپىغا قىزىل رەڭدە كەڭ سىزىق، ئىچى - تېشىغا

قىزىل ۋە سۆسۈن رەڭدە سىزىق چۈشۈرۈلگەن. گۈل - نە-

قىشلىرى ئۈچ بۇرچەك، كاتەكچىلەر بىلەن تولدۇرۇلغان

تەنۈر ئۈچ بۇرچەك، دولقۇنسىمان سىزىق، كۆپتۈرمە سىزىق،

تۈز سىزىق، تۇتاش ھالقىلىق سىزىقلاردىن ئىبارەت. ساپال

قاچىلار ئىچىدە ساپال قەدەھ، ساپال تاۋاق، ساپال تەخىم،

ساپال چۆچەك، كۆپ - كوزا قاتارلىقلار بار.

1960 - يىلى قىشتا، ئارخېئولوگىيە خادىملىرى ئاقسۇ

نىڭ شەرقىدىن 60 كىلومېتىر يىراقلىققا جايلاشقان قارا-

يۇلغۇن قەدىمكى ئىزىنى قېزىپ تەكشۈرگەن (بۇ ئورۇن دەپ

لەپ گېئولوگىيىنىڭ چارلاش جەريانىدا بايقالغان). قېزىپ
 تەكشۈرۈش نۇقتىسىنىڭ 5 مېتر چوڭقۇر يېرىدىن قېلىن
 لىقى 1.30 مېتىردىن 80 سانتىمېترغىچە بولغان قاتلام —
 (4 = قاتلام) مەدەنىيەت قاتلىمى تېپىلغان بولۇپ، بۇ
 قاتلامدىن قىزىل ۋە سۇر رەڭدىكى ساپال پارچىلىرى،
 ساپال كۈمۈرە، ساپال كورىلار چىققان. ساپاللارنىڭ ھەم
 مىسى قولدا ياسىلىپ، تېمپىراتۇرىسى تۆۋەنرەك ھارارەتتە
 پىشۇرۇلغان. بۇ ساپال قاچىلارنىڭ ئاساسەن گۈل — نەقىش
 لىرى يوق. بۇنىڭدىن باشقا سىلىقلانغان تاش قورالنىڭ
 ئىككى پارچىسى، سۆڭەكتىن ياسالغان بىگىز، برونزا بۇيۇم
 لار تېپىلغان. يۇقىرىدىكى يادىكارلىقلار ئاقىدالا يادىكارلىق
 لىرىغا بەكمۇ ئوخشايدۇ.
 يۇقىرىدا تونۇشتۇرۇلغان ئۈچ چوڭ مەدەنىيەت يىغىندى
 ى توغرىسىدا تۆۋەندە قىسقىچە خۇلاسە قىلىمىز:
 ئىنسانلار جەمئىيىتىنىڭ تارىخىي تەرەققىياتى جەريانىدا،
 ئىشلەپچىقىرىش قوراللىرىنىڭ ئۆزگىرىش تەرتىپى ئومۇمەن
 چوقۇش — يۈنۈش ئۇسۇلى بىلەن ئىشلەنگەن تاش قورال —
 سۈركەش ئۇسۇلى بىلەن ئىشلەنگەن تاش قورال — برونزا
 قورال — تۆمۈر قورالدىن ئىبارەت، مۇشۇ قانۇنىيەتكە ئاسا-
 ەن، ئارخېئولوگىيە ئىلمىدە ئىنسانلارنىڭ چوقۇش — يۈنۈش
 ئۇسۇلى بىلەن ياسالغان تاش قوراللىرىنى ئىشلەتكەن
 باسقۇچى «كونا تاش قورال دەۋرى»، سۈركەش ئۇسۇلى
 بىلەن ياسالغان تاش قوراللىرىنى ئىشلەتكەن باسقۇچى
 «يېڭى تاش قورال دەۋرى»، برونزا قورال ئىشلەتكەن باس-
 قۇچى «برونزا قورال دەۋرى»، تۆمۈر قورال ئىشلەتكەن
 دەۋرى «تۆمۈر قورال دەۋرى» دەپ ئاتىلىدۇ. يېڭى تاش
 قوراللار دەۋرىنىڭ ئاخىرقى مەزگىللىرىدە ئاز ساندا برونزا
 قوراللارمۇ بىللە ئىشلىتىلگەن. شۇڭا بۇ «برونزا قورال

بىلەن تاش قورال بىللە ئىشلىتىلگەن دەۋر دەپ ئاتىلىدۇ. ساپال قاچا يېڭى تاش قورال دەۋرىدە مەيدانغا كەلگەن. رەڭلىك ساپاللار - ئومۇمەن يېڭى تاش قورال دەۋرىنىڭ ئاخىرقى مەزگىلىنىڭ مەھسۇلى. ئارخېئولوگىيە ئىلمىنىڭ بۇ خىل قانۇنىيىتىگە ئاساسەن، يۇقىرىدا بايان قىلىنغان تېمپان شان مەدەنىيىتى، ئالتاي مەدەنىيىتى، قارىم مەدەنىيىتىگە تەۋە جايلاردىن ھازىرغىچە ئېنىقلانغان يېڭى تاش قورال دەۋرىگە مەنسۇپ يادىكارلىق ئورۇنلىرىنى دەۋرىنىڭ ئىلگىرى - كېيىنلىكى بويىچە بىرنەچچە چوڭ تىپقا بۆلۈشكە بولىدۇ.

ئىنچىكە، (سېتا) تاش قوراللار ئالاھىدە كۆپ ساننى تەشكىل قىلغان قەدىمكى ئىزلار، يەنى قۇمۇلدىكى يامانسۇ، يەتتەقۇدۇق، ئۈرۈمچى ئەتراپىدىكى سەيۋوپۇ، تۇرپاندىكى ئاستانە، يارغول قاتارلىق قەدىمكى ئىزلارنى ئۆز ئىچىگە ئالىدۇ، يۇقىرىقىلارنىڭ ئالدىنقى قاتاردىكىسى يامانسۇ، يەتتەقۇدۇق ئىزلىرى بولۇپ، بۇ جايلاردا ئاساسەن ئىنچىكە تاش قوراللار ئىشلىتىلگەن، رەڭلىك ساپال ئىشلىتىلمىگەن. كېيىنكى قاتاردىكى ئاستانە، يارغول بولۇپ، بۇ ئىزلاردا ساپاللار بىلەن ئىنچىكە تاش قوراللار بىللە ساقلانغان. تېپىلغان يادىكارلىقلارغا قارىغاندا، ئالدىنقى قاتاردىكى ئىككىسىدە ئوۋچىلىق ۋە چارۋىچىلىق ئاساس قىلىنغان، كېيىنكى قاتاردىكىسىدە بىر خىل ئىپتىدائىي دېھقانچىلىق ئاساس قىلىنغان بولۇشى مۇمكىن.

بارىكۆلنىڭ تاش ئادەم يېزىسىدىكى قەدىمكى ئىز، قۇمۇلنىڭ قىزىلچوققا، ئالتۇزاق كەنتلىرى؛ ئاراتۇركىتىكى كارىساڭ، باغچىلا، ئادا؛ موزىدىكى سىداۋگۇ جىلغىسى؛ گۇچۇڭدىكى تەنجىگۇ جىلغىسى؛ خوشۇتتىكى چۇقۇ، توقسۇندىكى پارچە شاغال؛ غۇلجىدىكى ئاقتۇپە قاتارلىق

ئىزلاردا سۈركەش ئۇسۇلى بىلەن ياسالغان بىرقەدەر چوڭ
تېپتىكى تاش قوراللار بىلەن بىللە رەڭلىك ساپاللار ۋە
بىر قىسىم برونزا بۇيۇملار (سۆڭەكتىن، ياغاچتىن ياسالغان
لارمۇ بار) تېپىلغان. شۇڭا ئۇلارنىڭ دەۋرى تاش قوراللار
بىلەن برونزا قوراللار بىلەن بىللە ئىشلىتىلگەن دەۋرىگە
ياكى برونزا قورال دەۋرىگە توغرا كېلىدۇ.
توققۇزاق ناھىيىسىنىڭ ئاقدالا قاتارلىق قەدىمكى ئىز-
لىرى، ئاقسۇ قارايۇلغۇن، لوپنۇردىكى قەدىمكى ئىزلاردا
ئاساسەن سۈركەش ئۇسۇلى بىلەن ياسالغان بىرقەدەر چوڭ
تېپتىكى ھەر خىل تاش قوراللار بىلەن برونزا قوراللار
(قوشۇمچە باشقا نەرسىلەرمۇ بار) تېپىلغان. شۇڭا ئۇنىڭ
دەۋرىمۇ تاش قوراللار بىلەن برونزا قوراللار بىللە ئىشلى-
تىلگەن دەۋرىگە مەنسۇپ بولىدۇ. توقسۇننىڭ ئارغۇغول
(ئالقۇي) بىلەن ئۇيغۇرغول جىلغىسىدىكى جايلاردا قىسمەن
تاش قوراللاردىن باشقا، برونزا بۇيۇملار بىلەن تۆمۈر
بۇيۇملار بىللە چىققانلىقى ئۈچۈن، بۇنىڭ دەۋرى تاش
قوراللار بىلەن برونزا قوراللار بىللە ئىشلىتىلگەن دەۋرىنىڭ
ئاخىرى، تۆمۈر قورال دەۋرىنىڭ باشلىرىغا توغرا كېلىشى
مۇمكىن. كۇچا قارادۆڭىدىن سۈركەش ئۇسۇلى بىلەن ئىش-
لىتىلگەن تاش قوراللار بىلەن رەڭلىك ساپاللارمۇ تېپىلغان،
لېكىن ئۇ جايدىن تېپىلغان تاش پىچاق، تاش ئورغاق
قاتارلىقلارنىڭ ئالاھىدىلىكىگە ۋە برونزا قوراللارغا قارىغاندا،
ئۇنىڭ دەۋرى نىسبەتەن كېيىنرەك بولۇشى مۇمكىن.
موڭغۇلكۆرە قاتارلىق ئورۇنلاردىكى بەزى قەبرىلەر (شوتا
يېزىسىدىكى قەبرىلەر) دىن رەڭلىك ساپال قاچا بىلەن
بىللە تۆمۈر قورال (ساپان) مۇ چىققان. شۇڭا ئۇ خىل
ئورۇنلارنىڭ دەۋرى تېخىمۇ كېيىنرەك بولۇپ، تۆمۈر قورال
دەۋرىگە مەنسۇپ.

4. رەڭدار ساپالچىلىق سەنئىتى

قەدىمكى زامان ئىنسانىيەت تارىخىدا، رەڭلىك ساپالچىلىق خېلى مۇھىم ئورۇننى ئىگىلەپ كەلگەن. ئۇ كىشىلەر نىڭ تۇرمۇشىدا كەم بولسا بولمايدىغان قاچا - قومۇچلار بولۇپلا قالماي، بەلكى ئىپتىدائىي سەنئەت ماھارىتىنى كۆرسىتىدىغان بىر مۇھىم تەرەپ بولۇپمۇ ھېسابلىنىدۇ. ئۇنىڭ تۈرى، سانى كۆپ، گۈل - نەقىشلىرى خىلمۇ خىل، ئۆزگىرىشچان بولغاچقا، رەڭلىك ساپاللارنى تەتقىق قىلىش ئىپتىدائىي جەمئىيەتنى تەتقىق قىلىشنىڭ مۇھىم بىر مەزمۇنى بولۇپ ھېسابلىنىدۇ. بۇ خىل تەتقىقاتلار ئارقىلىق ئوخشاش بولمىغان مەدەنىيەتنىڭ تىپلىرىنى ئايرىپ چىققىلى، ھەرقايسى مەدەنىيەتلەرنىڭ ئۆزئارا مۇناسىۋىتى ۋە پەرقىنى تاپقىلى بولىدۇ.

ئالاھىدە تەكىتلەپ قويۇشقا تېگىشلىك يەنە بىر نەھىيە ۋال شۇكى، ئاپتونوم رايونىمىزنىڭ زېمىنى كەڭ، تەبىئىي شارائىتى ئالاھىدە بولغاندىن تاشقىرى، ئىچكى ئۆلكىلەرگە سېلىشتۇرغاندا، رايونىمىزدا ئارخېئولوگىيىلىك خىزمەتلەرنىڭ ئېلىپ بېرىلىشى ئانچە ئەتراپلىق بولمىغانلىقى، تەتقىقاتلارنىڭ نىڭ دەل ۋاقتىدا ۋە چوڭقۇر بولمىغانلىقى، شۇنداقلا ھازىرغىچە تېپىلغان ساپال بۇيۇملارنىڭ خېلى كۆپ قىسمى يەر ئۈستىدىن يىغىۋېلىنغان بولۇپ، پۈتۈن گەۋدىلىك ئۇقۇم ۋە يەر قاتلاملىرىنىڭ مۇناسىۋىتى كەم بولغانلىقى ۋە باشقا مەسىلىلەر ساقلانغانلىقى ئۈچۈن، بەزىبىر مۇھىم ئىلمىي خۇلاسەلەرنى چىقىرىشقا ھازىرچە ئەمەلىيەت يار بەرمەيدۇ. ئەھمىيەتلىك ۋال شۇنداق بولسىمۇ، ھازىرغىچە توپلانغان نەچچە ئون يىللىق ماتېرىياللار ئاساسىدا، ھەرقايسى جايلاردىن تېپىلغان رەڭلىك ساپال قاچىلارنىڭ ئاساسىي ئالاھىدىلىكلىرىدىن

بەزىدىن خۇلاسەلەرنى چىقارغىلى بولىدۇ؛


(1) ساپالارنىڭ سۈپىتى ئاساسىي جەھەتتىن ھەممىسى سېغىز لايغا قۇم ئارىلاشتۇرۇپ ئىشلەنگەن قىزىل ياكى قو-
ڭۇر ساپال. خاس يۇمشاق سېغىز لايىدىن ئىشلەنگەنلىرى
ھازىرچە كۆپ تېپىلمىدى. سېغىزغا ئارىلاشتۇرۇلغان قۇمنىڭ
دانىچىلىرىمۇ ئوخشاش ئەمەس. بەزىلىرى ناھايىتى ئۇششاق
بولسا، بەزىلىرى خېلىلا يېرىك؛ ئوتىنىڭ تېۋى كۈچلۈك
ئەمەس، ساپالارغا بېرىلگەن رەڭمۇ تەكشى ئەمەس. رەڭلىك
ساپالارنىڭ سېغىز لايغا قۇم ئارىلاشتۇرۇپ ئىشلىتىلگەن-
لىكى — يۇرتىمىزنىڭ پەۋقۇلئاددە جۇغراپىيىلىك مۇھىتىغا
مۇناسىۋەتلىك بولۇپ، ھەممىلا يەردە يۇمشاق — ساپ سې-
غىز توپا كەمچىل بولغاچقا، ئەجدادلىرىمىز شۇ خىل ئۇسۇلدا
ساپال ياساشقا مەجبۇر بولغان.

(2) ساپالارنىڭ ھەممىسى دېگۈدەك قولدا ئىشلەنگەن
بولۇپ، چاقنا ئىشلىگەنلىك ئىزى كۆرۈنمەيدۇ. ساپال قاچى-
لارنىڭ ئىچىنى تەپسىلىي كۆزەتكەندە، قول بىلەن تەكشى
سۇۋالماي چىقىپ قالغان ئېگىز — پەسلىك كۆزگە چېلىقىدۇ.
كۆپىنچە، لايىنى ئۇزۇن كۆمىلاچ قىلىپ ياساش ئۇسۇلى قول
لىنىلغان، ساپالارنىڭ تېشى ئومۇمەن سىلىقلانغان.

(3) گۈل — نەقىشلەرنى ئىشلەشتىن بۇرۇن ئۈستىگە
بىر قەۋەت رەڭ (قىزىل، قىزغۇچ، سېرىق، سارغۇچ، سۈت رەڭ)
بېرىلگەن. گۈل — نەقىشلىرى ئاساسەن قارا رەڭدەن
قىزىل ۋە سۆسۈن رەڭدىكىلىرىمۇ بار.

(4) گۈل — نەقىشلىرى ساددا ۋە ئۆزگىچە بولۇپ،
ئاساسلىقى، تەتۈر ئۈچ بۇرجەك ۋە باشقا ئۈچ بۇرجەك، ئىچى
تەكشى قىسقا سىزىقلار ۋە كاتەكچىلەر بىلەن تولدۇرۇلغان
چوڭ تەتۈر ئۈچ بۇرجەك؛ سۇنۇق سىزىقلاردىن ھاسىل بول-
غان قاتمۇقات، ئۈچ بۇرجەك، دولقۇنسىمان سىزىق، سائىگى

لائىما سىزىق، روجەك شەكىللىك، شاھمات تاختىسىدەك كا-
تەكچە سىزىقلار، تىك تەكشى سىزىقلار ۋە ھەر خىل قىسقا
سىزىقلارمۇ بار. ئايرىم جايلاردىن تېپىلغانلىرىدا تاغ تې-
كىسى رەسىمى، تامغا - نىشانلارغا ئوخشاپ كېتىدىغان
بەلگىلەرمۇ بار. گۈل - نەقىشلەرنى ئورۇنلاشتۇرۇشتا كۆ-
پىنچە رەڭلىك ساپاللارنىڭ ئاغزى تەرىپىگە بىر قاتاردىن
ئۈچ قاتارغىچە تەتۈر ئۈچ بۇرجەك نەقىشلەر، ئۇنىڭ ئاستىغا



2 - رەسىم
ھەرقايسى جايلاردىن تېپىلغان رەڭلىك ساپاللار:
1. توقۇننىڭ؛ 2. لوپنۇرنىڭ؛ 3. چەرچەننىڭ؛ 4 - دىن 12 - گىچە
توقۇن ئارغۇچى (ئالغۇي) چىلىقىدىكى قەدىمكى قەبرىلەردىن تېپىلغان.

ئۇلاپ باشقا خىلدىكى نەقىشلەر چۈشۈرۈلگەن (2) - دەسسە
گە قاراڭ.

ھەرقايسى جايلاردىن تېپىلغان رەڭلىك ساپالاردا ھەر
خىل شەكىلدىكى تەتۈر ئۈچ بۇرجەكلىك نەقىشلەرنىڭ ئومۇم
يۈزلۈك قوللىنىلغانلىقى ئۇنىڭ ئەڭ روشەن ئالاھىدىلىكلىرىد
دىن بىرى بولۇپ، بۇ بىر جەھەتتىن ئەجدادلىرىمىزنىڭ
ئىپتىدائىي ئېتىقادىغا مۇناسىۋەتلىك بولسا، يەنە بىر جە
ھەتتىن ئۆزلىرى ئېتىقاد قىلغان ھەيۋەتلىك تاغ چوققىلىرىد
نىڭ سىماسىنى ئەپچىللىك بىلەن رەڭلىك ساپالارنىڭ ئەڭ
يۇقىرى قىسمىدىكى ئېغىزغا سىزىپ، بىر خىل سەنئەتنى
نامايان قىلغان. بەزى رەڭلىك ساپالارنىڭ ئىچىگىمۇ نە
قىش چۈشۈرۈلگەن.

(5) رەڭلىك ساپال قاچىلار ئاساسەن كومزەك، كوزا،
تاشتەك، تاۋاق، قەدەھ، چۆگۈن ۋە باشقا خىلدىكىلەر بولۇپ،
ئۇلارنىڭ ئىچىدە بىر قۇلاقلىق ۋە قوش قۇلاقلىق كومزەك،
كوزىلار، بىر قۇلاقلىق ساپال قاچىلار كۆپرەك ئومۇملاشقان.
(6) رەڭلىك ساپالارنىڭ بەزىلىرىنىڭ قورسىقىنىڭ

تۆۋىنى ۋە ئاستىنقى قىسمىدا ئوت - تۈتۈننىڭ ئىزى بار.
بۇ خىلدىكى ساپاللارنى قازان - قومۇچ قاتارىدا ئىشلىتىل
گەنلىكىنى چۈشەندۈرىدۇ. بۇنى باشقا جايلارنىڭ رەڭلىك
ساپال قاچىلىرىنىڭ پەقەت نەرسە - كېرەك قاچىلاش قورالى
سۈپىتىدىلا ئىشلىتىلگەنلىكى بىلەن سېلىشتۇرغاندا، بۇمۇ بىر
ئۆزگىچە ئالاھىدىلىك ھېسابلىنىدۇ.

ھەرقايسى جايلاردىن تېپىلغان رەڭلىك ساپالارنىڭ
دەۋرى مەسىلىسىگە كەلسەك، نىسپىي دەۋرىدىن ئېيتقاندا،
ئۇلارنىڭ ئىچىدە يېڭى تاش قورال دەۋرىنىڭ ئاخىرقى مەز
گىلىگە ئائىتلىرىمۇ بار. مەسىلەن، تۇرپان ئاستانى، قاراغۇ
جىدىن تېپىلغان رەڭلىك ساپالارنىڭ (بۇنىڭ ئىچىدە ئاس

تەندىن تېپىلغانلىرىنىڭ مۇتلەق دەۋرى بۇنىڭدىن 3400 يىل بۇرۇن)، برونزا قورال دەۋرىدىكىلىرىمۇ بار. مەسىلەن، بارىكۆلنىڭ شىرىنزا يېزىسى؛ قۇمۇلنىڭ قارادۆۋە، قىزىل-چوققا، يانبۇلاق، مورى جىلغىسى قاتارلىق جايلاردىن تېپىلغانلىرى (بۇلارنىڭ ئىچىدە قارادۆۋە، قىزىل چوققا، يانبۇلاق قاتارلىق جايلاردىن تېپىلغانلىرىنىڭ مۇتلەق دەۋرى بۇنىڭدىن 3200 يىل ئىلگىرى). بۇلاردىن تاشقىرى لوپنۇر قاتارلىق جايلاردىن تېپىلغان رەڭلىك ساپالارمۇ برونزا قوراللار دەۋرىگە توغرا كېلىدۇ.

توقسۇننىڭ ئالغۇي، ئۇيغۇر، موڭغۇلكۇردىن شوتا يېزىسى؛ كۇچا، ئاقسۇ قاتارلىق جايلاردىن تېپىلغانلىرىنىڭ بىر قىسمى تۆمۈر قورال دەۋرىنىڭ دەسلەپكى توغرا كېلىشى مۇمكىن. بىر ئورۇندىن قېزىلغان نەچچە ئونلىغان قەبرىلەر-دىن چىققان يادىكارلىقلارنىڭ دەۋرىنىڭ بىردەك بولۇشى ناتايىن. چۈنكى، بەزى قەبرىستانلىقلار نەچچە ئون ئەۋلاد-قىچە، ئەسىرلەر بويى داۋاملىق ئىشلىتىلگەنلىكى ئۈچۈن ئۇ يەرلەردىن چىققان يادىكارلىقلارنىڭ دەۋرىمۇ ئىلگىرى - كېيىن بولىدۇ. ئەلۋەتتە.


تىيانشان مەدەنىيىتىنىڭ قۇمۇل - بارىكۆل، ئاستانە - ئالغۇي، بوغدا - ئۈرۈمچى، بوغدا - مورى تارماقلىرىغا تەۋە كەڭ دائىرىدىن تېپىلغان ھەر خىل رەڭلىك ساپال قاچىلارنىڭ گەنسۇ چىڭخەي رايونلىرىدىكى زادى قايسى مەدەنىيەتنىڭ رەڭلىك ساپاللىرى بىلەن بىۋاسىتە مۇناسىۋەتلىك ئىكەنلىكىگە ھازىرچە تېخى ئېنىق جاۋاب بەرگىلى بولمايدۇ. شۇنداقىمۇ ئۇلار ئوتتۇرىسىدىكى مەدەنىيەت مۇناسىۋىتى ھەققىدە بەزى مۇلاھىزىلەرنى ئوتتۇرىغا قويۇشقا بولىدۇ. مەسىلەن:

بىرىنچىدىن، گەنسۇ ئۆلكىسىنىڭ خېشى كارىدورى

ئاسىيا يايلىقى دائىرىسىدە، ئاسىيا يايلىقى چوڭ ئىككى بۆلەككە بۆلۈنىدۇ. ئۇنىڭ بىرى — چوڭ ھىنگان تاغلىرىدىن باشلىنىپ، غەربىي چۆللۈكنىڭ جەنۇبى، خېبېي، سەنشى، شەنشى، نىڭشيا ئۆلكىلىرىنىڭ شىمالىي قىسمىنى بويلاپ، گەنسۇ ئۆلكىسىنىڭ خېشى كارىدورى بىلەن قۇمۇل، تۇرپاندىن ئۆتۈپ يۇلتۇز ۋادىسى، ئىلى دەرياسى ۋادىسى، ئىسسىق كۆل بويلىرى ۋە ئەڭ ئاخىرىدا سىر ۋە ئامۇ دەريا ۋادىلىرى ئارقىلىق ئارال كۆلىگە تۇتىشىدۇ. دېمەك، قەدىمدىن مۇشۇ يايلاقلاردا ياشىغان ئەجدادلارنىڭ ئۆز زامانىسىدا ياراتقان ئۆزىگە خاس ئالاھىدە ئۇسلۇبقا ئىگە «يايلاق مەدەنىيىتى» دە بىۋاسىتە مۇناسىۋەتلىرىنىڭ بولغانلىقىنى چەتكە قاققىلى بولمايدۇ.

ئىككىنچىدىن، گەنسۇنىڭ ياڭشاۋ مەدەنىيىتى — برونزا قوراللار بىلەن تاش قوراللارنى بىللە ئىشلەتكەن دەۋرىگە مەنسۇپ بولۇشى مۇمكىن (مىلادىدىن تەخمىنەن 2000 — 4000 يىل ئىلگىرى). شاڭجېڭ مەدەنىيىتى كېيىنرەك پەيدا بولغان بولۇپ، ئەمىنىيە ۋە يېغىلىق دەۋرى (مىلادىدىن بۇرۇنقى 722 — يىلدىن مىلادىدىن بۇرۇنقى 221 — يىلغىچە) گە توغرا كېلىدۇ. دېمەك، دەۋر جەھەتتىنمۇ ئاساسەن ئوخشايدۇ.

ئۈچىنچىدىن، رەڭلىك ساپالارنىڭ ياسىلىش ئۇسۇلى ۋە ئۇلارغا چۈشۈرۈلگەن گۈل — نەقىش نۇسخىلىرىمۇ ئوخشاپ كېتىدۇ. مەسىلەن، ئاساسىي نۇسخىلاردىن ئۈچ بۇرچەك، تەتۈر ئۈچ بۇرچەك، ئۈزۈنچاق تىك سىزىق، كاتەكچە ۋە تەكشى سىزىق قاتارلىقلار (3 - رەسىمگە قاراڭ). مەدەنىيەتنىڭ ياراتقۇچىلىرى ۋە ۋارىسلىرى كىملىرى دېگەن مەسىلىدە يەنىلا ئانتروپولوگىيىلىك تەتقىقات نەتىجىلىرىگە مۇراجىئەت قىلىنسا، ئۇ يۇرتىمىزدىن تېپىلغان مەدە



3 - دەسم

1 - دىن 4 - كىچىك پەرغانىدىكى چوست مەدەنىيىتىگە تەۋە رەڭلىك ساپالار؛ 5 - 6 - 7 - شاجىڭ ۋە شالە - تاڭ مەدەنىيىتىگە تەۋە؛ 8 - ماچاق مەدەنىيىتىگە تەۋە رەڭلىك ساپالار.

نەپەت يادىكارلىقلىرى تەتقىقاتلىرى بىلەن بىرلىشىپ، بىزنىڭ مۇرەككەپ ئىلمىي مەسىلىلەرنى چۈشىنىشىمىزدە مۇھىم رول ئوينايدۇ. دەسلەپكى تەتقىقات نەتىجىلىرىگە قارىغاندا، كۆنچى دەرياسى ۋادىسىدىكى قەدىمكى قەبرىلەردىن چىققان 18 دانە باش سۆڭەكنىڭ ياۋروپا ئېرقىلىق بەلگە - ئالامەتلىرى ناھايىتى ئېنىق بولۇپ، ئۇلار جەنۇبىي سىبىرىيە، قازاقىستان ۋە ۋولگا دەرياسىنىڭ تۆۋەنكى ئېقىنىدىكى كەڭرى يايلاقلاردا برونزا قورال دەۋرىدە ياشىغان خەلقنىڭ باش سۆڭەكلىرىگە ئوخشايدىكەن.

گەنسۇ - چىڭخەيدىكى ياڭشاۋ، شاجىڭ مەدەنىيەتلىرى ھەمدە سىبىرىيە ۋە جەنۇبىي سىبىرىيىدىكى قاراسۇق، تاغار، ئوردۇس، چۇغاي تاغلىرى، پەرغانە ۋادىسىدىكى چوست مەدەنىيەتلىرى بىلەن يۇرتىمىزدىن تېپىلغان ھەر خىل قەدىمكى مەدەنىيەتلىرىنىڭ ئورتاقلىقى ۋە ئوخشاشلىقى توغرىسىدا ھەر خىل يېزىق ۋە تىللاردا يېزىلغان تارىخىي خاتىرىلەرگە

مۇراجىئەت قىلساق، بۇ نۇقتا تېخىمۇ ئايدىڭلىشىدۇ. قەدىمكى خەنزۇچە تارىخىي خاتىرىلەر ۋە «تارىخ ئومۇمىيە»، «تۈرك ۋە تاتار تارىخى»، «جامىئۇتتەۋارىخ»، مىسىر ئالىملىرىدىن جورجى زەيدان يازغان «تارىخىي سىستان»، ئۇلۇغ ئۇيغۇر ئالىمى مەھمۇد قەشقەرىنىڭ ئەسىرى «تۈركىي تىللار دىۋانى» قاتارلىق بىرمۇنچە ئەسەرلەردە يۇقىرى ئىلمىي قىممەتكە ئىگە بايانلار بار. ئۇلاردا تارىم ۋادىسى ۋە ئۇنىڭ ئەتراپىدىكى يەرلەرنىڭ تارىخىنىڭ قەدىمىيلىكى، مەدەنىيىتىنىڭ گۈللەنگەنلىكى، شەھەر ۋە يۇرتلارنىڭ ئاۋاتلىقى، ئاھالىنىڭ تېز كۆپىيىشى قاتارلىقلار قەيت قىلىنغاندىن تاشقىرى، بۇ جايلاردا يەنە ناھايىتى قەدىمكى زامانلاردا قانداقتۇر بىر خىل جۇغراپىيىلىك مۇھىت ئۆزگىرىشى بولغانلىقىمۇ بايان قىلىنىدۇ. ئۇلاردا يېزىلىشىچە، تېيانشان تاغلىرى، قارا قۇرۇم، كۆمىنلۇن تاغلىرى (ئالتۇنتاغ تىزمىلىرىمۇ بۇنىڭ ئىچىدە)، چۆلتاغ (قۇرۇقتاغ دەپمۇ ئاتىلىدۇ)، پامىر تاغ تىزمىلىرىدا ئەسلىدە بىر تۇتاش كەتكەن مۇزلۇقلار ناھايىتى كۆپ بولۇپ، كېيىنكى چاغلاردا بۇ مۇزلۇقلار ئازىيىپ، كۆپ جايلىرى ئېچىلىپ قالغان. تاغلارنىڭ مۇز زاپاسلىرى ئازاپ خانىسىرى ھاۋا رايدىمۇ ئۆزگىرىش يۈز بېرىپ، قار - يامغۇر ئاز ياغىدىغان قۇرغاققا مايىل مۇھىت شەكىللىنىشكە باشلىغان. شۇڭا مۇزلۇقلارنى ئۆزىگە مەنبە قىلغان يۇلتۇز كۆلى (كېيىن لوپنۇر كۆلى دەپ ئاتالدى) گە ئوخشاش كۆللەر ۋە يۈزلەرچە چوڭ - كىچىك دەريا - ئېقىنلار بارغانسېرى قۇرۇشقا باشلىغان. بەزىلىرى كەلكۈن دەستىدىن ئېقىننى ئۆزىگەرتكەن. بۇ ئېقىنلاردىن سۇ ئىچىدىغان نۇرغۇنلىغان شەھەر - يۇرتلارمۇ خارابىيلىققا يۈزلەنگەن. بىر تەرەپتىن قۇرغاقچىلىق ئاپىتى، يەنە بىر تەرەپتىن نوپۇسنىڭ تېز كۆپىيىشى سەۋەبىدىن ياشاش قىيىنلىشىپ، ئۇرۇق ۋە قەبىلىلەر ئۆز ھاياتى

مى ساقلاش ئۈچۈن بىر - بىرى ئۈستىگە ھۇجۇم قىلىشقان،
 ئۇلار مەغلۇپ بولغان تەرەپنى باشقا جايلارغا كۆچۈپ كېتىشكە
 مەجبۇر قىلغان. شۇ سەۋەبتىن تارىم ۋادىسى ۋە ئۇنىڭ ئەت-
 راپىدىكى جايلاردا ياشىغان زور بىر تۈركۈم ئاھالە ئاستا - ئاستا
 ھەر تەرەپكە تارىلىشقا باشلىغان. ئۇلار ئاۋاتلاشتۇرغان بەزى شە-
 ھەر - يۇرتلار بارغانسېرى خارابىلىشىپ قۇمغا كۆمۈلۈپ كەتكەن.
 لوپنۇر ئۆلكىسىدىن كۆچكەن ئىككى تۈركۈم كۆچمەنلەر -
 نىڭ بىرىنچى تۈركۈمى شەرقىي جەنۇبقا قاراپ يۈرۈپ، چاڭجياڭ (كۆك
 دەريا) نىڭ باش تەرىپىدىكى (ھازىرقى سىچۈەن ۋە يۈننەن)
 جايلارغا يەرلەشكەن، ئىككىنچى تۈركۈمى جەنۇب تەرەپكە
 يۈرۈپ، كۆكنۇر (ھازىرقى چىڭخەي) غا بارغان ۋە ئۇ يەردە
 ئۇزۇن تۇرالماي، بىر قىسمى باشقا جايلارغا كۆچۈپ كەتكەن.
 تارىم ۋادىسىدىكى قۇرۇپ كەتكەن يۇرتلاردىن چىققان يەنە
 بىر تۈركۈم كۆچمەنلەر ئارقا - ئارقىدىن غەربىي تىبەت
 (لاداڭ) ۋە پامىر يوللىرى ئارقىلىق تاكى ھىندى ۋادىلىرى
 غىچە بارغان. مانا شۇ كۆچۈش دەۋرىدە يەنە بىر قىسىم
 بوستانلىقلار ئۆز ئاۋاتلىقىنى ساقلاپ قالغان. بۇ يەرلەردە
 قېپقالغان قەدىمكى تۈركىي قوۋملار ھەرقايسى دەۋرلەردە
 ھەرخىل ناملاردا ئاتىلىش بىلەن بىللە،
 ئۆزىگە خاس يۇقىرى مەدەنىيەت ياراتقان. يۇقىرىدىكى بايان-
 لار بىزنىڭ تارىم ئارخېئولوگىيىسى ۋە تارىخىي مەدەنىيىتىنى
 تەتقىق قىلىشىمىزدا بىزنى مۇھىم يىپ ئۇچى بىلەن تەمىن-
 لەيدۇ. چۈنكى، تارىم مەدەنىيىتى تەتقىقاتىدىكى ئىنتايىن
 مۇھىم تارىخىي خۇلاسەلەر ئارخېئولوگىيىلىك تېپىلمىلار بىلەن
 ئىسپاتلانسا، بۇنىڭ ئەھمىيىتى تېخىمۇ چوڭ بولىدۇ.
 مەلۇم رايوندىكى ۋەكىللىك خاراكتېرىگە ئىگە بىر خىل
 مەدەنىيەتنىڭ باشقا قوشنا رايونلاردىكى مەدەنىيەتلەر بىلەن
 بولغان مۇناسىۋىتىدە، بىر رايوندىكى مەلۇم مەدەنىيەتكە

ۋەكىللىك قىلغۇچى ناھايىتى ئۇرغۇن ئادەملەر توپىنىڭ يەنە
بىر رايونغا بىراقلا كۆچۈپ بېرىپ مەدەنىيەت ئالماشتۇرۇشى
مۇمكىن ئەمەس (ئۇنداق قىلىشمۇ ھاجەتسىز). كۆپ ھاللاردا
ئۆزئارا مەدەنىيەت ئالماشتۇرۇش ۋە مەدەنىيەت تەسىرىنى
ئۆتكۈزۈش پائالىيەتلىرى ئاز بىر قىسىم كىشىلەر (ھۈنەرۋەنلەر)
نىڭ رولى ئارقىلىقلا ئەمەلگە ئاشىدىغانلىقى ھەممىگە ئايان
بىر مەسىلە، شۇنىڭ ئۈچۈن، ئەجدادلىرىمىز ياراتقان تىيان
شان مەدەنىيىتى، ئالتاي مەدەنىيىتى ۋە تارىم مەدەنىيىتى
قاتارلىق مەدەنىيەتلەرنى تەتقىق قىلغاندا، خۇلاسە چىقارغاندا
قانداقتۇر «بۇ مەدەنىيەتنىڭ ئىگىلىرى باشقا جايدىن كۆچۈپ
كەلگەن بولۇشى مۇمكىن...»، ئۇلارنىڭ مەدەنىيەت يادىكارلىقى
لىرى «پالانى يەردىن كەلگەن بولۇشى مۇمكىن» دەيدىغان
بىر تەرەپلىمە كۆز قاراشلارنىڭ ۋاقتى ئۆتكەنلىكى
ئايىدىنلا شىققا.

ئاخىرىدا شۇنى ئالاھىدە تەكىتلەپ قويۇش كېرەككى،
يۇرتىمىزنىڭ ئىپتىدائىي مەدەنىيىتىگە ئائىت ئەڭ چوڭ بوش
لۇقلار، يەنى كونا تاش قورال دەۋرىنىڭ ئاخىرقى باسقۇچلىق
رىغا مەنسۇپ «ئاتۇش ئادىمى»، جىرغال قەدىمكى ئىزى
قاتارلىقلار كىشىلەرنىڭ ئانچە نەزەرى چۈشمىگەن قاقاس
تاغ قايتاللىرىدىكى ئېگىزلىك، تىك يارلىقلاردىن تېپىلدى.
يۇنىڭدىن باشقا، ئالتاي تاغلىرى، تىيانشان تاغلىرى، قارا
قۇرۇم كوئىنلۇن تاغلىرى، ئالتۇن تاغ، چۆلتاغ (قۇرۇق)
تاغلىرىنىڭ ئەڭ ئىچكىرى جىلغا - سايلىرى، سىرلىق قايتال
لىرىدىن ھازىرغىچە تېپىلىۋاتقان مىڭلىغان - ئون مىڭلىغان
ئىپتىدائىي سەنئەت نەمۇنىلىرى - قىيا تاش رەسىملىرى،
تاش تاۋۇتلۇق قەبرە قاتارلىقلارنىڭ يايلاق - ئېدىرلار،
تۈزلەڭلىك، بوستانلىقلار، پايانىمىز قۇملۇقلاردىن تېپىلغان

مەدەنىيەت يادىكارلىقلىرى بىلەن زىچ مۇناسىۋىتى بارلىقىنى
ئېنىقلىدى. شۇڭا بۇ نۇقتىغا بۇنىڭدىن كېيىن ئالاھىدە
دېققەت قىلىپ، ئەتراپلىق ئىزدىنىدىغان بولساقلا، ئېلىمىزنىڭ
غەربىي شىمال رايونىنىڭ ئارخېئولوگىيىسىدە تېخىمۇ كۆپ
نەتىجىلەرنى قولغا كەلتۈرەلەيمىز.

ئىپتىدائىي ئېتىقاد ۋە ئىپتىدائىي سەنئەت

ئىپتىدائىي ئېتىقاد

ئىنسانىيەتنىڭ مەدەنىيەت تارىخىغا نەزەر سالىدىغان بولساق، كونا تاش قورال دەۋرى (بۇنىڭدىن 20 - 40 مىڭ يىللار ئىلگىرى) دىكى ئەڭ قەدىمكى سەنئەت ئىزلىرى قىيا تاشلارغا، قورال تاشلارغا ۋە ئۆڭكۈر تاشلىرىغا بۇغا مۈڭگۈزى ۋە ئۆتكۈر تاشلار بىلەن سىزىلغان ياۋايى ھايۋانلارنىڭ رەڭلىك ۋە رەڭسىز رەسىملىرى، ئۇنىڭدىن كېيىنرەك يېڭى تاش قورال دەۋرىنىڭ برونزا قوراللار باسقۇچىدا قىيا تاشلارغا ئويۇلغان ھەر خىل رەسىملەر رەڭلىك ۋە رەڭسىز ساپاللارغا چۈشۈرۈلگەن نەقىشلەر، ياغاچ، تاش ۋە لايىدىن ياسالغان ئەڭ قەدىمكى قورچاقلار، ئېروگلىپلىق يېزىقلار، ئۇنىڭدىن كېيىن بولسا، توغرىدىن - توغرا تەبىئەت ھەققىدىكى چۈشەنچىلەرنى ئومۇملاشتۇرىدىغان ساددا ئاناسىر (ئامىل، تادو) كۆز قاراشلىرىنىڭ نامايەندىلىرى كۆزىمىزگە چېلىقىدۇ. ئۇلار كېيىنچە ھەرخىل تەبىئىي شەيىلەرگە تېۋىز نىشقا ئاساسلانغان ئانىمىزلىق بىلىش ۋە ئىپتىدائىي تەبىئەت ئىلاھچىلىقى كۆز قاراشلىرىنىڭ شەكىللىنىشىگە ئاساس سالدى. قەدىمكى ئوتتۇرا ئاسىيا زېمىنىدا نەچچە مىڭ يىللاردىن بۇيان ياشاپ كەلگەن ئەجدادلىرىمىز ئۆز بېشىدىن مۇز دەۋرى ۋە ئۇنىڭدىن كېيىنكى قۇرغاق كىلىمات مەزگىلىنى

ئۆتكۈزدى. ئۇلار ئوت، تاش قورال، ئوقيا، ساپال، مىس ۋە ئاتنى ئۆزلەشتۈرۈۋالغاندىن كېيىن ئۆز ھاياتىنى داۋاملاشتۇرۇش يولىدا تەبىئەت بىلەن ھارماي كۆرەش قىلىپ، تېرىقچىلىق، چارۋىچىلىق، مەدەنچىلىك، تېرىقچىلىك (تېرە ئەيلەش، كۆنچىلىك)، يۇڭ يىپ ئېگىرىش — يۇڭ توقۇمىچىلىق، قول ھۈنەرۋەنچىلىك، تىبابەتچىلىك، مال ئالماشتۇرۇش ۋە قاتناش — كارۋانچىلىق قاتارلىقلار بىلەن شۇغۇللىنىشقا مەجبۇر بولدى.

ئەجدادلىرىمىزنىڭ: «ئالەم — تۇپراق، سۇ، ھاۋا ۋە ئوتتىن ئىبارەت تۆت ئاناسىردىن تەركىب تاپقان»، دېگەن كۆز قارىشى ئۇلارنىڭ ئۆزىگە خاس ھايات شارائىتلىرى، جۇغراپىيىلىك مۇھىت — ئىقلىمى ۋە بىلىش فورماتىسىسى ئاساسىدا شەكىللەنگەن بولۇپ، بۇ ئۇلارنىڭ تەخمىنەن ئۇرۇقداشلىق جامائەسىنىڭ ئوتتۇرا دەۋرىدە ئالەم تۈزۈلۈشى توغرىسىدىكى ئەڭ ئىپتىدائىي قاراشلىرىنى بىلدۈرەتتى. ئوتتۇرا ئاسىيا قەدىمكى مەدەنىيىتىنىڭ ۋارىسلىرىدىن بىرى ھېسابلانغان قەدىمكى ئۇغۇز — ئۇيغۇر ۋە باشقا تۈركىي خەلقلەر دۇنيانى ئىزاھلاشتىكى تۆت ئاناسىر كۆز قارىشىنى تۇرمۇشنىڭ ھەممە تەرەپلىرىدە ئىزچىل ئىپادىلەپ كەلگەن. ئەجدادلار تۇپراقنى دۇنيانىڭ مۇھىم بىر ئامىلى دەپ ھېسابلىغان. تۈز، تۈراۋك مەدەنىلەر، قىزىل سېغىز، گۇڭگۇرت قاتارلىقلار خىسلەتلىك ھېسابلىنىپ، ئالاھىدە قەدىرلەنگەن. شىمالىي ئالتاي رايونى (سابىق سوۋېت ئىتتىپاقى تەۋەسى) دىن تېپىلغان قەدىمكى قەبرىلەردە جەسەتلەر قىزىل توپىغا مەلەپ كۆمۈلگەن. بۇنىڭدىن قىزىل تۇپراقنىڭ ھايات ۋە قاننىڭ سىماسى قىلىنغانلىقىنى، شۇنداقلا جەسەتنى چىرىشتىن ساقلىغىلى بولىدىغانلىقىنى كۆرگىلى بولىدۇ. چەرچەن ناھىيىسىدىكى زاغۇنلۇق كەنتىگە جايلاشقان (قەبرىگە دەپنە قىلىنغان

جەسەتنىڭ بۇنىڭدىن 3500 يىل ئىلگىرىكى دەۋرگە توغرا كېلىدىغانلىقى بېكىتىلگەن). قەدىمكى قەبرىلەرگە دەپنە قىلىنغان جەسەتلەرنىڭ يۈزىگە بىرخىل تەبىئىي قىزغۇچ مېنېرال بويىقتا گىرىم قىلىنغان. بۇ ئەھۋال مۇ يۇقىرىدىكىگە مۇناسىۋەتلىك بولۇشى مۇمكىن.

تۇپراق يەنە دېھقانچىلىق، چارۋىچىلىق، كۆلەپچىلىق، ئۆي - تۇرالغۇ، قەبرىە قۇرۇلۇشلىرى ئۈچۈنلا ئاساس بولۇپ قالماي، يەنە قەدىمكى ئەمچىلىك (داۋالاش) نىڭمۇ مۇھىم بىر مەنبەسى بولغان. ھەر خىل مېنېرال دورا ماتېرىياللىرى تۇپراقتىن ئېلىنغان.

تۇپراق بىلەن شۇغۇللىنىش ماتېرىياللىرىنى تۈزۈمىدە ئاياللارنىڭ ئىپتىدائىي ئورنىنى يۇقىرى كۆتۈرگەن. ئۇ زامانلاردا ئەڭ دەسلەپكى ئېكىنچىلەر - ئاشلىق ۋە دورا ئۆسۈملۈكلىرى بىلەن شۇغۇللانغۇچىلار ئاياللار بولغان. شۇڭا بۇ دەۋرگە خاس سىبىرىيە دالاسى ۋە باشقا جايلاردىن تېپىلغان قەدىمكى قەبرىلەردە ئايالنىڭ جەسىتى يېنىغا ئايال ئوبرازىدىكى ياغاچ، تاش، ساپال قورچاقلار، لاي ياكى باشقا تۇپراق جىنىسىدىن ياسالغان تەسۋى، مۇنچاق قاتارلىق نەرسىلەر قويۇلغان. لوپنۇردىكى كۆنچى دەرياسى ۋادىسىدىن تېپىلغان 3800 - 4000 يىللار بۇرۇنقى دەۋرگە توغرا كېلىدىغان جەسەت يېنىغا تاش ۋە ياغاچتىن ئوبرازلىق قىلىپ ياسالغان قورچاقلار قويۇلغان. قۇمۇلدىكى يانبۇلاق قەدىمكى قەبرىلىرىدىنمۇ ئايالغا تەقلىد قىلىپ ياسالغان (ئۇياتلىق ئەزالىرى ئالاھىدە گەۋدىلەندۈرۈپ ياسالغان) ياغاچ قورچاقلار (ئەرلەرنىڭمۇ بار) تېپىلغان. بۇلارنىڭ ھەممىسى ماتېرىياللىرىنى تۈزۈمى باسقۇچىدىكى ئوماي (ئايال) غا سېغىنىدىغان ئىپتىدائىي ئىتىقادنىڭ بەلگىلىرى ئىدى.

تۇپراق توغرىسىدىكى كۆز قاراشلار ئەڭ قەدىمكى

دىنلاردىن بولغان قامان (شامان) دىنى كۆز قاراشلىرىدا
 داۋاملىق ئۆز تەسىرىنى ساقلاپ كەلگەنىدى. قامان (شامان)
 دىنىدا: «بارلىق ئالەم تەڭرىنىڭ ئىلكىدە. تەڭرى بىلەن
 ياخشىلىق ئىلاھى كۆك (ئاسمان) نىڭ ئەڭ ئۈستۈن قەۋىتىدە،
 يامانلىق ئىلاھى يەرنىڭ تەكتىدە، جانلىقلار يەر ئۈستىدە
 بولىدۇ. تەڭرى ئاتىنى كۆك (ئاسمان) تىن ياراتقان، ئانىنى
 يەردىن ياراتقان...» دېگەن چۈشەنچىلەر مۇھىم ئورۇن تۇت
 قاچقا، كۆك تەڭرىسى ئومۇمەن ئوت بىلەن ھاۋا ھەققىدىكى
 كۆز قاراشلارغا، يەر تەڭرىسى ئومۇمەن تۇپراق بىلەن سۇ
 توغرىسىدىكى كۆز قاراشلارغا ئاساسلانغانىدى.
 ھەرقانداق بىر ئىپتىدائىي مەدەنىيەت ياكى ئىپتىدائىي
 ئېتىقادنىڭ بارلىققا كېلىشى ۋە تەرەققىياتىنى تەتقىق
 قىلغاندا، شۇ خىل مەدەنىيەت ياكى ئېتىقادنىڭ مەلۇم خەلق
 ياكى مىللەت ئىچىدە، ساقلىنىپ كېلىۋاتقان ئەنئەنىۋى ئىزلىرى
 دىن دەلىل ئىزدەش - ئىلىم ساھەسىدە بىردەك ئېتىراپ
 قىلىنغان نۇقتا. يۇقىرىدا تىلغا ئېلىنغان «تۆت ئاناسىر»
 كۆز قارىشىنىڭ بىرمۇنچە ئالامەتلىرى كېيىنكى زامانلاردا
 ئۇيغۇر، قازاق، قىرغىز قاتارلىق تۈركىي تىلدا سۆزلىشى
 دىغان مىللەتلەرنىڭ ئادەت - يوسۇنلىرىغا ئايلىنىپ كەتتى.
 سۇ - قەدىمكى ئەجدادلىرىمىزنىڭ مۇقەددەس -
 «ئىدۇق» (بەخت ئاتا قىلغۇچى) شەيىتلىرىنىڭ بىرى ھېساب
 لانغان. خەلق ئىچىدە «سۇ - بارلىق ئىللەتلەرنى ئاققۇزىدۇ،
 سۇدىن چىققان كىشى يېڭىلانغان بولىدۇ. سۇنىڭ مۇقەددەس
 پاكلىقىنى بۇزغان كىشى گۇناھكار بولىدۇ...» دېگەندەك
 كۆز قاراشلار ئەۋلادتىن ئەۋلادقا كۆچۈپ كەلگەن.
 يېقىندا (1986 - يىلى كۈزدە) توقسۇن ناھىيىسىنىڭ
 كۇجاي يېزىسىنىڭ پەنجىر تاغ دېگەن يېرىدىن برونزا
 قوراللار دەۋرىگە ئائىت زور بىر تۈركۈم قىيا تاش رەسىملىرى

تېپىلدى. بۇلارنىڭ ئىچىدە چوڭ ۋە ھەيۋەتلىك قىيا تاشنىڭ تەكشى يۈزىگە ناھايىتى كۆپ ئېقىن، بۇلاق، كۆلچەك، تارماق - تاراملارنىڭ رەسمى كېلىشتۈرۈپ ئويۇلغان. ئۇنىڭدا سۇنىڭ مەنبەسى، چوڭ - كىچىك ئېقىنلارنىڭ قوشۇلغان جايلىرى، مەلۇم كۆلگە قۇيۇلۇپ، ئاخىرى يەنە مەلۇم چوڭ ئېقىنلارنى ھاسىل قىلغانلىقى ناھايىتى ئېنىق كۆرۈنۈپ تۇرىدۇ. قارماققا تەقلىدىي ياسالغان مودېلغىمىز ئوخشايدۇ. ئۇنىڭدىن باشقا ھەربىر سۇ - جىلغا ئارىلىقىغا ئەجدادلىرىمىز ئۆزلىرىگە تۇتىم قىلغان ئارقار، تاغ تېكسى قاتارلىق ھايۋانلارنىڭ تۇرغۇن ھالىتى ۋە ھەرىكەت ئۈستىدىكى ھالەتلىرىمۇ ناھايىتى ئوبرازلىق ئويۇلغان. بۇ قىممەتلىك «تاش خەرىتە» نەچچە مىڭ يىلدىن بۇيان جۇدۇن - چاپقۇننىڭ سوقۇشى، كۈچلۈك كۈن نۇرىنىڭ چېقىشى بىلەن زىيانغا ئۇچرىغان بولسىمۇ، ھازىر بۇ «تاش خەرىتە» دىن 60 نەچچە ئېقىن سۇ، بۇلاق، كۆلنى ساناپ چىققىلى بولىدۇ. يۇقىرىقىلاردىن باشقا، بۇ تاشتا يەنە بىرمۇنچە قەدىمكى تۈرك بەلگە - تامغىلىرىغا ئوخشاپ كېتىدىغان (نىشان - بەلگە، ئىزى ئۆچۈپ كەتكەنلىكتىن ئېنىق پەرق ئەتكىلى بولمايدىغان ئىرماش - چىرماش) نەرسىلەرنىڭ ئىزناسى ساقلىنىپ قالغان. تىيانشان تېغىنىڭ باغرىدىن تېپىلغان بۇ «تاش خەرىتە» بىزگە ئەجدادلىرىمىزنىڭ سۈنى مۇقەددەس ھېسابلايدىغان ئىپتىدائىي «ئاناسىر» كۆز قاراشلىرىنى تېخىمۇ ئېنىق چۈشەندۈرۈپ بېرىدۇ. قەدىمكى ئۇيغۇر ئېپۇسى «ئوغۇزنامە» دە تەسۋىرلىنىشىچە، ئوغۇزخان سۇ ئىچىدە ئۆسكەن بىر تۈپ دەرەخكە چىقىۋالغان گۈزەل بىر قىزنى ئالغان ۋە ئۇنىڭدىن كۆرگەن پەرزەنتلىرىدىن بىرىگە «دېڭىزخان» دەپ ئىسىم قويغان. ئەجدادلىرىمىز قامان (شامان) دىنىغا، بۇددا دىنىغا

ئېتىقاد قىلغان چاغلاردا ۋە ئۇنىڭدىن كېيىنكى ئىسلام دىنىغا
ئېتىقاد قىلغان زامانلارغىچە يامغۇر تىلەش، سۇ تىلەش،
تېرىقچىلىق ۋە يايلاق مۇنبەتلىكىنىڭ مۇھىم بىر ئەنئەنىسى
بولۇپ كەلدى. كرورەن ۋە خوتەندىكى خارابىيلاردىن تېپىلغان
قارۇشتى يېزىقىدىكى تارشا پۈتۈكلەر ۋە خوتەن بۇددىزمى
توغرىسىدا يېزىلغان تارىخىي يازما ماتېرىياللاردا بايان
قىلىنىشىچە، ساكيا مۇنىنىڭ تۇغۇلغان كۈنىنى خاتىرىلەش
يۈزىسىدىن ئۆتكۈزۈلىدىغان مەبۇد يۇيۇش مۇراسىملىرى
ناھايىتى كاتتا بولۇپ، ئۇنىڭدا «سۇ تىلەش» ئاساسىي
مەزمۇن قىلىنغانىكەن.

قەدىمكى ئەجدادلىرىمىز، جۈملىدىن قەدىمكى ئوتتۇرا
ئاسىيا خەلقلرى ئارىسىدا ئوت بىلەن ئاي، قۇياش ۋە يۈل
تۈزلارنى ئۆز ئىچىگە ئالغان چەكسىز ئاسمان - ھاۋا -
ئالەم ھاياتنىڭ مۇھىم بىر ئاناسىرى ھېسابلانغان. ئوتتۇرا
ئاسىيا ۋە ئاپتونوم رايونىمىز تەۋەسىدىكى تاش قورال دەۋرىگە
ئائىت خارابە - ئىزلاردىن تېپىلغان ئوت (كۆل) قاتلاملىرىدىن
ئوتنىڭ مۇقەددەسلىكىگە ئائىت ئارخېئولوگىيىلىك مەلۇماتلار
ئىسپاتلانماقتا. ئوتنى مۇقەددەس بىلىش، ئوتقا سېغىنىش،
ياغ پۇرتىش (دەسلەپتە بۇ ئادەت قىزدۇرۇلغان تاشقا
ياغ چېچىش بىلەن بولغان)، ئاي، قۇياش تۇتۇلغاندا
مەشەل كۆتۈرۈپ مۇناجات ئوقۇش، تويدا يېڭى كېلىننى
ئوتتىن سەكرىتىش - ئايلاندۇرۇش، كېسەلنى ئوت بىلەن ئۆ-
چۈقداش، ئىسرىق سېلىش، ئۆلۈم - مۇسەببەتتىن كېيىن يىل
توشقۇچە چىراغ يېقىپ قويۇش، جىن - شاياتۇنلارنى چاچرات-
قۇ ئوت بىلەن قوغلاش قاتارلىقلار ئەجدادلىرىمىزنىڭ ئوتقا
بولغان ئالىي ھۆرمىتى بولۇپ، بۇنىڭ بىر مۇنچىلىرى تۈركىي
مىللەتلەر ئىچىدە ھازىرغىچە ساقلىنىپ كەلمەكتە. «ئوغۇزنامە»
دە ئوغۇزخاننىڭ ئۆز ئوغۇللىرىغا ئايخان، كۈنخان، يۇلتۇزخان

دېگەن ئىسىملارنى قويغانلىقى بايان قىلىنغان. بۇ ئەھۋال
 يۇقىرىدا تونۇشتۇرۇلغان مەزمۇنلارنى تېخىمۇ تولۇقلايدۇ.
 دۇنيانىڭ باشقا جايلىرىدىكى ئەڭ قەدىمكى مىللەتلەر
 ۋە ئۇلارنىڭ ئەجدادلىرى «ئۆكۈز» (كالا)، «بۈركۈت»، «ئەجدىھا»،
 «ئېيىق» قاتارلىق ھايۋانلارنى ئۆزلىرىگە تۇتېم قىلغان بولسا،
 تۈركىي تىلىدا سۆزلىشىدىغان مىللەتلەر ۋە ئۇلارنىڭ ئەجداد-
 لىرى «ئارقار»، «تاغ تېكىسى»، «بۆرە»، «ياۋا ئۆكۈز»،
 «بۇغرا»، «يولۋاس»، «شىر»، «قارچىغا»، «شۇڭقار»... قاتار-
 لىقلارنى ئۆزلىرىگە تۇتېم قىلغانىدى. ئۇلار مۇشۇنداق تۇتېم
 ئېتىقادلىرى ئارقىلىق ئۇرۇقداشلىق ئىتتىپاقىنى مۇستەھكەملەش-
 كە تىرىشاتتى. بۇ خىل تۇتېم ۋە ئىپتىدائىي ئېتىقادىلار كېيىن-
 كى زامانلاردا تېخىمۇ ئومۇملىشىپ، ئەجدادلىرىمىزنىڭ
 ئۆزلىرىگە تۇتېم قىلغان ھايۋانات — ئۇچار قانات، ئېگىز
 تاغ، دەل — دەرەخلەرنىڭ رەسىملىرى دەسلەپ ئاددىي، كېيىن
 ئوبرازلىق ئۇسلۇبلاردا قىيا تاشلارغا، ساپال، ياغاچ، مېتال
 بۇيۇملارغا ۋە ھەر خىل توقۇلما بۇيۇملارغىچە چۈشۈرۈلدى.
 كېيىنكى چاغلاردا، تارىختا ئۆتكەن قەدىمكى ھىۋن — تۈرك
 خانلىقلىرى ۋە قەدىمكى ئۇيغۇر خانلىقلىرىدا ئۆتكەن مەشھۇر
 خاقانلار، شاھزادىلەر، ۋەزىر، سەركەردە ۋە باشقا دۆلەت
 ئەربابلىرىنىڭ ناملىرى «تەڭرىقۇت»، «كۈن تەڭرىدە ئۇلۇغ
 بولمىش كۈچلۈك بىلگە قاغان» (كۈن تەڭرىدىن ئۇلۇغ بولۇپ
 تۆرەلگەن كۈچلۈك دانا خاقان)، «ئاي تەڭرىدە قۇت بولمىش
 كۈچلۈك بىلگە قاغان» (ئاي تەڭرىدىن بەختلىك بولۇپ تۆ-
 رەلگەن كۈچلۈك دانا خاقان)، «كۈلتېگىن»، «ئاي تېگىن»،
 «ئاي تۇران»، «كۈنېيىك»، «ئايىيىك»، «بۇغراخان»، «بۇقاخان»،
 «ئارسلانخان»، «بارىسقان»، «توغرۇل تېگىن»..... دەپ ئاتال-
 غاندىن تاشقىرى، ئادەتتىكى پۇقرالارنىڭ ناملىرىمۇ «بارىس
 بۇقا»، «بويان بۇغا»، «ئېرىكىن بۇقا»، «ئىر توغرۇل»،

«تۆمۈر بۇقا» دەپ ئاتالدى. مەتتا يۇقىرىقىدەك نام - ئاتاق لار «قاراخانىلار» دەۋرىدە ئىسلام دىنىغا ئېتىقاد قىلغاندىن كېيىنمۇ داۋاملاشتى. بۇلار بىزگە تۆتىم ۋە قامان (شامان) دىنى ئېتىقادىنىڭ ناھايىتى ئۇزۇن زامانلارغىچە داۋاملاشقانلىقىنى چۈشەندۈرۈپ بېرىدۇ.

قامان (شامان) دىنىنىڭ ئەڭ مۇقەددەس ئىلاھلىرى — «كۈن تەڭرى»، «ئاي تەڭرى»، «ياشەن»، «ياشەن تەڭرى» (ھۆل - يېغىن ئىلاھى)، «يەل تەڭرى» (شامان - بوران ئىلاھى)، «قۇت تەڭرى» (بەخت ئىلاھى)، «ئوماي»..... قا - تارلىق بىرقانچە خىلغا ئايرىلاتتى.

يۇقىرىقىلاردىن مەلۇمكى، تۆتىم ۋە ھەر خىل تەڭرى ئېتىقادلىرى ئەۋلادتىن ئەۋلادقا ئىزچىل داۋاملاشقان. ھەر خىل تەڭرىلەرگە ئېتىقاد قىلىش ئەجدادلىرىمىزدىن — قەدىمكى تۈركىي قوۋملار، تۈركىي مىللەتلەرگە قارىتىلغان.

قامان (شامان) دىنىنىڭ ئېتىقادى بويىچە ئېگىز تاغلارمۇ مۇقەددەس ھېسابلانغان. چۈنكى، تاغ كۆك (ئاسمان) تەڭرىگە يېقىن بولغاچقا، كۆك ۋە قۇياش تەڭرىلىرىگە ئېتىقاد قىلىش، ئۇلارغا ئاتاپ قۇربانلىق قىلىش ۋە ئۆزئارا بىتىم - ئەھدىلەرنى تۈزۈشلەرمۇ ئەنە شۇنداق ئۇلۇغ تاغ چوققىلىرىدا بولاتتى. شۇڭا ئەجدادلىرىمىز ئۆزلىرى ياشىغان يەرلەردىكى ئۇلۇغ تاغلارنى مۇقەددەس ھېسابلاپ، ئۇلارنى «قۇتتاغ»، «تەڭرىتاغ»، «خان تەڭرى»، «مۇزتاغ ئاتا»، «ئۇلۇغ ئاتا تاغ» ۋە ھاكازا دەپ ئاتاشقان. بۇنداق ئەھۋال دۇنيادىكى باشقا مىللەتلەردىمۇ ئۇچرايدۇ. مەسىلەن، يۇنانلىقلار ئولىمپىيىسى، ھىندىلار ھىمالايانى، ئەرەبلەر ئىراپات تاغلىرىنى مۇقەددەس ھېسابلايدۇ.

قامان (شامان) دىنى ئېتىقادىدا ئاسمان «17 قەۋەتلىك نۇر دۆلىتى» دەپ تەرىپلەنگەندىن تاشقىرى، ئۇ يەنە قۇت

(بەخت) دەرگاھى ھېسابلىنىپ، ئوت ۋە يورۇقلۇق بىلەن خاراكتېرلەنگەن. «خەننامە. ھۇنلار ھەققىدە قىسسە» دە: «... ھۇنلار ھەر يىلى باھاردا ئۆزلىرىنىڭ ئەجدادلىرى ۋە تەڭرى، يەر ئىلاھلىرىغا ئاتاپ نەزىر - چىراق، قۇربانلىق قىلىشىدۇ» دەپ يېزىلغان. ئۇنىڭدىن باشقا بەزى تارىخنامىلەردە: «... ھۇن تەڭرىقۇتى ھەر كۈنى ئەتىگەندە يېڭى چىققان قۇياشقا، كەچتە ئايغا چوقۇنىدۇ، ئايغا چوقۇنۇش مۇراسىمى ئۆتكۈزىدۇ» دەپ كۆرسىتىلگەن.

يۇقىرىدا تونۇشتۇرۇلغان ئارخېئولوگىيىلىك مەلۇمات ۋە تارىخىي بايانلار بىزگە ئەجدادلىرىمىزنىڭ بۇنىڭدىن نەچچە مىڭ يىللار بۇرۇنقى زامانلاردا ئىيتىدائىي قامان (شامان) دىنىي ئېتىقادىغا ۋارىسلىق قىلغانلىقىنى، جۈملىدىن ئۇيغۇر (توققۇز ئۇيغۇر، ئون ئۇيغۇر - توققۇز ئوغۇز، ئون ئوغۇز دەپمۇ ئاتىلىدۇ) قاتارلىق قەدىمكى ئاسىيادىكى تۈركىي تىلىدا سۆزلىشىدىغان مىللەتلەرنىڭ كېيىنكى دەۋرلەردە ئۆزلىرى ئېتىقاد قىلغان باشقا دىنلار (ئاتەشپەرەسلىك ۋە مانى دىنى قاتارلىقلار) نىمۇ قامان (شامان) دىنىي ئېتىقادى ئاساسىدا قوبۇل قىلىنغانلىقىنى چۈشەندۈرۈپ بېرىدۇ. گېرمانىيىلىك فون لېپكوك 1906 - يىلى تۇرپاندىن تاپقان قەدىمكى ئۇيغۇر يېزىقىدا يېزىلغان بىر پارچە مانى دىنى دۇئاسىدا «تۆت ئاناسىر يورۇقلۇق بىلەن قوشۇلۇپ، ئالەم تەڭرىسى ھورمۇزدانىڭ ئاساسىي ئالامىتى بولغان» دېيىلگەن. مانا بۇ ئۇيغۇرلارنىڭ مانى دىنىغا ئېتىقاد قىلغان چاغلىرىدىمۇ ئۇنى ئۆزلىرىنىڭ «تۆت ئاناسىر» كۆز قارشى ئاساسىدا ئۆزگەرتىپ قوبۇل قىلىنغانلىقىنى چۈشەندۈرۈپ بېرىدۇ. ئومۇمەن، ئۇيغۇرلار كېيىن ئېتىقاد قىلغان باشقا دىنلارنىڭ ھەممىسىدە، بەزىدە بىرنەچچە دىننى سىڭدۈرۈپ، ئۆزلىرىگە ماس كېلىدىغان بىر دىننى ئەجداد قىلغانلىقى توغرىسىدىكى ئارخېئولوگىيىلىك پاكىتلار تېپىلماقتا.

ئىپتىدائىي سەنئەت

قىيا تاشلارغا ئويۇلغان رەسىملەر
سەنئەت — جەمئىيەتنىڭ پەيدا بولۇشىغا ئەگىشىپ پەيدا
بولغان، جەمئىيەتنىڭ تەرەققىي قىلىشىغا ئەگىشىپ تەرەققىي
قىلغان.
ئىپتىدائىي جەمئىيەتتە، كىشىلەرنىڭ تەبىئەت ھادىسىلىرىگە
ۋە تەبىئەت دۇنياسىدىكى مەۋجۇداتلارغا بولغان چەكلىك
ستىخىيىلىك كۆز قاراشلىرى ۋە ئۇلارنىڭ ئېڭىغا تەسىر قىلغان
چوقۇنۇش، ئېتىقاد روھىي ئىستەكلىرىنىڭ زۆرۈرىيىتى تەبىئەت
مەۋجۇداتلىرىنى ئۆزىنىڭ ئېڭىدىكى تەسىرات دائىرىسى ئىچىدە
سىمۋوللۇق ۋە مۇبالىغە ئۇسۇلى بىلەن سۈرەتلەپ، خاتىرە
قالدۇرۇش پائالىيىتىنى كەلتۈرۈپ چىقاردى. بۇنداق پائالىيەت
دەسلەپكى سىزمىچىلىق — نەققاشلىق — ئويمانچىلىقتىن
ئىبارەت ئىپتىدائىي سەنئەت شەكلىنىڭ ئاساسىنى تىكلەگەنىدى.
ئىنسانىيەت ئۆزىنىڭ تۇنجى ئەمگىكىنى، تۇنجى قورال
ياساشى ۋە تۇنجى تەپەككۈرىدىن باشلاپ، رېئال گۈزەللىكنى
ھېس قىلغان ھەم شۇ ئاساستا ئىستېتىك تۇيغۇ قوزغات
قۇچى گۈزەللىك ھادىسىلىرى بىلەن زىچ ئالاقىدە بولۇپ
كەلگەن. ئىپتىدائىي جەمئىيەتتە كىشىلەر تېخى ئانىمىزم (تەب
ئەتنى ئىلاھلاشتۇرۇش) كۆز قاراشلىرىدىن باشقا، مۇئەييەن
ئىستېتىكىلىق كۆز قاراشلار يوق ئىدى. شۇڭا ئىپتىدائىي سەن
ئەت تەتقىقاتلىرىدا ئىپتىدائىي ئادەملەرنىڭ ئەڭ بۇرۇنقى
سەنئەت نەمۇنىلىرىنى قانداق ئەھۋال ئاستىدا، قانداق مەقسەت
بىلەن ئىجاد قىلغانلىقى ۋە ئۇنىڭ تۈپ مەنبەسى قانداق
بولغانلىقى توغرىسىدا خېلىمۇ خىل كۆز قاراشلار ئوتتۇرىغا
قويۇلۇپ كەلدى.

كونا تاش قورال دەۋرىدىكى ئەڭ قەدىمكى سەنئەت
 ئىزلىرى غار تاشلىرى ۋە قىيا تاشلارغا سىزىلغان رەسىملەر
 بولۇپ، دۇنيانىڭ ھەرقايسى جايلىرىدىن تېپىلغان بۇ خىل
 رەسىملەرنىڭ ھەممىسىلا دېگۈدەك ھايۋان رەسىملىرى ئىدى.
 بۇ رەسىملەر دەسلەپتە يالاڭ سىزىق بىلەن، كېيىنچە قىلىن
 ۋە سۇس سىزىقلارنى ئارىلاشتۇرۇش بىلەن، ئۇنىڭدىن كېيىن
 بىر خىل مېنېرال رەڭ بىلەن سىزىلىشقا باشلىغان. مەسىلەن،
 ئوتتۇرا ئاسىيادىكى بىرمۇنچە جايلار — ئۆزبېكىستاندىكى
 تېشىك تاش، سۇرخان دەرياسى، شىرئاباد رايونىدىكى قىيا
 تاشلار ۋە ماچاي غارىغا؛ فرانسىيىدىكى مادىلىن غارى ۋە
 ئىسپانىيىدىكى ئالتامېرا ئۆڭكۈرىگە ھەر خىل بويىقلار بىلەن
 ھايۋانلارنىڭ تۇرغۇن ھالىتى ۋە ھەرىكەت ئۈستىدىكى ھالەت
 لىرى سىزىلغان. ئىپتىدائىي ئادەملەر ھايۋانات دۇنياسى بىلەن
 بولغان كۈرەشتە ئۆزىنىڭ ئۈستۈنلۈكىنى ھېس قىلىشقا باشلىغان
 ۋە ئۇنى بەدىئىي ئۇسۇلدا ئىپادىلەپ، ئىپتىدائىي سەنئەتنىڭ
 دەسلەپكى نەمۇنىلىرىنى ياراتقان.
 كونا تاش قورال دەۋرىنىڭ ئاخىرلىشىشى، تېرىقچىلىقنىڭ
 پەيدا بولۇشى، ئىپتىدائىي ئوۋچىلىقتىن ھايۋان كۆندۈرۈشكە
 ئۆتۈشتىن باشلاپ سەنئەت نەمۇنىلىرىدىمۇ ئۆزگىرىشلەر بار-
 لىققا كەلدى. خاس ھايۋان ئوبرازىنىلا يارىتىشتىن ئىبارەت
 ئۇسۇل بىرىنچى ئىستېتىك ئورۇندىن قېلىپ، ئىجتىمائىي ھا-
 ياتنىڭ دىققەت — نەزەرى بارغانسېرى ئادەم ئوبرازىغا قار-
 تىلىشقا باشلىدى. جەمئىيەت تەرەققىياتىنىڭ ئۆزگىرىشىگە
 ئەگىشىپ، دەسلەپكى دەۋرلەرگە خاس بولغان ئاددىي، قوپال،
 قالايمىغان، قىياسەن ئىشلەنگەن قىيا تاش رەسىملىرىنىڭ
 ئورنىنى كېيىنكى چاغلاردا ساددا، ئوبرازلىق ۋە ھەر خىل
 ۋەقەلىكلەرنى ئۆز ئىچىگە ئالغان كۆپ خىل تېمىدىكى رەسىملەر
 ئىگىلىدى.

ئاپتولوم رايونىمىز تەۋەسىدە كونا تاش قورال دەۋرىگە
 ئائىت قىيا تاش رەسىملىرى ھازىرغىچە تېپىلغان بولسىمۇ،
 ئالتاي رايونىدىن يېڭى تاش قورال دەۋرىنىڭ دەسلەپكى
 باسقۇچىغا ئائىت غار رەسىملىرى تېپىلدى. كۆكتوقاي ناھىيە
 سىنىڭ «تاجبالى تاس» (تامغىلىق تاش) غارىغا سىزىلغان
 رەسىملەردە بىر خىل قىزغۇچ مېنىرال خام ماتېرىيال قىلىنغان.
 رەسىمنىڭ ئۈستى قىسمىغا ئوخشاش مەركەزلىك ئىككى يۈم
 لاق، يېنىغا بۇلۇتقا ئوخشاپ كېتىدىغان رەسىم سىزىلغان.
 تۆۋەن تەرەپكە بېشىغا پەي قىستۇرۇلغان قالپاق كىيگەن،
 پېشانىسىدە نەچچە ئونلىغان قىسقا قورۇقلىرى بار ئادەم رە-
 سىمى سىزىلغان بولۇپ، ئۇنىڭ يۈز - كۆزلىرى، قاشلىرى،
 ئاغزى ناھايىتى ئېنىق بىلىنىپ تۇرىدۇ (بۇ خىلدىكى رەسىم-
 لەر ئىچكى موڭغۇلدىكى چۇغاي تاغلىرىدىن تېپىلغان قىيا
 تاش رەسىملىرى ئارىسىدىمۇ ئۇچرايدۇ). بۇنىڭدا ئەڭ قىزىق
 قارلىقى، بېشىغا پەي قىستۇرۇلغان قالپاق كىيگەن ئادەم
 ئوبرازى بولۇپ، بۇنى كۆنچى دەريا ساھىلى، چەرچەندىكى
 زاغۇنلۇق، خوتەندىكى سەنپۇلا قاتارلىق جايلاردىكى قەدىمكى
 قەبرىلەردىن تېپىلغان پەي قىستۇرۇلغان قالپاق - تەلپەكلەر
 بىلەن بىرلەشتۈرۈپ تەتقىق قىلساق، بۇنىڭدىن ناھايىتى
 قىممەتلىك ئارخېئولوگىيەلىك خۇلاسەلەر كېلىپ چىقىدۇ.
 ئالدىنقى سەھىپىلەردە ئەجدادلارنىڭ رېئال تۇرمۇشىدىن
 ئېلىنىپ، بەدىئىي جەھەتتىن قايتا ئابستراكتلاشتۇرۇلۇپ ئىجاد
 قىلىنغان مول ۋە رەڭگارەڭ ساپال سەنئىتى ئۈستىدە ئو-
 مۇميۈزلۈك توختالغانىدۇق. ئەنە شۇ رەڭگارەڭ ساپال سەن-
 ئىتى بىلەن تىيانشان تاغلىرى، ئالتاي تاغلىرى، قاراقۇرۇم،
 كوئىنلۇن تاغلىرى، ئالتۇن تاغ ۋە چۆلىتاغ (قۇرۇق تاغ)
 قىزىملىرىدىن تېپىلغان نەچچە ئون مىڭ پارچە قىيا تاش
 رەسىملىرى (بۇ رەسىملەرنىڭ مۇتلەق كۆپ

قىسمى قىيا تاش، قورام تاشلارغا ئويۇلغان) بىرلىشىپ، يۈزى تىمىزدىكى ئىپتىدائىي سەنئەتنىڭ نەمۇنىلىرىگە ۋەكىللىك قىلىدۇ. بەزى رەڭلىك ساپاللار بايقالغان ئورۇنلار بىلەن قىيا تاش رەسىملىرى جايلاشقان يەرلەرنىڭ ئارىلىقى شۇنچە يىراق بولسىمۇ، بىراق ئۇلاردىكى بەزى سەنئەت نەمۇنىلىرى مەيلى مەزمۇن ياكى شەكىل جەھەتتىن بولسۇن بەكلا يېقىن بولۇپ، ئاساسەن ئوخشاپ كېتىدۇ. مەسىلەن، تىيانشان مەدەنىيىتىگە تەۋە ھەرقايسى تارماق مەدەنىيەت ئورۇنلىرىدىن تېپىلغان رەڭلىك ساپاللارغا سىرىلغان ئۈچ بۇرجەكلىك ۋە تەتۈر ئۈچ بۇرجەكلىك نەقىشلەر چەرچەن ناھىيىسىدىن 200 نەچچە كىلومېتر يىراقلىققا جايلاشقان ئالتۇن تاغ قىيا تاش رەسىملىرىدىمۇ ئۇچرايدۇ.

قىيا تاشلارغا ئويۇلغان ھەر خىل رەسىملەرنىڭ ئۇسلۇبى، شەكلى ۋە باشقا سەنئەت ئالاھىدىلىكلىرى بىلەن باشقا خىلدىكى سەنئەت نەمۇنىلىرىدىن تاش، ياغاچ لايىدىن ياسالغان قورچاقلار، ياغاچ ۋە برونزىدىن ياسالغان ھەر خىل ھەيكەل ۋە زىننەت بۇيۇملىرى، كېيىنكى دەۋىرلەرگە مەنسۇپ تاش ھەيكەللەر، مىڭئۆي (تاش ئۆڭكۈر) تام رەسىم - بېزەكلىرى، يۇڭ، چىگە، پاختا ۋە يىپەك توقۇلمىلارغا چۈشۈرۈلگەن ھەر خىل ھايۋانات، ئۇچار - قانات، گۈل - گىياھلارنىڭ نۇسخىلىرى ئوتتۇرىسىدا ناھايىتى زىچ، ئەنئەنىۋى باغلىنىشنىڭ بارلىقى ئىسپاتلانماقتا.

ئاپتونوم رايونىمىز تەۋەسىدىن ھازىرغىچە تېپىلغان قەدىمكى قىيا تاش ئويما رەسىملىرىنى ئالاھىدىلىكلىرى بويىچە تۆۋەندىكى تۈرلەرگە ئايرىشقا بولىدۇ:

(1) ھەرخىل ياۋايى ھايۋانلار ئوبرازى (بۇ چۆپخور ۋە گۆشخور ھايۋانلارنى ئۆز ئىچىگە ئالىدۇ) ئويۇلغان رەسىملىرى؛ (2) ھەر خىل قىياپەتتىكى ئادەملەر (غەلىتە نىقابلانغان)،

ئۈسۈلچىلەر، سېركىچىلەر، ئوۋچىلار رەسىملىرى؛ 3) مال پا-
دىلىرى ۋە چوپان (مالچىلار) رەسىملىرى؛ 4) ئىپتىدائىي ئېتى-
قادقا دائىر رەسىملەر؛ 5) قەدىمكى قەبىلە، ئۇرۇقلار ئارا
بولغان جەڭ ۋە ئېلىشىشلار؛ 6) ھەر خىل بەلگە - تامغىلار
(بەزى تاشلارغا قەدىمكى ھۇن ۋە تۈرك قەبىلىلىرى ئىشلەتكەن
بەلگە - تامغىلارغا ئوخشاپ كېتىدىغان تامغىلار ئويۇلغان) ۋە
قەدىمكى يېزىق (ھەرپ) لارغا ئوخشايدىغان ھەر خىل شەكىل-
لەرنى ئۆز ئىچىگە ئالىدۇ.

ئادەتتە، قەدىمكى قىيا تاش رەسىملىرى ئىچىدە ئىنسان-
لارغا پايدىلىق چۆپخور ھايۋانلارنىڭ ھەر خىل قىياپەتتىكى
رەسىملىرى كۆپ ساننى ئىگىلەيدۇ. بۇنىڭ ئىچىدە تۆگە، يا-
ۋا، كالا، قوتاز، ئات، تاغ تېكىسى، ياۋا ئۆچكە، غۇلجا -
ئارقار، بۇغا - مارال، كېمىك، بۆكەن، يورغا قاتارلىقلار؛
كۆشخور ھايۋانلاردىن بۆرە، ئىت، تۈلكە، ئېيىق، يىلپىز، يولۋاس
قاتارلىقلار بار. بۇنداق ھايۋانات رەسىملىرى ئەجدادلارنىڭ
ئۆز زامانىسىدىكى تاش رەسىمچىلىك سەنئىتىنىڭ تەرەق-
قىياتىنى چۈشىنىشتە قىممەتلىك ماتېرىيال بولۇپلا قالماستىن،
ئۇ يەنە ئالتاي، تىيانشان، قاراقۇرۇم كوئىنلۇن ۋە ئال-
تۇن تاغ تىزمىلىرى ۋە بۇ تاغ تىزمىلىرى ئېتەكلىرىگە جاي-
لاشقان بېيايان ۋادىلارنىڭ قەدىمكى جۇغراپىيىسى، بىئو-
لوگىيىلىك مۇھىتى، تەبىئەت بىلەن ئىنسانىيەت ئوتتۇرىسى-
دىكى مۇناسىۋەت قاتارلىقلارنى تەتقىق قىلىشتىمۇ ناھايىتى
مۇھىم ئورۇندا تۇرىدۇ. شۇنىسى دىققەت قىلىشقا ئەرزىيدۇكى،
ياۋايى ھايۋانلار ئىچىدە ئاز بىر قىسمىلىرى ھەر خىل سە-
ۋەبلەر تۈپەيلىدىن ھازىر ئىزىنى يوقاتقنى بىلەن، قە-
دىمكى قىيا تاشلارغا ئوبرازلىق قىلىپ ئويۇلغان بىرمۇنچە
ياۋايى ھايۋانلار ھازىرمۇ ئاپتونوم رايونىمىزنىڭ ھەر-
قايىسى جايلىرىدا كۆپ ئۇچرايدۇ. بۇنىڭ ئىچىدە بەزى ئە-

تېۋارلىق ھايۋانلار تەبىئىي مۇھاپىزەت رايونى قىلىپ بې-
كىتىلگەن رايونلار (ئالتۇن تاغقا ئوخشاش) دا ياشىماقتا.
ئومۇمەن، قىياتاشلارغا ئويۇلغان بەزى ھايۋانات رەسىم-
لىرى قارىماققا ئاددىي، قوپال دەك كۆرۈنىشى بىلەن، بۇ
خىلدىكىلىرىنىڭ دەۋرى بىر قەدەر قەدىمىي ھېسابلىنىدۇ.
بەزى رەسىملەر كۆركەم، ئوبرازلىق ۋە نازۇك ئويۇلغان بول-
لۇپ، خۇددى تىرىكتەكلا كۆرۈنىدۇ. بەزى رەسىملەردە ھاي-
ۋانلارنىڭ سەزگۈر، شاش، ياۋا خۇسۇسىيەتلىرى ماھىرلىق
بىلەن ئىپادىلەنگەن. ئادەتتە، ھايۋانلارنىڭ ئۇدۇل ۋە يان-
دىن كۆرۈنۈشى، سەكراتقان، قېچىۋاتقان، ھۆركىرەۋاتقان،
ئۇسۇشۇۋاتقان چاغلىرىدىكى ھەرخىل تەن شەكىل ئۆزگىرىشلىرى
گەۋدىدەك ئىپادىلەنگەن. مەسىلەن، بۇغا - مارال رەسىملىرىدە
ئۇلارنىڭ باراقلان، ھەيۋەتلىك مۈڭگۈرلىرى، نازۇك
ۋە زىلۋا بەل - پۇتلىرى، ئارقار ۋە تاغ تېكىلىرىنىڭ ئۇزۇن،
ئەگرى مۈڭگۈزى بىلەن كۈچلۈك بويۇن - كۆكرەكلىرى، تۆگى
لەرنىڭ ئەگرى بويۇنى بىلەن لوڭلىرى، گۆشخور ھايۋانلار
لارنىڭ ئۆتكۈر چىش - تىرناقلىرى ... ۋە باشقىلار تەبىئىي
جانلىق، ئوبرازلىق قىلىپ ئويۇلغان. قىياتاش رەسىملىرىنىڭ
ئۇسلۇبى، ئىپادىلەش شەكلى ۋە باشقا سەنئەت ئالاھىدى-
لىكلىرىدىمۇ جەمئىيەت تەرەققىياتىنىڭ ئۆزگىرىشىگە ئەگى-
شىپ مۇئەييەن ئۆزگىرىشلەر بولغان. شۇڭا قىياتاش رە-
سىملىرى ئىچىدىكى دەسلەپكى دەۋرلەرگە خاس بولغان
ئاددىي، قوپال، قالايمىقان، قىياسەن ئويۇلغان رەسىملەر-
نىڭ ئورنىنى كېيىنكى چاغلاردا ساددا، ئوبرازلىق، ھەر-
خىل ۋە قەلىكلەرنى ئۆز ئىچىگە ئالغان كۆپ خىل تېمىدىكى
رەسىملەر ئىگىلىگەن. ئۇنىڭدىن باشقا، ئىپتىدائىي ئېتىقاد،
«تۇتېم» ۋە باشقا ھەرخىل ئىلاھلارغا تېۋىش پائالىيەتلىرى
شۇ زامان كىشىلىرى ئارىسىدا چوڭقۇرلاشقان سېرى ئۇنىڭ ئىچىدە

كاسى بولغان يەنە بىرخىل يېڭى مەزمۇن — مۇبالىغىلەشتۈرۈپ سىزىش — ئويۇش ئۇسۇلى مەيدانغا كەلگەن. ئەجدادلار ئۆزلىرى چوقۇنغان، «تۇتېم» قىلغان ئالاھىدە ھايۋانلار، تاغ، دەرىخ قاتارلىقلارنى چوڭ قىيا تاشلارنىڭ كۆزىگە چېلىقىپ تۇرىدىغان ئەڭ ئېگىز يەرلىرىگە ئالاھىدە بىرخىل تەسۋىرىي ماھارەت بىلەن مۇبالىغىلەشتۈرۈپ ئويۇپ چىققان.

قىيا تاشلارغا ئويۇلغان ھەرخىل قىياپەتتىكى ئادەم رەسىملىرى ئىچىدە پۇت — قولنى كېرىپ تۇرغان، سەكرەۋاتقان، پۇتى بىلەن مەلۇم نەرسىنى تېپىۋاتقان ئادەم رەسىملىرى (ئالتۇن تاغدا كۆپ ئۇچرايدۇ)، ئۇسۇلچىلار (يالغۇز كىشىلىك ئۇسۇل يەنى بېشىغا مۈڭگۈز قاتارلىق نەرسىلەرنى قادا، كەينىگە قۇيرۇق بېكىتىپ ئوينىلىدىغان ئۇسۇل)، ئوۋچىلار (پىيادە ۋە ئاتلىق يۈرۈپ ئوقيا بىلەن ئوۋ قىلىۋاتقانلار)، مال بېقىۋاتقان (پىيادە ۋە ئاتلىق) چوپانلار، سېرىكچىلەر (ئالتاي رايونى تەۋەسىدىكى قىيا تاشقا ئويۇلغان سېرىكچى رەسىمى تولىمۇ قىزىقارلىق بولۇپ، ئۇنىڭدا بىر سېرىكچى بېشىغا بىر كىچىك بالىنى ئولتۇرغۇزۇۋالغان، ئىككى قولىدا ئىككى بالىنى بېلىدىن تۇتۇپ تۇرغان، ئۆزى يوغان بىر تېكىنىڭ مۈڭگۈزىگە دەسسەپ تۇرغان قىياپەتتە تەسۋىرلەنگەن. بۇ رەسىم ئەجدادلىرىمىزنىڭ قەدىمكى سېرىكچىلىك سەنئىتىنى تەتقىق قىلىشتا ئىنتايىن قىممەتلىك ئورۇندا تۇرىدۇ)، قەبىلىلەر ئارا ئېلىپ بېرىلغان چەك، ئېلىشىش ۋە باشقا مەزمۇندىكىلىرى خېلى كۆپ ساننى ئىگىلەيدۇ.

ئۇسۇل — كىشىلەرنىڭ ئىچكى ھېسسىياتلىرىنى ھەربىي كەت ئارقىلىق ئىپادىلەش شەكلى بولۇپ، قەدىمكى زاماندىكى كىشىلەر ئۆزلىرىنىڭ جاپالىق ئەمگىكى بەدىلىگە

كەلگەن ئوۋ ئەنئىنەلىرىدىن بەھرىمەن بولۇشقا، ئۆز خۇدا
شاللىقلىرىنى قانداقتۇر بىر خىل ئۇسسۇل ھەرىكەتلىرى بىلەن
ئىپادىلىگەن. كېيىنچە ئۇ خىل ھەرىكەتلەر ھەر قېتىملىق
ئوۋ، جەڭ، ئېلىش-تاشلاشنىڭ غەلىبىسىگە تەنتەنە قىلىپ
بويىنىلىدىغان بىر خىل رىتىملىك ئۇسسۇل ھەرىكىتىگە قاراپ
تەرەققىي قىلغان. شۇنىڭ بىلەن نىقابلىق ئۇسسۇل، تەقلىدىي
ئۇسسۇل، يەككە ئۇسسۇل، كوللېكتىپ ئۇسسۇل، ھەرخىل مەزمۇنغا
ئىگە مۇراسىم ئۇسسۇللىرى مەيدانغا كەلگەن. شۇڭا ھازىرقى
زامان ئۇسسۇل سەنئىتىنىڭ كۆپ خىل ئۆزگىرىشلىرىنى، كېلىپ
چىقىشىنى تەتقىق قىلغاندا، ئۇزاق زامانلاردىن بۇيان دا-
ۋاملىشىپ كەلگەن، ئەل ئىچىدە ساقلىنىپ قالغان ئۇسسۇل
لارغا سەل قاراشقا بولمايدۇ.

ئۇزاق قەدىمكى زامانلاردا ياشىغان ئەجدادلار ئۆزلىك
رىنىڭ جاپالىق تۇرمۇش ئەمەلىيىتىدىن ھاسىل قىلىنغان
تەجرىبە - ساۋاقلارنى ئاساسىدا، جانلىق ۋە ئەپچىل ئۇ-
سۇل - چارىلەرنى قوللىنىپ، تېخىمۇ كۆپ ئوۋ غەنىمەت
لىرىگە ئىگە بولۇشقا تىرىشقان، قىيا تاش رەسىملىرىدە
ئۇچرايدىغان كوللېكتىپ نىقابلىق ئۇسسۇل ھەرىكىتى ئەنە
شۇلارنىڭ جۈملىسىدندۇر. ئالتۇن تاغ قىيا تاش رەسىملىرى
ئىچىدە قەدىمكى زامان ئوۋچىلىرىنىڭ بېشىغا مۈڭگۈز،
كەينىگە قۇيرۇق تاقاپ، ئۇچىسىغا ھەرخىل ياۋايى ھاي-
ۋانلارنىڭ تېرىسىنى ئارتىپ، ئۆزلىرىنى بىرخىل ياۋايى ھاي-
ۋانات قىياپىتىگە كىرگۈزۈش ئارقىلىق قولى - قولغا تۇتۇ-
شۇپ، ئۇسسۇل ھەرىكىتىگە ئوخشاپ كېتىدىغان ھەرىكەتلەرنى
قىلىپ، ياۋايى ھايۋانلارغا يېقىنلىشىپ، ئۇلارنى تۇتقاناقى
تەسۋىرلەنگەن.

ئۇيغۇر، قىرغىز، تۈركمەن، ئۆزبېك، قازاق قاتارلىق
تۈركىي مىللەتلەرنىڭ ئۇسسۇل سەنئىتى مەيلى قەدىمىيلىكى

ياكى نەپىسلىكى جەھەتتىن بولسۇن خېلى مەشھۇر. بولۇپمۇ ئۇيغۇر خەلقى ئۇسۇللىرى ئىچىدە ئەۋلادتىن - ئەۋلاتقىچە داۋاملىشىپ ئوينىلىپ كېلىۋاتقان «دولان سەنىمى»، «نازىركوم» قاتارلىق قەدىمكى ئۇسۇللاردا ھايۋانلار ھەرىكەتىگە تەقلىد قىلىپ ئوينىلىدۇ. خان ھەرخىل قىزىقارلىق ھەرىكەتلەر بار. دولان ئۇسۇللىرىنىڭ بەزىلىرىدە بىر توپ كىشىلەرنىڭ ئوۋغا چىققانلىقى ۋە ئوۋنىڭ ھەربىر باسقۇچىدىكى ۋەقەلىكلەر رىتىملىك، تەپسى ھەرىكەتلەر بىلەن ئىپادىلەنسە، بەزىلىرىدە بىر توپ كىشىلەرنىڭ جەڭگە قاتناشقانلىقى، دۈشمەننى قورشاپ يوقاتقانلىقىغا قىلىنغان غەلىبە تەنتەنىلىرى ئىپادىلىنىدۇ. «نازىركوم» ئۇسۇلىدا، ئۇسۇل تازا ئەۋجىگە كۆتۈرۈلگەندە، ئۇسۇلچىلار ئاچايىپ كۈلكىلىك ۋە قىزىقارلىق ھەرىكەتلەر ئارقىلىق ھەرخىل ھايۋانلار ھەرىكەتلىرىنى دوراپ ئوينىاش بىلەن ئۆز ماھارەتلىرىنى كۆرسىتىدۇ. ئىككى نەپەر ئۇسۇلچىنىڭ بىرى يېڭىپ چىققان ھايۋاننىڭ ئوبرازىنى، يەنە بىرى يېڭىلىگەن ھايۋاننىڭ ئوبرازىنى دوراپ ئوينىمايدۇ. يۇقىرىقىلاردىن باشقا ئۇيغۇر خەلقى ئىچىدە يەنە «غاز ئويۇنى» (ئۇسۇلى)، «ئات ئويۇنى» (ئۇسۇلى) قاتارلىق ئويۇن ھەرىكەتلەرمۇ بار. مانا بۇلار ئەڭ قەدىمكى ئۇسۇللارنىڭ ئۇيغۇر قاتارلىق تۈركىي مىللەتلەر ئۇسۇللىرى ئىچىدە ساقلىنىپ قالغان بىردىنبىر نەمۇنىلىرى ھېسابلىنىدۇ. قىيا تاشلارغا ئويۇلغان ئوۋچىلىق رەسىملىرى ئىچىدە ئىپادە ۋە قاتلىق ھالدا ئوقيا بىلەن ئوۋ قىلىۋاتقان كۆرۈنۈشلەر خېلى كۆپ ساننى تەشكىل قىلىدۇ. بەزى رەسىملەردە يالغۇز بىر ئوۋچىنىڭ ئوقيا بىلەن مەلۇم بىر ياۋايى ھايۋاننى ئوۋلاۋاتقانلىقى تەسۋىرلەنگەن بولسا، بەزى رەسىملەردە بىرقانچە ئوۋچىنىڭ ئوقيا، ئوۋ ئىشلىرى بىلەن ياۋا كالا، قوتاز، تاغ تېكىسى، بۇغا - مارال قاتارلىقلارنى ئوۋلاۋاتقانلىقى

ناھايىتى جانلىق، ئوبرازلىق قىلىپ تەسۋىرلەنگەن ۋە قەدىمكى ئوۋچىلارنىڭ ئوۋچىلىق تۇرمۇشى خېلى ئەينەن ئەكس ئەتتۈرۈلگەن. ئوۋچىلىق رەسىملىرىدە دىققەتكە سازاۋەر نەرسە ئوقيا بولۇپ، ئۇنىڭ ئىجاد قىلىنىشى ئىپتىدائىي ئوۋچىلىقتا مۇھىم تەرەققىيات ھېسابلىنىدۇ. چۈنكى ئەجدادلىرىمىز ئۇزۇن يىللىق تەجرىبىلىرى ئاساسىدا ئىختىرا قىلغان ئوقيانىڭ سۈرئىتى تېز، نىشانغا تېگىشى ئۈنۈملۈك، يوقىتىش كۈچى ئارتۇق ئىكەنلىكىنى بايقىغان. ئوقيانى ئىبارەت بۇ مۇھىم قورالنىڭ ئىجاد قىلىنىشى - قەدىمكى زامان ئوۋچىلىقىغا (كېيىنرەك ھەربىي ئىشلارغا) ھەر جەھەتتىن قولايلىق يارىتىپ بەرگەندىن تاشقىرى، ئەڭ مۇھىمى ئۇ ئىشلەپچىقىرىش كۈچلىرىنىڭ تەرەققىياتىنى تېزلىتىپ، ئىنسانىيەتنىڭ تەبىئەتنى بويسۇندۇرۇش ئىقتىدارىنى كۈچەيتكەن. ئوقيا - نەچچە مىڭ يىللىق ئەمەلىي تەجرىبىلەر ئارقىلىق ئاددىي ۋە قوپاللىقتىن سۈپەتلىك ۋە مەزمۇن بولۇشقا قاراپ تەرەققىي قىلغان. ھەرقايسى جايلاردىن تېپىلغان يېڭى تاش قوراللار دەۋرىگە خاس ھەر خىل باشاق (ئوق ئۇچى) لارغا قارىغاندا، ئەجدادلىرىمىز دەسلەپ ھەر خىل قاتتىق تاشلاردىن، ئۈستىخانلاردىن باشاقنى، ئىگىلۈچان ياغاچلاردىن ياۋە ئوق دەستىسىنى، ھايۋانلار تېرىسىدىن كىرىچنى ياساپ، ئاددىي ۋە كېلەڭسىز ئوقيانلارنى ئىشلەتكەن بولسا، كېيىنكى دەۋرلەردە ھەر خىل مېتاللاردىن باشاق، ئېسىل ياغاچ، مۈڭگۈز، سىڭىرلاردىن ياۋە كىرىچلار ياسىلىپ، كۆپ خىل ئىقتىدارغا ئىگە (ئوت چاچىدىغان، ئاۋازلىق) ئوقيانلار مەيدانغا كەلدى. ئوۋچىلىق ۋە چوپان (چارۋىچىلىق) رەسىملىرى ئىچىدە يەنە بىر ئالاھىدە ئەھۋال بار بولۇپ، ئۇنىڭدا ئاتنىڭ ئىشلىتىلگەنلىكى تەسۋىرلەنگەن. بۇ بىزگە ئەجدادلىرىمىزنىڭ ئىپتىدائىي ئوۋچىلىقتىن ھاسىل قىلغان تەجرىبە - ساۋاقلىرى

رى ئاساسىدا ئالدى بىلەن چۆپخور ياۋايى ھايۋانلاردىن ئات، تۆگە، ئۆچكە، كالا، قوتاز، ئارقار، بۇغا قاتارلىقلارنىڭ غۇسۇسىيەتلىرىنى ئىگىلەپ، كېيىن ئۇلارنى ئۇزاق زامانلارغىچە ئەۋلادمۇ ئەۋلاد داۋاملىق كۆندۈرۈش ئارقىلىق ئاخىر ئۆي ھايۋانلىرىغا ئايلاندۇرغانلىقىنى چۈشەندۈرۈپ بېرىدۇ.

تارىخىي خاتىرىلەر ۋە ئوتتۇرا ئاسىيانىڭ قەدىمكى مەدەنىيىتىنى تەتقىق قىلغۇچى ھەرقايسى ئەل ئالىملىرىنىڭ تەتقىقاتلىرىدىمۇ ياۋايى ھايۋانلارنى قولغا ئۆگىتىپ، مال - چارۋىغا ئايلاندۇرۇش، ئات - ئۇلغلارنىڭ كۈچىدىن پايدىلىنىش، نەسل يېتىشتۈرۈش جەھەتلەردە ئوتتۇرا ئاسىيا يايلاقلىرىدا قەدىمدىن تارتىپ ياشاپ كېلىۋاتقان خەلقلەرنىڭ تۆھپىسى زور ئىكەنلىكى قەيت قىلىنغان. خەنزۇچە تارىخنامىلەر - دىمۇ ھۇنلارنىڭ مال - چارۋىسىنىڭ ھەددى - ھېسابسىزلىقى، ئۇلارنىڭ يەنە ئات، كالا، قېچىر قاتارلىق ئالاھىدە ھايۋانلارنىڭ ئەتىۋارلىق نەسىللىرىنى يېتىشتۈرگەنلىكى بايان قىلىنغان.


قىيا تاشلارغا ئويۇلغان رەسىملەر ئىچىدە ھەر خىل بەلگە، نىشان، شەكىل، يېزىققا ئوخشايدىغان تامغا ۋە نېمەلىكىنى ئۇققىلى بولمايدىغان ئىزماش - چىرماش مۇرەككەپ شەكىللەرمۇ خېلى ساننى تەشكىل قىلىدۇ. ئادەتتە بۇ خىل بەلگە - شەكىللەر قىيا تاش رەسىملىرى بىلەن بىللە ئويۇلغان بولۇپ، بەزى تاشلاردا بىر - ئىككىسى، بەزى تاشلاردا بىرنەچچە خىلى ئۇچرايدۇ. مەسىلەن، ئالتۇن تاغ قىيا تاش رەسىملىرى ئىچىدە تاغ چوققىسىدىكى بىر پارچە تاشقا 62×16 مىللىمېتىرلىق مۇرەككەپ گېئومېتىرىك شەكىل ئويۇلغاندىن تاشقىرى، ئۇنىڭ ئەتراپىغا يەنە بىر - بىرىگە ئوخشايدىغان چوڭ - كىچىك بىرقانچە بەلگىلەر ئويۇلغان. بۇ بىر خىل «سىرلىق تېپىشماق» بولۇپ، ئۇنىڭ ھەقىقىي مەنى

سىنى يەشمەك ھازىرچە مۇمكىن ئەمەس. قىيا تاشلارغا ئويۇل
 ھان توپ - توپ رەسىملەر ئىچىدە يەنە ئالىقان رەسىمى كۆپ
 ئۇچرايدۇ. چوڭ - كىچىك ھەر خىل ئالىقان رەسىملىرى ھا-
 زىرچە ئالتۇن تاغ، قۇرۇق تاغ قىيا تاش رەسىملىرى بىلەن
 توقسۇن ناھىيىسىدىكى پەنجىر تاغ قىيا تاش رەسىملىرى
 ئىچىدە بايقالدى. بۇ ئۇزاق قەدىمىي زامانلاردىن بۇيان ساق
 لىنىپ قالغان بىر خىل ئەڭ قەدىمكى شەكىل بولۇپ، ئۇ يەنە
 فىرانسىيە، ئىسپانىيىدىكى كونا تاش قوراللار دەۋرىگە ئائىت
 تاش غارلارغا ئويۇلغان رەسىملەر ئىچىدە، ئاۋسترالىيە ۋە
 ئامېرىكىدىن تېپىلغان قىيا تاش رەسىملىرىدە، جۈملىدىن
 مەملىكىتىمىزنىڭ يۈننەن، ئىچكى موڭغۇلىدىكى چۇغاي تاغلىرى
 قىيا تاش رەسىملىرى ئىچىدىمۇ ئۇچرايدۇ. ئالىقان رەسىملىرى
 نىڭ نېمە مەنىنى بىلدۈرىدىغانلىقى توغرىلىق ھەر خىل پە-
 رەزىلەر بار. بەزىلەر ئۇنى «بىر خىل ئىشارەت تىلى» دېسە،
 بەزىلەر قەدىمكى زامان ئوۋچىلىرىنىڭ «ئوۋ غەنىيەتلىرىنى
 قولغا كەلتۈرگەنلىكىنىڭ سىمۋولى» دەيدۇ. يەنە بەزىلەر
 خەجىدىن كېيىن غەلىبە قىلغانلىقىنى ئىپادىلەيدۇ... ۋە ھاكازا
 دېدۇ. ئومۇمەن ئوتتۇرىغا قويۇلغان تەبىرىلەر بىر - بىر-
 ىگە ئوخشىمىسىمۇ، ئۇلاردا مەلۇم ئاساس بار. چۈنكى، قە-
 دىمدىن تارتىپ ھازىرغىچە كىشىلەر ئۆزئارا كېلىشىم، توخ-
 تام، دوستلۇق، سودا - سېتىقلاردىكى پۈتۈشۈشلەرنى ئالىقانى -
 ئالىقانغا تەڭگۈزۈپ، قول سىقىشىپ ۋەدە بېرىش ئارقىلىق
 ئىپادىلەيدۇ. تامغا بولمىغان شارائىتتا تىلخەت ۋە ھەر
 خىل ھۈججەتلەرگە ئۆز بارمىقىنى باسىدۇ. بۇنىڭغا قارىغاندا،
 ئالىقان (بارماق) ئىزلىرى كىشىلەر ئوتتۇرىسىدىكى ئەڭ ئىشەنچ
 لىك ۋەدىلەرنىڭ سىمۋولى ئىكەنلىكىدە گۇمان بولمىسا كېرەك.
 ئومۇمەن، ئالىقان رەسىمى ئوخشىمىغان دەۋر، دۆلەت، قوۋم
 ۋە قەبىلىلەردە ھەر خىل مەنىلەرنى بىلدۈرۈشى تەبىئىي،

لېكىن ئۇلاردا بىر خىل چوڭقۇر ئىپتىدائىي ئېتىقادچىلىق بار. بۇ جەھەتتىن ئۇلار ئورتاقلىققا ئىگە.

قىيا تاشلارغا ئويۇلغان ھەر خىل بەلگە، تامغىلار ئىچىدە شاھىمات تاختىسىغا ئوخشاپ كېتىدىغان، رومبا شەكىللىك كاتەكچىلەر، تۆت قاتار ئۈچ بۇرجەكلىك نەقىش، ۋە توققۇز قاتار تەتۈر ئۈچ بۇرجەكلىك نەقىش، « π » بەلگىسى، « \circ » ۋە « \odot »، « \oplus »، « $\oplus\oplus$ »، « \diamond »، « \heartsuit »، « $\circ\circ$ »، « ∞ » قاتارلىق بىرمۇنچە بەلگە، تامغىلار بار (بەلگە، تامغىلار نۇسخا رەسمى ئايرىم كۆرسىتىلدى). يۇقىرىقىلارنىڭ ئىچىدە ئۈچ بۇرجەكلىك، تەتۈر ئۈچ بۇرجەكلىك روجەك شەكىللىك كاتەكچىلەر نېمىنى بىلدۈرىدۇ؟ مېنىڭچە، بۇ ئەجدادلىرىمىزنىڭ كۆك تەڭرىگە، ئۇلۇغ تاغلارغا چوقۇنغانلىقىدىن كەلگەن بولۇپ، ئەجدادلىرىمىز قۇزلىرى چوقۇنغان ئۇلۇغ تاغ تىزمىسىنى مۇشۇ خىل تەسۋىرىي سەنئەت ئۇسۇلى ئارقىلىق ئىپادىلىگەن (4-رەسىمگە قاراڭ).

قىزىقارلىقى، قىيا تاشلارغا ئويۇلغان ئاشۇ خىل ئۇلۇغ تاغلارنىڭ سىمىسى — ئۈچ بۇرجەك، تەتۈر ئۈچ بۇرجەك نەقىشلىرى ئاپتونوم رايونىمىزنىڭ ھەرقايسى جايلىرىدىن تېپىلغان رەڭدار ساپال قاچىلاردىمۇ ئومۇميۈزلۈك ئۇچرايدۇ. ئەجدادلار بۇ خىل نەقىشلىرىنىمۇ ئەپچىللىك بىلەن رەڭدار ساپال قاچىلارنىڭ يۇقىرى قىسمى (ئاغزى) غا سىزىپ، بۇ ئارقىلىق ئۇلۇغ تاغ تىزمىلىرىنىڭ رېئال تەسۋىرىنى رەڭدار ساپالاردىمۇ نامايان قىلغان. « π » بەلگىسى ئالتۇن تاغ، قۇرۇق تاغ، گۇما ناھىيىسىدىكى كىيىكتۈز قاتارلىق جايلاردىكى قىيا تاش رەسىملىرى ئارىسىدا ئۇچرىغاندىن باشقا، ئىچكى موڭغۇل ئاپتونوم رايونى تەۋەسىدىكى چۇغاي تېغى قىيا تاش رەسىملىرىدە ھەمدە چىڭخەي ئۆلكىسىدىن تېپىلغان



4 - رەسىم

قىيا تاشلارغا چېكىلگەن ئۈچبۇلۇڭ تەقىشلەر بىلەن رەڭلىك ساپال
لارغا چۈشۈرۈلگەن تەقىشلەر (ئۈچبۇلۇڭ) نىڭ سېلىشتۇرمىسى
1. 2. چەرچەن ئاتۇن تاغىدىكى قىيا تاش رەسىملىرى ئىچىدە؛ 3. گۈ-
چۇڭ ناھىيە تەۋەسىدىكى قەدىمكى ئىزدىن تېپىلغان رەڭلىك ساپال؛ 4. با-
رىكۆلدىن تېپىلغان رەڭلىك ساپال؛ 5. تۇرپان قاراغۇچىدىن تېپىلغان ساپال؛
6. موڭغۇلكۆرەدىن تېپىلغان ساپال؛ 7. مورى جىلغىسىدىن تېپىلغان رەڭ-
لىك ساپال؛ 8. ئارغۇغول (ئالتۇي) جىلغىسىدىن تېپىلغان رەڭلىك ساپال.

«ماچاڭ ئەمدە ئىيتتى» (بۇنىڭدىن 6000 — 6400 يىل ئىلگىرى)
گە ئائىت ساپاللاردا ۋە ئالتاي رايونى (سابىق سوۋېت ئىت-
تىپاقى تەۋەسىدىكى) دىن تېپىلغان ساپال قاچىلار (بۇنىڭ-
دىن 3000 يىل بۇرۇنقى) دېمۇ ئۇچرايدۇ.

«○»، «◎» بەلگىسى قۇياشنى بىلدۈرىدۇ. «⊕» بەلگىسى ھەققىدە ھەر خىل تەبىرلەر بار. بەزىلەر ئۇنى: «ئالەمنىڭ سىمۋولى» دېسە، بەزىلەر: «كىمىز ئۆيىنىڭ بەلگىسى» دەيدۇ. بۇ خىل بەلگىنىڭ «⊕⊕»، «○○» شەكىللىرى قەدىمكى ھارۋىنىڭ چاقىنى كۆرسىتىدۇ. دۆربىلىجىن ناھىيىسى تەۋەسىدىن تېپىلغان بىر پارچە قىيا تاش رەسىمىدە «⊕⊕» بەلگىسىنىڭ ئۈستىگە بىر ئادەم چىقىۋالغان. بۇ ئادەمنىڭ ھارۋىدا كېتىپ بارغانلىقىنى چۈشەندۈرىدۇ.

قىيا تاشلارغا ئويۇلغان ھەر خىل بەلگە، شەكىللەر ئىچىدە قەدىمكى تۈرك (ئۇرقۇن) ھەرپلىرىگە ئوخشايدىغان بىر مۇنچە ھەرپ (بەلگە، تامغا) لار بار، قەدىمكى تۈرك يېزىقىنىڭ كېلىپ چىقىشى، ئەڭ دەسلەپ قوللىنىلغان ۋاقتى ۋە تارقالغان جايلىرى توغرىسىدا تېخى ئېنىق ۋە ئىلمىي خۇلاسە چىقىرىلمىغان ۋاقىتتا، تارىم ۋادىسى ئەتراپىدىكى جايلار (ئالتۇن تاغ، قۇرۇق تاغ)، تىيانشان ئېتىكىدىكى تېكەس ناھىيىسىنىڭ قاپسالار، تۇسۇن ناھىيىسىنىڭ پەنجىر تاغ، ئاقسۇ كۈنئەھەر ناھىيىسىنىڭ بوزدۆڭ، تۇرپان سىڭگىم، پىچاندىكى سىركىپ قاتارلىق جايلاردىن بۇ خىل بەلگىلەرنىڭ كەينى - كەينىدىن تېپىلىشى قەدىمكى تۈركىي تىللار تەتقىقاتىدىمۇ يېڭى ۋە ئالاھىدە دىققەت قىلىشقا تېگىشلىك مەسىلە بولۇپ ھېسابلىنىدۇ.

قىسقىسى، قەدىمكى تۈرك يېزىقىغا ئوخشايدىغان بۇ خىل بەلگىلەرنى تەتقىق قىلغاندا، تارىختىن بۇيان ئوتتۇرا ئاسىيا رايونىدا ياشاپ، ئۆزىگە خاس مەدەنىيەت ياراتقان ھۇن - تۈركىي خەلقلەرنىڭ تارىخىنى تېخىمۇ چوڭقۇر تەتقىق قىلىش ئىمىزغا توغرا كېلىدۇ. چۈنكى، ھەرقانداق قەدىمكى يېزىق (مەدەنىيەت) نىڭ بارلىققا كېلىشى ۋە تەرەققىياتىنى تەتقىق قىلغاندا، شۇ خىل تىل - يېزىقلارنى بىۋاسىتە قوللىنىپ




كېلىۋاتقان مىللەتلەرنىڭ قەدىمكى مەدەنىيەت تارىخىدىن،
ھازىرقى قىل - يېزىق پاكىتلىرىدىن دەلىل ئىزدەش ئەڭ
مۇھىم ئىلمىي ئۇسۇل ئىكەنلىكى ھەممىگە ئايان. قەدىمكى
قەدىمكى قىيا تاش رەسىملىرىنىڭ يىل - دەۋرىنى بېكى-
تىشتە، بەزى تەتقىقاتلار تازا چوڭقۇر ئېلىپ بېرىلمىغاچقا،
ئوخشاشماسلىقلار مەۋجۇت. كوناكىرىت قىلىپ ئېيتقاندا، ئوتتۇرا
ئاسىيا رايونىنىڭ ئېلىمىز تەۋەسىدىكى جايلار (شىنجاڭ ئۇيغۇر
ئاپتونوم رايونىنىڭ ھەرقايسى جايلىرى ۋە ئىچكى موڭغۇلىيىنىڭ
جۇغاي تاغلىرى قاتارلىق جايلىرى) بىلەن سوۋېت ئىتتىپاقى
تەۋەسىدىكى ئۆزبېكىستان، قازاقىستان، ئەزەربەيجان قاتارلىق
جايلاردىن تېپىلغان ئاساسەن ئوخشاپ كېتىدىغان قىيا تاش
رەسىملىرىنىڭ يىل - دەۋرىدە خېلى چوڭ پەرقلەر بار. شۇڭا
ئوتتۇرا ئاسىيادىن تېپىلغان، ئاساسەن ئوخشاپ كېتىدىغان
قەدىمكى قىيا تاش رەسىملىرىنىڭ ئوتتۇرا ئاسىيانىڭ
ھەرقايسى جايلىرىدىن تېپىلغان ئەڭ قەدىمكى مەدەنىيەتلەر
بىلەن بولغان مۇناسىۋىتى، مەدەنىيەت بىرلىكى قاتارلىق
مەسىلىلەر ئۈستىدە ئەستايىدىل ئىزدىنىشىمىزگە توغرا كېلىدۇ.
ئاپتونوم رايونىمىزنىڭ ھەرقايسى جايلىرىدىن تېپىلغان قىيا
تاش رەسىملىرىنىڭ ئىچىدىكى ۋەكىللىك خاراكتېرىگە ئىگە
ئەڭ قەدىمكى نۇسخىلىرىنى ئۇنىڭ ئويۇلۇش ئۇسلۇبى، شەكلى،
مەزمۇنى ۋە باشقا ئالاھىدىلىكلىرىگە ئاساسەن كەم دېگەندە
بۇنىڭدىن 3000 - 6000 يىللار ئىلگىرى (يېڭى تاش قورال
لار دەۋرىنىڭ ئوتتۇرا مەزگىلىدىن تاكى ئاخىرقى مەزگىلىگىچە)
مەيدانغا كەلگەن، دەپ ھېسابلاشقا بولىدۇ. قىيا تاشلارغا
ئويۇلغان سانسىزلىغان رەسىملەر قىممىتىنى بىر دەۋرنىڭ
ھەسۇلى ئەمەس. ئۇنى ئۆز زامانىسىدىكى سەنئەتكارلار زامان
دىن - زامانغا، ئەۋلادتىن - ئەۋلادىچە داۋاملاشتۇرۇپ ئىجاد قىل-
غان. شۇڭا بەزى جايلاردا مىلادىدىن خېلى كېيىنكى ئەسىرلەر

كە قەئەللۇق قىيا تاش رەسىملىرىمۇ تېپىلدى. ئۇنىڭ تېپىلدى.
شى ۋە كېيىنكى ئەسىرلەرنىڭ مەھسۇلى بولۇشى ئەجەپلىنەرلىك
ئەمەس.

قىيا تاش رەسىملىرىنىڭ ئويۇلۇش ئۇسلۇبى ۋە ئەجدادلار-
نىڭ رەسىملەرنى ئويۇشتا ئىشلەتكەن قورال - سايمانلىرىغا
كەلسەك، ئىپتىدائىي جەمئىيەت دەۋرىگە ئائىت ئەڭ قەدىمكى
نۇسخىلىرىنى ئىنسانلار ئۆزلىرى ياسىغان ئۆتكۈر بىسىلىق،
قاتتىق جىنسلىق ئۇچلۇق تاش قوراللار ئارقىلىق قىيا تاش
يۈزىنى تاللاپ، دەسلەپ مەلۇم ياۋايى ھايۋان ياكى باشقا
نەرسىنىڭ ئىزناسىنى سىزىپ چىقىۋېلىپ ئاندىن ئۇرۇش، چې-
كىش، سۈركەش ئارقىلىق بەرپا قىلغان. ئاپتونوم رايونىمىز
تەۋەسىدىن تېپىلغان مۇتلەق كۆپ ساندىكى رەسىملەر ئادەتتە
ئانچە قاتتىق بولمىغان بىر خىل گرانىت تاشلارغا ئويۇلغان.
ئەجدادلىرىمىز ئۆز زامانىسىدا قاتتىق تاشلاردىن ياسىغان
ھەرخىل، ئۇچلۇق، ئۆتكۈر تاش قوراللىرى ئارقىلىق سانسىز-
لىغان رەسىملەرنى سىزىپ، سۈركەپ ئويۇپ چىققان.

برونزا قوراللار دەۋرىگە كەلگەندە قىيا تاش رەسىملىرى
دە ئالاھىدە ئۆزگىرىشلەر مەيدانغا كەلگەن. ئەجدادلار ئۆزلىرى
ئىختىرا قىلغان ھەرخىل برونزا ئۇچكە قاتارلىق قوراللار ئار-
قىلىق شەكلى، مەزمۇنى، دائىرىسى، سۈپىتى بىر - بىرىگە
ئوخشىمايدىغان كۆپ خىللىق، كۆپ قاتلاملىق، ھەر خىل
ئوبرازلىق، كۆركەم، نازۇك قىيا تاش سەنئىتىنى ئىجاد قىلغان.
بۇ خىل سەنئەت مەزمۇنلىرىنى ئىشلەشتىن ئاۋۋال، دەسىم ئويۇ-
لىدىغان قىيا تاشلار، مەيدان، مۇھىتىمۇ ئالاھىدە تاللىنىد-
غان بولغان. ئويۇلىدىغان رەسىمنىڭ تېمىسى تاللىنىپ
بولغاندىن كېيىن، ئۇنىڭ شەكلى - ئىزناسىنى مېتال (برونزا)
ئۆشكىلەر بىلەن قىيا تاش يۈزىگە چېكىۋېلىپ، ئاندىن شۇ
ئىز (چېكىلگەن دائىرە) نىڭ ئىچىنى ئىزچىل ئويۇغان، ئاخىرىدا

مۈركەپ سىلىقدىغان. مەسىلەن، پىچان ناھىيىسىنىڭ سىركىپ ئېغىزىدىكى قىيا تاشلارغا ئويۇلغان بەزى رەسىملەردە ئويماقچى بولغان رەسىمنىڭ دائىرىسىنى ئالدى بىلەن برونزا ئۆشكىلەر ئارقىلىق بىر مۇ بىر چەككەنلىكىنى ھازىرمۇ ئوچۇق كۆرگىلى بولىدۇ. بۇ دەۋرگە ئائىت بەزى قىيا تاش رەسىملىرى ئۆزىنىڭ كۆركەملىكى، مەزمۇنىنىڭ موللۇقى، ئوبرازلاردىكى ئالاھىدىلىك بىلەن كىشىنى تولۇمۇ قىزىقتۇرىدۇ.



5 - رەسىم

ھەرقايسى جايلاردىن تېپىلغان قەدىمكى قىيا تاش رەسىملىرى
1. 2. 3. ئالتاي رايونىدا؛ 4. چاغاتوقاي «قىزىل تاش» بۇلاق؛
5. قورغاس ناھىيە قۇلۇستۇدا؛ 6. 7. 8. دۆربىلىچىن ناھىيىسىدە؛




1



2



3



4

6 - رەسىم

1. قومۇل ناھىيە تاشۇلىق تەۋەسىدىكى تاغدا؛ 2. بىچان ناھىيە
سۈرگىپ، ئېغىزىدا؛ 3. 4. ئۈرۈمچى ئەتراپىدىكى «دىنگەك» دېگەن جايدا.



1



2

7 - رەسىم

1. 2. چەرچەن ناھىيە ئالتۇن تاغ ئىچىدە.

قەدىمكى قيا تاش ئويما رەسىمچىلىك سەنئىتىدە، ئەجدادلىرىمىزنىڭ تۇرمۇشى، مەدەنىيىتى، گۈزەللىك نۇقتىسىنى زەرى ۋە باشقىلار يېزىق تېخى ئىجاد قىلىنمىغان دەۋردە، ئۆز زامانىسىدىكى سەنئەتكارلار تەرىپىدىن تاغۇ - تاشلارغا ئويۇلۇپ، ئوبرازلىق ئەكس ئەتتۈرۈلگەن (5، 6، 7 رەسىملەرگە قاراڭ. ئاپتونوم رايونىمىزنىڭ ھەرقايسى جايلىرىدىن تېپىلغان بۇ خىل قىممەتلىك سەنئەت يادىكارلىقلىرى يەنە ئۆزىنىڭ قويۇق تۇرمۇش پۇرىقى، ئىدىئولوگىيە جەھەتتىن يېقىنلىقى، نەچچە مىڭ يىللىق مەدەنىيەت باغلىنىشلىرى، يىل - دەۋرىنىڭ ئانچە كۆپ پەرقلەنمەسلىكى جەھەتلىرىدىن جەنۇبىي سىبىرىيە دالاسى، خېشى كارىدورى (ئوردۇس يايلاقلىرى)، چۇغاي تاغلىرى، ئالتاي رايونى (سوۋېت ئىتتىپاقى تەۋەسىدىكى) ۋە مەركىزىي ئاسىيانىڭ ھەرقايسى جايلىرىدىن تېپىلغان قيا تاش ئويما سەنئىتى نەمۇنىلىرى بىلەن ئوخشاپ كېتىدۇ. قىسقىسى، ئەجدادلىرىمىز ياراتقان قەدىمكى قيا تاش ئويما رەسىمچىلىك سەنئىتى ئەكس ئەتتۈرگەن رېئال ئەھۋاللار ئۇلارنىڭ قەدىمكى ئىنسانىيەت مەدەنىيىتىگە قوشقان تۆھپىلىرىگە سەل قاراشقا بولمايدىغانلىقىنى، شۇنداقلا ئۇلارنىڭمۇ دۇنيانىڭ باشقا جايلىرىدىكى قەدىمكى خەلقلەرگە ئوخشاشلا ئىجاد قىلىش ئىقتىدارىغا، ئىستېتىك تۇيغۇغا، بەدىئىي تەسۋىرلەش ماھارىتىگە ئىگە مەدەنىيەت ياراتقۇچىلاردىن ئىكەنلىكىنى چۈشەندۈرۈپ بەردى.

× × × × × ×

ھەرقانداق ئىشنىڭ باشلىنىشى ۋە ئاخىرى بولغىنىدەك، ئاپتونوم رايونىمىزنىڭ ئىپتىدائىي جەمئىيەت ئارخېئولوگىيەسىمۇ ئارخېئولوگىيە، تارىخ، ئىنسانشۇناسلىق، مىللەتشۇناسلىق، تىلشۇناسلىق، قەدىمكى يېزىق تەتقىقاتى ۋە باشقا مۇ-

ئاسىۋەتلىك پەنلەردە تەتقىقات تېمىلىرىنىڭ باش مەنبەسى بولۇپ ھېسابلىنىدۇ، شۇڭا ئاپتونوم رايونىمىزنىڭ ئىپتىدائىي جەمئىيەت ئارخېئولوگىيىسىنى ئەتراپلىق ئىگىلىشىمىز، چوڭقۇر تەتقىق قىلىشىمىز كېرەك.

ھازىرغىچە ئاپتونوم رايونىمىزنىڭ ئىپتىدائىي جەمئىيەت ئارخېئولوگىيىسى، قەدىمكى مەدەنىيىتى ھەققىدە يېزىلغان بەزى ئىلمىي ماقالە، ئەسەرلەردە بىر قەدەر پىلىملىك كۆز قاراشلار (يەنى ئىپتىدائىي مەدەنىيەت سىستېمىسى، تۈرى، دەۋرى، مەدەنىيەت ياراتقۇچىلىرى، باشقا جايلاردىكى ئىپتىدائىي مەدەنىيەتلەر بىلەن بولغان مۇناسىۋىتى ۋە باشقىلار توغرىسىدا) سالماق ئورۇننى ئىگىلەپ كەلدى. چەت ئەللىك تەتقىقاتچىلارنىڭ بەزى ئەسەرلىرىدەمۇ بۇ خىل كۆز قاراشلار تەكرارلاندى.

مەن ئاپتونوم رايونىمىزنىڭ ئىپتىدائىي جەمئىيەت ئارخېئولوگىيىسى، مەدەنىيىتى ھەققىدە 1959 - يىللاردىن قارىتىپ كۆپرەك ئىزدەندىم. ئۇزۇن يىللىق دالا ئارخېئولوگىيىسىدە تۇپلانغان «بىرىنچى قول ماتېرىياللارنى تەكرار سېلىشتۇرۇپ، ئۇنى ئەتراپلىق يورۇتۇپ بېرىشكە تىرىشتىم. بۇ ئارقىلىق ئاپتونوم رايونىمىزنىڭ ئارخېئولوگىيە تەتقىقاتىدا ھۆكۈم سۈرۈپ كېلىۋاتقان بەزى خاتا، مۇجىمەل، بىر قەدەر پەلەمپەي يەكۈنلەرنى ئارخېئولوگىيىلىك پاكىتلار، ئەقىلگە مۇۋاپىق خۇلاسەلەر بىلەن تۈزدەتتىم.

ئەسەردە ئوتتۇرىغا قويۇلغان ئارخېئولوگىيىلىك پاكىتلار بۇنىڭدىن كېيىن تولۇقلانسا، بەزى يەكۈنلەر ئاغدۇرۇپ تاشلانسا، ئۇنى ئاپتونوم رايونىمىزنىڭ ئارخېئولوگىيە تەتقىقاتىدا قولىغا كەلگەن يېڭى نەتىجىگە دەپ خۇشاللىق بىلەن قارىشى ئالىمەن.

پايدىلانغان ئاساسلىق ماتېرىياللار

1. 1956 - 1957 - 1959 - 1961 - 1963 - 1983

1985 - 1986 - يىللاردىكى دالا ئارخېئولوگىيىسىدە يازغان

تەكشۈرۈش خاتىرىلىرىم؛

2. شىنجاڭ ئۇنۋېرسىتېتى مەدەنىيەت يادىكارلىقلار ئىنستىتۇتىدا

پايدىلانغان ئاپتونوم رايونىمىزنىڭ ئىنستىتۇتىنىڭ جەمئىيەت

ئارخېئولوگىيىسىگە ئائىت ئارخېپلار؛

3. خۇاڭ ۋېنىي: «تارىم ئويمانلىقىدا ئارخېئولوگىيىلىك

تەكشۈرۈش خاتىرىلىرى»، ئىلىم - پەن نەشرىياتى، 1958 - يىل نەشرى.

4. ئابدۇقېيۇم خوجا: «شىمالىي شىنجاڭدىكى قىيا تاش

رەسىملىرى»، مەدەنىي يادىكارلىقلار ژۇرنىلى، 1962 - يىللىق

7 - سانلار.

5. ۋۇجېن: «شىنجاڭنىڭ شەرقىي قىسمىدىكى يېڭى تاش

قورال دەۋرىگە ئائىت قەدىمكى ئىزلار»، «ئارخېئولوگىيە» ژۇرنىلى،

1964 - يىلى 7 - سان.

6. «تاشقورغان جىرغالدىكى كونا تاش قوراللار دەۋرىگە

ئائىت قەدىمكى ئىزنى تەكشۈرۈش دوكلاتى»، «شىنجاڭ مەدەنىيەت

يەت يادىكارلىقلىرى» ژۇرنىلى، 1985 - يىلى 1 - سان.

7. ياك يىيۇڭ: «مورى ناھىيە سىداۋكۇ جىلئىسىدىكى

ئىنستىتۇتى كەنت»، «ئارخېئولوگىيە» ژۇرنىلى، 1982 - يىلى 2 - سان.

8. «شىنجاڭ توققۇزاق ناھىيە ئاقدالدىكى يېڭى تاش

قورال دەۋرىگە ئائىت قەدىمكى ئىزلارنى تەكشۈرۈش»، «ئارخېئولوگىيە»

ژۇرنىلى، 1977 - يىلى 2 - سان.

9. چىڭ گې: «شىنجاڭنىڭ رەڭلىك بايالىرى توغرىسىدا

قىسقىچە بايان»، «شىنجاڭ ئىجتىمائىي پەنلەر تەتقىقاتى» ژۇرنىلى،

1982 - يىلى 3 - سان.

10. «شىنجاڭ (چوقۇ) قاتارلىق ئىنستىتۇتى جەمئىيەت مەدەنىيەت

تىمىگە ئائىت قەدىمكى ئىزلارنى تەكشۈرۈش»، «شىنجاڭ مەدەنىيەت

- يادىكارلىقلىرى» ژۇرنىلى، خەنزۇچە 1986 - يىلى 1 - سان.
11. شىنجاڭ ئۇ ئار مۇزىي مەدەنىيەت يادىكارلىقلار ئەترىتى قېزىپ رەتلەۋاتقان، مۇرى جەلغىسى، گۈچۈك، قۇمۇل يانچۇلاق قاتارلىق جايلاردىكى قەدىمكى ئىز، قەدىمكى قەبرىلەردىن تېپىلغان مۇناسىۋەتلىك ماتېرىيال ۋە يادىكارلىقلار (تەكشۈرۈش - قېزىش دوكلاتلىرى ئېلان قىلىنىش ئالدىدا).
12. ئا. مۇھەممەت ئىمىن: «ئوتتۇرا ئاسىيا خەلقلىرىنىڭ ئەڭ قەدىمكى تۆت ئاناسىر كۆز قارىشى توغرىسىدا»، «شىنجاڭ داشۇ ئىلمىي ژۇرنىلى»، 1982 - يىلى 3 - سان.
13. «سوۋېت ئوتتۇرا ئاسىيا ئارخېئولوگىيىسى» شىنجاڭ ئۇيغۇر ئاپتونوم رايونلۇق مۇزېي رۇسچىدىن خەنزۇچىغا تەرجىمە قىلدۇرۇپ باستۇرغان، 1981 - يىلى.
14. «قەدىمكى ئۇيغۇر يازما يادىكارلىقلىرىدىن تاللانما»، شىنجاڭ خەلق نەشرىياتى 1983 - يىلى 9 - ئاي نەشرى.
15. ئا. مۇھەممەت ئىمىن: «ئومۇمىي ئىستېتىكا»، 261 - 262 - بەتلەر، شىنجاڭ ياش - ئۆسمۈرلەر نەشرىياتى 1985 - يىلى نەشرى.
16. قۇربان ۋەلى: «شىنجاڭ خەلقىنىڭ تارىخىي تۆھپىلىرى» لىن تۆت تامچە، «شىنجاڭ ياشلىرى» ژۇرنىلى، 1984 - يىلى 2 - سان.
17. ئابدۇقېيۇم خوجا، دولقۇن قەمبىرى: «قەدىمكى قىيا قاش بەئىتى»، «شىنجاڭ سەنئىتى» ژۇرنىلى، ئۇيغۇرچە، 1986 - يىلى 5 - سان.
18. چەرچەن ناھىيە «زاغۇنلۇق قەدىمىي قەبرىلىرى» نى قېزىپ تەكشۈرۈش ماتېرىياللىرى، 1985 - يىلى، (قېزىپ تەكشۈرۈش دوكلاتى تەييارلىنىۋاتىدۇ).
19. ۋاڭ مىڭجىي: «ئىلغا نۇراسايدىكى قەدىمكى مىس كېنىنىڭ تېپىلىشى»، «شىنجاڭ مەدەنىيەت يادىكارلىقلىرى»، خەن زۇچە، 1986 - يىلى 1 - سان.

شىنجاڭنىڭ چارۋىچىلىق، دېھقانچىلىق، باغۋەن-
چىلىك تارىخىغا ئائىت ئارخېئولوگىيىلىك

مەلۇماتلار

يۇرتىمىزنىڭ يىراق قەدىمكى زامان ئوۋچىلىق - چار-
ۋىچىلىق تارىخى، دېھقانچىلىق، باغۋەنچىلىك تارىخى، سۇ
ئىنشائاتى تارىخى، ئورمانچىلىق تارىخى ۋە باشقىلار ھەققىدە
ئېلگىرى ئارخېئولوگىيىلىك خىزمەتلەر ئاز ئىشلەنگەنلىكى،
يازما ۋە قېزىلما ماتېرىياللارنىڭ كەم بولغانلىقى، جۈملىدىن
بار ماتېرىياللارنىڭ ھازىرغىچە چوڭقۇر تەتقىق قىلىنمىغان
لىقى تۈپەيلىدىن، بۇ توغرىدا بىرقەدەر روشەن ئۇقۇم، مۇ-
ئەييەن ئىلمىي يەكۈن كەمچىل بولۇپ كەلدى. بەزى مۇھاكىمە
ئەسەرلەر ۋە مەخسۇس تەتقىقاتلاردا يۇرتىمىزنىڭ بالدۇرقى
مەزگىلىدىكى ئارخېئولوگىيىلىك مەدەنىيىتى نوقۇل ھالدا
پۈتۈنلەي ئوۋچىلىق، چارۋىچىلىق ئاساس قىلىنغان ئىپتىدائىي
(سېپتا) تاش قوراللار دەۋرى مەدەنىيىتى دائىرىسىگە كىرگۈ-
زۇپ قويۇلغاندىن تاشقىرى، دېھقانچىلىق، باغۋەنچىلىك
قاتارلىقلارنىڭ تەرەققىيات تارىخىمۇ دەۋرىي جەھەتتىن كېڭ
يىنىدەك مۆلچەرلەندى، بىرمۇچە مۇسەل كۆز قاراشلار ئوت
تۇرىغا قويۇلدى....

ئازادلىقتىن بۇيان ئاپتونوم رايونىمىز تەۋەسىدە ئېلىپ
بېرىلغان ئارخېئولوگىيىلىك تەكشۈرۈش ۋە قېزىپ تەكشۈرۈش
لەردە قوغدا كەلتۈرۈلگەن سانىمىزلىغان ئارخېئولوگىيىلىك

ماتېرىياللار، تەتقىقات نەتىجىلىرى يۇقىرىدىكى كۆز قاراشلار-
نىڭ ئىلمىيلىكىگە ئىگە ئەمەسلىكىنى ئىسپاتلىماقتا. تۆۋەندە
تۆۋەندە يۇرتىمىزنىڭ چارۋىچىلىق، دېھقانچىلىق، باغ
ۋە ئىچىلىك تارىخىغا ئائىت ئارخېئولوگىيىلىك مەلۇماتلارنى
قىسقىچە بايان قىلىپ ئۆتىمەن.

چارۋىچىلىق ۋە چارۋىچىلىق تارىخىغا ئائىت
ئارخېئولوگىيىلىك مەلۇماتلار

ئىپتىدائىي چارۋىچىلىق بىلەن ئىپتىدائىي دېھقانچىلىق
زادى قايسى دەۋردە مەيدانغا كەلگەن؟ ئۇنىڭ ھەرقايسى
رايونلاردىكى تەرەققىياتى قانداق بولغان؟ بۇ مەسىلىلەرگە
ئېنىق جاۋاب بېرىش بىرقەدەر قىيىن.

ئۇزاق يىللاردىن بۇيان قولغا كەلگەن ئارخېئولوگىيى-
لىك ماتېرىياللار، ئارخېئولوگلار ۋە ئاگرونوملارنىڭ بۇ
مۇھىم تېمىنى چۆرىدىگەن ھالدا ئېلىپ بارغان تەتقىقاتلىرىغا
ئاساسلانغاندا، يېلىقچىلىق، ئوۋچىلىقتىن چارۋىچىلىققا، تەبىئىي
مەتتىن ئوزۇقلۇق توپلاشتىن دېھقانچىلىققا ئۆتۈش تەخمىنەن
مىلادىدىن 5000 يىل ئىلگىرى ئوتتۇرا ئاسىيانىڭ ھەممىگە
ياب شەرت - شارائىتىغا مۇناسىپ ھالدا ئوتتۇرا ئاسىيا
زېمىنىدا تەدرىجىي بارلىققا كەلگەنلىكى قەيت قىلىندۇ.

چارۋىچىلىق ئىشلەپچىقىرىشنىڭ تەرەققىيات تارىخىنى
قىلغا ئالغىنىمىزدا، ئۇ ئالدى بىلەن تەبىئىي دۇنياسىدىكى
جۇغراپىيىلىك شەرت - شارائىت بىلەن زىچ مۇناسىۋەتلىك
بولدۇ. يەنى، ئىپتىدائىي ياقىمچىلىقتىن تاكى چارۋىچىلىق
ئىشلەپچىقىرىشنىڭ تەرەققىيات باسقۇچلىرىنىڭ ھەممىسى
مۇنبەت يايلاق (يەنى ئوت - چۆپ، سۇ) نى زۆرۈر شەرت
قىلىدۇ.

ئالتاي تاغلىرى، ئىيانىشان تاغلىرى، پامىر، قارال -
 قۇرۇم كوئىنلۇن تاغلىرى، ئالتۇن تاغلىرى قاتارلىق تاغ
 تەكلىپىدە پايانسىز يايلاق (كۆكلىم، كۈزلەك، قىشلاق) لار
 ۋە بۇخاسىيەتلىك تاغ تىزمىلىرى ئەتراپىدىكى بىر قاتار
 ئويمانلىق، ئېدىر - جىلغلاردا يەنە ئەتىسۋارلىق ياۋايى
 ھايۋانلار، ئوزۇقلۇق مول ھەر خىل ياۋا مېۋىلەر، ئېسل
 دورا ئۆسۈملۈكلىرى، ھەر خىل ياۋا كۆكتات - زىرائەتلەر
 مول بولغاندىن تاشقىرى، كۆلىمى ناھايىتى كەڭ ھەر خىل
 ئورمان، ئورمان بەلباغلىرى، سانسىزلىغان دەريا - ئېقىن،
 بۇلاق - كۆللەر، ساي، تارماق - تاراملار بار. بۇ جايلار
 ئەزەلدىن ئۆزىنىڭ مۇشۇنداق ئەۋزەل تەبىئىي شارائىتى
 بىلەن ھايۋانات ۋە ئىنسانىيەتنىڭ ئېھتىياجىنى قامداپ
 كەلگەن، شۇڭا يىراق قەدىم زامانلاردىن تارتىپ ئەجداد
 لىرىمىز ئاشۇ پايانسىز يايلاق، ئېدىر - جىلغا، ئورمانلىق
 يەرلەردە ياشاپ، ئاۋۇپ، قەدىمكى زامان ئوۋچىلىق، چارۋىچى
 لىق، بېلىقچىلىق، دېھقانچىلىق، باغۋەنچىلىك قاتارلىقلارنى
 يوقىلۇقتىن بارلىققا كىچىكلىكتىن چوڭلۇققا قاراپ
 يۈكسەلدۈرۈشكە مۇۋەپپەق بولغان.

ئاپتونوم رايونىمىزنىڭ ھەرقايسى تاغ - جىلغىلىرىدىن
 تېپىلغان (ۋە تېپىلىۋاتقان) ھەر خىل مەزمۇنغا ئىگە سانسىز
 لىغان قىيا تاش ۋەسىملىرى ئىچىدىكى ياۋايى ھايۋانلار،
 ئوۋچىلىق، مال - چارۋىچىلىققا ئائىت كۆرۈنۈشلەر، قەدىمكى
 قەبرى، ئىپتىدائىي كەنت، تۇرالغۇ ئىزلىرى قۇم ئاستىغا كۆمۈ
 لۇپ كەتكەن كەنت خارابىلىرىدىن تېپىۋالغان ئوۋچىلىق،
 چارۋىچىلىققا ئائىت مەدەنىيەت يادىكارلىقلىرىدىن مەلۇمكى،
 يىراق قەدىم زامانلاردىن تارتىپ مۇشۇ زېمىندا ياشاپ كېلىپ
 ۋاتقان ئەجدادلىرىمىز ئاسىيا زېمىنى ۋە دۇنيانىڭ باشقا جاي

لىرىدا قەدىمكى گۆچمەن چارۋىچىلىق تۇرمۇشىنى باشتىن
 كەچۈرگەن خەلقلەرگە ئوخشاش دەسلەپتە ئىپتىدائىي ئوۋچىلىقتىن
 ئوۋچىلىق ئىگىلىكىگە، ئوۋچىلىق ئىگىلىكىدىن تەدرىجىي چۆپخور
 ياۋايى ھايۋانلارنى تۇتۇپ، قولغا ئۆگىتىش، بېقىپ كۆپەيت-
 ىش ۋە ئاخىر بىر قەدەر راۋاجلانغان چارۋىچىلىق ئىگىلىك-
 كىنى ئىگىلەش باسقۇچلىرىنى بېسىپ ئۆتكەن. (1)
 ئالتاي تاغلىرى، تىيانشان تاغلىرىنىڭ ھەرقايسى تەرەپ-
 ى ماقلىرى، ئالتۇنتاغدىن تىيىلغان ئەجدادلىرىمىزنىڭ ئوۋچى-
 لىق تۇرمۇشى تەسۋىرلەنگەن ھەر خىل قىياش رەسىملىرىدە
 دە ئوۋ نىشانىنىڭ مۇتلەق كۆپ قىسمىنى ئىنسانلارغا پايدى-
 لىق بولغان چۆپخور ھايۋانلار رەسىملىرى ئىگىلەيدۇ. بۇ خىل
 رەسىملەردە، ئومۇمەن، مەيلى تەنھا ھايۋان ياكى ھايۋانلار
 توپىدا بولسۇن، ئۇلارنىڭ ھەممىسىدە ھايۋانات دۇنياسى بىلەن
 تەبىئەت دۇنياسىنىڭ، جۈملىدىن تەبىئەت دۇنياسى بىلەن
 ئىنسانىيەت ئوتتۇرىسىدىكى ئىچكى باغلىنىشلار ئەكس ئەتتۈ-
 رۈلگەن. ئۇنىڭدىن باشقا چۆپخور ھايۋانلار ئىچىدە ئاچا
 تۇياقلىق ھايۋانلار بىلەن كاۋاك مۈڭگۈزلۈك ھايۋانلار رەسىم-
 ى ئاساسىي ئورۇندا، توم تۇياقلىق ھايۋانلار بىلەن پۈتەي
 مۈڭگۈزلۈك ھايۋانلار رەسىمى 2 - ئورۇندا تۇرىدۇ. گۆشخور
 ھايۋانلاردىن بۆرە، يولۋاس، يىلپىز، تۈلكە قاتارلىقلارنىڭ
 رەسىملىرى ئاز ساندا ئۇچرايدۇ. (2)
 ئەجدادلىرىمىز چۆپخور ھايۋانلاردىن بۇغا - مارال،
 غۇلجا - ئارقار، جەرەن، كېيىك، تاغ تېكىسى، بۆكەن، كۆك
 مەت (تورۇق تېكە)، تاغ ئۆچكىسى، ياۋا قوتاز، ياۋا كالا،
 ياۋا ئات، ياۋا تۆگە (تاق لوكىنىلىق ۋە جۈپ لوكى-
 لىق تۆگە)، ياۋا (قۇلان)، ئېشەك، ياۋا توشقان، ياۋا توڭگۇز، ئىپار
 كېيىك، يورغا قاتارلىقلارنىڭ جىسمانىي خۇسۇسىيەتلىرى
 بىلەن ياشاش ئادەتلىرىنى ئىنچىكە كۆزىتىش ئارقىلىق ئۇلارنى

ھەرخىل ئامال - چارىلەر ئارقىلىق ئوۋلاپ، تۇتۇپ ئوۋ غەلىبە
 مەتلىرىنىڭ كۆش - ياغلىرىنى يېمەكلىك قىلسا، تېرە - يۇڭ
 لىرىنى يېپىنچا - سېلىنچا قىلغان.
 تاياق - توقماق، سالغا تاش، قىلتاق - قىسماق، لەخمە
 (ئورا) قاتارلىق قورال، ۋاستىلەردىن پايدىلىنىپ ئوۋ ئوۋ-
 لاش، برونزا (سېپتە - ئىنچىكە تاش) قورال دەۋرىنىڭ ئاخىرى
 غىچە داۋاملاشقاندى. بۇ دەۋرلەردە ياشىغان ئەجدادلىرىمىز-
 نىڭ ئوۋ قوراللىرى ئاددىي، ئۇنىڭ ئۈستىگە زەربە بېرىش
 ئۇنۋى ئانچە يۇقىرى بولمىغاچقا، ئۇلارنىڭ ئوۋ غەنىيمەتلىرى
 گە ئېرىشىشمۇ ناھايىتى تەسكە چۈشەتتى.
 سېپتە تاش قوراللاردىن تاش باشاق (قاتتىق تاشلار-
 دىن ياسالغان ئوق)، ئېگىلۇچان ۋە چىداملىق ياغاچ ماتېرىي
 ياللىرى (كېيىنچە مۇڭگۇز ۋە تارمۇشلارمۇ ئىشلىتىلدى - ئا)
 دىن يا، ھايۋانلارنىڭ تېرە - پەيلىرىدىن كىرىچ ئىختىرا
 قىلىنىپ، ئىنسانلار ئوقيانى ياساپ چىققاندىن كېيىن ئۇنىڭ
 ئوۋچىلىققا خېلى ئومۇميۈزلۈك ئىشلىتىلىشى ھەمدە ئوۋچىلىقتىكى
 ھەرخىل ئەپچىل ئۇسۇل - چارە، تەجرىبىلەرنىڭ تېخىمۇ
 تاكامۇللىشىشى نەتىجىسىدە، ئوۋچىلىق ئىشلىرى ناھايىتى تېز
 سۈرئەتتە تەرەققىي قىلدى، كېڭەيدى. قولغا كەلتۈرۈلگەن
 ئوۋ غەنىيمەتلىرىمۇ بارغانسېرى كۆپىيىپ، بەزىدە ھەتتا ئېھتى
 ياجدىن ئېشىپمۇ كەتتى. ئەجدادلار ياۋايى ھايۋانلار بىلەن
 بولغان بىۋاسىتە ئېلىشىشلاردا ئۇلارنى ئەپلەپ، تۈركۈم - تۈر-
 كۈملەپ تىرىك قولغا چۈشۈرگەندىن كېيىن، ئۇلارنىڭ جىسمان-
 نىي ئالاھىدىلىكلىرى - خۇي - پەيلىنى تەدرىجىي ئېگىلەپ،
 ئۇزۇن زامانلارغىچە ئەۋلادمۇ ئەۋلاد قىلغاندا كۆندۈرۈش ئارقى-
 لىق مال - چارۋا (ئۆي ھايۋانلىرى) قىلىپ ئۆزگەرتىشكە
 قادىر بولالىدى.
 ئەجدادلىرىمىز ناھايىتى ئۇزۇن زامانلارغىچە ئوۋچىلىق

ئىگىلىكى ئاساس قىلىنغان تۇرمۇشنى ئۆز بېشىدىن كەچۈرگەن
 دىن كېيىن، ئوۋچىلىق ئىگىلىكى ئاساسىدا، تەدرىجىي چارۋى-
 چىلىق ئىگىلىكى بارلىققا كېلىشكە باشلىدى. يىللارنىڭ ئۆتۈ-
 شى بىلەن، چارۋىچىلىق ئىگىلىكى ئاساسىي ئورۇننى، ئوۋچى-
 لىق ئىگىلىكى قوشۇمچە ئورۇننى ئىگىلىدى.
 ئالتاي تاغلىرى، تىيانشان تاغلىرى، قارا قۇرۇم كوئىن-
 لۇن تاغلىرى، ئالتۇنتاغ، چۆلتاغ (قۇرۇقتاغ) ۋە ئىچكى
 موڭغۇلدىكى چۇغاي تاغلىرى قاتارلىق جايلاردىن تېپىلغان
 ئوۋچىلىق تۇرمۇشى تېپا قىلىنغان سانسىزلىغان قىيا تاش
 رەسىملىرىدە ئوقيا تۇتقان، پىيادە تەنھا ئوۋچىنىڭ بەزىلى-
 رىدە بىرنەچچە ئوقىالىق ئوۋچىلارنىڭ ئوۋ ئىتلىرىنى ئەگەشتۈ-
 رۇپ، ئارقار - غۇلجا، كېيىك - حەرەن، تاغ تېكىسى، بۆكەن،
 ياۋا كالا، ياۋا قوتاز، بۇغا - ماراللارنى ئوۋلاۋاتقانلىقى تەس-
 ۋىرلەنگەن. بەزى رەسىملەردە ھەرخىل ياۋايى ھايۋانلارنىڭ
 سىماسىغا ئوخشاپ كېتىدىغان نىقابلانغان (باشلىرىغا مۈڭگۈز،
 ھەرخىل پەيلەر تاقاپ، بەدىنىگە ھايۋان تېرىلىرى، قۇيرۇق
 لىتىرىنى ئارتىۋالغان) ئوۋچىلارنىڭ ئەپچىللىك بىلەن سەزگۈر،
 شاش ياۋايى ھايۋانلارنى ئوۋلاۋاتقانلىقى، بەزى رەسىملەردە
 بىرمۇنچە ئاتلىق، پىيادە ئوۋچىلارنىڭ ئوۋ ئوبىيىكتلىرىنى
 تەرەپ - تەرەپتىن قورشاشقا ئېلىپ ئوۋلاۋاتقانلىقى
 تەسۋىرلەنگەن.
 ئومۇمەن، تاشۇ خىلدىكى ئوۋچىلىق تەسۋىرلەنگەن رەسىم-
 لەردە تەبىئەت بىلەن ئوۋ مەيدانى زىچ بىرلەشتۈرۈلۈپ ئەي-
 نەن ئىپادىلەنگەن.
 يۇقىرىدا شەرھلەپ ئۆتكىنىمىزدە، ئىپتىدائىي ئوۋچى-
 لىقنىڭ تەرەققىياتى ئوۋچىلىق ئىگىلىكىنى تىكلەش، ھەرخىل
 ياۋايى ھايۋانلارنى قولغا كۆندۈرۈشكە شارائىت يارىتىپ
 بەردى. ھايۋانلارنى قولغا كۆندۈرۈش تەرەققىياتى دەسلەپكى

چارۋىچىلىق ئىگىلىكىنى شەكىللەندۈردى. مەخسۇسلاشقان چارۋىچىلىق ئىگىلىكىنىڭ شەكىللىنىشى قەبىلىۋى ھاياتىنىڭ مۇھىم بىر بەلگىسى بولۇپ، ئۇ ئىنسانلارنىڭ ئىقتىسادىي تەرەققىياتىدىكى مۇھىم بىر باسقۇچ ھېسابلىنىدۇ. ئاپتونوم رايونىمىزنىڭ ھەرقايسى جايلىرىدىن تېپىلغان قىياش رەسىملىرىدە ئەجدادلارنىڭ قەدىمكى زامان چارۋىچىلىق تۇرمۇشى، چارۋىچىلىق ئىگىلىكىنى ئىپادىلەيدىغان مال - چارۋىچىلىق كۆرۈنۈشلەرى خېلى كۆپ ساننى ئىگىلەيدۇ. ئەجدادلارنىڭ مال - چارۋىچىلىق تۇرمۇشى ئەينەن تەسۋىرلەنگەن رەسىملەردە قوي، كالا، قوتاز، تۆگە، ئۆچكە، ئات قاتارلىق ئۆي ھايۋانلىرى بىلەن بىر قاتاردا يەنە غۇلجا - ئارقار، بۇغا - مارال، تاغ تېكىسى قاتارلىق قولغا ئۆگىتىلگەن ياۋايى ھايۋانلارنىڭ يايلاقلاردا بىللە بېقىلىۋاتقانلىقى بەزى رەسىملەردە توپ - توپ مال - چارۋىلارنىڭ يايلاقتىن قايتىپ، قوش - قوتان ئەتراپىدا ياتقانلىقى، ئات، تۆگە مىنگەن چوپانلارنىڭ مال - چارۋا پادىلىرىنى ھەيدەپ يايلاقتىن - يايلاققا كېتىۋاتقانلىقى، ئات، كالا قاتارلىقلارنىڭ چاقىلىق ھارۋىلارغا قوشۇلغانلىقى قاتارلىقلار ناھايىتى ئېنىق ئەكس ئەتتۈرۈلگەن. يۇقىرىقىلاردىن مەلۇمكى، ئەجدادلىرىمىز چارۋىچىلىق ئىگىلىكى باسقۇچىغا كەلگەندە، ئەۋلادمۇ ئەۋلاد، ئەجىر سېتىپ دۈۈرۈپ قوي، كالا، ئۆچكە، يىلقا (ئات - قۇلان)، تۆگە، بۇغا قاتارلىق ھايۋانلارنىڭ كۆندۈرۈلگەن، نەسىللىك سورتلىرىنى يېتىشتۈرۈپ چىققان. مەخسۇسلاشقان چارۋىچىلىق ئىگىلىكىدە ھەرخىل مال - چارۋىلارنى تۈز - خىللىرى بويىچە بېقىشنىمۇ پولاتقا قويغان. تەتقىقاتچىلار ھەرقايسى جايلاردىن تېپىلغان ھايۋانات سۆڭەكلىرى ۋە تاغ - جىلغىلاردىكى تاغ - تاش

لارغا ئويۇلغان قەرخىل ھاياۋانات رەسىملىرىگە ئاساسەن،
ئۇلارنىڭ ئىنسانلار تەرىپىدىن قولغا ئۆگىتىلگەن، كۆندۈرۈل-
لۇپ مال - چارۋىغا ئۆزگەرتىلگەن دەۋر - باسقۇچلىرىنى
تۆۋەندىكىچە ھېسابلايدۇ:

«ئۆي ھاياۋانلىرىنىڭ كۆندۈرۈلۈش دائىرىسى داۋاملىق
كېڭىيىپ بارغان. بۆرە ئۈزۈنچە قولاغا كۆندۈرۈش خەتىجىسىدە
قەھنىنەن ئوتتۇرا تاش قوراللار دەۋرىدە، ئالدى بىلەن ئائىلە
ئىتىغا ئۆزگەرگەن؛ ئۆچكە ۋە قوي قاتارلىقلار ئەخمىنەن يېڭى
تاش قوراللار دەۋرىنىڭ دەسلەپكى باسقۇچىدا؛ كالا ئېھتىمال
يېڭى تاش قوراللار دەۋرىنىڭ ئوتتۇرا باسقۇچىدا ئۆي ھا-
ياۋانلىرى قىلىپ كۆندۈرۈلگەن؛ ئات ۋە تۆگە قاتارلىقلارنىڭ ئۆي
ھاياۋانلىرى قىلىپ كۆندۈرۈلگەنلىكى پەقەت 5000 يىللىق تارىخقا
ئىگە بولۇشى مۇمكىن. مۈشۈكنىڭ قولدا بېقىلىشى 4000
يىللىق تارىخقا ئىگە».*

تۆۋەندە ئاپتونوم رايونىمىزنىڭ ھەرقايسى جايلىرىدىن
تېپىلغان ئارخېئولوگىيىلىك قەدىمكى ئىنسانلار قەدىمكى
زامان چارۋىچىلىقىغا ئائىت بىر قىسىم ماددىي پاكىت، يادى-
كارلىقلارنى قىسقىچە تونۇشتۇرۇپ ئۆتىمەن:

70 يىللاردا، بارىكول ناھىيە بازىرىنىڭ غەرب تەۋرېنى
6 كىلومېتىر يىراقلىققا جايلاشقان بىر قەدىمكى ئىز قېرىپ
تەكشۈرۈلگەندە، بۇ جايدىن تېپىلغان ھەرخىل مەدەنىيەت يادى-
كارلىقلىرى ئىچىدە يەنە ئات، كالا، قوي سۆڭەكلىرى، كۆيگەن
ئارپا دانلىرى قاتارلىق نەرسىلەرمۇ بىللە چىققان. بۇ ئورۇن
دىن ئېلىنغان ياغاچ ئەۋرىشكىلىرىنى كاربون-14 (C_{14})

پىلانىمىغا كۆرە: «چۇغاي تېغى قىيلا تاش غەربىي شەكىللىرى»
مەدەنىيەت يادىكارلىقلىرى نەشرىياتى 1986 - يىل خەنزۇچە، نەشرى،
357 - بېتىدە كەلتۈرۈلگەن. يەنى 0301 - 0301 - 0301

ئانالىزى ئارقىلىق تەجرىبە قىلغاندا، ئۇنىڭ يىل - دەۋرى بۇنىڭدىن 3280 يىللار ئىلگىرى ئىكەنلىكى ئېنىقلانغان. قۇمۇلدىكى قارادۆۋە قەدىمكى قەبرىستانلىقى تېخىمۇ ئالاھىدە بولۇپ، ئۇنىڭ كۆلىمى 5000 كۋادرات مېتر كېلىدۇ. بۇ جايدىن تېپىلغان مەدەنىيەت يادىكارلىقلىرى ئىچىدە ئاشلانغان تېرىدىن تىكىلگەن ئۇزۇن تېرە شىم، رەڭدار يۇڭ توقۇلمىلاردىن تىكىلگەن يۇمىلاق ياقىلىق ئۇزۇن تون، ئۇزۇن قونچلۇق كۆن ئۆتۈك قاتارلىقلار بار. يۇڭ توقۇلمىلارغا ھەر خىل رەڭدىكى جۇلالىق يۇڭ يىپىلار بىلەن خىلمۇ خىل گۈل نۇسخىلار چىقىرىلغان. ئۇنىڭدىن باشقا قىزىل، قوڭۇر ۋە قارا رەڭلىك يۇڭ يىپىلار ئارقىلىق ئىشلەنگەن يەنە بىر پارچە كەشتىنىڭ تېگى قىزىل، كەشتىسى سېرىق بولۇپ، ئۇنىڭغا چوڭ كىچىك كاتەكچىلەر، كەڭ - تار يوللۇق سىزىقچىلار ۋە ئۈچ بۇلۇڭ شەكىللىك گۈل نۇسخىلىرى كۆركەم قىلىپ كەشتىلەنگەن. بۇ ئىنتايىن كەم ئۇچرايدىغان قىممەتلىك دۇيۇم ھېسابلىنىدۇ. بۇ قەبرىلەردىن يەنە ياغاچ، تاش، برونزىدىن ياسالغان ھەر خىل سايمانلار، ساپال قاچىلارمۇ تېپىلغانىدى. قەدىمكى قەبرىلەرگە دەپنە قىلىنغان مېيىتلار قۇرغاق ھاۋا سەۋەبىدىن چىرىمەستىن قۇرۇپ قېتىپ قالغان. قارا دۆۋىدىكى بۇ قىممەتلىك يادىكارلىقلارنىڭ دەۋرى بۇنىڭدىن 3200 يىللار ئىلگىرىكى دەۋرلەرگە مەنسۇپ ئىكەنلىكى ئېنىقلانغاندىن تاشقىرى ئۇ نەرسىلەر يەنە بۇ جايدا ياشىغان ئەجدادلىرىمىزنىڭ ئەينى زامانلاردا خېلى تەرەققىي قىلغان دېھقانچىلىق ۋە چارۋىچىلىق ئىگىلىكى بىلەن شۇغۇللانغانلىقى، جۈملىدىن خېلى يۇقىرى سەۋىيىدىكى قول ھۈنەر - يۇڭ توقۇمىچىلىق تېخنىكىسىنى ئىگىلىگەنلىكىنى چۈشەندۈرۈپ بەردى. 1979 -، 1980 - يىللاردا لوپنۇر رايونىدا قېزىلغان

لەدىمكى قەبرىلەردىن كالا، قوي مۇڭگۈزلىرى، ئۇزۇن قونچ
 لۇق ئۆتۈك، كالا تېرىسىدىن قوپال ئىشلەنگەن چورۇق، يۇڭ
 توقۇلما پالاز، ئېگىز، ئۇچلۇق كىگىز قالپاق قاتارلىق يادى
 كارلىقلار تېپىلغانىدى. قەبرىلەردىن ئېلىنغان ياغاچ ئەۋرىش
 لىكىلىرىنى كاربون 14 (C_{14}) ئانالىزى ئارقىلىق تەجرىبە قىل
 غاندا، بېكىتىلگەن يىل دەۋرى بۇنىڭدىن 3800 يىل بۇرۇن
 قى مەزگىلكە توغرا كېلىدۇ دەپ ھېسابلانغان.
 1984 يىلى، خوتەن ۋىلايىتى لوپ ناھىيىسىنىڭ
 سەنپۇلا قەدىمكى قەبرىستانلىقىدا ئارخېئولوگىيەلىك قېزىش
 ئېلىپ بېرىلغاندا خىلمۇخىل قىممەتلىك مەدەنىيەت يادى
 كارلىقلىرى تېپىلغانىدى. شۇلارنىڭ قاتارىدا 41 - نومۇرلۇق
 (قېزىپ تەكشۈرگەندە بېرىلگەن نومۇر - ئا) قەبرىدىن مېيىت
 لار بىلەن بىللە كۆمۈلگەن ئىككى ئاق بوز ئاتنىڭ جەستى
 چىققان. ئاتلارنىمۇ ئادەملەرنى دەپنە قىلغانغا ئوخشاش لەھەت
 ئىچىگە قويۇپ، ئۈستىدىن شاخ - شۇمبا تاشلاپ توپا بىلەن
 كۆمۈلگەن. كۆمۈلگەن ئاتلارنىڭ ساقلىنىشى خېلى ياخشى بولۇپ،
 ھەر ئىككى ئاتنىڭ بېشىغا قۇش پەيلىرى (ئۆكە) قادالغان.
 بۇنىڭ ئىچىدە بىر ئات ئېگەر - توقۇم بىلەن توقۇلغان ھالەتتە
 كۆمۈلگەن. ئات جابدۇقلىرى ئىچىدە تېرە قاپلانغان قۇش باش
 ىلىق ئېگەر، ئۈچ قەۋەت ئاق كىگىزدىن تۆت چاسا قىلىپ
 تىكىلگەن توقۇم بار. ئېگەر ئۈستىگە 76.5×73 سانتىمېتر
 چوڭلۇقتىكى رەڭدار ئېگەر گىلىمى يېپىلغان بولۇپ، گىلەمنىڭ
 تۆت بۇرجىكىدە چۆچىلىرى بار. بۇ يادىكارلىقلارنىڭ يىل
 دەۋرى 2290 ± 65 يىل دەپ بېكىتىلگەن.
 يۇقىرىقىلاردىن باشقا يەنە ياغاچ تاۋاق، ياغاچ تەڭنىلەرگە
 سېلىپ قويۇلغان پاقان، ئوغلاق-گۆشلىرى، بۇغداي، تېرىق
 يارمىسى سېلىنغان ئاشلانغان تېرە خالىتلار، ھەرخىل - ھەررەڭدە
 توقۇلغان يۇڭ توقۇلمىلار، يۇڭ رەختلەردىن تىكىلگەن اكىيىم -

كېچەكلەر، گىلەم، كىگىز، پالاس، يىپەك توقۇلما قاتارلىقلار توقۇلۇشنىڭ سىپىتىلىقى، گۈل نۇسخىلىرىنىڭ خىلمۇ خىللىقى، چىرايلىقلىقى، رەڭلىرىنىڭ جۈلالىقلىقى بىلەن كىشىنى ئۆزىگە مەپتۇن قىلىدۇ.

تېخىمۇ قىزىقارلىقى، 1929 - يىلدىن 1949 - يىلىغا قەدەر سابىق سوۋېت ئىتتىپاقى ئارخېئولوگلىرى سابىق سوۋېت ئىتتىپاقى تەۋەسىدىكى گورنو - ئالتاي ئۆلكىسى پازىرىق قەدىمكى قەبرىستانلىقىدا قەبرىپ تەكشۈرۈش ئېلىپ بارغاندا، مىلادىدىن ئىلگىرىكى ۷ - ئەسىردىن II ئەسىرگىچە بولغان دەۋرگە تەئەللۇق بىرمۇنچە يادىكارلىقلار بىلەن بىللە توغلىغان يېتى بۇزۇلماي ساقلىنىپ قالغان ئادەم ۋە ئاتىنىڭ جەسەتلىرىمۇ چىققان. بۇ يەردىن چىققان ئاتلارغىمۇ تارىم ۋادىسىدىكى سەنپۇلادىن تېپىلغان ئاتلارغا ئوخشاش بېشىغا پەي - ئۆكۈلەر تاقالغاندىن تاشقىرى، ئاتىنىڭ يۈزىگە يۈزلۈك (نىقاب) تاقاپ، ئېسىل ئېگەر - جابدۇقلار بىلەن بېزەلگەن.

1985 - يىلى 9 - ئايدا، تەكلىماكان قۇملۇقىنىڭ ئەتراپىغا جايلاشقان چەرچەن ناھىيىسىنىڭ زاغۇنلۇق قەدىمكى قەبرىلىرىنى قەبرىپ تەكشۈرگەندە، قەبرى ئۆگزىسىدىكى تەكشىملىكتە مۇڭگۈزى بار پاقلىنىڭ بېشى، كالا مۇڭگۈزىدىن يامىلغان قەدەم، ئاتىنىڭ باش سۆڭىكى، ئات پاچىقى، كىگىز توقۇم ۋە بۇلغارى (كۆن) دىن تىكىلگەن توقۇم قاتارلىقلار قويۇلغان. قەبرى ئۆگزىسى ئاستىدىكى يورا ئېلىمۇپتىلگەندىن كېيىن، يورا تېگىدىن يەنە ئات، تاي ۋە قۇلان تېرىسى چىققان. بۇ قەدىمكى قەبرىلەرنىڭ دەۋرى بۇنىڭدىن 2960 ± 115 يىل ئىلگىرى ئىكەنلىكى ئېنىقلانغان.

يۇقىرىقىدەك ئارخېئولوگىيىلىك پاكىتلارنى يەنە كۆپلەپ مىسال كەلتۈرۈشمىز مۇمكىن. شۇنداقتىمۇ بايان قىلىپ ئۆتۈلگەن پاكىت - ماتېرىياللار، يۇرتىمىزنىڭ چارۋىچىلىق تارىخى

نىڭ ناھايىتى قەدىم زامانلاردىن تارتىپ باشلانغانلىقىنى
 ئېنىق چۈشەندۈرۈپ بېرەلەيدۇ. بۇ يەردە بىز بىر قانچە زامانلاردىن بۇيان بىپايان ئاسىيا يايلاقلىرى
 رېدا ياشاپ كەلگەن جامائە - قەبىلىلەر ۋە قەبىلە ئېتىقادلىرى
 جەمئىيەت تەرەققىياتىنىڭ ھەرقايسى باسقۇچلىرىنى بېسىپ
 ئۆتۈپ، ئوۋچىلىق، مال - چارۋىچىلىق (ئايىم دېھقانچىلىق)،
 قول ھۈنەرۋەنچىلىك، سودا - سېتىق ئىشلىرىنى تەرەققىي
 قىلدۇرۇش جەريانىدا، ھەممىگە باب كېلىدىغان مەدەنىيەتنى
 داۋاملاشتۇردى ۋە راۋاجلاندۇردى. ئۇلارنىڭ داۋاملاشتۇرغان،
 راۋاجلاندۇرغان ئەنئەنىۋى مەدەنىيىتىنى ئۆزلىرىدىن بۇرۇن
 ياشىغان ئەجدادلار مەدەنىيىتى نىڭ داۋامى دېيىشكە بولىدۇ.
 مىلادىدىن ئىلگىرى ۋە كېيىن ياشىغان باق، ھۈن، تۈرك،
 ئۇيغۇر خانلىقلىرى زامانلىرىغا كەلگەندە، ئەجدادلىرىمىزنىڭ
 چارۋىچىلىق، دېھقانچىلىق، قول ھۈنەرۋەنچىلىك قاتارلىق
 بىر مۇنچە مۇھىم ئىگىلىكلىرى تېخىمۇ يۈكسىلىپ مېليونلىغان
 ئات، كالا، قوي، تۆگىلەرگە ئىگە بولغانىدى.
 ئەجدادلار چارۋىچىلىق ئىگىلىكىدە ئاتچىلىق، قويچىلىق،
 كالىچىلىق، تۆگىچىلىك، مال - چارۋا ئەمچىلىكى (مال دوختۇر-
 لۇق)، ئۇرۇق ۋە نەسل يېتىشتۈرۈش - ئىرسىيەتچىلىك قاتارلىق
 بىر مۇنچە ساھەلەردە ئاجايىپ نەتىجىلەرنى قولغا كەلتۈرگەن
 دىن تاشقىرى، ئۆز زامانىسىدىكى ئوتتۇرا تۈزلەڭلىك رايونىنىڭ
 يېزا ئىگىلىك تەرەققىياتىغا، مىلادىدىن ئىلگىرى ۋە كېيىن
 ئۆتكەن سۇلالە - خانلىقلارنىڭ ھەربىي تېخنىكا، ئىقتىسادىي
 تەرەققىياتىغا ۋە خەن - تاڭ سۇلالىلىرى بىلەن ئېلىپ بېرىل
 ھات ئات - تاۋار سودىسى، قاتارلىقلاردا ئالاھىدە تېۋىپە
 قوشقانىدى.

قەدىمكى زامان چارۋىچىلىق ئىگىلىكىنىڭ شارائىتى
 شەكىللەندۈرگەن كەڭ كۆچمەنچىلىك ئىشلەپچىقىرىشنىڭ شەكلى

چارۋىچىلىق رايونلىرىنىڭ ئىقتىسادىي ئۆرپ - ئادەتلىرىدە ئوخشاشمىغان مەزمۇنلارنى نامايان قىلغان بولۇپ، ساق، ھون، تۈرك، ئۇيغۇر خاقانلىرى دەۋرىدىن تارتىپ تاكى ھازىرغىچە ئۇلارنىڭ يېمەك - ئىچمەكلىكى، كىيىم - كېچىكى ھەم تۇرمۇش بۇيۇملىرىنىڭ بىر قىسمى چارۋا مەھسۇلاتلىرىدىن تەييارلىنىپ كەلمەكتە.

چارۋىچىلىق ئىگىلىكى ۋە «چارۋىچىلىق مەدەنىيىتى»نى ياراتقان ئەجدادلىرىمىز ئۆز زامانىسىدا ياۋايى ھايۋانلار ۋە ئات، كالا، قوي، قوتاز، ئۆچكە، تۆگە، ئەتىۋازلىق ياۋا قۇشلارنىڭ گۆشى بىلەن ئوزۇقلىنىشتىن تاشقىرى ئۇلارنىڭ گۆشىدىن قېزا - قارت، سۈرئەت (گۆش) لەرنى تەييارلايتتى. ئۇلاردىن يەنە سۈت، قېمىز، قېتىق - ئايىران، قايماق، پىشلاق، قۇرۇت، ئىرىمچىك، سېرىق ماي قاتارلىقلارنى ئىشلەيتتى. ھەر خىل چارۋا تېرىلىرىنى پىششىقلاپ، ئاشلاپ، ئۇنىڭدىن جۇۋا، ھەر خىل ئاياغ كىيىم، سابا، تۇلۇم، تورسۇق، تۇلۇم قېپىق؛ ئات - ئېگەر جابدۇقلىرىدىن يۈگەن - نۇقتا، قوشقۇن، ئۆزەڭگە، بېغى، بەلباغ، تۆشباغ، ھەر خىل توقۇم قاتارلىقلارنى؛ قوي، تۆگە، ئۆچكە قاتارلىق ھايۋانلارنىڭ يۇڭ - ئىسسىقلىرىنى پىششىقلاپ، ئۇنىڭدىن كىگىز، تېكىمەت، ھەرخىل توقۇم، ئارقان - ئارغامچىلارنى تەييارلايتتى. ئەجدادلار قول ھۈنەر - ۋەنچىلىك ۋە يۇڭ توقۇمىچىلىق ئىشلىرىدا يىللار سېرىق - دەممۇقەدەم ئىلگىرىلەپ، يۇڭ - تىۋىتلارنى ئېگىرىپ، يىتىپ ئېشىپ، ئۇنىڭدىن يۇڭ پالاز، يۇڭ چەكمەن قاتارلىقلارنى توقىغاندىن تاشقىرى كېيىنچە بوياقچىلىق تېخنىكىسىنىمۇ ئىگەللىگەنىدى. ئۇلار يۇڭ يىپلارنى ھەرخىل - ھەررەڭدە بوياپ، ئۇلاردىن نەپىس رەڭدار يۇڭ توقۇلمىلارنى توقۇپ، كىيىم - كېچەكلەرنى ھەتتا ھەرخىل يۇڭ كەشتە، خىلمۇخىل باش كىيىملەرنىمۇ تەييارلاپ تۇرمۇشىنى قامدىغانىدى.

كالا، قوتاز، قېچىر، ئېشەك قاتارلىقلار قەدىمدىن تارتىپ ئەڭ ئېھتىياجلىق ئۇلاغ - كۈلۈك ئورنىدا ئىشلىتىلگەن. ئۇلارنى ئوۋدا، سەپەردە، مال - پادا بېقىشتا، يۈك توشۇشتا، جەڭ ۋە يۈرۈشلەردە دائىم ئىشلەتكەن. شۇڭا ئات، تۆگە، كالا قاتارلىق لارغا ئالاقىدار ئەنئەنىۋى ئادەتلەر چارۋىچىلىق ئىشلەپچىقىرىش ئىدىكى ئەڭ مول ۋە كۆپ خىل مەزمۇن ھېسابلىنىدۇ. ئاتچىلىق، قۇلانچىلىق، قويچىلىق، كالىچىلىق، تۆگىچىلىك قاتارلىقلار ئەجدادلارنىڭ چارۋىچىلىق ئىگىلىكىدە ياراتقان ئەڭ مۇھىم ۋە ئەھمىيەتلىك، قالتىس تۆھپىلىرىنىڭ بىرى بولۇپ ھېسابلىنىدۇ. قەدىمكى ئۇيغۇر ئېپوسلىرىدا ئاتنىڭ ئوبرازى ھەممىدىن يۇقىرى تۇرىدۇ. شۇ سەۋەبتىن ئۇيغۇرلار (ۋە باشقا تۈركىي خەلقلەر) دا ئاتقا چوقۇنۇش، ئات ئىلاھىغا سېغىنىشتەك ئېتىقاد لارمۇ بارلىققا كەلگەن. مەسىلەن، ئۇيغۇرلار ئارىسىدىكى «ھازا راسىپ» (مىڭ ئات) ئەپسانىسىدە ئېيتىلىشىچە: «قەدىمكى زامانلاردا تارىم بويىدا مىڭ ئۇچار ئات بار ئىكەن. بۇ ئۇچار ئاتلارنى تۇتۇۋېلىش ئۈچۈن ئۇلارنىڭ دائىم كېلىپ سۇ ئىچىدىغان بۇلىقىغا بىھۇش قىلىدىغان دورا سېلىپ قويۇپتۇ، مۇشۇ ھىيلە بىلەن ئۇچۇپ كەلگەن ئاتلارنى تۇتۇپتۇ، قاناتلىرىنى قىرۋېتىپتۇ ۋە ئۇلارنى ئىنسان خىزمىتىگە كۆندۈرۈپتۇ، شۇنىڭدىن باشلاپ ئاشۇ جاينىڭ نامىنى «ھازا را- سىپ» دەپ ئاتايدىغان بولۇشۇپتۇ... قەدىمدىن تارتىپ بۈگۈن كىچىك «دۈلدۈل» ھەققىدە قىزىقارلىق رىۋايەتلەر ئېقىپ يۈرمەكتە».*

يۇقىرىدا ھەرقايسى جايلاردا ئېلىپ بېرىلغان ئارخېئولوگىيىلىك تەكشۈرۈشلەردە قەدىمكى ساق، ھۇن، تۈرك قەبىلىلىرى

* ئا. راخمان: «ئۇيغۇر فولكلورى ھەققىدە بايان»، 1989 - يىل، شىنجاڭ داشۇ نەشرىياتى نەشرى، 105 - بەت.

دىن چىرايلىق ئېزەپ بىرلىكتە قەيىنە قىلىنغان ئات تەسەكلىك
 رىنىڭ تېپىلغانلىقىنى بايان قىلىپ ئۆتكەنىدۇق. بۇ ئەھۋال
 بىزگە ئەجدادلىرىمىزدا ئاتنى ئۇلۇشلاش تۈپەيلىدىن خىساقنى
 پادىشاھ، ۋەزىر، سەركەردە، مەشھۇر چەۋەنداز، ئاتاقلىق ئەرەب،
 يۇرت كاتىپلىرى، ئاقساقال قاتارلىقلار قازان ئاپىسى، ئۇلارنىڭ
 مىنگەن ئاتلىرىنىمۇ قوشۇپ، بىرگە قەيىنە قىلىش ئادىتى بىلەن
 ئىكەنلىكىنى ئېنىق چۈشەندۈرۈپ بېرىدۇ. رىنىڭ قەيىنە قىلىش
 تېخىمۇ قىزىقارلىقى، 1960-، 1970-، 1980- يىللاردا
 تۇرپاندىكى ئاستانە قەدىمكى قەبرىستانلىقىدا ئېلىپ
 بىرىلغان ئارخېئولوگىيىلىك تېزىپ تەكشۈرۈشلەردە مىلادى ۷
 ئەسىردىن ۸ ئەسىرگىچە بولغان دەۋرلەرگە تەئەللۇق ھەرخىل
 قىممەتلىك يادىكارلىقلار قاتارىدا ياغاچ ۋە لايىدىن ياسالغان
 بىر مۇنچە ئات، تۆگە، كالا، قوي قاتارلىقلارنىڭ ھەيكەللىرى
 تېپىلدى. بۇنىڭ ئىچىدە قىممەتلىك كۈچلۈك، ئېشىل چىرەن
 قاشقا جەڭ ئاتلىرىنى مىنگەن لەشكەرلەر، چىلان تورۇق، جەدە،
 چىپار تورۇق ئارغىماق ئاتلارغا مىنگەن ئىسىلۋادە خېنىملار،
 ئاجايىپ پۇرۇر ئېگەر، جابدۇقلار بىلەن بېزمىگەن كۆك بوز
 ئارغىماق ئات، ئەسلىلىك كالا، قوي قاتارلىقلارنىڭ ھەيكەللىرى
 بېشىغا ئېگىز ئۇچلۇق قاپاق، ئۈچمىش قاپرىما ياقىلىق شۇرۇق
 تون، پۇتغا پاشىنىلىق ئۆتۈك كىيىم، چوڭ ئوردا كۆتۈر قانچىلىق
 لىق بىر تۈگىنىنىڭ نازار (تاق كۆزگەشلىك) تۈگىنىنى يېتىلەپ
 كېتىۋاتقان ھەيكىلى ۋە باشقىلار بار. ئۇنىڭدىن باشقا «سۇڭخىمە»
 قوچۇ تەزكىرىسىدە: «... توچۇ ئۇيغۇرلىرىنىڭ بېشىغا لىق دېيى
 گەن يېرىدە ئات، كۆپەن خان، خانىش ۋە ئاخازادىلەر ھەر قايسى
 مىنىستىرنىڭ ئۆز ئالدىغا ئاتلىرى بار. تۈزلەشلىكتە باقىدۇر بىر
 بىرىنىڭ ئارىلىقى يۈز چاقىرىمىدىن ئاشىدۇ، رەڭگىگە قاراپ
 ئۆز يىلقىلىرىنى ئايرىيدۇ، ئۆزىنىڭ سانى ھېسابلىنىدۇ» دېيىلگەن.
 خېلى قەدىمكى زامانلاردىن بۇيان مال - چارۋىلارنى

ئەسلى، ئۆزى، سۈرتى، رەڭگى بويىچە ئاللاپ، ئەن سېلىپ،
قورۇق قوتان، ئۆيۈرلەرغا ئايرىپ باقىدىغان بۇ خىل ئېسىل
ئەنئەنىۋى باقمىچىلىق تەجرىبىلىرى، قائىدە - يوسۇنلار بۈگۈنە
كىچىك داۋاملاشماقتا، مەسىلەن، بارىكۆل، ئاراتۈرك، مورى
يايلاقلىرىدىن چىقىدىغان مەشھۇر، چىداملىق «بارىكۆل ئېتى»،
يۈگۈرۈك، اقامەتلىك، كۈچلۈك «ئىلى ئېتى»، يۇلتۇز ۋە قارا
شەھەزدىن چىقىدىغان «يۈرۈكلەر»، ئالتاينىڭ يۇڭلۇق، گۆشلۈك
چوڭ قۇيرۇقلۇق قويلىرى، ئىلى - يۇلتۇز قويلىرى، توقسۇننىڭ
چوڭ قۇيرۇقلۇق قويلىرى، كۈچا رايونىنىڭ خاس ئەلتېرە -
كۆرپە ئۈچۈن بېقىلىدىغان ئېسىل سۈرتلۈق قويلىرى، خوتەن -
چەرچەنلەرنىڭ تاغلىق رايونلىرىدا بېقىلىدىغان داڭلىق يېرىم
يىرنىڭ يۇڭلۇق قويلىرى، ئەلا سۈرتلۈق تەبىئىيلىك ئۆچكىلەر
قاتارلىقلارمۇ ئۆز ئەسلى، خىلى، سۈرتى، رەڭگى بويىچە ئىنتايىن

چىكى تاللىنىپ بېقىلماقتا. شۇنداقلا، شۇنداقلا، قوشۇمچە ئىزاھلاپ ئۆتۈش
لازمىكى، ئەجدادلىرىمىز مال - چارۋا ئەمچىلىكى (مال دوختۇر -
بۇق)، ئارقىلىق مال - چارۋىلىرىنى داۋالاپ، ئۇلارنىڭ ئەلا
سۈرتلۈق ئۇرۇق ۋە ئەسلىلىرىنى يېتىشتۈرگەندىن تاشقىرى،
ئەتمۇدارلىق گۈل - گىياھلار، دوزا ئۆسۈملۈكلىرى، ياۋايى ھايۋانلار
ۋە رەڭ ئۆسۈملۈكلىرىنىڭ سۈرتى، گۆش - پەيلىرى ۋە ئاشقا
ئىچكى - تاشقى ئەزالىرىدىن پايدىلىنىپ شىپالىق دورىلارنى
ياساپ، ئادەملەردە ئۇچرايدىغان خېلى مۇرەككەپ ئىچكى - تاش
قى كېسەللەرنىمۇ ئۆلۈملۈك داۋالاپ ساقايتقان، قىممەتلىك
داۋالاش تەجرىبىلىرىنى قىلىپ، ۋە ئەۋلادمۇئەلاد داۋام
لاشتۇرۇپ كەلگەن. ئەمما، بۇ يەردە بىز بىراقلا

تۆۋەندە ئازادلىقتىن ئىلگىرى تۇرپاندىكى قەدىمكى خارابە،
ئىزلار، تېپىلغان، قەدىمكى ئۇيغۇر يېزىقىدا يېزىلغان يازما
يادىكارلىق پارچىلىرى (ھازىر بۇ يادىكارلىقلىرىمىز كېرمانىيەدە

ساقلاشماقتا) دىن ئازغىنا بىر قىسمىنى تونۇشتۇرۇپ ئۆتمەن.
بۇ يازما يادىكارلىقلار گەرچە، قوچۇ ئۇيغۇر دەۋرى (تەخمىنەن
مىلادى 850 — 1250 - يىللار) دە پۈتۈلگەن بولسىمۇ، لېكىن
ئۇنىڭدىن بەزى رېتسېپ ۋە ئەمەلىي - داۋالاش تەجرىبىلىرى
ناھايىتى قەدىمكى زامانلاردىن تارتىپ داۋاملىشىپ كەلگەنلىكى
ئېنىق. «تىبابەتچىلىككە ئائىت يازما يادىكارلىق پارچىلىرى» -
نىڭ ئەسلى ئوقۇلۇشى ۋە ھازىرقى تىلىمىزغا يەشمىسى
تۆۋەندىكىچە:

[...ئىنە گۈكە ئەم؛ ئىككى سۇڭۇك ئەركەچ ئەدىن بىر بادىر
ئاياق بوز، بىر بادىر ئاياق سۇۋ بىرلە قاينىتىرۇپ، سۇۋى
سوغۇلىشتا ئىچەر كىدەر.]

يەشمىسى: قورساق ئاغرىقىغا ئەم (داۋا): ئىككى سۇڭۇك (مىقدار
سۆز) ئۆچكە گۆشىنى بىر قانچە مۇسەللەس، بىر قانچە سۇ بىلەن قاينە
تىپ، سۈيى سۇۋۇغاندىن كېيىن ئىچە، قورساق ئاغرىقى توختايدۇ.
[كۆز ئاغرىغ ئەمى: كىشى ئۆدى، توڭۇز ئۆدى، ئەچكى
ئۆدى، تاۋىشقان ئۆدى بۇ تۆرتە گۈ - تە قايۇسى بولسا،
قاراقچ ئىغاچ قاسقىن ئوتقا كۆيۈرۈپ كۈلەن ئالىپ
سۇۋا يوغۇرۇپ كۆزگە ياقغۇ ئول، بات ئەدگۈ، بولۇر.]

يەشمىسى: كۆز ئاغرىقىنىڭ داۋاسى: قارا ياغاچ قوۋزىقىنى
ئادەم ئۆتى، توڭگۇز ئۆتى، ئۆچكە ئۆتى، توشقان ئۆتى -
بۇ تۆتىنىڭ قايسىسى بولسا بولمۇرىدۇ - بىلەن كۆيدۈرۈپ،
كۈلنى سۇغا ئارىلاشتۇرۇپ كۆزگە سۈرتە، تېز ساقىيدۇ.

[كىمىنىڭ قولىدىكى يىمىغ بولسا، ئۆۋكەنى سۆكۈلۈپ ئۈچ
كۈن ياقۇن يىمىغى كىدەر. بەش ئون يىل قارت بولۇپ
بۇد مەسەر ياقغۇ ئول، بات بۇدەر. تاقى بۇد مەسەر قارا

مىن (يار) تۈزى بىرلە يوغۇرۇپ ياقزۇن بۇدەر.]
يەشمىسى: كىمىنىڭ قولىنى پۇرسا، ئۆپكىنى يانچىپ ئۇدا ئۈچ
كۈن قولىنى يېقىپ (سۈرتۈپ) بەرسە، پۇرسايدىغان بولىدۇ.

بەش - ئون يىلغىچە ساقايمىغان چاراهەتكىمۇ سۈرتۈپ بەرسە، ساقىمىپ كېتىدۇ. ئەگەر بۇلغىغىمۇ ساقايمىسا، قارا ئۇنى يار تۈزى بىلەن يۇغۇرۇپ، خېمىرنى چاراهەتكە تېكىپ بەرسە ساقىيدۇ. [قايۇ كىشى كېچە ئەدگۈ كۆرمەسەر، قارا ئەچكۈنىڭ ئۆكۈز باغرىغا ئىچىگە پىتىپىدىنى ساقىپ ئوتقا كۆمۈپ كۆيىدىن ئالپ كۆزگە سۈردۈگۈل. كېچە ئەدگۈ كۆرۈر.]

يەشمىسى: قايى كىشى كېچىسى ياخشى كۆرمىسە (ناماز شام قارىغۇسى بولۇپ قالسا)، قارا ئۆچكىنىڭ يېتىم ئوغلىقىنىڭ چىگرىنىڭ ئىچىگە قارامۇچ سېلىپ ئوتقا كۆمۈپ، كۆپۈكىنى ئېلىپ كۆزگە سۈرتۈپ بەرسە، كېچىسى ياخشى كۆرىدىغان بولىدۇ.

[قايۇ كىشى يان ئاغرىخ ئەرسەر، كۆڭۈرۈچكە مايلاق قارا- مەن بىرلە چوقۇرادىپ ئۈچ كېچە ياقزۇن ئەدگۈ بولۇر.]

يەشمىسى: قايى كىشىنىڭ يانپىشى ئاغرىسا، ياۋا كەپتەرنىڭ مايىقىنى قارا ئۇن بىلەن ئارىلاشتۇرۇپ يوغۇرۇپ، خېمىرنى يانپى شىغا ئۈچ كېچە ياقسا ساقىيدۇ.

[تەلىمىمىز قارىغاندا ئىنەك، قوينىڭ مۆڭزىنى سوقۇپ ياقزۇن، بات تەلىمىمىز، ئەدگۈ بولۇر.]

يەشمىسى: ئېغىز ئالمايۋاتقان يارىغا ئىنەك، قوينىڭ مۆڭگۈزىنى سوقۇپ يېقىپ، بەرسە، بات ئېغىز ئېلىپ ساقىمىپ كېتىدۇ.

[تەۋە سۈدۈكىن ئالپ باشقا سۈردىر باشقا كەبەكى كىدەر. كىم قال بولسا، سۇغۇن مۆڭگۈزىنى يۇمشاق ئۈگۈپ سۇغا ئىچسەر، كىدەر. قۇلاق شاقشى بولسا، قاراغۇ سىچ قاننىڭ ئۆدىن تامسا ئاچىلۇر. تەۋەنىڭ ئۆۋكەسىن قۇردىمىپ سوقۇپ ئەلگەپ تىن بوسىغاقتا ئىچۈرسە، ئەدگۈ بولۇر. قال ئىت تارتىش كىشكە ئۇلارنىڭ مېمىن يېسەر، ئەدگۈ بولۇر.....]

يەشمىسى: تۆگە سۈيدۈكىنى باشقا سۈرتسە، باشتىكى كېپەك يوقىلىدۇ. ئېلىشىپ قالغان ئادەمگە بۇغا مۆڭگۈزىنى يۇمشاق سوقۇپ

شۇ بىلەن قوشۇپ ئىچۈرۈپ بەرسە، ئوڭشىلىپ قالىدۇ. قۇلاققا كىر توشۇپ قالسا، قارىغۇ چاشقاننىڭ ئۆتمىنى تېجىتىپ بەرسە، قۇلاق ئېچىلىدۇ. تۈگەننىڭ، ئۆپكەسىنى قۇرۇتۇپ سوقۇپ، تاسقاپ دېمى سىقىلىدىغان كىشىگە ئىچۈرسە ساقىيىدۇ. غالجىر ئىت چىلىمىۋالغان، كىشىگە ئۇلارنىڭ مېڭىسىنى يېگۈزسە، ياخشى بولۇپ كېتىدۇ....

[بەسكەك ئەم: بۇرى ماياقى ئۈد سىكى بىرلە ئىچۈرسە كىدەر...]

يەشمىسى: بەزگەككە داۋا: بۇرى مايقىنى كالا شۇيدۇكى بىلەن ئارىلاشتۇرۇپ ئىچۈرۈپ بەرسە ساقىيىدۇ...

دېھقانچىلىق، باغۋەنچىلىك تارىخىغا ئائىت

ئارخېئولوگىيىلىك مەلۇماتلار

دېھقانچىلىق ۋە زىرائەت ئەۋرىشكىلىرى

ئىنسانىيەت تارىخىدا ئوتتىن پايدىلىنىش ۋە دېھقانچىلىقنىڭ كەشپ قىلىنىشى — ئىنسانلار مەدەنىيىتىنىڭ ئاساسىي ئۆلى بولۇپ ھېسابلىنىدۇ. ئىپتىدائىي جەمئىيەتتە ئىنسانلار ئوۋ ئوۋلاپ، ياۋا مېۋىلەرنى تېرىپ يەپ، ياۋا ئۆسۈملۈكلەرنىڭ ئۇرۇقلىرىنى ئوزۇقلۇق قىلىش جەريانىدا بەزى ياۋا مېۋە ئۆسۈملۈكلىرى ئۇرۇقلىرىنىڭ يەرگە چۈشسە ئۇنۇپ چىقىدىغانلىقىنى بايقىغان. بۇ خىل بايقاشلار ئارقىلىق دەسلەپكى (ئىپتىدائىي) دېھقانچىلىق مەيدانىغا كەلگەن. دېھقانچىلىق مەيدانىغا كەلگەندىن كېيىن، ئىنسانلار ئوزۇق ئىزلەپ كۆچۈپ يۈرىدىغان ھالەتتىن تەدرىجىي تاغ يامزالىرى، جىلغا ئىچىدىكى تار تەكشىلىكلەر، دەريا ۋادىلىرىدا تىنچىنىپ تۇراقلىشىشقا باشلىغان. ئىنسانلار ياۋا ئۆسۈملۈكلەردىن پايدىلىنىشقا باشلىغاندىن تارتىپ ياۋا ئۆسۈملۈكلەرنىڭ قۇرلىرى

قەدىمىي ئۆزگىرىش، تەبىئىي قالىنىش ۋە ئىنسانلار ئۆزىنىڭ
 ئېھتىياجىغا ئاساسەن ياخشىلىرىنى يىلغۇ يىل تېرىش ئارقىلىق
 سۈنئىي ئۆستۈرۈلىدىغان مەدەنىي ئۆسۈملۈكلەر پەيدا بولغان.
 يۇرتىمىزنىڭ ئىپتىدائىي جەمئىيەت (يېڭى تاش قوراللار)
 دەۋرى، باسقۇچىدىكى قەدىمىي يادىكارلىق ۋە قەدىمىي قەب
 رلەردىن تېپىلغان تۈرلۈك دېھقانچىلىق ئىشلەپچىقىرىش
 سانلىقلىرى، دېھقانچىلىق زىرائەت ئەۋرىشكىلىرى ۋە يېزا
 ئىگىلىك ئارخېئولوگىيىسىگە ئائىت پاكىتلار قەدىمكى زاماندىكى
 دېھقانچىلىق ئىگىلىكى توغرىسىدىكى تونۇشمىزنى تېخىمۇ
 بېيىتتى. دېھقانچىلىققا دائىر بىر مۇنچە ئارخېئولوگىيىلىك ماتې
 رىياللار يۇرتىمىزنىڭ قەدىمكى زامان دېھقانچىلىق تارىخىنى تەتقىق
 قىلىشىمىزغا يېڭى بىر زېمىن ھازىرلاپ بەردى. شۇڭا ھازىرچە
 بار بولغان چەكلىك ماتېرىياللار ئاساسىدا مۇبالىغە قىلماستىن
 شۇنداق ئېيتالايمىزكى، بۇنىڭدىن تەخمىنەن 4000 — 5000
 يىللار بۇرۇنقى ۋاقىتتا، تىيانشان تاغلىرىنىڭ جەنۇبىي
 ۋە شىمالىي ئېتەكلىرىدىن تاكى قارا قۇرۇم، كوئىنلۇن
 تاغلىرىنىڭ شىمالىي ئېتەكلىرىگىچە بولغان كەڭ رايون
 دائىرىسىدىكى تاغ يامزاللىرى، جىلغا تۆپىلىكلىرى، دەريا
 ۋادىلىرىدىكى مۇنبەت يەرلەردە دېھقانچىلىق ئىشلەپچىقىرىش
 ئىگىلىكى ۈجۈدقا كەلگەن؛ ئۇلارنىڭ باشلانغان ۋاقتى تېخىمۇ
 بالدۇر بولۇشى مۇمكىن.
 يۇرتىمىزنىڭ قەدىمكى زاماندىكى دېھقانچىلىق ئەھۋالىنى
 ئەتراپلىق ئىگىلەش، چوڭقۇر ئىزدىنىشتە ھەرقايسى جايلاردىن
 تېپىلغان قەدىمكى زامان دېھقانچىلىق ئىشلەپچىقىرىش ساي
 ماتېرى ئۆزىنىڭ بىردىنبىر ماددىي پاكىتلىق رولى
 بىلەن ناھايىتى مۇھىم ئورۇندا تۇرىدۇ.
 ئىپتىدائىي جەمئىيەت باسقۇچىغا ئائىت قەدىمىي يادى
 كارلىق ئىزلىرى ۋە قەدىمىي قەبرىلەردىن تېپىلغان دېھقان

چىلىق ئىشلەپچىقىرىشىغا دائىر ماتېرىياللارنى قىسقىچە
 ئەسلەپ ئۆتۈشكە توغرا كېلىدۇ، ئۇلار تۆۋەندىكىچە:
 بارىكۆل ناھىيە بازىرىنىڭ غەربىدىن تەخمىنەن 6.
 كىلومېتر يىراقلىقتىكى تاش - ياغاچ قۇرۇلمىلىق قەدىمكى
 ئۆي - ئىمارەت ئىزىدىن تېپىلغان يارغۇنچاق قاتارلىق
 سايمانلار؛
 ئاراتۈرك ناھىيىسىدىكى «كارىساڭ قەدىمكى ئىزى»؛
 قۇمۇل ناھىيىسىدىكى «قارادۆڭ قەدىمكى ئىزى»؛ «قۇمۇل
 دىيانبۇلاق قەدىمكى ئىزى، «لاپچۇق قەدىمكى ئىزى»، «يامانپۇ
 قەدىمكى ئىزى»، «قىزىل چوققا قەدىمكى ئىزى»... قاتارلىق
 جايلاردىنمۇ ھەر خىل دېھقانچىلىق ئىشلەپچىقىرىش سايمانلىرى -
 تاش كەتبەن (تۆشۈك ئېچىلغان)، تاش ئوتغۇچ، يارغۇنچاق،
 تاش پالتا ۋە دان ئايرىش، يانچىش قوراللىرى تېپىلغان.
 قۇمۇل بىلەن پىچان ناھىيىسىنىڭ ئارىلىقىغا جايلاشقان
 «يەتتە قۇدۇق قەدىمكى ئىزى» دىن سىلىق - سېتا ئىشلەنگەن
 ھەر خىل تاش قوراللاردىن باشقا يەنە چوڭ تىپتىكى دېھ-
 قانچىلىق ئىشلەپچىقىرىش قوراللىرى - تاش پالتا ۋە يان-
 چىش قوراللىرى تېپىلغان.
 يۇقىرىقىلاردىن باشقا، پىچان ناھىيىسى لۈكچۈن يېزىسى
 قوشجاڭزى قەدىمكى ئىزى، تۇرپان ئاستانە ۋە سىڭگىم
 قەدىمكى ئىزى، تۇرپان ناھىيە يارغۇل يېزىسىنىڭ شىمالىي
 جىلغىسىدىكى قەدىمكى ئىزلار، توقسۇن دەرياسى بويىدىكى
 قەدىمكى ئىزلار، توقسۇن ناھىيىسىدىكى پارچە شاغال
 قەدىمكى ئىزى، سەيۋۇپو قەدىمكى ئىزى، مۇرى دەرياسى ياقى-
 سىدىكى قەدىمكى ئىزلار، غۇلجا ناھىيە «ئاقئۆپە» قەدىمكى
 ئىزى، كۈنەس ناھىيىسىدىكى قەدىمكى ئىز، خوتۇنسۇمۇل نا-
 ھىيىسىنىڭ شەرقى، باغراش كۆلىنىڭ قىيپاش شەرقىي شىمالى
 تەرىپىگە جايلاشقان شىنتالا (چۇقو) قەدىمكى ئىزى ۋە

قاغاچچى يېزىسىدىكى قەدىمكى ئىز، لوپنۇر رايونىدىكى قەدىمكى ئىزلار، ئوپال-ئاقدا لادىكى قەدىمكى ئىزلار، ئاقسۇ قارا يۇلغۇندىكى قەدىمكى ئىز قاتارلىق بىرمۇنچە قەدىمكى ئىزلاردىن سۈركەش ئۇسۇلى بىلەن ياسالغان بىرقەدەر چوڭ تىپتىكى ھەرخىل تاش قوراللار— ھەرخىل يارغۇنچاق، تاش كەتمەن، تاش ئوتغۇچ، تاش پىچاق، ئورغاق شەكلىدىكى تاش قورال قاتارلىق بىرمۇنچە ئىشلەپچىقىرىش قوراللىرى تېپىلدى. بۇلاردىن باشقا يەنە ناھايىتى قەدىمكى مەزگىلگە مەنسۇپ بەزى قەدىمكى قەبرىلەر- دىن ياغاچتىن ياسالغان دېھقانچىلىق ئىشلەپچىقىرىش ساي- جانلىرىمۇ تېپىلدى.

كۆنچى دەرياسىنىڭ تۆۋەنكى ئېقىنىدىكى قەدىمكى قەبرىلەرنىڭ بىرىدىن ياغاچتىن ياسالغان 22×8 سانتىمېتر چوڭلۇقتىكى ئىشلەپچىقىرىش سايىمىنى تېپىلغان بولۇپ، ئۇنىڭ ئۇچى ۋە ئىككى يېنىدا ئۆتكۈر، نېپىز بىسى، ئۇزۇن مۇددەت ئىشلەتكەنلىك ئىزى بار.

قۇمۇلنىڭ قارادۆۋە قەدىمكى قەبرىلىرىدىن ئىككى دانە ئۈچ بۇرجەكلىك توپا قېزىش سايىمىنى (90 سانتىمېتر)، بىر دانە ياغاچ گۈرجەك (گۈرجەكنىڭ ئۇزۇنلۇقى 28.5 سانتىمېتر، كەڭلىكى 16.5 سانتىمېتر، قېلىنلىقى 1 سانتىمېتر كېلىدۇ) تېپىلغان. قاتتىق ياغاچتىن ياسالغان توپا قېزىش سايىمىنى ئادەمنىڭ ئېگىزلىكىگە نىسبەتەن تەستىقلىنىپ، يەنى ئۆرە تۇرۇپ ئەمگەك قىلىشقا قولايلىق قىلىپ ياسىغان. ئۇنىڭغا ئۈچ بۇرجەكلىك بىس چىقىرىلغان. بۇ سايىمان ئەينى زاماندا ئۇزۇن مۇددەت ئىشلىتىلگەچكە، ئۇچى پارقىراپ قېلىپ كەتكەن، دەستىسىمۇ (تۇتقۇچ قىسمى) پارقىراپ سېلىقلىشىپ كەتكەن.

ياغاچ گۈرجەكنىڭ بىسى نېپىز، ئىتتىك، يۇقىرى قىسقا دەستە (ساپ) بېكىتىش ئۈچۈن ئىككى تۆشۈك ئېچىلغان.

ياغاچتىن ياسالغان ئىشلەپچىقىرىش سايمانلىرى ئالغۇي
(ئارغۇغول) جىلغىسىدىكى قەدىمكى تەبىرىلەردىنمۇ تېپىلغان.
ئۇلارنىڭ ئىچىدە سۈركەپ ئۈچ چىقىرىلغان ياغاچ سايمان
بىلەن قوش ئامىكلىك ياغاچ ئارا بار.

يۇقىرىدا تونۇشتۇرۇلغانلار ئاساسەن يېڭى تاش قوراللار
دەۋرىنىڭ ئوتتۇرا ۋە كېيىنكى باسقۇچلىرىغا ئائىت قەدىمكى
ئىز ۋە قەدىمكى تەبىرىلەردىن تېپىلغان ئىشلەپچىقىرىش سايمانلىرى
بولۇپ، مىلادىنىڭ ئالدى - كەينىگە ئائىت خارابە
ئىزلاردىن تېپىلغان ھەر خىل ئىشلەپچىقىرىش سايمانلىرى
ھەققىدە تەپسىلىي توختالمىدۇق. چۈنكى، ئەجدادلىرىمىز
ئىپتىدائىي جەمئىيەتتە تاش، ياغاچلاردىن پايدىلىنىپ ھەر
خىل ئىشلەپچىقىرىش سايمانلىرىنى ياساپ ئىشلەتكەن بولسا،
كېيىن جەمئىيەت تەرەققىياتىنىڭ ھەرقايسى باسقۇچلىرىدا
دۇنيانىڭ باشقا جايلىرىدىكى خەلقلەرگە ئوخشاشلا ھەر خىل
مېتاللاردىن تۈرلۈك سايمانلارنى ياساپ، دېھقانچىلىق ئىش
لەپچىقىرىشىدا ئىشلىتىپ، دۇنيا يېزا ئىگىلىك تەرەققىياتى
ئۈچۈن تېگىشلىك تۆھپىلەرنى قوشۇپ كەلدى. ھەرقايسى
جايلاردىن تېپىلغان تۆمۈر ساپان (چىش)، ئورغاق قاتارلىق
سايمانلار بۇ نۇقتىنى ئىسپاتلىماقتا.

زىرائەت ئەۋرىشكىلىرى
ئاپتونوم رايونىمىز ئۆسۈملۈكلەرنىڭ جۇغراپىيىلىك
تارقىلىشى جەھەتتە، ياۋروپا - ئاسىيا ئورمان ۋە ئوتلاق
رايونى، مەركىزىي ئاسىيا ۋە ئوتتۇرا ئاسىيا جۇللۇك رايونى
بىلەن ھىمالايا ئۆسۈملۈك رايونىنىڭ تۇتاشتۇرغان ئورنى
بولۇپ، ئۆسۈملۈكلەرنىڭ تۈر تەركىبى ۋە ئۆسۈملۈك يېپىنچىسى
جەھەتلەردە ئۆزىگە خاس ئالاھىدىلىكلەرگە ئىگە.
ئىنسان ۋە ھايۋانلار ئۆسۈملۈكسىز ھايات كەچۈرەلمەيدۇ.
قەدىمدىن تارتىپ ئىنسانلار بۇغداي (سۈلۈ)، تېرىق (سۆك)،

ئارپا، قوناق، چۈچۈكۈن (قىياق) قاتارلىق ئاشلىق زىرائەتلىرى، قىياق زىغىر، كۈنجۈت قاتارلىق مايلىق زىرائەتلەر، ھەر خىل پۇرچاق تۈرلىرىنى ئۆزىنىڭ ئاساسىي ئوزۇقى قىلىپ كەلگەن. كەندىر، سېرىق كەندىر، لوپنۇر كەندىرى، كېۋەز قاتارلىق تالالىق زىرائەتلەر ئىنسانلارنىڭ كىيىم - كېچەككە بولغان ئېھتىياجىنى قامدىغان (چارۋىچىلىق رايونلىرىدا ھايۋانلارنىڭ يۇڭ - تېرىلىرىدىن ھەر خىل كىيىم - كېچەك ۋە باشقا ئېھتىياجلىق تۈرمۈش بۇيۇملىرى ئىشلەنگەن) ئوزۇقلۇقى مول خىلمۇ خىل مېۋىلەر (ياۋامېۋىلەرنىڭ بىر مۇنچە تۈرى كېيىن ئىنسانلار تەرىپىدىن ئۆزلەشتۈرۈلدى)، مىڭلىغان دورا ئۆسۈملۈكلىرى قەدىمدىن تارتىپلا ئىنسان ۋە ھايۋانلارنىڭ مۇھىم ئوزۇقلۇقى ۋە ھەر خىل كېسەللەرنى داۋالاشتا شىپالىق دورا بولۇپ كەلدى. ھەر قانداق مەدەنىي ئۆسۈملۈكنىڭ كېلىپ چىقىش مەنبەسى بولىدۇ. بىرەر جايدا تېرىلىۋاتقان مەدەنىي ئۆسۈملۈك ياۋا تۈرنىڭ بار - يوقلۇقى ئۇنىڭ كېلىپ چىققان ئورنىنى بېكىتىشتە مۇھىم پاكىت ھېسابلىنىدۇ. يېقىنقى يىللاردا، ئاپتونوم رايونىمىزنىڭ يۇقىرى دەرىجىلىك ئۆسۈملۈكلىرى ۋە ئۇلارنىڭ جۇغراپىيىلىك تارقىلىشى، بەزى مەدەنىي ئۆسۈملۈكلەرنىڭ ياۋا تۈرنىڭ ئاپتونوم رايونىمىز تەرەپىدىن تېپىلغان جايلىرى ھەققىدە بىرقانچە ئەسەر ۋە ئىلمىي ماقالىلەر ئېلان قىلىندى، لېكىن مەدەنىي ئۆسۈملۈكلەرنىڭ كېلىپ چىقىش مەنبەسى توغرىسىدا ئەتراپلىق ئىزدىنىش، چوڭقۇر ئىلمىي تەتقىقات تولۇق ئېلىپ بېرىلغانغا چىققا، بۇ بىر ئاجىز ھالقا بولۇپ تۇرماقتا. ئەھۋال شۇنداق تۇرۇقلۇق يەنە بەزى ئەسەرلەردە: ئاپتونوم رايونىمىزدا قەدىمدە ئۆستۈرۈلگەن مەدەنىي ئۆسۈملۈكلەردىن ئاشلىق - مايلىق دان زىرائەتلىرى، تالالىق زىرائەتلەر ۋە مېۋە - چېۋىلەرنىڭ ئۆستۈرۈلۈش تارىخى 1000 - 2000 يىلدىن

ئاشمايدۇ، دېگەن قاراشلار ئوتتۇرىغا قويۇلدى. ئەپسۇسكى، كېيىنكى يىللاردىكى ئارخېئولوگىيەلىك قېزىپ تەكشۈرۈشلەردە بۇنىڭدىن 4000 — 5000 يىل بۇرۇنقى ئاشلىق دىرائەتلىرى، 2000 — 3000 يىل بۇرۇنقى مېۋە - چېۋە ئەۋرىشكىلىرى، پاختا، كەندىر، يىپەك، يۇڭ توقۇلمىلار تېپىلىپ، مەدەنىي ئۆسۈملۈكلەرنىڭ ئاپتونوم رايونىمىزنىڭ ھەرقايسى جايلىرىدا تېرىلىش تارىخىنى نەچچە مىڭ يىل ئىلگىرى سۈرۈۋەتتى. جۈملىدىن، بەزى ئۆسۈملۈكلەرنىڭ كېلىپ چىقىش مەنبەسىگە قارىتا يېڭى مەسىلىلەرنى مەيدانغا چىقاردى. بۇلار بىزگە ئىنسانىيەت ۋە مىللەت، ھايۋانات ۋە ئۆسۈملۈكلەرنىڭ كېلىپ چىقىش مەنبەسى توغرىسىدا ئالدى بىلەن ئەتراپلىق ئىزدىنىش، چوڭقۇر تەتقىق قىلىش، ئاندىن خۇلاسە چىقىرىشىمىز كېرەك. لىكىنى تولۇق چۈشەندۈرۈپ بەردى.

«ئاپتونوم رايونىمىز دائىرىسىدىن ئېيتقاندا، تاغ ئۆسۈم لۈكلىرىنىڭ تۈر سانى تۈزلەڭلىك ئۆسۈملۈكلىرىنىڭكىدىن كۆپ، مەسىلەن، تىيانشان تاغلىرىنىڭ ئاپتونوم رايونىمىز دائىرىسىدىكى قىسمىدا تارالغان يۇقىرى دەرىجىلىك ئۆسۈملۈك تۈرلىرى تەخمىنەن 2300 خىل بولۇپ، (تىيانشان تېغىنىڭ سابىق سوۋېت ئىتتىپاقى دائىرىسىدىكى قىسمىدا 3000 تۈرگە يېقىن)، ئاپتونوم رايونىمىز بويىچە يۇقىرى دەرىجىلىك ئۆسۈملۈك تۈرلىرىنىڭ تەخمىنەن 70 پىرسەنتىنى تەشكىل قىلىدۇ. گەرچە قاراقۇرۇم، كوئىنلۇن تاغلىرىنىڭ ئىگىلىگەن ئورنى چوڭ بولسىمۇ، لېكىن ئۆسۈملۈكلىرىنىڭ تۈر تەركىبى ئاز، يارىش (جۇڭغارىيە) ۋە تارم ئويمانلىقىنىڭ ئۆسۈملۈكلىرى تەخمىنەن 600 تۈرگە يېتىدۇ...»

«...ئاپتونوم رايونىمىزدا ئۇرۇقلۇق ئۆسۈملۈكلەرنىڭ تۈرلىرى ھەممىدىن كۆپ بولۇپ، بۇ رايوندىكى ئۆسۈملۈكلەر، فلورىنىڭ ئاساسىي قىسمىنى تەشكىل قىلىدۇ. مەسىلەن،

* م. خۇدا بەردى: «شىنجاڭ يۇقىرى دەرىجىلىك ئۆسۈملۈكلىرى ۋە ئۇلارنىڭ جۇغراپىيەلىك تارقىلىشى»، شىنجاڭ خەلق نەشرىياتى.

ئاپتونوم رايونىمىزدا تارالغان مۇرەككەپ گۈللۈكلەر ئائىلىسىدىكى ئۆسۈملۈكلەر 120-ئۇرۇقداشقا مەنسۇپ تەخمىنەن 470 تۈردىن ئىبارەت بولۇپ، شىنجاڭ ئۆسۈملۈك يېپيىنچىلىرىنى شەكىللەندۈرگەن ئەڭ چوڭ ئائىلە ھېسابلىنىدۇ. ئاندىن قالسا باشاقلار ئائىلىسى، لويلا ئائىلىسى، پۇرچاق ئائىلىسى، كىرىس گۈللۈكلەر ئائىلىسى، ئەتىرگۈل ئائىلىسى، ئېيىق تاپان ئائىلىسى، قىياقلار ئائىلىسى، چۇقا ئائىلىسى، كالىپۇكىسىمان گۈللۈكلەر ئائىلىسى، چىنگۈل ئائىلىسى، جېنتيانا ئائىلىسى، گۈلساماق ئائىلىسى، كۈنۈكسىمان گۈللۈكلەر ئائىلىسى، قامچا ئوت ئائىلىسى، بوتاكۆر ئائىلىسى قاتارلىق 15 ئائىلىنىڭ ھەرقايسى سەككىزدىن ئارتۇق ئۇرۇقداش ۋە 50 تىن ئارتۇق تۈرنى ئۆز ئىچىگە ئالغان ئائىلىلەردۇر.*

تۆۋەندە ئاپتونوم رايونىمىزنىڭ ھەرقايسى جايلىرىدىن تېپىلغان مەدەنىي ئۆسۈملۈكلەر ئەۋرىشكىلىرىنى تونۇشتۇرۇپ ئۆتىمىز.

ئاشلىق زىرائەتلىرى

1) بۇغداي: بۇغداي دەسلەپتە بارىكۆل ناھىيىسى تەۋەسىدىكى قەدىمكى ئىزدىن تېپىلغان بولۇپ، بۇ قەدىمكى ئىز ئەينى زاماندا كۆيۈپ ۋەيران بولغانلىقتىن، بۇغداي دانلىرىمۇ كۆيۈپ كۆمۈرگە ئايلىنىپ كەتكەن. بۇ قەدىمكى ئىزدىن تېپىلغان ياغاچ ئەۋرىشكىلىرىنى كاربون 14 (C_{14}) ئانالىزى ئارقىلىق تەجرىبە قىلغاندا، ئۇنىڭ يىل دەۋرى بۇنىڭدىن 3280 يىل ئىلگىرى ئىكەنلىكى ئېنىقلاندى. بۇ ئىزدىن تېپىلغان بۇغداي دانلىرى «تىيانشان مەدەنىيىتى» گە ئائىت باش

* م. خۇدابەردى: «شىنجاڭ يۇقىرى دەرىجىلىك ئۆسۈملۈكلىرى ۋە ئۇلارنىڭ جۇغراپىيىلىك تارقىلىشى»، شىنجاڭ خەلق نەشرىياتى.

قا قەدىمكى ئىز ۋە قەدىمكى قەبرىلەردىن تېپىلغان زىرائەت
ئەۋرىشكىلىرى ئىچىدە ئەڭ قەدىمكىسى بولۇپ ھېسابلىنىدۇ.
1979 - يىلىنىڭ ئاخىرى ۋە 1980 - يىلى لوپنۇر راي-
يونى كۆنچى دەرياسىنىڭ يۇقىرى ئېقىنى، شىمالىي قىرغىقى
دىكى جايلار ۋە كۆنچى دەرياسىنىڭ تىنۋەن ئېقىنى ئەتراپى-
دىن بىر تۈركۈم ئەڭ قەدىمكى قەبرىلەر قېزىپ تەكشۈرۈلدى.
بۇ يەرنىڭ ھاۋاسى تۇرغاق بولغاچقا، قەبرىلەردىكى مېيىت
ۋە ئاخىرەتلىك بۇيۇملار ئاساسەن پۇزۇلماي ياخشى ساقلىنىپ
قالغان. يۇلغۇن، كەندىر چىۋىقلىرى ۋە باشقا نەرسىلەردىن
ناھايىتى زىچ ۋە قېلىن قىلىپ توقۇلغان كىچىك سېۋەتلەرگە
ئون نەچچە تالدىن يۈز نەچچە تالغىچە بۇغداي دانلىرى سې-
لىپ قويۇلغان. بۇ بۇغداينىڭ رەڭگى قارامتۇل بولۇپ، چى-
رىمى ياخشى ساقلىنىپ قالغان. قەبرىلەردىن ئېلىنغان يا-
غاچ ئەۋرىشكىلىرىنى كاربون 14 (C₁₄) ئانالىزى ئارقىلىق
تەجرىبە قىلغاندا ئۇنىڭ نەتىجىسى تۆۋەندىكىچە بولغان:
1 - قېتىم نەنجىڭ داشۇ جۇغراپىيە فاكۇلتېتىنىڭ تەجرىبىخانىسى
ئەۋرىشكىلەرنى تەجرىبە قىلىپ ئۇنىڭ بۇنىڭدىن 6412 ± 117
يىل بۇرۇنقى دەۋرگە توغرا كېلىدىغانلىقىنى ئېنىقلاپ بېكىتتى.
بۇ خەۋەر ئېلان قىلىنغاندىن كېيىن، مەملىكەتنىڭ ئىچى ۋە سىر-
تىدا زور غۇلغۇلا قوزغۇۋەتتى. ئوخشىمىغان كۆز قاراشلار، ئىلمىي
پەرەزلەر ئوتتۇرىغا قويۇلدى. كېيىن 2 - قېتىم بېيجىڭ داشۇ
ئارخېئولوگىيە فاكۇلتېتىنىڭ تەجرىبىخانىسى قايتا تەجرىبە
قىلىپ، ئۇنىڭ بېكىتىلگەن يىل دەۋرىنى بۇنىڭدىن 3800
يىللار بۇرۇنقى دەپ ئېلان قىلدى. مەيلى قانداق بولمىسۇن،
لوپنۇر رايونىدىكى كۆنچى دەريا بويلىرىدىن تېپىلغان بۇ
قەدىمكى بۇنداي دانلىرى ھازىرغىچە «تارىم مەدەنىيىتى» گە
ئائىت قەدىمكى قەبرىلەردىن تېپىلغان دەۋرى ئەڭ ئۇزۇن بۇغ-
داي ئەۋرىشكىلىرى ھېسابلىنىدۇ. بۇغداي دۇنيا بويى-

جە ئەڭ بۇرۇن ئۆستۈرۈلگەن مەدەنىي ئۇسۇملۇكلەرنىڭ بىرى. كۆنچى دەرياسى بويىدىكى قەدىمكى قەبرىلەردىن تېپىلغان بۇغداي ئەۋرىشكىلىرى ئەجدادلارنىڭ تارىم بۇغدىيىنى تېرىپ ئۆستۈرۈش تارىخى ۋە تارىم بۇغدىيىنىڭ كېلىپ چىقىش مەنبەسى توغرىسىدا يېڭى مەسىلىنى ئوتتۇرىغا قويدى.

يۇقىرىقىلاردىن باشقا ئاپتونوم رايونىمىزنىڭ ھەرقايسى جايلىرىدا ئېلىپ بېرىلغان تارىخىي ئولۇگىيىلىك تەكشۈرۈش ۋە قېزىش جەريانىدا مىلادىدىن ئىلگىرى ۋە كېيىنكى دەۋرلەرگە مۇناسىۋەتلىك بەزى قەدىمكى شەھەر خارابىلىرى ۋە قەدىمكى قەبرىلەردىن يەنە بىرمۇنچە بۇغداي دانلىرى، بۇغداي باشقى، بۇغداي ئۇنىدىن تەييارلانغان يېمەكلىكلەر، بۇغداي تېرىش ھەققىدە يېزىلغان ھەر خىل يېزىقتىكى خاتىرە - پۈتۈكلەرمۇ تېپىلدى. مەسىلەن، بۇنىڭدىن 2000 يىللار بۇرۇن تەكلىماكاندا قۇمغا كۆمۈلۈپ كەتكەن قەدىمكى نىيە خارابىسىدىن بۇغداي دانلىرى تېپىلىش بىلەن بىللە بىر تال بېجىرىم بۇغداي باشقىمۇ تېپىلدى. تۇرپان ناھىيىسىدىكى ئاستانە ۋە قاراغۇجىدىكى VI - VII ئاسىرلەرگە تەئەللۇق قەدىمكى قەبرىلەردىن بۇغداي، بۇغداي ئۇنىدىن تەييارلانغان نان، ھەر خىل پىچىمىلەر، چۆچۈرە، جۇۋاۋا، بۇغداي كېپىكى قاتارلىقلار ۋە بۇغدايدىن ئىجارە - بىناچ تۈلگەن، قەرز - ئۆتەنە بەرگەنلىك توغرىسىدىكى خەت - چەك ۋەدىسىلەر قېزىۋېلىندى. يۇقىرىدا تونۇشتۇرۇلغان بۇغداي ۋە بۇغداي ئۇنىدىن تەييارلانغان يېمەكلىكلەر، ھەر خىل تىل - يېزىقلاردا پۈتۈلگەن ۋەدىسىلەر يۇرتىمىزنىڭ ئاشلىق، زىرائەتچىلىك تارىخىنى تەتقىق قىلىشتا بىرىنچى قول ماتېرىيال ھېسابلىنىدۇ.

(2) ئارپا: قۇمۇل بارىكۆل ناھىيىسى قارادۆۋىدىكى بۇنىڭدىن 3000 يىللار بۇرۇنقى قەدىمكى قەبرىلەردىن ئارپا باشقى، ئارپا پوستى (قارا دۆۋىدىن) تېپىلغان. بۇ ھازىر

غىچە تېپىلغان ئەڭ بۇرۇنقى ئارپا ئەۋرىشكىسى ھېسابلىنىدۇ. ئۇ يەنە ئارپىنىڭ يۇرتىمىزدا تېرىپ ئۆستۈرۈلۈش تارىخى ۋە ئۇنىڭ كېلىپ چىقىش مەنبەسىنى تەتقىق قىلىشتا زور ئەھمىيەتكە ئىگە. يۇقىرىقىلاردىن باشقا تەكلىماكاندىكى قەدىمكى نىيە خارابىسىدىن، تۇرپان ئاستانىدىكى IV - X ئەسىرلەرگە مەنسۇپ قەدىمكى قەبرىلەردىن بىرمۇنچە ئارپا دانلىرى چىققان. قەبرىلەردىن تېپىلغان بەزى ۋەسقىلەردە ئات - ئۇلاغلار ئۈچۈن ئىشلىتىلگەن يەم - خەشەكلەر ھېساباتىدا سەرپ قىلىنغان ئارپىنىڭ سانىمۇ ئېنىق خاتىرىلەنگەن. بۇنىڭدىن باشقا، چاقىلىق ناھىيىسىدىكى قەدىمكى مېران خارابىسىدىنمۇ ئارپا دانلىرى تېپىلغان. بۇ نەرسىلەر بىزگە ئارپىنىڭ ئۆز زامانىسىدا تېرىلىش دائىرىسىنىڭ كەڭلىكىنى، ئىستېمال سەرىپىياتىنىڭمۇ خېلى زور ئىكەنلىكىنى چۈشەندۈرۈپ بېرىدۇ.

(3) تېرىق: بۇ قەدىمكى زامان ئاشلىق زىرائەتلىرى ئىچىدە تېرىلىش دائىرىسى كەڭ، ئىستېمال سەرىپىياتى مىقدارى زور زىرائەت بولۇپ ھېسابلىنىدۇ. تېرىق - قۇرغاقچىلىققا بەرداشلىق بېرەلەيدىغان، ئۆسۈش مەۋسىمى نىسبەتەن قىسقا، بىر تەدەرىيۇقى مەھسۇلاتلىق، ساقلاشقا چىداملىق زىرائەت بولغاچقا، قۇرغاق رايونلاردا ياشىغان ئەجدادلىرىمىز ئۇنى كۆپرەك تېرىغان. ئۇنىڭ ئەڭ بالدۇرقى زىرائەت ئەۋرىشكىسى بۇنىڭدىن تەخمىنەن 3000 يىل بۇرۇنقى قۇمۇل قارادۆۋە قەدىمكى قەبرىستانلىقىدىن تېپىلغان. ئۇ بىر خىل تېرىق قاتامىسى بولۇپ، كۆپ قىسمى چاسا شەكىلدە. ئۇنىڭ ئۇزۇنلىقى 20 سانتىمېتر، قېلىنلىقى 3 - 4 سانتىمېتر كېلىدۇ. تېرىق ئۇنى تازا يۇمشاق تارتىلمىغاچقا، قاتلىما ئارىسىدىكى تېرىق دانلىرى يەنىلا ئېنىق كۆرۈنۈپ تۇرىدۇ.

1985 - يىلى 9 - ئايدا، چەرچەن ناھىيىسىدىكى زال-غۇنلۇق قەدىمكى قەبرىلىرىدىنمۇ تېرىق (سۆك) ئۇنىدىن تەپ

يارلانغان نان (توقاچ) تېپىلدى. بۇ قەدىمكى قەبرىلەرنىڭ ئەڭ تېگىدىن ئېلىنغان ياغاچ ئەۋرىشكىلىرى كاربون 14 ئانا- لىزى ئارقىلىق تەجرىبە قىلىنغاندىن كېيىن، ئۇنىڭ بۇنىڭدىن 3000 يىل بۇرۇنقى دەۋرگە مەنسۇپ ئىكەنلىكى ئېنىقلاندى. 1959 - يىلى، بۇنىڭدىن 2000 يىللار بۇرۇنقى دەۋر- لەردىلا قۇمغا كۆمۈلۈپ كەتكەن قەدىمكى نىيە خارابىسىدىن تېرىق تېپىلغاندىن باشقا، بەزى ئۆيلەرنىڭ خارابە ئىزىدىن قېلىن بىر قەۋەت تېرىق قاتلىمى (تېرىقلار ئۇزۇن يىللارنىڭ ئۆتۈشى بىلەن بىرىكىپ قېتىپ كەتكەن) تېپىلغان. كېيىن يەنە تۇرپان ئاستانە، كروران خارابىسى، قاراشەھەر ناھىيىسىدىكى «ساردۆڭ قەدىمىي شەھەر خارابىسى» قاتارلىق ئورۇنلاردىنمۇ تېرىق دانلىرى تېپىلدى.

(4) چۈجگۈن: چۈجگۈن تېرىققا ئوخشاپ كېتىدىغان، دېنى يۇمىلاق ئۆسۈملۈك. ئۇ ئادەتتە قىياق دەپمۇ ئاتىلىدۇ. ئۇنىڭ ئۆسۈش ۋاقتى قىسقا، قۇرغاقچىلىققا چىداملىق بولۇشتەك ئالاھىدىلىكى بار.

قەدىمكى نىيە خارابىسى ۋە تۇرپان ئاستانىدىكى VII - VII ئەسىرلەرگە مەنسۇپ قەدىمكى قەبرىلەردىن كۆپلىگەن چۈجگۈن دانلىرى تېپىلغان. ئۇنىڭدىن باشقا 2000 نەچچە يۈز يىللار ئىلگىرى قۇمغا كۆمۈلگەن «قەدىمكى كرورەن خارابىسىنىڭ تاملىرىدا ئۆز زامانىسىدا سۇۋالغان كاكىل لايىلار ساقلانغان بولۇپ، لايىلارغا كۆپ مىقداردا بۇغداي سامىنى، چۈجگۈن سا- مىنى ۋە چۈجگۈن پوستى ئارىلاشتۇرۇلغان. شۇنىڭدەك، شەھەر خارابىسى ئىچىدىكى بىر قەدىمكى مۇنارنىڭ شەرق تەرىپىدىن تەخمىنەن 32 كىلومېتر كېلىدىغان جايدىكى بىر دۆ- ۋە ياغاچلار ئاستىدىن 70 سانتىمېتر قېلىنلىقتىكى چۈجگۈن دۆۋىسى تېپىلغان. ئۇنىڭدىكى چۈجگۈن دانلىرى ھازىرمۇ ساپ

شېرىق پارقىراپ تۇرىدۇ.*
(5) ئاق قوناق (مەللە قوناق): بۇ زىرائەت قۇرغاقچىلىق
قا چىداملىق بولۇش بىلەنلا قالماستىن، بەلكى شور تەركىبى
بىرقەدەر زىغىر بولغان تۇپراققىمۇ ماسلىشالايدۇ. شۇڭا ئۇ
خېلى ئۇزۇن زامانلاردىن بۇيان قەشقەر، قۇمۇل، پىچان، تۈر-
پان، توقسۇن، قاراشەھەر قاتارلىق جايلاردا تېرىلىپ كەك
مەكتە. بۇنىڭدىن 2000 يىللار ئىلگىرىكى دېۋرگە مەنسۇپ
بولغان ساردۆڭ قەدىمىي شەھەر خارابىسىدىكى (قاراشەھەردە)
قەدىمكى كەمىدىن ئاق قوناق تېپىلغان.

مايلىق دان زىرائەتلىرى
ئاپتونوم رايونىمىزدا مايلىق دان زىرائەتلىرىنىڭ تېرىپ
ئۆستۈرۈلۈشى ناھايىتى ئۇزۇن تارىخقا ئىگە. مايلىق دان زى-
رائەتلىرىدىن زىغىر، كۈنجۈت، قىچا، زاراڭزا، ئايتا پىرەس
قاتارلىقلار ئومۇميۈزلۈك تېرىلىدۇ. يۇرتىمىزدىكى مايلىق دان
زىرائەتلىرىنىڭ كېلىپ چىقىش مەنبەسى ۋە ئۇلارنىڭ تېرىپ
ئۆستۈرۈلۈش تارىخى ھەققىدە تېخى ئەتراپلىق تەتقىقاتلار
يۈرگۈزۈلمىدى. شۇنداقتىمۇ كېيىنكى يىللاردا ئېلىپ بېرىلغان
ئارخېئولوگىيەلىك تەكشۈرۈشلەر ۋە چەكلىك دائىرىدە ئېلىپ
بېرىلغان قېزىپ تەكشۈرۈشلەردە بەزى مايلىق دان زىرائەتلى-
رىنىڭ ئەۋرىشكىلىرى تېپىلدى. تۆۋەندە ئۇلارنى قىسقىچە تونۇ-
شتۇرۇپ ئۆتىمىز.

(1) زىغىر: تىيانشان تېغىنىڭ ئالغۇي (ئارغۇغول) جىلغى-
سىدىكى قەدىمكى قەبرىلەردىن (بۇنىڭدىن 2000 — 3000
يىل بۇرۇنقى) زىغىر دانلىرى تېپىلغان. ئۇنىڭدىن باشقا تۈر-
پان ئاستانىدىكى قەدىمكى قەبرىلەر (VI — VII ئەسىرلەرگە

تەۋە) خۇشەن، دىروران قەدىمكى ئورمانى تەكشۈرۈشتىن قىسقىچە
«تارىخ»، «جۇغراپىيە ژۇرنىلى» 1981 - يىللىق 1 - سانى.

مەنسۇپ) دىن ۋە قاراشەھەردىكى قەدىمكى شەھەر خارابىسىدىن
 ئىنتايىن زىننەتلىك دېھقانچىلىق قىلىدىغانلىقىنى،
 ئاپتونوم رايونىمىزدا زىننەتلىك قەدىمكى شەھەر خارابىسىنى تەتقىقات
 قىلىش ئۈچۈن، بۇلارنىڭ ئىچىدە ئادەتتىكى خارابىلەردىن
 2) كۈنجۈت: تۇرپان ئاستانىسى قەدىمكى قەبرىلىرىدىن
 كۈنجۈت قەبرىلىرى. «كۈنجۈت» ئىسمىدە جەنۇبىي ئافرىقىدا
 ئۆتمەيدىغان ئۆسۈملۈك بولۇپ، ھازىر ئىسسىق ۋە مۆتىدىل بەلباغ
 نىڭ كۆپلىگەن رايونلىرىدا تېرىپ ئۆستۈرۈلىدۇ. ئۇنىڭ ئۇرۇقى
 قۇۋۋەت دورىسى سۈپىتىدە ئىشلىتىلسە، غولىنىڭ پوستى ئارغام
 چا ۋە تاغار توقۇشتا خام ئەشيا قىلىنىدۇ. *
 پۇرچاق تىپىدىكى زىرائەتلەر ئىچىدە پۇرچاق
 ئائىلىسىدىكى ئۆسۈملۈكلەردىن ئاپتونوم رايونىمىز
 مىز تەۋەسىدە تارقالغانلىرىنىڭ كۆپىنچىسى پىكىپىنە كىرىدىغان
 گۈللۈكلەر كەنجى ئائىلىسىگە مەنسۇپ ئۆسۈملۈكلەر بولۇپ،
 ئۇلاردىن تەخمىنەن 282 خىل تۈرى بار. بۇلارنىڭ ئىچىدە
 مۇھىملىرىدىن بىدە، ياۋا-بىدە، ياۋا-ماش، ياۋا-كىتۈك يۇرت
 چاق قاتارلىقلار بار. ھازىر ئۆزگەرتىش ئۈچۈن
 ئاپتونوم رايونىمىزدا چەكلىك دائىرىدە ئېلىپ بېرىلغان
 ئاز خېتىلوگىيىلىك قېزىشلاردا، پۇرچاق تىپىدىكى زىرائەتلەردە
 مەۋجۇت تىپىدى. خوتۇنئۆمۈل ناھىيىسى تەۋەسىدىكى بىدە
 قەدىمكى قەبرىلەردىن (بۇنىڭدىن 2000 - 3000 يىل بۇرۇن
 زۇنقى قەبرىلەر) ماش دانلىرى، تۇرپان ئاستانىدىكى قەدىمكى
 كى قەبرىلەردىن دادۇر، قارا پۇرچاق دانلىرى تېپىلغان.
 * م. خۇدايەردى: «شىنجاڭ يۇقىرى زەربىلىك ئۆسۈملۈكلىرى»
 ۋە «ئۇلارنىڭ جۇغراپىيىلىك تارقىلىشى» شىنجاڭ خەلق نەشرىياتى،
 339-بەت.

تالالىق زىرائەتلەر

1) كەندىر: ئاپتونوم رايونىمىزدىكى بىرقانچە جايدا ئېلىپ بېرىلغان ئارخېئولوگىيەلىك قەبرىلەردا تېپىلغان يادىكارلىقلار ئىچىدە، كەندىر تالالىرىدىن توقۇلغان بۇيۇملار خېلى كۆپ. بۇنىڭ ئىچىدە كۆنچى دەرياسى بويىدىكى تەخمىنەن 4000 يىل بۇرۇنقى قەدىمكى قەبرىلەردىن چىققان قېلىن ۋە زىچ توقۇلغان سېۋەتكە ئوخشاپ كېتىدىغان بۇيۇملارنى ئېنىقلىغاندا، ئۇنىڭغا كەندىر تالاسى ئىشلىتىلگەن. قەبرىلەرنىڭ ئۈستى ۋە يانلىرىنىمۇ لوپنۇر كەندىرى ئىشلىتىلگەن. 1985 - يىلى، چەرچەن زاغۇنلۇقتىكى قەدىمكى قەبرىلەر (3000 يىل بۇرۇنقى) نى قەزىپ تەكشۈرگەندە، قەبرىنىڭ ئۈستى ۋە ئەتراپىنى يېپىش ئۈچۈن لوپنۇر كەندىرى ئىشلىتىلگەن. بۇلار ھازىرغىچە تېپىلغان ئەڭ بۇرۇنقى كەندىر ئەۋرىشكىلىرى بولۇپ ھېسابلىنىدۇ.

«لوپنۇر كەندىرى قۇرغاقچىلىققا ۋە شورغا چىداملىق، ئېگىزلىكى 1.5 ~ 3 مېترغىچە كېلىدىغان يېرىم چاتقال بو-لۇپ، تارىم ۋە جۇڭغارىيە ئويمانلىقىنىڭ قۇرغاق ۋە شورلۇق چۆللۈرىدە، دەريا بويلىرىدا كەڭ تارقالغان. ئۇنىڭ غول پوس-تىنىڭ تالالىرى توقۇمىچىلىقتا، يوپۇرمىقى يۇقىرى قان بېسى-مى، نېرۋا ئاجىزلىق، ئىششىق قاتارلىق كېسەللەرنى داۋالاش-ما ئىشلىتىلىدۇ (يىلتىزىنىڭ تەركىبىدە ئاشلىغۇچى ماددا ۋە ئاپوتېستىن بولۇپ، دورا سۈپىتىدە ئىشلىتىلىدۇ. غولنىڭ ئاق شىرنىسى تەركىبىدە 1% - 2%، يوپۇرماقلىرىدا 2% - 3% دىكىز پەسلىدە 6% كە يېتىدۇ، كاۋچۇك بولىدۇ).

ئادەتتىكى ياۋا كەندىر بىلەن چوڭ يوپۇرماقلىق ياۋا كەندىر-لەرنىڭ غول پوستىنىڭ تالالىرىمۇ قەغەز ياساش ۋە توقۇمى-چىلىقنىڭ خام ئەشياسى سۈپىتىدە ئىشلىتىلىدۇ. لوپنۇر كەن-دىرى ۋە ياۋا كەندىرلەرنىڭ ھەممىسى ھەسەل مەنبەسى

ئۆسۈملۈكلىرى ھېسابلىنىدۇ. *
(2) كېۋەز: ئاپتونوم رايونىمىزدا كېۋەزنىڭ تېرىلىشى نا-
ھايىتى ئۇزۇن تارىخقا ئىگە. ئارخېئولوگىيىلىك تەكشۈرۈشلەر-
نىڭ نەتىجىسىگە ئاساسلانغاندا، تارىم ۋادىسى ۋە تۇرپان ۋا-
دىسى (جۈملىدىن ئوتتۇرا ئاسىيادىكى بىرقانچە ۋادىلار) دا
كېۋەز ئەڭ بۇرۇن تېرىپ ئۆستۈرۈلگەنلىكىنى مۇئەييەنلەشتۈر-
ۈشكە بولىدۇ.

1959 - يىلى بۇنىڭدىن 2000 يىللار ئىلگىرى قۇم
ئاستىغا كۆمۈلۈپ كەتكەن قەدىمكى نىيە خارابىسىدىن ئادەم ۋە گۈل
نۇسخىلىرى كۆك بويىغا بېسىلغان پاختا رەخت (ھەمزەك دەپمۇ
ئاتىلىدۇ) تېپىلدى. ئۇنىڭدىن باشقا كىرىيە ناھىيىسىدىكى قەدىمكى
«ئۆيلەك» خارابىسىدىنمۇ گۈللۈك پاختا رەخت ۋە مارالبېشى
ناھىيىسىدىكى توققۇز ساراي (بارچۇق) خارابىسىنى قېزىپ
تەكشۈرگەندە، VII - IX ئەسىرلەرگە تەئەللۇق مەدەنىيەت قات-
لىمىدىن پاختا تېپىلىپلا قالماستىن، بەلكى يەنە چىگىتمۇ
تېپىلدى. بۇ چىگىتنى جۇڭگو يېزا ئىگىلىك پەنلەر ئاكادېمى-
يىسى پاختا تەتقىقات ئىنستىتۇتى تەھلىل تەتقىق قىلىش
ئارقىلىق ئۇنىڭ بىر خىل ئافرىقا كېۋىزى تىپىدىكى كېۋەزنىڭ
سورتىغا تەۋە چىگىت ئىكەنلىكىنى مۇئەييەنلەشتۈرگەن. ئەھۋال
دىن قارىغاندا، بۇنىڭدىن كېيىنكى ئارخېئولوگىيىلىك خىزم-
ەتلەرنىڭ چوڭقۇرلىشىشىغا ئەگىشىپ، تارىم ۋە تۇرپان ۋادى-
سىدىكى قەدىمكى ئىزلاردىن پاختا، كەندىرگە ئوخشاش تالا-
لىق زىرائەتلەرنىڭ تېخىمۇ قەدىمكى ئەۋرىشكىلىرى تېپىلىشى
مۇمكىن.

3. باغۋەنچىلىك ۋە مېۋە - چېۋىلار: ئاپتونوم رايونىمىزنىڭ تىيانشان تېغى، ئالتاي تې-

* م. خۇدايەردىنىڭ يۇقىرىدا كۆرسىتىلگەن ئەسىرىگە قاراڭ.

خىددىكى پاينىسىز ئورمان بەلباغلىرى ۋە جىلغا، ئېدىرلىرىدا
 خىلمۇخىل ياۋا مېۋىزارلىقلار بار. ئۇلار ئاپتونوم رايونىمىز-
 نىڭ ھەر خىل كېلىماتلىق تەبىئىي شارائىتىغا ماسلاشقان
 بولۇپ، ئەزەلدىن يۇرتىمىزنىڭ ئېكولوگىيىسىنى تەكشۈش، ئىن-
 سانلار ۋە جانلىقلارغا ئوزۇقلۇق مەنبەسى بولۇش رولىنى
 ئۆتەپ كەلگەن. يۇرتىمىزنىڭ ئەۋزەل تەبىئىي شارائىتى، مۇنداق
 بەت تۇپرىقى، ياۋا مېۋىزارلىق بايلىقى باغۋەنچىلىكىنى تەبىئىي
 رەققىي قىلدۇرۇشقا ھەر جەھەتتىن باب كەلگەنلىكى ئۈچۈن،
 ئەجدادلىرىمىز ئۆز يۇرتىدىكى ياۋا مېۋە دەرەخلىرىنى ئۆزلەشتۈرۈپ،
 تىمىپ - ئۆستۈرۈپ، ھەر خىل مېۋە سۈرتلىرىنى يېتىشتۈرۈپ،
 تۈرۈش يولىدا تەبىئىي بىلەن ھارماي - تالماي كۆرۈش
 قىلغان. ئۇلار يېتىشتۈرگەن شېرىن - شەربەتلىك مېۋە - چېچەك
 ۋە يەل - يېمىشلەر ئۆز زامانىسىدىن تارتىپ ئوتتۇرا ئاستىدا
 ياۋا رايونى ۋە ئوتتۇرا تۈزلەڭلىكتىكى ھەرقايسى جايلارغا تارتىپ
 قىلىپ داڭق چىقىرىش بىلەن بىللە، مۇھىم ئاشۇ رايونلاردا
 دىكى خەلقنىڭ ماددىي تۇرمۇشىنى يېتىلتقان، شۇڭا ئەجدادلىق
 رىمىزنىڭ ئوتتۇرا ئاسىيا ۋە دۇنيا باغۋەنچىلىك ئىشلىرىغا
 قوشقان تۆھپىلىرىنى سەل چاغلارغا بولمايدۇ. بىر قانچە ئەسىر
 ئارخېئولوگىيىلىك تەكشۈرۈشلەردە قولغا كەلگەن ماددىي
 پاكىت، ماتېرىياللار مىلادىدىن نەچچە ئەسىر ئىلگىرىلا ئەجدادلىرىمىزنىڭ تارىم، ئىلى، قۇمۇل، تۇرپان ۋادىلىرىدا ئۆزۈم-
 چىلىك، قوغۇنچىلىق، ھەر خىل مېۋىلىك باغلار - ئۆرۈكلۈك،
 ئالمىلىق، چېلانلىق، شاپتۇللۇق، نەشپۈتلۈك، جىگدىلىك، ئۇچ-
 مىلىك، ياڭاقلىق ۋە باشقىلارنى خېلى كەڭ دائىرىدە يېتىشتۈرۈپ،
 تۈرگەنلىكىنى ئىسپاتلىماقتا. مەسىلەن، مەشھۇر ئارخېئولوگ،
 ساياھەتچى ئا. سىتەين 1901 - يىلى تەكلىماكاندىكى قە-
 دىمكى نىيە خارابىسى (2000 يىل بۇرۇنلا قۇمغا كۆمۈلۈپ
 كەتكەن) نى تەكشۈرگەندە، خارابە دائىرىسىدە شاپتۇل، ئۆرۈك،

ئالما قاتارلىق مېۋە دەرەخلىرىنىڭ قۇرۇپ قاقشال بېلىۋېتىپ كەتكەن قالدۇقلىرىنى، ئەتراپى چىتلانغان (قورسالغان) باغلار خارابىلىرىنى ئۇچراتقان ۋە بىۋاسىتە توغرىلۇق ئۆز ئەسەرلىرىدە تەپسىلىي مەلۇمات بەرگەن.

1959 - يىلى كۈزدە، ئاپتونوم رايونلۇق مۇزېي ئارخېۋ ئولوگىيە ئەترىتى تەكلىپىگە كاندە قايتا تەكشۈرۈش ئېلىپ بارغاندا، سەيپىن ئۆز ۋاقتىدا تەكشۈرگەن ئورۇنلارنى قايتا تەكشۈرۈش بىلەن بىللە، بەزى ئورۇنلارنى نۇقتىلىق قېزىپ تەكشۈردى. قېزىش جەريانىدا ھەر خىل مېۋە - چېۋە ئەۋرىشكىلىرى ۋە مېۋە ئۇرۇقلىرى تېپىلدى. خارابە دائىرىسىدىكى بىر قانچە ئورۇندا ئەتراپى چىتلانغان مېۋىلىك باغلارنىڭ قالدۇقلىرى ئېنىقلاندى. بۇلار ھازىرغىچە تارىم ۋادىسىدىن تېپىلغان ئەڭ قەدىمكى باغ ۋە مېۋىلەر ھېسابلىنىدۇ.

ئۆتمۈشتە ئارخېۋ ئولوگىيىلىك خىزمەتچىلەر ئاز ئىشلەنگەنلىكى، قېزىلما ماتېرىياللارنىڭ كەملىكى ۋە بار ماتېرىياللارنىڭ ھازىرغىچە چوڭقۇر تەتقىق قىلىنمىغانلىقى سەۋەبىدىن يۇرتىمىزنىڭ قەدىمكى زامان باغ ۋە ئىچكى توغرىسىدىمۇ مۇئەييەن ئىلمىي يەكۈن كەمچىل بولۇپ كەلدى. بۇنى يۈزىگە كەلتۈرۈش ئۈچۈن داۋاملىق تولۇقلاشقا توغرا كېلىدۇ، ئەلۋەتتە. تۆۋەندە ھەرقايسى جايلاردىن تېپىلغان مېۋە - چېۋە يەل - يېمىش ئەۋرىشكىلىرىنى ئايرىم تونۇشتۇرۇپ ئۆتىمىز.

ئۆزۈم: ئاپتونوم رايونىمىزدا ئۆزۈمنىڭ ھەر خىل سورتلىرى ئۆستۈرۈلىدۇ. ئۆزۈم ئۇزۇقدىشىنىڭ 40 قىلىپ بېقىن تۈرى بولۇپ ئاساسەن شىمالىي ئامېرىكا بىلەن شەرقىي ئاسىياغا كەڭ تارقالغان. تارىخىي يازما مەنبە ۋە ئارخېۋ ئولوگىيىلىك تېپىلمىلار - ئوتتۇرا ئاسىيا جۇملىدىن يۇرتىمىزدا قەدىمىي ياشاپ كېلىۋاتقان ئەجدادلىرىمىزنىڭ ناھايىتى قەدىمكى زامانلاردىن تارتىپ ئۆزۈمچىلىك بىلەن كەڭ تۈردە شۇغۇللىنىپ

كەلگەنلىكىنى ئىسپاتلىماقتا.

«ستەينىنىڭ غەربىي يۇرتتىكى ئارخېئولوگىيە خاتىرىسى»
(斯坦因西域考古记) ناملىق كىتابىنىڭ خەنزۇچە
نەشرى 8 - بېتىدە، قەدىمكى نىيە خارابىسى جەنۇبىي قىسىم
نىڭ فوتو سۈرىتى تولۇق بېرىلگەن. ئەنە شۇ فوتو سۈرەت
نىڭ (E) بۆلىكىدە ئەينى زاماندىكى ئۈزۈملۈك باغنىڭ قال
دۇق خارابىسى ئېنىق كۆرسىتىلگەن. دېمەك، بۇ بۇنىڭدىن
2000 يىللار ئىلگىرى خارابىلىققا ئايلانغان ئۈزۈملۈك باغ
بولۇپ، ھازىرغىچە تەكلىماكاندا ئېنىقلانغان بىردىنبىر ئەڭ
قەدىمكى ئۈزۈملۈك باغ ھېسابلىنىدۇ.

1959 - يىلى، قەدىمكى نىيە خارابىسىدا ئېلىپ بېرىل
غان ئارخېئولوگىيىلىك قېزىش جەريانىدا بىرمۇنچە رەڭدار
يۇڭ توقۇلمىلار، گىلەم، زىلچىلارنىڭ پارچىلىرىمۇ تېپىلغان
ىدى. بۇلارنىڭ ئىچىدىكى تەكتى سارغۇچ، گۈللىرى كۆك
رەڭدە توقۇلغان يۇڭ توقۇلما رەختكە ئادەم، ياۋايى ھايۋان
ۋە ئۈزۈمزارلىقنىڭ مەنزىرىسى ناھايىتى يارقىن، ئوبرازلىق
قىلىپ چۈشۈرۈلگەن. يۇڭ توقۇلما رەخت گەرچە پارچىلىنىپ
كەتكەن بولسىمۇ، لېكىن ئۇنىڭدىكى ئۈزۈمزارلىقنىڭ مەن
زىرىسىنى، مەي باغلاپ پىشقان ئۈزۈملەرنى، قاڭشارلىق،
ئوراكۆز بىر ئادەمنىڭ سېۋەت كۆتۈرۈپ ئۈزۈم ئۈزۈۋاتقانلى
قىنى، ئۈزۈم بارىڭى ئاستىدا بىر قوينىڭ تۇرغانلىقىنى بىل
گىلى بولىدۇ.

60 - يىللاردىن بۇيان تۇرپان ئاستانىدە ئېلىپ بېرىل
غان ئارخېئولوگىيىلىك قېزىشلاردا، بۇ جايدىكى IV - IX
ئەسىرلەرگە ئائىت قەدىمكى قەبرىلەردىن ئۈزۈم ئەۋرىشكىلىرى
خېلى كۆپ تېپىلدى. ئۈزۈملەرنىڭ بەزىلىرى ساپىقىدىن
ئاجرىماي ئۆز پېتى قۇرۇپ قالغان (بۇيۇملار ھازىر شىنجاڭ
ئۇيغۇر ئاپتونوم رايونلۇق مۇزېي كۆرگەزمىسىدە).

1985 - يىلى 12 - ئايدا، تۇرپان ئاستانى يېزىسىنىڭ شىمالىدىكى قاراغوجا قەدىمكى قەبرىلىرىنىڭ ئىچىدىن جەسەت ساندۇقىنىڭ تېكىگە سېلىنغان ئۇزۇم تەكلىرى تېپىلغان. يۇقىرىقىلاردىن باشقا ئاستانىدىكى بەزى قەدىمكى قەبرىلەرنىڭ تاملىرىغا سىزىلغان سۈرەتلەر ئىچىدىمۇ ئۇزۇم لۈك باغنىڭ مەنزىرىسى سىزىلغان رەسىملەر بار. تۇرپان سىڭگىم ئېغىزىدىكى مىڭئۆي ئىبادەتخانا خارابىسىنىڭ بىر ئېغىز ئۆيىدە تام - تورۇسلارغا ئۇزۇملۇك مەنزىرىسى رەڭلىك قىلىپ سىزىلغان (بۇ سىزمىلار قوجۇ ئۇيغۇر خانلىقى دەۋرىگە مەنسۇپ).

شىنجاڭ ئۇيغۇر ئاپتونوم رايونلۇق مۇزېي كۆرگەزمىسىگە تىزىلغان بۇيۇملار ئىچىدە بىر پارچە كەشتە بولۇپ، ئۇنىڭغا پۈتۈنلەي ئۇزۇم رەسىمى كەشتىلەنگەن. بۇ كەشتىمۇ تۇرپان ئاستانىدىكى قەدىمكى قەبرىلەردىن قېزىۋېلىنغان. ئۇنىڭدىن باشقا يەر ئاستىدىن تېپىلغان ھەر خىل يېزىقتىكى ۋەدىقىلەر (قەدىمكى ئۇيغۇرچە، سوغدىچە، خەنزۇچە) دە ئۇزۇملۇك باغنىڭ سېتىلغانلىقى، ئىجارىگە بېرىلگەنلىكى، نەچچە تاغارلاپ كىشىنىڭ سېتىلغانلىقى، قەرزگە بېرىلگەنلىكى توغرىلىق مەزمۇنلار يېزىلغان. بەزى خەت - چەكلەرگە ئۇزۇمدىن مەي - شاراب ئىشلەنگەنلىكى توغرىسىدا خېلى تەپسىلىي خاتىرىلەر پۈتۈلگەن. يۇقىرىدا كۆرسىتىلگەن پاكىتلار بىزگە ئەينى زاماندا تارىم ۋە تۇرپان ۋادىسى قاتارلىق جايلاردىكى بەزى شەھەر - كەنتلەرنىڭ باغ ۋە ئۇزۇملۇكلەر بىلەن قور - شالغانلىقىنى، باغۋەنچىلىكنىڭ جۈملىدىن ئۇزۇمچىلىكنىڭ يېزا ئىگىلىكىدە خېلى مۇھىم ئىقتىسادىي رول ئوينىغانلىقىنى، ئۆز زامانىسىدا ئۇزۇمدىن ياسىلىدىغان مەي - شارابلارنىڭ كەم بولسا بولمايدىغان ئىچىملىك ئىكەنلىكىنى چۈشەندۈرۈپ بېرىدۇ.

تۇرپان ئۇزۇمى، تارىختىن بۇيان داڭلىق. تۇرپاننىڭ
 ھاۋاسى قۇرغاق، كۈن نۇرىنىڭ چۈشۈش ۋاقتى ئۇزۇن، ئىسسىق
 لىق مىقدارى يۇقىرى بولغاچقا، ئۇزۇمنىڭ شېكەر تەركىبى
 يۇقىرى، شېرىن - شەربەتلىك. تۇرپاندىكى «بويلىق» چەك-
 سىز كەتكەن ئۇزۇمزارلىق بولۇپ، داڭقى ئالەمگە مەشھۇر.
 قەدىمكى ئۇيغۇرچىدا «بور» سۆزى «ئۇزۇم» دېگەن مەنىنى،
 ئۇنىڭغا «لۇق» قوشۇمچىسى ئۇلىنىپ «بورلۇق» - ئۇزۇملۇك،
 ئۇزۇمزارلىق دېگەننى بىلدۈرىدۇ. بۇ ئاتالغۇ تەدرىجىي ئۆز-
 گىرىپ، (بەزىلەر بۇزۇپ تەلەپپۇز قىلىپ) «بويلىق»، «بۆل-
 يۇق» بولۇپ قالغان.

ئۇزۇم ھەققىدە خەنزۇچە مەنبەلەردە ناھايىتى مۇھىم
 ھەلۋاقلار ساقلانغان. چاڭچيەن مىلادىدىن ئىلگىرىكى 128 -
 يىلى غەربىي-يۇرتلار (ئوتتۇرا ئاسىيا، پەرغانە، زەرەپشان
 ۋادىلىرى) غا ئەلچىلىككە بارغاندا، ئۇ يەرلەردىكى ئاھالىلەرنىڭ
 نىڭ تېرىقچىلىق قىلىدىغانلىقى، شال، بۇغداي قاتارلىق
 زىرائەتلەرنى تېرىيدىغانلىقى، بىناغ - ئۇزۇمزارلىقلارنىڭ
 بارلىقى، ئۇزۇمدىن مەي - شاراب چىقىرىدىغانلىقى، بايانىمىز
 نىڭ ناھايىتى نۇرغۇن مەي - شارابلارنى نەچچە ئون مىڭ
 خىچە ساقلانغانلىقى توغرىسىدا خاتىرە قالدۇرغان. چاڭ
 چيەن ئوتتۇرا ئاسىيادىن قايتىشىدا نۇرغۇنلىغان ئىسسىقلىق
 ئورۇقلىرى، دورا - ماتېرىياللىرى جۈملىدىن ئۇزۇم كۆچەقلىرىنى
 ئالغاچ كەتكەن. شۇنىڭدىن تارتىپ ئۇزۇم، ئىچكىرى، ئۆلكىلەرگە
 تارقىغان. بىز بۇ يەردە ئۇزۇم ئىلىمىنىڭ - پەننىڭ
 سابىق سوۋېت ئىتتىپاقى ئارخېئولوگلىرىنىڭ ئوتتۇرا
 ئاسىيادا قولغا كەلتۈرگەن ماتېرىياللىرى ئوتتۇرا ئاسىيا
 ئۇزۇمچىلىكىنىڭ تېخىمۇ قەدىمىي تارىخقا ئىگە ئىكەنلىكىنى
 كۆرسەتكەن. «نامازغا - ئۆپە» (جەنۇبىي تۈر كىمەنلىستان)
 دە ئېلىپ بېرىلغان ئارخېئولوگىيىلىك قېزىشلاردا، ئۇزۇمنىڭ

مىلادىدىن III جىد IV ئەسىر ئىلگىرىكى ئۇرۇقلىرى تېپىلغان.
 ئۇزۇم ئۇرۇقلىرى يەنە خاۋەزىمنىڭ «قوي قىرىلغان قەلئە»
 مىلادىدىن ئىلگىرىكى IV ئەسىردىن مىلادى IV ئەسىرگىچە،
 «تۇپراق قەلئە» (مىلادى II — IV ئەسىر) قەدىمىي شەھەر
 خاراپىلىرى، «تالى — بارزۇ» قىشلىقىنىڭ (سەمەرقەند
 يېنىدا) VII ئەسىرگە تەۋە يەرقاتلىمى ۋە بالالىق تۇپە
 قەلئەسى (V — VII ئەسىر) دەپ ئېلىپ بېرىلغان ئارخېئولوگىيە
 بىلىك قېزىشلاردىنمۇ تېپىلغان. قەدىمكى پەتجەنت ئىبادەت
 دوتخانىسى ھويلىلىرىنىڭ بىرىدە ئۇزۇم ئوتىسىنىڭ قالدۇقى
 تېپىلغان... VII — VIII ئەسىردىكى سوغدى ھۆكۈمرانلىرىنىڭ
 ئەفراسىياپ (سەمەرقەند) تىكى ساراي تاملىرىنىڭ بىرىدە
 ئۇزۇم ئوتىسى رەسىمى تەرىپىدىن شۇنداق ماھىرلىق بىلەن
 ئىپادىلەنگەنكى، مۇتەخەسسسلەر ھېچ قانچە قىيىنلايلا
 ئۇنىڭ ھازىرمۇ ئوتتۇرا ئاسىيادا كەڭ تارقالغان ئۇزۇم
 سورتى — «خۇسەينى» (قىز بارمىقى) ئىكەنلىكىنى تونۇغان.
 «ئارخېئولوگىيەلىك تېپىلمىلار بىزنى يەنە ئۇزۇم، مەي —
 شارابى ئىشلەش ئۇسۇللىرى بىلەن تەمىنلەيدۇ» خەۋىرىنى
 تۈركمەنىستاننىڭ كونا ئىبادەت شەھەر خارابىسىدىن (مىلادىدىن
 بۇرۇنقى I — II ئەسىرلەر) پادىشاھنىڭ ئۇزۇم ھاراقلارنىڭ
 ساقلايدىغان ناھايىتى چوڭ بىر ئورنى تېپىلغان. ئاسىيادا
 ئىسلام دىنى تارقىلىشتىن بۇرۇن ئوتتۇرا ئاسىيادىمۇ
 خۇددى قەدىمكى يۇنانلىقلارنىڭ «دىئونىس» (قەدىمكى يۇنان
 لىقلاردا ئۇزۇمچىلىق ۋە ۋىنو ئىلاھى) ئىلاھىغا
 ئوخشاش ئۇزۇمچىلىك ۋە ۋىنو ئىلاھىغا سېغىنىدىغان
 مۇراسىملىرى بار ئىدى. «دىئونىس» دىنى مۇراسىملىرىدىكى
 شەخسلەرنىڭ رەسىملىرىمۇ شۇنى ئىسپاتلايدۇ. بولۇپمۇ مىلادى
 دىدىن بۇرۇن ئىسپاتلىرىمۇ ئويۇلغان دىنىي مۇراسىملار
 كۆرۈنۈشى، «قوي قىرىلغان قەلئە» دېگەن خارابىنىڭ مىلادى

دىن بۇرۇنقى I - II ئىسىمىگە تەئەللۇق يەر قاتلىمىدىن تېپىلغان ھەيكەل فراگمېنتى (ئۇنىڭدا بىر قولىدا بىر ساپاق ئۈزۈم، يەنە بىر قولىدا ئۈزۈم تېلى كېسىش پىچىقى تۇتقان ئوتتۇرا ئاسىيالىقنىڭ سىياقىدىكى بىر كىشى ئىپادىلەنگەن)، دۈشەنبە شەھىرىدىن تېپىلغان برونزا ئېگەر جابدۇقىدىكى نەقىشلىك تەسۋىرلەرمۇ (ئۇنىڭدا بېشىغا ئۈزۈم ئوتتۇسىدىن ياسالغان گۈل چەمبىرەك كىيىۋالغان بىر يىگىت ئويۇلغان) «دىئونىس» دىنىي مۇراسىملىرىنىڭ ئوتتۇرا ئاسىيادا بولغانلىقىنى ئىسپاتلايدۇ. قەدىمكى پەنجەنتىنىڭ شەھەر خارابىسى لىرىدىن تېپىلغان ساقاللىق ئەر كىشىنىڭ سارغۇچ - قىزىل لايىدىن ياسالغان ھەيكىلى (بېشى ئۈزۈم - تال چەمبىرىكى بىلەن بېزەلگەن) مۇ ئوتتۇرا ئاسىيادا ئۈزۈم مەي - شارابى ئىلاھى ئوبرازىنىڭ كەڭ تارقالغانلىقىدىن دېرەك بېرىدۇ.*

بادام: تۇرپان ئاستانىدىكى VII - VIII ئىسىملىرىگە تەئەللۇق قەدىمكى قەبرىلەردىن بادام تېپىلغانىدى. بۇ كەمگەر چە ئېلان قىلىنغان بەزى ماتېرىياللاردا بادام، ئۈزۈم، ئۆرۈك، ياغاچ، شاپتۇل، قوغۇن - تاۋۇز، ئامۇت - نەشپۈت، ئەينۇلا - چىلان، قاتارلىق بىرمۇنچە مېۋىلەرنىڭ ئەسلى ماكانى، ئۆس - تۇرۇلۇش تارىخى ھەققىدە تارىخىي پاكىتلارغا ئۇيغۇن بولمىغان مۇجىمەل قاراشلار ئوتتۇرىغا قويۇلدى.

ھەممىگە ئايانكى، ئادەم، ھايۋان، ئۆسۈملۈك قاتارلىقلارنىڭ ياۋا تۈرلىرى قەيەردىن تېپىلغان بولسا، ئۇنىڭ ئەسلى ماكانىمۇ شۇ يەر بولىدۇ، ئەلۋەتتە.

* «ئوتتۇرا ئاسىيانىڭ ئۈزۈمچىلىكى ۋە ئۈزۈم شارابى ئىشلەش تارىخى» - سوۋېت تارىخ پەنلىرى كاندىداتى د. ئابدۇللايېۋ. «ئوتتۇرا ئاسىيا تەتقىقات ماتېرىياللىرى» 1986 - يىلى 2 - سانى، 41 - 42 - بەتلەر.

«ياۋا بادام قەدىمكى ئوتتۇرا ئاسىيا 3 - ئېرا ھاياتلىق دەۋرىنىڭ ھەر خىل گېئولوگىيىلىك ئۆزگىرىشلەردىن ئامان قالغان ئۆسۈملۈكى ھېسابلىنىدۇ. گېئولوگىيە تارىخى تەتقىقات ماتېرىياللىرىغا قارىغاندا، ئوتتۇرا ئاسىيا 3 - ئېرا دەۋرىنىڭ باشلىرىدا يارش تۈزلەڭلىكى (جۇڭغارىيە ئويمانلىقى) نىڭ ھاۋا كىلىماتى نەم، مۆتىدىل ئىسسىق بەلباغ كىلىماتىغا مەن سۇپ بولۇپ، ياۋا بادام مانا مۇشۇ دەۋردىن ھايات قالغان ئۆسۈملۈك. ھازىر ئۇ پەقەت قازاقىستان بىلەن دۆلىتىمىزدىكى شىمالىي شىنجاڭدا تەبىئىي تارقىلىپ ئۆسەكتە.

ئاپتونوم رايونىمىزدا ياۋا بادامنىڭ قا ھازىرغىچە ساقلىنىپ كېلىشى، ئوتتۇرا ئاسىيانىڭ جۇغراپىيىلىك ئۆزگىرىشى بىلەن ئۆسۈملۈكلەرنىڭ ئالمىشىش تارىخىنى تەتقىق قىلىشتا ئىنتايىن زور تارىخىي ئەھمىيەتكە ئىگە. ئۇ مەملىكىتىمىزنىڭ گېن ئامبىرىغا قوشۇلغان قىممەتلىك بايلىق ھېسابلىنىدۇ.*
1977 - يىلدىن 1980 - يىلغىچە ئېلىپ بېرىلغان تەكشۈرۈشلەردە ئېنىقلانغان ياۋا بادامنىڭ تەبىئىي تارقىلىپ ئۆسكەن جايلىرى تۆۋەندىكىچە:

(1) تارباغاتاي تاغلىرىنىڭ ئۇلاستاي جىلغىسى، قىزىل بېت، مادىباي جىلغىسى قاتارلىق جايلىرى؛

(2) بارلىق تېغىنىڭ غەربىي شىمالى بىلەن شەرقىي شىمالدىكى ئېدىرلىق ۋە دەريا ياقىلىرى؛

(3) چاغاتوقاي ناھىيىسىدىكى دۆلت ساي ۋە بۈرگەن دەرياسى بويلىرى؛

(4) تولى ناھىيىسىنىڭ شامال ئېغىزىدىكى ئالمىلىق ساي ۋە ئۆرۈكلۈك ساي قاتارلىق جايلىرى؛

(5) ئالتاي تېغىنىڭ غەربىي شىمالى، قابا دەرياسى

«بادام»، قەشقەر ئۇيغۇر نەشرىياتى نەشرى، 1952 - يىلى.

مەتراپىدىكى كۆندىلەك ئېغىننىڭ ئېتەكلىرىگە تازىلىنىپ
 ئۆسكەن. ئاپتونوم رايونىمىزدا بادامنىڭ ئۈچ تۈزى (يەنى ئادەتتە
 تىنكى مەدەنىي بادام تۈرى، ياۋايى بادام تۈرى، سېدە يوپۇر-
 ماقلىق بادام تۈرى)، بەش ئۆزگەرگەن كەنجى تۈرى بار.
 قارباغاتاي تېغى، بارلىق تېغى، ئالتاي تېغى، چاغاتوقاي،
 تولى ناھىيىسى قاتارلىق جايلاردىكى تاغ، ئېدىر، دەريا
 بويلىرىدا قەدىمكى ئۆسۈملۈكلەرنىڭ قالدۇقى بولغان بادام
 نىڭ تا ھازىرغىچە تەبىئىي تارقىلىپ ئۆسۈۋاتقانلىقى، بادام
 نىڭ قەدىمدىن تارتىپلا يۇرتىمىزدا ياۋايى تۈردىن مەدەنىي
 تۈرگە ئۆزگەرتكەنلىكىنى، جۈملىدىن ھازىر جەنۇبىي شىنجاڭ
 دا ئۆستۈرۈلۈۋاتقان باداملارنىڭمۇ ئەسلى ياۋايى بادامدىن
 ئۆزگەرگەن بادام تۈرلىرى ئىكەنلىكىنى ئىسپاتلايدۇ.
 يۇقىرىقىلاردىن باشقا خەنزۇچە تارىخىي پۈتۈكلەردىن
 «قاغىنامە»، «غەربىي يۇرت تەزكىرىسى»، «لى شىجېننىڭ «دورا
 ئۆسۈملۈكلىرى قامۇسى» قاتارلىق كىتابلاردا بادامنىڭ تىكىپ
 ئۆستۈرۈلۈش تارىخى ھەققىدە مۇھىم بايانلار بار. ئۇنىڭدىن
 باشقا ئۇيغۇر ئۆزبەكلەرنىڭ ئەنئەنىۋى باش كېلىمى «بادام
 دوپپا» نىڭ ئۈستىگە بادام مېۋىسىنىڭ كەشتىلەنگەنلىكى،
 ئۇيغۇر تىبابەتچىلىكىدە بادام مېغىزى ئاساسلىق دورىلارنىڭ
 خام ئەشياسى ئورنىدا ئىشلىتىلىپ، ھەر خىل كېسەللىكلەرنى
 داۋالاشتا ئىپادىلىق دورا ئورنىدا ئىشلىتىلگەنلىكى قاتار-
 لىقلار بادامنىڭ ناھايىتى قەدىمدىن تارتىپلا ئەجدادلىرىمىز
 تەرىپىدىن ئىشلىتىپ، ئۆستۈرۈلگەنلىكىنى چۈشەندۈرۈپ بېرىدۇ.
 ئامۇت، نەشپۈت، يۇرتىمىز نەشپۈت، ئامۇت تۈرلىرىنى
 ئۆستۈرۈشتە ئەڭ ئۇزۇن تارىخقا ئىگە 1984 - يىلى ئېنىق
 لانغان بەزى سانلىق مەلۇماتلارغا قارىغاندا، ئاپتونوم رايونىمىزدا
 مېزدا يەنىلەك نەشپۈت، ئامۇت تۈرلىرىدىن؛ قوتۇر

ئامۇت، كۆك ئامۇت، نەشپۇت، جۈجۈلە، غەربىيلى
ياۋروپا ئامۇتى قاتارلىق تۈرلەر ۋە ئۇلارنىڭ 58 خىل سۈرىتى
بار ئىكەن. بۇلارنىڭ ئىچىدە كورلا نەشپۇتى، چىپان نەشپۇتى،
قوزغاش قىشلىق سېرىق ئامۇتى، سۈيدۈك تاش ئامۇتى، قىزىللىق
ئامۇت، قەشقەر قىشلىق ئامۇتى، قوتۇر ئامۇت، ئاقسۇ ياۋا
ئامۇتى، غۇلجا دۈشەشى، خوتەن چىلگە ئامۇتى، پىچاننىڭ
كەنجە جۈجۈلىسى، يېمىش جۈجۈلىسى، قەشقەر ئاكي، بۈگۈر
پىستە ئامۇتى، چۆچەك كۈزلۈك ئامۇتى، كورلا قارا ئامۇتى،
چۆچەك ياۋا ئامۇتى، غۇلجا يازلىق ئامۇتى، يەكەن كەشمىز
ئامۇتى... قاتارلىقلار خېلى داڭلىق سۈرەتلەر ھېسابلىنىدۇ.

ئاپتونوم رايونىمىز ئوتتۇرا ئاسىيا بىلەن ياۋروپانى تۇتۇش
تاشتۇرۇپ تۇرىدىغان قەدىمىي كارۋان يولى (يىپەك يولى)
نىڭ تۈگۈنى بولغاچقا، ئۆز زامانىسىدا بىر قىسىم داڭلىق
نەشپۇت، ئامۇت سۈرىتىلىرى ئىچكى ئۆلكە ۋە چەت ئەللەرگىمۇ
ئېلىپ بېرىلىپ ئۆستۈرۈلگەن. ۷-ئەسىردە يېزىلغان «غەربىي
پايتەخت خاتىرىسى» دە: «قۇماقتا نەشپۇت بار... (قۇرغاقچىلىققا
چىداملىق، قۇرۇپ قالمايدۇ) دېيىلگەن. بۇ يەردە دېيىلگەن
«قۇملۇق» تارىم ۋادىسىنى كۆرسىتىدۇ. 630-يىللىرى يېزىلغان
«تەڭرىتاغ دەۋرىدىكى غەربىي يۇرت خاتىرىسى» تۈپەنلىگەن تەۋرەن
كىرىدىمۇ: «ئاگىنى* دۆلىتى... سۇ باشلاپ يەر سۇغىتىلىدۇ،
تۈپرىكى مۇنبەت، بۇغداي، چىلان، ئۈزۈم، نەشپۇت... كۆپ
ئۆستۈرۈلىدۇ»، «كۇچا (چۈزى) دۆلىتىدە... بۇغداي، ئۈزۈم،
ئانار، نەشپۇت، ئۆرۈك، شاپتۇل... چىقىدۇ» دېيىلگەن. ۶۷۰-يىلى
60 — 70 — يىللاردا تۇرپان ئاستانىدىكى IV — X
ئەسىرلەرگە تەئەللۇق قەدىمكى قەبرىلەردىن نەشپۇت (ئامۇت)
قازلىرى تېپىلدى. تۇرپاننىڭ ئالاھىدە قۇرغاق ئەتىشى، شاد
لىق، يىللىق قەدىمكى قەبرىلەردىن نەشپۇت قازلىرى تېپىلدى.
بۇ ئالاھىدى ئالاھىدى قەبرىلەرنىڭ قازلىرى تېپىلدى.

رائىتى سەۋەبىدىن بۇ نەشپۇت (ئامۇت) ئەۋرىشكىلىرى چىرىپ مەستىن قۇرۇپ قاق بولۇپ قالغان. يۇقىرىدا نەقىل كەلتۈرۈلگەن تارىخىي خاتىرىلەر ۋە يەر ئاستىدىن تېپىلغان ماتېرىياللار يۇرتىمىزنىڭ باغۋەنچىلىك ۋە مېۋە سورتلىرىنىڭ تارىخىنى تەتقىق قىلىشتا ناھايىتى مۇھىم ئىلمىي قىممەتكە ئىگە.

ئەينۇلا (قارا ئۆرۈك): ئەينۇلا قاقلىرى تۇرپان ئاستانىدىكى IV - X ئەسىرلەرگە تەئەللۇق قەدىمكى قەبرىلەردىن تېپىلغان.

ئۆرۈك: ئۆرۈك ئۇرۇقچىلىرى نىيە قەدىمكى شەھەر خارابىسىدىن، تۇرپان ئاستانىدىكى قەدىمكى قەبرىلەردىن تېپىلغان.

شايتۇل: شايتۇلنىڭ ئۇرۇقچىلىرى تەكلىماكاندىكى كرو-رەن شەھەر خارابىسى، قەدىمكى نىيە شەھەر خارابىسى (بۇ شەھەرلەر بۇنىڭدىن 2000 يىل بۇرۇنلا قۇمغا كۆمۈلۈپ كەتكەن) ۋە تۇرپان ئاستانىدىكى قەبرىلەردىن تېپىلغان. ياخاق: 1957 - يىلى، مارالبېشى ناھىيىسىدىكى «توققۇز ساراي» (بارچۇق) قەدىمىي شەھەر خارابىسىدىن ۋە تۇرپان ئاستانىدىكى قەدىمىي قەبرىلەردىن خېلى كۆپ تېپىلغان.

چىلان: 60 - 70 - يىللاردا تۇرپان ئاستانىدىكى قەدىمىي قەبرىلەرنى قېزىپ تەكشۈرگەندە چىلان كۆپلەپ تېپىلدى.

يۇقىرىدا كۆرسىتىلگەن مېۋىلەرنىڭ ئەسلى ماكانى، تىكىپ ئۆستۈرۈلۈش جەريانىنى تېخىمۇ ئەتراپلىق تەتقىق قىلىش ئۈچۈن تىيانشان تاغلىرىدىكى ھەر خىل ياۋا مېۋىزىرىلقلار، بولۇپمۇ تىيانشان تېغىنىڭ ئىلى رايونىدىكى تارماقلىرىغا تارالغان خىلمۇخىل ياۋا مېۋىزىرىلقلارنى مىسالغا ئالساق،

تېخىمۇ قىممەتلىك ئىلمىي يەكۈنلەرنى چىقىرىشىمىزغا ئاساس بولالايدۇ.

ئىلى رايونىدىكى ياۋا مېۋە ئورمانلىقلىرىنىڭ ھازىرچە ئېنىقلانغان كۆلىمى تەخمىنەن 150 مىڭ موددىن ئارتۇق بولۇپ، ئۇلار ئىلى تاغلىرىدىكى 60 نەچچە جىلغىغا تارالغان. بۇلاردىن كەڭسايىدىكى ياۋا مېۋىزارلىق (ئالمىلىق، ئۆرۈكلۈك)، داشىگۇ ئاقسۇ جىلغىسى ۋە باشقا جىلغىلاردا قويۇق ئۆسكەن ياۋا ئالمىلىق، ياۋا ئۆرۈكلۈك، ياۋا ئەينۇلا قاتارلىقلار، توققۇزتارا ناھىيىسىنىڭ موخۇر تاغ ياۋا مېۋىزارلىقى، تېكەس ۋە كۈنەس، نىلقا تاغلىرىدىكى ياۋا مېۋە ئورمانلىقلىرى ئالاھىدە بولۇپ ھېسابلىنىدۇ. بۇ ياۋا مېۋىزارلىقلاردا ياۋا ئالما، ياۋا ئۇرۇك، ياۋا ياڭاق، ياۋا ئەينۇلا، ياۋا ئالۇچا، ياۋا نەشپۈت، ياۋا مالىنا، بۆلجۈرگەن، قارا قات، دولانە، زىرىق قاتارلىق ئوزۇقلۇق مول ئېسىل مېۋىلەر ساقلانغاندىن باشقا يەنە، ياۋا كۆكتاتلاردىن: پىياز، سامساق، كۈدە قاتارلىقلار، قۇلماق، قىزىلكۈل، سوغىگۈل، قانتېپەر، ئۇچقات قاتارلىق بىرمۇنچە قىممەتلىك دورا ئۆسۈملۈكلىرىمۇ بار. بۇنىڭ ئىچىدە پەقەت ياۋا مېۋىلىك دەرەخلەرلا 16 ئۇرۇقداش، 40 نەچچە تۈرگە يېتىدۇ. مۇنچىۋالا كۆپ خىل ياۋا ئۆسۈملۈكلەر بايلىقى تەبىئىي گېن خەزىنىسى بولۇش بىلەن بىللە، ئۇ يۇرتىمىزدىكى ھەرخىل مېۋىلەرنىڭ كېلىپ چىقىشىنى تەتقىق قىلىشتىمۇ بىزنى مۇھىم يىپ ئۇچى بىلەن تەمىنلەيدۇ. قوغۇن: قوغۇن — ئەڭ داڭلىق مېۋىلەردىن بىرى. ئۇنىڭ ئۆستۈرۈلۈش تارىخى ئۇزۇن. قوغۇننىڭ ئەسلى ماكانى ئوتتۇرا ئاسىيا — شىنجاڭ بولغىنى ئۈچۈن، ئۇنىڭ مەدەنىي تۈرگە ئايرىلىنىش تارىخىنى دەلىللەشتە يۇرتىمىزدىن تېپىلغان ياۋا قوغۇن، ھازىرغىچە ساقلىنىپ كېلىۋاتقان تارىخىي خاتىرىلەر ۋە تارىخىي ئىلگىرى مەتبۇئاتلىرىغا تايىنىشقا توغرا كېلىدۇ.

ئاپتونوم رايونىمىزنىڭ ھەرقايسى جايلىرىدا ئەزەلدىن تېرىلىپ كېلىۋاتقان ھەرخىل قوغۇنلار تەمىنىڭ تاقاقلىقى، كۆرۈنۈشىنىڭ چىرايلىقلىقى، ئۇزۇن ۋاقىتقىچە ساقلىغىلى بولىدۇ ھانلىقى بىلەن باشقا جايلاردىن چىقىدىغان قوغۇنلاردىن ئالاھىدە پەرقلەندۇ. قوغۇن ئوزۇقلۇق، ئۇسۇزلۇق بولۇپلا قالماي، بەلكى شىپالىق دورا بولۇپمۇ ھېسابلىنىدۇ. قوغۇننىڭ تەركىبىدە شېكەردىن باشقا يەنە ئاقسىل، ھەرخىل ۋىتامىنلار، تۆمۈر، فوسفور، كالتسىي قاتارلىق ھەرخىل مېنېرال ماددىلارمۇ كۆپ بولىدۇ.

1959 - يىلى تۇرپان ئاستانىدىكى قەدىمىي قەبرىستانلىقتىن (Ⅳ - Ⅴ ئەسىرلەرگە تەئەللۇق) قۇرۇپ كەتكەن قوغۇن شاپاقلىرى، «توققۇز ساراي» خارابىسىدىن Ⅳ - X ئەسىرلەرگە تەئەللۇق قوغۇن ئورۇقلىرى تېپىلدى. بۇ ئورۇقلارنىڭ شەكىللىرى ھەرخىل بولۇپ، ھازىر تېرىلىۋاتقان بالىدۇر پىشار قوغۇنلار، ئارا پىشار كۆكچىلەر ۋە چاغدا سورتلارنىڭ ئۇرۇقىغا ئوخشايدىغانلىرى بار.

«1961 - يىلى پىچان ناھىيىسىنىڭ تۈگۈز ۋە ماچاڭ قاتارلىق جايلرىدىن ھەرخىل تىپتىكى ياۋا قوغۇن تېپىلغان. 1981 - يىلى قۇمۇلدىنمۇ ياۋا قوغۇن تېپىلغان. شىنجاڭ يېزا ئىگىلىك پەنلەر ئاكادېمىيىسىنىڭ باغۋەنچىلىك تەتقىقات ئورنى قاتارلىق ئورۇنلارنىڭ تەتقىق قىلىشىچە، بۇ قوغۇنلارنىڭ گۆشى كىچىك، يوپۇرمىقى ئۇششاق، پىلىكى ئىنچىكە، پىلىكىنىڭ چاتاقلىشى كۈچلۈك، سۈيمىسى كۆپ بولۇپ، بىر تۈپتە 100 دىن ئارتۇق سۈيما چۈشىدىكەن. سۈيىملىرى قىرتاق، ئاچچىق بولۇپ يېگىلى بولمايدىكەن، لېكىن بۇ ياۋا قوغۇننىڭ ئالاھىدىلىكى ھازىرقى قوغۇن سورتلىرىنىڭ ئالاھىدىلىكى بىلەن زىچ مۇناسىۋەتلىك. ياۋا قوغۇنلارنى پۇراق سىز ھەم پۇراقلىق دەپ ئىككى چوڭ تۈرگە ئايرىشقا بولىدۇ.

بۇلارنى يەنە شاپقىدا رەڭلىك پىچىم يوللىرى بار ۋە پىچىم يوللىرى يوق (سىمدا) دەپ ئىككى تۈركە ئايرىشقا بولىدۇ. بۇ ياۋا قوغۇنلاردىن ھازىرقى قوغۇنلارنىڭ ئالاھىدىلىكلىرىنى كۆرۈۋالغىلى بولىدۇ» ①

پىچان ۋە قۇمۇل قاتارلىق جايلاردىن ياۋا قوغۇننىڭ تېپىلغانلىقى، قوغۇننىڭ ئىسلى ماكانىنى ئېنىقلاشتا ۋە قوغۇننىڭ ئۆستۈرۈلۈش تارىخىنى تەتقىق قىلىشتا مۇھىم ئەھمىيەتكە ئىگە.

«يۇقىرىقىلاردىن شۇنى كۆرۈۋېلىشقا بولىدۇكى، قوغۇن ئەجدادىنىڭ ماكانى شىنجاڭ ئىكەنلىكىگە تارىخىي پاكىتلار گۈۋاھلىق بېرىدۇ. سابىق سوۋېت ئىتتىپاقىنىڭ ئوتتۇرا ئاسىيا رايونى بىلەن شىنجاڭنىڭ قۇرغاق - ئىسسىق ھاۋا كىلىماتى ۋە تۇپراق شارائىتى ئوخشاپ كەتكەچكە، سوۋېت ئىتتىپاقىنىڭ ئوتتۇرا ئاسىيا رايونىدا ئۆستۈرۈلۈۋاتقان قوغۇنلارنىڭ مورفولوگىيىلىك ئالاھىدىلىكلىرى شىنجاڭدا ئۆستۈرۈلۈۋاتقان قوغۇنلارنىڭكى بىلەن ئوخشايدۇ. دېمەك، قوغۇن سورتلىرى كىشىلەر تەرىپىدىن ئۆزئارا ئالماشتۇرۇلۇش نەتىجىسىدە گىرەلىشىپ كەتكەن. بۇ قوغۇن ئەجدادىنىڭ ئۆزئارا تۇغقاندارچىلىق مۇناسىۋەتتە ئۆتكەنلىكىنى چۈشەندۈرىدۇ، شۇنداقلا قوغۇننىڭ ئانا ماكانى ئوتتۇرا ئاسىيا - شىنجاڭ دائىرىسى ئىكەنلىكىنى ئىسپاتلاپ بېرىدۇ» ②

يۇقىرىدا تونۇشتۇرۇلغانلاردىن باشقا ئاپتونوم رايونىمىز تەۋەسىدە ئېلىپ بېرىلغان ئارخېئولوگىيىلىك تەكشۈرۈش ۋە

① نۇرنىسا قاسىم: «قوغۇن»، شىنجاڭ خەلق نەشرىياتى نەشرى.

7- ۋە 9 - بەتكە قاراڭ.

② يۇقىرىدىكى كىتاب 9 - بەت.

ئارخېئولوگىيىلىك قېزىش خىزمەتلىرىدە بەم - خەلپەك زىرائەتلىرىنى ئۆستۈرۈش - تېرىش، ئىستېمال قىلىشقا ئائىت بىرە مۇنچە خەت - چەكلەر، مەسىلەن، تۇرپان رايونىدىن تېپىلغان II - IV ئەسىرلەرگە ئائىت بىر پارچە خەنزۇچە ھۈججەتتە ئوقۇۋاتقان ئۆسمۈرلەرنىڭ «بېدە ئورۇش» مەجبۇرىيىتىنى ئۆتەيدىغانلىقى يېزىلغان. بېدە ئاقسىل ماددىسىغا باي ياخشى يەم - خەشەك بولۇپ، ئۇنى ئەجدادلىرىمىز نەچچە مىڭ يىللار ئىلگىرىلا ياۋا تۈردىن ئۆزگەرتىپ يېگى سورتلارنى يېتىشتۈرگەن. خەن سۇلالىسى زامانىسىدىن تارتىپلا ئوتتۇرا ئاسىيا يايلاقلىرى جۈملىدىن ئالتاي، ئىلى، يۇلتۇز، بارىكۆل يايلاقلىرىدا يېتىشتۈرۈلگەن ھەرخىل نەسىللىك ئاتلار، قېچىرلار، مىڭلاپ، تۈمەنلەپ ئىچكى ئۆلكىلەرگە سېتىلغان. ئۆز زامانىسىدا ئات، قېچىرلارنىڭ ئىچكىرىگە كىرىشى بىلەن بىللە، بېدەمۇ ئىچكى ئۆلكىلەرگە يېتىپ بارغان. 1959 - يىلى، نىيە قەدىمكى خارابىسىدىن قۇرۇپ كەتكەن ئاش چامغۇرمۇ تېپىلدى. ئاش چامغۇرى تەملىك، شىپالىق كۆكتات بولۇپ، ھازىرغىچە جەنۇبىي شىنجاڭدا ئومۇميۈزلۈك تېرىپ ئۆستۈرۈلىدۇ.

قىيا تاش رەسىملىرى

كۆجاي* قىيا تاش رەسىملىرى

توقسۇن ناھىيىسىنىڭ غەربىي شىمالىدىن 70 كىلومېتىر يىراقلىققا كۆجەي يېزىسى جايلاشقان. مۇشۇ يېزىنىڭ شىمالىدىن تەخمىنەن 7 كىلومېتىر يىراقلىقتا قىيانىشان تىزمىسىنىڭ جەنۇبىي ئېتەكلىرىگە تەۋە بىر جىلغا بار. بۇ جىلغىنىڭ ئىككى قىرغىقىدىكى ئېگىز - پەس تاغۇ تاشلارنى يەرلىك ئۇيغۇرلار «پەنجىر تاغ» دەپمۇ ئاتايدۇ.


كۆجاي يېزىسىنىڭ غەربىدىن تەخمىنەن 20 كىلومېتىر يىراقلىقتا «توغراق بۇلاق» دېگەن جاي بولۇپ، ئەنە شۇ پەنجىر تاغ، ۋە «توغراق بۇلاق» تىكى تاغۇ تاشلاردا بىرمۇنچە قىيا تاش رەسىملىرى (تۆۋەندە قىسقارتىپ «رەسىملەر» دېيىلىدۇ) بار. بۇ جايلار 1985 - يىلدىن 1988 - يىلى 10 - ئايغىچە ئىلگىرى - ئاخىر ئۈچ - تۆت قېتىم تەكشۈرۈلۈپ، قەدىمدە بۇ ماكاندا ياشىغان ئەجدادلىرىمىز قالدۇرۇپ كەتكەن قىيا تاش ئويما رەسىمچىلىك سەنئەت ئەسەرلىرى، قەدىمكى ئىززەت - قەدىمكى

* كۆجاي «كۆچ جاي» - پېشقەدەملەرنىڭ ئېيتىشىچە، كۆچكەن مالچىلار قونۇپ ئۆتمىگەن جاي بولۇپ، «كۆجاي» كۆچ، كۆچۈرۈپ ماڭغان مالچىلار قونمىگەن ماكان مەنىسىنى بىلدۈرىدۇ. يەنە بىزىلەر، «كۆجاي» كۆھ (تاغ) جاي، يەنى تاغلىق جاينى دېگەن مەنىنى بىلدۈرىدۇ. دەپمۇ قارايدۇ.

قەبرىە قاتارلىق مەدەنىيەت يادىكارلىق ئورۇنلىرى ئېنىقلاندى.
«پەنجىرتاغ» باغچىسى بىلەن «توغراق بۇلاق» تىن
تېپىلغان رەسىملەر تىيانشان قىياتاش رەسىملىرى تۈركۈمى
ئىچىدە دائىرىسى كەڭ، سانى كۆپ، مەزمۇنغا باي، بەدىئىي
لىكى يۇقىرى، ۋەكىللىك خاراكتېرىگە ئىگە سەنئەت ئەسەرلىرى
بولۇپ ھېسابلىنىدۇ.

بۇ رەسىملەرنىڭ تېپىلىشى ئاپتونوم رايونىمىزنىڭ
ھەرقايسى تاغ قىزىلىرىدىن تېپىلغان، تاپىلىنغان قىياتاش
رەسىملىرىنى ئەتراپلىق تەتقىق قىلىش، جۈملىدىن تۇرپان
ۋادىسىنىڭ ئارخېئولوگىيىسى بىلەن تېخىمۇ ئەتراپلىق تونۇ-
شۇشتا مۇھىم ئەھمىيەتكە ئىگە. «پەنجىرتاغ» رەسىملىرى
پەنجىرتاغ قىياتاش رەسىملىرى

پەنجىرتاغ جىلغىسىنىڭ شەرقىدىن غەربكە كەڭلىكى 1
كىلومېتر ئەتراپىدا بولۇپ، جىلغىنىڭ ئىككى قىرغىقىدا جە-
نۇبتىن شىمالغا سوزۇلغان قاتمۇقات، ئېگىز - پەس
تاشلىق تاغلار بار. تاغلار ئارىسىدىكى بەزى قىياپىق
تاشلار خۇددى ھەرنىڭ ئۇۋىسىدەك ئۆتمەشۈك بولۇپ
كەتكەچكە، يەرلىك ئۇيغۇرلار شۇنىڭغا قاراپ «پەنجىرتاغ»
دېيىپ ئاتىغان (8 - قىسىم سۈرەتكە قاراڭ).
تىيانشان تاغلىرىنىڭ جەنۇبىي ئېتىكىگە جايلاشقان بۇ
جىلغا ئۆزىنىڭ ئەۋزەل تەبىئىي شارائىتى بىلەن قەدىمدىن
تارتىپلا ئەجدادلىرىمىزنىڭ ئوۋچىلىق مەيدانى ۋە مال -
چارۋىلارنى قىشلىتىدىغان تازا مۇۋاپىق قىشلىق بىر يەر
كەلگەن. ھازىرمۇ جىلغىدىكى ئېقىن، بۇلاقلار ئەتراپىدا، تاغ
يانىمىزلىرى ۋە تەكشىلىكلەردە يۇلغۇن، قومۇش، تال، يانتاق،
سۆكسۆك، چاكاندا، ئازغان، قوڭغۇراق تىكەن قاتارلىق



8 - رەسىم

ئۆسۈملۈكلەر باراقسان بولۇپ ئۆسىدۇ. يۇلغۇن، يانتاق، قو-
مۇشتىن ھاسىل بولغان چاتقاللىقلاردا ياۋا توشقانلار، تاغۇ
تاشلاردا تۈلكە، جەرەن، كەكلىك، ياۋا كەپتەر قاتارلىق
بىرمۇنچە ياۋايى ھايۋانلار ۋە ئۇچار قاناتلار بار.
قىيا تاش رەسىملىرى شەرقىي قىرغاققا كۆپ ۋە زىچ،
ھازىرغىچە ئېنىقلانغانلىرى جەنۇبتىن شىمالغا قاراپ سانغاندا
تۆت نۇقتا (ئورۇن) دا 25 گۇرۇپپا، غەربىي قىرغاققا ئازراق
بولۇپ، ئېنىقلانغان ئىككى نۇقتا (ئورۇن) دا ئالتە گۇرۇپپا
رەسىم بار. پېشقەدەم ئۇيغۇر خاتىچىلىرىنىڭ ئېيتىشىچە، ئىلگىرى
بۇ جەلغىدىكى تاغۇ تاشلارغا ئويۇلغان رەسىملەر خىلمۇخىل،
كۆلىمى چوڭ، كۆركەم ۋە خېلى ياخشى ساقلىنىپ قالغانىكەن.
رۇدا قېزىش، كان ئېچىش، ئېرىق - ئۆستەڭ، سۇ ئامبارلىرىغا
تاش ماتېرىيالى ئېلىش قاتارلىق ئىشلاردا بىرمۇنچە تاغۇ
تاشلارنى قالايىمقان كولاش، پارتىلىتىش نەتىجىسىدە كۆپلەپ
گەن قىممەتلىك رەسىملەر ئېغىر دەرىجىدە بۇزغۇنچىلىققا ئۇچ-
رىغانىكەن. شۇڭا بىزمۇ بىرنەچچە قېتىملىق تەكشۈرۈش جەري-
يانىدا، بىرقانچە نۇقتىدا ھەرخىل تەبىئىي ۋە سۈنئىي ئاپەت

لەر سەۋەبىدىن ۋەيران بولۇپ پارچىلانغان، بۇزۇلغان، چاك - چېكىدىن يېرىلغان قىيا تاش رەسىملىرىنى ئۇچراتتۇق.

رەسىملەرنىڭ مۇتلەق كۆپ قىسمى بىرخىل قىزغۇچ قۇمساڭغۇ تاشلارنىڭ تەكشى يۈزىگە چېكىپ ئويۇلغان بولۇپ، ئۇلار ئادەتتە تاغ بەلدەمچىلىرىدىكى كۈنگەيكە قاقلىانغان تەبىئىي «تاش تام» لاردا، بەزىلىرى يوغان قورام تاشلاردا ۋە، بەزىلىرى كۆزگە چېلىقىپ تۇرىدىغان، تۇتاش دۈمبەلچە تاش بېتىدە ئۇچرايدۇ. شەرقىي قىرغاقتىكى رەسىملەر جەنۇبتىن شىمالغا قاراپ 2 كىلومېتر دائىرىگە، غەربىي قىرغاقتىكىلىرى 1 كىلومېتر ئارىلىققا سوزۇلغان دائىرە ئىچىگە جايلاشقان. رەسىملەرنىڭ جايلاشقان ئورنى، كۆلىمى، سانى، تېمىسى، مەزمۇنى قاتارلىقلار خەلمۇخىل بولۇش بىلەن بىللە، ئۇلارنىڭ ئويۇلۇش ئۇسۇلى ۋە ئۇسلۇبلىرىمۇ ئوخشىمايدۇ. بەزى يوغان «تاش تام» لاردىكى بىر كۆرۈنۈشتە تۈرلۈك قىياپەتتىكى، نەچچە ئونلىغان ھەرخىل ھايۋانات رەسىملىرى بار بولسا، بەزى يوغان قورام تاشلاردا پەقەت بىرنەچچەلا ھايۋاننىڭ رەسىمى ئۇچرايدۇ. ئادەتتە دەسلەپكى دەۋرلەرگە خاس رەسىم - كۆرۈنۈشلەردە بەزى ياۋايى ھايۋانلار ئوبرازى ناھايىتى توپال، ئاددىي، تۇرغۇن ھالەتتە تەسۋىرلەنگەن بولسا، بىر قەدەر كېيىنكى دەۋرلەرگە خاسلىرى باشقىچە ئۇسلۇبتا، مەسىلەن، ھايۋانلار بىر - بىرى بىلەن ئۇسۇشۇۋاتقان، جىددىي ھۆر كۆپ قېچىۋاتقان، بويۇن، بەللىرىنى تولغاپ ھەريان قاراۋاتقان، سەكرەۋاتقان، مەلۇم نەرسىنى ھوشيارلىق بىلەن كۆزىتىۋاتقان قىياپەتلىرى خۇددى تىرىكتەكلا، جانلىق، كۆركەم، ئوبرازلىق قىلىپ تەسۋىرلەنگەن. بىر پارچە يوغان تاش بېتىگە ئويۇلغان بەزى كۆپ قاتلاملىق رەسىملەردە خەلمۇخىل ياۋايى ھايۋانلار، ئوۋچىلىق، چارۋىچىلىق، توتېم ۋە باشقا ئابستىراكىتلاش تۈرۈلگەن ئوبرازلار ئارىلىشىپ كەتكەن بولۇپ، دىققەت بىلەن كۆزەت

ھەسە قايسى خىللىرىنىڭ بۇرۇن، قايسى خىللىرىنىڭ كېيىنرەك ئويۇلغانلىقىنى ئايرىش تەسكە چۈشىدۇ. ھەتتا بەزى ھايۋان رەسىملىرى ئوڭدىن قارىسا بىرخىل، سولدىن قارىسا يەنە بىر خىل، تەتۈر قارىسا يەنىمۇ باشقىچە كۆرۈنىدۇ. ئۇلارنىڭ ئىچىدە يەنە بەزى بىر خىل رەسىملەر كۆپ قاتلاملىق، مۇرەككەپ، ئىرماش - چىرماش ئالاھىدىلىككە ئىگە.

«پەنجىر تاغ» رەسىملىرىنى ئۆز ئالاھىدىلىكلىرى بويىچە تۆۋەندىكى تۈرلەرگە ئايرىشقا بولىدۇ:


(1) ھەرخىل ياۋايى ھايۋانلار رەسىملىرى.
بۇ خىل رەسىملەر - گۆشخور ھايۋانلاردىن، بۆرە، يولۋاس، يىلپىز، تۈلكە، ئىت قاتارلىقلارنى، چۆپخور ھايۋانلاردىن، بۇغا - مارال، غۇلجا - ئارقار، تاغ تېكىسى، بۆكەن، غاز بويۇن بۆكەن، كۆكمەت (تورۇق تېكە)، جەرەن؛ ئۆي ھايۋانلىرىدىن: ئات، تۆگە، قېچىر، كالا قاتارلىقلارنى ئۆز ئىچىگە ئالىدۇ (9 - رەسىمگە قاراڭ).

(2) ئىپتىدائىي ئېتىقاد ۋە توتېمغا دائىر رەسىملەر.

(3) ھەرخىل قىياپەتتىكى ئادەم رەسىملىرى.
بۇ خىلدىكىلەردە ئوقيا ئېتىۋاتقان، ئوقيا بىلەن ئاتلىق ۋە پىيادە ئوۋ قىلىۋاتقان، ئات مىنگەن، تۆگە مىنگەن، قېچىر مىنگەن ئادەم رەسىملىرى كۆپ ئۇچرايدۇ.

(4) مال - چارۋا پادىلىرى ۋە مالچىلار رەسىملىرى.
(5) ھەرخىل تامغا، بەلىگە - نىشان، يېزىققا ئوخشاپ كېتىدىغان شەكىللەر رەسىملىرى.


ئەمدى يۇقىرىدا كۆرسىتىلگەن ھەرقايسى تۈرلەر ئىچىدىكى ۋەكىللىك خاراكتېرگە ئىگە بىر قىسىم رەسىملەرنى ئۆز رېتى بويىچە ئايرىم - ئايرىم تونۇشتۇرىمەن: غەربىي قىرغاقتىكى يولنىڭ بويىدا چوقچىيىپ تۇرغان تىڭ دۆمبەلچە قىيالىق تاش بار. ئۇنىڭ ئېگىزلىكى 6 - 7 مېتىر كېلىدۇ. بۇ يەرگە



9 - رەسىم

غەربىي قىرغاق 1 - نۇقتا 1 - گۈرۈپپا A - B رەسىملەر تۈركۈمى دەپ نومۇر بېرىلدى. بۇ قىيا تاشنىڭ ئۈستىگە چىقىپ، دىققەت بىلەن قارىسا، ئۇنىڭ بىر - بىرىگە تۇتىشىپ كەتكەن قىيىپاش تەكشى يۈزىگە ئويۇلغان بىرمۇنچە بۇلاق، ئېقىن، كۆلچەك، تارماق - تاراملار، ئوق يالىق ئادەم، ئەجدادلىرىمىز تۇتۇپ قىلغان ھايۋانلاردىن غۇلجا - ئارقار، تاغ تېكىسى قاتارلىقلار ۋە ھەرخىل تامغا، بەلگە - نىشان، ئېنىق پەرق ئەتكىلى بولمايدىغان ئىرماش - چىرماش نەرسىلەرنىڭ رەسىملىرىنى كۆرگىلى بولىدۇ. قارىڭماققا ناھايىتى ئوخشىتىپ ئىشلەنگەن «تاش خەرىتە» گىلا ئوخشايدۇ (شۇڭا تۆۋەندە ئۇنى قىسقارتىپ «تاش خەرىتە» دەپ ئاتايمىز).

قىيا تاش يۈزىدە بۇ خىل تاش خەرىتىدىن ئىككىسى بولۇپ، تۆۋەندە بىر قەدەر ياخشى ساقلىنىپ قالغان «A» بۆلىكىنى قىسقىچە بايان قىلىمەن (10 - رەسىمگە قاراڭ).



10 - رەسىم
تاش خەرىتىنىڭ «A» بۆلىكىنىڭ ئايىمى 6.60×7 مېتر كېلىدىغان قىزغۇچ قۇمساڭغۇ تاشتا (2 - فوتو سۈرەتتىكى) بۇ قىممەتلىك «تاش خەرىتە» نەچچە مىڭ يىللىق جۇدۇن چاققۇنىڭ سوقۇشى، كۈچلۈك كۈن نۇرىنىڭ چېقىشى بىلەن چاك كېتىپ، يېرىلىپ، خېلى ئېغىر دەرىجىدە بۇزۇلغان بولسىمۇ، ئۇنىڭ يۈزىدە ساقلىنىپ قالغان 40-50 كە يېقىن بۇلاق بېشى، ئېقىن سۇ، كۆلچەك ۋە بىرمۇنچە ھەر خىل قىياپەتتىكى ھايۋانات رەسىملىرىنى بىرلۈك سېلىپ چىققان بولدى. تېخىمۇ قىزىقارلىقى، تاشقا ئويۇلغان چوڭ - كىچىك ئېقىنلارنىڭ مەنبەسى، قوشۇلغان جايلىرى ۋە ئۇلارنىڭ بەزى كۆلچەكلەرگە قۇيۇلۇپ، ئاخىرىدا بەزى چوڭراق ئېقىنلار

نى ھاسىل قىلغانلىقىمۇ ئېنىق كۆرۈلۈپ تۇرىدۇ. بۇلار تاشنىڭ شىمالىي بۇرجىكى (ئېگىزرەك) دىن، جەنۇبىي (پەسرەك) تەرىپىگە ماسلاشتۇرۇلۇپ ئويۇلغان. بۇنىڭ ئىچىدە ئەڭ ئۇزۇن ئېقىن 3.50 مېتىر، ئويۇلغان سىزىقلارنىڭ چوڭقۇرلۇقى 9 — 13 مىللىمېتىر، توملۇقى 15 — 30 مىللىمېتىر كېلىدۇ.

ئوتتۇرا ئاسىيانىڭ ھەرقايسى جايلىرىدىن بۇ كەمگىچە تېپىلغان ھەر خىل قىيا تاش رەسىملىرى ئىچىدە ئەجدادلىرىمىزنىڭ سۈنى مۇقەددەس ھېسابلايدىغان ئىپتىدائىي «ئاناسىر» كۆز قاراشلىرىغا بىۋاسىتە مۇناسىۋەتلىك بۇ خىل خىسلەتلىك «تاش خەرىتە» نىڭ تېپىلىشى تېخى تۇنجى قېتىم بولۇپ ھېسابلىنىدۇ.

ئەجدادلىرىمىزنىڭ ئالەم-تۇپراق، سۇ، ھاۋا ۋە ئوتتىن ئىبارەت «تۆت ئاناسىر» دىن تەركىب تاپقان دېگەن كۆز قارىشى ئۇلارنىڭ ئۆزىگە خاس ھايات شارائىتلىرى، جۇغراپىيەلىك مۇھىت - ئىقلىمى ۋە بىلىش فورماتسىيەسى ئاساسىدا شەكىللەنگەن بولۇپ، بۇ ئۇلارنىڭ تەخمىنەن ئۇرۇقداشلىق جامائەسىنىڭ ئوتتۇرا دەۋرىدە ئالەم تۈزۈلمىسى توغرىسىدىكى ئەڭ ئىپتىدائىي قاراشلىرىنى بىلدۈرەتتى. دېمەك، يۇقىرىدا بايان قىلىنغان تاش خەرىتىدىكى سۇ - ئوتتۇرا ئاسىيا قەدىمكى مەدەنىيىتىنىڭ ۋارىسلىرىدىن بىرى ھېسابلانغان قەدىمكى ئەجدادلىرىمىزنىڭ سۈنى مۇقەددەس - «ئىدۇق» (بەخت) ئاتا-قىلغۇچى شەيئىلەرنىڭ بىزى دەپ ھېسابلىغانلىقىنى تېخىمۇ ئېنىق چۈشەندۈرۈپ بېرىدۇ. ئۇنىڭدىن باشقا، تاش خەرىتىدىكى بەزىبىر سۇ-ئېقىنلار ئارىسىدىكى مەلۇم ئارىلىققا ھەر خىل قىياپەتتىكى غۇلجا - ئارقار، تاغ تېكىسى قاتارلىق ھايۋانلارنىڭ رەسىملىرىنى ئالاھىدە قىلىپ، مەسىلەن، ئارقارنىڭ تېنى قامەتلىك، مۈڭگۈزلىرى ئەگمەچ ئويۇلغاندىن تاشقىرى يەنە شۇ ئەگمەچ مۈڭگۈزنىڭ ئىچى - تېشىغا تېخىمۇ مۇبالىغىلەشتۈرۈپ



11 - رەسەم

كىچىك ئارقارنىڭ رەسىمىمۇ بىللە ئويۇلغان (11) - رەسىمگە قاراڭ. بۇ خىل ئويۇش ئۇسۇلى ئەجدادلىرىمىزنىڭ توتېمى، ئىپتىدائىي دىنىي ئېتىقاد پائالىيەتلىرى بىلەن مۇناسىۋەتلىك بولۇپ، ئادەتتە توتېمغا ئائىت رەسىملەر قىيا تاشلارنىڭ كۆزگە ئالاھىدە چېلىقىپ تۇرىدىغان يەرلىرىگە ئويۇلىدۇ. ئاشۇ خىل توتېمغا ئائىت رەسىملەرنىڭ بىر - بىرىگە ئاساسەن ئوخشاپ كېتىدىغان نۇسخىلىرى چۇغاي تاغلىرى، ئالتاي تاغلىرى، ئالتۇن تاغلىرى ۋە قىيانىشان تاغلىرىنىڭ باشقا جايلىرىدىن تېپىلغان قىياتاش رەسىملىرى ئىچىدىمۇ خېلى كۆپ ئۇچرايدۇ. بۇ ئەھۋال بىزگە دۇنيانىڭ باشقا جايلىرىدىكى ئەڭ قەدىمكى مىللەتلەر ۋە ئۇلارنىڭ ئەجدادلىرى ئۆزلىرىگە «كالا»، «بۈركۈت»، «ئەجدىھا»، «ئېيىق» قاتارلىق ھايۋانلارنى توتېم

قىلغان بولسا، تۈركىي تىلدا سۆزلىشىدىغان مىللەتلەر ۋە ئۇلارنىڭ ئەجدادلىرى ئۆزلىرىگە «غۇلجا - ئارقار»، «تاغ تېكىسى»، «بۆرە»، «يولۋاس»، «شىر»، «قاپلان»، «بۇغرا»، «قارچىغا» قاتارلىقلارنى توتېم قىلغانلىقىنى ۋە ئاشۇ خىل توتېم، ئېتىقادلىرى ئارقىلىق ئۇرۇقداشلىق ئىتتىپاقىنى مۇستەھكەملەشكە تىرىشىدىغانلىقىنى چۈشەندۈرۈپ بېرىدۇ.

توتېم قىلىنغان ھايۋانات، ئۇچار - قاناتلارنىڭ ھەر خىل ئوبرازلىرىنى قىيا تاشلارنىڭ مۇھىم يەرلىرىگە ئويىدىغان بۇ ئەنئەنە كېيىنكى چاغلاردا تېخىمۇ كېڭىيىپ، ساپالدىن، ياغاچتىن، ھەرخىل مېتالدىن ياسالغان بۇيۇملاردىن تارتىپ تاكى يۇڭ، پاختا، كەندىردىن توقۇلغان خىلمۇ خىل توقۇل مىلارغا گۈل نۇسخا ئورنىدا چۈشۈرۈلىدىغان بولغانىدى، شۇڭا ئوتتۇرا ئاسىيا ۋە ئۇنىڭ ئەتراپىدىكى جايلار، جۈملىدىن ئاپتونوم رايونىمىزنىڭ ھەرقايسى جايلىرىدىكى مەدەنىيەت يادىكارلىق ئورۇنلىرىدىن قېزىۋېلىنغان ھەر خىل يادىكارلىق لاردا ھايۋانات، ئۇچار - قانات تېما قىلىنغان گۈل نۇسخىلارنى كۆپلەپ ئۇچراتقىلى بولىدۇ.

يۇقىرىقىلاردىن مەلۇمكى، توتېم ۋە ھەر خىل تەڭرى ئېتىقادلىرى ئەۋلادتىن - ئەۋلادقا داۋاملاشقان؛ بۇ ئېتىقاد - يوسۇنلار ئەجدادلىرىمىزدىن ھەرقايسى تۈركىي قوۋم - مىللەتلەرگە قالغان.

تۆۋەندە ھايۋانات رەسىملىرى توغرىسىدا توختىلىمەن. پەنجىر تاغ رەسىملىرىنىڭ 90 پىرسەنتتىن كۆپرەكىنى چۆپ خور ۋە گۆشخور ھايۋانات رەسىملىرى ئىگىلەيدۇ. بۇنىڭ ئىچىدە چۆپخور ھايۋانات رەسىملىرىنىڭ تۈرى، سانى كۆپ بولۇپ، مۇتلەق ئۈستۈن ئورۇندا تۇرىدۇ. بۇ خىل رەسىملەردە ئومۇمەن مەيلى تەنھا ھايۋان ياكى ھايۋانلار توپىدا بولسۇن، ئىشقىلىپ ھەممىسىدە ھايۋانات دۇنياسى بىلەن تەبىئەت

دۇنياسىنىڭ ئىچكى باغلىنىشى ئەكس ئەتتۈرۈلگەن. چۆپخور
 ھايۋانات ئىچىدە ئاچا تۇياقلىق ھايۋانلار بىلەن كاۋاك
 مۈڭگۈزلۈك ھايۋانلار رەسمى ئاساسلىق ئورۇندا تۇرىدۇ. تېخىمۇ
 قەرزىقارلىقى، ھازىر ئاپتونوم رايونىمىز تەۋەسىدە زادىلا
 ئۇچرىمايدىغان يولۋاس، ئەتىۋارلىق ھايۋانلاردىن يىلپىز، غاز
 بويۇن بۆكەن قاتارلىقلارنىڭ كۆركەم ئويۇلغان رەسىملىرى
 ئۆز زامانىسىدا تىيانشان تاغ تىزمىلىرىنى ئۆز ئىچىگە ئالغان
 مۇشۇ كەڭ زېمىندىمۇ يولۋاس، غاز بويۇن بۆكەن قاتارلىق
 ئەتىۋارلىق ھايۋانلارنىڭ ياشىغانلىقىنى ئىسپاتلايدۇ. بەزى
 ماتېرىياللاردا، XIX ئەسىرگىچە تارىم دەرياسىنىڭ تۆۋەنكى
 ئېقىنىدا يولۋاس، قارا قۇرۇم، كۆنلۈن تاغلىرىدا يىلپىز بار
 بولۇپ، XX ئەسىرگە كەلگەندە ئىنسانلارنىڭ ئۇلارنىڭ نەسلىنى
 قۇرۇتۇۋەتكەنلىكى بايان قىلىنىدۇ.*
 قەدىمكى قىياتاش ئويما رەسىمچىلىك سەنئىتىنى ئىنسانىيەت
 ئۆزىنىڭ كۆپ ئەسىرلىك ئەمەلىي تۇرمۇشى جەريانىدا ئىجاد
 قىلغان بولۇپ، ئۇنىڭدا كىشىلەرنىڭ تەپەككۈرى، ئىستېتىك
 تۇيغۇسى ئورگانىك ھالدا بىرلىشىپ كەتكەن. ئىپتىدائىي
 جەمئىيەتنىڭ ھەرقايسى باسقۇچلىرىدا، ئىشلەپچىقىرىش كۈچى
 لىرى بىلەن ئىشلەپچىقىرىش مۇناسىۋەتلىرى تەرەققىياتىنىڭ
 ئۆزگىرىشىگە ئەگىشىپ، قەدىمكى تاش ئويما رەسىمچىلىك
 سەنئىتىدىمۇ مۇئەييەن ئۆزگىرىشلەر بارلىققا كەلگەن، شۇڭا
 دەسلەپكى دەۋرلەرگە خاس، ئاددىي، قوپال، قالايمىقان،
 قىياسەن ئىشلەنگەن رەسىملەرنىڭ ئورنىنى (بۇ خىل رەسىم
 لاردا ھايۋانات ئوبرازى كۆپرەك يان كۆرۈنۈشتىن بېرىلگەن
 ۋەزىپىسى بار) ئۆزگەرتىپ، ئۇيغۇر ئاپتونوم رايونىمىزنىڭ ئومۇمىي ئەھۋالى
 17 - يىلى، شىنجاڭ خەلق نەشرىياتى، 1985 - يىلى نەشرى،
 ئۇيغۇرچە نەشرى.

بولۇپ، تاق مۈڭگۈزلۈك، ئالدى - ئارقا ئىككى پۇتلۇق،
 تۇرغۇن ھالەتتە ئىپادىلەنگەن، كېيىنكى دەۋرلەردە ساددا،
 ئوبرازلىق، مۇرەككەپ، كۆركەم، خىلمۇ خىل تېما، مەزمۇن،
 ۋەقەلىكلەرنى ئۆز ئىچىگە ئالغان رەسىملەر ئىككىلىگەن. قەدىم
 كى سەنئەتكارلار ھايۋانلارنىڭ جىسمانىي خۇسۇسىيەتلىرى
 بىلەن ياشاش ئادەتلىرىنى ئىنچىكە كۆزىتىپ، ئۇلارنى پەقەت
 قىياپەت، مەزمۇن ۋە قۇرۇلما جەھەتتىن ئاددىي ئىپادىلەش
 بىلەنلا چەكلىنىپ قالماي، بەلكى مەقسەتلىك ھالدا مەلۇم
 ھايۋاننىڭ مەلۇم جىسمانىي خۇسۇسىيەتلىرىنى مۇبالىغىلەش
 تۈرۈش ئۇسۇلى ئارقىلىق ئىپادىلەپ، كىشىلەرگە ئىستېتىك زوق
 بېغىشلىغان. شۇڭا بەزى ھايۋان رەسىملىرى قارىماققا ئاددىي
 ۋە تۇرغۇن ھالەتتە كۆرۈنىمۇ، ئەمەلىيەتتە ئىنچىكە كۆزەتسە،
 ئاشۇ تۇرغۇنلۇقنىڭ ئىچىدە قانداقتۇر بىر خىل جانلىقلىق
 بىلىنىدۇ. سەنئەتكارلار ھايۋانلارنىڭ جىسمانىي خۇسۇسىيەت
 لىرى، ئالايلۇق، جىنسى، خۇي - پەيلى، سەكرەۋاتقان،
 قېچىۋاتقان، بىر نەرسىدىن ئۆركۈگەن ۋە باشقا ھالەتتىكى
 سەزگۈر، شاش، چاققان، زىلۋا - نازۇك ئالاھىدىلىكلىرىنى تەن،
 شەكىل ئۆزگىرىشلىرى ئارقىلىق ماھىرلىق بىلەن بىرلەشتۈرۈپ،
 جانلىق ئىپادىلىگەن. بۇغا رەسىملىرىدە ئۇلارنىڭ باراقتان
 شاخچىلىغان مۈڭگۈزلىرى ۋە زىلۋا - نازۇك بەل - پۇتلىرى
 بۆكەن، غۇلجا - ئارقار، تاغ تېكىسى قاتارلىق ھايۋانلارنىڭ
 كۈچلۈك ۋە قامەتلىك تۇرقى، توم ۋە ئەگمەچ مۈڭگۈزلىرى،
 مۈڭگۈزلىرىنىڭ ياش (يىل) بەلدەنلىرى، تۆگىلەرنىڭ ئەگرى
 بوينى بىلەن لوكىلىرى ۋە باشقا خۇسۇسىيەتلىرى ئالاھىدە
 گەۋدىلەندۈرۈلگەن. بەزى كۆرۈنۈشلەردە گۆشخور (يىرتقۇچ)
 ھايۋانلارنىڭ جىسمانىي خۇسۇسىيەتلىرى ئالاھىدە، ئوبرازلىق
 تەبىئىيەتلىك ھالەتتىن تاشقىرى، ئۇلارنىڭ ئوۋ نشانىمۇ بىللە
 ئورۇنلاشتۇرۇلغان. مەسىلەن، بۆرە، يولۋاس، يىلپىزلار بىلەن

ئۇلارنىڭ ئوۋ نىشانى تاغ تېكىسى، غۇلجا — ئارقار قاتارلىق
لار بىر كۆرۈنۈشكە بىللە ئورۇنلاشتۇرۇلغان.

قىيا تاش ئويما رەسىمچىلىك سەنئىتى تەتقىقاتىدا،
رەسىملەردە تەسۋىرلەنگەن ھايۋانلارنى تۈر - خىللارغا توغرا ۋە
ئېنىق ئايرىش ناھايىتى مۇھىم ئورۇندا تۇرىدۇ. ئەگەر
ئۇلار ئۇرۇق، تۈر - خىللىرى بويىچە توغرا ئايرىپ چىقىلسا
ھايۋانات ئوبيېكت قىلىنغان قىيا تاش رەسىملىرىنىڭ مەزمۇنى
مۇئەللىمى ئاساستا توغرا شەرھلەنمەي قالىدۇ. چۈنكى،
قىيا تاش رەسىملىرىدە تەسۋىرلەنگەن ھايۋانات ئوبرازى پەقەت
سەنئەتتىكىلا مەھسۇلىكى، ھەرگىزمۇ تەبىئەت دۇنياسىدىكى
تىرىك ھايۋاننىڭ ئۆزى ئەمەس، شۇڭا بەزى ھايۋانات
رەسىملىرىنى ھايۋانات تۈرلىرى ئالاھىدىلىكى بويىچە ئوتۇل
ھالدا مەلۇم تۈرگە ئايرىپ قويۇشقا بولمايدۇ. شۇنداق
بولدىكەن، بۇ خىل سەۋەنلىك بەزى چاغلاردا مەلۇم بىر
رايون ياكى مەلۇم بىر تاغ تىزمىسىنىڭ قەدىمكى زامان
بىئولوگىيىسى، جۇغراپىيىسى ۋە باشقىلار توغرىسىدىكى
تەتقىقاتلاردىن توغرا يەكۈن چىقىرىشتا مەلۇم قالايمىقانچىلىق،
ئاۋارىچىلىكلەرنى پەيدا قىلىدۇ.


تۆۋەندە ھايۋانات تېما قىلىنغان، پەنجىر تاغ رەسىم
لىرى ئىچىدىكى كۆركەم، ئوبرازلىق، ئۆزگىچە ئالاھىدىلىكلەرگە
ئىگە نۇسخىلىرىدىن بىرقانچىنى تونۇشتۇرۇپ ئۆتىمەن.
پەنجىر تاغ جىلغىسىنىڭ شەرقىي قىرغاق جەنۇبىي ئۇچىدا
ئانچە ئېگىز بولمىغان، يىراقتىن قارىسا، خۇددى تاش دۆۋىسى
گە ئوخشاپ كېتىدىغان، ئايرىم بىر كىچىك تاغ بار. ئاشۇ
دۆمبەلچە تاغ ئۈستىدىن تاغ باغرىغا غۇلاپ چۈشكەن بىر
پارچە چوڭ قورام تاش ($2.70 \times 2.95 \times 0.90$ مېتىر) يۈزىدە
يولۋاس، غۇلجا — ئارقار، تاغ تېكىسى، بۆكەن، ئىت قاتارلىق
لارنىڭ ناھايىتى ئوخشىتىپ ئويۇلغان رەسىملىرى بار.

(رەسىملىك تاشنىڭ دالا نومۇرى شەرقىي قىرغاق 1 - نۇقتا)
 2 - گۇرۇپپا) بولۇپ، قورام تاشنىڭ رەسىم ئويۇلغان يۈزى
 نەچچە مىڭ يىللىق تەبىئىي بۇزغۇنچىلىق سەۋەبىدىن چاڭ
 كېتىپ يېرىلغان. شۇنداقتىمۇ ئۇنىڭغا ئويۇلغان رەسىملەرنىڭ
 كۆپ قىسمىنى ئېنىق كۆرگىلى بولىدۇ. بۇ كۆرۈنۈشتىكى ئالا-
 ھىدىلىك يولۋاس ئوبرازى، ئۇنىڭ ئۈستىگە تەيانشان قىيا-
 تاش رەسىملىرى ئىچىدە ناھايىتى ئوخشىتىپ ئويۇلغان يىلۋ-
 ۋاس رەسىملىرىنىڭ تېپىلىشىمۇ تېخى تۇنجى قېتىملىق ئىش.
 رەسىمدە يولۋاس ئوبرازلىرى يان كۆرۈنۈشتىن بېرىلگەن،
 ئۇلارنىڭ ئالدى - كەينى پۇتلىرى پۈتۈن گەۋدىسى بىلەن،
 بىرلىكتە يەر بېغىرىلغان، قۇلاقلىرىنى ھۈرپەيتىپ، ئالدىغا
 قاراپ، مەلۇم نەرسىنى جىددىي كۆزىتىۋاتقان قىياپىتى ناھا-
 يىتى جانانق تەسۋىرلەنگەن (12 - رەسىمگە قاراڭ).
 رەسىمدە يولۋاس سىماسى ئالدى بىلەن تاشقا چۈشۈپ
 دۈلۈپ، ئۇلانما چېكىنلەرنى بىر - بىرىگە چېتىش ئۇسۇلى،
 بىلەن چېكىپ، ئۇنى يەنى پاراللېل سىزىق ھالىتىگە كەلتۈ-
 رۇپ ئويۇپ چىققان. يولۋاس بەدىنى (باش، بېقىن، ئالدى -
 كەينى پۇت ساغرىلىرى) دىكى قارا مويلۇق ئالا - بۇلىماچ
 يوللىرى ھەر خىل ئەگرى - بۈگرى پاراللېل يۆگمەچ سى-
 زىقلار بىلەن ئىپادىلەنگەن. قارىغاندا مۇشۇ خىل ئىپادىلىنىش
 ئۇسۇلى يالغۇز قىيا تاش ئويما رەسىمچىلىك سەنئىتىدىلا
 ئەمەس، بەلكى ئۆز زامانىسىدىكى ھەر خىل توقۇلما رەڭدار
 ساپال قاتارلىقلاردىمۇ بىر خىل قېلىپلاشقان گۈل - نەقىش
 ئورنىدا ئىشلىتىلگەن. مەسىلەن، ئۈرۈمچى، تۇرپان، توقسۇن
 ناھىيىسىنىڭ ئالغۇي (ئارغۇغول) قاتارلىق جايلاردىكى مىلاب
 دىدىن بۇرۇنقى IV - V ئەسىرگە تەۋە قەبرىلەردىن قېزىۋې-
 لىنغان ھەر خىل رەڭدار ساپاللارغا ئاشۇ خىل گۈل - نەقىشلەر



12 - دەسىم

چۈشۈرۈلگەن (13 - دەسىمگە قاراڭ). يەنە مۇشۇ خىل دىول
 ۋاس نۇسخا، لىق گۈل نەقىش 1985 - يىلى چەرچەن
 ناھىيىسىنىڭ زاغۇنلۇق كەنتىدىكى قەدىمكى قەبرىلەر (بۇنىڭ
 2800 - 3000 يىل بۇرۇنقى) دىن قېزىۋېلىنغان يۇڭ
 توقۇلما دەختىكىمۇ چۈشۈرۈلگەن. تېخىمۇ قىزىقارلىقى، يولۋاس،
 شىر، يىلپىز قاتارلىق ھايۋانلارنىڭ سۈرىتى چۈشۈرۈلگەن،
 ئالتۇندىن ئىشلەنگەن چىرايلىق بىزەك - قاداقلار مىلادىدىن
 بۇرۇنقى V-IV ئەسىرگە تەۋە ئۈرۈمچى نەسەن كان رايونى
 ئەتراپىدىكى، تۇرپان ئايدىڭكۆل، توقسۇن ئالغۇي؛ قازاقس



13 - دەسم

1 - 2 - 3 - 4 - خېچىك ناھىيە چاپخا جىلغىسىدىكى قەدىمكى قەبرىلەردىن تېپىلغانلىرى. { 5 - 6 - توقۇن ناھىيە ئارغۇغول (ئالغۇي) 9 - 10 -

قەدىمكى قەبرىلەردىن تېپىلغانلىرى: 7 - 8 - پىچاندىكى «دۆڭبازار» قەدىمكى قەبرىلەردىن تېپىلغانلىرى: 11 - پىچاندىكى «سۇ پېشى» قەدىمكى قەبرىلەردىن تېپىلغانلىرى.

تەندىكى ئېسىك (ئىشىك) قەدىمكى قەبرىلىرى ۋە ئوردۇس يايلاقلىرىدىكى قەدىمكى ھونلار قەبرىلىرىدىن كۆپلەپ تېپىلماقتا. بۇ تېپىلغانلار - مۇشۇ خىلدىكى بەدەننى تەننىڭ ئۆز - ئارا مۇناسىۋىتى، دائىرىسى ۋە بۇ قىممەتلىك سەنئەت يادىكارلىقلىرىنى ياراتقانلارنىڭ ياشىغان، ھەرىكەت قىلغان يەرلىرىنى تەتقىق قىلىپ ئېنىقلاشتا تولىمۇ مۇھىم ماددىي پاكىت بولۇپ ھېسابلىنىدۇ.

شەرقىي قىرغاق 3 - نۇقتا 9 - كۆرۈنۈشتە، «يىلپىز»

نىڭ ئارقارنى ئوۋلىشى» تېما قىلىنغان ۋەقەلىك ئويۇلغان. ئۇنىڭدا يىلپىز ئوبرازى يان كۆرۈنۈشتە بېرىلگەندىن تاشقىرى، يىلپىزنىڭ مۈشۈكلەرگە خاس ئەۋرىشىملىك بىلەن ئېگىلىگەن تېنى، ھۈرپەيگەن قۇلاقلىرى، يوغان ئېچىلغان ئاغزى، ھالقا شەكلىدە قايرىلىپ تۆۋەنگە ساڭگىلىغان قۇيرۇقى ۋە ئۇنىڭ چاققانلىقى بىلەن ۋەھشىيلىكى چىقىپ تۇرغان قىياپىتى ماھىرلىق بىلەن بىرلەشتۈرۈلۈپ ئىپادىلەنگەن (14 - رەسىمگە قاراڭ). بۇ خىل يىلپىزلار ئەڭ ئەتىۋارلىق ياۋايى ھايۋانلار قاتارىدا تىيانشان تاغلىرىنىڭ ئىچكىرىسىدىكى قارلىق چوققا ۋە جىلغىلاردا ئىنتايىن ئاز ساندا ئۇچرايدۇ. ھازىر ئۇ «تىيانشان قارا يىلپىزى» دەپمۇ ئاتىلىدۇ.



14 - رەسىم

شەرقىي قىرغاق 3 - نۇقتا 7 - كۆرۈنۈشنىڭ شىمالى بۇرجىكىدىكى بىر گۇرۇپپا رەسىمدە «بۆرىنىڭ تېكە ئوۋلىشى» تېما قىلىنغان ۋەقە تەسۋىرلەنگەن. ئۇنىڭدا ئېچىرقاپ كەتكەن بىر ۋەھشىي بۆرىنىڭ ئاغزىنى يوغان ئېچىپ، پۈتۈن كۈچى بىلەن بىر جۈپ تاغ تېكىسىنى قوغلاپ كېتىپ بارغانلىقى، شۇنداقلا يېتىلگەن، قامەتلىك تېكىلەرنىڭ بۆرىگە يېتىك بەرمەي قېچىۋاتقانلىقى ناھايىتى ئوبرازلىق قىلىپ

لىپ ئويۇلغان (15 - دەسىمگە قاراڭ).



15 - دەسىم

يۇقىرىقىلاردىن باشقا شەرقى قىرغاقتىكى 3 - نۇقتا
 1 - كۆرۈنۈش تېخىمۇ ئۆزگىچە ئالاھىدىلىككە ئىگە. 3×3.30
 مېتر كېلىدىغان يوغان بىر پارچە تاش يۈزىگە بىر -
 بىرىگە ئوخشىمايدىغان، بىرنەچچە تۈركۈم (قاتلام)، ئونلىق
 خان ھايۋانات، ئاتلىق ۋە پىيادە ئوۋچىلار دەسىملىرى
 ئويۇلغان. ئۇنىڭدىن باشقا بۇ تاشتا ئانچە يەرق ئەتكىلى
 بولمايدىغان دەسىملەرمۇ بار. شۇنداقسىمۇ ھازىر يەنە 50
 نەچچە ئوبرازنى ئېنىق كۆرگىلى بولىدۇ. كۆرۈنۈشنىڭ 2 -
 قاتلىمىغا بىر رەت قاتار قىلىپ ئويۇلغان، ئوخشاش يۆنىلىش
 كە قاراپ چېتىپ كېتىۋاتقان غاز بويۇن بۆكەنلەرنىڭ ئوب
 رازى تولىمۇ جانلىق ۋە كۆركەم بولۇپ، ئۇنىڭدا سەنئەتكار
 نىڭ يۇقىرى ماھارىتى نامايان قىلىنغان (16 - دەسىمگە قاراڭ).



16 - رەسىم

بۆكەن رەسىملىرىدە ئاددىي، يالاڭ پاراللېل سىزىقلار ئارقىلىق ئۇنىڭ كۆركەم، يېتىلگەن، ھەيۋەت مۇڭگۈزىدىكى ياش (يىل) بەلدەملىرى، ئۇزۇن زىلۋا پۇتلىرى، چىرايلىق چاققان قامتى يا شەكلى «—» دە ئىپادىلەنگەن. بۇ خىل ئاددىي ۋە ئالاھىدە ئۇسلۇب «پەنجىر تاغ» رەسىملىرى ئىچىدە كەمدىن — كەم ئۇچرايدۇ. جۈملىدىن، غار بويۇن بۆكەن ئوبرازىنىڭ «تىيانشان» قىيا تاش رەسىملىرى ئىچىدە ئۇچرىشىمۇ تېخى تۇنجى قېتىم، شۇڭا ئۇ تىيانشان بېئولوگىيىسىنى تەتقىق قىلىشتىمۇ مۇھىم ئەھمىيەتكە ئىگە.

يۇقىرىدا گۆشخور ۋە چۆپخور ھايۋان رەسىملىرى ئىچىدە دىكى ھەر خىل مەزمۇنغا ئىگە رەسىملەردىن ئاز بىر قىسىمىنى ئىنچىچا مالاپ تونۇشتۇردۇم. تۆۋەندە ھەر خىل قىياپەتتىكى

ئادەملەر (پىيادە ۋە ئاتلىق ئادەملەر، ئوقىيالىق ئوۋچىلار، مال پادىلىرى ۋە مالچىلار) نىڭ خىلمۇ خىل ئوبراز، ھەر خىل مەزمۇندىكى رەسىملىرىدىن بىر قانچىسىنى قىسقىچە تونۇشتۇرىمەن.

بۇ خىل رەسىملەر «پەنجىر تاغ» رەسىملىرى ئىچىدە خېلى كۆپ ساننى ئىگىلەيدۇ. بۇ رەسىملەر بىزگە تەبىئەت بىلەن ئىنسانىيەت ئوتتۇرىسىدىكى ئىچكى باغلىنىشلارنى، ئەجدادلارنىڭ تەبىئەت بىلەن ئېلىپ بارغان جاپالىق كۈرەشلىرىنىڭ نەتىجىسىنى چۈشەندۈرۈپ بېرىدۇ.

تېخى يېزىق ئىجاد قىلىنمىغان ئاشۇ زامانلاردا، ئەجدادلىرىمىزنىڭ ئۆزلىرى ياشىغان جايلاردىكى تاغۇ تاشلارغا ھەر خىل رەسىملەرنى ئويۇشتىن ئىبارەت ئەپچىل ئۇسۇلدىن پايدىلىنىپ، ئۆزلىرىنىڭ قىممەتلىك «تارىخ» نى يېزىپ چىقالغانلىقى ھەققىدەن كارامەت ئىجادىيەت ئىدى.

تاياق - توقماق، سالغا تاش، قىلتاق، - توزاق لەخمە (ئورا) قاتارلىق ئامال - چارىلەردىن پايدىلىنىپ ئوۋ ئوۋلاش سېپى تە تاش قورال دەۋرىنىڭ ئاخىرىغىچە داۋاملاشقانىدى، بۇ دەۋرلەردە ياشىغان ئەجدادلىرىمىزنىڭ ئوۋچىلىقتا ئىشلىتىدۇغان قوراللىرى ئاددىي، ئۇنىڭ ئۈستىگە زەربە بېرىش ئۇنۈمى ئانچە يۇقىرى بولمىغاچقا، ئۇلارنىڭ ئوۋ غەنىيمەتلىرىگە ئېرىشەلمىگەن ناھايىتى تەسكە چۈشەتتى، شۇڭا ئۇلار ئۆزلىرىگە لازىملىق ئوزۇقلۇقلارغا ئىگە بولۇش ئۈچۈن، ھەر خىل خەۋپ خەتەر، ئېچىنچىلىق ئاقىۋەتلىرىگە ھەر قەدەمدە ئۇچراپ تۇراتتى.

سېپتا تاش قوراللاردىن تاش باشاق (قاتتىق جىنىپلىق تاشلاردىن ياسالغان تاش ئوق)، ئېگىلەشچان ۋە چىداملىق ياغاچ ماتېرىياللىرى (كېيىنچە مۈڭگۈز ۋە تاريمۇشلار) مۇ ئىشلىتىلدى - ئا) دىن يا، ھايۋانلارنىڭ تېرە - پەيلى

رىدىن كىرىج ئىختىرا قىلىنىپ، ئىنسانلار دەسلەپكى ئوقيانى ياساپ چىققاندىن كېيىن، بۇ يېڭىلىق ئىپتىدائىي جەمئىيەتتىكى ئەجدادلارنىڭ ئوۋچىلىق ئىشلىرىغا نۇرغۇن ئوڭايلىق يارىتىپ بەردى. ئوۋچىلىق قورال - سايمانلىرىنىڭ يېڭىلىنىشىغا ئەگىشىپ، تەبىئىي شەرت - شارائىتى ئەۋزەل جايلاردا ياشىغان ئەجدادلارنىڭ ئوۋچىلىق ئىشلىرى تەدرىجىي كېڭىيىپ، تۇرمۇش مەنئەتلىرى ياخشىلىنىشقا باشلىدى.

رەسىملەر ئىچىدە ئوقيا بىلەن تەنھا ياكى ئىككى كىشىلىك ئوۋ ئوۋلاش كۆرۈنۈشلىرى خېلى كۆپ. ئۇ خىلدىكىلەرنىڭ دەۋرى نىسبەتەن قەدىمىيىرەك بولۇپ، بەزى كۆرۈنۈشلەردە تەنھا ئوۋچىنىڭ ئوقياسىنى مەلۇم نەرسىگە چەنلەپ تۇرغانلىقى، بەزىلىرىدە بىرنەچچە ياكى بولمىسا بىر توپ ھايۋاننى نىشانغا ئالغانلىقى كۆرسىتىلگەن. بەزى رەسىملەردە قۇيرۇقى بار (ئېھتىمال ئوۋ نىشانىغا يېقىنلىشىش ئۈچۈن قىلىنغان نىقاب بولۇشى مۇمكىن) بىر ئوۋچىنىڭ ئوقيا بىلەن مەلۇم نەرسىنى نىشانغا ئالغانلىقى كۆرسىتىلگەن.

ئومۇمەن، ئاشۇ خىلدىكى ئوۋچىلىق رەسىملىرىدە ئوۋچىلارنىڭ ئالايلىق، بەدىنىنى تىك تۇتۇپ، ئىككى پۇتىنى كېرىپ، ئوقيانى نىشانغا توغرىلاپ، پۈتۈن دىققىتى بىلەن ئوق ئۈزۈشكە تەييار تۇرغانلىقىدەك قىياپەتلىرى ئاساسەن ئوخشاپ كېتىدۇ. بۇ خىل ئوخشاشلىق يەنە ئوتتۇرا ئاسىيانىڭ ھەر قايسى جايلىرى بولۇپمۇ چۇغاي تاغلىرى، چۆلتاغ ۋە باشقا جايلاردىن تېپىلغان ئوۋچىلىق رەسىملىرىدىمۇ ئورتاقلىققا ئىگە.

پەنجىر تاغ جىلغىسى شەرقىي قىرغاق 1 - نۇقتىدىكى بىر پارچە ئوۋچىلىق رەسىمىدە ئوۋ مەيدانى تېخىمۇ قىزىقارلىق تەسۋىرلەنگەن (17 - رەسىمگە قاراڭ). رەسىمنىڭ ئوڭ يېنىدا بىر ئوۋچىنىڭ ئوقيا بىلەن بىر جۈپ تېكىنى ئاتقانلىق



17 رەسىم

قى، ئاتقان ئوقنىڭ سول ياندىكى تېكىنىڭ ئوڭ پۇتىغا تەگ
كەنلىكى، رەسىمنىڭ سەل يۇقىرى قىسمىدا بېشىغا قالپاق،
پۇتىغا ياشىلىق ئۆتۈك كىيگەن يەنە بىر ئوۋچىنىڭ ئوقىغا
دىن ئۈزگەن ئوقى ئالدىدا قېچىپ كېتىۋاتقان بوغاز ياۋا
ئۆچكىلەرنىڭ ئوتتۇرىسىدىكى ئۆچكىنىڭ ئالدى پۇتىغا تەگ
كەنلىكى، رەسىمنىڭ تۆۋەنرەككىدە ئوۋ ئىتلىرىنىڭ يەنە بىر
يوغان بوغاز ياۋا ئۆچكىنى قوغلاۋاتقانلىقى قاتارلىقلار جان
لىق ۋە ئوبرازلىق ئويۇلغان.
رەسىمدە تەبىئەت بىلەن ئوۋ مەيدانى زىچ بىرلەشتۈرۈلۈپ
ئەينەن ئىپادىلەنگەن، ئادەتتە ياۋا تېكە، غۇلجا —
ئارقار قاتارلىق ياۋايى ھايۋانلار تاقىر تاغلاردا ياشايدۇ.
ئوۋچىلار بىلەن ئوۋ ئىتلىرى ئۇلارنى قورشاپ قوغلىسا، ئۇلار
ھامان چوققىلاردىكى قىيالىقلارغا قاراپ قاچىدۇكى، رەزىگىز
پەسكە قاچمايدۇ. ئوۋچىلار ئەپچىل ھالدا قورشاۋغا چۈشۈپ
بېرىدىغان بۇ خىل ھايۋانلارنى نىشانغا يېقىنلاپ، قېستاپ
يېرىپ، تاللاپ تۇرۇپ خالىغانچە ئېتىۋالالايدۇ.
دېمەك، بىز بۇ كۆرۈنۈش ئارقىلىق قەدىمكى زاماندا
ياشىغان ئوۋچى ئەجدادلىرىمىزنىڭ تاغ تېكىسى، ئارقار قاتار

تارلىق ياۋايى ھايۋانلارنىڭ خۇي - پەيلى، خۇسۇسىيەتلىرىنى خېلى پىششىق ئىگىلىگەنلىكىنى بىلىۋالالايمىز. تاغ تېكىسى، ئارقار قاتارلىق تاشلىق تاغلاردا ياشايدىغان ياۋايى ھايۋانلارنى يۇقىرىدىكى ئەپچىل چارلەر بىلەن ئوۋلاش ئۇسۇلى قەدىمدىن تارتىپ ھازىرغىچە ئوخشاش داۋاملىشىپ كەلمەكتە.

بۇ رەسىمدىكى يەنە بىر ئالاھىدىلىك - پىششىق قالپاق، پۇتقا پاشنىلىق ئۆتۈك كىيگەن ئوۋچىنىڭ ئوبرازى بولۇپ، ئۇ بىزگە ئۆز زامانىسىدىكى ئەجدادلىرىمىزنىڭ ھايۋان تېرىلىرىنى، يۇڭلىرىنى پىششىقلاپ ئىشلەپ ئۇنىڭدىن قالپاق، تون، ئىستان، ئۆتۈك قاتارلىق كىيىم - كېچەكلەرنى تەييارلاپ، ئۇلارنى ئۆز تۇرمۇشلىرىدا خېلى ئومۇمىي رول ئىشلەتكەنلىكىنى چۈشەندۈرۈپ بېرىدۇ.

تۆۋەندە بىز رەسىمدىكى ئوۋچىنىڭ قالپاق، پاشنىلىق ئۆتۈك قاتارلىق كىيىم - كېچەكلەر بىلەن يۇرتىمىزنىڭ ھەر قايسى جايلىرىدىكى قەدىمكى قەبرىلەردىن قېزىۋېلىنغان كىيىم - كېچەكلەرنى سېلىشتۇرۇپ كۆرەيلى:

1979 - يىلنىڭ ئاخىرى ۋە 1980 - يىللىرى ئارىسىدا رەسىمدىكى لوپنۇر رايونى كۆنچى دەرياسىنىڭ يۇقىرى ئېقىنى، شىمالى قىرغىقىدىكى جايلار ۋە كۆنچى دەرياسىنىڭ تۆۋەن ئېقىنى تېمەن دەرياسى ئەتراپىدىن بىر تىۋىزكۈم ئەڭ قەدىمكى قەبرىلەر قېزىلىپ، ئۇلاردىن ناھايىتى قىممەتلىك يادىكارلىقلار تېپىلغانىدى. قەبرىدىكى بەزى مېيىتلار تەبىئىي قۇرغاق ھاۋا، قۇرۇق قۇم سەۋەبىدىن چىرىپ كەتمەي، بەلكى قۇرۇپ قاق بولۇپ بېجىرىم ساقلىنىپ قالغان. مېيىتلارنىڭ بەزىلىرىگە ئېگىز، ئۇچلۇق كىگىز قالپاق كىيگۈزۈلگەن. قالپاقنىڭ يېنىغا بىرنەچچە تال قۇش پېيى قىستۇرۇلغان (بەزىلىرىگە ئىككىدىن تارتىپ

ئوقۇغۇز ئالغىچە ھەر خىل رەڭدىكى قۇش پەيلىرى قىسقىرىلغان (خان). 1986 - 1988 - يىللىرى كۆچاي يېرىلىق ھۆكۈمىتى قۇرۇلۇش قىلغاندا، توپا ئىتتىرىش ماشىنىلىرى قىسقىرىلۇش ئورنىنىڭ ئەتراپى (بۇ يەرنىڭ تەكتى ئەسلىدە خېلى چوڭ كۆلەمدىكى تەدىمكى قەبرىستانلىق ئىكەن) دىن بىرمۇنچە قەدىمكى قەبرىلەرنى ئېچىۋەتكەن. قەبرىلەردىن گۈل نەقىشلىرى چۈشۈرۈلگەن ھەر خىل رەڭدار ساپالار، رەڭدار يۇڭ توقۇلمىلاردىن تىكىلگەن كىيىم - كېچەكلەر، ئۇنىڭدىن باشقا توم قارا يۇڭ يىپتىن توقۇلغان سالۋا تۇماق* قاتارلىق قىممەتلىك مەدەنىيەت يادىكارلىقلىرى تېپىلغان (يادىكارلىقلار). نىڭ دەۋرى مىلادىدىن بۇرۇنقى III - IV ئەسىرلەرگە توغرا كېلىدۇ).

يۇقىرىقىلاردىن مەلۇمكى، «پەنجىر تاغ» رەسىملىرىدە تەسۋىرلەنگەن ئوۋچىنىڭ تۇماق، ئۆتۈكلىرى بىلەن، لوپنۇر، چەرچەن، كۆچاي قاتارلىق جايلاردىكى قەدىمكى قەبرىلەردىن قەزىۋېلىنغان ھەر خىل يۇڭ توقۇلما، كىيىم - كېچەك ۋە قالپاق - تۇماقلارنى بىرلەشتۈرۈپ، ئۆزئارا سېلىشتۇرۇپ تەتقىق قىلساق، ئۇنىڭدىن بىز تېخى تارىختا مەلۇم بولمىغان ئەڭ قىممەتلىك مەلۇماتلارغا ئىگە بولالايمىز.


يۇقىرىدا كۆرسىتىپ ئۆتكىنىمىزدەك، ئوقيا قاتارلىق

* سالۋا تۇماق - ھازىر خوتەننىڭ ھەر قايسى جايلىرىدا قوزا تېرىسى (سانان) نى ئەيلەپ يوغان، ھەيۋەتلىك تۇماق تىكىلىدۇ. ئۆز زامانىسىدا يۇڭ يىپتىن توقۇلغان بۇ سالۋا تۇماقنىڭ چۆچىلىرى قوزا تېرىسىنىڭ ئوزۇن مويلىرىغا شۇنچە ئوخشايدۇ. كۆچاي قەبرىلىرىدىن يىغىۋېلىنغان ھەر خىل رەڭدار سالۋا پاللار، يۇڭ توقۇلما ۋە يۇڭ يىپتىن توقۇلغان بۇ سالۋا تۇماق ھازىر تۇرپان ۋىلايەتلىك مەدەنىيەت يادىكارلىقلىرىنى قوغداش، باشقۇرۇش ئورنىدا ساقلانماقتا.

ئوۋ قوراللىرىنىڭ ئىجاد قىلىنىشى بىلەن ئۇنىڭ ئوۋچىلىقتا خېلى ئومۇميۈزلۈك ئىشلىتىلىشى، ئوۋ ئىشلىرىدىكى ھەر خىل ئىپتىدائىي ئۇسۇل - چارە، قەجرىيەلەرنىڭ تېخىمۇ تەكامللىشىشى نەتىجىسىدە ئوۋچىلىق ئىشلىرى ناھايىتى تېز سۈرئەتتە تەرەققىي قىلدى، كېڭەيدى. ئوۋچىلارنىڭ قولغا كەلتۈرگەن ئوۋ غەنىيمەتلىرىمۇ بارغانسېرى كۆپەيدى، بەزىدە ھەتتا ئېھتىياجىدىن ئېشىپمۇ كەتتى. كىشىلەر ياۋايى ھايۋانلار بىلەن بولغان بىۋاسىتە ئېلىشىشلاردا ئۇلارنى ئېپلەپ، تۈركۈم - تۈركۈم مەپ تىرىك قولغا چۈشۈرگەندىن كېيىن، ئۇلارنىڭ جىسمانىي ئالاھىدىلىكلىرىنى ئاستا - ئاستا ئىگىلەپ، ئۇزۇن زامانلارغىچە ئەۋلادمۇ ئەۋلاد قولغا كۆندۈرۈش ئارقىلىق مال - چارۋا (ئۆي ھايۋانلىرى) قىلىپ ئۆزگەرتىشكە قادىر بولالىدى.

ئەجدادلىرىمىز ئۇزۇن زامانلارغىچە ئوۋچىلىق ئىگىلىكى ئاساس قىلىنغان تۇرمۇشنى ئۆز بېشىدىن كەچۈرگەندىن كېيىن ئوۋچىلىق ئىگىلىكى ئاساسىدا، تەدرىجىي چارۋىچىلىق ئىگىلىكى بارلىققا كەلدى. يىللارنىڭ ئۆتۈشى بىلەن چارۋىچىلىق ئىگىلىكى ئاساسىي ئورۇننى، ئوۋچىلىق ئىشلىرى قوشۇمچە ئورۇننى ئىگىلىدى. چارۋىچىلىق ئىگىلىكى ئۇلارنىڭ ئاساسىي بايلىقىغا ئايلىنىپ، چارۋىچىلىق ئىگىلىكى ئۇلار ئۈچۈن ھەم تۇرمۇش ۋاسىتىسى ھەم ئىشلەپچىقىرىش ۋاسىتىسى بولۇپ قالدى.

تىيانشان قىيا تاش ئويمان رەسىمچىلىك سەنئىتىنىڭ مۇھىم تەركىبىي قىسمى ھېسابلىنىدىغان «پەنجىر تاغ» رەسىملىرىدە قەدىمكى زامان چارۋىچىلىق ئىگىلىكىنى ئىپادىلەيدىغان مال - چارۋىچىلىق كۆرۈنۈشلىرى خېلى كۆپ ساننى ئىگىلەيدۇ، بۇنىڭ ئىچىدە شەرقىي قىرغاق 4 - نۇقتىغا جايلاشقان، ئاب پۇمى 1.25×670 مېتىر، چوڭ تاش بېتىگە ئويۇلغان چارۋىچىلىق رەسىملىرىنى قىسقىچە تونۇشتۇرۇپ ئۆتىمەن (18 - رەسىمگە قاراڭ).



رەسىم تەخمىنەن 30 - 40 مېتر يانتۇ ئېگىزلىكتىكى تاش تۆپلىكىگە جايلاشقان. چارۋىچىلىق تۇرمۇشى ئەينى تەسۋىرلىگەن بۇ رەسىم ئۆزىنىڭ ھەجىمىنىڭ چوڭلۇقى، ئويۇلغان رەسىملەرنىڭ زىچلىقى، سانىنىڭ كۆپلۈكى ۋە باشقا ئالاھىدىلىكلىرى بىلەن ئالاھىدە ئورۇندا تۇرىدۇ. ئۇنىڭدا ئات (ئاتلىق چارۋىچى)، تۈگە، كالا قاتارلىق ئۆي ھايۋانلىرى بىلەن بىر قاتاردا يەنە غۇلجا - ئارقار، تاغ تېكىسى قاتارلىق قولغا ئۆگىتىلگەن ياۋايى ھايۋانلارنىڭ ئوخشاش يۆنىلىش (شەرق) كە قاراپ كېتىۋاتقانلىقى تەسۋىرلەنگەن. نەچچە مىڭ يىللىق كۈنگە قاقلىنىش ۋە باشقا تەبىئىي بۇرغۇنچىلىقلار تۈپەيلىدىن تاشنىڭ يۈزى چاڭ - چېكىدىن يېرىلىپ بەزى قاتلاملىرى سويۇلۇپ يەرگە چۈشۈپ كەتكەن بولسىمۇ، بۇ ھەيۋەت تاش يۈزىدە يەنىلا 100 دىن ئوشۇق رەسىمىي پەزىلەتلىك (بەزىلىرىنىڭ ئىزناسىنى كۆرگىلى) بولىدۇ. رەسىمنىڭ شەرقىي بۇرجىكىدە بىر ئاتلىق، ئۆتتۈرۈلگەن يەنە بىر ئاتلىق، ئۇلارنىڭ ئەتراپىدا (ئالدى - كەينى ۋە ئىككى يېنىدا) بىر مۇنچە ھايۋانلار يايلاقتىن يايلاققا ئۇزۇن سەپ تارتىپ كېتىۋاتقانلىقى تەسۋىرلەنگەن. بۇ رەسىم

بىزگە ئۆز زامانىسىدا تىيانشان يايلاق ۋە قىشلاقلرىدا
 ياشىغان چارۋىچى ئەجدادلىرىمىزنىڭ تۇرمۇشىنى ئەسلىتىدۇ.
 تىيانشان تېغىنىڭ كۈنكەي (جەنۇب) تەرىپىگە جايلاشقان
 «پەنجىر تاغ» جىلغىسى قىش ۋە ئەتىيازلىق پەسلىدىكى
 ھاۋاسىنىڭ ئىللىقلىقى، شامىلىنىڭ ئازلىقى، ئوت - چۆپ،
 بۇلىرىنىڭ مول بولۇشىدەك ئەۋزەللىكلىرى بىلەن قەدىمدىن
 تارتىپلا چارۋىچىلارنىڭ كۆڭلىدىكىدەك قىشلاقلرىنىڭ بىرى
 بولۇپ كەلگەن، شۇڭا بۇ جايدىكى رەسىملەردىن قەدىمدە ئەج
 دادلىرىمىزنىڭ ئۆزلىرىنىڭ ئوۋچىلىق، چارۋىچىلىق تۇرمۇشىدىكى
 ئەمەلىي ئىشلارنىڭ جانلىق خاتىرىسىنى بۇ جىلغىدىكى تاغۇ
 تاشلارغا كېلىشتۈرۈپ ئويۇش ئارقىلىق تىيانشان مەدەنىيىتىگە
 يەنە بىر مەزمۇن قوشقانلىقىنى كۆرۈۋالالايمىز.
 يۇقىرىدا تونۇشتۇرۇلغانلىرىدىن تاشقىرى «پەنجىر تاغ»
 جىلغىسىنىڭ شەرقىي قىرغىقىدىكى ھەر قايسى نۇقتىلاردىن
 تېپىلغان بىرقانچە يۈرۈش رەسىملەر ئىچىدە، ئات، تۆگە، قىز
 چىرىلگەن چەۋەنداز، ئوۋچى، چارۋىچىلارنىڭ كۆرۈنۈشلىرىمۇ
 خېلى كۆپ ئۇچرايدۇ. بۇ خىل كۆرۈنۈشلەر قارىماققا ئاددىيلا
 بىر زەسىمدەك كۆرۈنگەن بىلەن ئەمەلىيەتتە ئۆز زامانىسىدىكى
 تەبىئىي ۋە تارىخىي شارائىت بىلەن بىرلەشتۈرۈپ تەھلىل
 قىلىساق، ئۇنىڭدىن بىز خېلى كۆپ مەلۇماتلارغا ئىگە
 بولالايمىز. مەسىلەن، رەسىملەردە ئات، تۆگە، قىز
 يۇرتىمىزنىڭ ھەر قايسى تاغ - جىلغىلىرىدىن تېپىلغان
 سانئىزماغان قىياتاش رەسىملىرى جۈملىدىن ھەر خىل باي
 مەزمۇنغا ئىگە تىيانشان قىياتاش رەسىملىرىدىن مەلۇمكى،
 يىراق قەدىم زامانلاردىن تارتىپ تىيانشان باغرىدا ياشاپ
 كەلگەن ئەجدادلىرىمىزنىڭ ئاسىيا ۋە دۇنيانىڭ باشقا جايلى
 رىدىكى قەدىمكى كۆچمەن چارۋىچى خەلقلەرگە ئوخشاش
 دەسلەپكى ئىپتىدائىي ئوۋچىلىقتىن - ئوۋچىلىق ئىگىلىكىگە،

ئوقۇچىلىق ئىگىلىكىدىن قەدەممۇ قەدەم ئىلگىرىلەپ چۆپخور
ياۋايى ھايۋانلارنى تۇتۇپ قولغا ئۆگىتىش، كۆندۈرۈش،
بېقىپ كۆپەيتىش ۋە بۇ ئارقىلىق خېلى راۋاجلانغان چارۋى
چىلىق ئىگىلىكىنى تىكلەش باسقۇچلىرىنى بېسىپ ئۆتكەن.
«...بۇ ئىنسانىيەت مەدەنىيىتىدىكى بىر قېتىملىق سەك
رەپ ئىلگىرىلەش. ئىدى بۇنىڭ بىلەن ئوتلاق ئاھالىلىرى بىرىنچى
قېتىم ئۆز ئەمگىكىگە تايىنىش ئارقىلىق يېمەك - ئىچمەكنى
ھەل قىلىدىغان ئۇسۇل - چارىنى ئۆگىنىۋالدى، شۇنداقلا ئوۋ-
چىلىق ئىشلىرىدا دائىم دېگۈدەك تەبىئىي چەكلىمىلەرگە ئۈچە
رايدىغان ھالەتتىنمۇ قۇتۇلدى... شۇڭا، ئىنسانىيەت چارۋى
چىلىق ئىشلەپچىقىرىشى ئارقىلىق مۇئەييەن دەرىجىدە تەبىئەت
دۇنياسى ئۈستىدىن تەشەببۇسكارلىق ھوقۇقىنى قولغا كەلتۈر-
ۈشكە مۇۋەپپەقىيەت بولالدى.»*

ئوۋچىلىق ئىشلىرىدا قولغا كەلتۈرۈلگەن نەتىجىلەر ئوق
لاق كىشىلەرنىڭ كۈنساپىن ئېشۇاتقان ئېھتىياجىنى قاندۇر-
المىغان بولسا، چارۋىچىلىق ئىگىلىكى باسقۇچىغا كەلگەندە،
ئەجدادلىرىمىز ھەر جەھەتتىن ئەجىر سىڭدۈرۈپ، قوي، كالا،
ئۆچكە، يىلقا (ئات، قۇلان)، بۇغا، تۆگە قاتارلىق ھايۋانلار-
نىڭ كۆندۈرۈلگەن، نەسىللىك سورتلىرىنى يېتىشتۈرۈپ چىقتى.
چارۋىچىلىق ئىشلەپچىقىرىش ئىگىلىكى ئۇلارنىڭ ئېھتىياجىنى
قاندۇرۇپلا قالماستىن، بەلكى بەلگىلىك دەرىجىدە ئېشىنىدىغان
ھالەتنى شەكىللەندۈرگەنىدى.

ئەجدادلىرىمىزنىڭ ئەمەلىي تۇرمۇشىنى ئىخچام ۋە ئوبرازلىق
سۈرەتلەپ بېرىدىغان «ئەر قانىتى ئات» دېگەن ئىبارە دىققەت

سەل * گەي شەئىلىك: «چۇغاي تاغلىرىدىكى قىيا تاش رەسىملەر»
مەدەنىيەت يادىكارلىقلىرى نەشرىياتى، بېيجىڭ، 1988 - يىل
نەشرى، خەنزۇچە 359 - بەت.

كە سازاۋەردۇر، شۇڭا تۆۋەندە ئات ۋە ئاتلىقلار رەسىملىرى توغرىسىدا قىسقىچە توختىلىپ ئۆتىمەن:

رەسىملەردە تەسۋىرلەنگەن ئات، ئاتلىق ئوۋچى، ئاتلىق مالچى ۋە باشقا قىياپەتلەردىكى چەۋەندازلار، ئوبزارى بىر ئىچى دادلىرىمىزنىڭ ياۋايى ئاتلارنى ئوۋلاپ تۇتۇپ، قولغا كۆتۈرۈپ ئۇنى ئەڭ مۇھىم، ئەڭ ئېھتىياجلىق ئۇلاخ، كۈلۈك ئورنىدا سەپەردە، ئوۋدا، مال بېقىشتا، يۈك توشۇشتا، جەڭ ۋە يۈرۈشلەردە دائىم ئىشلەتكەنلىكىنى چۈشەندۈرۈپ بېرىدۇ. ئاتچىلىق ۋە قۇلانچىلىق ئەجدادلىرىمىزنىڭ ئەجرى ئىچىدە ئەڭ ئېھتىياجلىق، قالىتىس تۆھپىلەرنىڭ بىرى ئىدى، دېسەك قىلچە مۇناسىلغە بولمايدۇ، ئەلۋەتتە. بۇ پىكرىمىزنى ئاپتونوم رايونىمىزنىڭ ھەر قايسى جايلىرىدىن تېپىلغان ئات ۋە ئاتچىلىققا ئائىت مەدەنىيەت يادىكارلىقلىرى بىلەن تارىخنامە، تارىخىي خاتىرىلەرگە پۈتۈلگەن قىممەتلىك بايانلار تېخىمۇ تولۇقلاپ بېرىلەن مەسىلەن «پىرىۋالىسكىي ئېتى»دىن ئىبارەت بۇ ياۋايى ئات نەسلىنىڭ يۇرتى يارىش تۈرلەڭلىكى (ھازىرقى جۇڭغارىيە ۋادىسى)دىكى پايانسىز يايلاقلار ئىدى.

1985 - يىلى 9 - ئايدا، تەكلىماكان قۇملۇقى ئەتراپىغا جايلاشقان چەرچەن ناھىيىسىنىڭ زاغۇنلۇق قەدىمكى قەبرىلىرىنى ئارخېئولوگىيەلىك قېزىپ تەكشۈرگەندە، قەبرىە بۆگزىلىدىكى تەكشۈرۈلگەن مۇڭگۈزى بار پاتلارنىڭ بېشى، كالا مۇڭگۈزىدىن ياسالغان جام (قەدەھ)، ئاتنىڭ باش سۆڭىكى، ئاتنىڭ بىر دانە پاخالچىقى (تېرە بىلەن تۇيىقى قالدۇرۇلۇپ، سۆڭىكى ئېلىپ تاشلىنىپ ئىچىگە قومۇش تىقىلىپ قېلىپ ياسالما پاخالچىق)، كېڭىز توقۇم ۋە بۇلغارى (كۆن)دىن تىكىلگەن تاش توقۇم قاتارلىقلار قويۇلغان، قەبرىە بۆگزىسى ئاستىدىكى بورا ئېلىۋېتىلگەندىن كېيىن بورا تېگىدىن يەنە ئات، تاي ۋە قۇلان تېرىسى تېپىلغان. بۇ قەدىمكى

قەبرىلەرنى كاربون 14 ئانالىزى ئارقىلىق تەجىزىيە قىلىپ
ئۇنىڭ بۇنىڭدىن 115 ± 2960 يىل بۇرۇنقى دەۋرگە تەۋە
ئىكەنلىكى ئېنىقلانغان.

يۇقىرىدا تونۇشتۇرۇلغان يادىكارلىقلاردىن تۆۋەندىكىچە
خۇلاسە چىقىرىشىمىز مۇمكىن:

(1) قوي ۋە ئات باشلىرىنىڭ قەبرىە ئۆگزىسىدىكى تەكشىلىككە
قۇيۇلغىنىغا قارىغاندا، ئۇ تارىم ۋادىسىدىكى ئەجدادلىرىمىز
نىڭ دىنىي ئېتىقاد، قائىدە - يوسۇنلىرىغا بىۋاسىتە مۇناسىۋەتلىك
لىك بىرىنچى قول ماتېرىيال بولۇش سۈپىتى بىلەن، ئۆلگەن
لەرنىڭ روھىغا ئاتاپ قىلىنغان «ئات قۇربانلىق»لىقى ۋە
«قوي قۇربانلىق»لىقى ئىكەنلىكىنى بىلدۈرىدۇ.

(2) ئات بېشى، ئات، قۇلان تېرىسى ۋە تېرىدىن تىكىل
گەن توقۇم قاتارلىقلار (بۇ نەرسىلەرنىڭ ھەممىسى ھازىر
شىنجاڭ ئۇيغۇر ئاپتونوم رايونلۇق مۇزېيىدا ساقلانماقتا) تارىم
ۋادىسىدىن تۇنجى قېتىم تېپىلغان نەرسىلەر بولۇپ، ئۇلار
ئەجدادلىرىمىزنىڭ بۇنىڭدىن 3000 يىل ئىلگىرىلا تارىم ۋادىسىنىڭ
چەت - ياقلىرىدىكى جايلاردىمۇ ئات، قۇلان قاتارلىق
لىق ئەتىۋارلىق ھايۋانلارنى خېلى ئومۇمىيۈزلۈك ھالدا ئىش
لەتكەنلىكىنى بىلدۈرىدۇ.

1986 - يىلى 5 - 7 - ئايلاردا، گۇچۇڭدىكى قەدىمكى
سۇ قېزىپ تەكشۈرۈلگەندە، بۇ ئىزدىن ھەر خىل يادىكارلىقلار
بىلەن بىللە ئات، كالا، قوي، ئىت قاتارلىقلارنىڭ سۆڭەكلىرى
تېپىلغان. ماتېرىياللار تەتقىق قىلىنغاندىن كېيىن، ئۇلارنىڭ
دەۋرى بۇنىڭدىن 3000 يىللار ئىلگىرى ئىكەنلىكى ئېنىقلانغان.
يۇقىرىقىلاردىن باشقا، ئۈرۈمچى ئۇلانباي ئەتراپى، توقسۇن
ناھىيىسىدىكى ئالغۇي (ئارغۇغول) قاتارلىق بىرقانچە ئورۇن
لاردىكى قەدىمكى قەبرىلەردىنمۇ ھەر خىل قىممەتلىك مەدەنىي
يەت يادىكارلىقلىرى بىلەن بىللە ئات جابدۇقلىرىدىن: ئۆزەڭگە

ئاتىنى قۇربانلىق قىلاتتى» ①

«ئېسك (ئىشك) قەبرىسىدىن تېپىلغان ئالتۇن تاجلىق باش كىيىمىدىكى تېكە مۇڭگۇزلۇك، قاناتلىق ئاتنىڭ تەسۋىرى ئېھتىمال كۈن ئىلاھى بىلەن ئۇرۇق تىۋىتىمىنىڭ سىمۋوللۇق ئوبرازى بولۇشى مۇمكىن. بۇ خىلدىكى تەسۋىرلەر يەنە ئالمايدىكى پازىرىق قەبرىلىرىدىنمۇ تېپىلغان. ئۇنىڭدا ئاتنىڭ بېشىغا بۇغا مۇڭگۇزى ئورنىتىلغان كىگىز كىيىدۈرمە كىيگۈزۈلگەن. بۇنىمۇ ئېسك (ئىشك) قەبرىسىدىن تېپىلغان ئوبرازغا ئوخشاشلا بىرقانچە ئىلاھلار ئوبرازىنىڭ بىرىكتۈرۈلۈشى دەپ قاراشقا بولىدۇ» ②

يۇقىرىدا تونۇشتۇرۇلغان يادىكارلىقلارنىڭ مۇتلەق كۆپ قىسمى مىلادىدىن بۇرۇنقى VII - V ئەسىرلەرگە تەئەللۇق بولۇپ، تۆۋەندە تارىخىي خاتىرىلەردىكى بىر قىسىم بايانلارنى تونۇشتۇرىمەن:

خەن ۋېندى زامانىسىدا (مىلادىدىن بۇرۇنقى 179 - 157 - يىللار)، ھۇن ئىمپېراتورلۇقىنىڭ تەڭرىقۇتى باتۇر تەڭرىقۇت مىلادىدىن 176 يىل بۇرۇن ئۇنىڭغا تىۋەندىكى مەكتۇپنى يوللىغان:

«كۆك تەڭرى تەرىپىدىن تەختكە چىقىرىلغان ئۇلۇغ ھۇن تەڭرىقۇتى خەن پادىشاھىنىڭ تېنىنىڭ سالامەت بولۇشىنى ئېھتىرام ئىلە سورايدۇ...»

«...ئۆكرىم ئارقىلىق مەكتۇپ يوللىدىم. ئۆزلىرىگە ئاتاپ بىر تۆگە، تۆتتىن ئات قوشۇلغان شاھانە ھارۋىدىن بىر جۈپ ئەۋەتتىم...» ③

①، ②، «ئېسك (ئىشك) قەبرىسى ھەققىدە دوكلات»، موسكۋا «تەننەت» نەشرىياتى، 1978 - يىل نەشرى.

③. يەنىگۇ: «خەننامە» ھۇنلار ھەققىدە قىسسە»، خەنزۇچە، 11 - جىلد، 3756 - 3757 - بەتلەرگە قاراق.

يۇقىرىدا كەلتۈرۈلگەن پاكىت ۋە بايانلاردىن مەلۇمكى، يىراق قەدىم زامانلاردىن تارتىپ بىپايان ئاسىيا يايلاقلىرىدا ياشاپ كەلگەن ھون، ساق، تۈركلەر ۋە ئۇلارنىڭ ئەجدادلىرى مىلادىدىن نەچچە يۈز يىل بۇرۇنلا «چارۋىچىلىق مەدەنىيىتى» نى يارىتىپ ۋە ئۇنى تەرەققىي قىلدۇرۇپ، ئىنسانىيەت مەدەنىيىتىگە تېگىشلىك تۆھپە قوشقان. ھازىرغىچە تېپىلغان ۋە تېپىلىۋاتقان ئارخېئولوگىيىلىك ماتېرىياللار، تارىخىي خاتىرىلەر — ئەجدادلىرىمىزنىڭ ئىنسانىيەت مەدەنىيىتىگە قوشقان بۇ تۆھپىلىرىگە سەل قاراشقا بولمايدىغانلىقىنى، جۈملىدىن ئۇلار ياراتقان قەدىمكى مەدەنىيەتنىڭ رولىنى تۆۋەن مۆلچەرلەشكە تېخىمۇ بولمايدىغانلىقىنى كۆرسەتمەكتە.

مىلادىدىن ئىلگىرى ياشىغان ئەجدادلىرىمىزدىن ھۇنلار زامانىسىغا كەلگەندە، ئۇلارنىڭ چارۋىچىلىق ئىگىلىكى تېخىمۇ يۈكسەلىپ، مايىۋونلىغان ئات، كالا، قوي، تۆگىلەر يايلاق — دالالارنى قاپلىغانىدى.

ھۇنلارنىڭ چارۋىچىلىق ئىگىلىكىدە ئاتچىلىق، قويچىلىق، كالىچىلىق، تۆگىچىلىك، مال — چارۋا ئەمچىلىك (مال دوخ تۇرلۇق)، ئەلا سورتلىق ئۇرۇق ۋە نەسل يېتىشتۈرىدىغان، ئىرسىيەتچىلىك قاتارلىق بىر مۇنچە ساھەلەردە ئاجايىپ نەتىجىلەرنى قولغا كەلتۈرگەنلىكىنى پەرەز قىلىشقا بولىدۇ. ئەگەر ئۇلاردا شۇنچىلىك تەرەققىيات بولمىسا، نەچچە يۈز مىڭلىغان قارا، كۆك، قىزىل تورۇق، ئاق بوز رەڭلىك جەڭ ئاتلىرى، «تۆتتىن ئات قوشۇلغان شاھانە ھارۋا» لىرىمۇ بولمىغان بولاتتى، شۇڭا كېيىنكى چاغلاردا ياۋروپانىڭ ھەرقايسى جايلىرىدا يېتىشتۈرۈلگەن خىللاڭلار، ئېسىل نەسلىلىك ئات، كالا سورتلىرىنىڭ ئەڭ دەسلەپكى ئەجدادى — ئەۋلادلىرىنىڭ ئۆز زامانىسىدا ياۋروپاغا يېتىپ بارغان ھۇنلاردىن تارقالغانلىقىنىمۇ چەتكە قېقىشقا بولمايدۇ.


تېخىمۇ قىزىقارلىقى، 60 -، 70 -، 80 - يىللاردا
 تۇرپاندىكى ئىستانە قەدىمكى قەبرىستانلىقىنى ئارخېئولوگىيە
 لىك قېزىپ تەكشۈرگەندە، ھەر خىل قىممەتلىك يادىكارلىقلار
 قاتارىدا يەنە يىغاچ ۋە لايىدىن ياسالغان بىرمۇنچە ئات،
 تۆگە، قوي، كالا قاتارلىقلارنىڭ ھەيكەللىرىمۇ تېپىلدى.
 بۇنىڭ ئىچىدە، چىرايلىق، ئېسىل جېرەن قاشقا جەڭ ئاتلىرىنى
 مىنگەن لەشكەرلەر، تورۇق قاشقا ئات، تورۇق چىپار
 ئارغىماق ئاتلارغا مىنگەن ئېسىل زادە خېنىملار، ئاجايىپ پۇزۇر
 ئېگەر - جابدۇقلار بىلەن بېزەلگەن كۆك بوز ئارغىماق ئات،
 ئەسلىمىك كالا، قوي ھەيكەللىرى، بېشىغا ئېگىز ئۇچلۇق
 قالىپاق، ئۇچىسىغا قايرىما ياقىلىق ئۇزۇن تون، پۇتىغا پاش
 نىلىق ئۆتۈك كىيگەن يوغان ئوراكىز، قاقشارلىق بىر تۆگە
 چىنىڭ ئاق ئۆركەشلىك تۆگىنى يېتىلەپ كېتىۋاتقان ھەيكىلى
 قاتارلىقلار بار (بۇلارنىڭ ھەممىسى ھازىر شىنجاڭ ئۇيغۇر
 ئاپتونوم رايونلۇق مۇزېي كۆرگەزمىسىگە قويۇلغان).

يۇقىرىقىلاردىن باشقا يەنە، بىرقانچە تارىخىي يازمىلاردا،
 ئىلمىي تەتقىقات ئەسەرلىرىدە، ئوتتۇرا ئاسىيا يايلاقلىرىدا ياشى-
 ۋان ھونلار، تۈركلەر ۋە ئۇلارنىڭ ئەجدادلىرىنىڭ، ئۆز زامانى
 ئىسىدا ئوتتۇرا تۈزلەڭلىك رايونىنىڭ يېزا ئىگىلىك تەرەققىياتى،
 ھىلادىدىن ئىلگىرى ۋە كېيىن ئۆتكەن سۇلالە - خاندانلىقلارنىڭ
 ھەربىي تېخنىكا تەرەققىياتى، «خۇاشيا» مىللەتلىرىنىڭ ئىقتى-
 سادىي تەرەققىياتى، خەن - تاڭ سۇلالىلىرى بىلەن ئېلىپ
 بېرىلغان «ئات - تاۋار سودىسى» قاتارلىقلار ئالاھىدە تەلپ-
 ئېلىنغان.

خەن دەۋرىدە يېزىلغان «تۈز ۋە تۆمۈر ھەققىدە بايان» -
 دا: «ئېشەك قېچىرى بىلەن تۆگە بېيىدى (شىمالىي تۇرالار) -
 نىڭ دائىم ئىشلىتىدىغان مال - چارۋىلىرى ئىدى» دېيىلگەن*.

كەي شەنلىك: «چۇغاي تاغ قىياتاش رەسىملىرى» نىڭ
 357 - بېتىدە كەلتۈرۈلگەن نەقىل.

«پەنجىر تاغ» جىلغىسى شەرقىي قىرغاق 4 - نۇقتىسىدىن
 قېلىنغان رەسىملەر ئىچىدىكى ئابىيۇمى 2.70×1.60 مېتر
 كېلىدىغان بىر كۆرۈنۈشتە. قېچىرغا مىنگەن بىر قانچە ئادەم ۋە
 باشقا ھايۋانلار ئوبرازى تەسۋىرلەنگەن (19 - رەسىمگە قاراڭ).



19 - رەسىم

تىيانشان قىيا تاش رەسىملىرى ئىچىدە «قېچىر مىنگەن»
 ئوبرازىنىڭ تېپىلىشى تېخى تۇنجى قېتىملىق ئىش بولۇپ، بۇ
 رەسىم مۇھىم تەتقىقات قىممىتىگە ئىگە.
 ئومۇمەن، تەتقىقاتچىلار ھەرقايسى جايلاردىن تېپىلغان
 ھايۋانات سۆڭەكلىرى ۋە قىيا تاش رەسىملىرىدە ئويۇلغان ھەر
 خىل ھايۋانات رەسىملىرىگە ئاساسەن ئۇلارنىڭ ئىنسانلار
 تەرىپىدىن قولغا ئۆگىتىلگەن، كۆندۈرۈلۈپ ئۆي ھايۋانلىرىغا
 ئۆزگەرتىلگەن دەۋر - باسقۇچلىرىنى تۆۋەندىكىچە ھېسابلايدۇ:
 «ئۆي ھايۋانلىرىنىڭ كۆندۈرۈلۈش دائىرىسى داۋاملىق

گېگىمىپ بارغان. بۇرە ئۇزۇلغىچە قولغا كۆلدۈرۈلۈش ئەھمىيەتلىك سىدە، تەخمىنەن ئوتتۇرا تاش قوراللار دەۋرىدە، ئالدى بىلەن ئائىلە ئىتىغا ئۆزگەرگەن؛ ئۆچكە ۋە قوي قاتارلىقلار تەخمىنەن يېڭى تاش قوراللار دەۋرىنىڭ دەسلەپكى باسقۇچىدا، كالا ئېھتىمال يېڭى تاش قوراللار دەۋرىنىڭ ئوتتۇرا باسقۇچىدا ئۆي ھايۋانلىرى قىلىپ كۆندۈرۈلگەن؛ ئات ۋە تۆگە قاتارلىقلارنىڭ ئۆي ھايۋانلىرى قىلىپ كۆندۈرۈلگەنلىكى پەقەت 5000 يىللىق تارىخقا ئىگە بولۇشى مۇمكىن. مۇشۇنىڭ قولىدا بېقىلىشى 4000 يىللىق تارىخقا ئىگە.*

تۆۋەندە «پەنجىر تاغ» رەسىملىرى ئىچىدە ئۇچرايدىغان ھەرخىل تامغا، بەلگە - نىشان، شەكىللەرنى تونۇش تۈرۈپ ئۆتمەن (20 - رەسىمگە قاراڭ). بۇ خىل تامغا،



20 - رەسىم

بەلگە، شەكىللەر ئادەتتە قىياتاشلارغا ئويۇلغان توپ - توپ رەسىملەر ئىچىدە ئۇچرايدۇ. بەزى تاشلارغا ھەر خىل بەلگەلەردىن بىر - ئىككىسى، بەزىلىرىگە بىرنەچچىسى ئويۇلغان بولۇپ، ئۇلارنىڭ ئۆلچەم، نۇسخىلىرىمۇ بىر - بىرىگە ئوخشىمايدۇ.

غەربىي قىرغاقتىكى تاش خەرىتە ئىچىدە ئاللىقاننىڭ ھەر خىل چوڭلۇقتىكى رەسىمىدىن بىرقانچىسى بار. بۇ، ناھايىتى

* گەي شەنلىك: «چۇغاي تاغ قىياتاش رەسىملىرى».

قەدىم زامانلاردىن تارتىپلا ئىپادىلىنىپ كېلىۋاتقان ئەلا قەي
 دىمكى شەكىل بولۇپ، ئۇ يەنە ئالتۇنتاغ، چۆلتاغ، قارا قۇرۇم
 كوئىنلۇن ۋە تىيانشان تاغلىرىنىڭ ھەرقايسى جايلىرىدىن
 تېپىلغان رەسىملەر ئىچىدە، يۈننەندىن رەسىملەر ۋە ئىچكى موڭغۇلد
 ىكى چۇغاي تاغ رەسىملىرىدە، جۇملىدىن فرانسىيە، ئىسپانىيە قاتارلىق
 دۆلەتلەردىكى كونا تاش قوراللار دەۋرىگە ئائىت تاش ئۆڭكۈر-
 لەرگە سىزىلغان رەسىملەر ئىچىدە ۋە ئاۋسترالىيە، ئامېرىكىدىن
 تېپىلغان قىيا تاش رەسىملىرى ئىچىدىمۇ ئۇچرايدۇ. ئالىقان
 رەسىملىرىنىڭ قانداق مەنە بىلدۈرىدىغانلىقى توغرىلىق ھەر
 خىل پەرەزلەر بار. بەزىلەر ئۇنى «بىر خىل ئىشارەت تىلى»
 دېسە، بەزىلەر ئۇنى: «قەدىمكى ئىنسانلارنىڭ ئوۋ غەنىمەت
 لىرىنى قولغا كەلتۈرگەندە، شۇنى خاتىرىلىگەنلىكىنىڭ سىم-
 ۋولى» دەيدۇ. يەنە بەزىلەر: «جەڭ ۋە ئېلىشىشلاردىن كېيىنكى
 غەلىبە قازانغانلىقىنىڭ بەلگىسى...» ۋە ھاكازا دەيدۇ.
 ئومۇمەن تەبىرلەر بىر - بىرىگە ئوخشىمىسىمۇ ئۇلاردا
 ھەلۇم بىر ئاساسنىڭ بارلىقىدا گۇمان يوق. مەسىلەن، قەدىمدىن
 تارتىپ تا ھازىرغىچە كىشىلەر ئۆزئارا پۈتۈشۈش، توختام،
 كېلىشىم، سودا - سېتىقلاردىكى ھەر خىل ۋەدىلەرنى ئالىقاننى
 ئالىقانغا ئۇرۇپ، قول سىقىشى ئارقىلىق ئىپادىلەيدۇ. تامغا،
 مۆھۈر بولمىغان شارائىت ئاستىدا تىلخەت، ھۇججەت قاتار-
 لىقلارنى ئۆزلىرىنىڭ بارلىقىنى سۈرۈققا تەڭكۈزۈپ بېسىش
 ئارقىلىق پۈتتۈرىدۇ. شۇنىڭدىن قارىغاندا ئالىقان (بارماق)
 ئىزلىرى كىشىلەرنىڭ ئەڭ ئىشەنچلىك ۋەدىلىرىنىڭ سىمۋولى-
 لىنى، كىشىلەر ئۆزئارا بېجىرگەن ئەھمىيەتلىك ئىشلارنىڭ
 ئىشانىشى بىلدۈرىدىغانلىقىدا گۇمان بولمىسا كېرەك.
 ئومۇمەن، ئالىقان رەسىملىرى ئوخشىمىغان دەۋر، دۆلەت،
 قوۋم - قەبىلە ۋە مىللەتلەردە ئوخشىمىغان مەنىلەرنى بىلدۈرۈشى
 قەبىئىي، لېكىن ئۇلاردا بىر خىل چوڭقۇر ئىپتىدائىي ئېتىقاد

چىلىق بار. بۇ جەھەتتىن ئۇلار ئورتاقلىققا ئىگە. ۋە «○» بەلكىم قۇياش تەسۋىرىنى بىلدۈرسە
يەنىبىر بەلىكلەر مەسىلەن: ۸. D. ۸. ↑ قاتارلىقلار قە-
دىمكى تۈرك (ئۇرقۇن) تامغا ھەرپلىرىگە ئوخشاپ كېتىدۇ.
يەنى ئىرماش - چىرماش، غەلىتە يەلگە ۋە شەكىللىرىنىڭ
ئېسە مەنىنى بىلدۈرىدىغانلىقى ھازىرچە بىلىم ئەمەس، بۇ
ھەقتە يەنىمۇ ئىزدىنىشكە تېگىشلىك. ھازىرقى ئىشلىتىلىش
تەرىپى توغراق بۇلاق قىياتاش دەسلەپكى ۋاقىتتا
توقسۇن ناھىيىسىنىڭ يىلانلىق يېزىسىغا قاراشلىق كۆمۈر
كانىنىڭ شىمالىدىن 1 كىلومېتىر يىراقلىقتا دائىم سۈيى قۇرۇ-
مايدىغان بۇلاق بېشى بار. كىشىلەر بۇ بۇلاقنى دەسلەپ
تاپقاندا، ئۇنىڭ ئەتراپىدا تەبىئىي ئۆسۈپ قالغان توغراق
لارغا قاراپ ئۇنى «توغراق بۇلاق» دەپ ئاتىغانىكەن. بۇلاقنىڭ
چەنۇبى ۋە شەرقىدىكى بىرنەچچە كۆمۈر كانلىرىدىكى كىشىلەر
مۇشۇ بۇلاقنىڭ سۈيىنى ئىچىدىكەن. ھازىر بۇلاق بېشىدا
توغراقتىن باشقا سۆگەت (تال)، جىگدە، يۇلغۇن قاتارلىقلار
بۇلاق ئېقىنىنىڭ تۆۋەن تەرىپىدە خېلى كەڭ دائىرىدە يۇلغۇن
لۇق ۋە توغراقلىق بار ئىكەن. «توغراق بۇلاق» ئەتراپىدىكى
ئېگىز - پەس تەكشىلىكلەردە ياۋا ئۆسۈملۈكلەردىن: چاكاندا،
كۆك - ئاق يانتاق، ئازغان، ئۆچكە بېشى، يۇلغۇن، توغراق،
سۆكسۆك، قومۇش، قوڭغۇراق تىكەن قاتارلىقلار توشقان،
كەكلىك، تۈلكە، جەرەن قاتارلىق ياۋايى ھايۋانلار، ئاق،
قارا قۇشقاچ، قارچىغا، قىلپورغا قاتارلىق ئۇچار - قاناتلارمۇ
بار ئىكەن.

بىز بۇ ئەتراپنى تەكشۈرۈۋاتقان چېغىمىزدا، نەچچە يۈز
لىكەن قوي بۇلاق ئەتراپىدىكى توغراقلىقتا ئوتلاپ يۈرگەن

لىگەن. قويچىلاردىن سورىساق، ئۇلار بۇ قىويلارنى ئالتاي
قەرەپتىن ھەيدەپ كەپتۇ، توقسۇن ناھىيىسىگە ئاپىرىدىكەن.
قويچىلارنىڭ ئېيتىشىچە، «توغراق بۇلاق» قەدىمدىن تارتىپ
بىر مەنزىل بولۇپ، بۇلاقنىڭ غەربىي شىمالىنى بويلاپ
كەتكەن ئات - ئۇلاغ يولى بىلەن شىمالىي شىنجاڭدىكى ھەر
قايسى جايلار (ئۈرۈمچى، كۈچۈك، ئالتاي قاتارلىقلار) غا بار-
غىلى بولىدىكەن.

بۇلاق بېشىنىڭ شىمالىدىكى جىرانى بويلاپ يۇقىرىغا
يۈرلىگەندە، شەرقتىن غەربكە سوزۇلغان قاتمۇقات قاقاس تاش-
لىق تاغلار ۋە تاغ باغرىدىكى چەكسىز كەتكەن چۆل، سايلىق
كۆرۈنىدۇ. بىز مانا مۇشۇ ئىتراپتىكى تاغۇ تاشلاردىن جەمئىي
تۆت ئورۇن (نۇقتا) دا 16 يۈرۈش قىيا تاش رەسىملىرىنى
تەكشۈرۈپ ئېنىقلىدۇق. رەسىملەرنىڭ مۇتلەق كۆپ قىسمى تاغ
چوققىلىرىدىن غۇلاپ چۈشكەن قورام تاشلارغا، بەزىلىرى تاغ
باغرىدىكى تەبىئىي قىيا تاش بېتىگە چېكىپ ئويۇلغان.
«توغراق بۇلاق» رەسىملىرىنىڭ جايلاشقان ئورنى، كۆ-
لىمى، سانى، تېمىسى، مەزمۇنى قاتارلىقلار خىلمۇخىللىققا
ئىگە بولغان بولسىمۇ، لېكىن رەسىملەرنىڭ ئويۇلۇش ئۇسۇلى،
ئۇسلۇبى، مەزمۇنى ۋە باشقا ئالاھىدىلىكلىرى يۇقىرىدا تونۇش-
تۇرۇلغان «پەنجىر تاغ» رەسىملىرىگە ئوخشاپ كېتىدۇ.
«توغرا بۇلاق» رەسىملىرى ئىچىدە ئاساسىي سالماقنى
ھەرخىل ياۋايى ھايۋانلار رەسىملىرى (گۆشخور ھايۋانلار
ناھايىتى ئاز ساندا، چۆپخور ھايۋانلار رەسىملىرى كۆپ ساندا) -
تاغ تېكىسى، تۈگە، بۆكەن، غۇلجا - ئارقار، ئىت، بۆرە قاتار-
لىقلار ئىگىلەيدۇ. ئۇنىڭدىن قالسا، ھەر خىل قىياپەتتىكى
ئادەم رەسىملىرى - ئوقيا بىلەن ئوۋ ئوۋلاۋاتقان
ئوۋچىلار، پىيادە ۋە تۈگە مەسكەن، تۈگە يېتىلىگەن
ئادەم رەسىملىرى ۋە ھەر خىل مال - چارۋا پادىلىرى رەسىملىرى

خېلى كۆپ ساننى ئەشكىل قىلىدۇ. تۆۋەندە توغراق بۇلاقتىن تېپىلغان رەسىملەردىن ۋەكىللىك خاراكتېرگە ئىگە بىر قىسمىنى قىسقىچە تونۇشتۇرۇپ ئۆتىمەن.

1 - نۇقتا:

بۇ نۇقتا بۇلاق بېشىدىن يۇقىرى ئۆرلىگەندە، شىمالغا قاراپ تەخمىنەن 400 مېترچە يىراقلىقتىكى قاقاس تاشلىق تاغنىڭ باغرىغا جايلاشقان. بۇ نۇقتىدا جەمئىي ئۈچ پارچە (يۈزۈش) رەسىملەر بار. بۇ ئۈچ پارچە رەسىم ئىچىدە 1 - پارچە رەسىم ئۆزگىچە ئالاھىدىلىككە ئىگە. رەسىم ئويۇلغان بۇ تاشنىڭ ئېگىزلىكى 60 سانتىمېتر، ئۇزۇنلۇقى 176 سانتىمېتر بولۇپ، خېلى يىراقتىن چوڭىيىپ كۆرۈنۈپ تۇرىدۇ. تاشنىڭ يۈزى - شەرقىي جەنۇبقا قارايدۇ. بۇ بىر پارچە رەسىم يۈزىگە ھايۋانات ئوبرازىدىن تاغ تېكىنىسى، ئارقار، بۆكەن، تۆگە، ئىت قاتارلىقلار، ئوقيا ئېتىۋاتقان ئوۋچى، تۆگە مىنگەن ئادەم، تۆگە يېتىلەپ كېتىۋاتقان ئادەم بولۇپ جەمئىي 25 دىن كۆپرەك رەسىم ئويۇلغان. بۇنىڭدىكى بىر ئالاھىدىلىك ئادەم رەسىملىرىنىڭ ھەممىسىدە (پىيادە، تۆگە مىنگەن، تۆگە يېتىلەپ، ئوقيا ئېتىۋاتقان رەسىم) دېگۈدەك ئۇلار پۇتىغا ئۇزۇن قونچلۇق، پاشىنىلىق ئۆتۈك كىيگەن. ئوڭ تەرەپ ياندىكى ئىككى نەپەر پىيادە ئادەم بېلىگە بىر خىل قورال (تىغ) ئاشقان. ئۈستۈنكى رەتنىڭ ئوتتۇرىسىغا ئويۇلغان تۆگىگە مىنىۋالغان ۋە تۆگە يېتىلگەن ئادەمنىڭ بېشىدا بىر خىل يوغان سالۋا تۇماق ناھايىتى ئېنىق كۆرۈنۈپ تۇرىدۇ. بۇ يۇقىرىدا بايان قىلىنغان پەنجىر تاغ جىلغىسىدىكى شەرقىي قىرغاق 1 - نۇقتىدىكى بىر پارچە ئوۋچىلىق رەسىمىدە تەسۋىرلەنگەن، بېشىغا قالپاق، پۇتىغا پاشىنىسى بار قونچىلۇق ئۆتۈك كىيگەن ئوۋچى ئوبرازىغا ئوخشاپ كېتىدۇ. ئومۇمىي

ھەن، بۇ بىر پارچە رەسىمدە ئەجدادلىرىمىزنىڭ قەدىمكى زاماندىكى ئوۋچىلىق، چارۋىچىلىق تۇرمۇشى خېلى ئىينەن ئىپادىلەنگەن (21 - رەسىمگە قاراڭ).



21 - رەسىم

2 - نۇقتا:

بۇ نۇقتا بۇلاقنىڭ شەرقىي شىمالىدىن تەخمىنەن 100 نەچچە مېتر يىراقلىقتا بولۇپ، رەسىملەر تاغدىن غۇلاپ چۈشكەن يوغان بىر پارچە تاشقا ئويۇلغان. بۇ نۇقتىدا جەمئىي ئۈچ يۈرۈش (پارچە) رەسىم تېپىلدى. 1 - پارچە رەسىمنىڭ يۈزى جەنۇبقا مايىل بولۇپ، 187×55 سانتىمېتر كېلىدۇ. بۇ بىر يۈرۈش كۆرۈنۈشتە ئاساسەن تاغ تېكىسى ۋە غۇلجا - ئارقار قاتارلىق ھايۋانلارنىڭ ھەر خىل قىياپەتتىكى ئوبرازى تەسۋىرلەنگەن. بۇنىڭ ئىچىدە سول تەرەپتىكى بىر گۈرۈپپا رەسىمدە (تاغ تېكىسى ۋە ئارقار قاتارلىق سەككىز رەسىم ئويۇلغان) بالىسىنى ئېمىتىۋاتقان تاغ ئۆچكىسىنىڭ ئوبرازى بىر خىل ساددا ۋە قوپالراق ئۇسلۇبتا ئويۇلغان.

قالغان 2 - ۋە 3 - كۆرۈنۈشلەردە تاغ تېكىسى ۋە ئارقار قاتارلىق ھايۋانلارنىڭ ھەر خىل قىياپەتلىرى بىلەن

پىيادە ئوۋچىنىڭ ئوقيا بىلەن تاغ تېكىسىنى ئېتىۋاتقان قىياد
 پىتى تەسۋىرلەنگەن. رەسىملەرنىڭ مەزمۇنى ۋە ئويۇلۇش ئۈس-
 لۇبىغا قاراپ ئۇلارنىڭ يىل دەۋرىنىڭ نىسبەتەن قەدىمكى
 دەۋرلەرگە خاس ئىكەنلىكىنى كۆرۈۋالغىلى بولىدۇ.
 3 - نۇقتا:

بۇ نۇقتا بۇلاقنىڭ شەرقىي جەنۇبىدىن
 تەخمىنەن 900 مېتر يىراقلىقتا بولۇپ، ياردىن غۇلاپ چۈش-
 كەن بىر پارچە تاشقا ھەر خىل قىياپەتتىكى چوڭ مۇڭگۈز-
 لۇك ئالتە تاغ تېكىسىنىڭ ئوبرازى بىلەن بىر ئوۋچىنىڭ
 ئوقيا بىلەن بىر تاغ تېكىسىنى ئېتىۋاتقان قىياپىتى تەسۋىرلەنگەن.
 (22 - 23 - رەسىملەرگە قاراڭ).



001 نۇقتىسىدىن تەسۋىرلەنگەن
 بۇ نۇقتىدا بىر قانچە قىياپەتتىكى
 چوڭ مۇڭگۈز-لۇك ئالتە تاغ تېكىسىنىڭ
 ئوبرازى بىلەن بىر ئوۋچىنىڭ
 ئوقيا بىلەن بىر تاغ تېكىسىنى
 ئېتىۋاتقان قىياپىتى تەسۋىرلەنگەن.
 (22 - 23 - رەسىملەرگە قاراڭ).



4 - نۇقتا: بۇ نۇقتىدا بۇلاقنىڭ غەربىي شىمالىدىن تەخ-
 مىنەن 600 مېتر يىراقلىقتا جايلاشقان. بۇ يەردە ئاسايىشنىڭ

ئوتتۇرىسىدا چوقچىيىپ تۇرغان، ئانچە ئېگىز بولمىغان بىر كىچىك تاشلىق تاغ بار. دەل مۇشۇ تاغنىڭ شەرق تەرىپىدە كېي قىيا تاش ۋە تاغدىن غۇلاپ چۈشكەن قورام تاشلارغا ھەر خىل قىياپەتتىكى بىرمۇنچە ياۋايى ھايۋانلار رەسىملىرى ئويۇلغان بولۇپ، جەمئىي توققۇز كۆرۈنۈش تېپىلدى. بۇلارغا ئويۇپ چىكىملىگەن ھايۋانات رەسىملىرىنىڭ سانى 60 تىن ئاشىدۇ. رەسىملەرنىڭ ئىچىدە مۇتلەق كۆپ ساننى تاغ تېكىتى، غۇلجا - ئارقار، ياۋايى ئۆچكە قاتارلىقلارنىڭ ئوبرازى، ئۈنىگۈدىن قالسا، تۆگە، ئىت ۋە باشقا ھايۋانلار ئىگىلەيدۇ (24 - رەسىمگە قاراڭ).



ئومۇمەن، «توغراق بۇلاق» رەسىملىرىنىڭ ئىپادىلەش باھارىتى، ئادەتتە ئانچە ئىنچىكە ئەمەس، رەسىملەردە ھەر قانداق بىر ئوبرازنىڭ باش، پۇت، قول قاتارلىق ئەزالىرى بىر خىل ئاددىي، قوپالراق ئۇسۇلدا ئىپادىلىنىش بىلەنلا چەكلەنگەن. ھايۋانات رەسىملىرىدە ئۇلارنىڭ تۇرقى، قىياپىتىنى تەسۋىرلەش ئارقىلىق، ھايۋانلارنىڭ ھەرىكىتى ئىپادىلەنگەن. نەرسە - كېرەك ۋە قورال - سايمان قاتارلىقلارنىڭ رەسىمى تېخىمۇ ئاددىي ئىپادىلەنگەن. مەسىلەن، ئوقيا قاتارلىق قوراللارنى ئويۇلغان رەسىمگە قاراپ پەرق ئېتىشكە بولىمۇ، بەزى نەرسىلەرنىڭ شەكلىگە قاراپ ئۇنىڭ نامىنى توغرا دەپ بېرىش مۇمكىن ئەمەس.

رەسىملەردە مەيلى ئادەم، ھايۋان ياكى نەرسىلەرنىڭ نىسبىتى بولسۇن ئانچە ئېتىبارغا ئېلىنمىغان، بەلكى ئۇلارنىڭ مەلۇم يېرىنى ئالاھىدە گەۋدىلەندۈرۈش ئارقىلىق، ئۇنىڭ ھەرىكىتى ۋە بەدەن ئالاھىدىلىكلىرىنى ئىپادىلەپ بېرىشكە تىرىشلىغان. مەسىلەن، 1 - نۇقتا 1 - كۆرۈنۈشتىكى تۆگە مىندۋالغان ئادەمنىڭ پۇتى تۆگىنىڭ قورسىقىنىڭ تۆۋەن تەرىپىگىچە ساڭگىلاپ قالغان؛ ئارقارغا ئوق ئېتىۋاتقان ئوۋچى تەسۋىرلەنگەن رەسىمدە ئوقيانىڭ ئوقى ناھايىتى ئۇزۇن قىلىپ تەسۋىرلەنگەن؛ 4 - نۇقتىدىكى تۈتىم ئېتىقادىغا مۇناسىۋەتلىك بىر ئارقارنىڭ رەسىمىدە ئۇنىڭ ھەيۋەتلىك مۈڭگۈزى ئۆز تېنىدىن ئىككى ھەسسە چوڭ قىلىپ تەسۋىرلەنگەن.

يۇقىرىقىلاردىن باشقا، «پەنجىر تاغ» ۋە «توغراق بۇلاق» قىيا تاش رەسىملىرى يەنە تىيانشان تاغلىرىنىڭ شەرقى، شىمالى ۋە غەربىي ئېتەكلىرى، ئالتاي تاغلىرى، قارا قۇرۇم، كوئىنلۇن تاغلىرى، ئالتۇن تاغ ۋە چۆلتاغ قاتارلىق تاغ تىزمىلىرىنىڭ تارماق - تاراملىرىدىكى تاغۇ - تاشلارغا ئويۇلغان

مىڭلىغان قىيا تاش رەسىملىرى بىلەن قوشۇلۇپ يۇرتىمىزنىڭ ئاجايىپ مول، رەڭگارەڭ ئارخېئولوگىيىلىك مەدەنىيەت يادىكارلىقلىرى ئىچىدىكى ئالاھىدە بىر تارماقنى تەشكىل قىلىدۇ. بۇ خىل رەسىملەر يەنە سىبىرىيە دالاسى، ئوتتۇرا ئاسىيادىكى قازاقىستان، ئۆزبېكىستان، تاجىكىستان، ئەزەربەيجان، قىرغىزىستان، ۋە دۆلىتىمىزدىكى ئوردۇس دالاسى، چۇغاي تاغلىرى قاتارلىق بىرمۇنچە جايلاردىن تېپىلغان قىيا تاش رەسىملىرى، قەدىمكى ئىز ۋە قەدىمكى قەبرىلەردىن قېزىۋېلىنغان ئالتۇن، كۈمۈش، برونزىدىن ياسالغان ھەر خىل تۇرمۇش بۇيۇملىرى، قورال - جابدۇقلار، زىننەت بۇيۇملىرىغا چېكىلگەن خىلمۇخىل گۈل - نەقىش، ئۆرنەك - ئۇسۇللارغىمۇ ئۇسلۇبى، مەزمۇنى ۋە باشقا سەنئەت ئالاھىدىلىكلىرى جەھەتتىن ئوخشاپ كېتىدۇ.

ئۇزۇن يىللاردىن بۇيان ئېلىپ بېرىلغان ئەمەلىي تەكشۈرۈش سېلىشتۇرۇش، تەتقىق قىلىش نەتىجىلىرى قىيا تاش رەسىملىرىدە يەنە تۆۋەندىكىدەك ئالاھىدىلىكلەرنىڭمۇ ئورتاقلىقىنى كۆرسەتمەكتە. مەسىلەن، قىيا تاش رەسىملىرى: (1) ئاساسەن ئىنسانلار قەدىمدىن ياشاپ كەلگەن ھەرقايسى تاغ - دالالارنىڭ قىشلاق ۋە كۈزلەكلىرىدە كۆپ ئۇچرايدۇ. (2) رەسىملەرنىڭ مۇتلەق كۆپ ساندىكىلىرى تاغ - تاشلاردىكى تەبىئىي «تاش تام»، يۈزى بىر قەدەر سىلىق ۋە تەكشى قىيا تاشلارغا ۋە تاغدىن غۇلاپ چۈشكەن چوڭ - كىچىك قورال - تام تاشلارغا ئويۇلىدۇ (بەزى يەرلەردە تەبىئىي غارلارغا بويلاق بىلەن سىزىلغان رەسىملەر ئۇچرايدۇ). (3) يۈزى (يۈزىنىڭ) شەرققە قارىغان ھەر خىل مەزمۇندىكى رەسىملەر مۇتلەق كۆپ ساننى ئىگىلەيدۇ (تەبىئىي جايلىشىش سەۋەبىدىن بەزىلىرىنىڭ يۈزى غەربكە، جەنۇبقا ۋە شەرق، شىمال تەرىپىگە قارىغانلىرىمۇ ئۇچرايدۇ). (4) قىيا تاش ئويۇلما رەسىم چېكىلىك سەنئىتى يەككە - يېگانە بولماستىن، بەلكى رەسىم

لەر جايلاشقان جاينىڭ ئەتراپىدىكى بىرنەچچە، ئون نەچچە
ھەتتا يۈز نەچچە كىلومېتر دائىرە ئىچىدە قىيا تاش رەسىم
لىرى بىلەن مۇناسىۋەتلىك قەدىمكى تۇرالغۇ - كەنتلەرنىڭ
خاراۋە ئىزلىرى، قەدىمكى قەبرىە ۋە باشقا ئارخېئولوگىيىلىك
ماتېرىياللار بىللە ئۇچرايدۇ. (5) قەدىمكى قىيا تاش سەنئىتى
نىڭ باشقا رايونلاردىكى قەدىمكى مەدەنىيەتلەر بىلەن خېلى
زىچ، يېقىن (ۋاسىتىلىك ياكى بىۋاسىتە) مۇناسىۋىتى بولىدۇ
ۋە باشقىلار.

قىيا تاش رەسىملىرىنىڭ دەۋرى، مەدەنىيەت ئىگىلىرى ۋە
تارىخىي باغلىنىشلىرى ھەققىدىكى قاراشلار

قىيا تاش رەسىملىرىنىڭ يىل دەۋرىنى تەبىئىي پەن ۋە
مىتېئورىت پەنلىرى ئېنىقلايدىغان يېڭىچە ئۇسۇل تېخىنى
مەيدانغا كەلتىدى، شۇڭا ھازىرغىچە يەنىلا ئارخېئولوگىيە ۋە
مېتېئورىت مۇناسىۋىتىنىڭ ئەنئەنىۋى ئۇسۇللىرى ئارقىلىق يىل
دەۋرىنى بېكىتىش قوللىنىلماقتا.

قىيا تاش رەسىملىرىنىڭ مۇتلەق كۆپ قىسمى ئۇزۇنغا
سوزۇلغان تاغ - جىلغىلاردىكى نەچچە مىڭ يىلدىن بۇيان
ئوچۇقچىلىقتا تۇرغان ھەرخىل تاشلاردا بولۇپ، ئادەتتە ئۇنىڭ
دەۋرىنى بېكىتىشكە بىۋاسىتە مۇناسىۋەتلىك دەلىل - ئىسپاتلار
ئۇلار بىلەن بىر يەردە ئۇچرىمايدۇ، شۇڭا، مەلۇم جايدىن
تېپىلغان قىيا تاش رەسىملىرىنىڭ يىل دەۋرىگە ھۆكۈم قىلىش
ناھايىتى مۇرەككەپ ۋە مۇشكۈل خىزمەت ھېسابلىنىدۇ.
«پەنجىر تاغ» ۋە «توغراق بۇلاق» تىن تېپىلغان قىيا
تاش ئويما رەسىمچىلىك سەنئىتى - قەدىمدىن تېيانشان
ئېتەكلىرىدە ياشاپ كەلگەن ئەجدادلىرىمىزنىڭ نەچچە مىڭ
يىللىق تۇرمۇش ئەمەلىيىتى ۋە تەبىئەت بىلەن ئېلىپ بارغان

كۆرەشلىرى نەتىجىسىدە ياراتقان سەنئەت بايلىقى، ئۇلار ياراتقان مەنىۋى مەدەنىيەتنىڭ مۇھىم نامايەندىسى ۋە دۇنيا يانتىڭ ھەر قايسى جايلىرىدىن تېپىلغان رەڭگىگە قىيىلا تاش ئويما رەسىمچىلىك سەنئىتىنىڭ مۇھىم تەركىبىي قىسمى بولۇپ ھېسابلىنىدۇ.

تەكرار ئېلىپ بېرىلغان ئارخېئولوگىيىلىك تەكشۈرۈش، ئەتراپلىق سېلىشتۇرۇش، تەتقىق قىلىش نەتىجىلىرىگە ئاساسەن پەنجىر تاغ ۋە توغراق بۇلاق رەسىملىرىنىڭ دەۋرى، رىتى قەدىمكى زامان ئوۋچىلىقىنىڭ گۈللەنگەن دەۋرى، يەنى بۇنىڭدىن 4000 — 6000 يىللار بۇرۇنقى مەزگىلدىن تارتىپ تاكى ھۇن ئىمپېرىيىسى دەۋرى (مىلادىدىن بۇرۇنقى VII ئەسىردىن مىلادىدىن بۇرۇنقى II ئەسىرلەر) ۋە قەدىمكى تۈرك خاقانلىقى دەۋرىگىچە داۋاملاشقان دەپ ھۆكۈم قىلىشقا بولىدۇ. ئىلىم - پەن ھازىرغىچە تېخى ئوتتۇرا ئاسىيا (جۈملىدىن ئاپتونوم رايونىمىز تەۋەسى) دا قەدىمدىن تارتىپ ياشاپ كېلىۋاتقان خەلقنىڭ مەنبەسى، مائىت، تەركىبى، ئالاھىدىلىكلىرىنى مۇكەممەل، ئەتراپلىق شەرھلەشكە تولۇق ئاساس يارىتىپ بېرەلمىدى. شۇنداقىمۇ... ئارخېئولوگىيىلىك تەتقىقاتلارنىڭ نەتىجىسىگە قارىغاندا، يېڭى تاش قوراللار دەۋرىدىكى ئوتتۇرا ئاسىيا قەبىلىلىرى بىلەن ئەينى ۋاقىتتا ئۇرال - ئەتراپى، سىبىرىيە، شىنجاڭ، قارا دېڭىز ساھىلى، شۇنداقلا مېسوپوتامىيە، ئىران ۋە ھىندى ئوكيان بويلىرىدا ياشىغان قەبىلىلەر ئوتتۇرىسىدا مەدەنىيەت ھەم تارىخىي ئالاقىلەر مەۋجۇت بولغان.

مەدەنىيەت قۇملۇقلاردىكى يايلاقلار ۋە بوستانلىقلاردىكى ئوتلاقلاردا مىلادىدىن بۇرۇنقى 1 - مىڭ يىللىقلاردا ئوخشىمىغان ئىشلەپچىقىرىش شارائىتلىرىغا مۇناسىپ ھالدا، كۆچمەن چارۋىچىلىق ۋە بوستانلىق بىلەن دەريا ئېقىنلىرى ئەتراپلىرىدا

ماكانلاشقان دېھقانچىلىقتىن ئىبارەت ئىككى خىل ئىگىلىكلەر
 شەكىللەنگەن. ئوتتۇرا ئاسىيادا يىراق قەدىمكى دەۋرىدىن
 باشلاپلا كۆچمەنچىلىك بىلەن ماكانلىشىش ئوتتۇرىسىدا ئومۇمىي
 مەيلى باغلىنىش بولغان. شەكىللەنگەن ئىگىلىكلەر
 ... بىرمۇنچە تارىخچىلار: شەرقىي ئىران اقېمىلىرى
 مېلايىدىن ئىككى ئىرا ئىلگىرىكى ۋاقىت بىلەن مېلايىدىن
 بىر ئىرا ئىلگىرىكى ۋاقىت گىرەلىشىۋاتقاندا شەكىللەنگەن.
 دەپ قارايدۇ. رىقابەت ۋاقىتى ۋە ۋاقىتى بىلەن
 ... بىز بىلىدىغان ئەڭ قەدىمكى شەرقىي ئىران قەبىلىسى
 ئوتتۇرا ئاسىيانىڭ، پايانسىز يايلاقلىرىدىن ئىگىلەپ ئولتۇراق
 لاشقان كۆچمەن چارۋىچى ئاقلاردۇر. بىز ۋاقىتى بىلەن
 ... شەرقىي ئىران ئاھالىلىرى باشقا جايلاردىن ئوتتۇرا
 ئاسىياغا كۆچۈپ كەلگەن ئاللىقانداق كىشىلەر بولماستىن،
 بەلكى ئىپتىدائىي كومۇنا دەۋرىدىن باشلاپلا مۇشۇ جايلاردا
 ئولتۇراقلاشقان ئىرقلارنىڭ تەركىبلىرىنى ئۆزىگە سىڭدۈرۈپ
 ئۆز جايىدا يارلىققا كەلگەن كىشىلەردۇر. شەرقىي ئىران
 قەبىلىلىرى كېيىنكى كۈنلەردە ئوتتۇرا ئاسىيادا شەكىللەنگەن
 بارلىق مىللەتلەرنىڭ تەركىبىگە سىڭگەن. *
 ... تارىختۇن ئاساسلىقتا كۆچمەن خەلق جەمئىيەتلىرىنىڭ
 ئايرىم مەسىلىلىرى ئەنئەنىۋى كۆز قاراش ئاستىدا ئوتتۇرىغا
 قويۇلۇپ، تەتقىق قىلىنىپ كەلدى. ھالبۇكى، ھازىر كۆچمەن
 خەلقلەر مەدەنىيىتى بىلەن ئىجتىمائىي ئىقتىسادىي تەرەققىي
 قىيات مەۋجىتىنى تۆۋەن مۆلچەرلەيدىغان بۇ خىل كۆز قاراش
 ...
 * ب. گ. غاپوروۋ: «تاجىكلار تارىخى»، قەشقەر، ئۇيغۇر
 نەشرىياتى، 1988 - يىل نەشرى، 15 -، 16 -، 38 -، 39 -،
 45 -، 50 - بىتلەر (غاپوروۋ سابىق سوۋېت ئىتتىپاقى پەنلەر
 ئاكادېمىيىسىنىڭ ئاكادېمىكى). نەشرىياتى ۋە رەتبىي ئورنى

لارنىڭ ھېچقانداق پاكىت ئاساسى يوق خاتا كۆز قاراش
ئىكەنلىكى بارغانسېرى ئايدىڭلاشماقتا. تارىختا بۇ خىل كۆز
قاراشلارنىڭ شەكىللىنىشىدە بىرقانچە سەۋەبلەر بار.

بۇ سەۋەبلەرنىڭ بىرى، كۆچمەن خەلقلەر تارىخى، يەنى
ئۇلارنىڭ مەدەنىيەت تارىخىنى تەپسىلىي بىلمەسلىك؛ ئۇلارنىڭ
جەمئىيەت تارىخى، مەدەنىيەت مەسىلىلىرىنىڭ تولۇق تەتقىق
قىلىنمىغانلىقىدىن ئىبارەت...

بۇ سەۋەبلەرنىڭ ئىككىنچىسى، قەدىمكى كۆچمەن خەلق
لەر جەمئىيىتىنىڭ تارىخ ۋە مەدەنىيەت تەرەققىياتىنى تەتقىق
قىلغاندا، ئۇلارنىڭ يىراق ئۆتمۈشىنى فېئودالىزم ۋە كاپىتال-
لىزمنىڭ كېيىنكى دەۋرىدە ياۋروپا - ئاسىيادا ياشىغان بىر
قىسىم كۆچمەن ۋە يېرىم كۆچمەن قەبىلىلەرنىڭ يېقىنقى ئەمە-
لىيىتى بىلەن سېلىشتۇرۇشتىن ئىبارەت...

بۇ سەۋەبلەرنىڭ ئۈچىنچىسى... كۆچمەن خەلقلەر تارىخ
مىخنىڭ قانداقتۇر ئۆزىگە خاس ئالاھىدىلىكلىرىنىڭ
كىلاسسىك-ئەسەرلەردىكى ئادەتلەنگەن قاراشلارغا
مىناس كەلمەسلىكى، ئۇلارنىڭ تەرەققىي قىلغان
ئىجتىمائىي قۇرۇلمىسىنىڭ يوقلۇقىنى، مەدەنىيەت ۋە
پەننىنىڭ قالاچلىقىنى كۆرسىتىدۇ...

... ئۇلارنىڭ تۇرمۇش شەكلى، ئەنئەنىلىرى، ئادەتلىرى،
تەبىئىي خۇسۇسىيەتلىرى... قالاق، پەس، ياۋايى بولغانلىقتىن،
تەرەققىي قىلغان جەمئىيەت ۋە مەدەنىيەتنىڭ تەلىپىگە ئۇيغۇن
ئەمەس، دەپ قارىلىپ كەلدى. ئەنە شۇنداق بىر خىل ئورتاق
قاراشلىققا ئىگە بولغان بۇ خىل قاراش تاكى يېقىنقى
مەزگىللەرگىچە دۇنيا تارىخ ئىلمىدە ئورۇن ئېلىپ كەلدى.
تارىخىي پاكىتلار بولۇپمۇ كۆچمەن خەلقلەر تارىخىغا، مەدە-
نىيىتىگە ئائىت ئارخېئولوگىيىلىك مەلۇماتلارنىڭ كەملىكىدىن
بۇ خىل قاراشلار گويا قانۇنلۇق ۋە مۇتلەق بىر نەرسە بول-
مايتتى.

لۇپ كەلدى. ... بەزى غەرب ئەللىرىنىڭ تارىخى ۋە جەمئىيەت شۇنداقلا ئاسىيەنىڭ ئەسەرلىرىدە يەنىلا شۇ كونا، ئىلمىيلىككە ئىگە بولمىغان خاھىشلار تەكرارلانماقتا. ئۇلار ئەسەرلىرىدە قازاقىستان ۋە ئوتتۇرا ئاسىيادا ياشىغان كۆچمەن خەلقلەرنى گويا مەدەنىيەت بايلىقلىرىنى يارىتىشقا قابىل بولمىغان ۋارۋار - باۋايىلار دەپ، كۆچمەن خەلقلەر ئولتۇراقلاشقان رايونلاردىن تېپىلغان يۈكسەك تەرەققىي قىلغان مەدەنىيەت - سەنئەت يادىكارلىقلىرىنى مەدەنىيەت تەرەققىي قىلغان باشقا ئەللەردىن كىرگەن دەپ قارىماقتا.*

يەتتە سۇ رايونى بىلەن ئالتاي تاغلىق رايونىنى ئۆز ئىچىگە ئالغان كەڭ زېمىنلاردىن تېپىلغان مەدەنىيەت يادىكارلىقلىرى، جۈملىدىن ئاپتونوم رايونىمىزنىڭ ھەرقايسى جايلىرىدىن تېپىلغان ساقلاپ مەدەنىيەتكە ئائىت يادىكارلىقلار ۋە «خەننامە» قاتارلىق تارىخ كىتابلىرىدىكى بايانلار بىر نەچچە تەھلىل قىلغاندا، مىلادىدىن 1000 يىل ئىلگىرىكى ۋاقىت (بۇنىڭدىن 3000 يىللار ئىلگىرى) تىل ئىلى دەرياسى ۋادىسى، كۈنەس - يۇلتۇز يايلاقلىرىدىن تاكى ئالغۇي (ئار-غۇغول) جىلغىسىنىڭ شەرقىي ئېغىزىغىچە بولغان بۇ ئېسىل يايلاق رايونىمۇ ساقلارنىڭ پائالىيەت ئېلىپ بارغان مەركەزى رايونلىرىدىن بىرى ئىكەنلىكىنى ئىسپاتلىماقتا. ساقلاپ تۈركىي خەلقلەرنىڭ كېلىپ چىقىشىدا مۇھىم ئېتىبارغا ئېرىشكەن تەركىپ بولۇپ، ئۇلار تارىختىن بۇيان تىيانشان تاغلىرى ۋە تارمۇ ۋادىسىدا ياشاپ كەلگەن قەدىمكى ئۇيغۇرلار ۋە باشقا تۈركىي

* ك. ئا. ئاكشېۋ: «ئىك قەبرىسى، قازاقىستان ساقلىرىنىڭ سەنئىتى»، موسكۋا سەنئەت نەشرىياتى، 1978 يىلى دۇسچە نەشرى.

مەلقلەرنىڭ ئېتىنىڭ تەركىبلىرى بىلەن بارا - بارا ئۆزئارا
سېلىشىپ كەتكەنلىكى ئېھتىمالغا ناھايىتى يېقىن.
ساقلارنىڭ ياشىغان جۇغراپىيەلىك ئورنى، مەدەنىيەت
يادىكارلىقلىرى ھەققىدىكى تەتقىقاتلاردىمۇ ئۇلارنىڭ ئالتاي
تىلى سىستېمىسىدا سۆزلەشكەنلىكى، تولۇق تۈركىي تۈس
ئالغان بۇ خەلقنىڭ دىنىي ئېتىقادى ھونلارغا ئوخشاش بول-
لۇپ، كۈندۈزى قۇياشقا، كېچىسى ئايغا چوقۇنىدىغانلىقى ۋە
باشقىلار ئوتتۇرىغا قويۇلماقتا.

يۇقىرىدا كەلتۈرۈلگەن بايانلار ۋە «پەنجىرتاغ»،
«توغراق بۇلاق» رەسىملىرى ھەمدە ئۇنىڭ ئەتراپىدىكى
جايلاردىن تېپىلغان يادىكارلىقلار توغرىسىدىكى تەتقىقاتلارنى
بىرلەشتۈرۈپ خۇلاسە قىلساق: «پەنجىرتاغ»، «توغراق بۇلاق»
قىياتاش رەسىملىرىنىمۇ - ساق، ھۈن، تۈرك - قەدىمكى
ئۇيغۇر قەبىلىلىرىدىن چىققان سەنئەتكارلار ئىجاد قىلغانلىقىنى
كۆرۈۋالالايمىز.

ساق، ھۈن، تۈرك - قەدىمكى ئۇيغۇر قەبىلىلىرىنىڭ
يادىكارلىقلىرىنىڭ ئىچىدە «پەنجىرتاغ» رەسىملىرىنىڭ
ئىچىدە «پەنجىرتاغ» ۋە «توغراق بۇلاق» قىياتاش رەسىملىرى

نى تەكشۈرۈش ۋە تەتقىق قىلىش خىزمىتىنى پەقەت باش-
لىنىش دېيىشكەلا بولىدۇ. چۈنكى، پۈتكۈل تىيانشان تىزمىسى-
نىڭ ھەرقايسى تارماق - تاراملىرى ئىچىدە يەنە سانسىز-
لىغان قىياتاش رەسىملىرىنىڭ ساقلىنىۋاتقانلىقى توغرىسىدا
يەرلىك پېشقەدەم چارۋىچىلار، ئوۋچىلار، ساياھەتچىلەر ۋە
تارىخىي يادىكارلىقلارغا قىزىققۇچى مۇناسىۋەتلىك كىشىلەر
ئۇچۇر يەتكۈزۈپ بېرىپ، مەن بۇ ھەقتە يەنە بىر مۇنچە ئۇچۇرلار-
دىن خەۋەر تاپتىم.

پۈتكۈل تىيانشان تىزمىسىدىكى قىياتاش رەسىملىرىنى

ئىلى ۋادىسىدىكى مەدەنىيەت يادىكارلىقلىرى

مۇقەددىمە

گۈزەل ئىلى ۋادىسىنىڭ ئۇزاق ئەسىرلىك مەدەنىيەت تارىخىنىڭ بىزگە قالدۇرغان تۈرلۈك مەدەنىيەت يادىكارلىقلىرى ناھايىتى كۆپ بولۇپ، ئۇلار خىلمۇخىل، رەڭگارەڭ ۋە مول مەزمۇنغا ئىگە. بۇ قىممەتلىك يادىكارلىقلار ئېلىمىزنىڭ مەدەنىيەت تارىخى ۋە ئوتتۇرا ئاسىيا مەدەنىيەت خەزىنىسىدە ئىنتايىن مۇھىم ئورۇننى ئىگىلەيدۇ.

قەدىمدىن تارتىپ ئىلى ۋادىسىدا ياشاپ ئاۋۇغان ئەمگەكچان، ئەقىل - پاراسەتلىك ئەجدادلىرىمىز دۇنيانىڭ باشقا جايلىرىدىكى ھەرقايسى مىللەت ۋە خەلقلەرگە ئوخشاشلا ئۆزلىرىنىڭ ھەرقايسى تارىخىي دەۋرلەردە ياراتقان ماددىي مەدەنىيەت يادىكارلىقلىرى بىلەن دۇنيا مەدەنىيەتتىكىمۇ تېگىشلىك تۆھپىلەرنى قوشۇپ كەلگەنىدى.

ئىلى ۋادىسىنىڭ ھەرقايسى جايلىرى (يەر ئاستى ۋە يەر ئۈستى) دىن ھازىرغىچە تەكشۈرۈپ ئېنىقلانغان قەدىمكى مەدەنىيەت يادىكارلىقلىرىنى تۆۋەندىكى تۈرلەرگە ئايرىشقا بولىدۇ: ئىپتىدائىي جەمئىيەتنىڭ سېپتە تاش قوراللار دەۋرىگە ئائىت تۇرالغۇ ئىزلار؛ ئەجدادلىرىمىزدىن ساق، ئوغۇز، ھون، ئۇلۇغ توغرىلار، تۈرك (قەدىمكى ئۇيغۇرلار)، ئاسىيۇ* قاتارلىق

- 101 ئاسىيۇ - بۇرۇن «ئۇيسۇن» دەپ ئېلىنغان. قەدىمكى تۇرپان تېكىستلىرىدە «ئاسىيۇ» دەپ ئېلىنىغانلىقتىن، بىزمۇ «ئاسىيۇ» دەپ ئالدۇق - تەھرىردىن.

قەبىلە، مىللەتلەرنىڭ چوڭ - كىچىك قەبىرە ۋە قەبرىگاھلىرى؛ ھەر خىل مەزمۇندىكى قىيا تاش رەسىملىرى بالبال ۋە سىنتاشلار؛ قەدىمكى كارۋان يولى (ئات يولى - يىپەك يولى) نىڭ ئىلى ۋادىسىدىن ئۆتىدىغان تارماقلىرىدىكى جام - ئۆتەڭلەر؛ قەدىمكى شەھەر - كەنت، قەلئە، قورغان، سېپىللارنىڭ خارابىلىرى؛ تۈرك (ئۇرتۇن)، سوغدى، سۈرىيە، ئەرەب، پارىس، چاغاتاي يېزىقلىرىدا بۇتۇلگەن تاش بۇتۇك، ئابدە ۋە قەبىرە تاشلىرى؛ خان - خاقان ۋە باشقا ئاتاقلىق زاتلارنىڭ تەۋەرىۋك مازارلىرى؛ قەدىمكى دەۋرلەردە ئىشلىتىلگەن ئالتۇن، كۈمۈش پۇللار، مىس پۇللار؛ ئىلى ۋادىسىدا ئۆتكەن ئالىملار، ئەدىبلەر، تارىخچىلارنىڭ قىممەتلىك قول يازما ئەسەرلىرى ۋە باشقىلار...

يۇقىرىدا كۆرسىتىلگەنلىرى ئاساسەن مەدەنىيەت يادىكارلىق ئورۇنلىرى بولۇپ، ئۇلارنىڭ ئىچىدىكى قەدىمكى قەبىرە، قەلئە - شەھەر، قەدىمكى ئىز خارابىلىرىدىن قېزىۋېلىنغان ۋە تېپىلغان خىلمۇخىل مەدەنىيەت يادىكارلىقلىرى ئۆزىنىڭ مەزمۇنى، سانى، تىپى، ئالاھىدىلىكى جەھەتتە تېخىمۇ كۆپ تۈرلەرگە بۆلۈنىدۇ (ماقالىدە ئۇلاردىن مۇھىملىرى ئالاھىدە تونۇشتۇرۇلدى).

يۇقىرىقىلاردىن باشقا ئىنقىلابىي مەدەنىيەت يادىكارلىقلىرىدىن: ئۈچ ۋىلايەت مىللىي ئىنقىلابىنىڭ باشلانغان جايى - ئۇلاستاي؛ ئۈچ ۋىلايەت مىللىي ئىنقىلابىغا دائىر ھەر خىل ئارخىپ - فوتو سۈرەتلەر، قىممەتلىك خاتىرە بۇيۇملارمۇ بار.

ئىلى ۋادىسىدا ئېلىپ بېرىلغان بىرقەدەر سىستېمىلىق، پىلانلىق ئارخېئولوگىيىلىك تەكشۈرۈش خىزمەتلىرى 1953 - يىلىدىن تارتىپ باشلاندى؛ شۇ يىلى غەربىي شىمال مەدەنىيەت ئىدارىسى بىلەن سابىق شىنجاڭ ئۆلكىلىك مەدەنىيەت ئىدارىسىدىن

تەشكىللەنگەن «مەدەنىيەت يادىكارلىقلىرىنى تەكشۈرۈش ئۆمىكى» شىمالىي ۋە جەنۇبىي شىنجاڭدا ئومۇميۈزلۈك تەكشۈرۈش ئېلىپ بارغانىدى.

1958 - يىلدىن 1988 - يىللارغىچە شىنجاڭ ئۇيغۇر ئاپتونوم رايونلۇق مۇزېي ئارخېئولوگىيە ئىترىتى ۋە ئارخېئولوگىيە تەتقىقات ئورنىدىكى ئارخېئولوگلار ئىلى رايونى تەۋەسىدە ئون نەچچە قېتىم ئومۇميۈزلۈك، نۇقتىلىق تەكشۈرۈش ئېلىپ بارغاندىن تاشقىرى موڭغۇلكۈرەدىكى شوتا يېزىسى، تېكەس، كۈنەس، نىلقا، توققۇزتارا، قورغاس، چاپچال ناھىيىلىرىگە جايلاشقان بىر قىسىم قەدىمكى قەبرىە، خارابە - ئىزلارنى بىرنەچچە قېتىم نۇقتىلىق قېزىپ تەكشۈردى ۋە رەتلىدى؛ ئۇ جايلاردىن ھەرقايسى تارىخىي دەۋرلەرگە ئائىت بىرمۇنچە قىممەتلىك يادىكارلىقلارنى تاپتى؛ تېپىلغان يادىكارلىقلارنىڭ خېلى كۆپ قىسمى رەتلىنىپ تەتقىق قىلىندى؛ بۇنىڭ ئىچىدە بىر قىسىم يادىكارلىقلار ئاپتونوم رايونلۇق مۇزېي كۆرگەزمىسىگە تىزىلغاندىن تاشقىرى، يۇقىرى ئىلمىي قىممەتكە ئىگە بەزى نادىر يادىكارلىقلار ياپونىيە، شىياڭگاڭ، ئاۋمېن قاتارلىق دۆلەت ۋە رايونلاردا كۆرگەزمە قىلىنىپ، خەلقئارا مەدەنىيەت ئالماشتۇرۇش ئىشلىرىدا مۇھىم رول ئوينىدى؛ ئېنىقلانغان، تېپىلغان يادىكارلىقلار ھەققىدە بىرمۇنچە ئىلمىي تەكشۈرۈش خاتىرىلىرى، قېزىپ تەكشۈرۈش دوكلاتلىرى مەخسۇس تېمىلاردىكى ئىلمىي ماقالىلەر ئېلان قىلىندى؛ تېيىجىڭدا، ئاپتونوم رايونىمىزدا ۋە چەت ئەللەردە نەشر قىلىنغان مەخسۇس ئەسەر، كىتاب - ژۇرنال، رەسىملىك توپلام ۋە مەخسۇس تېلېۋىزىيە خەۋىرى، ھۈججەتلىك فىلىم قاتارلىقلاردىمۇ ئىلى ۋادىسىنىڭ بىر قىسىم يادىكارلىقلىرى ئالاھىدە تونۇشتۇرۇلدى؛ بۇ ئارقىلىق خەلقئارا ۋە ئېلىمىمىزدە ئارىخ - ئارخېئولوگىيە، تىل، پەلسەپە، ئانتروپولوگىيە،

ئېتنولوگىيە تەتقىقاتى بىلەن شۇغۇللىنىدىغان ئىلمىي خادىملار،
تەتقىقاتچىلار بىرىنچى قول ماتېرىيال، ماددىي پاكىتلار بىلەن
قەيەن قەيەن ئېتىلىدى.

مەن ئاپتونوم رايونلۇق مۇزېي ئارخېئولوگىيە ئەترىتى
دىكى كەسپداشلىرىم بىلەن 1958 - يىلدىن 1983 يىلى
غىچە شىمالىي شىنجاڭدا (جۇملىدىن ئىلى ۋادىسىدا) ئالستە -
يەتتە قېتىم ئارخېئولوگىيەلىك تەكشۈرۈشكە قاتناشتىم. بۇ
قېتىم ئاشۇ تەكشۈرۈشلەردە ئۆزۈم يازغان خاتىرە، جەدۋەل،
بىرىنچى قول ماتېرىيال ۋە ھازىرغىچە ئېلان قىلىنغان مۇناسىۋەتلىك
ماتېرىياللار ئاساسىدا بۇ ماقالىنى تەييارلىدىم.
ماتېرىياللارنى ئىمكانىيەتنىڭ بارىچە يىغىنچاقلاپ، ئاساسەن
يادىكارلىقلارنىڭ قەدىمكى دەۋرلەرگە ئائىتلىرىنى نۇقتىلىق
تونۇشتۇرۇش بىلەن چەكلەندىم. نەشرگە قولايلىق بولسۇن
ئۈچۈن مۇناسىۋەتلىك خەرىتە، فوتو سۈرەتلەرنىڭ ئاز بىر
قىسمىنى قوشۇمچە قىلدىم. بۇ ماقالىدە، ئومۇمەن ھازىر قول
مىزدا بار بىر قىسىم نەق ماتېرىياللار ئۈستىدە تونۇشتۇرۇش،
تەھلىل، مۇھاكىمە يۈرگۈزۈلدى، شۇڭا بۇنى يەنىلا ئىلى
ۋادىسى ئارخېئولوگىيىسىنىڭ كىچىك بىر قىسمى، دېيىشكىلا
بولسۇن.

يىغىپ ئېيتقاندا، ئىلى ۋادىسىدىكى قەدىمكى مەدەنىيەت
يادىكارلىق ئورۇنلىرى بىلەن ئۇ جايلاردىن تېپىلىۋاتقان
قىممەتلىك يادىكارلىقلارنى ھەيۋەتلىك ئىلى دەرياسىغا ئوخ
شاتساق، مېنىڭ تونۇشتۇرغانلىرىم ئۇنىڭ تارماق - تارماقلىرى
نىڭ بىرىدىنلا ئىبارەت خالاس.

ئىلى ۋادىسىنىڭ قەدىمكى مەدەنىيەت تارىخى ۋە
بىباھا مەدەنىيەت يادىكارلىقلىرىنى تېخىمۇ ئەتراپلىق
چۈشىنىش ئۈچۈن بۇ قەدىمكى يۇرتنىڭ ئەۋزەل تەبىئىي
شارائىتى، ئىقلىمى، تەبىئىي بايلىقلىرى... ھەققىدە قىسقىچە

تۇختىلىپ ئۆتۈشكە توغرا كېلىدۇ. ئىلى ۋىلايىتى ئاپتونوم رايونىمىزنىڭ غەربىگە جايلاشقان. ئۇنىڭ ھازىرقى كۆلىمى 56 مىڭ 350 كۋادرات كىلومېتىردىن ئاشىدۇ. بۇنىڭ ئىچىدە تاغلىق رايونلار 62% نى، تۈزلەڭلىك 18% نى، دۆڭلۈك (ئېدىر)، سۇ، سارلىق ۋە ساي - چۆللۈكلەر 20% نى ئىگىلەيدۇ. تىيانشان تىزمىلىرى ئىلى تەۋەسىگە كەلگەندە شەرقتىن غەربكە قاراپ ئۈچكە بۆلۈنىدۇ. بۇ ئۈچ تاغ تىزمىسى ئارىسىغا دەريا ۋادىسى ياكى شەرقىي قىسمى ئېگىز، غەربىي قىسمى پەس، شەرقىي قىسمى تار، غەربىي قىسمى كەڭ بولغان، بىر - بىرىدىن ھۆسن تالاشتىن گۈزەل جىلغىلار جۇغلانمىسى، ئۇزۇنغا سوزۇلغان ئويمانلىق - مۇنبەت ئىلى ۋادىسى جايلاشقان. تېكەس، كۈنەس، قاش دەريالىرى مۇشۇ گۈزەل بوستانلىق جىلغىلاردىن ئېقىپ ئۆتۈپ غۇلجا ناھىيىسىنىڭ ياماتۇ دېگەن يېرىدە قوشۇلۇپ ئىلى دەرياسىنى ھاسىل قىلىپ ئاخىر بالقاش كۆلىگە قۇيۇلىدۇ. ئىلى دەرياسىنىڭ ئومۇمىي ئۇزۇنلۇقى 1500 كىلومېتىر (ئاپتونوم رايونىمىز تەۋەسىدىكى ئۇزۇنلۇقى 441 كىلومېتىر) كېلىدۇ.

ئىلى تەۋەسىدىكى تاغلاردا كەڭرى كەتكەن ھەرخىل ئورمان ۋە ئورمان بەلباغلىرى، پايانسىز يايلاقلار بولغاندىن تاشقىرى، ياۋا مېۋە ئورمانلىقلىرىنىڭ ھازىرچە ئېنىقلانغان كۆلىمى 150 مىڭ مودىن ئاشىدۇ. بۇ ياۋا مېۋىزلىقلار ئىلى تاغلىرىدىكى 60 نەچچە جىلغىغا تارالغان، بۇلارنىڭ ئىچىدە تەلىكە تاغلىرى، ئاقسۇ جىلغىسى (داشكۆ)، توققۇز تارا ناھىيىسىدىكى موخۇر جىلغىسى، تېكەس، كۈنەس ۋە ئىلغا تاغلىرىدىكى ياۋا مېۋە ئورمانلىقلىرى ئالاھىدە بولۇپ ھېسابلىنىدۇ. بۇ ياۋا مېۋىزلىقلاردا ياۋا ئالما، ياۋا ئۆرۈك، ياۋا ياكى، ياۋا ئەينۈلا، ياۋا ئالۇچا (گىلاس)، ياۋا ئامۇت، ياۋا جۈجۈلە، بۆلجۈرگەز، قاراقات، راۋغاچ، دولانە، زىرىق قاتارلىق

ئوزۇقلۇق مىقدارى مول ئېسىل مېۋىلەر ساقلانغاندىن باشقا يەنە، ياۋا كۆكتاتلاردىن: ياۋا پىياز، ياۋا سامساق، ياۋا كۆدە... قاتارلىقلارمۇ بار. ئۇنىڭدىن باشقا قۇلماق، قىزىلكۈل، سوغىگۈل، قانتېپەر، ئۇچقات قاتارلىق دورا ئۆسۈملۈكلىرىمۇ بار بولۇپ، ئۇلارنىڭ تۈرى 100 خىلدىن ئاشىدۇ. ياۋا مېۋىلىك دەرىخلەر 16 ئۇرۇقداش، 40 نەچچە تۈرگە يېتىدۇ. مۇنچىۋالا كۆپ خىل ياۋا ئۆسۈملۈكلەر بايلىقى تەبىئىي گېن خەزىنىسى بولۇپلا قالماي، ئۇ يەنە يۇرتىمىزدىكى ھەرخىل مېۋىلەرنىڭ كېلىپ چىقىشىنى تەتقىق قىلىشتا بىزنى مۇھىم يىپ ئۇچى بىلەن تەمىنلەيدۇ.

ئىلى ۋادىسىدىكى تاغ - جىلغىلاردا يەنە ئەتىۋارلىق ياۋايى ھايۋانلاردىن: قارا تايغان بۇغا، سېرىق تۈلكە، يىلپىز، ئېيىق، بۆرە، جەرەن، غۇلجا - ئارقار، تاغ تېكىسى، ياۋا ئۆچكە (كۆكمەت)، سۇ بۇلغۇنى، بۆكەن قاتارلىقلارمۇ بار. ئەزىم دەريا - ئىلى دەرياسى ۋە ئۇنىڭ مۇنبەت تۈپرىقى بىپايان يايلاق، تاغ - جىلغىلىرى ئەزەلدىن ئۆزىنىڭ ئەقەل شۇنداق خىسلەتلىك تەبىئىي شارائىتى بىلەن بۇ زېمىندا ياشىغان ئىپتىدائىي ئىنسانلارنى، ئەجدادلىرىمىزنى مۇھىم ھاياتلىق مەنبەسى بىلەن تەمىن ئېتىپ كەلگەن.

ئىلى ۋادىسىدىن تېپىلغان مەدەنىيەت يادىكارلىقلىرى بىلەن ئارخېئولوگىيىلىك ماتېرىياللار - قەدىمدىن تارتىپ بۇزىمىندا ياشىغان ساق، ھون، ئوغۇز، تۈرك (قەدىمكى ئۇيغۇرلار)، ئۇلۇغ توخرىيلار، ئاسىيۇ قاتارلىق قەبىلە ۋە قەبىلە ئىتتىپاقلىرىغا ئۇيۇشت قان ئەجدادلىرىمىزنىڭ ئۆز دەۋرىدە يالغۇز ئوۋچىلىق، كۆچمەن چارۋىچىلىق بىلەنلا تۇرمۇش كەچۈرۈپ قالماستىن، بەلكى شارائىتى يار بەرگەن جايلاردا تۇراقلىق رايوندىكى دېھقانچىلىق، تۇراقلىق كۆلەمدىكى مال - چارۋىچىلىق، ئەنئەنىۋى قول ھۈنەرۋەنچىلىك قاتارلىقلار بىلەنمۇ شۇغۇللانغانلىقىنى

ئىسپاتلىماقتا. ئىلى ۋادىسىدا ياشىغان ئەجدادلىرىمىز دۇنيانىڭ باشقا جايلىرىدىكى جامائە - قەبىلىلەر، تەبىئە ئىتتىپاقلىرى ۋە مىللەتلەرگە ئوخشاشلا جەمئىيەت تەرەققىياتىنىڭ تۈرلۈك باسقۇچلىرىنى ئۆز باشلىرىدىن ئۆتكۈزۈپ، ئۆزىگە خاس مەدەنىيەتنى تەرەققىي قىلدۇرغان. ئۇلار ئۆز مەدەنىيىتىنى تەرەققىي قىلدۇرۇشتا، ئۆز ئەجدادلىرى مەدەنىيىتىنىڭ ئاساسىي مەزمۇنىنى ساقلاپ قېلىش بىلەن بىللە، قوشنا ئەللەر بىلەن بولغان سودا - سېتىق، بېرىش - كېلىش، ئۆزئارا مەدەنىيەت ئالماشتۇرۇش جەريانىدا ئۇلاردىنمۇ بەزىبىر مۇھىم مەزمۇنلارنى قول بۇل قىلغان.

ئاقتۆپە قەدىمكى ئىزى

غۇلجا شەھىرىنىڭ شىمالىدىن تەخمىنەن 15 كىلومېتىر يىراقلىقتا ئاقتۆپە مەھەللىسى (ئاقتۆپە ھازىرى) دەپ ئاتىلىدۇغان بىر جاي بار. بۇنىڭدىن تەخمىنەن 200 يىللار ئىلگىرى نۇرغۇن مەھەللىلىك دېھقان ھازىرقى ئاقتۆپە مەھەللىسىنىڭ تاغ باغىدىكى مەلۇم جايدىن بىر قەدىمكى قەبرىنى ئۇچراتقان. ئۇنىڭدا ئانچە بۇزۇلماي ساقلىنىپ قالغان ئادەم سۆڭەكلىرى بولغاندىن تاشقىرى، قەبرى ئەتراپىدىن تاش كەتمەن (ساپ بېكىتىدىغان تۆشۈكى بار)، تاش يانچىغۇچ، تاش پالتىغا ئوخشاپ كېتىدىغان بىر خىل قورال، سالما تاش قاتارلىقلارنى تاپقان. قەبرىدىكى مېيىت سۆڭەكلىرىنىڭ بۇزۇلماي ساقلانغانلىقىنى كۆرگەن بۇ دېھقان، ئۇنى ئىسلى قەدىمكى زاماندا «شېمەت» بولغان ئادەملەرنىڭ جەستى بولسا كېرەك دەپ ئويلاپ، بۇ ئەھۋالنى يۇرت ئەھلىگە مەلۇم قىلغان. شۇنىڭدىن كېيىن كۆپچىلىك بۇ يەرگە قايتىدىن قەبرى تۇرغۇزۇپ، ھا-

زىرقى «ئاقئۆپە مازىرى» نى ياساپ، بۇ مازارنى ئۇلۇغلىغان.
تېپىلغان تاش قوراللارمۇ «مۇبارەك تاش» دەپ قارىلىپ،
«ئاقئۆپە مازىرى» دا ساقلىنىپ كەلگەن.

1953 - يىلى، «مەدەنىيەت يادىكارلىقلىرىنى تەكشۈرۈش
ئۆمىكى» دىكى خادىملار ئەھۋالدىن خەۋەر تېپىپ، ئاقئۆپىنى
قايتا تەكشۈرگەندە، نۇرمۇھەممەتنىڭ ئەۋلادلىرىدىن ئىبراھىم
ئاخۇن دېگەن كىشى نەچچە ۋاقىتتىن بۇيان ئۆزى ساقلاپ
كېلىۋاتقان تاش قوراللارنى ئۆمەكتىكى خادىملارغا بەر-
گەن (ھازىر بۇ تاش قوراللار ئاپتونوم رايونلۇق مۇزېينىڭ
تارىخىي كۆرگەزمىسىدە).

1958 -، 1961 - يىللىرى ئاقئۆپىدە ئىككى قېتىم قايتا
تەكشۈرۈش ئېلىپ بېرىلغان بولسىمۇ، باشقا يادىكارلىقلار
ئۇچرىمىدى. شۇنداقتىمۇ ئاقئۆپە مازىرى ئەتراپىدىن تېپىلغان
تاش قوراللار - ئىلى ۋادىسىدىن تۇنجى قېتىم تېپىلغان، يېڭى
تاش قوراللار دۆڭرىنىڭ سىپتا تاش قوراللار بىلەن برونزا قوراللار
بىللە ئىشلىتىلگەن باسقۇچقا ئائىت يادىكارلىقلار (بۇنىڭدىن
2500 - 4000 يىل بۇرۇنقى دەۋرلەرگە خاس) ئىدى. ئاق
ئۆپە - ئىلى ۋادىسىدىكى قەدىمكى ئىنسانلار - ئەجدادلىرىمىز
ئولتۇراقلىشىپ پائالىيەت ئېلىپ بارغان جايلىرىنىڭ
بىرى بولسىمۇ، ھەر خىل سەۋەبلەر تۈپەيلىدىن بۇ جايدا
ھازىرغىچە ئارخېئولوگىيىلىك قېزىپ تەكشۈرۈش ئېلىپ بېرىل-
مىدى. بۇ مۇھىم «ئارخېئولوگىيىلىك يىپ ئۇچى» نى تېخىمۇ
ئەتراپلىق تەكشۈرۈپ، بۇ جايدا نۇقتىلىق ھالدا ئارخېئولو-
گىيىلىك قېزىپ تەكشۈرۈش قىلساق، ئاندىن بۇ قەدىمكى ئىز
توغرىسىدا ئىشەنچلىك ئىلمىي يەكۈنلەرنى چىقارغىلى بولاتتى.
جۇغراپىيىلىك ئورنى ۋە تەبىئىي شارائىتى جەھەتتىن ئىپتى-
قاندا، ئاقئۆپە قەدىمكى ئىزىنىڭ شەرق ۋە غەرب تەرەپلىرىدە
نوغايتۇ غولى، پەنجىم غولى، جىرغىلاڭ غولى، قازانچى غولى،

چولۇقاي غولى ۋە بۆلۈكەي غولى قاتارلىق بىرنەچچە ساي -
چىلغا. غوللار جايلاشقان. بۇلارنىڭ ئالاھىدىلىكى - بۇ
ساي - چىلغلار تەبىئىي ھالدا تەلگە تاغلارنىڭ جەنۇبىي
ئېتىكى (كۈنگەي تەرىپى) گە قاتار ئورۇنلاشقان بولۇپ، قەد
دىمكى ئىنسانلار، ئىجدادلار ياشاشقا ھەر جەھەتتىن قولايلىق،
ھاۋاسى ئىللىق جايلار ھېسابلىنىدۇ. بىرنەچچە يىل ئىلگىرى
ئاقىتۇپە قەدىمكى ئىزى ۋە ئۇنىڭ ئەتراپىدىكى ساي، چىلغا،
غوللارنى ئىنچىكە كۆزىتىپ، تەپسىلىي تەكشۈرۈلۈپ ئۇ يەردە
لەردىن، قەدىمدە ئىنسانلار پائالىيەت ئېلىپ بارغان يەنە بىر -
مۇنچە تۇرالغۇ - كەنت ئىزلىرى، قەدىمكى قەبرىە ۋە باشقا
يادىكارلىقلار تېپىلدى.

شۇنىڭدەك ئاپتونوم رايونىمىز تەۋەسىدىكى ھەرقايسى
جايلاردىن يېڭى تاش قوراللار دەۋرىنىڭ خۇسۇسىيەتلىرى
ساقلانغان قەدىمكى ئىپتىدائىي كەنت، قەدىمكى تۇرالغۇ ئىز -
لىرى ۋە قەدىمكى قەبرىستانلىقلاردىن نەچچە يۈز ئورۇندا
تېپىلدى (يەنە داۋاملىق تېپىلىۋاتىدۇ). بۇنىڭ ئىچىدە بەزى
قەدىمكى ئىزلاردىن قىزىۋېلىنغان، تېپىلغان چوڭ تىپتىكى تاش
قوراللار - تاش پىچاق، تاش ئورغاق، يارغۇنچاق، تاش
كەتمەن، تاش پالتا، تاش ئوتغۇچ، تاش بازغان، سالغا
تاش قاتارلىقلار ئۆزىنىڭ شەكلى، ياسىلىش ئۇسۇلى ۋە ئىش
لىتىلىگەن تاش ماتېرىيالى جەھەتتىن يەنىلا ئاقىتۇپەدىن تېپىلغان
تاش قوراللارغا ئوخشايدۇ.

تېپىلغان قەدىمكى ئىز - لىرىنىڭ ئىچىدە چوڭ تىپتىكى
ئېگىز تۆپىلىك قەبرىلەر، قەدىمكى مىس كانە


ئىلى ۋىلايىتىنىڭ موڭغۇلكۈرە، كۈنەس، تېكەس، توققۇز
تاربا، چاچال، غۇلجا، قورغاس قاتارلىق ناھىيىلىرىدىكى

سۈيى ۋە ئوت - چۆپلىرى مول بىپايان يايلاقلارنىڭ ھەرە
قايسى بۇلۇڭ - پۇچقا قىلىرىدىن ھازىرغىچە 10 مىڭدىن
ئارتۇق قەبرە (قەدىمكى قەبرىستانلىق) لەر تېپىلدى. بۇلارنى
ئۆزىنىڭ تارىخى، يىل - دەۋرى، ئارخېئولوگىيەلىك مەدەنىيەت
ئالاھىدىلىكى، جايلاشقان ئورنى، ياسىلىش شەكلى قاتارلىقلارغا
ئاساسەن بىرنەچچە تۈرگە ئايرىشقا بولىدۇ:

1 - خىلدىكىلىرى - چوڭ تىپتىكى ئېگىز تۆپىلىك
قەبرىلەر ۋە ئۇلاردىن تەركىب تاپقان قەبرىستانلىقلار. بۇ
خىلدىكى ئېگىز تۆپىلىك قەبرىلەرنىڭ ئۈستى كۆرۈنۈش شەكلى
ئاساسەن يۇمىلاق بولۇپ، قەبرە بېشى زور مىقداردىكى توپا،
يۇمىلاق ساي تاشلىرى بىلەن قوپۇرۇلغان. قەبرىلەرنىڭ دى
ئامېتىرى 20 - 90 مېتىرغىچە، تىك بۇلۇڭلۇق ئېگىزلىكى
4 - 10 مېتىرغىچە بولۇپ، بەزى جايلاردا بەش - ئالتىسى،
بەزى جايلاردا ئون نەچچىسى بىر - بىرىگە يانداش جايلاش
قان. بەزى جايلاردا بۇ خىلدىكى بىر - بىرىگە يانداش قا
تارلار بىر نەچچىگە يېتىدۇ. ئۇلار يېشىللىققا پۈركەنگەن بى
پايان يايلاق - ئوتلاق، كۈزلەك ۋە قىشلاردا ناھايىتى
يىزاقتىن كۆزگە كۆرۈنۈپ تۇرىدىغان بۇ ھەيۋەتلىك قەبرىلەر
ئەتراپىدىكى تاغ، ئېدىر، جىلغا، ئېقىن، ئورمان - ئوتلاق
بىلەن قوشۇلۇپ بىر خىل ئالاھىدە ئارخېئولوگىيەلىك مەنزىرە
ھاسىل قىلىدۇ.

قەبرە تۈزۈلۈشى ۋە دەپنە قىلىش يوسۇنلىرى:
(1) قەبرە ئىچى ئۇزۇن چاسا شەكىللىك لەھەت بولۇپ،
مۇتلەق كۆپ ساندىكى قەبرىلەردە قارىغاي ياغاچلىرىنى بىر
بىرىگە گىرە لەشتۈرۈپ قۇراشتۇرغان ياغاچ قۇرۇلمىلىق قەبرە
تۈپى بار.

(2) بەزى قەبرىلەرنىڭ ئىچى يۇمىلاق ساي تاشلىرى
بىلەن قوپۇرۇلغان تىك چاسا شەكىللىك لەھەت يولۇپا



8 x 10
تەڭرىتاغ
قەبرىستانى
قەبرىستانى
قەبرىستانى
قەبرىستانى
قەبرىستانى
قەبرىستانى
قەبرىستانى

25 - دەسىم. موڭغۇلكۈرە شوتا يېزىسىدىكى ئېگىز تۆپىلىك قەبرىلەر ئۇنىڭ ئىچى يەنە بىرنەچچە يانداش ئۆي ياكى بۇلۇڭچىلارغا ئايرىلغان.


3) قەبرىلەر ئادەتتە ئائىلە، ئۇرۇق، نەسەبى ۋە ئىجتىمائىي ئورنى، مەرتىۋىسىگە قاراپ ياسالغان. مەسىلەن، مەرىتئۆلىك، باي ئائىلە باشلىقلىرى، يۇرت ۋە قەبىلە ئاقساقاللىرى، ئالاھىدە ئىمتىيازلىق، ئالىي ھوقۇق تۇتقان خان-خاقان، سەركەردە، خانىش - مەلىكە، شاھزادە، ئاتاقلىق زاتلار، مەشھۇر قەھرىمانلار ۋە ئالىي نەسەبىدىكىلەرنىڭ قەبرىلىرى خۇددى مىسىردىكى «ئەل-ئىھرام» (پىرامىدالار) چوڭ - كىچىكلىكىگە جەھەتتىن پەرق قىلغىنىدەك پەرقلىنىدۇ، ئوتتۇرا ھال قەبرىلىرى بىلەن ئادەتتىكى پۇقرالارنىڭ قەبرىلىرىمۇ پەرقلىنىدۇ.

ئىلى ۋادىسىدىن ھازىرغىچە ئېنىقلانغان چوڭ تىپتىكى ئېگىز تۆپىلىك قەبرىلەرنىڭ سانى 3000 - 4000 گە يېتىدۇ. بۇلارنىڭ ئىچىدە مەشھۇرلىرى: موڭغۇلكۈرە ناھىيىسىنىڭ شوتا يېزىسىدىكى قەدىمكى قەبرە بەزى قەبرىلەرنىڭ دىئامېترى 60 - 90

مېترغىچە، ئېگىزلىكى ئون نەچچە مېتر، لەھەت $6 \times 4 \times 4$ مېتر كېلىدۇ. تېكەس ناھىيىسىنىڭ قاراجۇن، قارادالا، قاپسالەك دالالىرىدىكى ھەيۋەتلىك قەبرىلەر، تېكەس ناھىيە سىنتاش، چىلۆزەك يېزا قاڭغاي مەھەللىسى، چولاق تېرەك يېزا ئاتتام مەھەللىسى تەۋەسىدىكى ئېگىز تۆپىلىك قەبرىلەر سانىنىڭ كۆپلۈكى، ئىگىلىگەن مەيدانىنىڭ كەڭلىكى بىلەن ئالاھىدە، ئورۇندا تۇرىدۇ. مۇشۇ تۈردىكى قەبرىلەردىن يەنە كۈنەس دەرياسىنىڭ جەنۇبىي قىرغىقى، نىساق ناھىيە قاش دەرياسىنىڭ جەنۇبىدىكى تۆمۈر ئەلى غولى، ئابراي تېغىنىڭ توتى داۋىنى، بوربوسۇن غولى، توققۇز تارا ناھىيىسىنىڭ ئاغارسىن، جىرغىلاڭ، موخۇر قاتارلىق جايلارى، چاپچال ناھىيىسىنىڭ «سوپۇنبۇلاق»، قورغاس ناھىيىسىنىڭ ساربۇلاق، سايرام كۆلى ئەتراپلىرىدىمۇ بار.

ئاسىيا يايلاقلىرىنىڭ مەركىزىي قىسمىدىكى بىرمۇنچە رايونلاردىمۇ ئوخشاش خىلدىكى ھەيۋەتلىك قەبرىلەر كەينى - كەينىدىن تېپىلىش بىلەن بىللە، ئۇلارنىڭ بەزىلىرىدىن دۇن يانى زىلزىلىگە سالىدىغان ئاجايىپ قىممەتلىك مەدەنىيەت يادىكارلىقلىرى تېپىلماقتا. مەسىلەن، قازاقىستان ئالمۇتا شەھىرىنىڭ شەرقىدىن 50 كىلومېتر يىراقلىقتىكى «ئېسك دەرياسى» بويلىرىدا مەشھۇر «ئېسك قەبرىستانلىقى» بار بولۇپ، 3 كىلومېتر دائىرىگە 45 تىن ئارتۇق ئالاھىدە، ئېگىز تۆپىلىك قەبرىلەر جايلاشقان. ئېسك قەبرىستانلىقىنىڭ شىمالى ۋە شەرقىدە يەنە بەش چاتىر، قارا كېمىر قەبرىستانلىقلىرى تېپىلغان. بۇ خىلدىكى قەبرىلەر يەنە چېلەك، چارىن، كېگەن، قارقارا دەريالىرىنىڭ بويلىرى؛ قاراقال، ئاقسۇ، ئاياگۇز دەريالىرىنىڭ يۇقىرى ئېقىنىدىن تاكى زايسان ئويمانلىقى ۋە بازىرىق (ئالتاي تاغلىق رايونى) دائىرىسىگىچە بولغان جايلاردىن كۆپلەپ تېپىلغان.

1969 - 1970 - يىللىرى قازاقىستاندىكى «ئېسك قەبرىسى» قەبرى تەكشۈرۈلگەندە، بۇ قەبرىدىن ئالتۇن كىيىم (كېپەنلىك) بىلەن كۆمۈلگەن شاھزادىنىڭ جەسىتى بىلەن بىللە ئاخىرەتلىك بۇيۇملاردىن ئالتۇن، كۈمۈشلەردىن ياسالغان ئالتۇن بويۇن ئاسقۇ قاتارلىق نەچچە مىڭ دانە ئېسىل ئالتۇن



26. رەسىم: قازاقىستان، «ئېسك قەبرىسى» دىن تېپىلغان ئالتۇن كىيىملىك
 رەسىم: شاھزادىنىڭ ئەسلىگە كەلتۈرۈلگەن ئالتۇن كىيىملىرى

بۇيۇملار، كۈمۈش قوشۇق، ئالتۇن ھەل بېرىلگەن خەنجەر، قىلىچ، ساپال، ياغاچ ۋە مېتالدىن ياسالغان قاچىلار، كۈمۈش جام، برونزا كۆرگۈ (ئەينەك)، ئېسىل تاش ۋە سەددەيتىن ياسالغان مارجان قاتارلىقلار تېپىلغان (بۇ يادىكارلىقلارنىڭ دەۋرى مىلادىدىن بۇرۇنقى IV - III ئىسىرلەرگە تەئەللۇق ئىكەنلىكى بېكىتىلگەن).

ئىلى ۋادىسى تەۋەسىدە ھازىرغىچە ئېنىقلانغان ھەيۋەتلىك ئېگىز تۆپىلىك قەبرىلەر ئۆزىنىڭ سانى، زىچلىقى جەھەتتە يەتتە سۇ رايونى (ھازىرقى قازاقىستاننىڭ شەرقىي جەنۇبى بىلەن قىرغىزىستاننىڭ شىمالىي قىسمىنى ئۆز ئىچىگە ئالىدۇ) ۋە بازىرىق تاغلىق ئالتاي رايونىدىن تېپىلغان قەبرىستانلىقلاردىن ئۈستۈن ئورۇندا تۇرىدۇ.

بۇ كەمگىچە ئىلى ۋادىسىدىكى پايناسىز يايلاقلىرىغا جايلاشقان بەزى ھەيۋەتلىك قەبرىلەرگە قايسى بىر خاقان، خانزادە، سەركەردىلەرنىڭ دەپنە قىلىنغانلىقى مەلۇم بولمىغان بولسىمۇ، مەشھۇر ئىلى ۋادىسى توغرىسىدىكى تارىخىي خاتىرىلەر، ئارخېئولوگىيىلىك تېپىلىملار، ئارخېئولوگىيىلىك ئۆلچۈرلەر - ئەگەر بۇ ۋادىدا تېخىمۇ ئەتراپلىق ئىزدىنىپ، نۇقتىلىق قېزىپ تەكشۈرۈش ئېلىپ بېرىلسا، دۇنيانى زىلزىلىگە سالغان «ئېسىك قەبرىسى» دىكىدەك ئاجايىپ قىممەتلىك مەدەنىيەتنىڭ تېپىلىش ئېھتىمالىنىڭ بارلىقىنى كۆرسەتمەكتە.

1983 - يىلى يازدا، كۈنەس دەرياسىنىڭ جەنۇبىي

قىرغىقىدىكى ئېگىز تۆپىلىك قەبرىلەر بۇزغۇنچىلىققا ئۇچرىغان. بىڭتۇەننىڭ كۈنەستىكى مەلۇم تۈەن مەيدانى مۇشۇ قەبرىستانلىق جايلاشقان يەرگە خۇمدان ياساش ئۈچۈن، بىر-نەچچە قەبرىنى توپا ئىتتىرىش ماشىنىسى بىلەن تۈزلىگەن، نەتىجىدە بىرنەچچە قەبرىە ئۈزۈل - كېسىل ۋەيران بولۇپ، تەلپىمىزگە بەزىبىر قىممەتلىك مەدەنىيەت يادىكارلىقلىرى


(برونزا ھەيكەل، ئۈچ پۇتلۇق برونزا قازان، برونزا پالتا قاتارلىقلار) باشقىلارنىڭ قولىدىن يىغىۋېلىنغان. ئوقۇشۇمچە، شۇ چاغدا برونزا بۇيۇملار بىلەن بىللە يەنە، ئالتۇن ۋە كۈمۈشتىن ئىشلەنگەن ئېسىل بۇيۇملارمۇ توپا ئارىسىدىن چىققان ئىكەن، بىراق ئۇ نەرسىلەر تېپىلمىدى. يۇقىرىقىلاردىن باشقا توپا ئارىسىدىن يەنە ساپال پارچىلىرى، ئادەم ۋە ھايۋانات سۆڭەكلىرى قاتارلىقلارمۇ بايقالغان. تۆۋەندە ئۆزگىچە ئالاھىدىلىككە ئىگە بىرقانچە برونزا بۇيۇمنى تونۇشتۇرۇپ ئۆتىمەن:

(1) بىر - بىرىگە خىرىس قىلىۋاتقان يولۋاس سۈرەتلىك ۋە قاناتلىق غەلىتە ھايۋان سۈرەتلىك برونزا بويۇن ئاسقۇدىن ئىككى دانە بولۇپ، ئۇلارنىڭ دىئامېترى 28 - 31 سانتىمېتر كېلىدۇ. بىر - بىرىگە خىرىس قىلىپ تۇرغان ئىككى يولۋاسنىڭ يۈزى، كالىپۇكلىرى بىر - بىرىگە تېگىپ تۇرغان، گەۋدىسى يۆگىشىپ تۇرغان دۈڭلەك شەكىلدە ياسالغان بولۇپ، بۇ «ئېسىك قەبرىسى»دىن تېپىلغان ئالتۇن بويۇن ئاسقۇغا ئوخشاپ كېتىدۇ.

(2) ھايۋان ھەيكىلى قوندۇرۇلۇپ ياسالغان چوڭ چاسا برونزا تاۋاق. چاسا برونزا تاۋاقنىڭ تەڭلىكى بۇزۇلۇپ كەتكەن بولسىمۇ، لېكىن تاۋاقنىڭ تۆت بۇلۇڭىغا قوندۇرۇلۇپ ياسالغان ھايۋان ھەيكەللىرىدىن ئىككى ئېيىقنىڭ ھەيكىلى ساقلىنىپ قالغان. يېقىنقى يىللاردىن بۇيان تېكەس، موڭغۇلكۈرە، سوپۇن بۇلاق تەۋەسىدىكى قەبرىلەردىن پۇتغا ھايۋانات، ئادەم رەسىمى چۈشۈرۈلۈپ ياسالغان، تۆت پۇتلۇق چوڭ چاسا (برونزا) پەتئۇس - تاۋاقلار تېپىلدى. بۇ خىلدىكى برونزا بۇيۇملار ئۆز زامانىسىدا ئۆتكۈزۈلىدىغان نەزىر - چىراقلار ۋە كاتتا زىياپەتلەردە ئىشلىتىلگەن.

(3) سەركەردە ھەيكىلى. برونزىدىن ياسالغان بۇ ھەيكەل

كەلشك ئېگىزلىكى 40 نەچچە سانتىمېتر، ئېغىرلىقى ئۈچ كىلوگرام كېلىدۇ.



27 - دەسم كۈنىستىكى قەدىمكى قەبرىدىن تېپىلغان برونزىن ياسالغان
 سەركەردە ھەيكىلى
 ھەيكەل قەددى - قامىتى كېلىشكەن، بەستلىك، قاقشار-
 لىق، يوغان ۋە چوڭقۇر كۆزلىرى بىلەن بىر نۇقتىغا تىكىلى-
 گەن، بېشىغا ئۈچى ئېلمەك ئېگىز قالپاق كىيگەن، بىر پۇتى

بىلەن تىزىلانغان، ئىككى قولىدا بىر نەرسە تۇتۇپ تۇرغاندەك (تۇتۇپ تۇرغان نەرسە يوقالغان) قىياپەتتە ناھايىتى ئوبرازلىق ياسالغان. ئۇ خۇددى خاقان ئالدىدا يۈكۈنۈپ ئىجازەت سورىۋاتقان باتۇر سەركەردە ئوبرازىغا ئوخشايدۇ.

ئىلى ۋادىسىدا تەكرار ئېلىپ بېرىلغان ئارخېئولوگىيىلىك تەكشۈرۈشلەر، يەتتە سۇ رايونى، ئالتاي تاغلىق رايونى تەۋەسىدىن ئېنىقلانغان چوڭ تىپتىكى ئېگىز تۆپىلىك قەبرىلەر توغرىسىدىكى تەتقىقات، قېزىپ تەكشۈرۈش نەتىجىلىرىدىن قارىغاندا، بۇ قەبرىلەرنىڭ مۇتلەق كۆپ قىسمى قەدىمكى ساقلار (ساق قەبىلىلىرى) نىڭ ئىكەنلىكىنى ئىسپاتلىدى. ئېنىقلانغان ئېگىز تۆپىلىك قەبرىلەرنىڭ بىر قىسمى قەدىمىي دىن تارتىپ ئوتتۇرا ئاسىيا ۋە ئىلى يايلاقلىرىدا پائالىيەت ئېلىپ بارغان ئەجدادلىرىمىزدىن ھون، ئوغۇز، ئۇلۇغ تۇخرىيىلار، ئۇيسۇن قاتارلىق قەبىلىلەرگە تەۋە ئىكەنلىكىدە گۇمان يوق. بۇ نۇقتا بۇنىڭدىن كېيىنكى ئارخېئولوگىيىلىك تەكشۈرۈشلەردە تولۇق ئىسپاتلانغۇسى.

ئوتتۇرا ئاسىيادىكى يەتتە سۇ رايونى بىلەن ئالتاي تاغلىق رايونى، پامىر، ئالاي تاغلىرىنىڭ شىمالى، تىيانشان تاغلىرى ئەتراپلىرىدىن بالقاش كۆلىنىڭ جەنۇبى ۋە غەربىي جەنۇبىدىكى چۇ، قالاس دەريالىرى ۋادىلىرىغىچە؛ ئىلى ۋادىسى، كۈنەس - يۇلتۇز يايلاقلىرىدىن تارتىپ تاكى ئارغۇ-غول (ئالغۇي) جىلغىسىنىڭ شەرقىي ئېغىزىغىچە بولغان بۇ ئېسىل يايلاق رايونلىرى مىلادىدىن ئىلگىرىكى 1 - مىڭ يىللار (بۇنىڭدىن 3000 يىل ئىلگىرى) دىلا ساقلارنىڭ پائالىيەت ئېلىپ بارغان مەركىزىي جايلىرى ئىكەنلىكى ئىسپاتلانماقتا. ساقلار تۈركىي خەلقلەرنىڭ كېلىپ چىقىشىدا مۇھىم ئېتىبارغا ئېرىشكەن بولۇپ، ئۇلار تارىختىن بۇيان تىيانشان تاغلىرى ۋە تارىم ۋادىسى قاتارلىق جايلاردا ياشاپ

كەلگەن قەدىمكى ئۇيغۇرلار ۋە باشقا تۈركىي خەلقلەرنىڭ ئېتىبارلىق تەركىبلىرى بىلەن بارا - بارا سىڭىشىپ كەتكەن. ساقلارنىڭ ياشىغان جۇغراپىيىلىك ئورنى، يۇقىرىدا بايان قىلىنىمىزغا ئوخشاش تارىخىي مەدەنىيەت يادىكارلىقلىرى ھەققىدىكى تەتقىقاتلاردىمۇ ئۇلارنىڭ ئالتاي تىلى بىلەن تېمىسىدا سۆزلەشكەنلىكى، تولۇق تۈركىي تۈس ئالغان بۇ خەلقنىڭ دىنىي ئېتىقادى ھۇنلارغا ئوخشاش بولۇپ، كۈندۈزى قۇياشقا، كېچىسى ئايغا چوقۇنىدىغانلىقى ئوتتۇرىغا قويۇلغان. ساق قەبرىلىرىدىن تېپىلغان ئاجايىپ ئېسىل يادىكارلىقلار ساق قەبرىلىرىنىڭ ئۆزىگە خاس يۈكسەك مەدەنىيەتنى نامايان قىلسا، ئۇلارنىڭ خان - خاقان، شاھزادە، سەركەردىلىرىنىڭ قەبرى ئۈستى قۇرۇلۇشلىرىنىڭ ھەيۋەتلىكلىكى، دەپنە يوسۇنلىرىنىڭ مۇرەككەپلىكى، ئاخىرەتلىك بۇيۇملارنىڭ موللۇقى شۇ دەۋردىكى ساق پادىشاھلىرىنىڭ قۇدرەتلىكلىكىدىن، ئىجتىمائىي قۇرۇلمىسىنىڭ تەرەققىي قىلغانلىقىدىن دېيەرەك بېرىدۇ.

تارىختا ئۆتكەن ھەرقانداق خەلق ياكى مىللەتنىڭ كېلىپ چىقىشىنى، تېگى - تەكلىپنى سۈرۈشتۈرگەندە، ئۇلارنىڭ تارىخىنى ئۇلارنىڭ نامى تېخى ئەلگە تونۇش بولمىغان مەزگىلدىن يەنى قەدىمكى رىۋايەت باسقۇچى ياكى ئېتىسادىي جەمئىيەت باسقۇچىدىن باشلاش تارىخ پەندە ئومۇم ئېتىراپ قىلغان ئۇقۇم. ئالايلۇق، رۇس تارىخچىلىرى ئارخېئولوگىيىلىك پاكىتلارغا ئاساسەن رۇس خەلقىنىڭ كېلىپ چىقىشىنى «رۇس» نامى تارىختا مەلۇم بولمىغان ناھايىتى قەدىمكى زاماندىن باشلىسا، «خەنزۇ» خەلقىمۇ ئۆزىنىڭ تېگى - تەكلىپىنى تارىخىنى خەنزۇ دېگەن نام تېخى مەلۇم بولمىغان ناھايىتى تولۇق رۇنقى «يەن - خۇاڭ»، «ياۋ»، «شۈن - يۈ» ۋە باشقا قەدىمكى ئەپسانە - رىۋايەتلەردىن باشلايدۇ. دېمەك، مۇشۇنداق قىلىپ،

تارىخنى ئەنە شۇنداق باشلاش — باشقا مىللەتلەرنىڭمۇ ئۆزىمىزنىڭ كېلىپ چىقىشىنى ۋە تېگى — تەكتىنى، تارىخىنى ناھايتى قەدىم دەۋرلەردىن، تارىختا ئۆتكەن ئەڭ قەدىمكى ئەجدادلىرىدىن باشلىغانلىقىغا ھېچقانداق زىت كەلمەيدۇ.

ساقلارنىڭ ئوتتۇرا ئاسىيادىكى پائالىيەتلىرى توغرىسىدا «خەننامە»، پارس ۋە يۇنان مەنبەلىرىدە مۇھىم بايانلار بار. مەسىلەن، «خەننامە، غەربىي يۇرت تەزكىرىسى. ئاسىيۇلار» دا: «...ئاسىيۇ دۆلىتى... شەرقتە ھون، غەربىي شىمالدا كانگا (كاڭگۇي، كاڭجۇي)، غەربتە پەرغانە، جەنۇبتا شەھەر دۆلەتلىرى بىلەن تۇتىشىدۇ. ئۇ (يەرلەر) ئەسلىدە ساقلارنىڭ زېمىنى ئىدى. ئۇلۇغ توخرىيلار غەربتە ساق خېنىنى مەغلۇپ قىلىپ، ئۇنى قېچىشقا مەجبۇر قىلدى. ساق خاقانى شەندۇ (كۆكتارت) دىن ئۆتۈپ كەتتى. ئۇلۇغ توخرىيلار ئۇلارنىڭ زېمىنىدا ماكانلاشتى. كېيىن ئاسىيۇ كۈنەيىسى ئۇلۇغ توخرىيلارنى ئىگىز مەغلۇبىيەتكە ئۇچراتتى. ئۇلۇغ توخرىيلار يۆتكىلىپ، غەربتە باكتېرىيىگە بەيئەت قىلدى. شۇنىڭدىن ئېتىبارەن، ئاسىيۇ كۈنەيىسى ئۇلارنىڭ زېمىنىدا ماكان تۇتتى. شۇڭا، ئاسىيۇ دۆلىتىدە ساقلارمۇ، ئۇلۇغ توخرىيلارمۇ ساقلنىپ قالدى....» دېيىلگەن. ئۇنىڭدىن باشقا «خەننامە» كەشمىر دۆلىتى» دا: «بۇرۇن ھونلار ئۇلۇغ توخرىيلارنى مەغلۇپ قىلىپ، ئۇلۇغ توخرىيلار غەربكە بېرىپ باكتېرىيىدە، ۋەيران قىلدى. ساق خاقانى جەنۇبتا — كەشمىردە دەۋران سۈرگەن بولۇپ، باشلاپ، ساق قوۋملىرى بۆلۈنۈپ كەتتى، ئۇلار بىرنەچچە دۆلەت قۇردى. سۈلەي (سۇللۇغ — تەشقەر) نىڭ غەربىي شىمالىدىكى ئەركەشتام، جۇندۇ (بۈگۈنكى) ئاقچى ناھىيىسى تەرىپىدە (دۆلەتلىرىنىڭ خەلىقى ئەسلىدە ساق قوۋمىدىن ئىدى...) دېيىلگەن.

يۇنان تارىخچىسى ھىرودوت ئۆزىنىڭ ئاتاقلىق ئەسىرى

«تارىخ» تا: «...پارسىلار بارلىق سېكتىئانلارنى ساقلاپ دەپ ئاتايدۇ... سېكتىئانلارغا تەۋە ساقىلار بىر خىل ئېگىز قالپاق كىيىدۇ، قالپىقى ھەم تىك، ھەم قاتتىق، ئۈستى تەرىپى ئۇچلۇق كېلىدۇ... ئۆز ئېلىدە ياسالغان ئوقيا ۋە خەنجەردىن باشقا، ئۆزلىرى سانگارس دەپ ئاتايدىغان جەڭ پالتىسى ئېسىۋالىدۇ...» دەپ يازغان.

بىز يۇقىرىدىكى مەلۇماتلاردىن ساق قەبىلىلىرىنىڭ ھەرىكەت قىلغان، ماكانلاشقان جايلىرىنى بىلىگەندىن تاشقىرى ئۇلارنىڭ ناملىرى ھەرقايسى دەۋر ۋە ھەرقايسى مىللەتلەر قىللىرىدا خىلمۇ خىل ئاتالغانلىقىنىمۇ بىلىلەيمىز. پارىس مەنبەلىرىدە دېيىلگەن تىگراخا ئۇدالار (ئۇچلۇق قالپاقلىق ساقىلار مەنىسىدە) — ئەمەلىيەتتە شەرقىي ساقىلار بولۇپ، ئۇلارنى يۇنانلىقلار «سېكتىئانلار» دەپ ئاتىغان. ئۇلار كىيىنىش جەھەتتە ئۇچىسىغا ئۇزۇن (بەزىلىرى كالىتە) چاپان، پۇتىغا ئۆتۈك، بېشىغا ھەر خىل ئۇچلۇق قالپاقلارنى كىيگەن. يۇقىرىدا تونۇشتۇرۇلغان، كۈنەستىن تېپىلغان بېشىغا ئەگىرى ئۇچلۇق، ئېگىز قالپاق كىيگەن قامەتلىك سەركەردىنىڭ ھەيئەتلىكى — ئەينى زاماندىكى ساقىلارنىڭ تۇرقى، كىيىنىش ئالاھىدىلىكىنى تەتقىق قىلىشتا تولىمۇ قىممەتلىك ماددىي پاكىت ھېسابلىنىدۇ.

ئومۇمەن 60 -، 70 - يىللاردا موڭغۇلكۈرەدىكى شوتا؛ كۈنەس، تېكەس، سوپۇنبۇلاق (چاپچال) تەۋەسىدىكى ئېگىز تۆپىلىك (چوڭ ۋە ئوتتۇرا تىپتىكى) قەبرىلەرنىڭ ئاز بىر قىسمى قېزىپ تەكشۈرۈلگەندە، ئۇنىڭ دەپنە قىلىش يوسۇنىلىرى، ئاخىرەتلىك بۇيۇملار تۆۋەندىكىچە بولغان: ئادەتتە قەبرىلەرگە بىر ئادەم، بەزىلىرىگە ئەر - ئايال بىللە دەپنە قىلىنغان بولۇپمۇ ئۇلارنىڭ بېشى غەربكە، پۇتى شەرققە قارىتىلىپ ئوڭدىشىغا ياتقۇزۇلغان. قەبرىلەرگە قويۇلغان ئاخىرەتلىك بۇيۇملارنىڭ

قۇرى، سانى ئوخشاش ئەمەس، مەسىلەن، كۈنەس قارا تاغ.
 دېگەن قەبرىلەردىن ئاساسلىقى، بىر قۇلاقلىق رەڭدار ساپال
 كوزا، رەڭدار ساپال جام، رەڭدار ساپال قازان، تۈچتىن
 ياسالغان كۆرگۈ، برونزا ھالقا (قۇلاققا سالىدىغان)، كىچىك
 تۆمۈر پىچاق قاتارلىق نەرسىلەر، شوتتا يېزىسى ۋە تېكەس
 تىكى بەزى چوڭ قەبرىلەردىن بىر قۇلاقلىق سىدام ساپال
 كوزا، ساپال جام، تاش كۈمۈزەك، ساپال تاۋاق، قورسقىنىڭ
 يۇقىرىسىغا ئاي شەكىللىك ئەگمە سىزدىقلار چىقىرىلغان ساپال
 قازان، ساپال تورسۇق، برونزا يۈگەن، برونزا ھالقا، ياقۇت
 كۆزلۈك ئالتۇن ئۈزۈك، ئالتۇن ھالقا، برونزىدىن ياسالغان
 ھەرخىل بېزەكلەر، تۆمۈر خەنجەر، سۆڭەكتىن ياسالغان
 زىننەت بۇيۇملىرى، تۆمۈر (چۈيۈن) ساپان چىشى، بىر قىسىم
 تاش قوراللار، يۇڭ توقۇلما ناتارلىق نەرسىلەر تېپىلغان.




28 - رەسىم. موڭغۇلكۈرە شوتتا يېزىسىدىكى ئېگىز تۆپىلىك قەدىمكى
 قەبرىدىن قېزىۋېلىنغان ساپال تورسۇق

ساپالارغا تەتۈر ئۈچ بۇرجەك، قىياش ئۈچ بۇرجەك،
بۇرجەك (تور) سىمان، كۆپ قاتلاملىق، ئەگرى - بۈگرى
سىزىقلىق گۈل - نەقىشلەر چۈشۈرۈلگەن.

نۇراساي جىلغىسىدىكى قەدىمكى مىس كان ئىزى

1980 - يىللارنىڭ باشلىرىدا ئىلقا ناھىيىسىنىڭ
شەرقىي جەنۇبىغا ئۈچ كىلومېتر يىراقلىققا جايلاشقان
نۇراساي جىلغىسىدىكى 10 نەچچە ئورۇندىن قەدىمكى مىس
كان ئىزلىرى تېپىلدى. بۇ قەدىمكى مىس كانلىرى مەدەن
قېزىش ۋە مەدەن تاۋلاشتىن ئىبارەت ئىككى چوڭ قىسىمغا
بۆلۈنىدۇ. مىس كان قۇدۇقلىرىنىڭ ھازىر ساقلىنىپ قالغان
ئىزى بەش مېتر، چوڭقۇرلۇقى 12 - 20 مېتر ئەتراپىدا
بولۇپ، بۇلارنىڭ ئىچىدە بىرقانچە تىك قۇدۇق خېلى ياخ
شى ساقلىنىپ قالغان. كان قۇدۇقلىرى ئىچىدە توغرىسىغا
قويۇلغان بىرمۇنچە لىملار بولۇپ، ئۇلار ئاساسەن كاننىڭ
بىخەتەرلىكى ئۈچۈن ئىشلىتىلگەن. قۇدۇق ئىچىدە ساقلىنىپ
تۇرۇۋاتقان لىملارغا قاراپ ئۇلارنى قاتلاملارغا بۆلۈشكە
بولىدۇ. بەزى لىملارنىڭ ئىككى ئۈچى رودا قاتلىمىغا قىر
قىپ كىرگۈزۈلگەن. لېكىن دەۋرلەرنىڭ ئۆتۈشى بىلەن رودا
قاتلىمىغا تىرەلگەن لىملارنىڭ كۆپىنچىسى كان قۇدۇقىنىڭ
تەكتىگە چۈشۈپ كېتىپ، كۆپ مىقداردىكى رودا، قەدىمكى
تاش قوراللار شېغىل توپىلار بىلەن ئارىلىشىپ كەتكەنلىك
تىن تۆت - بەش مېتر قېلىنلىقتا قاتلام شەكىللەنگەن.



29 - دەسەم. نىلقا ناھىيە ئوراسايدىكى قەدىمكى مىس كان ئىزى

ھازىرغىچە مەلۇم بولغان ئون نەچچە تىك كان قۇدۇق-
قىنىڭ ئەھۋالىدىن قارىغاندا، قۇدۇق تەكتىدىكى شاختا
بىر - بىرىگە ئۇلىشىپ، مۇكەممەل يەر ئاستى مەدەن قېزىش
تۈرلىرىنى ھاسىل قىلغان.

كان خارابىسىدىن ئانچە يىراق بولمىغان بىر تەكشى جايىدە

قەدىمكى مەدەن تاۋلاش مەيدانىنىڭ ئىزى ساقلىنىپ قالغان بولۇپ، بۇيەردە كەلگەن سۇلىرى پەيدا قىلغان جىرالارمۇ ئو- چۇق كۆرۈنۈپ تۇرىدۇ. قەدىمكى مەدەن تاۋلاش مەيدانىدىكى كۆلىمى $0.5 \times 1.5 \times 20$ مېتر كېلىدىغان داشقال قاتامىدىن ساپال پارچىلىرى، رودا، داشقال ۋە دەسلەپ ئېرىتىلگەن يۇمىلاق مىس نوپچىلىرى تېپىلغان. نوپچىلارنى نۇر ئارقى- لىق ئانالىز قىلىش نەتىجىسىدە ئۇنىڭ مىس تەركىبىنىڭ 60% ئىكەنلىكى ئېنىقلانغان. ئۇنىڭدىن باشقا داشقال ۋە تاۋلانغان مىسنىڭ تۆشۈكچىلىرىدە ياغاچ كۆمۈر قالدۇقلىرى- نىڭ بارلىقىغا قارىغاندا، ئۆز زامانىسىدىكى مەدەن تاۋلاشتا ياغاچ كۆمۈرى يېقىلغۇ قىلىنغان.

قەدىمكى كان قۇدۇقلىرىنىڭ ئىچى ۋە سىرتىدىن تې- پىلغان تاش قوراللارنىڭ كۆپىنچىسى تۆۋرۈكسىمان چوڭ تاش بازغانغا ئوخشاپ كېتىدىغان قوراللار بولۇپ، ئۇلارنىڭ بېشى ئۇچلۇق، يەنە بېشى يۇمىلاق، دىئامېتىرى س.م 20 كېلىدۇ. تاش قوراللارنىڭ توم تەرىپىگە ساپ بېكىتىشكە ئەپلىك بولسۇن ئۈچۈن توغرىسىغا + شەكلىدە نوپەش ئوچولغان.

كان تېگىدىن تېپىلغان لىم ياغاچ ئەۋرىشكىلىرىنى كاربون 14 (C_{14}) ئانالىزى ئارقىلىق تەكشۈرگەندە، ئۇنىڭ دەۋرى بۇنىڭدىن 2650 ± 170 يىل بۇرۇنقى ۋاقىتقا توغرا كېلىدىغانلىقى ئېنىقلاندى. بۇنىڭدىن شۇنداق خۇلاسە چىقى- رىشقا بولىدۇكى، بۇنىڭدىن 3000 يىللار بۇرۇن مۇشۇ مىس كانلارنى ئاچقان ئەجدادلىرىمىز خېلى يۇقىرى سەۋىيىدىكى

كان قېزىش، مەدەن تاۋلاش، مىس - برونزا بۇيۇملارنى ياساش تېخنىكىسىنى ئىگىلىگەن. ئوتتۇرا ئاسىيانىڭ ھەرقايسى جايلىرىدىن (جۈملىدىن ئىلى ۋادىسىدىن) تېپىلغان مىس - برونزا بۇيۇملىرى ئۈستىدە ئېلىپ بېرىلغان تەتقىقات نەتىجىلىرى مىس بىلەن قەلەي ياكى قوغۇشۇننى قوشۇپ ئېرىتىپ برونزىنى كەشپ قىلىش ۋە برونزىدىن ھەرخىل تۈرمۈش بۇيۇملىرى، ھەربىي قورال - ياراقلارنى ياساش مىلادىدىن 300 يىل بۇرۇنلا ئوتتۇرا ئاسىيادا ئومۇملاشقانلىقىنى كۆرسەتمەكتە. ھازىرغىچە ئىلى ۋادىسىنىڭ ھەرقايسى جايلىرىدىن تېپىلىپ ۋاتقان مىس - برونزا بۇيۇملاردىن داڭقان، قازان، كۆرگۈ، پالتا، خەنجەر - پىچاق، ھەيكەل ۋە ئىگەر - جابدۇق بېزەكلىرى قاتارلىق يادىكارلىقلارنىڭ مۇتلەق كۆپ قىسمى ئۆز جايىدىكى ھۈنەرۋەنلەر تەرىپىدىن ياسالغان يەرلىك مەھسۇلاتلار ئىكەنلىكى ئىسپاتلانماقتا.

يۇقىرىدا تونۇشتۇرۇلغان نۇراسايدىكى قەدىمكى مىس كان خارابىلىرى بىلەن ئىلى ۋادىسىدىن تېپىلغان ھەرخىل مىس - برونزا قوراللار ئىلى ۋادىسىنىڭ قەدىمكى مىس - برونزا بۇيۇملار دەۋرى مەدەنىيىتىنى تەتقىق قىلىشتا يۇقىرى ئىلمىي قىممەتكە ئىگە.

تاش ھەيكەل (بالبال)، سىنتاش ۋە ئۇنىڭغا مۇناسىۋەتلىك تاش باسلىق قەبرىلەر

ئىلى ۋادىسىدىكى بالبال ۋە سىنتاشلارنىڭ مۇتلەق كۆپ قىسمى موڭغۇلكۈرە - تېكەس يايلاقلىرىنىڭ ھەرقايسى جايلىرىغا تارقالغان بولۇپ، ئىپاق، قورغاس، توققۇزتارا ناھىيىلىرى تەۋەسىدە ئازراق ئۇچرايدۇ.

موڭغۇلكۇرە تەۋەسىدىكىلىرى ئاساسەن شىۋىئا، ئاقسۇ،
پىشەن - كىچىك خۇنىقاي، ئاغىيازنىڭ قوڭۇر بۇلاق، كۆپىرىتى،
سىنتاش دېگەن جايلىرى، ئارپالى كۆۋرۈك، كىندىك تاس
قاتارلىق يايلاق - قىشلاقلارغا جايلاشقان.

تېكەس تەۋەسىدىكى بالبال ۋە سىنتاشلار ئاساسەن چوڭ -
كىچىك قۇشتاي، كۆك تېرەك، چولاق تېرەك، قارا دالا، چا-
غانساي، ئاق تاش، بۇزئادىر، قاراغاننى قاتارلىق جايلاردىكى
ئوت - چۆپى ئەلۋەك، سۇلىرى مول تەبىئىي ئوتلاق قىشلاق
لارغا جايلاشقان؛ ئومۇمەن تاش ھەيكەل ۋە سىنتاشلارنىڭ
ماتېرىيالى ئۆز يېرىدىكى تاغ - ئېدىر، جىلغا - سايلىرىدا
كۆپ ئۇچرايدىغان ئاق، كۆك، قىزغۇچ، چىپار، قارامۇل تە-
بىئىي مەرمەر تاشلار بولۇپ، ئاددىي، قوپال، قىياسەن يا-
سالغان بەزى سىنتاش ۋە بەلگە تاشلار ئادەتتىكى ئۇزۇنچاق
ساي تاشلىرىدىنمۇ ياسىلىدۇ.

بالباللارنىڭ ئۆلچىمى (ئېگىزلىكى، كەڭلىكى، تاش
نىڭ قېلىنلىقى)، ياسىلىش ئۇسۇلى، ئوبرازى قاتارلىقلار
بىر - بىرىدىن پەرقلەنىدۇ. بەزىلىرى ناھايىتى چوڭ بولۇپ،
2 مېتىردىن ئاشىدۇ. بەزىلىرى كىچىكرەك بولۇپ، 1 مېتىردىن
ئېگىزرەك كېلىدۇ. ئومۇمەن، تاش ھەيكەللەردە قىسمەن پەرق
لەر بولسىمۇ، ئۇلاردا يەنە تۆۋەندىكىچە ئورتاقلىقلار بار:

(1) تاش ھەيكەللەرنىڭ باش قىسمى كىچىكرەك، گەۋدە
قىسمى چوڭ بولۇپ، ئۇلارنىڭ كۆزلىرى يوغان، قاڭشارلىق،
يۈزى چوڭ، پېشانىسى كەڭ، بۇرۇتلۇق، يالاڭباشقا (قىسمەن
لىرىنىڭ باش كىيىم، تاج، چېكىلىكلىرى بار) بولۇپ، ئوڭ
قولدا قەدەمنى مەيدىسىگە تىرەپ تۇتۇۋالغان، سول قولدا



بىلەندىكى كەمەرگە ئېسىلغان قىلىچنىڭ دەستىسىنى تۇتقان،
ئوڭ بىلىگە شەمشەر (ياكى خەنجەر) ئېسىلغان قىياپەتتە
بولىدۇ. ئۆز زامانىسىنىڭ تاشچى، بالبالچى - سەنئەتكارلىرى
بېخىرىم مەرمەر تاشلارنى تاللاپ، مېتالدىن ياسالغان ھەر
خىل ئۈچكە، ئۆتكۈر قىرىش - يونۇش قوراللىرى بىلەن بال-
باللارنىڭ باش، قاش - كۆز، ئېغىز - بۇرۇن، قۇلاق، ساقال -
بۇرۇت، پۇت - قول، قورال - جابدۇقلىرىنى كۆپتۈرمە شە-
كىلدە كۆركەم ۋە ئوبرازلىق قىلىپ ئويۇپ (چىكىپ) چىققان.
(2) تاش ھەيكەل (بالبال) لەر بىپايان يايلاق - قىش
لاقىلاردىكى بەزى تاش تاۋۇتلۇق، تاش پاسىلىق، تاش دۆۋە
لىك قەبرىلەرنىڭ ئالدىغا تىكلەنگەن بولۇپ، ئۇلارنىڭ يۈزى
شەرق تەرەپكە قاراپ تۇرىدۇ.

(3) ھەيكەللەرنىڭ شەكلى، قىياپىتى، ئوبرازى ۋە باشقا
جەھەتتە مەلۇم پەرقلەرنىڭ بولۇشى، مەسىلەن، ئۇلارنىڭ
بەزىلىرىنىڭ ناھايىتى نەپىس، قامەتلىك، مەرد - جەسۇر
قىياپەتتە، بەزىلىرى ساددا، سالاپەتلىك، ئادەتتىكىدەك ياسى-
لىشى ئۆز دەۋرىدىكى سەنئەتكارلارنىڭ بىر خىل سەنئەت
ئۇسلۇبى بولسىمۇ، ئەڭ مۇھىمى ئۇ مەلۇم بىر دەۋردە ياشىغان
مەلۇم مىللەت (ياكى قەبىلە) ئەزالىرىنىڭ تەقى - تۇرقى
دىكى ئورتاق ئالاھىدىلىكلىرى ۋە ئۆرپ - ئادەت، يوسۇنلىرى
دىكى ئوخشاشلىقلارنى ئاشۇ خىل سەنئەت ئۇسلۇبى ئارقىلىق
ئىپادىلەپ بەرگەنلىكىدۇر.

تۆۋەندە تېكەس يايلاقلىرىدىكى تاش ھەيكەللەر ئىچى-
دىن ۋەكىللىك خاراكتېرگە ئىگە بىرقانچىسىنى قىسقىچە
تونۇشتۇرۇپ ئۆتىمەن:

1. كىچىك خونىقايدىكى بالبال - موڭغۇل-كۆرە
ناھىيە بازىرىنىڭ شەرقىي جەنۇبىي 5 كىلومېتىر يىراقلىقتىكى
كىچىك خونىقاي يايلىقىنىڭ ئوتتۇرىسىغا چاپلاشقان. ئوت -

چۆپلىرى مول كەڭرى يايلاقتا مۇشۇ خىل ئالاھىدە ياسالغان
 ھەيكەلدىن پەقەت يىرىلا بولۇپ، ئۇنىڭ يەردىن چىقىپ تۇر-
 غان ئېگىزلىكى 1.90 مېتر (يەر ئاستىغا كۆمۈلگەن قىسمى
 بىلەن ھېسابلىسا 2.50 مېتر كېلىشى مۇمكىن)، كەڭلىكى
 (ئىككى مۇرىسىنىڭ ئارىلىقى) 56 سانتىمېتر كېلىدۇ. ھەيكەل
 نىڭ بېشىدا بىر خىل تاجىغا ئوخشاش كىيىم بار. ئۇنىڭ
 قاش - كۆز، ئېغىز - بۇرۇن، قۇلاق، بۇرۇتلىرى كۆپتۈرمە
 شەكىلدە كۆركەم ئويۇلغان. ئوڭ قولىدا قەدەھ تۇتقان، بېلىدە
 كەمەر، سول قولىنى بىر ئاز ئېگىپ تۆۋەنگە سائىگىلاتقان.



30 - رەسىم. موڭغۇلكۈرە كىچىك خوتىقايدىكى بالبال رەسىمى
 A — ئالدى كۆرۈنۈشى؛
 B — كەينى كۆرۈنۈشى.

قۇلىقىدا ھالقىسى بار، يۈزى شەرققە قاراپ تۇرىدۇ. ھەيكەل
نىڭ ئارقىسىدا دېئامېترى 26 مېتر كېلىدىغان تاش دۆۋىلىك
قەبرە بار. بۇنىڭ يەنە بىر ئالاھىدىلىكى — يانپاشتىن تۆۋەن
ۋەن 60 سانتىمېتر ئارىلىققا سوغدىچە 20 قۇر خەت (خەتلەر
ھەيكەلنىڭ ئالدى ۋە ئىككى يېنىغا) ئويۇلغان. ئۇنىڭدىن
باشقا، كەينى تەرەپىدە (بېشىدىن تارتىپ بەلنىڭ تۆۋەن
قىسمىغىچە) ئۇششاق ئۆرۈلگەن چاچ ئۆرۈملىرىگە ئوخشىتىپ
ئويۇلغان سەككىز قۇر ئويما، ئۇزۇن سىزىق ئېنىق كۆرۈنۈپ
تۇرىدۇ.

سوغدىچە يېزىق ئويۇلۇپ، ئالاھىدە نەپىس ئىشلەنگەن
بۇ خىل تاش ھەيكەل ئاپتونوم رايونىمىز بويىچە يېگانە
نۇسخا ھېسابلىنىدۇ. ئۇنىڭغا ئويۇلغان سوغدىچە يېزىقنىڭ



مەنىسى ھازىرچە يېشىلمىگەن
بولسىمۇ، ئۇنىڭ مەنىسىنى
تەتقىق قىلىش ئۈچۈن تەييارلىق
كۆرۈلمەكتە (ئۇنىڭ يېزىقى سوغ
دىچە بولغان بىلەن تىلى بەلكى
تۈركچە بولۇشمۇ مۇمكىن).

ھەيكەلنىڭ ھازىرقى ھالىتى
ۋە ساقلىنىش ئەھۋالى تۆۋەندىكى
چە: مەن ئىلى ۋادىسىدا ئېلىپ
بېرىلغان ئارخېئولوگىيىلىك تەك
شۈرۈش خىزمىتى مۇناسىۋىتى
بىلەن مۇشۇ ھەيكەلنىڭ قېشىغا

1958 — 1961 — 1963 —


1983 — يىللىرى بولۇپ، بىر-

نەچچە قېتىم باردىم. ھەيكەل مىڭ 1۰-ئەسىم. كىچىك خوتەن ئايدىكى بالاي
نەچچە يۈز يىلدىن بۇيانقى نىڭ ئەسلىگە كەلتۈرۈپ سىزىلغان رەسىمى

تەبىئىي بۇزغۇنچىلىق، كۈنگە قاقلىنىش، قاتتىق قار - بوران، يامغۇردا قېلىش ۋە باشقا سەۋەبلەر تۈپەيلىدىن ئەدرىجى خوراپ، نەتىجىدە، باشنىڭ سول تەرىپى، كۆز، بۇرۇن، قۇلاقلارنىڭ ئەسلى ھالىتى ئۆزگىرىپ، ئوخشىمىغان دەرىجىدە پۇچۇلۇپ كەتكەن. سول تەرەپتىكى بۇرۇننى بىلەن ئاغزى (ئۈستۈنكى ۋە ئاستىنقى كالىپۇكلىرى)، قومۇرۇلۇپ چۈشۈپ كەتكەن. ھەيكەلنىڭ كۆكرەك، ئىككى يېنى ۋە بەلنىڭ تۆۋەن دىكى سوغدىچە خەت ئويۇلغان قىسمىدا چاڭ كېتىپ، يېرىلغان بىرمۇنچە ئىزلار بار ئىكەن. تېخىمۇ ئېچىنىشلىقى، 1983 - يىلى 8 - ئايدا بۇ ھەيكەلنى قايتا تەكشۈرگەندە، ھەيكەلنىڭ كەينىدىكى قەدىمكى تاش دۆۋىلىك قەبرىنىڭ باشقىلار تەرىپىدىن قالايمىقان كۈلىنىپ، بۇزغۇنچىلىققا ئۇچرىغانلىقىنى كۆردۈم.

2. سىنتاشتىكى بالبال ئاغىياز يېزىسىنىڭ سىنتاش يايلىقىدىكى بىرقانچە ئورۇندا تاش دۆۋىلىك قەبرىلەر بولغاندىن تاشقىرى، ئۆز زامانىسىدا بەزى قەبرىلەرنىڭ ئالدىغا تىكلەنگەن بالباللار بار ئىكەن. 70 - يىللارنىڭ ئالدى - كەينىدە، بۇ تاش بالباللارنىڭ بەزىلىرى ئورنىدىن يۆتكىۋېتىلىپتۇ، ھەتتا بەزىبىر نەپىس ۋە ھەيۋەتلىك ئىشلەنگەن بۇ بالباللار ئورنىدىن يۆتكىۋېتىلگەندىن تاشقىرى چىقىپ تاشلىنىپ، مال قوتىنىنىڭ ئىچىگە تام - توسۇق ئورنىدا ئىشلىتىلىپتۇ. 1983 - يىلى 8 - ئايدا، سىنتاشتىكى تەكشۈرگەن چېغىمىزدا، ئەسكى تاملىقنىڭ كەينىگە تاشلاپ قويۇلغان بىر بالبالنى رەسىمگە ئالدۇق. ئاق چېپار تاشنى ياسالغان بۇ بالبال گەرچە كۆركەم بولمىسىمۇ، لېكىن بېجىزىم ساقلىنىپ قاپتۇ. ئۇنىڭ باش قىسمى (قاش، كۆز، بۇرۇن، ئېغىز) بۇ (ۋە ئىككىگە كلىرى) نى خېلى ئېنىق ئويۇپ چىقىلغاندىن تاشقىرى، ئىككى قولىنىڭ ئىزىنىمۇ بىلىنىپ تۇرىدۇ؛ بالبال

نىڭ ئۆلچىمى $1.43 \times 34 \times 36$ مېتر.



چېقىپ تاشلىنىپ تام -
توسۇق ئورنىدا ئىشلىتىلگەن
بالبال ئەسلىدە كۆك چېپار مەر
مەر تاشتىن ناھايىتى كۆركەم
ئىشلەنگەن بولۇپ، ساقلىنىپ
قالغان بىر پارچىسىدا ئوڭ قو-
لىدا قەدەھ تۇتۇپ تۇرغان، سول
قولدا قىلىچ تۇتۇپ تۇرغان
ھالەت ناھايىتى ئېنىق بىلىنىدۇ.
بۇ ھەيكەل 1961 - يىلى،


ئارشاڭ ناھىيىسىدىكى مىلچىك
يائىلىقىدىن تېپىلغان سارغۇچ
چېپار مەرمەر تاشتىن ياسالغان،

32 - رەسىم. ئاغىياز سىز سىنتاش
يائىلىقىدىكى بالبال

كۆركەم، بېجىرىم بالبالغا تامامەن ئوخشايدۇ (ھازىر بۇ
بالبال ئاپتونوم رايونلۇق تارىخ مۇزېيىدا ساقلىنىماقتا).

سىنتاش يائىلىقىدا بۇزۇۋېتىلگەن ئاشۇ قىممەتلىك بال-
بالنىڭ ئەينەن ھالىتىنى بىلىش ئۈچۈن تىۋۇندى، بىورىتالا-
دىكى مىلچىك يائىلىقىدىن تېپىلغان بالبالنىڭ فوتو سۈرىتىنى
قوشۇمچە تونۇشتۇردۇم. بۇ بالبالنىڭ ئېگىزلىكى 2.85 مېتر
بولۇپ، ئۇ ناھايىتى قامەتلىك، جەسۇر قىياپەتتە كۆرۈنىدۇ.
ئۇنىڭ گەۋدىسى چوڭ، كۆڭلىرى بىرەر، بۇرنى قاڭشارلىق، يۈزى
چوڭ ۋە يۇمىلاق، بېشىنىڭ كەڭ، شاپ بۇرۇت، ئايلاڭباشقا
ئوڭ قولىدا قەدەھنى مەيدىسىگە تىرەپ تۇتۇۋالغان، سول
قولىدا غىلاپلىق ئۇزۇن قىلىچنىڭ دەستىسىنى تۇتقان، رېمىدە
كەمەر، ئوڭ تەرەپ (كەمەر) كە غىلاپلىق شەمىشەر (خەجەر)
ئېسىلغان. ئۇنىڭدىن باشقا ئوڭ تەرەپ يانپىشىغا ھەميانغا

ئوخشاش نەرسە ئويۇلغان بولۇپ، پۇتىدا ئوتتۇك، ئۇچىسىدا
ئۇزۇن تون (تىزنىڭ تۇۋىنىگە چۈشۈپ تۇرىدۇ) بار.



33 - رەسىم. بۇرىتلادىكى مىلچىك يايلىقىدىن تېپىلغان بالبال
يۇقىرىقىلاردىن باشقا، ئىلى ۋادىسىدىكى ھەرقايسى يايلاق
لاردا بىرمۇنچە سىنتاشلار بار. «سىنتاش» دېگەنىمىز — بالبالنىڭ
بىر تۈرى بولۇپ، ئۇ بالباللارغا قارىغاندا كىچىك. ئۇنىڭ يانچى
لىش ئۇسۇلى ئاددىي. ئادەتتە ھەر خىل تەبىئىي تاش ماتېرىيال
لىرىنى ئانچە سىلىقلىمايلا، ئادەمنىڭ باش قىسمى (قاش -
كۆز، ئېغىز - بۇرۇن، قۇلاق، بۇرۇت قاتارلىقلار) نىڭ ئىزناسىنى
ئاددىي سىزىقلار بىلەن ئويۇپ (چېكىپ) ياسالغان. سىنتاش


لارمۇ قەدىمكى تاش دۆۋىلىك ياكى تاش پاسىللىق قەبرىد
لەرنىڭ ئالدىغا تىكلىنىپ، مۇتلەق كۆپ ساندىكىسىنىڭ يۈزى
شەرتقە قارىتىلغان (بەزى ئەھۋاللاردا تەبىئىي جايلىق
شىمش سەۋەبىدىن باشقا تەرەپلەرگە قارىتىلغانلىرىمۇ ئۇچرايدۇ).
سېنتاش تىكلەنگەن قەبرىلەر ئادەتتە، بالبال تىكلەنگەن تاش
دۆۋىلىك ياكى تاش پاسىللىق قەبرىلەرگە قارىغاندا، نىسبە-
تەن كىچىك ۋە ئاددىي بولىدۇ. بۇ خىل كىچىك قەبرىلەرنىڭ
ئىگىلىگەن مەيدانىمۇ ئانچە چوڭ ئەمەس، ئۇنىڭ ئۈستىگە بۇ تىپ-
تىكى قەبرىلەردە ئاخىرەتلىك بۇيۇم (مەدەنىيەت يادىكارلىقلىرى)
لار ئاز ئۇچرايدۇ.

ئومۇمەن، يۇقىرىدا تونۇشتۇرۇلغان ساقلارغا ئائىت ھەي-
ۋەتلىك ئېگىز تۆپىلىك قەبرىلەر بىلەن ئالدىغا كۆركەم بالبال
تىكلەنگەن قەدىمكى تۈركىي مىللەتلەرگە ئائىت تاش دۆۋىلىك
ياكى تاش پاسىللىق قەبرىلەر ئەينى زاماندىكى ساق ۋە تۈرك
قەبىلىلىرىنىڭ يۇقىرى تەبىقە (ھۆكۈمران گۇرۇھى) سىگە مەنسۇپ
بولۇپ، سېنتاش تىكلەنگەن ئاددىي ۋە كىچىك قەبرىلەر تۆۋەن
تەبىقە (ئەمگەكچى خەلق) گە ئائىت ئىكەنلىكى ناھايىتى
ئېنىق بىلىنىپ تۇرىدۇ. بۇ ئىككى خىل پەرق — ئۆز زامانىسىدى-
كى ئىككى خىل تەبىقىنىڭ ئىجتىمائىي ئورنى قاتارلىق مەسىلى-
لەرنى تەتقىق قىلىشتا مۇھىم ئورۇندا تۇرىدۇ.

تۆۋەندە، موڭغۇلكۈردىكى شوتا، ئاغىيازنىڭ قوڭۇر بۇ-
لاق يايلاقلىرىدىن تېپىلغان سېنتاشلاردىن بىرقانچىسىنى قىس-
قىچە تونۇشتۇرۇپ ئۆتىمەن:

1) شوتا يېزىسىنىڭ غەربىدىن 6 — 7 كىلومېتر يىراق
لىقىتىكى دارجا دېگەن ئوتلاققا بىرنەچچە تاش دۆۋىلىك،
تاش پاسىللىق كىچىك قەبرىلەر بار بولۇپ، ئۇنىڭ ئىچىدىكى
بىر كىچىك قەبرىنىڭ ئالدىغا سېنتاش تىكلەنگەن (سېنتاش
ھازىر ئورنىدىن يۆتكىلىپ يەرگە ياتقۇزۇلغان ھالەتتە). سىن-

ئاددىي قەبرىلەر بار. بۇنىڭ ئىچىدە ئالتە - يەتتە قەبرىنىڭ ئالدىغا قىياپىتى بىر - بىرىگە ئوخشىمايدىغان چوڭ - كىچىك سىنتاشلار تىكلەنگەن بولۇپ، ئۇلارنىڭ يۈزى شەرققە قارىتىلغان. سىنتاشلار ئىچىدە ئىككىسى (بىرى چوڭ، يەنە بىرى كىچىكرەك) نىڭ ئوبرازى باشقا سىنتاشلارغا ئوخشىمايدۇ؛ ئۇنىڭ بېشىدا $\Delta\Delta\Delta$ شەكىللىك تاجى، قولىدا ھالقىسى بار، قارىماققا ئاياللارغا ئوخشاپ كېتىدۇ.



۳) تېكەس ناھىيىسىنىڭ قارا دالا، مىڭ بۇلاق دېگەن جايلىرىدا كۆپلىگەن تاش ياساللىق قەبرىلەر بار. بۇ قەبرىلەرنىڭ بەزىلىرى 60 - 70 - يىللاردا تېرىقچىلىق قىلىش جەريانىدا بۇزغۇنچىلىققا ئۇچراپ، قەبرىلەردىن بىروترا قوراللار، تۆمۈر پىچاق قاتارلىق يادىكارلىقلار تېپىلغانىكەن. قارا دالادىكى بەزى قەبرىلەرنىڭ ئالدىغا سىنتاش تىكەلەنگەن بولۇپ، ئۇنىڭ ئىچىدە بىرىنىڭ ئېگىزلىكى 95 سانتىمېتىر.

تېمپىتر، كەڭلىكى 55 سانىمېتر كېلىدۇ. ئۇنىڭغا ئادەمنىڭ
بېشى، قولى، قورساق قىسمىغا چۆگۈنگە ئوخشايدىغان بىر
نەرسىنىڭ سېمىسى چېكىلگەن.

يۇقىرىدا تونۇشتۇرۇلغان بالبال، سىنتاش، تاش تۆپ
پىلىك، تاش پاسىللىق قەدىمكى قەبرىلەر يالغۇز ئىلى ۋاج
دىمىدىكى بەزى يايلاق - ئوتلاقلىرىدىلا تېپىلىپ قالماستىن،
ئۇلار يەنە ئوتتۇرا ئاسىيانىڭ (ئوتتۇرا ئاسىيا يايلاقلىرىنىڭ)
ھەرقايسى جايلىرى - سابىق سوۋېت ئىتتىپاقىنىڭ ئالتاي
رايونى، قازاقىستان، قىرغىزىستان، تاجىكىستان، سىبىرىيە، تاشقى
موڭغۇلىيە دائىرىسىدىن كۆپلەپ تېپىلدى.

ئاپتونوم رايونىمىز تەۋەسىدىن ئېلىپ ئېيتساق بۇ خىل
بالبال، سىنتاش ۋە ئۇلارغا بىۋاسىتە مۇناسىۋەتلىك تاش
پاسىللىق قەبرىلەر ئىلى ۋادىسىدىن باشقا يەنە ئالتاي، تار-
باغاتاي ۋىلايەتلىرىنىڭ بىرقانچە ناھىيىسىدە، بورتالا ئوب-
لاستىنىڭ يايلاقلىرىدا، تىيانشان تاغلىرىنىڭ شەرقىي ئۈچىدىكى
ئارا تۈرۈك، بارىكۆل يايلاقلىرىدىن قارتىپ، ئۈرۈمچى ئەترا-
پىدىكى سەيۋوپۇ، بوغدا تېغىنىڭ باغرىدىكى پۇكاڭ، گۇچۇڭ
ئەتراپىدىكى جايلاردىن، خوتۇنسۇمۇل ناھىيىسى تەۋەسىدىكى
بىرقانچە ئورۇنلاردىنمۇ كۆپلەپ تېپىلدى.

ئۇزۇندىن بۇيان ئېلىپ بېرىلغان ئارخېئولوگىيە تەتقىق
قاتلىرىدىكى بىر خىل ئورتاق خۇلاسەلەردە - قەدىمكى بالبال
ۋە سىنتاشلارنى مىلادى VII ئەسىردىن X ئەسىرگىچە بولغان
دەۋرلەرگە خاس، قەدىمكى تۈرك (تۈركىي تىلىدىكى مىللەت
ۋە قەبىلىلەر) نىڭ قەبرىە ئالدىغا تىكىلگەن بەلگىسى دەپ
قارالماقتا. قەدىمكى تۈركىي تىلىدا سۆزلىشىدىغان مىللەت
ۋە قەبىلىلەرنىڭ ياشىغان، پائالىيەت ئېلىپ بارغان يەرلىرى
نىڭ ناھايىتى كەڭلىكىنى ھېسابقا ئالغاندا، يەنە داۋاملىق
تەكشۈرۈپ، ئەتراپلىق ئىزدەنگەندە، تېخى ئادەم ئايىغى يەتە

مېگەن، بىرمۇنچە تاغ - جىلغا، يايلاقلاردىن تارىختىن بۇيان
ساقلىنىپ قالغان بالىبال، سىنتاش قاتارلىقلار داۋاملىق
تېپىلىشى مۇمكىن.

قەدىمكى تۈركلەرنىڭ تارىخى، دىنى، ئۆرپ - ئادەتلىرى
تەپسىلىي بايان قىلىنغان ماتېرىياللاردا: «... تۈركلەرنىڭ
ئۆزلىرىگە خاس، ئايرىم ساددا دىنلىرى بار ئىدى؛ ئۇلار
يەرنىڭ، كۆكنىڭ يەنى پۈتۈن ئالەمنىڭ ئىنسانلارغا ئەڭ
شەپقەتلىك تەڭرى بولمىغانلىقىغا ئىشىنىپ (ئۇنىڭغا) ئېتىقاد
قىلاتتى. تۇپراق، سۇ، دەل - دەرەخ، تۆمۈر كەبى نەرسىلەرنى
ئۇلۇغلايتتى، تۇرمۇش - مەئىشەت ۋە ئۆزلىرى بەكرەك ياخشى
كۆرىدىغان جەڭ - سوقۇش ئىشلىرىدا ياردىمى بولغانلىقتىن
تۆمۈرنى ھەممە نەرسىدىن بەكرەك ئۇلۇغلايتتى، (شۇڭا) ئىسىم
لىتىرىغىمۇ (تۆمۈر) نامىنى قوشۇپ ئاتىشاتتى.

ۋاپات بولغانلارغا قۇربانلىق قىلاتتى ۋە ناھايىتى
قاتتىق قايغۇراتتى. (ئۇلارنىڭ) قەبرىسىگە تاشلارنى قويۇش
بىلەن بىللە، ئۇلۇغراق ئادەملەرنىڭ تاشلىرىغا ئۇلارنىڭ
تىرىك ۋاقتىدىكى ياخشىلىقلىرىنى يېزىپ (ئويۇپ) قوياتتى.
تۈركلەردە سوقۇش قىلىش ۋە جەڭگە قاتنىشىشنىڭ
ئۆزى بىر ئۇلۇغ يىگىتلىك سانالغانلىقتىن، سوقۇشلاردا ئۇلار
پەقەت ئۆز مىللىتىنى ياقىلاش ۋە ھىمايە قىلىش كەبى
مەقسەتلەر بىلەنلا چەكلىنىپ قالمايتتى...

... تۈركلەرنىڭ سوقۇش ئىشلىرىغا ھەۋىسى بەك كۈچلۈك
ئىدى؛ ئۇلار قۇربان بولغانلارنىڭ قەبرىلىرىگە، شۇ ئۆلگەن
كىشى ئۆمرىدە (جەڭ - سوقۇشلاردا) نەچچە كىشىنى ئۆلتۈرگەن
بولسا، ئۇنىڭ قەبرىسىگە شۇنچە تاشلارنى تىزىپ قوياتتى
ياكى تاشقا ئۇنىڭ سوقۇشلاردا كۆرسەتكەن ھىممەتلىرى
(تۆھپىلىرى) نى پۈتۈپ قوياتتى...» دەپ يېزىلغان.*

پە. زەكى ۋەلىدى: «تۈرك ۋە قاتار تارىخى»، 1 - توم، 1912 -
يىلى قازان نەشرى، 17 -، 19 - بېتلەرگە قارالسۇن.

نەپەسلىرىمۇ ۋە قەدىمكى بايانلار ئىلى ۋادىسىدىن تېپىلغان
قەدىمكى تۈركلەر (قەدىمكى تۈركىي مىللەتلىرى، قەدىمكى
گە تەئەللۇق، ئالدىغا تاش ھەيكەل ياكى سىنتاش تىكلەنگەن
تاش پائىلىق قەبرىلەر ۋە ئۇنىڭغا مۇناسىۋەتلىك باشقا
مەدەنىيەت يادىكارلىقلىرىنىڭ ئالاھىدىلىكلىرىگە ئۇيغۇن
كېلىدۇ.

شۇنىڭ بىلەن بىرگە، ھازىرغىچە قەدىمكى
تۈرك خاقانىلىقى (شەرقىي تۈرك ۋە غەربىي تۈرك خاقانىلىقى)
توغرىسىدا ھەر خىل تىللاردا يېزىلغان نوپۇزلۇق ئەسەرلەردە
ئىلى ۋادىسى ۋە ئۇ يەردە ياشىغان قەدىمكى تۈركىي مىللەت
لەرنىڭ غەربىي تۈرك خاقانىلىقى قۇرۇلغاندىن كېيىنمۇ
داۋاملىق شۇ خاقانىلىق تەۋەسىدە ياشاپ ئۆتكەنلىكى قەيت
قىلىنغان، شۇڭا ئىلى ۋادىسىدىن تېپىلغان پالپال، سىنتاش
تاش پائىلىق قەبرىلەر قاتارلىقلارنى غەربىي تۈرك خاقانىلىقى
تەۋەسىدە ياشىغان تۈركىي مىللەت (ۋە قەبىلىلەر) لەرنىڭ
يادىكارلىقلىرى دەپ ھۆكۈم قىلالايمىز. بۇنى تۆۋەندىكى
تارىخىي بايانلار تېخىمۇ تولۇقلايدۇ.

مىلادىنىڭ 576 - يىلى ئۇلۇغ قاغانغا ۋەكالىتەن تۈرك
خاقانىلىقىنىڭ غەربىي قىسمىنى باشقۇرىدىغان يابغۇسى
ئىستەمى قاغان ئالەمدىن ئۆتتى. ئۇنىڭ ئورنىغا بىلگە تاردۇ
قاغان (مىلادى 576 - 600 - يىللار)، ئۇنىڭدىن كېيىن
مۇقان قاغاننىڭ ئوغلى ئاپار قاغان، ئۇنىڭدىن كېيىن ئوغلى
ئىنەل قاغان يەتتە يىل (593 - 600 - يىللار) بىلگە تاردۇ
قاغاننىڭ يېنىدا ئورتاق غەربىي قاغان بولۇپ تۇردى.
مىلادى 581 - يىلى، تۈرك خاقانىلىقى ئىككىگە بۆلۈلۈپ

كەچتى. يەتتە سۇ رايونىدىن باشلانغان غەربىي تەرەپ
غەربىي تۈركىي قاغانلىقىنىڭ قول ئاستىغا، شۇنداقلا بۇ قاغانلىقنىڭ

ھېررتورىيىسى شەرقىي شىمالدا ئالتاي تاغلىرىدىن تارتىپ
 جەنۇبتا ئامۇ (جەيھۇن) دەرياسى بىلەن ئىرانغىچە، شەرقتە
 بارسكۆل (بارىكۆل) دىن تارتىپ غەربتە كاسپىي دېڭىزىنىڭ
 بويلىرىغىچە تۇتاشقاندى. غەربىي تۈرك خاقانلىقى تەۋەسىدە
 ياشىغۇچى قەدىمكى مىللەت ۋە قەبىلىلەردىن ئاسىيۇ قانلى،
 تۈركەش، تۆلەس، قارلۇق، چىگىل، تۇرا، ياغما، توخسى...
 قاتارلىقلار ئۆز نامىنى بۇرۇنقىدەك ساقلاپ قالدى. غەربىي
 تۈركلەرنىڭ ئاساسىي قەبىلىلىرى ئىككى چوڭ تارماققا بۆل-
 ۈلگەن بولۇپ، بۇلارنىڭ بىر چوڭ تارمىقى «بەش نوشبى»
 دەپ ئاتىلاتتى. بۇ بەش قەبىلىنىڭ ھەربىرىگە ئۇلۇغ تۈركىن
 نامىدا بىردىن خان بولاتتى. يەنە بىر چوڭ تارمىقى «بەش
 تۆلۈس» دەپ ئاتالدى. بۇلار ئىلى دەرياسى بىلەن چۇ دە-
 رياسىنىڭ ئارىلىقىدا ياشايتتى. تۈركەشلەر مانا شۇ بەش
 تۆلۈس دەپ ئاتىلىدىغان قەبىلىلەرنىڭ تەركىبىدە ئىدى. بۇ
 بەش قەبىلىنىڭ ھەربىرىگە ئۇلۇغ چۇر نامىدا بىردىن خان
 تەيىنلىنىتتى. ئومۇمەن، بەش نوشبى قەبىلىلىرى ئىسسىقكۆلنىڭ
 غەربىدە، بەش تۆلەس قەبىلىلىرى ئىسسىقكۆلنىڭ شەرقىدە
 ياشىدى. بۇلارنىڭ ھەممىسى قوشۇلۇپ «ئون ئوق» دەپمۇ
 ئاتالدى. VII ئەسىرنىڭ ئاخىرىدا بەش تۆلەس قەبىلىلىرىدىن
 بىرى بولغان تۈركەشلەر كۈچىيىپ كۈچلۈك ئەلگە ئايلاندى.
 VII ئەسىرنىڭ 40 - 50 - يىللىرىدىن كېيىن، غەربىي تۈرك
 خاقانلىقى ھالسىزلىنىپ، ھاكىمىيەت بارا - بارا تۈركەش
 ھەربىي فېئوداللىرىنىڭ قولىغا ئۆتتى. تۈركەش خانلىقى 60
 يىلدىن كۆپرەك ھۆكۈم سۈرۈپ، مىلادى 766 - يىلىغا كەل-
 گەندە، ھاكىمىيەت قارلۇقلارنىڭ قولىغا ئۆتتى. قارلۇق
 خانلىقى مىلادى 940 - يىلىغىچە 200 يىلدەك ھۆكۈم سۈردى،
 ئۇنىڭ خان ئوردىسى ئىلى دەريا ۋادىسىدىكى قويلۇق شەھ-
 رىدە بولدى. قارلۇق خانلىقى دەۋرىدە يېزا ئىگىلىك، سودا -

سېتىق، قوشنا ھەللەر بىلەن بولغان مۇناسىۋەتلەر تېخىمۇ قويۇقلاشتى. شەرقتىن غەربكە بارىدىغان قەدىمكى كارۋان يولى (يىپەك يولى) بۇ خانلىقنى ئوتتۇرىدىن كېسىپ ئۆتەتتى. ئۇلۇغ ئالىم مەھمۇد قەشقەرىيۇ «تۈركىي تىللار دىۋانى» دا قەدىمدە ئىلى ۋادىسىدا ياشىغان قەدىمكى تۈرك (ئۇيغۇر) قەبىلىلىرىنىڭ ھاياتىغا دائىر نۇرغۇن ئىشەنچلىك مەلۇماتلارنى بايان قىلغان: «تىللارنىڭ يېنىكى ئوغۇز تىلى، توغرىسى توخسى ۋە ياغا تىللىرى، شۇنىڭدىكى ئىلى، ئېرتىش، يامار، ئېدىل ۋادىلىرىدىن ئۇيغۇر شەھەرلىرىگىچە بولغان جايلاردا ياشىغۇچى خەلقلەرنىڭ تىللىرىدۇر»^①. «ئىلى بىر دەريانىڭ نامى. ئۇنىڭ ئىككى قىرغىقىدا تۈرك قەبىلىلىرىدىن ياغا، توخسى ۋە بىر قىسىم چىگىلىلەر ياشايدۇ. بۇ دەريا تۈرك ئەللىرىنىڭ جەيھۇنىدۇر»^②.

قەدىمكى قىيا تاش رەسىملىرى

ھازىرغىچە ئىلى ۋىلايىتىنىڭ ھەرقايسى تاغلىق رايونلىرىدىكى يايلاق، بولۇپمۇ كۈزلەك ۋە قىشلاقلرىدىن قورام تاش، قىيا تاشلارغا ئويۇپ چېكىلگەن ھەر تۈرلۈك شەكىل، خىلمۇخىل مەزمۇنغا ئىگە رەسىملەر، رەسىملەر تۈركۈملىرى تېپىلدى.

قىيا تاش رەسىملىرى قورغاس ناھىيىسىنىڭ قۇلۇستۇ، سار بۇلاق، تېكەس ناھىيىسىنىڭ قارا ئۆڭكۈر تېغى، قاپسالاي، تۈبەكبەينىڭ مايبى، جىلاندى دېگەن جايلىرى، كۈنەس ناھىيىسىنىڭ شىمالى بىلەن ئابراي تاغلىرىنىڭ ئوتتۇرا قىسمىدا، توغرا كېلىدىغان قاراغاننى، تاتراڭ، چۆمىكبەي، قىزىل تاش

① «تۈركىي تىللار دىۋانى»، 1 - توم، 40 - بەت.

② يۇقىرىقى كىتاب، 1 - توم، 124 - بەت.

دېگەن چىلغا - سايلىرى، نىلقا ناھىيىسىنىڭ قارا تۆپە قاتارلىق جايلىرىغا تارقالغان.

رەسىملەرنىڭ مۇتلەق كۆپ قىسمى تاغ ئېغىزلىرى، ئەجدادلىرىمىز قەدىمدىن ياشاپ كەلگەن ھەرقايسى ساي - چىغىلارنىڭ ئىچكىرىسىدىكى تەبىئىي «تاش تام»، يۈزى بىرقەدەر سىلىق، قاتتىق قوڭۇر تاشلارنىڭ تەكشى يۈزىگە چېكىپ - ئويۇلغان. رەسىملەرنىڭ خىلى كۆپ قىسمى نەچچە مىڭ يىلدىن بويان كۈنگە قاقلىنىپ تۇرغانلىقتىن، رەسىم ئويۇلغان تاشلار چاڭ كېتىپ، يېرىلىپ كەتكەن ئەھۋاللارمۇ كۆپ ئۇچرايدۇ.

تەبىئىي بۇزغۇنچىلىق - كۈچلۈك قۇياش نۇرى، قار - يامغۇر - لاردىن دالدا بولىدىغان جايلارغا تارقالغان رەسىملەر خېلى ياخشى ساقلىنىپ قالغان.

ئىلى ۋادىسىدىن تېپىلغان قىيا تاش رەسىملىرىنى ئۆز ئالاھىدىلىكلىرى بويىچە تۆۋەندىكى تۈرلەرگە ئايرىشقا بولىدۇ:

(1) ھەر خىل ياۋايى ھايۋانات رەسىملىرى. بۇ خىلدىكى رەسىملەرنىڭ يىل - دەۋرىمۇ خېلى قەدىمىي بولۇپ، ئۇلار ئاساسەن بۇغا - مارال، غۇلجا - ئارقار، تاغ تېكىسى - كۆكەت ئات، تۆگە، بۆرە، ئىت، قۇش، تۈلكە قاتارلىقلارنى ئۆز ئىچىگە ئالىدۇ.


(2) ھەر خىل قىياپەتتىكى ئادەم رەسىملىرى. بۇ خىلدىكى رەسىملەردە ئوقيا ئېتىپ ئوۋ قىلىۋاتقان، ئۇسسۇل ئوينىۋاتقان، مال - چارۋا بېقىۋاتقان كۆرۈنۈشلەر كۆپ ئۇچرايدۇ.

(3) قۇياش، ئاي، دەل - دەرەخ، ھەر خىل تامغا، بەلگە - نىشان ۋە باشقا جانسىز نەرسىلەرگە ئوخشاپ كېتىدىغان نەرسىلەر تەسۋىرلەنگەن رەسىملەردىن ئىبارەت.

يۇقىرىقىلاردىن باشقا، بەزى جايلاردا كېيىنكى دەۋرلەرگە خاس، دىنىي ئېتىقادقا ئائىت رەسىملەرمۇ ئۇچرايدۇ. مەسىلەن،


ئۇيغۇرلۇقۇرۇھ ئاھىيىتىدىكى ئاغىياز دەرياسىنىڭ بويىدىن قېزىلغان ئۆلچىمى $1.50 \times 1.80 \times 60$ مېتر كېلىدىغان، ئۈچبۇلۇڭ شەكىللىك قورام تاش يۈزىگە بۇددا دىنىغا ئائىت رەسىم ئويۇلغان.

... ..




John F. Kennedy

[Faint handwritten notes at the bottom of the page]



بسم الله الرحمن الرحيم



مجلسه اول در روز پنجشنبه ۱۳۰۲/۱۲/۱۵

[illegible]

1. The first part of the document is a list of names and dates, which appears to be a record of some kind. The names are written in a cursive script, and the dates are in a more formal, printed style. The list is organized into two columns, with names on the left and dates on the right. The names are: John Smith, James Brown, William Jones, and Thomas White. The dates are: 1810, 1811, 1812, and 1813. The list is followed by a signature, which appears to be "John Smith".



ئىجاد قىلغان بولۇپ، ئۇنىڭدا كىشىلەرنىڭ تەبەككۈرى، ئىستېتىك تۇيغۇسى ئورگانىك ھالدا بىرلىشىپ كەتكەن. ئىلى تەۋەسىدىن تېپىلغان قىيا تاش رەسىملىرى - تىيانشان قىيا تاش. ئويما رەسىمچىلىك سەنئىتىنىڭ مۇھىم تەركىبىي قىسمى بولۇپ، ئۇنى قەدىمدىن تارتىپ تىيانشان ئېتەكلىرىدە ياشاپ كەلگەن ئەجدادلىرىمىز ئۆزلىرىنىڭ نەچچە مىڭ يىللىق تۇرمۇش ئەمەلىيىتى ۋە تەبىئەت بىلەن ئېلىپ بارغان كۈرەشلىرى نەتىجىسىدە ياراتقان.

تەكرار ئېلىپ بېرىلغان ئارخېئولوگىيىلىك تەكشۈرۈش، ئەتراپلىق سېلىشتۇرۇش، تەتقىقات نەتىجىلىرىگە ئاساسەن ئىلى ۋادىسىدىن تېپىلغان قەدىمكى قىيا تاش رەسىملىرىنىڭ خېلى كۆپ قىسمىنى قەدىمكى زامان ئوۋچىلىقىنىڭ گۈللەنگەن دەۋرى، يەنى بۇنىڭدىن 4000 - 6000 يىللار بۇرۇنقى مەزگىلدىن تارتىپ ھون ئىمپېرىيىسى دەۋرى (مىلادىدىن بۇرۇنقى VII - II ئەسىرلەر) ۋە قەدىمكى تۈرك خاقانلىقى دەۋرىگىچە ياشىغان، ساق، ھۇن، ئوغۇز، تۈرك (قەدىمكى ئۇيغۇرلار) قەبىلىلىرىدىن چىققان سەنئەتكارلار ئىجاد قىلغان، دەپ ئېيتالايمىز.

قەدىمكى تۈرك (ئۇرقۇن) يېزىقى چېكىلگەن قەبرە تېشى

1983 - يىلى 8 - ئايدا، تېكەس يايلاقلىرىدا ئارخېئولوگىيىلىك تەكشۈرۈش خىزمەتلىرىنى ئاساسىي جەھەتتىن ئاخىرلاشتۇرغان چېغىمىزدا، ناھىيىلىك مەدەنىيەت يۇرتىنىڭ كەسپىي خادىمى يولداش ئابلىز ئىشارىپ مەدەنىيەت يۇرتىدا ساقلىنىۋاتقان بىر دانە قەبرە تېشىنى بىزگە كۆرسەتتى. ئۇنىڭ تونۇشتۇرۇشچە، بۇ تاش - تېكەس ناھىيىسىنىڭ شەرقىدىن 40 كىلومېتىر يىراقلىققا جايلاشقان قارا توقايدىكى

كىچىك ئېقىن سۇ ئىچىدىن ئېيىلغانىكەن (ئەسلىدە قارا تۈرە قايىدىن ئوتتۇن كەسلەپ كېلىۋاتقان بىر ئادەم توقايدىكى كىچىك ئېقىندىن ئوتتۇۋاتقاندا. سۈرۈك سۇ ئىچىدە تۇرغان بۇ تاشنى تېپىۋېلىپ، ئۇنى مەدەنىيەت يۇرتىغا تاپشۇرۇپ بەرگەنىكەن). قەدىمكى تۈرك (ئۇرقۇن) يېزىقى چېكىلگەن بۇ تەبىئىي ساي تېشى سەل قىيپاش يېرىم ئاي شەكلىدە بولۇپ، ئۇنىڭ ئۆلچىمى $50 \times 30 \times 20$ سانتىمېتر كېلىدۇ. تاشنىڭ ئوتتۇرا قىسمىغا قەدىمكى تۈرك يېزىقىدىن بىر قۇر (بەش ھەرپتىن تەشكىل تاپقان) چېكىلگەن. خەت چېكىلگەن قۇرنىڭ ئۇزۇنلۇقى 28 سانتىمېتر، ھەرپ بىلەن ھەرپنىڭ ئارىلىقى بىر سانتىمېتر، ھەرپلەرنىڭ ئېگىزلىكى 8 - 10 سانتىمېتر، كەڭلىكى 5 سانتىمېتر كېلىدۇ.



38 - رەسىم. قەدىمكى تۈرك (ئۇرقۇن) يېزىقى چېكىلگەن قەيرە تېشى (A, B)

بۇ قەبرە ئېشى ئەسلىمدە ئېگەس دەرياسى بويىدىكى مەلۇم بىر كىچىك تاش پاسىللىق قەدىمكى قەبرىنىڭ بېشىغا قويۇلغان بولۇپ، ئۇ ئۆز ۋاھانىسىدا يۈر بەرگەن بىر قېتىملىق كەلكۈننىڭ ھۇجۇمىغا ئۇچراپ، ئېقىن سۇ ئىچىدە توختاپ قالغان بولۇشى مۇمكىن.

بۇ تاشنىڭ يەنە بىر ئالاھىدىلىكى — ئۇنى ئادەتتە قۇياش نۇرىغا تۇتسا، چېكىلگەن خەتلەر ئانچە ئېنىق كۆرۈنمەيدۇ، سايە يەردە تاش يۈزىگە سۇ پۇرۇپ قارىسا، خەتلەر ناھايىتى ئېنىق كۆرۈنىدۇ. تاشقا چېكىلگەن قەدىمكى تۈرك (ئۇرقۇن) يېزىقى ھەرپلىرىنى ئوڭدىن — سولغا قارىتا ئوقۇساق ئۇنىڭ ترانسلىتراتسىيىسى (ھەرپنىڭ نامى — ئوقۇلۇشى) تۆۋەندىكىچە بولىدۇ:

[g], [č], [K], [γ], [b]

5 4 3 2 1

(ب، ي، ك، چ، گ)

بۇ ھەرپلەرنى قەدىمكى تۈرك (ئۇرقۇن) يېزىقىنىڭ ئىملا قائىدىسىگە ئاساسەن ترانسكرىپسىيە قىلىپ تولۇقلاپ ئوقۇساق ئۇنىڭ مەنىسى تۆۋەندىكىچە بولىدۇ:

[b(a)y K(i)č(i)g]

يەنى: باي كىچىك [bayKiqig] دېگەن ئادەم ئىسمى بولۇپ چىقىدۇ.

غەربىي تۈرك خاقانلىقى دەۋرىگە تەئەللۇق بولغان بۇ قەبرە تېشىنىڭ ئۆزى ئاددىي ۋە كىچىك بولسىمۇ، لېكىن ئۇ ھازىرغىچە ئىلى ۋادىسىدىن تۇنجى قېتىم تېپىلغان، قەدىمكى تۈرك (ئۇرقۇن) يېزىقىدىكى قىممەتلىك يادىكارلىق، جۈملىدىن تارىخ، ئارخېئولوگىيە، تۈركلۈكگىيە، ئېتنوگرافىيە تەتقىقاتلىرىدا كەم ئۇچرايدىغان بىرىنچى قول ماتېرىيال ھېسابلىنىدۇ.

ئالمالىق قەدىمكى شەھىرى ئەتراپىدىن ئېسىلغان
 نېستورىيان دىنىي يادىكارلىقلىرى
 قەدىمكى ئالمالىق شەھىرى خارابىسى ئەتراپىدىن تېپىلغان
 نېستورىيان دىنىغا ئائىت قەبرى تاشلىرىنىڭ تارىخىي
 ئارقا كۆرۈنۈشىنى بىرقەدەر تەپسىلىي چۈشىنىش ئۈچۈن، ئالدى
 بىلەن نېستورىيان دىنىنىڭ ئوتتۇرا ئاسىياغا جۈملىدىن قەدىمكى
 ئالمالىق (ئىلى ۋادىسى) ئەتراپىغا قاچان، قانداق
 تارقالغانلىقى ھەققىدىكى بەزى تارىخىي ئەھۋاللارنى ئەسلىپ
 ئۆتۈشكە توغرا كېلىدۇ: -
 «نېستورىيان دىنى - خرىستىئان دىنىنىڭ بىر چوڭ مەزھىپى
 ھېى بولۇپ، بۇ مەزھەپ سۈرىيىنىڭ ئانتىئوخ (Antioch)
 دېگەن يېرىدە تەسىس قىلىنغان نېستورىئوس (Nestorius) تەرىپىدىن
 بەرپا قىلىنغان. ئۇ خرىستىئان دىنىدىكى بەزى ئاساسلىق
 تەلىمات - ئەقىدىلەرگە ئوخشىمىغان قاراشلارنى ئوتتۇرىغا
 قويغانلىقى ئۈچۈن، مىلادى 431 - يىلى ئېفىسلىق (Ephesus)
 ئېكۇمېنىيەلىك دىنىي يىغىنىدا قوغلاندى قىلىنغان. شۇنىڭدىن ئېتىبارەن
 ئۇ بىر مۇستەقىل دىنىي مەزھەپ بولۇپ بۆلۈنۈپ چىققان. بۇ
 مەزھەپنىڭ دىنىي داھىيىسى ئۆزلىرى سايلىغان «پاترىئارىخ»
 بولغان. بۇ مەزھەپ بۆلۈنۈپ چىققاندىن كېيىن، شەرققە
 قاراپ كەڭ تارقىلىشقا باشلىغان. بولۇپمۇ پارس ئەللىرىدە،
 كەڭ تارقالغان. بۇ دىننىڭ تارقاققۇچىلىرى ئاساسەن سۈرىيە
 يېلىكلەردىن ئىبارەت ئىدى. چىڭگىزخان دەۋرىگە كەلگەندە
 بۇ دىن ئوتتۇرا ئاسىيادا تېخىمۇ كەڭ ئورۇن ئېلىشقا باشلىغان.
 تۈركىي قەبىلىلەردىن ئايمان كېرەي، ئوغۇتلار ئاساسەن
 بۇ دىننىڭ ئېتىقادچىلىرى بولۇشى بىلەن بىللە، ئۇيغۇرلارمۇ
 كۆپلەپ ئېتىقاد قىلىشقا باشلىغان. 1246 - يىلى موڭغۇل

ئوردىسىغا كەلگەن ئىتالىيەلىك كاتولىك دىنى ئەلچىسى ئۆز خاتىرىسىدە: «... چىڭگەزخان ئەسكەرلىرىنى تەرتىپكە سېلىپ بولغاندىن كېيىن، ئۇيغۇرلارغا ھۇجۇم قىلدى. ئۇيغۇرلار خرىستىيان دىنىنىڭ نېستورىيان مەزھىپىگە ئېتىقاد قىلىدۇ» دەپ يازىدۇ. ①

چاغاتاي خانلىقى دەۋرىدە ئۇيغۇرلار ئىچىدە خرىستىيان دىنى تېخىمۇ ئەۋج ئالغان بولۇپ، ئۇيغۇر دۆلىتى ھەتتا «تەرسا» (Tersa) لار دۆلىتى دەپمۇ ئاتالغان. «تەرسا» (Tersa) ئىسلى پارسچە سۆز بولۇپ، ساسانىلار سۇلالىسى دەۋرىدە پارسىلار خرىستىيانلارنى «تەرسا» دەپ ئاتىغانىكەن. بۇ ھەقتە ھېنرى يۇلى (Henry Yule): «ئۇيغۇر دۆلىتى ۋە يېزىقىنىڭ «تەرسا» دەپ ئاتىلىشى نېستورىيان دىنىنىڭ كەڭ تارقالغانلىقىدىن بولغان» ② دەيدۇ. زىم پاپاسى تەرىپىدىن بېيجىڭغا ئەۋەتىلگەن ئىتالىيەلىك جون. ھونىپكورۋىنو 1305 - يىل 1 - ئاينىڭ 8 - كۈنى يازغان خېتىدە: «مۇرىتلارنىڭ ئىنجىلنى ئۆگىنىشىگە ئەپلىك بولۇشى ئۈچۈن ئالتە پارچە رەسىم سىزىپ چىقتىم. ئارقىسىغا لاتىنچە، تەرسا (ئۇيغۇر) چە ۋە پارىسچە ئۈچ دۆلەت تىلىدا چۈشەندۈرۈش يازدىم...» ③ دېگەنىدى.

قەدىمكى كارۋان يولى (يىپەك يولى) نىڭ شىمالىي تارمىقىدىكى مۇھىم تۈگۈن، تارىختىكى مەشھۇر مەدەنىيەتلىك شەھەر ئالىملىق چاغاتاي خانلىقى دەۋرىگە كەلگەندە تېخىمۇ گۈللەنگەن. ئۇ چاغاتاي خانلىقىنىڭ پايتەختى بولغاندىن تاشقىرى يەنە مۇشۇ خانلىقنىڭ سىياسىي، ئىقتىسادىي ۋە مەدەنىيەت مەركىزىگىمۇ ئايلانغانىدى.

① «قەدىمكى ئۇيغۇر خرىستىيان يادىكارلىقلىرى»، شىنجاڭ داشۇ ئىلمىي ژۇرنىلى، 1986 - يىلى 3 - سان 60 - بىت.

② يۇقىرىدىكى ماقالىدىن ئېلىندى.

③ يۇقىرىدىكى ماقالىدىن ئېلىندى.

«... 1340 - يىلى، ئالمالىقتا يۈز بەرگەن شەرقىي چاغاتاي خانلىقىنىڭ ھوقۇق تالىشىش كۈرىشىدە ئالماسولدا تەختكە چىقىدۇ. ئۇ ئەسلى ئىسلام دىنىغا ئېتىقاد قىلاتتى. تەختكە چىقىپلا دۆلەت ئىچىدىكى خرىستىئان دىنىغا ئېتىقاد قىلغۇچىلارنىڭ ھەممىسىنى ئىسلام دىنىغا كىرىشكە مەجبۇر قىلىدۇ. خىلاپلىق قىلغۇچىلارغا قەتئىي ئۆلۈم جازاسى بېرىشنى بۇيرۇيدۇ. بويىسۇنمىغان روھانىيلارنى سۆرەپ چىقىپ بىر ئار-غامچىغا چېتىپ سىزاىي قىلدۇرۇپ، كىشىلەرگە ئۇردۇرۇپ، تىللىتىپ، ئاندىن قۇلاق، بۇرۇنلىرىنى، پۇت - قوللىرىنى كېسىپ ئۆلتۈرىدۇ. شۇ چاغدا ئۆلگەنلەرنىڭ ئىچىدە ئالمالىق شەھىرىنىڭ بىشوپى، فراتسىيىلىك رىچارد، ئالبىكاندىرىيىلىك فرانكس، ئىسپانىيىلىك پاسكال، ئىتالىيىلىك پروۋىنكى ... قاتارلىقلار بار ئىدى. بۇلار ئۆلۈپ ئۈچ كۈن ئۆتمەي ئالماسولدا ئۆزىمۇ ئۆلتۈرۈلۈپ، ئوردىسىغا ئوت كېتىدۇ. بىر يىلدىن كېيىن 1340 - يىلى 9 - ئايدا، ماريگنولى (Marignolli) باشچىلىقىدىكى بىر مىسسىئونېرلار ئۆمىكى ئالمالىققا كېلىدۇ. بۇلار پاپا ئىننوسېنت VIII (Innocent) تەرىپىدىن 1338 - يىلى 12 - ئايدا ئەسلى خانىيالىققا ئەۋەتىلگەن كاتولىكلار ئىدى. بۇلار ئالمالىقتا خېلى ئۇزۇن تۇرۇپ، 1342 - يىلى 7 - 8 - ئايلاردا ئاندىن خانىيالىققا بارىدۇ. ماريگنولى خاتىرىسىدە: «مەركىزىي ئىمپېرىيىلىك پايىتەختى ئالمالىققا باردۇق، ئالمالىقتا ئۇزۇن تۇردۇق ۋە يەز سېتىۋېلىپ بىر چېركاۋ سالدۇق. بىرقانچە يەرگە قۇدۇق قازدۇق، ناخشا ئۆگەتتۇق. بەزى ئادەملەرنى سۇ سېپىشتىن ئۆتكۈزدۇق. ئەركىن ئازادە دىننى تەرىغىپ قىلدۇق. يۇلتۇز بىشوپ ۋە روھانىيلاردىن ئالتە ئادەم ئۆلگەن، ... دەپ يازىدۇ.»

* يۇقىرىدىكى ماقالىدىن ئېلىندى.

1880 - يىللاردىن ئېتىبارەن روسىيە ئالىملىرى يەتتە سۇنى مەركەز قىلغان (ئىلى ۋادىسىنىمۇ ئۆز ئىچىگە ئالىدۇ) كەڭ رايونلاردىن خرىستىئان دىنىنىڭ كرىست (+) بەلگىسى چېكىلگەن نېستورىيان دىنىغا مۇناسىۋەتلىك قەبرە تاشلىرى دىن مىڭ نەچچە يۈزنى تاپقان. بۇ قەبرە تاشلىرى XI - XV ئەسىرلەر ئارىلىقىدا تىكلەنگەن بولۇپ، ئۇلارنىڭ ھەممىسى دېگۈدەك سۈرىيە (شام) يېزىقىدا چېكىپ پۈتۈلگەن. تىل جەھەتتىن كۆپىنچىسى سۈرىيە تىلىدا، بەزىلىرى تۈركىي تىلىدا يېزىلغان. ئاتاقلىق ئالىم مالوۋ تۈركىي تىلىدىكى قەبرە تاشلىرىدىن 13 پارچىسىنىڭ تەرجىمىسىنى ئېلان قىلغان.

1953 - يىلى «غەربىي شىمال مەدەنىيەت يادىكارلىقلىرىنى تەكشۈرۈش ئىمى» ئالىملىق قەدىمكى شەھىرىنىڭ خارابىسىنى تەكشۈرگەندە، ئىلگىرى ئالىملىق خارابىسى ئەتراپىدىن تېپىلغان نېستورىيان دىنىغا مۇناسىۋەتلىك كرىست بەلگىسى بار قەبرە تېشىدىن بىرنى يىغىۋالغان (ھازىر بۇ قەبرە تېشى ئاپتونوم رايونلۇق تارىخىي مۇزېيدا ساقلىنىۋاتىدۇ).

1958 - يىلى ئارخېئولوگ خۋاڭ ۋېنسى ئەپەندى ئالىملىق شەھەر خارابىسى ۋە ئۇنىڭ ئەتراپىدىكى قەدىمكى قەبرىلەرنى تەكشۈرگەندە، ئۇ يەرلەردىن كۆمۈش تەڭكىدىن قۇت دانە، نېستورىيان دىنىغا ئائىت، سۈرىيە يېزىقى چېكىلگەن كرىست بەلگىلىك قەبرە تاشلىرىدىن ئۈچ دانە ۋە باشقا بىرمۇنچە مۇھىم مەدەنىيەت يادىكارلىقلىرىنى تاپقان.

1981 - يىلى ئالىملىق قەدىمكى شەھىرى خارابىسى ئەتراپىدىن سۈرىيە يېزىقى چېكىلگەن كرىست بەلگىسى بار قەبرە تېشىدىن يەنە بىرى تېپىلغان (ھازىر بۇ قەبرە تېشى قورغاس ناھىيىلىك مەدەنىيەت يادىكارلىقلىرىنى

قوغداش - باشقۇرۇش ئورنىدا ساقلاماقتا). 0881 -

ئومۇمەن، ئېستورېيان دىنىغا ئائىت قەبرە تاشلىرىدىن
شىنجاڭ ئۇيغۇر ئاپتونوم رايونلۇق تارىخىي مۇزېيىدا سەككىز
پارچە، قورغاش ناھىيىلىك مەدەنىيەت يادىكارلىقلىرىنى ئوغ-
داش - باشقۇرۇش ئورنىدا بىر پارچە، جەمئىي ئون تۆت پار-
چىسى ساقلانماقتا، لېكىن قەدىمكى سۈرىيە (شام) يېزىقىنى
تەتقىق قىلغۇچىلار ھازىرغىچە بىزدە يوق بولغانلىقى ئۈچۈن،
بۇ يادىكارلىقلارنىڭ يېزىقى، مەنىسى تېخى يېشىلمىدى.
شۇنداقسىمۇ بۇ قەبرە تاشلىرىنىڭ ياسىلىش ئۇسۇلى، ئۇنىڭغا
خېكىملىگەن سۈرىيە يېزىقى، كرىست بەلگىسى ۋە قوشۇمچە
گۈل - نەقىشلەر يۇقىرىدا بايان قىلىنغان يەتتە سۇۋادى-
سىدىن تېپىلغان قەبرە تاشلىرىغا بەكلا ئوخشايدۇ. مۇشۇ
ئوخشاشلىققا ئاساسەن، بىزدە ساقلىنىۋاتقان قەبرە تاشلىرى-
نىمۇ «XI - XIV ئەسىرلەر ئارىلىقىدا تىكلەنگەن» دەپ مۇ-
ئەييەنلەشتۈرۈشكە بولىدۇ.

ئەمدى بىزدە ساقلىنىۋاتقان ئېستورېيان دىنىغا ئائىت
قەبرە تاشلىرىنىڭ مەنىسى ھازىرغىچە يېشىلمىگەن بولسىمۇ،
يەتتە سۇۋادىسىدىن تېپىلغان مۇشۇ خىلدىكى قەبرە تاش-
لىرىنىڭ مانا ئۇ تەرىپىدىن تەتقىق قىلىنىپ ئېلان قىلىنغان
بىرنەچچە پارچىسىنى قوشۇمچە تولۇقلاش ئۈچۈن، بۇنىڭ
بىزدە ساقلىنىۋاتقان قەبرە تاشلىرىنىڭ مەنىسىنى تەتقىق
چۈشىنىشكە ئىلمىي نەتىجىلاردا پايدىلىنىشقا مەلۇم پايدى
خى بار، ئەلۋەتتە. يەتتە سۇۋادىسىدىن تېپىلغان قەبرە
تاشلىرىدا قەدىمكى تۈركلەرنىڭ يېلىنامىسى بىلەن تۈركچە
12 مۆچەل ۋە «ئالېكساندىر كالىندارى» قوللىنىلغان «ئالېك-
ساندىر كالىندارى» ئەسلى قەدىمكى گرىكلارنىڭ يېلىنامىسى
بولۇپ، ئالېكساندىر ماكدونىسكى (ئەسكەندەر رۇلقەرنەيسىن)
نىڭ قول ئاستىدىكى سېلىقنىڭ 1 نىڭ زامانىسىدىن باشلاپ

ھېسابلىنىدۇ. يەنى ئۇ بىز ھازىر قوللىنىۋاتقان كالىنداردىن
311 يىل بۇرۇن ھېسابلىنىدۇ. يەتتە سۇ قەبرە تاشلىرىدىن:
(تاشلارنىڭ پەقەت ھازىرقى ئۇيغۇرچە يەشمىسىلا بېرىلدى)

1. تايلىق بۇزچى ۋە ئىگۈ تېشى
«تايلىق بۇزچى» ئالىي كىيىن بىر خان كالىندارى مىڭ ئالتە يۈز يىل
بۇرۇن تۈركچە ئۈچىنچى يىلى ئىدى (1312 - يىل). تۈركچە
يىل چاشقان يىلى ئىدى. بۇ قەبرە ۋە ئىگۈ تاش تايلىق
بۇزچىنىڭ يىل بولسۇن. 2. مايغراخ ۋە ئىگۈ تېشى
«مايغراخ ۋە ئىگۈ تېشى» ئالىي كىيىن بىر خان كالىندارى مىڭ ئالتە يۈز
يىل بۇرۇن تۈركچە يىلى ئىدى (14 - ج 1313 - يىل) ئىدى.
3. مايغراخنىڭ يىلى بولسۇن. 4. قەبرە ۋە ئىگۈ تېشى
1927 - يىلدىن 1937 - يىلغىچە، ھازىرقى ئىچكى

مۇڭغۇلنىڭ «بەيلىك مياۋ» دېگەن يېرىنى مەركەز قىلغان
كۆكخۇي، توكتو قاتارلىق جايلاردىن 30 نەچچە پارچە
نېفىتلىرىنىڭ دېنىغا ئائىت قەبرە تېشى ۋە باشقا يادىكارلىقلار
تېپىلغان. بۇلارنىڭ ئىچىدە بەزىلىرى سۈرىيە يېزىقى بىلەن
سۈرىيە تىلىدا، بەزىلىرى سۈرىيە يېزىقىدىكى تۈركچە ۋە
بەزىلىرى خەنزۇچە يېزىلغان. بۇنىڭ ئىچىدىكى سۈرىيە يېزىقى
بىلەن چېكىلگەن تىلى تۈركچە بەزى قەبرە تاشلىرى ناھايىتى
ئاددىي بولۇپ، تاشنىڭ ئوتتۇرىسىغا كىرىت (+) بەلگىسى،
ئىككى يېنىغا ئىككى قۇرلا خەت چېكىلگەن، تىۋەندە ئۇلار-

دىن بىرنەچچىسىنى مىسال كەلتۈرىمىز: 1. قەبرە ۋە ئىگۈ تېشى
[بۇ قەبرە گېۋارگى ئايوز ياسرونىڭ، ئامىن!]
2. قەبرە ۋە ئىگۈ تېشى [بۇ قەبرە گېۋارگى ئايوز ياسرونىڭ، ئامىن!]
3. قەبرە ۋە ئىگۈ تېشى [بۇ قەبرە گېۋارگى ئايوز ياسرونىڭ، ئامىن!]
4. قەبرە ۋە ئىگۈ تېشى [بۇ قەبرە گېۋارگى ئايوز ياسرونىڭ، ئامىن!]
5. قەبرە ۋە ئىگۈ تېشى [بۇ قەبرە گېۋارگى ئايوز ياسرونىڭ، ئامىن!]

بۇ ۋىلايەتنىڭ ئىقتىسادى ۋە تەبىئىي رىسسىسى

118 غۇلجا ناھىيىسىدىكى قەدىمكى شەھەر خارابىسى (20-ئەسىر ئىستانبۇل ئۇنىۋېرسىتېتى تەرىپىدىن قىلىنغان كەش)

غۇلجا ناھىيە بازىرىنىڭ غەربىي شىمالى، تۇرپان يۈزى يېزىسىنىڭ مەركىزىي قىسمىدا يەرلىك ئۇيغۇرلار «ئالتۇنلۇق» دەپ ئاتايدىغان بىر قەدىمكى شەھەر خارابىسى بار. خارابىنىڭ شەرقىدە ئابزال تاغلىرى، شىمالدا تەلكە تاغلىرى، تۇرپان يۈزى يېزىسى بىلەن خارابىنىڭ شەرقىي بۇرجىكىدە جىرغىلاڭ سېپى بار. ئەسەرلەردىن بۇيان جىرغىلاڭ سايلىرى ئارقىلىق كەلگەن كەلگۈن - قىيان سۈلىرى بۇ شەھەر خارابىسىنى نەچچە قېتىم ئېغىر دەرىجىدە بۇزغانلىقىنى، ئەمەلىيەتتە بۇ خارابە ئىككى بۆلەككە بۆلۈنۈپ كەتكەن، شۇڭا يەرلىك ئۇيغۇرلار بۇ قەدىمكى شەھەر خارابىسىنى يەنە «چوڭ ئالتۇنلۇق» ۋە «كىچىك ئالتۇنلۇق» دەپمۇ ئاتىشىدۇ.

1958- ۋە 1961- يىللىرى بىز بۇ خارابىنى قايتا تەكشۈرگەنىمىزدە خارابىنىڭ ساقلىنىپ قالغان ھالىتى مۇنداق ئىدى: خارابىنىڭ «كىچىك ئالتۇنلۇق» دەپ ئاتالغان بۆلىكى مەھەللىنىڭ شىمالىي بۇرجىكىدە بولۇپ، ئېگىز پەس دۆڭلۈك، ئويمان - ئازگاللار، ئايرىم جايلىرىدا قەدىمكى سېپىل - تاملارنىڭ ئىزلىرى، يەر يۈزىدە چېچىلىپ ياتقان ھەر خىل ساپال پارچىلىرى ۋە كەلگۈن شۇلاردىن ھاسىل بولغان يار - جىرالار بار ئىدى.

خارابىنىڭ «چوڭ ئالتۇنلۇق» دەپ ئاتالغان بۆلىكى ئازادلىقتىن بۇرۇن ئېلىپ بېرىلغان «ئالتۇن كولاش»، «ئالتۇن ئاققۇزۇش» ئىشلىرى ۋە كېيىنكى يىللاردا ئېلىپ بېرىلغان ئېتىز - ئېرىق ئىشلىرىدا يىلشايتىن ئېغىر دەرىجىدە بۇزغۇنچىلىققا ئۇچراپ، خارابىنىڭ ئىزى ئاساسەن تۈگەشكەن. «چوڭ ئالتۇنلۇق» نىڭ كۆپ قىسمى ئالما، ئۆرۈكلۈك باغلارغا،

ياللاردا بۇ شەھەرنىڭ تارىختىكى زىيالىي «ئاي يورۇق»،
«قويۇق» ۋە ھاكازا دەپ تىلغا ئېلىنماقتا. مېنىڭچە بۇ مەلۇماتلاردىن بەزى تارىخىي تەتقىقاتلاردا پايدىلىنىشقا بولۇپ
دۇكى، ئۇنى تارىخىي پاكىت سۈپىتىدە قوبۇل قىلىشقا
بولمايدۇ. **قەدىمكى شەھەر ئالمالىق**

قەدىمكى شەھەر ئالمالىقنىڭ خارابىسى — كونا قورغاس
(چىلپەڭزە) ناھىيىسىنىڭ شەرقىي شىمالىدىن 15 كىلومېتر
يىراقلىقتىكى قورغاس بازار يېزىسى تەۋەسىگە جايلاشقان.
قەدىمكى مەشھۇر شەھەر ئالمالىق ئۆزىنىڭ ئۇزاق ئەسىرلىك
تارىخىدا يۈز بەرگەن ئالەمشۇمۇل تارىخىي ۋەقەلەرنىڭ
شاھىدى بولۇش سۈپىتى بىلەن، مەملىكەتنىڭ ئىچى ۋە
سىرتىدا تارىخ — ئارخېئولوگىيە تەتقىقاتچىلىرىنىڭ مۇھىم
نۇقتىسى بولۇپ قالدى.

1953 — 1958 — 1961 — 1963 — 1964 - يىل
لىرى قەدىمكى شەھەر ئالمالىق ئەتراپىدا ئېلىپ بېرىلغان
ئارخېئولوگىيەلىك تەكشۈرۈش خاتىرىلىرىگە ئاساسلانغاندا،
بۇ خارابىلىقنىڭ يەر ئۈستىدە ساقلىنىۋاتقان دائىرىسى —
شىمالىي تەرىپى كېڭەن تېغىنىڭ جەنۇبىي ئېتىكىگە، جەنۇبىي
يېنى تەرىپى كېڭەن * سېيىغا، شەرقىي تەرىپى تۇغلۇق ئۆي

ئالەم كېڭەن — مەھمۇد قەشقەرى ئەدەبىياتى تىللار دىۋانى؛
داۋىد كەيگەن قاياستىن ئىلى ۋادىسىغا ئاقىدىغان ئېكېكىنى دەريا-
نىڭ ئېقى، ئونىڭ بىرى دىڭچىك كەيگەن، دېيىلىدۇ. بۇ كىچىك
يەنە بىرى «ئۇلۇغ» كەيگەن، دېيىلىدۇ. بۇ چوڭدۇر، دېيىدۇ.
م. قەشقەرى «كەيگەن» دەپ ئاتىغان بۇ دەريا كېيىن ئۆزگىرىپ
كېڭەن دەپ ئاتالغان. م. ئاپتورغا كېيىن كېيىن

مۇرخان مازىرىغا، غەرب تەرىپى قارا ئويغا. تاقاشقان بولۇپ،
 پۈتۈن ئايلاڭسىلى تەخمىنەن 20 كىلومېتىردىن ئارتۇق كېلەتتى.
 شەھەرنىڭ ئۆز زامانىسىدىكى قورغان - سېپىللىرى، ئۆي -
 ئىمارەت ۋە باشقا قۇرۇلۇشلارنىڭ ئىزلىرى پۈتۈنلەي ۋەيران
 بولغان بولۇپ، ئۇنىڭ ئورنىنى ھەر خىل ئوت - چۆپ، كى-
 ياكلار بىلەن پۈركەنگەن ئېگىز - پەس دۆڭلۈك، كەلكۈن -
 قىيان سۇلىرىدىن ھاسىل بولغان چوڭ - كىچىك چىرالار،
 ھەر خىل ساي تاشلىرى، چىقىلغان - يۇچۇلغان خىلمۇخىل
 ساپال قاقچىلارنىڭ پارچىلىرى، گۈلسۈك فارفور چىنە -
 قاقچىلارنىڭ پۇچۇقلىرى، تۈگمەن قېشى، خىش، كاھىش، داش
 قالغا ئوخشاش نەرسىلەرنىڭ پارچىلىرى ئىگىلىگەنىدى.
 ئالمالىق خارابىسى ئۇزاق ئەسەرلىك تارىخقا، يەر
 ئاستى ۋە يەر ئۈستىدە ساقلىنىۋاتقان مەدەنىيەت تارىخى مەدەنىيەت
 يادىكارلىقلىرىغا ئىگە بولغانلىقى ئۈچۈن، 1957-
 يىلى بىرىنچى تۈركۈمدە دۆلەت بويىچە نۇقتىلىق
 قوغدىلىدىغان مەدەنىيەت يادىكارلىق ئورنى دەپ بېكىتىلىپ
 ئېلان قىلىنغانىدى. شۇنىڭدىن ئېتىبارەن ھەر دەرىجىلىك
 ھۆكۈمەت ئورۇنلىرى بىر يۈرۈش مۇھاپىزەت قىلىش
 تەدبىرلىرىنى ئېلان قىلىپ، بەزى خىزمەتلىرىنى
 ئىشلىگەن بولسىمۇ، بۇ خارابىلىق يەنىلا ئۆز ئىزىنى
 ساقلاپ قالالمىدى، بىگىتۈەن 4 - دىۋىزىيىگە قات-
 راشلىق 61 - تۈەن مەيدانى 1963 - يىلدىن تارتىپ
 چوڭ مازار يېزىسى تەۋەسىدە ئېتىز - ئېرىقلارنى باشقىدىن
 مەيدانلاشتۇرۇش، بوزداپەر ئېچىش، سۇ قۇرۇلۇشى، ئېلېك-
 بېرىش جەريانىدا، بۇ خارابىنىڭ قوغدىلىدىغان دائىرىسىگە
 يىللىرىدىن ئىچكىرىلەپ كىرىپ، مۇھاپىزەت قىلىش دائىرىسى
 ئېچىمىدى. تېرىقچىلىق قىلغانلىقتىن، بۇ قەدىمىي شەھەر خارابى-
 ۋەسىنىڭ اجىلى كۆپ قىسمى ئاستا - ئاستا خەرىتىدىن ئۆت-

چۈشكە باشلىدى.... (1) ۱۰۰۰ يىل بۇرۇن، ھازىرقى ئۇنىۋېرسال ئىلىم-پەنلەرنىڭ قايىسى دەۋرىدىن باشلاپ بىنا قىلىنغانلىقى ۋە ئۇنى قايسى خانلىق، خاقانلىقلار پايىتەخت قىلغانلىقى، قانداق خاراب بولغانلىقى ۋە باشقىلار ھەققىدە ھازىرغىچە خىلمۇخىل قاراشلار ئوتتۇرىغا قويۇلماقتا. بۇ مەسىلىلەردىن توغرا ئىكەنلىكىنى خۇلاسە چىقىرىش ئۈچۈن ئەڭ مۇھىمى بۇ قەدىمىي شەھەرنىڭ دەۋر تەرتىپى، مەدەنىيەت قاتلاملىرى، مەدەنىيەت ئالاھىدىلىكى ۋە باشقا تەرەپلىرى توغرىسىدا ئېنىقلاش خاراكتېرلىك ئارخېئولوگىيىلىك قېزىپ تەكشۈرۈش ئېلىپ بېرىش ماھىيىتى ياخشى بولاتتى، بىراق ھازىرغىچە بۇنىڭغا ئىمكانىيەت بولمىدى.

شۇنداقتىمۇ، بۇ ھەقتە يېزىلغان ھەر خىل تىللاردىكى تارىخىي مەنبەلەر، شەھەر خارابىسىدىن تېپىلغان (تېپىلىۋاتقان) كۆپ خىل مەزمۇنغا ئىگە قىممەتلىك تارىخىي مەنبەلەر ئىنتايىن يادىكارلىقلىرى ھەمدە ئۇلار توغرىسىدا يېزىلغان تەتقىقاتلارغا ئاساسەن ئالىملىق شەھىرىنى مىلادى ۷ ئەسىردىن تارتىپ قۇرۇلۇشقا باشلىغان دەپ مۇئەييەنلەشتۈرۈشكە بولىدۇ. بولۇپمۇ قىتانلار (خەنزۇچە لياۋ سۇلالىسى دەپ ئاتىلىدۇ، مىلادى 916 - 1125 - يىللار) دەۋرىدە كېڭىيىشكە باشلاپ، XII ئەسىردىن XIV ئەسىرگىچە بولغان ئارىلىقتا ئوتتۇرا ئاسىيادىكى مەشھۇر چوڭ شەھەرلەرنىڭ بىرىگە ئايلانغان. ئۇ دەۋرلەردە قاتارلۇقلارنى ئاساس قىلغان ئالىملىق شەھىرى قىساراختايىلار دەۋرى (غەربىي لياۋ) دەۋرى ئۇلارغا قارىغان بىلەن بىللە ئىنتايىن كېڭىيىشكە ئىرىشكەن. ئالىملىق شەھىرىنىڭ ئاساسىي ئاھالىە تەركىبى توغرىسىدا ئېلىپ بېرىلغان تەتقىقاتلاردىمۇ بۇ تارىخىي شەھەردە قەدىمدىن تارتىپ ئۇيغۇرلار جۈملىدىن ئۇيغۇر مىللىتىنى

شەكىللەندۈرگەن تۈرك قەبىلىلىرى ياشىغانلىقى ئىنكار قىلىنمايدۇ.

ئەسىرلەرنىڭ ئۆتۈشى بىلەن چىڭگىزخاننىڭ 2 - ئوغلى چاغاتاي خان دەۋرىدە (XIII ئەسىر) ئالمالىق چاغاتاي خانلىقىنىڭ سىياسىي، ئىقتىسادىي ۋە مەدەنىيەت مەركىزىگە ئايلاندى. تاكى XIV ئەسىرنىڭ بېشى (1318 - يىلى) دا چاغاتاي خانلىقى شەرقىي ۋە غەربىي چاغاتاي خانلىقىدىن ئىبارەت ئىككى قىسىمغا بۆلۈنگەندىمۇ، ئالمالىق شەھىرى يەنىلا شەرقىي چاغاتاي خانلىقىنىڭ پايتەختى بولۇۋەرگەنىدى. قورغاس مازارلىق تارىخچى، كونا مائارىپچى ئابدۇللا ئەپەندى ئۆزىنىڭ تارىخىي خاتىرىسى (بۇ قول يازما خاتىرە ھازىر شىنجاڭ ئۇيغۇر ئاپتونوم رايونلۇق تارىخى مۇربىي تارىخىي ماتېرىياللار ئارخىپىدا ساقلانماقتا) دە: «چاغاتاي خان چىڭگىزخان بالىلىرى ئارىسىدا ئەڭ قاتتىق كۆڭۈللۈك، ئاتىسىنىڭ قويغان قانۇنلىرىغا، نەسەبەتلىرىگە رىئايە قىلىدىغان كىشى ئىدى. چاغاتاي خانغا ئاتىسى چىڭگىز ئىران، خۇراسان، تۈركىستاننى تاپشۇرغانىدى. چاغاتاي خان ئىلى ئۇيغۇرلىرىنىڭ پايتەختى ئالمالىقتا تۇراتتى. چاغاتاي خاننىڭ بالىلىرى ئۇيغۇر تەربىيىسى بىلەن تەربىيەلەنگەن، ئۇيغۇر ئۆرپ - ئادەتلىرى بىلەن ئادەتلەنگەنىدى. چاغاتاي خاننىڭ ۋەزىرلىرى، كاتىپلىرى (ۋە) ھەممە مەمۇر - لىرى ئۇيغۇرلاردىن ئىدى. چاغاتاي خاننىڭ ھەممە ئىدارە ئىشلىرى مەھمۇد يالۋاچ ئوغلى مەستۇدنىڭ قولىدا ئىدى.» دەپ بايان قىلىدۇ. «تارىخىي چاھان كوشاي» نىڭ 1 - جىلىدىدا پۈتۈلگەن چاغاتاي خانغا سۈيۈرغال قىلىپ بۆلۈپ بېرىلگەن زېمىنلارنىڭ دائىرىسى ئاساسەن ئوخشايدۇ. چاغاتاي خانغا سۈيۈرغال قىلىپ بېرىلگەن بۇ

كەڭ زېمىن چىڭگىزخان قۇرغان ئىمپېرىيە دائىرىسىدە تەبىئىي بايلىقى مول، ئاۋات - باياشات جايلار بولۇپ، بۇ رايونلار دىيارىغا نىچە مىڭ يىللار بۇرۇنلا كۆچمەن ۋە تۇراقلاشقان چارۋىچىلىق؛ دەريا ۋادىلىرىدىكى مۇنبەت تۈزلەڭلىكلەردە خېلى ئىلغار دېھقانچىلىق، باغۋەنچىلىك، سۇ ئېقىناتى، شەھەر - كەنت، قەلئە - قورغان بىناكارچىلىقلىرى، ئۆزىگە خاس مەملىكى ئۇسلۇبقا ئىگە رەڭگارەڭ قول ھۈنەر سەنئەت قاتارلىق ئىشلەپچىقىرىش پائالىيەتلىرى پائال راۋانلىنىپىدى. ئۇنىڭ ئۈستىگە شەرق بىلەن غەربتى تۇتاشتۇرۇپ تۇرىدىغان قەدىمكى سودا كارۋان يولى (يىپەك يولى) نىڭ ئاساسلىق تارماقلىرى دەل مۇشۇ زېمىنلاردىن ئۆتكەنلىكتىن، بۇ دائىرە دىم. ئىقتىساد ۋە مەدەنىيەتتە ئۇزاق تارىخقا ۋە كەڭ مىقدارغا ئىگە ئىدى.

چىڭگىزخان ۋە ئۇنىڭ ئەۋلادلىرىنىڭ بىر مەزگىللىك تارىخى - چىڭگىزخان ۋە ئۇنىڭ ئەۋلادلىرىنىڭ ھەربىي يۈرۈش قىلىش تارىخى، جۈملىدىن چاغاتاي ۋە ئۇنىڭ ئەۋلادلىرى قۇرغان خانلىقلارنىڭ تارىخى بىلەن زىچ مۇناسىۋەتلىك بولۇپ كەلدى. بۇ شەھەر چاغاتاي خان، تۇغلۇق تۆمۈرخانغا ئوخشاش خانلارنىڭ زامانىسىدا ئوتتۇرا ئاسىيا دىكى سىياسىي، ئىقتىسادىي، مەدەنىيەت مەركەزلىرىنىڭ بىرىگە ئايلاندى. راسا گۈللەنگەن بولسا، بەزىدە چىڭگىزخان ئەۋلادلىرىنىڭ ھاكىمىيەت ۋە زېمىن تالىشىش يولىدا يۈرگۈزگەن قۇرغاقچىلىق، پادىشاھلىق ئىشلىرى تۈپەيلىدىن ئېغىر بالايىناپەتلەرگە ئۇچراپ ۋەيران بولاتتى. مەسىلەن؛ 1262-يىلى چىڭگىزخاننىڭ نەۋرىسى، قۇبلايخاننىڭ ئىنىسى ئارغۇ بۇقا قوشۇنلىرىنى باشلاپ قۇبلايخاننى ھىنايەت قىلىدىغان ئىلغا ھۇجۇم قىلىپ، ئالمايلىق شەھىرىنى تالان-تاراج قىلىدۇ. شۇنىڭ بىلەن ئېتىزلار، قاقاسلىقلار ئايلىنىپ،

خەلق يۇرت - ماكانلىرىدىن ئايرىلىشقا مەجبۇر بولىدۇ.
ئومۇمەن ئالىملىقنىڭ ئۇزاق ئەسىرلىك مۇرەككەپ تارقاتقاندا يۇقىرىدا بايان قىلىنغاندەك «گۈللەنگەن» ۋە «پالايىت ئاپەتكە ئۇچراپ ۋەيران بولغان» ئەھۋاللار خېلى سالماقنى ئىگىلەيدۇ.

«يۈن سۇلالىسى تارىخى»، «جامىئۇتتەۋارىخ»، «تارىخى خىي جاھان كوشاي»، «تارىخى رەشىدى»، «چىڭگىزنامە»، «تارىخى ئەمىنىيە»، «تارىخى ھەمىدى»، «جالالىدىن كېتىكى ۋە تۇغلۇق تۆمۈرخان ھەققىدە قىسسە» قاتارلىق بىر مۇنچە تارىخىي ئەسەرگە كەلگەندە خارابىلىققا ئايلانغانلىقىنى بىلەلەيمىز.

XIX ئەسىرنىڭ باشلىرىدىن تارتىپ ھازىرغىچە ئالدىنقى قەدىمكى شەھىرىنىڭ خارابىسىدىن تېپىلغان خىلمۇخىل قىممەتلىك مەدەنىيەت يادىكارلىقلاردىن: ھەرخىل ساپال، قارمۇش، چىنە، ھەرخىل مېتاللاردىن ياسالغان تۇرمۇش بۇيۇملىرى، ھەرقايسى دەۋرلەرگە خاس ئالتۇن، كۈمۈش پۇللار، خرىستىيان (نېستورىيان) دىنىغا ئائىت قەبرە تاشلىرى، ئىسلام دىنىغا ئائىت يادىكارلىقلار، ئالتۇن مۆھۈر قاتارلىقلار بۇ قەدىمىي شەھەرنىڭ ئۆز زامانىسىدا دېھقانچىلىق، باغۋەنچىلىك، قول ھۈنەرۋەنچىلىك، سودا - سانائەت جەھەتتە خېلى راۋاجلانغان ئاۋات شەھەر ئىكەنلىكىنى ئىسپاتلىماقتا.

ئالدىنقى شەھەر خارابىسىنىڭ ئىگىلىگەن دائىرىسىنىڭ كەڭلىكىگە قارىغاندا، بۇ شەھەردە يەنە ئوردا - سارايىلار، كۈچلەر، باغلار، مەيدان - سەيتالار، بازار ۋە ھۈنەر كاسىپلارنىڭ دۇكانلىرى، ئىسلام دىنىنىڭ مەدرىس - مەسچىتلىرى، خرىستىيان دىنىنىڭ ئىبادەتخانىلىرى قاتارلىقلارنىڭ بولغانلىقىنى تەسۋۈۋۇر قىلالايمىز.

تۆۋەندە 40 - يىللاردىن تارتىپ ھازىرغىچە ئالمالىق خارا بىسىدىن تېپىلغان مۇھىم تېپىلمىلارنى قىسقىچە تونۇشتۇرۇپ ئۆتسەن:

(1) تارىخچى ئابدۇللا ئەپەندىنىڭ قول يازما خاتىرىسىدە ناھايىتى مۇھىم بىر «تېپىلىش» خاتىرىلەنگەن بولۇپ، ئۇنىڭدا: 1948 - يىلى 11 - ئىيۇندا، قورغاستىكى تۇغلۇق تۆمۈرخان مازىرىنىڭ ئىككى چاقىرىم غەربىدىكى «ئالتۇنلۇق» (يەنى ئالمالىق) دېگەن خارابە شەھەر ئورنىدىن مەھمۇد مۇتىرىن، ئىبراھىم ئاخۇنلار ئۆزلىرىگە خاس (تەۋە) يەرنىڭ ئىشىك ئالدىدىكى ئېرىقنىڭ قىبلا (غەربىي) قىرىدىن بىر كوزا تېپىۋالغان. كوزا ئىچىدىن سەككىز دانە ئالتۇن ئاقچا، بىر دانە ئالتۇن مۆھۈر، 155 دانە كۈمۈش ئاقچا چىققان. ئالتۇن ئاقچا (پۇل) لارغا:

1 - ئالتۇن ئاقچىغا «تۇغلۇق سۇلتان غازى ئەمىرۇل

مۆتىمىن»

2 - ئالتۇن " «سۇلتان سەئىد شەمسۇلغازى غىيا -

سىددىن ۋالىدىن»

3 - " " «سۇلتان غازى غىياسىددىن ۋالى

دىن ئەبۇ مەزھەر»

4 - " " «تۇغلۇق شاھ ... ئىلىك ... فى

ئەھەد مۇھەممەد بىن تۇغلۇق»

5 - " " «سۇلتان سەئىد ئەلشەھىد تۇغلۇق

شاھ ...» دېگەن خەتلەر بېسىلغان

لىقى بايان قىلىنغان.

ئالتۇن پۇللارغا بېسىپ چىقىرىلغان يۇقىرىدىكى خان،

سۇلتانلارنىڭ ئىسىملىرى ئىچىدە «تۇغلۇق سۇلتان غازى ...»،

«تۇغلۇق شاھ ...»، «... مۇھەممەد بىن تۇغلۇق» دېگەن

ئىسىملار كۆپرەك بولۇپ، بۇ تۇغلۇق تۆمۈرخان زامانىسىدا

چىقىرىلغان ئالتۇن پۇللار ئىكەنلىكىنى، جۈملىدىن شۇ دەۋردە تۇغلۇق تۆمۈرخان ۋە ئۇنىڭ ئەۋلادلىرى ئۆزنامىدا ئالتۇن - كۈمۈش پۇللارنى چىقارغانلىقىنى ئىسپاتلايدۇ. ئەپسۇسكى، ئابدۇللا ئەپەندى ئۆز خاتىرىسىدە بۇ يادىكارلىقلارنىڭ كېيىنكى چاغلاردا ساقلىنىپ قالغان ياكى قالمىغانلىقى ھەققىدە بىر نەرسە قالدۇرمىغان.

(2) 40 - يىللاردىن تارتىپ 1958 - يىلغىچە قورغاس مازار يېزىسىدىكى بەزى دېھقانلار ئالمالىق خارابىسى دائىرىسىدىن چوڭ - كىچىك ساپال كوزا، كومزەك، فارفور چىنە سۇنۇقلىرى، خەنجەر، پىچاق، ئالتۇن، كۈمۈش، مىس پۇللار (بۇ پۇللارنىڭ بەزىلىرىگە قەدىمكى ئۇيغۇر يېزىقى، بەزىلىرىگە ئەرەبچە خەتلەر بېسىپ چىقىرىلغان)، يارغۇنچاق، تۈگمەن تېشى، خىش، كاھىش، نېستورىيان دىنىغا ئائىت سۈرىيە يېزىقى چېكىلگەن قەبرە تاشلىرى قاتارلىق مەدەنىيەت يادىكارلىقلىرىنى تېپىۋالغان. بۇ يادىكارلىقلار كېيىن ھەرخىل سەۋەبلەر تۈپەيلىدىن يوقالغان.

(3) 1953 - يىلى «غەربىي شىمال مەدەنىيەت يادىكارلىقلىرىنى تەكشۈرۈش ئۆمىكى» ئالمالىق خارابىسىنى تەكشۈرگەندە يەرلىك ئۇيغۇر دېھقانلار ئۆمەككە بىر قىسىم يادىكارلىقلارنى تاپشۇرۇپ بەرگەن. ئۆمەكتىكىلەر بۇ جايدىن يەنە نېستورىيان دىنىغا ئائىت كرىست بەلگىسى چۈشۈرۈلگەن قەبرە تاشلىرىنىمۇ تاپقان.

(4) 1958 - يىلى، ئارخېئولوگ خۇاڭ ۋېنشى ئەپەندى ئالمالىق خارابىسىنى تەكشۈرگەندە، كۈمۈش پۇلدىن تۆت دانە، نېستورىيان دىنىغا ئائىت قەبرە تېشىدىن ئۈچىنى تاپقان. كۈمۈش پۇللارنىڭ بەزىلىرىگە ئەرەبچە ھىجرىيە ھېسابىدا 727 - يىلى دېگەن رەقەملەر چۈشۈرۈلگەنلىكىنى كۆرسىتىدۇ.

(5) 1975 - ، 1976 - ، 1979 - يىللىرى ئاپتونوم

رايونلۇق مۇزېي ئارخىمۇلۇگىيە ئىتتىپاقىدىكى بەزى تەكشۈرگۈچى خادىملار ئالمالىق خاراكتېرىنىڭ قىسمىدىن جايلىرىنى سىمىق تەرىقىسىدە ئاڭلىغاندا، ھەرخىل گۈل - نەقىشلىرى بار قارا رەڭلىك فارفور قاچىلار، نەپىس ئىشلەنگەن ئاچ يېشىل رەڭلىك چىنە - تاۋاق قاتارلىق مەدەنىيەت يادىكارلىقلىرى تېپىلغان. ئۇنىڭدىن باشقا يەنە چاغاتاي خان ۋە تۇغلۇق تۆمۈر دەۋرىگە ئائىت بېجىرىم ساقلىغان كۆمۈش تەڭگە، مىس يارماقلارمۇ تېپىلغان. بۇنىڭ ئىچىدە «تۇغلۇق تۆمۈرخان» نامىدا چىقىرىلغان كۆمۈش پۇل ياخشى ساقلىغان. دىئامېتىرى 46 مىللىمېتىر، ئالدى يۈزىدە قىزىق بويلاپ 1 - قۇرغا كىچىك يۇمىلاق چېكىت (گۈللۈك) چەمبەر، 2 - قۇرغا ئادەتتىكى چەمبەر سىزىقى بېسىپ چىقىرىلغان، 3 - قۇرغا چىرىم ئەگمەچ شەكىللىك چەمبەر سىمان نەقىش چىقىرىلغان. كۆمۈش پۇلنىڭ يۇقىرى قىسمىدىكى 1 - ۋە 2 - قۇرغا بېزىلغان ئەردەبجە «تغلىق تىمىر خان خاقان» (تۇغلۇق تۆمۈرخان خاقان) دېگەن خەتلەرنى ئېنىق كۆرگىلى بولىدۇ. كۆمۈش پۇل بېسىلغاندا 1 - قۇردىكى 1 - سۈر «تغلىق» (تۇغلۇق) ئانچە تولۇق چىقىمغانلىقى ئۈچۈن [سۈ] شەكىلدە (يەنى ئەردەبجە 1 - بوغۇمدىكى «تغ» نىڭ ئىككى چېكىتى بىلەن «تغ» نىڭ ئەگمەچى، 2 - بوغۇمدىكى «لىق» (لۇق) نىڭ 1 - ھەرپىنىڭ بىر قىسمى بىلەن «ق» نىڭ ئىككى چېكىتى كەم) بولۇپ قالغان. بىز تەكشۈرگەن 2 - ۋە 3 - قۇر چەمبەر سىزىقى بىلەن گۈل - نەقىشلىرى ئالدى يۈزىگە ئوخشايدۇ. بۇنىڭ ئارقا يۈزىدىكى 2 - قۇرغا چۈشۈرۈلگەن ئەردەبجە «ئالمالىق» (ئالمالىق) دېگەن خەت بىلەن 3 - قۇرغا چۈشۈرۈلگەن ئەردەبجە رەقەم γXO (يەنى ھىجرىيە ۵ - ئەردەبجە رەقەم 5) يۈزى بېسىپ چىقارغاندا X شەكلىگە ئۆزگىرىپ قالغان بولۇشى مۇمكىن. (ئالما)

تۆمۈرخاننىڭ تارىخىنى ئەتتىق قىلىشتا ناھايىتى مۇھىم ماددىي پاكىت بولۇپ ھېسابلىنىدۇ.

قەدىمكى شەھەر ئالمالىق ئۆزىنىڭ ئۇزاق ئەسىرلىك تارىخى، مەدەنىيىتى، شان - شۆھرىتى بىلەن ئۆز زامانىسىدا دۇنياغا تونۇلغان، شەرق بىلەن غەربنىڭ مەدەنىيەت ئالماشتۇرۇشىدا مۇھىم رول ئوينىغان بولسىمۇ، كېيىنكى دەۋرلەردە ھەرخىل تارىخىي سەۋەبلەر تۈپەيلىدىن ئاخىر خارابىيلىققا ئايلىنىپ كەتتى. بۇ شەھەر گەرچە خارابىيلىققا ئايلىنىپ خەربىيىدىن ئۆچۈپ كېتىش ئالدىدا تۇرسىمۇ، ئەمما ئۇنىڭ ئەينى زاماندا ئوتتۇرا ئاسىيا مەدەنىيىتى، بولۇپمۇ ئىلى ۋادىسىنىڭ مەدەنىيىتىنى ئىلگىرى سۈرۈشتە ئوينىغان مۇھىم تارىخىي تۆھپىلىرى مەڭگۈ ئۆچمەيدۇ.

تۇغلۇق تۆمۈرخان مازىرى

يۇقىرىدا بايان قىلىنغان قەدىمكى شەھەر ئالمالىق خارابىسى بىلەن ئەمدى تونۇشتۇرماقچى بولغان تۇغلۇق تۆمۈرخان مازىرى - ھازىرغىچە يەر ئۈستىدە ساقلىنىپ تۇرۇۋاتقان بىردىنبىر قىممەتلىك تارىخىي مەدەنىيەت يادىكارلىق ئورنى بولۇپ ھېسابلىنىدۇ. «مازار» بىلەن «خارابە» بىرلىكى ئۆزىنىڭ تارىخىي يادىكارلىق قىممىتى جەھەتتە بولسۇن، بىر پۈتۈن گەۋدە بولۇپ، ئارخېئولوگىيە ۋە تارىخ تەتقىقاتىدا بىر - بىرىنى تەبىئىي ھالدا تولۇقلايدۇ. تۇغلۇق تۆمۈرخان مازىرىنى قىسقىچە تونۇشتۇرۇشتىن

ئىلگىرى بۇ ھەممە ئىلىك مازارغا دەپنە قىلىنغان مۇغۇلىستان پادىشاھى ھەققىدە توختىلىپ ئۆتۈشكە توغرا كېلىدۇ. تۇغلۇق تۆمۈرخان ئېسەن بۇقا خاننىڭ ئوغلى بولۇپ، ھىجرىيە 730 - يىلى (مىلادى 1320 - يىلى) تۇغۇلغان. موللا موسا سايرامى ئۆزىنىڭ «تارىخى ھەمىدى» دېگەن مەشھۇر ئەسىرىدە، تارىخىي رىۋايەتلەرگە ئاساسەن، ئېسەن بۇقاخان ۋە تۇغلۇق تۆمۈرخان ھەققىدە تۆۋەندىكىلەرنى بايان قىلغان: «... ئەمىر بولاجى دوغلاتى ئاقسۇدا ھۆكۈمران

* مۇغۇلىستان — مىلادى 1348 - يىللار ئەتراپىدا چاغاتاي ئەۋلادى تۇغلۇق تۆمۈرخان تەرىپىدىن ئالىلىق شەھىرىنى پايتەخت قىلىپ قۇرۇلغان خانلىق. تارىخنامىلەردە «مۇغۇلىستان» دەپمۇ ئاتىلىدۇ. بۇ دۆلەتنىڭ زېمىن دائىرىسىگە شىمالدا ئالتاي تاغلىرىدىن باشلاپ بالقاش كۆلى (كاتتا دېڭىز) غىچە، غەربتە فىرغانە ئويمانلىقى، جەنۇبتا قارا قۇرۇم (كۆمىنلۇن) تاغلىرى، شەرقتە قۇمۇلنىڭ شەرقىگىچە بولغان جايلار كىرەتتى. مىلادى 1514 - يىلى ئۇنىڭ ئورنىغا يەكەننى پايتەخت قىلغان سەئىدىيە خانلىقى قۇرۇلدى.

ئىدى، بۇ چاغدا چىڭگىزخاننىڭ 6 - ئەۋرىسى ئېسەن بۇقا خان دېگەن تەختتە ئولتۇراتتى. ئۇنىڭ ئىككى خوتۇنى يولۇپ، چوڭ خوتۇنى تىزغىماس ئىدى، كىچىك خوتۇنى بولسا خاندېن ھامىلىدار ئىدى. كۈنلەرنىڭ بىرىدە ئېسەن بۇقا خان ئوۋغا كېتىپ، ئۇزۇن مۇددەت تۇرۇپ قايتۇ. بۇ چاغدا دوخ توي (دوختۇي) قەبىلىسىنىڭ شىراۋۇل دېگەن بىر كىياتتا ئەمىراسى توقسان تارتۇق بىلەن خانغا كۆرۈنۈشكە كەپتۇ - دە، خاننى كۈتۈپ بىرقانچە مۇددەت تۇرۇپ قايتۇ. خان يەنىلا كەلمەپتۇ. خاننىڭ چوڭ خوتۇنى كۈندىشىنىڭ ھامىلىدار بولغانلىقىنى سېزىپ، خاننىڭ كەلمىگەنلىكىدىن پايدىلىنىپ، ئۇنىڭغا رشكى - ھەسەت قىلىپ، ئۇنى شىراۋۇلغا ئىنئام قىلىپ يولغا سېلىپتۇ. مۇغۇللارنىڭ قائىدە - رىسمى بويىچە، چوڭ خوتۇنى كىچىك خوتۇننى خالسا ساقلايتتى ياكى خالىسا باشقا ئەرگە بىرەتتى ...»

بۇ رىۋايەتنىڭ داۋامىدا يەنە، ئېسەن بۇقا خان ئۇۋدىن قايتىپ كەلگەندىن كېيىن كىچىك خوتۇنى مەڭلىكنى سۈرۈش تۈرگەندە، ئۇنى چوڭ خوتۇنى شىراۋۇلغا ئىنئام قىلىپ يولغا سالغانلىقىنى ئاڭلاپ، «مەڭلىك مەندىن ھامىلىدار ئىدى، ئوبدان بولماپتۇ» دېگەنلىكى؛ خاننىڭ ئوغلىنىڭ يوق ئىكەنلىكى، ئاز پۇرسەتتىن كېيىن خاننىڭ ئالەمدىن ئۆتكەنلىكى بايان قىلىنىدۇ.

ئېسەن بۇقا خان ئالەمدىن ئۆتكەندىن كېيىن چىاغاتاي ئەۋلادى بىلەن تولۇي ئەۋلادى ئۆزئارا جەڭ - جېدەللەر قىلىپ بىر - بىرىدىن بۆلۈنۈپ كېتىدۇ. بۇ چاغدا ئاقسۇدىكى ئەمىر بولاجى دوغلات بۇ خەتەرلىك ۋەزىيەتنى كۆرۈپ ئۆز ئەمىرلىرىغا: «خان ئەۋلادىدىن بىرەرنى تېپىپ، ئۇنىڭ ئىتائىتىدە بولساق، خان ئۆز ئۇرۇقىدىن بولمىسا پۇقرالارغا پاراۋانلىق، يۇرتقا تىنچلىق بولۇشى مۈشكۈل» دەپ مەسلىھەت

مەت سالىدۇ. ئۇلار: «ئېسەن بۇقا خاندىن كەچىك خوتۇنى مەڭلىك ھامىلىدار ئىدى، ئەگەر ئۇ ئوغۇل تۇغقان بولسا، (شۇ چاغدا ئېسەن بۇقا خاننىڭ شىراۋۇلىغا ئىنتام قىلىپ بېرىۋېتىلگەن كىچىك خوتۇنى مەڭلىك راستتىنلا ئوغۇل تۇغقان ئىدى ۋە ئۇنىڭغا تۇغلۇق تۆمۈر دەپ ئات قويغانىدى) ئۇنى ئەكىلىپ خان قىلساق» دەپ مەسلىھەت بېرىدۇ. بۇ مەسلىھەت ماقۇل كۆرۈلۈپ، ئەمىر بولاجى دوغلات مىرزا تاش تېمۇر دېگەن ئەمىراسىنى يولغا سالىدۇ. مىرزا تاش تېمۇر ئۇزۇن يوللارنى بېسىپ ئاخىرى مەڭلىك خوتۇن بىلەن كۆرۈشىدۇ - دە، ئۇنىڭغا بارلىق ۋەقەنى تولۇق بايان قىلىپ بېرىدۇ. شۇنداق قىلىپ مىرزا تاش تېمۇر تۇغلۇق تۆمۈرنى ئاقسۇغا ئەكىلىپ ئەمىر بولاجىغا تاپشۇرۇپ بېرىدۇ.

«بۇ چاغدا خان (تۇغلۇق تۆمۈر) 14 - 15 ياشلاردا ئىدى. ئەمىر بولاجى يۇرت بەگلىرىنى ھازىر قىلىپ، ئوبدان سائەتتە ئۇنى تەختكە چىقاردى. خان (تۇغلۇق تۆمۈر) ئەمىر بولاجىنىڭ قىلغان بۇ خىزمىتى ئۈچۈن، ئۇنى بەگلەر بېگى قىلىپ تەيىنلىدى. ئۇنىڭ يەنە ئابائى - ئەجدادلىرىدىن مىراس بولۇپ كەلگەن ئۈچ مەنسىپكە يەنە ئۈچ مەنسىپ جۈلدۇ - جاساق قىلىپ، قولىغا يارلىق نىشانە بېرىپ، ئۇنىڭغا ناھايىتى يۇقىرى ئورۇن بەردى. بىرقانچە كۈندىن كېيىن ئەمىر بولاجى بۈيۈكلۈك ئالىمىگە پەرۋاز قىلدى. خان ئەمىر بولاجىنىڭ مەنسىپىنى ئۇنىڭ ئوغلى ئەمىر خۇدايدادقا بېرىپ، ئۇنى «جاساق» يەنى ئەمىرلەرنىڭ ئەمىرى قىلدى. بۇ ئۆزبېك تىلىدا «بەگلەر بېگى»، قىرغىز، قازاق تىلىدا «ئېل بېگى» ياكى «ئۇلۇس بېگى»، ئەرەبچە «ئەمىرۇلجەيش» دېگەن سۆز بولىدۇ.»

دېمەك، تۇغلۇق تۆمۈرخان 15 يېشىدىن تارتىپ، يەنى مىلادى 1346 - يىلدىن باشلاپ تەختتە ئولتۇرۇپ «24 ياش

* مۇلا مۇسا سايرامى: «تارىخىي ھەمىدى».

لار چامىسىدا، مەۋلانە ئەرشىدىن ۋەلىلۇلانىڭ قولىدا ئىسلام دىنىنىڭ سائادەت شەرىپىگە ئىگە بولدى. ① تۇغلۇق تۆمۈرخان ۋە ئۇنىڭ قوۋمى ئۆرپ - ئادەت، تىل - يېزىق قاتارلىق جەھەتلەردە ئۇيغۇرلاشقان ھەمدە شۇلارغا تايىنىپ ھاكىمىيەت يۈرگۈزگەن.

«چاغاتاي خاندانلىقىنىڭ زېمىن دائىرىسىگە نەزەر سالىدىغان بولساق، پەقەت ھۆكۈمرانلار تەبىقىسى ئىچىدىكى بىرقىسىم كىشىلەر، يەنى ئاساسەن موڭغۇل ۋاڭلىرىلا غەيرىي مۇسۇلمان بولۇپ، گويا ئوكياندىكى بىر پارچە ئارال دەك يېگانە ھالەتتە تۇرغانلىقى كۆزىمىزگە چېلىقىدۇ. تېخىمۇ مۇھىمى شۇكى، تۇغلۇق تۆمۈر ھۆكۈمرانلىقىدىكى چاغاتاي خاندانلىقى پۈتكۈل پۇقرالارغا يېتەرلىك تەھدىت بولغۇدەك مۇتلەق ئۈستۈن قوراللىق كۈچكە ئىگە ئەمەس ئىدى، شۇڭا روھىي ۋاسىتىگە مۇراجىئەت قىلىش بۇ خاندانلىق ئۈچۈن بىرخىل ئەمەلىي ئېھتىياج بولۇپ قالدى. تارىخ قايتا - قايتا دەلىللەپ بەرگەندەك، بۇنداق تارىخىي شارائىتتا، تۇغلۇق تۆمۈر ئۆز ئەجدادلىرى ئەقىدە باغلاپ كەلگەن دىندىن ۋاز كېچىپ، ئىسلام دىنىغا ئېتىقاد قىلىشقا مەجبۇر بولدى. ②

تۇغلۇق تۆمۈرخان چاغاتاي خاندانلىقىدا ئەڭ قابىلىيەتلىك خاقان ئىدى. ئۇ چاغاتاي خاندانلىقى تارىخىدا خېلى ئىجابىي رول ئوينىغان. ئۇ ئىسلام قائىدىلىرى بىلەن يەرلىك نى بىرلەشتۈرۈپ مۇكەممەل قانۇن تۈزگەن، شۇڭا، ھۆكۈمرانلىق قىلغان ۋاقتى قىسقا بولسىمۇ، تەرەققىيات تېز بولغان. تۇغلۇق تۆمۈرخان زامانىسىدا، سىياسىي، ھەربىي، ئىقتىساد، دېھقانچىلىق، چارۋىچىلىق قاتارلىقلارنى باشقۇرىدىغان ھەرخىل

① يۇقىرىقى كىتاب.

② ليۇزىشاۋ: «ئۇيغۇر تارىخى». 1 - قىسىم 573 - بەت.

ئەمىر - بەگەر تەيىنلىنىپ، سىستېما بويىچە دۆلەت باش-
قۇرۇش يولىغا قويۇلغان.

مىلادى 1359 - 1362 - يىللار ئارىلىقىدا غەربىي
چاغاتاي خانلىقى تەۋەسى (ماۋرائۇننەھر رايونى) دە ئۈزلۈك
سىز قالايىمقانچىلىقلار يۈز بەردى. شۇڭا، تۇغلۇق تۆمۈرخان
ئىككى يىلغا يەتمىگەن ۋاقىت ئىچىدە غەربىي چاغاتاي خان-
لىقى بىلەن 20 نەچچە قېتىم ئۇرۇش قىلدى. مىلادى 1362 -
يىلى ماۋرائۇننەھر رايونىنى ئۆزىگە بويسۇندۇرۇپ، تەسىر
كۈچىنى تاكى ئامۇ دەرياسىنىڭ جەنۇبىي رايونلىرىغىچە كې-
ڭەيتتى. تۇغلۇق تۆمۈر ئۆزىنىڭ چوڭ ئوغلى ئىلياس خوجىنى
ماۋرائۇننەھر (سەمەرقەند) رايونىنىڭ باش ۋالىيلىقىغا تەيىن-
لىدى. تۇغلۇق تۆمۈرخان ئۆزى بىلەن ئىسىمداش يەنە بىر
تۆمۈر (تارىختا - «تۆمۈرلەڭ»، «ئاقساق تۆمۈر» دەپمۇ ئاتىلىدۇ)
نى ئىلياس خوجىغا ياردەمچى ئەمىر قىلىپ، ئامۇ دەرياسىنىڭ
جەنۇبىدىكى بەلخ رايونىغا ھاكىملىققا تەيىنلىدى. شۇنداق
قىلىپ، غەربىي ۋە شەرقىي چاغاتاي خانلىقلىرى تۇغلۇق
تۆمۈرخان تەرىپىدىن «مۇغۇلىستان» نامى بىلەن بىرلىكتە
كەلتۈرۈلدى.

مىلادى 1363 - يىلى تۇغلۇق تۆمۈرخان 34 يېشىدا
ئۆز ئەجىلى بىلەن ئالەمدىن ئۆتتى. ئۇنىڭ جەستى ئالمالىققا
دەپنە قىلىنىپ ھەشمەتلىك مازار ياسالدى.

تۇغلۇق تۆمۈرخان مازىرى چوڭ مازار يېزىسىنىڭ شىمال-
لىغا جايلاشقان بولۇپ، ئۇ ئۇيغۇر ئىسلام بىناكارلىق سەنئى-
تىنىڭ ئەنئەنىۋى ئۇسلۇبى بويىچە ناھايىتى كۆركەم ۋە ھەي-
ۋەتلىك قىلىپ ياسالغان. مازارنىڭ ئالدى (تەكشى يۈزى)
تۆت چاسا، خىش قۇرۇلمىلىق، ئوتتۇرىسى گۈمبەز تورۇسلۇق
بولۇپ، ئىگىزلىكى 23 مېتىر، ئاستىنىڭ ئايلانمىسى 67 مېتىر-
دىن ئارتۇق كېلىدۇ. مازارنىڭ پۈتكۈل قۇرۇلۇشىغا پىشۇرۇل

خان خىسنى ئىشلىتىلگەندىن تاشقىرى، ئۇنىڭ ئالدىنى بېزەش ئۈچۈن يېشىل رەڭلىك نەپىس كاھىشلار ۋە تۆت خىل رەڭ، 12 خىل ئۇيغۇر نەقىشلىرىدىن تەركىب تاپقان كاھىش - نەق قاشچىلىق ھۈنەر - سەنئىتى ئىشلىتىلگەن. بىر تالىمۇ لىم ياكى تۈۋرۈك ئىشلىتىلمىگەن گۈمبەز شەكلىدىكى بۇ ھەشىمەتلىك مازارنىڭ تۆت ئەتراپىدىكى كىچىك ئىشىكلىك پەلەمپەيلەر ئارقىلىق، مازار ئۈستىدىكى ئوچۇق سۇپا (2 - قەۋەت) غا چىققىلى بولىدۇ. مازارنىڭ ئىشىكى (ئالدى) شەرققە قاراپ دۇ، مازارنىڭ ئىشىك ئۈستى، ئوڭ ۋە سول تەرەپلىرىگە مەخسۇس ئاق كاھىشتىن تەييارلانغان ئەرەبچە خەت - ئايەت لەر ئورۇنلاشتۇرۇلغان بولۇپ، بۇ بىنەپشە، كۆك، يېشىل كاھىشتىن ئىشلەنگەن چىرايلىق نەقىشلەر بىلەن قوشۇلۇپ، مازارنى تىنچىمۇ چىرايلىق تۈسكە ئىگە قىلغان.

مازارنىڭ ئۈستىگە تەرىپىدىكى ئەدەبىي خەتنىڭ بۆلەش-
تۈرۈپ قىلىنغان تەرجىمە مەنىسى: «ئۇلۇغ پادىشاھىم!
سەز ئۇلۇغۋار ئىش - ئىلتىپاتىنىڭ دېگىزدۇرسىز، ئىسلام
دىنىنىڭ ھامىيسىدۇرسىز، ۋەلى غالىب، ئاق كۆڭۈل ئىنسانلارنىڭ
قوغدىغۇچىسىدۇرسىز، ئاللاننىڭ ئالىي كالامى (قۇرئان) غا
بايدىق بەندىسىدۇرسىز، ئىسلام دىنىنىڭ شان - شەرىپى ۋە ئىپ-
تىخارىدۇرسىز.»

مازارنىڭ سول تەرىپىدىكى ئەرەبچە خەتنىڭ ئۆزلەشتۈرۈپ قىلىنغان تەرجىمە مەنىسى: «پادىشاھىمىز ... نىڭ خانىكىسى بەيتقالىخە (خانكە) گە بېغىشلايمىز: گۇناھكارلىرىڭىزنى كەچۈرگەيسىز، دەۋرىمىزنىڭ خانىكىسى، زامانىمىزنىڭ بىلىقىسى، ئەقىل - پاراسەتلىك، دىيانەتلىك، دۇنيادا ئاياللار ئىچىدە تەڭدىشى يوق بەيتقالىخە خاتۇننىڭ شانۇ - شەۋكىتى مەڭگۈ بىلىقىسى - سۇلايمان پادىشاھ (پەيغەمبەر) نىڭ گۈزەل

خانمشى، لاشه نامى ربه بافتنى قلنداره، مملکت وقتلا

ساقلاڭاي، ئۆمرى چەكسىز ئۇزۇن بولغاي. مەغرەپتىن - مەشە
يېقىنچە ئەبىدىل - ئەبەد ياشىغاي!...»*

تۇغلۇق تۆمۈرخان مازىرىنىڭ ئوڭ يېنىغا يانداش سېلىنغان يەنە بىر ھەشەمەتلىك گۈمبەزلىك قەبرى (ئۇنىڭ ئالدى ۋە ئەتراپىغا ھەرخىل گۈل نەقىش، بېزەك، كاھىشلار تېخى ئىشلىتىلمىگەن پېنتى قۇرۇلۇش توختاپ قالغان) بەلكى بەيت قالغىچە خاتۇن (خانىكە) نىڭ مازىرى بولۇشى مۇمكىن. تۇغلۇق تۆمۈرخان مازىرى «ئاپتونوم رايونى بويىچە نۇقتىلىق قوغدىلىدىغان مەدەنىيەت يادىكارلىق ئورنى» دەپ ئېلان قىلىنغان.

يۇقىرىدا تونۇشتۇرۇلغان مەدەنىيەت يادىكارلىق ئورۇنلىرىدىن باشقا غۇلجا ناھىيىسى تەۋەسىدە يەنە سۇلتان ئۆۋەيسخان مازىرى بار. ئۆۋەيسخان تۇغلۇق تۆمۈرخان تەرىپىدىن قۇرۇلغان مۇغۇلىستان خانلىقىنىڭ 5 - ئەۋلات پادىشاھى بولۇپ، ئۇ خىزىر خوجىنىڭ نەۋرىسى ھېسابلىنىدۇ. ئۆۋەيسخان مىلادى 1418 - يىلى تەختكە چىقىپ خازلىق نامىنى «ئېل بالىق» قا ئۆزگەرتكەن. ئۇ مىلادى 1428 - يىلى جەڭدە قازا تاپقاندىن كېيىن، ئابراھىم تېغىنىڭ شىمالىي ئېتىكىدىكى بورۇسۇن غولىنىڭ بويىغا دەپنە قىلىنغانىكەن. مەلۇمات

* ئايەتلەرنى يولداش چېن جېڭگو ئۆزىنىڭ: «يۈەن سۇلالىسى دەۋرىدىكى ئالىمالىق شەھىرىنىڭ ئورنى توغرىسىدا مۇھاكىمە» دېگەن ماقالىسىنى ئېلان قىلىدىغان چاغدا تىلشۇناس، شائىر ئىمىن تۇرسۇن ۋە مەركىزىي مىللەتلەر شۆيۈەنى مىللىي تىل فاكۇلتېتىدىكى ليۇشۈۋېن جېنلار تەرجىمە قىلىپ بەرگەنىكەن. مەن ئۇنىڭ تەرجىمىسىنى چېن جېڭگونىڭ يۇقىرىدا كۆرسىتىلگەن ماقالىسىدە نەقىل كەلتۈرگەن قىسمىدىن ئالدىم (ئۇنىڭ ماقالىسىنىڭ ئۇيغۇرچە تەرجىمىسى «شىنجاڭ ئىجتىمائىي پەنلەر تەتقىقاتى» (ئىچكى ژۇرنال)، 1984 - يىل 12 - سانغا بېسىلغان).

لارغا قارىغاندا، ئۇۋەيسخاننىڭ ھازىرقى مازىرى 1876 - يىلى شۇ زاماننىڭ زاتلىرىدىن قەمردىن خەلپەم، ۋېلىمباي يولداشۇلار تەرىپىدىن قايتا رېمونت قىلىنىپ ياسالغانىكەن. ئىلى دەرياسىنىڭ جەنۇبىي تاغ ئېتىكىدىكى خونسقاي غولىدا «خونسقاي مازىرى» دېگەن نام بىلەن ئاتىلىدىغان يەنە بىر مازار بولۇپ، ئېيتىشلارغا قارىغاندا، ئۇ چاغاتاي خاندانلىقى دەۋرىدە ئالىملىقتا تۇرۇپ، خاندانلىقنىڭ مۇھىم مەسلىھەتچىسى بولۇپ خىزمەت قىلغان ئۇيغۇر ئالىمى مەۋلانە يۈسۈپ سەككاكنىڭ مازىرى ئىكەن.

ئۇنىڭدىن باشقا، تارىخچى ۋە يازغۇچى، مەرھۇم تېمىيىجان ھادى ئۆزىنىڭ ئۇزۇن يىللاردىن بۇيان توپلىغان ماتېرىياللىرى ئاساسىدا چوڭقۇر ئىزدىنىپ يازغان ئىلمىي ماقالىلىرىدە ئىلى تارىخىغا ئائىت: چىڭ سۇلالىسىنىڭ ئالدى - كەينىدە ئىلىدا ياسالغان ئەلاھىددىن باغدادى (غۇلجا شەھەر ئىچىدىكى تېرەك مازار) مازىرى، غۇلجا شەھەر دۆڭ مەھەللىسىدىكى سېپىت كامالىددىن مازىرى (1867 - يىلى ياسالغان بولۇپ، «چوكان مازار» دەپمۇ ئاتىلىدۇ)، بەيتۇللا مەدرىسى ۋە باشقا بىرقانچە ئاتاقلىق مەسچىت، خانىقا، ئىبادەتخانا، ئىلى جاڭچۈن مەھكىمىسى، غۇلجىدىكى مەشھۇر تۆت باغ (ھەيرانباغ، گۈلشەن باغ، روشەنباغ قاتارلىقلار)، بايانداي سېپىلى، سادىر پالۋان ۋە ئۇنىڭ قەبرىسى، ئاق ئۆستەڭ ۋە ئۇنىڭ تارماقلىرى غۇلجىدىكى «يۈز»لەر ۋە ئۇنىڭ كېلىپ چىقىش تارىخى، ئىلى تەۋەسىدىكى بىرمۇنچە مەشھۇر جايلارنىڭ ناملىرىنىڭ كېلىپ چىقىش تارىخى ۋە باشقىلار خېلى تەپسىلىي تونۇشتۇرۇلغانلىقى ئۈچۈن، مەن ئۇلارغا مۇناسىۋەتلىك مەزمۇنلارنى قىسقارتتىم.

ئۈچ ۋىلايەت ئىنقىلابىنىڭ باشلانغان جايى — ئۇلاستاي

ئىنقىلابىي مەدەنىيەت يادىكارلىق ئورۇنلىرىدىن بىرى — ئۇلاستاي ئىنقىلابىي ئىزى نىلقا تەۋەسىدىكى تىيانشان تاغ تىزمىسىنىڭ بىرۈكنى تارمىقىغا جايلاشقان بولۇپ، ئۇ يەر بىلەن نىلقا ناھىيە بازىرىنىڭ ئارىلىقى 20 كىلومېتىر كېلىدۇ. ئۇلاستايىنىڭ دېڭىز يۈزىدىن ئوتتۇرىچە ئېگىزلىكى 3000—4000 مېتىر بولۇپ، ئۇنىڭ ئەتراپى قاتمۇقات تاغلار، چوققىلار جىلغا ساي، جىرالار، خىلۋەت ۋە خەتەرلىك تىك ھاڭلار، بۈك - پاراقسان ئورمان، ئوت - گىياھلار بىلەن قاپلانغان. بۇ يەر - نىڭ شەرقى كۈنەس، شىمالى جىڭ ناھىيىسى بىلەن تۇتىشىدۇ. جەنۇبىدا توققۇزتارا، تېكەس، موڭغۇلكۈرە ناھىيىلىرى بولۇپ، مۇزئارت داۋىنىدىن ئۆتسلا جەنۇبىي شىنجاڭغا بارغىلى بولىدۇ، شۇڭا ئۇ يەرنىڭ ستراتېگىيىلىك ئورنى ئىنتايىن مۇھىم. شۇنداق بولغانلىقى ئۈچۈن، ئۈچ ۋىلايەت ئىنقىلابىنىڭ پارتىزانلىرى بۇ يەرنى مۇھىم بازار قىلىپ تاللىۋالغان.

1944 - يىلى 7 - ئايدا، ئىلىدىكى ئىلغار ئىنقىلابچىلار يۈشۈرۈن ھالدا «ئازادلىق تەشكىلاتى» نى قۇرغان. ئۇلار گومىنداڭ ئەكسىيەتچىلىرىنىڭ شىنجاڭدىكى ھۆكۈمرانلىقىنى ئاغدۇرۇپ تاشلاش ئۈچۈن، پائال تۈردە تەشۋىقات - تەرغىبات ۋە تەشكىللەش خىزمەتلىرىنى قانات يايدۇرغان. شۇ يىلى 8 - ئايدا ئۇلاستاي پارتىزان ئەترىتى رەسمىي قۇرۇلۇپ، ئۈچ ۋىلايەت ئىنقىلابىي قوراللىق كۈرىشىنىڭ پەردىسى ئېچىلغان. مەزكۇر پارتىزانلار ئەترىتىنىڭ كۆپ قىسمى ئاتلىق جەڭچىلەر بولۇپ، جەڭگىۋارلىق كۈچى خېلى ئۈستۈن بولغان. ئۇلار شۇ يىلى 9 - ئاينىڭ 28 - كۈنى نىلقا ناھىيىسىگە كىرىپ - چىقىدىغان ئېغىزلاردىن بىرى — مازارنى ئىشغال

[illegible]

ئۈچ ۋىلايەت مىللىي ئارمىيىسىنىڭ پائالىيەتلىرى
ھەققىدە قەغەزگە يېزىلغان ھۆججەت، ماتېرىيال ئارخىپلار كۆپ
بولسىمۇ، لېكىن تاشقا ئويۇلغان خاتىرىلەر يوق دېيەلەك.
مېنىڭ بىلىشىمچە، مۇشۇ ئاق مەرمەرگە ئويۇلغان خاتىرە تېكەس
1 - ئاتلىق پولكىنىڭ ئىش ئىزلىرىغا دائىر ھازىرغا قەدەر
ساقلىنىپ قالغان بىردىنبىر ئىنقىلابىي مەدەنىيەت يادىكارلىقى
بولسا كېرەك. ئەينى يىللاردا مىللىي ئارمىيىنىڭ شىر يۈرەك
ئەزىمەتلىرى خەلقنى گومىنداڭ جاللاتلىرىنىڭ چاڭگىلىدىن
بالدۇرراق ئازاد قىلىش ئۈچۈن ھەرقايسى فرونتلاردا دۈشمەن
بىلەن جان تىكىپ ئېلىشىپ ئىسسىق قانلىرىنى تۆككەن.
ئۇلار ئازراق خاتىرجەملىك، تىنچلىق شارائىتى بولمىسا،
يەنىلا خەلقنىڭ غېمىنى يەپ، جاپالىق جىسمانىي ئەمگەكلەرنى
قىلىپ، خەلق ئۈچۈن پايدىلىق ئىشلارنى قىلاتتى. ئاق مەرمەر
تاشقا ئويۇلغان يۇقىرىدىكى پاكىتلىق جۈملىلىرى ئەنە شۇ
ئەھمىيەتلىك ئىشلارنىڭ جۈملىسىدىن ئىدى.

1983 - يىلى 8 - ئايدا، بىز بۇ ئىنقىلابىي يادىكار-
لىقنى قايتا تەكشۈرگەندە، شوتا يېزىسىدىكى پېشقەدەم مائا-
رىپچى ۋە يەرلىك ئۇيغۇر دېھقانلاردىن خاتىرە تاشقا مۇنا-
سئەتلىك بەزى ئەھۋاللارنى ئىگىلىدۇ.

خاتىرە تاشنىڭ تېكىستىنى 1946 - يىلى تېكەس 1 -
ئاتلىق پولك كاتىپى سىدىقجان يېزىپ چىققاندىن كېيىن،
ئۇنى پولك تۆمۈرچىسى ئەمەت ئۇستا تاشقا ئويغانىكەن (ئەمەت
ئۇستا 1982 - يىلى شوتا يېزىسىدا ۋاپات بولۇپتۇ). مەلۇم
بولدىكى، بۇ قىممەتلىك ئىنقىلابىي يادىكارلىقمۇ «بالاينىپەت-
لىك يىللار» نىڭ بوران - چاپقۇنلىرىغا ئۇچراپتۇ. «مەدەنىيەت
زور ئىنقىلابى» مەزگىلىدە بەزىلەر بۇ خاتىرە تاشنى ھاڭغا
غۇلىتىپ كۆكۈم - تالقان قىلماقچى بولۇپ، ئۇنى تەسلىكتە
ئورنىدىن قوزغاپ، خاتىرە تاش ئورنىتىلغان جايىنىڭ ئۇدۇل-

دىكى تىك قىياغا ئىتتەرمەكچى بولغاندا، تاش دۈم بولغان پېتى تۇرۇپ قاپتۇ - دە، قايتا ئورنىدىن يۆتكىيەلمەي ئامالسىز قايىتىپ كېتىشىپتۇ...

«تۆت كىشىلىك گۇرۇھ» ئاغدۇرۇلۇپ، بالايىئاپەتنىڭ يىلتىزى قومۇرۇلغانغا قەدەر، بۇ خاتىرە تاشمۇ دۈم قالغان پېتى جايىدا تۇرۇپرىپتۇ. كېيىن يېزىدىكى پېشقەدەم ئوقۇتقۇچى، دېھقانلاردىن بىرنەچچە يىل ئۇنى قايتىدىن ئەسلى جايىغا يۆتكەپ، تاغ باغرىدىكى قارىغاي تۈۋىگە ئورنىتىپ قويۇپتۇ.

1984 - يىلدىن كېيىن بۇ خاتىرە تاش ھەققىدە تېخىمۇ ئەتراپلىق ماتېرىيال توپلاش ئۈچۈن، ئۈرۈمچىدە خىزمەت قىلىۋاتقان مىللىي ئارمىيىنىڭ ئەينى زاماندىكى بىرنەچچە پېشقەدەم ئوفىتسېرلىرى بىلەن سۆھبەتتە بولدۇم. سۈرۈشتۈرۈش ئارقىلىق ئەينى يىللاردا تېكەس 1 - ئاتلىق پولكىنىڭ مۇئاۋىن پولك كوماندىرى، پولكىنىڭ سىياسىي كومىسسارلىق ۋەزىپىسىنى ئىزچىل ئۆتىگەن ھەمدۇللا قۇربانوۋ ئاكا بىلەن كۆرۈشۈشكە مۇيەسسەر بولدۇم (ھەمدۇللا قۇربانوۋ 1980 - يىلى شىنجاڭ سانائەت شۆبەسىنىڭ مۇئاۋىن مۇدىرى بولغان، ھازىر دەم ئېلىشتا).

ھەمدۇللا قۇربانوۋ ئاكا تېكەس 1 - ئاتلىق پولكىنىڭ ئىنقىلاب ۋە تىنچلىق يىللىرىدا كۆرسەتكەن مۇھىم تۆھپىلىرى ھەققىدە ناھايىتى قىممەتلىك پاكىت - ئەسلىمىلەرنى سۆزلەپ بەردى ... ئۇنىڭ مۇھىم مەزمۇنلىرى تۆۋەندىكىچە:

«... تېكەس 1 - ئاتلىق پولكى 1944 - يىلى 11 - ئاينىڭ 18 - كۈنى غۇلجا شەھىرىدە ئەسلى پارتىزان شەكلىدىكى ئىككى ئىسكادرون (ليەن) نى ئاساس قىلىپ قۇرۇلغان. شۇ چاغدا پولك كوماندىرى ئىسھاقجان مەۋلانوپ (قىرغىز)، مەن ليەنجاڭ ئىدىم. پولكىمىز بىرنەچچە قېتىم شىددەتلىك، ھەل قىلغۇچ جەڭلەرگە قاتنىشىپ، ۋەزىپىلەرنى ناھايىتى

ياخشى ئىجرا قىلدى. ۱۹۴۵ - يىلى ۸ - ئاينىڭ ئاخىرى، جىڭ، شىخولارنى دۈشمەندىن ئازاد قىلىش ئۈچۈن ئاتلاندى. شۇ يىلى مەن پولىتنىڭ مۇئاۋىن كوماندىرى، كېيىنچە سىياسىي كومىسسارى بولدۇم. شۇ يىلى ۱۰ - ئاينىڭ ئاخىرى جەنۇبىي شىنجاڭ چېگرىنى ساقلاش ئۈچۈن قومانداچىلىق شتاب بىزنى جىڭدىن - شوتغا يۆتكىدى. پولىكىمىزنىڭ ئاساسلىق ۋەزىپىسى - ئالدىنقى قاراۋۇل لاردىن قۇمبەل (مۇزداۋاننىڭ ئۇ تەرىپىدە، ھازىرقى شوتا يېزىسىدىن تەخمىنەن ۱۰۰ نەچچە كىلومېتر يىراقلىقتا، كونا ئات يولىدىكى مۇھىم ئۆتەڭ)، تامغاتاش (ھازىرقى ئاي-ئاق ھېسى تەۋەسىدىكى يايلاق)، توغرا سۇ، خان يايلاق قاتارلىق جايلاردا قاراۋۇللۇقنى ياخشى قىلىپ، مۇزداۋان يولىنى تۈتۈش سۇش ئىدى. پولىكىمىز شوتغا ئورۇنلاشقاندىن كېيىن ھەربىي ئىشلارغا قولايلىق بولۇش ۋە مۇزداۋان ئارقىلىق جەنۇبىي شىنجاڭغا بارىدىغان يولۇچىلارنىڭ يول يۈرۈشىگە ئۇڭاي بولسۇن ئۈچۈن، ۴۰۰ نەپەر كوماندىر - جەڭچى ۲۵ كۈن جاپالىق ئىشلىپ، شوتا ھەھەللىسىدىن قۇمبەلگىچە بولغان يولنى ھارۋا يۈرۈشكە لايىق قىلىپ ياساپ چىقتۇ. شۇ ئاي، شۇ كۈنلەردە، قومانداچىلىق شىتابتىن بىزگە دېيۈز يەرتىپىپ، دېھقانچىلىق بىلەن شۇغۇللىنىش، ئاشلىق پىلەن ئۆز - ئۆزىنى تەمىنلەش، بۇيرۇقى كەلگەنىدى. بۇ ئىشتىن خەۋەر تاپقان ئاقسۇ يېزىسى، چېگىرقى يېزىسى ۋە شوتا ھەھەللىسىدىكى خەلق ئۆزلۈكىدىن پولىكىمىزغا يازدەملىشىپ، شوتا ئەتراپىدىكى تەخمىنەن ۲۰۰۰ مۇدەپەرگە دېھقانچىلىق قىلىپ بەردى. پولىكىمىزدىكى كوماندىرلار جەڭچىلەر خەلقىنىڭ غەمخورلۇقىغا ئەمەلىي ھەرىكەتنى ئارقىلىق

جاۋاب ياندۇرۇش يۈزىسىدىن، شوتا جىلغىسىغا چوڭ توغان ياساپ، ئەسلىدىكى كىچىك ئېرىقنى كېڭەيتىپ، 3.5 كىلومېتر ئۇزۇنلۇقتا ئۆستەڭ چاپتى. ئۇنىڭدىن باشقا پولكىمىز خەلق ۋە ئەسكەرلەرنىڭ پاناھلىنىشى ئۈچۈن، مۇزداۋانىنىڭ ئەڭ يۇقىرى قىسمىدىكى شىپالىق دېگەن يېرىگە تۇمان ۋە بوراندىن ساقلىنىدىغان ياغاچ ئۆي ياساپ چىقتى. كوماندىر - جەڭچىلەر بۇ ئۆينى ياساشقا كېرەكلىك چوڭ قارىغاي ياغاچلىرىنى 30 - 40 كىلومېتر يىراقلىقتىن كۆتۈرۈپ كېلىپ داۋانغا ئاچىقتى. ئۇنىڭدىن باشقا ئاقسۇ يېزىسىدىكى چوڭ ئېقىنغا مۇستەھكەم قىلىپ چوڭ ياغاچ كۆۋرۈك ياساپ بېرىلدى. ئومۇمەن يۇقىرىدىكى ئەھمىيەتلىك ئىشلارنى پولكىمىزدىكى كوماندىر - جەڭچىلەر يەرلىك خەلق بىلەن مۇرىنى - مۈرىگە تىرەپ ئىشلەپ پۈتتۈرگەن.

1946 - يىلى 4 - ئاينىڭ 1 - كۈنى، يۇقىرىدىكى چوڭ ۋەزىپىلەرنىڭ غەلىبىلىك ئورۇندالغانلىقى شەرىپىگە كوماندىر - جەڭچىلەر بىلەن خەلق شوتىدا داغدۇغىلىق مۇراسىم ئۆتكۈزۈپ تەنتەنە قىلدۇق. بۇ كۈنى پولكىمىزدىكى ئەزىمەتلىك خەلققە ھەرخىل ئات ئويۇنى، تەنتەربىيە نومۇرلىرىنى كۆر - سەتتى. شۇ مۇناسىۋەت بىلەن بىرنەچچە كۈندىن كېيىن يۇقىرىدا ئېيتىلغان خاتىرە تاشمۇ تىكلەندى...

خانئەگرى باغرىدىكى بۇ خاتىرە تاش - ئۈچ ۋىلايەت قىللىي ئارمىيىسىنىڭ قىممەتلىك ئىنقىلابىي مەدەنىيەت يادىكارلىقى بولۇش سۈپىتى بىلەن بىللە، بۈگۈنكى كۈندە تېكەش 1 - ئاتلىق پولكىنىڭ خەلق مەنپەئىتى ئۈچۈن ياراتقان تۆھپىلىرى، ئىش - ئىزلىرىنى خاتىرىلەش، كەڭ خەلق ئاممىسى ۋە ياش ئەۋلادلارغا ئىنقىلابىي ئەنئەنە تەربىيىسى ئېلىپ بېرىشتا زېئىل ئەھمىيەتكە ئىگە.

پايدىلىنىلغان ئاساسلىق ماتېرىياللار:

1. 1958 -، 1961 -، 1963 -، 1976 -، 1983 -، 1986 -، يىللاردا ئىلى ۋادىسىدا ئېلىپ بېرىلغان ئارخېئولوگىيىلىك تەكشۈرۈشلەردە، مەن ۋە مەرھۇم تۇرسۇن ئەيسا، مەرھۇم ئوبۇلقاسىم ھاجى، ئىسمائىل خېلىل، ھەسەن ئابدۇرېھىم قاتارلىق كەسىپداش لار يازغان تەكشۈرۈش دوكلاتى، دالا تەكشۈرۈش خاتىرىسى، بىر قىسىم ئارخىپ ماتېرىياللار.
2. سىماچىيەن: «تارىخىي خاتىرىلەر. ھۇنلار ھەققىدە قىسسە». ئۇيغۇرچە تەرجىمە نەشرى.
3. ماچاڭشۇ: «تۈركلەر ۋە تۈرك خاندانلىقى»، خەنزۇچە، شاڭخەي خەلق نەشرىياتى، 1961 - يىل نەشرى.
4. مەمۇد قەشقەرى: «تۈركىي تىللار دىۋانى»، شىنجاڭ خەلق نەشرىياتى.
5. موللاموسا سايرامى: «تارىخىي ھەمىدى»، مىللەتلەر نەشرىياتى 1986 - يىل 12 - ئاي نەشرى.
6. ۋاڭ مېڭجىي: «نىلقا نۇراسايدىكى قەدىمكى مىس كانىنىڭ تېپىلىشى»، «شىنجاڭ مەدەنىيەت يادىكارلىقلىرى»، 1986 - يىل 1 - سان، خەنزۇچە 18 - بەت.
7. ئابدۇقېيۇم خوجا: «شىمالىي شىنجاڭدىكى قىياتاش رەسىملىرى»، «مەدەنىيەت يادىكارلىقلىرى» ژۇرنىلى، 1962 - يىل مەدەنىيەت يادىكارلىقلار نەشرىياتى، خەنزۇچە 7 - 8 - سان، ئابدۇقېيۇم خوجا: «كۆچاي قىياتاش رەسىملىرى»

ئۇيغۇرلارنىڭ تارىختا ئىشلەتكەن يېزىقلىرى

ئۇيغۇرلارنىڭ يېزىق تارىخى

ئەمگەكچان ۋە ئىجادچان ئۇيغۇر خەلقى ئۇزاق تارىخقا ۋە شانلىق مەدەنىيەتكە ئىگە مىللەت. ئۇيغۇرلار ۋەقەنىمىزنىڭ رەڭگارەڭ ۋە باي مەدەنىيەت خەزىنىسىنى يارىتىشتا، جۈملىدىن ئاسىيا مەدەنىيىتىنى گۈللەندۈرۈش ھەمدە ئىلگىرى سۈرۈشتە تارىختا ئۆزىگە مۇناسىپ تۆھپىلەرنى قوشقان. نەچچە مىڭ يىللىق مۇردەككەپ تارىخىي تەرەققىيات جەريانىدا ئۇيغۇرلار ئۆز ئانا تىلىنى ئالاقە ۋە كۈردەش قورالى قىلىپ كەلگەن.

مەلۇم بىر تىل تەرەققىي قىلىپ مۇئەييەن بىر باسقۇچقا يەتكەندە ئاندىن يېزىق پەيدا بولغان. يېزىقنىڭ تارىخى تىلنىڭ تارىخىغا قارىغاندا قىسقا، تىل كىشىلىك جەمئىيىتىنىڭ پەيدا بولۇشى بىلەنلا بارلىققا كەلگەن، يېزىق بولسا ناھايىتى ئۇزۇن دەۋرلەر ئۆتكەندىن كېيىن — ئىنسانلار مەدەنىيەت دەۋرىگە قەدەم قويغاندىن كېيىن مەيدانغا كەلگەن.

يېزىق — تىلنى خاتىرىلىگۈچى بەلگىلەرنىڭ مۇئەييەن سىستېمىسى بولۇپ، ئۇ پىكىر ئالماشتۇرۇشنىڭ ياردەمچى ۋاسىتىسى. كونكرېت بىر تىلغا بېقىنمايدىغان مۇستەقىل يېزىقنىڭ بولۇشى مۇمكىن ئەمەس. يېزىق تىلنى خاتىرىلىگۈچى ۋە كونكرېت بىر تىلغا بېقىنغۇچى شەرتلىك بەلگىلەرنىڭ

مۇئەييەن سىستېمىسىدىن ئىبارەت بولغانلىقى ئۈچۈن، تىل
تەرەققىياتى يەنىلا يېزىق تەرەققىياتىنى ئالغا سۈرگۈچى
ئامىللاردىن بىرى بولۇپ ھېسابلىنىدۇ. تىل ئارقىلىق
يېزىق ئۆزى يېقىنغان تىلغا ئاكتىپ تەسىر كۆرسىتىدۇ
ۋە ئۇنىڭ تەرەققىياتىنى ئىلگىرى سۈرىدۇ. يېزىق تىلنىڭ
مۇكەممەللىشىشىگە، يېيىشىغا ۋە بىرلىككە كېلىشىگە ناھايىتى
زور ياردەم بېرىدۇ. جەمئىيەت تەرەققىياتى تىل تەرەققىياتىنى
ئالغا سۈرگۈچى كۈچ ھېسابلىنىدۇ، لېكىن دۇنيادىكى ھەرخىل
تىللار ئىچىدە يېزىقى بار تىللار يېزىقى يوق تىللارغا قارىت
غاندا ھامان خېلىلا تەرەققىي تاپقان بولىدۇ.
كىشىلەر تىلدىن پايدىلىنىپ ئالاقە قىلىشقاندا، زامان
ھەم ماكان جەھەتتىن ناھايىتى زور چەكلىمىگە ئۇچرايدۇ.
يېزىقنىڭ بارلىققا كېلىشى تىلنىڭ مانا شۇ يېتىشىزلىكىنى
تولۇقلىدى. يەنى كىشىلەر يېزىق ئارقىلىق ئۆز تەجرىبىلىرىنى
مۇستەھكەملەشكە ھەم ئۇنى ئەۋلادتىن - ئەۋلادقا مەراس
قالدۇرۇشقا قادىر بولالىدى. يېزىقنىڭ بارلىققا كېلىشى
ئىنسانىيەتنىڭ پەن ۋە مەدەنىيىتىنى تەرەققىي قىلدۇرۇپ،
پەخت - سائادەتكە ئېرىشىشى ئۈچۈن شەرت - شارائىت
ھازىرلاپ بەردى. تىل ئارقىلىق ئۇزاق تارىخقا ئىگە تىل بولۇپ، ئۇ
ئۇيغۇر تىلىمۇ ئۇزاق تارىخقا ئىگە تىل بولۇپ، ئۇ
ئۇيغۇر خەلقىنىڭ پۇقۇن تارىخىي تەرەققىياتى جەريانىدا ئۆز
ئارا پىكىر ئالماشتۇرۇشقا، بىر - بىرىنى چۈشىنىشكە،
جەمئىيەتنى تەرەققىي قىلدۇرۇشقا ئاساس بولۇپ كەلدى.
ھازىرقى زامان تىلشۇناسلىق ئىلمى شۇنداق دەپ
ھېسابلايدۇكى، تىللارنىڭ تارىخىي سېلىشتۇرما تەرەققىياتىنى
ئېلىپ بېرىشتا ئاساسلىق قائىدىلەرنىڭ بىرى تىل تارىخىنى
شۇ تىلدا سۆزلەشكۈچى خەلقنىڭ تارىخى بىلەن بىرلەشتۈرۈش
ئىنتايىن مۇھىم. پەقەت تىلنىڭ ئۆز پاكىتلىرىلا ۋە مەزكۇر

خەلقنىڭ تارىخىدا شۇ تىلنىڭ ئالدىنقى ئەۋلاد تىللار بىلەن بولغان مۇناسىۋىتىنى ۋە بۇ تىل گۇرۇپپىسىدىكى ئۇل تىللار بىلەن بولغان مۇناسىۋىتىنى ئېنىقلاپ بېرەلەيدۇ. ئۇيغۇرلار — بىر پۈتۈن مەلەت بولۇپ شەكىللەنگۈچە بولغان ئارىلىقتا ناھايىتى ئۇزۇن ۋە مۇرەككەپ بىر تارىخىي مۇساپىنى بېسىپ ئۆتتى. بۇنداق ئۇزۇن ۋە مۇرەككەپ جەريان ئۇلارنىڭ ئىتتىپاقچىلىقى، ئىقتىسادىي — ئىجتىمائىي ھاياتى، جەمئىيەت تۈزۈلمىسى، تۇرمۇش، ئۆرپ — ئادەتلىرى قاتارلىقلارغا ماھىيەتلىك تەسىر كۆرسىتىپ قالماي، بەلكى ئۇلارنىڭ تىل تەرەققىياتى، يېزىق تارىخى، ئەدەبىياتىدىمۇ باشتىن — ئاخىر چوڭقۇر ئىزلارنى قالدۇردى. شۇڭا، ئۇيغۇر يېزىق تارىخى ۋە ئۇيغۇر يازما يادىكارلىقلىرى قاتارلىق ئەھۋاللارنى بايان قىلىشتىن ئىلگىرى ئۇيغۇرلار تارىخىدىكى مۇھىم تارىخىي جەريانلار توغرىسىدا قىسقىچە توختىلىپ ئۆتۈشكە توغرا كېلىدۇ. ئۇيغۇرلارنىڭ ئەڭ قەدىمكى ئەجدادلىرى ۋە نامى توغرىسىدا مەملىكىتىمىز ۋە چەت ئەل مەنبەلىرىدە نۇرغۇنلىغان تارىخىي خاتىرىلەر بار.

ئۇيغۇرلارنىڭ ئېتنىك تەركىبىگە كىرگەن ئەڭ قەدىمىي قەبىلىلەر، دەسلەپتە، يەنى مىلادىدىن ئىلگىرىكى III ئەسىر — لەردىن باشلاپ ھۇن قەبىلىلىرى ئىتتىپاقىدا بولغان. خەنزۇچە تارىخنامىلەردە تۇرا (丁零) دېگەن نام بىلەن ئاتالغان. «تارىخىي خاتىرىلەر. ھۇنلار ھەققىدە قىسسە» دە: «تۇرالار (丁零) لار ئەڭ بۇرۇن دى لى (狄历) دەپ ئاتىلاتتى ...» دەپ يېزىلغان. «خەننامە. غەربىي يۇرت تەزكىرىسى» دە: «روڭ، دىلار جۇ سۇلالىسى ئاجىزلاشقاندىن تارتىپ جىڭھۇي (بۈگۈنكى شەنشىنىڭ شىمالىدا) دەرياسىنىڭ شىمالىدا ئارىلاش ياشىغان» دېيىلگەن. «ۋېينامە. تۆلۈسلىر (قانقىل) ھەققىدە قىسسە» دە:

قالقىل (高车) لار قەدىمكى تۇرا (狄) لارنىڭ بىر قىسمى بولۇپ، دەسلەپ تۇرا (狄历) دەپ ئاتالغان. ئۇلارنىڭ شىمالىي تەرەپتىكىلىرى تۇرا دەپ ئاتىلاتتى. ئۇلار تۇرا (狄)، ئۇيغۇر (袁纥)، قوغۇرسۇ قاتارلىق ئۇرۇقلاردىن ئىبارەت... دەپ يېزىلغان.

«سۈينامە» تۇرالار ھەققىدە قىسسە دە: «تۇرالار ھۇنلار-نىڭ ئەۋلادى، ئۇرۇقلىرى ناھايىتى كۆپ... توغلا دەرياسىنىڭ شىمالىدا بۆكە توغرا، بايئېرقو قاتارلىق ئۇرۇقلار بار ئىدى...» دېيىلگەن.

«كونا تاڭنامە» ئۇيغۇرلار ھەققىدە قىسسە دە: «ئۇيغۇر (袁纥) لار ئەسلى ھۇنلارنىڭ پۇشتى بولۇپ، كېيىن شىمالىي ۋېي سۇلالىسى دەۋرىدە تۇرا (铁勒) دەپ ئاتالغان. ئۇلار چەبەدەست، جەسۇر، كۆپىنچە ھارۋىدا يۈرىدۇ...» دېيىلگەن.

«يېڭى تاڭنامە» ئۇيغۇرلار ھەققىدە قىسسە دە: «ئۇيغۇر (回纥) لار ئەسلى ھۇنلاردىن كېلىپ چىققان. كۆپىنچە ئېگىز چاقلىق ھارۋىدا يۈرىدۇ. شىمالىي ۋېي سۇلالىسى دەۋرىدە قالقىل (高车) ياكى تۇرا (敕勒)، تۇرا (铁勒) دەپمۇ ئاتالغان. ئۇلار ئۇيغۇر (袁纥)، سر - تاردۇش، چەبگىر، دونا، كۈلىگەن، دولانغۇت، بۆكە، بايئېرقو، توغرا، قۇن، ئېركىن، ئادىز قاتارلىق 15 قەبىلىدىن ئىبارەت...» دەپ پۈتۈلگەن.

«ئومۇمەن» تارىخىي خاتىرىلەردىن يەنە بىر مۇنچە بايانلارنى كەلتۈرۈشكە بولىسىمۇ، ئۇلارنى قىسقىچە خۇلاسەلىگەندە، ئۇيغۇر-لار ۋە ئۇلارنىڭ ئەجدادلىرى ھەرقايسى تارىخىي دەۋرلەردە ھەرخىل ناملاردا مەسىلەن، مىلادى IV ئەسىرلەردە «ئۇيغۇر» (袁纥)، مىلادى V ئەسىرلەردە «قالقىل» (高车)، ئۇنىڭدىن كېيىن يەنە «تۇرا» (铁勒)، «ۋېيخى» (韦纥)، تاڭ سۇلالىسىنىڭ

دەسلەپىدە «خۇيخۇ» (回纥)، مىلادى 778 - يىللىرىدىن كېيىن «خۇيگۇ» (回鹘) - يەنى شۇڭقاردەك چەددەست، باتۇر دېگەن مەنىدە دېيىگەن ناملار بىلەن ئاتالغان بولۇپ، بۇلارنىڭ ھەممىسى ئۇيغۇرلار قەبىلىسى ئىتتىپاقىنىڭ ھەرخىل دەۋرلەردىكى خەنزۇچە ئاتىلىشى ئىدى.

مىلادى VII ئەسىرنىڭ ئوتتۇرىلىرىدا، ئۇيغۇرلار (جۈملىدىن ئۇيغۇر قەبىلىلىرى) كۆك تۈرك خانلىقى (552 - 744 - يىللار) نىڭ تەركىبىگە كىرگەن ۋە ئۆز زامانىسىدىكى كۆك تۈرك مەدەنىيىتى (ئۇرقۇن - يېنسەي مەدەنىيىتى دەپمۇ ئاتىلىدۇ) نى تېخىمۇ گۈللەندۈرۈشكە تېگىشلىك تۆھپە قوشقان. مىلادى 740 - يىلىدىن كېيىن قۇرۇلغان ئۇرقۇن ئۇيغۇر خانلىقى (744 - 840) دەۋرىگە كەلگەندە، ئۇيغۇرلار باشقا تۈركىي تىلدىكى قەبىلىلەرنى نىسبەتەن كەڭ تۈردە بىرلەشتۈرۈش، بىرلىككە كەلگەن چوڭ فېئودال خاندانلىقنى تىكلەش ۋە خېلى يۈكسەك مەدەنىيەت يارىتىشتا چوڭ رول ئوينىغان. ئۇيغۇرلارنىڭ يېزىق مەدەنىيىتى ۋە يازما ئەدەبىياتى قاتارلىق لارمۇ مۇشۇ دەۋردە روناق تېپىشقا باشلىغان.

IX ئەسىرنىڭ ئوتتۇرىلىرى ۋە ئۇنىڭدىن كېيىنكى دەۋرلەردە ئوتتۇرا ئاسىيادا مەيدانغا كەلگەن ئىككى چوڭ فېئودال خاندانلىقى - ئۇيغۇرخانلىقى (850 - 1250) بىلەن قارا خانلار سۇلالىسى (840 - 1212). ئۇيغۇرلار تارىخى ۋە مەدەنىي ھاياتىدا ناھايىتى چوڭ رول ئوينىغانىدى. بۇ دەۋرلەردە يەنە ئۇيغۇرلار مەدەنىي ھاياتىنىڭ ھەرقايسى ساھەلىرى، ئىقتىسادى، جەمئىيەت تۈزۈلمىسى تىل - ئەدەبىياتى، بولۇپمۇ ئۇيغۇر بۇددى مەدەنىيىتى ئالاھىدە تەرەققىي قىلىپ، خاندانلىق دائىرىسىدىكى قوچۇ (تۇرپان)، بېشباق (ھازىرقى جىنسار ناھىيىسىدە)، كۈسەن (كۇچا) قاتارلىق مەركىزىي شەھەرلەر بۇ خىل مەدەنىيەتنىڭ ئوچاقلارىغا ئايلانغان.

كاشغەر (قەشقەر) ۋە بالا ساغۇنى پايتەخت قىلغان قارا-
خانىلار سۇلالىسى تەۋەسىدە ئىسلام دىنى دۆلەت دىنى بولغان
لىقتىن، بۇ دىننىڭ تەسىرىنىڭ چوڭقۇرلىشىشىغا ئەگىشىپ،
بۇ جايلاردا قەشقەر ۋە بالا ساغۇنىنى مەركەز قىلغان ئىسلام
دىنىي مۇھىتىدىكى ئۇيغۇر مەدەنىيىتى مەيدانىغا كەلدى.

«XII. ئەسىردە يۈز بەرگەن قاراخانىيلارنىڭ شىنجاڭ
رايونى ۋە ئوتتۇرا ئاسىياغا قىلغان يۈرۈشلىرى، بولۇپمۇ XII
ئەسىرنىڭ بېشىدىن باشلانغان چىڭگىزخاننىڭ ھەربىي يۈرۈش-
لىرى ئۇيغۇر ئېتنىك تەركىبىنى تەشكىل قىلغۇچى خەلقلەر ۋە
ئوتتۇرا ئاسىيادىكى باشقا خەلقلەرنىڭ ئىجتىمائىي، سىياسىي
تۈزۈمى ۋە مەدەنىي ھاياتىدا ناھايىتى زور ئۆزگىرىشلەرنى
مەيدانغا كەلتۈردى؛ ھەممىدىن ئاۋۋال، موڭغۇل يايلىقىدىن
تارتىپ كاسپىي دېڭىزىغىچە بولغان كەڭ زېمىنلارنى موڭغۇل
ئىمپېرىيىسى نامى ئاستىدا بىرلەشتۈرۈپ، بۇ كەڭ رايوندىكى
خەلقلەر ئارىسىدا ئىقتىسادىي، مەدەنىيەت ئالاقىلىرىنى قويۇق-
لاشتۇردى. كەڭ دائىرىدە مەدەنىيەت ئالماشتۇرۇشنى ۋۇجۇدقا
كەلتۈردى. بۇنداق بىرلىشىشنىڭ ئاخىرقى نەتىجىسى بۇ
رايونلار ئۈچۈن ئورتاق بولغان مەدەنىيەت ۋە ئەدەبىي تىلنىڭ
مەيدانغا كېلىشى بىلەن خۇلاسەلەندى...

1514 - يىلىدىن 1678 - يىلغىچە بولغان خېلى ئۇزۇن
بىر مەزگىلدە يەركەننى پايتەخت قىلغان سەئىدىيە خانلىقى
شىنجاڭ رايونىنى خېلى كەڭ دائىرىدە بىرلەشتۈردى. بۇ دەۋردە
ئۆزئارا نىزا تۇراقسىز ۋەزىيەتكە بىرقەدەر ئۈنۈملۈك خاتى-
مە بېرىلگەنلىكتىن، ئىقتىساد ۋە ئىجتىمائىي تەرەققىيات يۈك-
سىلىپ، ئۇيغۇر مەدەنىيىتى ۋە ئەدەبىياتىمۇ گۈللىنىپ، يېڭى بىر
دەۋرگە قەدەم قويمىدۇ. XVII ئەسىردىن كېيىن چىڭ سۇلالىسى
شىنجاڭنى ئاخىرقى ھېساپتا بىرلىككە كەلتۈرگەندىن كېيىن،
شىنجاڭ رايونىنى ئاساس قىلغان ئۇيغۇر مىللىتىنىڭ ئېتنىك

بىرلىكى تېخىمۇ مۇستەھكەملەندى. ۱
ئومۇمەن ئۇيغۇر مەدەنىيىتى (جۈملىدىن ئۇيغۇر يېزىقى مەدەنىيىتى) يۇقىرىدا تىلغا ئېلىنغان مۇرەككەپ تارىخىي جەريانلاردا، ھەرقايسى دەۋرنىڭ خۇسۇسىيەتلىرىنى ئۆزىگە مۇجەسسەملەشتۈرۈش بىلەن بىللە، ھەرقايسى دەۋرلەردە بەرپا بولغان ھەر خىل مەدەنىيەتلەردىن ئۆزىگە خاس ئوزۇق ئېلىپ، ئالاھىدە بىر مىللىي شەكىل بىلەن بېيىپ، تەرەققىي قىلغانىدى. ئۇيغۇر تىلى ئالتاي تىللىرى سىستېمىسى تۈركىي تىللار گۇرۇپپىسىنىڭ غەربىي ھۇن تارمىقى ئىچىدىكى قارلۇق تىلىدىن تۈركۈمىگە كىرىدۇ. رەسمىي يېزىق ئىشلەتكەن دەۋردىن ئىلگىرىكى ئۇيغۇر تىلىنىڭ زادى قانداق ئىكەنلىكى توغرىسىدا ئېنىق بىرنەرسە دېيىش ھازىرچە قىيىن. بۇ كەمگىچە تېپىلغان يادىكارلىقلارغا ئاساسەن چەت ئەللەردىكى ۋە مەملىكىتىمىزدىكى تىلشۇناسلار، تۈركولوگلارنىڭ پەرەزلىرى بويىچە، ئۇيغۇرلارنىڭ يېزىقتىن پايدىلانغاندىن بۇيانقى دەۋرلەردىكى تىلى، ئۇنىڭ بېسىپ ئۆتكەن تارىخىي جەريانلىرىغا قاراپ: قەدىمكى ئۇيغۇر تىلى، ئوتتۇرا ئەسىر قەدىمكى ئۇيغۇر تىلى، يېقىنقى زامان ئۇيغۇر تىلى، ھازىرقى زامان ئۇيغۇر تىلىدىن ئىبارەت تۆت دەۋرگە بۆلۈشكە بولىدۇ.

قەدىمكى ئۇيغۇر تىلىنىڭ خۇسۇسىيەتلىرى قەدىمكى تۈرك رولىنىڭ يېزىقى (ئۇرقۇن — يېنىسەي يېزىقى دەپمۇ ئاتىلىدۇ) مەڭگۈ تاش يادىكارلىقلىرى ۋە باشقا تۈرك يېزىقىدىكى پۈتۈكلەردە؛ ئوتتۇرا قەدىمكى ئۇيغۇر تىلىنىڭ خۇسۇسىيەتلىرى قەدىمكى ئۇيغۇر يېزىقى ۋە قىسمەن ئەرەب يېزىقى يادىكارلىقلىرىدا؛ يېقىنقى زامان ئۇيغۇر يېزىقىنىڭ خۇسۇسىيەتلىرى XIV — XII ئەسىرلەردىن تاكى بىزنىڭ ئەسىرىمىزگىچە * ئا. تۇردى: «ئۇيغۇر كلاسسىك ئەدەبىياتى توغرىسىدا ئومۇمىي بايان».

بولغان ئەرەب يېزىقى ئاساسىدا ئۆزگەرتىلگەن ئۇيغۇر (ياكى چاغاتاي) يېزىقىدا پۈتۈلگەن يادىكارلىقلاردا كۆرۈلىدۇ. شۇڭا ھازىرقى زامان ئۇيغۇر تىلىنى ئەنە شۇ ئۇزاق تارىخىي دەۋر-لەردىكى ئۇيغۇر تىلىنىڭ ئۆزگىرىشى، تەرەققىي قىلىشى نەتىجىسىدە شەكىللەنگەن، مىللىي ئورتاق تىل دەيمىز. ھازىرقى زامان ئۇيغۇر تىلى ئۇيغۇر خەلقىنىڭ ئەسەرلەر داۋامىدا قوللىنىپ كېلىۋاتقان ئۇيغۇر تىلى تەرەققىياتىنىڭ يۇقىرى شەكلى سۈپىتىدە شەكىللەنگەن ۋە قېلىپلاشقان مىللىي ئەدەبىي تىل بولۇپ ھېسابلىنىدۇ.

ئۇيغۇرلار تارىختا تۈرلۈك يېزىقلارنى قوللانغان. لېكىن ئۇيغۇرلار زادى قايسى دەۋردىن باشلاپ ئېروگامىلىق (تەسۋىرىي) يېزىقنى قوللانغانلىقى ۋە ئۇنىڭدىن قانداق پايدىلانغانلىقى ھازىرچە بىزگە مەلۇم ئەمەس. چۈنكى بۇ ھەقتە دەۋرىمىزگىچە يېتىپ كەلگەن ئارخېئولوگىيىلىك تېپىلمىلار ۋە تارىخىي يادىكارلىقلار يوق.

ئۇيغۇرلارنىڭ رەسمىي سىستېمىلاشقان يېزىقتىن پايدىلىنىپ قالدۇرغان يادىكارلىقلىرىنىڭ بىزنىڭ دەۋرىمىزگە يېتىپ كەلگەنلىرى 1600 يىلدىن ئارتۇق تارىخقا ئىگە. مانا مۇشۇ ئۇزاق تارىخىي جەرياندا، ئۇيغۇرلار جۈملىدىن باشقا تۈركىي خەلق ۋە مىللەتلەر ئىلگىرى - كېيىن بولۇپ، (1) قەدىمكى تۈرك (ئۇرقۇن) يېزىقى؛ (2) قەدىمكى ئۇيغۇر يېزىقى؛ (3) براھمىچە تۈرك يېزىقى؛ (4) قوچو (ئىدىقۇت) يېزىقى؛ (5) سوغدى يېزىقى؛ (6) سۈرىيە يېزىقى؛ (7) مانى يېزىقى؛ (8) ئەرەب ئېلىپبەسى ئاساسىدىكى ئۇيغۇر يېزىقى قاتارلىق بىرقانچە خىل يېزىقلارنى قوللىنىپ، ئۆز تىلىنى خاتىرىلەپ كەلدى. تۆۋەندە بۇ خىل يېزىقلار ئۈستىدە ئايرىم - ئايرىم توختىلىپ ئۆتىمەن.

1. قەدىمكى تۈرك (ئۇرقۇن) يېزىقى

ئۇيغۇرلارنىڭ بىزگە مەلۇم بولغان ئەڭ قەدىمكى يېزىقلىرىدىن

بىرى. بۇ يېزىق 38 دىن 40 گىچە ھەرپ بەلگىلەردىن تەركىب تاپقان بولۇپ، تەتقىقاتچىلار ئۇنى ھەر خىل ناملار بىلەن ئاتىغان؛ (1) بۇ يېزىقتا ئويۇلغان مەشھۇر مەڭگۈ تاش يادىكارلىقلىرى ھازىرقى موڭغۇلىيە خەلق جۇمھۇرىيىتىدىكى ئۇرۇقۇن - يېنسەي دەريا ۋادىلىرىدىن تېپىلغانلىقى ئۈچۈن، ئۇنى ئۇرۇقۇن يېنسەي يېزىقى دەپمۇ ئاتايدۇ.

(2) بۇ يېزىقنىڭ شەكلى شىمالىي ياۋروپادا قوللىنىلغان قەدىمكى رونىك يېزىقىنىڭ شەكلىگە ئوخشاپ كەتكەنلىكى ئۈچۈن، بەزىلەر ئۇنى رونىك يېزىقى ياكى «تۈرك - رونىك يېزىقى»، يەنە بەزىلەر ئۇنى ئىسلامىيەتتىن بۇرۇنقى يېزىق دەپمۇ ئاتايدۇ. بىز ئۇنى قەدىمكى تۈرك (ئۇرۇقۇن) يېزىقى دەپ ئاتايمىز. قەدىمكى تۈرك (ئۇرۇقۇن) يېزىقى، ئومۇمەن، ئوڭدىن - سولغا توغرىسىغا يېزىلىدۇ. لېكىن يېنسەي ۋادىسىدىن تېپىلغان مەڭگۈ تاش يادىكارلىقلىرىدا سولدىن - ئوڭغا يېزىلغانلىرىمۇ بار. ئايرىم مەڭگۈ تاش يادىكارلىقلىرىدا ھەتتا «قوش يول» يەنى (بىر يولى ئوڭدىن سولغا، يەنە بىر يولى سولدىن ئوڭغا) يېزىلغان ئەھۋاللارمۇ ئۇچرايدۇ. سۆزلەر بىر - بىرىدىن تىك (ئاسما) چېكىت (:) ئارقىلىق ئايرىلىدۇ. بەزى سۆز بىرىكمىلىرى بىر سۆز قىلىپمۇ يېزىلىدۇ. ئايرىم يادىكارلىقلاردا «~» سۆز ئايرىش بەلگىسى قىلىپ يېزىلغان.

بۇ يېزىقتا كۆپىنچە ئۈزۈك تاۋۇشلار ئاساس قىلىنغان. سەككىز سوزۇق تاۋۇش ئومۇمەن تۆت ھەرپ بەلگىسى بىلەن ئىپادىلىنىدۇ.

بۇ يېزىقتىكى ھەرپ شەكىللىرى سۆزنىڭ باش، ئوتتۇرا ۋە ئاياغلىرىدا ئاساسەن ئوخشاش شەكىلگە ئىگە. قەدىمكى تۈرك يېزىقىنىڭ ئەڭ زور ئالاھىدىلىكى:

d, d', l, n, rs, t, y دىن ئىبارەت سەككىز ئۈزۈك تاۋۇشنىڭ

ھەربىرى ئوخشاش بولمىغان ئىككى ھەرپ (شەكىل) بىلەن ئىپادىلىنىدۇ ۋە باشقىلار.

قەدىمكى تۈرك (ئۇرقۇن) يېزىقى قەدىمكى ئۇيغۇر قاتارلىق تۈركىي خەلقلەر ئارىسىدا قوللىنىلغاندىن تارتىپ، ئومۇملاشقۇچە بىرنەچچە ئەسىر ۋاقىت ئۆتكەنلىكى ئەمەلىي ئەھۋال. شۇنى كۆزدە تۇتقاندا ئۇنىڭ دەسلەپكى قوللىنىلىشىغا باشلىغان دەۋردىن تارتىپ، تۈرك خانلىقى دائىرىسىدە ئومۇملاشقان دەۋرگىچە بولغان ئارىلىقنى خېلى ئىلگىرى سۈرۈشكە بولىدۇ. قەدىمكى تۈرك يېزىقىنىڭ مەنبەسى ۋە تۈركىي خەلقلەر-نىڭ بۇ خىل يېزىقنى قايسى دەۋردىن باشلاپ قوللانغانلىقى قاتارلىق مەسىلىلەردە نۇرغۇنلىغان ئالىملار ھەر خىل پىكىر-لەرنى ئوتتۇرىغا قويغان بولسىمۇ، لېكىن ھازىرغىچە بۇ مەسىلىلەر ئېنىقلىغىنى يوق.

قىسقىسى، بۇ يېزىقنىڭ ئەڭ دەسلەپ قوللىنىلغان ۋاقتى، جايى قاتارلىق مەسىلىلەرنى تېخىمۇ ئەتراپلىق تەكشۈرۈشكە، تەتقىق قىلىشقا، ئارخېئولوگىيىلىك ماتېرىياللارغا تايىنىشقا توغرا كېلىدۇ. قەدىمكى تۈرك يېزىقىدىكى يادىكارلىقلار ئادەتتە مەڭگۈ تاش يادىكارلىقلىرى ۋە قول يازما يادىكارلىقلىرىنى بۇز ئىچىگە ئالىدۇ. ئۇنى تېپىلغان رايونلىرى بويىچە يەتتە رايونغا بۆلۈشكە بولىدۇ:

- (1) شىمالىي موڭغۇل دالاسى (ئۇرقۇن)؛
- (2) يېنسەي دەرياسى ۋادىسى؛
- (3) لېنا دەرياسى — بايقال كۆلى رايونى؛
- (4) ئالتاي رايونى (سابىق سوۋېت ئىتتىپاقى تەۋەسىدىكى)؛
- (5) شىنجاڭنىڭ تۇرپان، چاقىلىق (مىرەن) قاتارلىق جايلىرى ۋە دۇنخۇاڭدىن تېپىلغانلىرى؛
- (6) ئوتتۇرا ئاسىيادىكى يەتتە سۇ، پەرغانە ئويمانلىقى قاتارلىق جايلار؛

(7) شەرقىي ياۋروپا (دوناي دەرياسى ۋادىسىدىن)
قېپىلغانلىرى...

مەزمۇن بويىچە تۆۋەندىكى ئالتە تۈرگە بۆلۈنىدۇ:

(1) تارىخىي قەزىكەر خاراكتېرىدىكىلىرى؛

(2) قەبرە (تاشلىرى)؛

(3) مەڭگۈ تاش ۋە تاملارغا ئويۇلغانلىرى؛

(4) دىنىي خاراكتېرىدىكىلىرى؛

(5) ھۆكۈمەت ھۈججەتلىرى؛

(6) تۇرمۇش بۇيۇملىرى (مېتال بۇيۇملارنىمۇ ئۆز ئىچىگە
ئالدى) غا ئويۇلغانلىرى ۋە باشقىلار.

قەدىمكى تۈرك خانلىقى ۋە قەدىمكى ئۇيغۇر خانلىقىغا

مەنسۇپ مەڭگۈ تاش يادىكارلىقلىرى ئۆزىنىڭ قەدىمىيلىكى

بىلەنلا مەشھۇر بولۇپ قالماستىن، بەلكى ئۆز دەۋرىنىڭ تارت

خىي رېئاللىقىدىن گۇۋاھلىق بەرگۈچى مۇھىم ھۈججەت،

شۇنداقلا ئۆز زامانىسىدىكى تارىخ، تىل - ئەدەبىياتنىڭ يېپ

گانە ماتېرىيالى سۈپىتىدە ئۇيغۇر تارىخى ۋە ئۇيغۇر تىل -

ئەدەبىياتى خەزىنىسىدىكى قىممەتلىك بايلىق ھېسابلىنىدۇ.

بۇ يادىكارلىقلاردا كۆك تۈرك خانلىقىنىڭ [مىلادى 552-

يىلى تۈرك قەبىلىلىرى ئىچىدىكى ئاشىنا ئۇرۇقى كۆپىيىپ،

ئاقساقلى تۈمەن (بومىن دەپمۇ يېزىلغان) نىڭ رەھبەرلىكىدە

كۈچلۈك تۈرك خانلىقىنى قۇرۇپ، ئۆزىگە تۈمەن «ئېلىك قاغان»

دەپ نام بەرگەن. بۇ خانلىق تارىختا كۆك تۈرك خانلىقى

(ياكى شەرقىي تۈرك خانلىقى) دەپ ئاتىلىدۇ] گۈللىنىشى ۋە

ھالاكىتى سۆزلەنگەن بولۇپ، ئۇلارنىڭ ئىچىدە كۆل تېكىن

(كۆك تۈرك خانلىقىنىڭ خاقانى بىلگە خاقاننىڭ ئىنىسى

بولۇپ، 731 - يىلى 47 يېشىدا ۋاپات بولغان مەشھۇر سەر-

كەردە، قەھرىمان)، تونىيۇقۇق (بىرنەچچە خاقانلارغا مەسلىھەتچى

بولغان، مەڭگۈ تاش 712 - 716 - يىللىرى ئارىلىقىدا

ئورنىتىلغان، 62 قۇر خەت ئويۇلغان)، بىلگە خاقان، بايانچور (مويونچور، قۇتلۇق بىلگە خاقان) قاتارلىقلارنىڭ مەڭگۈ تاش يادىكارلىقلىرىدا ئۇلارنىڭ ھەربىي يۈرۈشلىرى، دۆلەتنى بىر-لىككە كەلتۈرۈش، تىنچلاندۇرۇش ۋە كۈچەيتىش يولىدا كۆر-سەتكەن تۆھپىلىرى بىر خىل نازۇك شائىرانە تىل بىلەن تەسۋىرلەنگەن. (بەزى تەتقىقاتچىلار بۇ مەڭگۈ تاش تېكىستلىرىنى بىر خىل نەزم ئۇسلۇبىدا يېزىلغان دەپمۇ قارايدۇ). ئۇلاردا ئالغا سۈرۈلگەن ئىدىيە — پارچىلىنىپ كەتكەن قەبىلىلەرنى قۇدرەتلىك ھەربىي كۈچ ئاستىغا ئۇيۇشتۇرۇپ، كەڭ دائىرىدە بىرلىككە كەلگەن، كۈچلۈك فېئوداللىق دۆلەت قۇرۇشنى مەقسەت قىلغان. ئۆز دەۋرىنىڭ ئارزۇ — تەلپىنى ئىككىنچى ئەتتۈرگۈچى بۇ خىل ئىنتىلىش ئاساسىدا كۆك تۈرك خانلىقى ۋە قەدىمكى ئۇيغۇر خانلىقىنىڭ بارلىققا كېلىشى ئىشلەپچىقىرىش كۈچلىرىنىڭ تەرەققىياتىنى زور دەرىجىدە ئىلگىرى سۈرۈپ جەمئىيەتنى گۈللەندۈرۈشتە ئىلغار رول ئوينىغان.

مەڭگۈ تاش يادىكارلىقلىرى — كۆك تۈرك ۋە قەدىمكى ئۇيغۇر خانلىقى دەۋرىدىكى خاقانلارنىڭ نەسەبنامىسى، قوشنا دۆلەتلەر بىلەن بولغان سىياسىي ۋە ئىقتىسادىي مۇناسىۋەتلەر قەبىلىلەر ئارا بولغان ئۇرۇش — يېغىلىقلار، ئۇيغۇر قاتارلىق تۈركىي خەلقلەرنىڭ دىنىي ئېتىقادى، ئۆرپ — ئادەتلىرى، قەبىلىلەر، يەر ناملىرى ۋە باشقا ئىقتىسادىي ئەھۋاللىرى ھەققىدە بىزنى مۇھىم مەلۇماتلار بىلەن تەمىنلەيدۇ.

قىسقىسى، بۇ يادىكارلىقلارنى كۆك تۈرك ۋە قەدىمكى ئۇيغۇر خانلىقى دەۋرلىرىنىڭ بىرىنچى تۈركۈم ئەدەبىي ئەسەرلىرى، ئۇلارنى يازغۇچى شەخسلەرنى ئۆز دەۋرىنىڭ داڭلىق ئەربابللىرى دەپ ھېسابلاشقا بولىدۇ.

2. قەدىمكى ئۇيغۇر يېزىقى

بۇ يېزىق ئۇيغۇرلار تارىختا ئەڭ ئۇزۇن ۋە ئەڭ كۆپ

قوللانغان ئىككىنچى خىل يېزىق بولۇپ ھېسابلىنىدۇ. ئۇ سوغدى يېزىقىدىن ئۆزگەرتىلگەن يېزىق بولۇپ، ئومۇمەن سولدىن ئوڭغا (بەزىلىرى ئوڭدىن سولغا) تىك ۋە تۈز شەكىلدە يېزىلىدۇ.

23 ھەرپلىك بۇ يېزىق مىلادى 744 - 840 - يىللاردا ئۇرقۇن ۋادىسىدا قۇرۇلغان ئۇيغۇر خانلىقى دەۋرىدە خېلى كەڭ قوللىنىشقا باشلاپ، قوچو ئۇيغۇر (تەخمىنەن مىلادى 850 - 1250 - يىللار) دەۋرىدە ناھايىتى كەڭ ئىشلىتىلگەن. تۇرپان، قۇمۇل قاتارلىق جايلاردا تاكى XV ئەسىرگىچە، قەدىمكى ئۇيغۇرلارنىڭ بىر تارمىقى ھېسابلانغان گەنسۇدىكى سېرىق ئۇيغۇرلار ئارىسىدا بولسا تاكى XVIII ئەسىرگىچە ئىشلىتىلگەن. «ئالتۇن يارۇق»، «ئوغۇزنامە»، «شۈەنزاڭنىڭ تەرجىمىھالى»، «سەككىز يۈكسەك»، «چاستانلىك بەگ»، «ئىككى تېكىننىڭ ھېكايىسى»، «مايتىرى سىمىت»، «قۇتادغۇبىلىك»، «ئەتەبەتۇل ھەقاىق» قاتارلىق بىر-مۇنچە مەشھۇر ئەسەرلەر، بۇدا نوملىرى، مۇھىم ھۈججەت - ۋەسىقىلەر مۇشۇ يېزىقتا يېزىلغان.

«قەدىمكى ئۇيغۇر يېزىقى» دەپ ئاتالغان بۇ يېزىق ھەققىدە ئاتاقلىق ئۇيغۇر ئالىمى مەھمۇت قەشقەرى ئۆز ئەسىرى «تۈركىي تىللار دىۋانى» نىڭ بېشىدىلا ئېنىق قىلىپ: «قەدىمدىن بېرى قەشقەردىن يۇقىرى چىنغىچە بولغان ھەممە تۈرك يۇرتلىرىدا بارچە خاقانلار بىلەن سۇلتانلارنىڭ يارلىق ۋە خەت ئالاقىلىرى ئەنە شۇ يېزىقتا يېزىلىپ كېلىنگەن» دەپ كۆرسەتكەن. ئۇيغۇرلار ئارىسىدا ۋۇجۇدقا كەلگەن ۋە ئۇزۇن يىللار داۋامىدا ئىشلىتىلىپ، پۇختا ئەدەبىي قىلىپقا چۈشۈرۈلگەن بۇ يېزىق ئومۇمىي تۈركىي تىللار ئۈچۈن خېلى مۇكەممەل يېزىق ئىدى. بۇ يېزىقتا ناھايىتى نۇرغۇن دىنىي ۋە دۇنياۋى ئەدەبىيات نەمۇ-

لىلىرى ۋۇجۇدقا كەلگەن. قاراخالىلار دەۋرىدىمۇ قەدىمكى ئۇيغۇر يېزىقى دۆلەت يېزىقى بولغانىدى.

قەدىمكى ئۇيغۇر يېزىقىدىكى 23 ھەرپنىڭ تۆتى سو- زۇق تاۋۇشقا، قالغانلىرى ئۈزۈك تاۋۇشقا ۋەكىللىك قىلىدۇ. ئاساسەن سولدىن - ئوڭغا تىك ھالەتتە يېزىلىدۇ.

3. براھمىچە تۈرك يېزىقى
كۇچا، تۇرپان قاتارلىق جايلاردىن بۇ خىل يېزىقتا يېزىلغان ئەسەرلەر تېپىلدى. دەسلەپتە بۇ خىل يېزىق براھمى يېزىقى دەپ قارا - قويۇق قارالغان. كېيىنكى تەتقىقاتلاردا ئۇنىڭ تىلى تۈرك تىلى بولغانلىقتىن «براھمىچە تۈرك يېزىقى» دەپ ئاتالدى.

بۇ يېزىق توخرى B (توخرى تىلىنىڭ كۇچا شىۋىسى) يېزىقىغا ئاساسەن تۈزۈلگەن بولۇپ، ئۇنىڭدا بەزى مۇھىم ئۆزگەرتىشلەرمۇ بولغان. تۈركىي تىللارنى توغرىراق ئىپادىلەش ئۈچۈن بىر قىسىم بەلگىلەر قوشۇلغان. بۇ يېزىقتا يېزىلغان يادىكارلىقلارنىڭ بىر قىسمى مەشھۇر تۈركىي تىللار ئالىمى، گېرمانىيلىك ئا. فۇن. گابائىن خانىم (مارىيە ئانا) تەتقىق قىلىپ ئېلان قىلدى. بۇ خىل يېزىقتا يېزىلغان يادىكارلىقلاردا توخرى تىلىدىن تۈركىي تىللارغا قوبۇل قىلىنغان ئاتالغۇلار كۆپ ئۇچرايدۇ. ئىلگىرىكى تەتقىقاتلاردا بۇ خىل يېزىقنى تۈركىي تىلىدا سۆزلەشكەن دىغان خەلقنىڭ قايسى تارمىقى قايسى دەۋردە قوللانغانلىقى توغرىسىدا ئېنىق يەكۈن يوق ئىدى. بۇ يېزىقنىڭ كېلىپ چىقىشىغا مۇناسىۋەتلىك تارىخىي بايانلار تۆۋەندىكىچە:

مىلادى 567 - يىلى غەربىي تۈرك دەپ ئاتالغان تۈرك قوۋملىرى پۈتۈن ئوتتۇرا ئاسىياغا ھۆكۈمرانلىق قىلىۋاتقان يەپتال (ئىقتالىث 𐰽𐰺𐰍) ياكى ئاق ھونلار دەپمۇ ئاتىلىدۇ) لارنىڭ ھاكىمىيەت ئورنىنى ئىگىلىدى، ئۇلار تارىختا غەربىي

تۈرك خانلىقى دەپ ئاتالدى. مىلادى 582 - يىلىغا كەلگەندە، بۇ خانلىق ئىچىدە بۆلۈنۈش كېلىپ چىقىپ، غەربىي تۈرك خانلىقى بۈگۈنكى شىنجاڭ، ۋە سابىق سوۋېت ئىتتىپاقىنىڭ جەنۇبىدىكى بىر قىسىم رايونلار دائىرىسىدىلا چەكلىنىپ قالدۇ. مىلادى 659 - يىلىغا كەلگەندە، بۇ خانلىق تاڭ سۇلالىسى قوشۇنلىرى تەرىپىدىن يىمىرىلدى. ئەنە شۇ زامانلاردا تۈركىي تىلىدىكى خەلقنىڭ بىر بۆلىكى كۇچانىڭ توخرى يېزىقلىرى بىلەن تونۇشۇش پۇرسىتىگە ئىگە بولغانىدى. شۇنىڭ بىلەن «براھىچە - تۈرك يېزىقى» مەيدانغا كېلىدۇ.

4. ئىدىقۇت يېزىقى

«شىمالىي سۇلالىلەر تارىخى» (北胡)، «جۇنامە» قاتارلىق تارىخىي كىتابلارنىڭ ئىدىقۇت (تۇرپان) ھەققىدىكى بايانلىرىنىڭ ھەممىسىدە: «يېزىقى خۇاشياچىغا (华夏) ئوخشايدۇ، خۇ (胡 - خۇر، خۇز، غۇز) تىلىدا ئوقۇلىدۇ» دەپ ناھايىتى ئېنىق قەيت قىلىنغان. ئۇلۇغ ئۇيغۇر ئالىمى مەممۇت قەشقەرىمۇ ئۆز ئەسىرىدە: «قوچۇ ئۇيغۇرلىرىنىڭ چىنىقلارنىڭكىگە ئوخشايدىغان يەنە بىر خىل يېزىقى بار، رەسمىي ھۆججەت، خەت - چەكلىرىنى شۇ يېزىقتا يازىدۇ. ئۇيېزىقنى تاتلار مۇسۇلمان بولمىغان ئۇيغۇرلار بىلەن چىنىقلار رەدىن باشقىلار ئوقۇيالمىدۇ» دەپ يەنە بىر قېتىم ناھايىتى ئېنىق ئىزاھات بېرىپ ئۆتكەن. بۇ خاتىرىلەر ئارخېئولوگىيە ئارقىلىق ئىسپاتلانماقتا.

تۇرپان ئاستانىدىكى قەدىمكى قەبرىلەر، سىڭگىم، مۇرئۇق قاتارلىق جايلاردىكى بۇددىزم خارابىلىرىدىن جەنۇبىي - شىمالىي سۇلالىلەر (Ⅲ-Ⅶ ئەسىرلەر) دەۋرىگە ئائىت ھۆججەت - ۋەدىقىلەر خېلى كۆپ تېپىلدى. لېكىن بۇ يارما يادىكارلىقلارنىڭ ھەممىسىنى بەزى ماتېرىياللاردا «خەنزۇ

يېزىقى، خەنزۇ تىلى» دەپ يېزىۋاتىدۇ. لېكىن تارىختا ئىدىقۇت (تۇرپان) ئۇيغۇرلىرى قەدىمكى ئۇيغۇر يېزىقى بىلەن قوچۇ (高昌) يېزىقىنى تەڭ قوللانغان ئەھۋالنىڭ بولغانلىقىنى يۇقىرىدا بايان قىلدۇق. بۇ خۇددى ھازىرقى ياپونىيىلىكلەر بىلەن كۆرىيە (چاۋشيەن) لىكلەر خەنزۇچە خەت ئارقىلىق ئۆز تىلىنى خاتىرىلىگىنىگە ئوخشايدۇ.

5. سوغدى يېزىقى
قەدىمدە پەرغانە ۋادىسىدا ياشىغان سوغدىيانلار مىلادى III ئەسىردىن باشلاپ، ئەسلىدە ئىراندا قوللىنىلغان ئاۋىستا يېزىقى ئاساسىدا تۈزۈلگەن بىر خىل يېزىقنى ئىسلاھ قىلىپ، ئۆزلىرىنىڭ تىلى — شەرقىي ئىران شىۋىسىنى ئىجاد قىلغان. بۇ خىل يېزىقنى تىلشۇناسلار «سوغدى يېزىقى» (بەزى كىتابلاردا پەھلىۋى يېزىقى) دەپ ئاتىدى.

سوغدىيانلار شۇ زامانلاردا ھىندى ۋادىسى، قەشقەر رايونى ۋە لوپنۇر رايونى، قوچۇ ۋە موڭغۇلىيە يايلاقلىرىغىچە بېرىپ تىجارەت قىلاتتى. ئۇلار بارغان جايلاردا بۇ خىل يېزىقنى قوللىناتتى.

مىلادى VII ئەسىرلەردە بۇ يېزىق خەلقئارالىق سودا كارۋان يوللىرى (يىپەك يولى دەپمۇ ئاتىلىۋاتىدۇ) تەۋەسىدە راۋان قوللىنىلىدىغان بىر خىل يېزىق بولۇپ قالدى. كېيىن بۇ سوغدى يېزىقى ئاساسىدا ئەدىمكى ئۇيغۇر يېزىقى بارلىققا كەلدى.

تۇرپان ۋادىسىدىن مىلادى VII — VIII ئەسىرلەرگە تەۋە سوغدىچە بۇددىزىم ئەسەرلىرى، ئىجتىمائىي — ئىقتىسادىي ۋەدىنىيەتلەر — يادىكارلىقلار تېپىلدى. تۇرپاندىكى سىڭگىم، يېزەكلىك قاتارلىق مىڭئۆي تىپىم رەسىملىرىدىمۇ سوغدىچە بېغىشلىمىلار بار. ئۇرۇقۇن ۋادىسىدىن تېپىلغان قەدىمكى

ئۇيغۇر خاقانلىقى زامانىسىدا ئىكەنلىكى سوغدىچە خەت ئوبۇل
خان مەڭگۈ تاشلارمۇ تېپىلدى. ئومۇمەن قىسمەن يادىكارلىق
لارنىڭ گەرچە يېزىقى سوغدىچە بولسىمۇ، ئۇنىڭ تىلى تۈركچە
(قەدىمكى ئۇيغۇرچە) ئىكەنلىكى ئىسپاتلاندى.

6. مانى يېزىقى
مىلادى 247 - يىلى ئىراندا مانى دىنى بارلىققا
كەلگەندە، بۇرۇن سۈرىيىنىڭ پالمىرا شەھىرىدە قوللىنىلغان
يېزىق شەكلىگە ئاساسەن تۈزۈلگەن مانى يېزىقى قوللىنىلىشقا
باشلىغان. شۇنىڭدىن كېيىن مانى دىنىمۇ ئوتتۇرا ئاسىياغا
تەدرىجىي تارقىلىشقا باشلىدى.

بۇ دىن ئوتتۇرا ئاسىيا تەۋەسىدە خېلى ئۇزاق ۋاقىتقىچە
يەرلىشىش جەريانىنى باشتىن كەچۈرگەندىن كېيىن، مىلادى
762 - يىلى ئۇيغۇر خاقانلىقىنىڭ دۆلەت دىنىغا ئايلاندى.
شۇنىڭدىن باشلاپ مانى يېزىقى ئۇيغۇر تىلىنىمۇ خاتىرىلەپ
دىغان يېزىققا ئايلاندى.*

تۇرپان تەۋەسىدىن مانى يېزىقىدا يېزىلغان قول يازما
يادىكارلىقلىرى تېپىلغانىدى. ئۆز زامانىسىدا تۇرپاندا مانى
دىنى بىلەن بۇددا دىنى بىرلىكتە كەڭ تارقىلىش بىلەن
بىللە، مانى دىنى مەدەنىيىتى بىلەن بۇددىزم مەدەنىيىتى
بىرلەشتۈرۈلگەن بىر خىل شەكىل پەيدا بولغان. بۇ ئەھۋالنى
تۇرپان مىڭئۆيى سەنئىتىدىكى بەزى تام رەسىملىرى ئارقىلىق
كۆرگىلى بولىدۇ.

تۇرپاندىن يەنە مانى دىنى مۇخلىسلىرىنىڭ بۇددا
دىنىغا ئېتىقاد قىلغان ۋاقتىدىكى توۋانامىلىرى خاتىرىلەنگەن
يادىكارلىقلارمۇ تېپىلغان. بۇ يادىكارلىقلار خېلى بۇرۇن چەت

* 3، 4، 5، 6. چۈشەندۈرۈشلەر ق. ۋەلىنىڭ «شىنجاڭ
دىن تېپىلغان تارىخىي يېزىقلار» دېگەن ماقالىسىدىن پايدىلىنىپ
تەييارلاندى (ئا).

ئەلدە تەتقىق قىلىنىپ ئېلان قىلىندى.

7. ئەرەب يېزىقى (ئەرەب ئېلىپبەسى ئاساسىدىكى كونا ئۇيغۇر يېزىقى دەپمۇ ئاتىلىدۇ)

ئىسلام دىنىنىڭ ئوتتۇرا ئاسىياغا تارقىلىشىغا ئەگىشىپ X ئەسىرنىڭ ئاخىرى ۋە XI ئەسىرنىڭ باشلىرىدىن ئېتىبارەن بۇ يېزىق قەدىمكى ئۇيغۇر يېزىقىنىڭ ئورنىنى بېسىشقا باشلىغان. قاراخانىلار X ئەسىرنىڭ ئوتتۇرىلىرىدا ئىسلام دىنىنى رەسمىي قوبۇل قىلىپ، دۆلەت دىنىغا ئايلاندۇردى. شۇ قاتاردا ئەرەب يېزىقىمۇ قوبۇل قىلىندى. بۇ يېزىق دەسلەپكى مەزگىلدە قەدىمكى ئۇيغۇر يېزىقى بىلەن بىر قاتاردا قوللىنىلدى. مەسىلەن، قاراخانىلارنىڭ مىلادى 1067 - يىلىدىن باشلاپ چىقىرىلغان تەڭگە پۇللىرىدا قەدىمكى ئۇيغۇر يېزىقى بىلەن ئەرەب يېزىقىنىڭ بىللە ئىشلىتىلگەنلىكى بۇنى ئىسپاتلايدۇ.

ئالاھىدە تەكىتلەشكە تېگىشلىك يەنە بىر ئەھۋال شۇكى، ئەرەب يېزىقى قاراخانىلار تەۋەسىدە قوللىنىلغاندىن كېيىن، ئۇنى ئۇيغۇرلار ئۆلۈك ھالدا قوللانماي، بەلكى ئۇنى تېگىشلىك تۈردە ئىسلاھ قىلغان ۋە ئۆزگەرتكەندى.

1959 - يىلى شىنجاڭ ئۇيغۇر ئاپتونوم رايونلۇق مۇزېي ئارخېئولوگىيە ئەترىتى بارچۇق (مارالبېشى ناھىيىسى تەۋەسىدە) شەھىرى خارابىسىدىن قېزىۋالغان بىر پارچە ھۈججەتتە ئەرەب يېزىقىنىڭ ئىسلاھ قىلىنغانلىقىنى ناھايىتى ئېنىق كۆر-گىلى بولىدۇ. ئۇنىڭدا بەزى ھەرپلەر ئۇيغۇر تىلىنىڭ فونېتىكىسىغا زىچ ماسلاشتۇرۇلغان ھالدا ئىجادىي ئىسلاھ قىلىنغان. ئەرەب يېزىقى - ئەرەب ئىسلام ئىمپېرىيىسىنىڭ ئەڭ ئومۇملاشقان قانۇنىي يېزىقى ھېسابلانغاچقا، دىنىي، سىياسىي، ئەدەبىيات، تىلشۇناسلىققا دائىر ئەسەرلەر مۇتلەق ئەرەب تىلىدا يېزىلىشى كېرەك ئىدى. ئەرەب خەلىپىلىكىنىڭ مەركەزلىرىدە ئەرەب تىلى ئالىي ھاكىمىيەت تىلى بولغاندىن

تاشقىرى، ئىلىم - پەن ئىشلىرى قىيامىغا ئىدى. شۇڭا تۈركىي
خەلقلىرىدىن چىققان نۇرغۇن ئالىملار، ئەدىبلەر ئۆز ئەسەرلىرى
نى ئەرەب تىلىدا يازدى (تۈركىي تىللار دىۋانى، مۇ ئەرەب
يېزىقىدا يېزىلغان).

ئەرەب يېزىقى 1000 يىلغا يېقىن ۋاقىت ئىچىدە ئۇيغۇر
تىلىغا ئىسپات تەن قوشۇمچە ۋاسىتە بولۇپ كەلدى ۋە مۇشۇ
تارىخىي دەۋر ئىچىدە خېلى مۇھىم ئىجابىي رول ئوينىدى.
ئۇيغۇرلاردىن يېتىشتىپ چىققان بىر قانچە مەشھۇر ئالىملار
ئەدىبلەر ئۆزلىرىنىڭ ئەسەرلىرىنى مۇشۇ يېزىق بىلەن يېزىپ
بىرگە قالدۇرغان.

ئومۇمەن، ئۇيغۇرلار قوبۇل قىلغان ئەرەب يېزىقىنىڭ
بەزى ھەرپ شەكىللىرى ئانچە تۇراقلىق بولمىغاچقا، ئۇيغۇر
لار بۇ يېزىقنى قوبۇل قىلغاندىن بۇيان 20 دىن 30 غىچە
ھەرپ شەكىللىرىنى قوللانغان.

ئەرەب يېزىقى ئۈزۈك تاۋۇشلارغا ئاساسلانغان يېزىق
بولغانلىقى ئۈچۈن، بەزى قىيىنچىلىق ۋە قالايمىقانچىلىقلار
داۋاملىق ساقلىنىپ كەلگەن. سۆزۈك تاۋۇشلارغا ئالاھىدە
مەخسۇس ھەرپلەر بولمىغاندىن تاشقىرى، مەلۇم بەلگە بىر-
قانچە تاۋۇشقا ۋەكىللىك قىلدۇرۇلغان. شۇڭا ئۇيغۇرلار
تارىختا بۇ يېزىقنى قوللانغاندىن تارتىپ تاكى بۈگۈنكى
دەۋرگە قەدەر كۆپ قېتىم ئىسلاھ قىلغان.

ئىدىقۇت ۋە قاراخانىلار دەۋرىدە ئىگىلىك ۋە مەدەنىي
ھاياتنىڭ گۈللىنىشى بىلەن بىللە، ئىلمىي-ئەدەبىيات بۇرۇنقى
توققۇز ئۇيغۇر (ياكى توققۇز ئوغۇز) ئەنئەنىسى بويىچە
تېخىمۇ راۋاجلاندى.

كۈچاننىڭ شەرقىدە - ئىدىقۇت ئۇيغۇر تېلىدىكى ئۇيغۇرلار
نىڭ ئىلىم ئەھلى ئىدىقۇت ۋە بېشبالىقتا تۇخار ۋە سانسېكرت
(ئەنەتكەك) چە يېزىلغان مەشھۇر بۇدا-نوملىرىنى ۋە ئەدەبىي

ئەسەرلەرنى، شۇنداقلا خەنزۇچىدىن يەسەپە ئەسەرلىرى، ئىدىيە ۋە ھاكىمىيەت يۈرگۈزۈش دەستۇرلىرىنى ئۇيغۇرچىغا تەرجىمە قىلىپ، ئۆزلىرىگە خاس دىنىي ۋە دۇنياۋى ئەدەبىياتنى راۋاجلاندۇرغان بولسا، كۈچانىڭ غەربىدە قاراخانىلار ئۇيغۇرلىرىنىڭ ئۇقۇمۇشلىق تەبەقىسى ئەرەب خەلىپىلىكىدە تۈرلۈك مىللەت ئالىملىرى توپلىغان دۇنيا ئىلىم - پەن جەۋھەرلىرىنى تەتقىق قىلىش بىلەن شۇغۇللاندى. بۇنداق تەتقىقاتچىلىقنىڭ دائىرىسى ناھايىتى كەڭ بولدى؛ ئىسلام قانۇنىنى شەرھلەش، يۇناننىڭ داڭلىق پەيلاسوپلىرىنىڭ ئىدىيە سىستېمىسىنى شەرھلەش تىلشۇناسلىق، قانۇنشۇناسلىق، تىبابەتچىلىك، ئاسترونومىيە - كالىندارچىلىق ۋە باشقا ساھەلەردىكى تەتقىقاتلار نۇرغۇن ئالىملارنى جەلپ قىلغانىدى.

شۇنىسى روشەنكى، دىنىي جەھەتتىكى كەسكىن ئايرىمىنىڭ بولۇشىغا قارىماي، شەرقىي ۋە غەربىي ئۇيغۇرلار ئوخشاشلا قەدىمكى ئۇيغۇر مەدەنىيىتىنىڭ ئەنئەنىلىرىگە ۋارىسلىق قىلدى.*

ئۇيغۇر يېزىقى تىلىنىڭ تارىخىنى، بولۇپمۇ ئىسلامىيەتتىن كېيىنكى دەۋرلەردىكى ئۇيغۇر تىلى - يېزىقىنىڭ ئۆزگىرىشى، ئىسلاھ قىلىنىشى ۋە تەرەققىيات جەريانىلىرى بىلەن تېخىمۇ تەپسىلىي تونۇشۇش ئۈچۈن «خاقانىيە تىلى» ۋە «چاغاتاي تىلى» ھەققىدە ئالاھىدە توختىلىپ ئۆتۈشكە توغرا كېلىدۇ. تۆۋەندە بىز بۇ ھەقتە ئايرىم - ئايرىم چۈشەنچە بېرىپ ئۆتىمىز. (1) «خاقانىيە تىلى»: X ئەسىردىن كېيىن ۋە مەھمۇت

* «تۈركىي تىللار دىۋانى»، شىنجاڭ خەلق نەشرىياتى

1981 - يىل نەشرى، بىرىنچى توم، 6 - 7 - بەتلەر.

قەشقەرى دەۋرىدە قاراخانىلارنىڭ غەربىي قىسمىدىكى خەلقلەر تىلى «ئوغۇز تىلى» دەپ، شەرق قىسمىدىكى خەلقلەر تىلى «تۈرك تىلى» دەپ ئاتالدى. بۇ «تۈرك تىلى» قەدىمكى كۆك تۈرك ۋە قەدىمكى ئۇيغۇر ئەدەبىي تىلىنىڭ داۋامى ۋە راۋاجى بولۇپ، ئۇ، قاراخانىلارنىڭ مەركىزىي ئۆلكىسىدىكى چوڭ شىۋىنى ئاساس قىلغان ئورتاق ئەدەبىي تىل ئىدى. شۇڭا ئاتاقلىق ئۇيغۇر ئالىمى، مەشھۇر تىلشۇناس مەھمۇت قەشقەرى قاراخانىلارنىڭ مەركىزىي ئۆلكىسىدە ياشىغۇچى خەلقنىڭ تىلىنى ئومۇمىي ئەدەبىي تىلنىڭ ئاساسى دەپ ھېسابلىغان ۋە ئۇنىڭغا «خاقانىيە تىلى» دەپ نام بەرگەن. «تىللارنىڭ ئەڭ يېنىكى ئوغۇز تىلى، ئەڭ توغرىسى توخسى ۋە ياغما تىللىرى، شۇنىڭدەك ئىلى، ئېرتىش، يامار ۋە ئەتىل (ئىدىل) ۋادىلىرىدىن ئۇيغۇر شەھەرلىرىگىچە بولغان جايلاردا ياشىغۇچى خەلقلەرنىڭ تىللىرىدۇر»، «بۇلارنىڭ ئىچىدە ئەڭ ئوچۇق ۋە راۋان تىل خاقانىيە ئۆلكىسىدىكىلەرنىڭ تىلى ھېسابلىنىدۇ»، قەشقەر «...شەھەر ئىچى خەلقى خاقانىيە تۈركچىسى بىلەن سۆزلىشىدۇ».*

«مەھمۇت قەشقەرنىڭ بۇ ھۆكىمى بويىچە شۇنداق خۇلاسەگە كېلىش مۇمكىن: «تۈركىي تىللار دىۋانى» دا باشقا - باشقا تۈركىي قەبىلىلەرگە نىسبەتەن ئېيتىلغان «تۈرك» - «خاقانىيە تۈركلىرى» دۇر؛ باشقا تۈركىي قەبىلىلەرنىڭ تىللىرىغا نىسبەتەن ئېيتىلغان «تۈرك تىلى» ئومۇمىي ئەدەبىي تىل بولغان «خاقانىيە تىلى» نىڭ قىسقارتىلغان ئاتالغۇسىدۇر. بۇ تىل XIV - XV ئەسىرلەردە «چاغاتاي تىلى»، ئۇنىڭدىن كېيىن بولسا، «كاشغەر تۈركچىسى» دەپ ئاتالغان تىلدۇر.

* «تۈركىي تىللار دىۋانى»، فاكسىمىل، 1 - جىلد،

«خاقانىيە تىلى» دا ناھايىتى باي ئەدەبىي مىراسلىق قەدىمكى ئۇيغۇر تىلىنىڭ يېتەكچى رولى بولغاندىن باشقا، غەربىي تۈركىي تىلىنىڭ ئوبدان ئامىللىرىمۇ بار ئىدى. شۇڭا بۇ تىل شەرقىي ۋە غەربىي تۈركىي خەلقلەرنىڭ ئورتاق ئالاقە قوراللىق رولىنى ئوينىغان. تۈركىي تىللارغا ئومۇمىي بولغان فونېتىكىلىق، مورفولوگىيىلىك ۋە لېكسىكىلىق خۇسۇسىيەتلەر يېتەكچى شەۋىدە مەركەزلىك ئىپادىلەنگەن.*
(2) «چاغاتاي تىلى»: XIV ئەسىردىن XX ئەسىرنىڭ باشلىرىغىچە تۈركىي خەلقلەر ئىچىدە ئورتاق قوللىنىلغان ئۇيغۇر يېزىق تىلى ئادەتتە «چاغاتاي تىلى» دەپمۇ ئاتىلىدۇ. بۇ تىلنى باشقا تۈركىي ئەدەبىي تىللاردىن ئېنىق پەرقلەپ يۈرۈش ئۈچۈن خەلقئارادا ئاساسەن «چاغاتاي تىلى» دەپ ئاتايدۇ. بۇ ئۇيغۇر يېزىق تىلىنىڭ «چاغاتاي تىلى» دەپ ئاتىلىپ قېلىشىغا چاغاتاي خانلىقىنىڭ ۋە چاغاتاي ئەۋلادلىرى ئورناتقان باشقا خانلىقلارنىڭ بۇ تىلنى ھۆكۈمەت تىلى قىلىپ قوللانغانلىقى ئاساسىي سەۋەب بولغان.

چىڭگىزخان ئۆلۈپ كېتىشتىن بۇرۇن موڭغۇل ئىمپېرىيىسىگە قاراشلىق زېمىننى ئوغۇللىرىغا سۇيۇرغال قىلىپ بەرگەنىدى. شۇ چاغدا ماۋرائۇننەھر (ئامۇ دەرياسى بىلەن سىر دەرياسىنىڭ ئوتتۇرىسىدىكى جايلار)، يەتتە سۇ رايونى (بالقاش كۆلىنىڭ شەرقى ۋە جەنۇبى)، پامىر ئەتراپلىرى ۋە ھازىرقى شىنجاڭ رايونى چىڭگىزخاننىڭ ئىككىنچى ئوغلى چاغاتايغا سۇيۇرغال قىلىپ بېرىلگەن. چاغاتاي ئۆلگەندىن كېيىن مىلادى 1242 - 1306 - يىللاردا ئۇنىڭ ئەۋلادلىرى ئاشۇ جايلارنى بىر خانلىق قىلىپ، ئۇنى «چاغاتاي خانلىقى»

* «تۈركىي تىللار دىۋانى»، شىنجاڭ خەلق نەشرىياتى، 1981 - يىل نەشرى، بىرىنچى توم، 30 - 31 - بەتلەر.

(ياكى «چاغاتاي ئۇلۇسى») دەپ ئاتىغان. كېيىن بۇ خانلىق
 ئىككى قىسىمغا بۆلۈنۈپ، ماۋرائۇننەھر قىسمى «غەربىي
 چاغاتاي خانلىقى»، يەنە سۇرايىنى بىلەن ھازىرقى
 شىنجاڭ رايونىنى ئۆز ئىچىگە ئالغان قىسمى «شەرقىي
 چاغاتاي خانلىقى» (ياكى «موغۇلىستان») دەپ ئاتالغان.
 1348 - يىللىرى چاغاتاي ئەۋلادىدىن بولغان تۇغلۇق
 تۆمۈرخان بۇ خانلىقنى يەنە بىزلىككە كەلتۈرۈپ، ئۇنى
 «موغۇلىستان» دەپ ئاتىغان. تۇغلۇق تۆمۈر 1363 - يىللىرى
 ۋاپات بولۇپ ئۇزۇن ئۆتمەيلا بۇ خانلىق تۆمۈرلەك (ئاقساق
 تۆمۈر) نىڭ ھۆكۈمرانلىقىغا ئۆتكەن. ئۇنىڭ ھۆكۈمرانلىقى
 XV ئەسىردىن باشلاپ پارچىلىنىشقا باشلىغان. مىلادى
 1514 - يىلى تۇغلۇق تۆمۈر ئەۋلادىدىن بولغان سۇلتان
 سەئىدخان پارچىلانغان موغۇلىستاننى بىرلەشتۈرۈپ، تارىختىكى
 «سەئىدىيە خانلىقى» (ياكى «يەركەن خانلىقى») نى قۇرغان.
 چاغاتاي ئەۋلادلىرى قانداق نام ئاستىدىكى خانلىقلارنى
 قۇرۇشتىن قەتئىينەزەر، «چاغاتاي» دېگەن نامنى ۋە ئۇيغۇر
 تىلى - يېزىقىنى قوللانغان، شۇڭا ئۇيغۇر يېزىق تىلىمۇ
 «تۈرك تىلى»، «تۈركچە» دەپ ئاتىلىشى بىلەن بىر قاتاردا
 «چاغاتاي تىلى» دەپ ئاتالغان. ئەسلىدە بۇ
 يۇقىرىدا تىلغا ئېلىنغان بايانلاردىن تۆۋەندىكىچە
 خۇلاسە چىقىرىشقا مۇمكىن:
 تۈركىي خەلقلەرنىڭ ئۇيغۇر ئەدەبىي تىلىنى ئورتاق
 ئەدەبىي تىل قىلىپ قوللىنىش ئەنئەنىسى ئۇزاق تارىخقا
 ئىگە. قەدىمكى تۈرك (ئۇرقۇن - يېنسەي) يېزىقىدىكى ھەڭگۈ
 تاش يادىكارلىقلىرىدا «تۈرك تىلى» دەپ ئاتالغان تىل
 بىلەن VIII ئەسىردىكى «ئۇيغۇر خانلىقى»دا قوللىنىلغان
 قەدىمكى ئۇيغۇر تىلى ئاساسەن ئوخشايدۇ. بۇ تىللار بىلەن
 ئىدىقۇت خانلىقىدا قوللىنىلغان قەدىمكى ئۇيغۇر تىلى ۋە

«خاقانىيە تىلى» ئوتتۇرىسىدىمۇ ئانچە چوڭ پەرق يوق. بۇ ھال VIII ئەسىردىن بۇرۇنقى «قەدىمكى تۈرك تىلى» نىڭمۇ ئەمەلىيەتتە ئۇيغۇر تىلى ئىكەنلىكىنى ئىسپاتلايدۇ. دېمەك، تۈركىي خەلقلەر يېزىققا ئىگە بولغاندىن تارتىپ تاكى XIV ئەسىرگە كەلگۈچە قەدىمكى ئۇيغۇر ئەدەبىي تىلىنى ئورتاق ئەدەبىي تىل قىلىپ قوللانغان. شۇڭا «قامۇسولئەللام» نىڭ ئاپتورى شەمسىددىن سامى (تۈركىيىدە ھىجرى 1306 - يىلى، مىلادى 1888 - 1889 - يىللىرى نەشىر قىلىنغان) مۇ: «قەدىمكى ئۇيغۇرلار مەدەنىي تەرەققىياتتا ئۇڭ ئالغا كەتكەن بولۇپ، بۇلارنىڭ تىلى تۈركىي خەلقلەر ئارىسىدا ئورتاق ئەدەبىي تىل ئىدى»، «چاغاتاي خان ھاكىمىيەت يۈرگۈزگەن چاغدىكى ئۇيغۇر تىلى شۇ چاغدىن تارتىپ چاغاتاي تىلى دەپ مەشھۇر بولغان...» دەپ يازغانىدى.

چاغاتاي تىلىدا ئالەمشۇمۇل شاھانە ئەسەرلەرنى يېزىپ دۇنيادا شۆھرەت قازانغان ئۇلۇغ ئۇيغۇر شائىرى ئەلىشىر نەائى ئۆزىنىڭ دىۋانغا يازغان كىرىش سۆزىدە چاغاتاي ئەدەبىياتىنىڭ پېشىۋالىرىدىن بولغان لۇتفى ۋە سەككاكى ئۈستىدە توختىلىپ: «...ئۇيغۇر ئىبارلىرىنىڭ ئۈستىلىرىدىن، تۈرك سۆزلىرىنىڭ ماھىرلىرىدىن مەۋلانە سەككاكى، مەۋلانە لۇتفىلارنى كۆرسىتىش كېرەككى، ھەر بىرىنىڭ شېرىن شېئىرلىرى تۈركىستاندا چەكسىز شۆھرەت قازاندى ۋە بىرىنىڭ لەتىپ غەزەللىرى ئىراق ۋە خۇراساندا ئۈزلۈكسىز تارقالماقتا» دەپ يازىدۇ. بىر شەيئىنى مەنىداش ئىبارىلەر بىلەن سۆيەتلەش چاغاتاي تىلىدىكى سىتلىستېكىلىق ئۇسۇللارنىڭ بىرى. نەۋائى، لۇتفى بىلەن سەككاكى قوللانغان تىلنى «ئۇيغۇر ئىبارلىرى» ۋە «تۈرك سۆزلىرى» دېگەن مەنىداش سۆزلەر بىلەن ئىپادىلەش ئارقىلىق شۇ چاغدىكى «تۈرك تىلى» ياكى «چاغاتاي تىلى» دەپ ئاتالغان ئەدەبىي تىلنىڭ ئەمەلىيەتتە

«ئۇيغۇر تىلى» ئىكەنلىكىنى ئېنىق كۆرسەتكەن. چاغاتاي تىلى فونېتىكا ۋە گرامماتىكا جەھەتتە ئاساسەن قەدىمكى ئۇيغۇر تىلى ئاساسىدا راۋاجلىنىش بىلەن بىللە، ئەرەب تىلى ۋە پارس تىلىدىن نۇرغۇنلىغان سۆز - ئىبارىلەرنى ھەم بىرمۇنچە ئىپادىلەش ئۇسۇللىرىنى قوبۇل قىلغانىدى. ئۇيغۇر ئەدەبىي تىلىغا ئەرەب ۋە پارس تىللىرى ئاممىلىرىنىڭ كۆپلەپ كىرىشى ئىسلام مەدەنىيىتىنىڭ كۈچلۈك تەسىرى بىلەن مۇناسىۋەتلىك. تۈركىي خەلقلەر، جۈملىدىن ئۇيغۇر خەلقى ياشىغان رايونلارغا ئىسلام دىنى كىرگەندىن كېيىن، مائارىپ ئىشلىرى پۈتۈنلەي ئەرەب تىلى بىلەن ئېلىپ بېرىلدى، ئىسلام مەدەنىيىتى ئىزغا چۈشكەن پارس ئەدەبىياتىنىڭ تەسىرى كۈنسايىن كۈچەيدى، ئەرەبچە، پارسچە ئوقۇغان زىيالىيلار كۆپىيىشكە باشلىدى. ئىلمىي ۋە ئەدەبىي ئەسەرلەرنى ئەرەب تىلى ۋە پارس تىلىدا يېزىش بىر خىل مودا بولۇپ قالدى. مانا مۇشۇنداق ئەھۋال ئاستىدا ئۇيغۇر ئەدەبىي تىلىدا ئىسلام دىنى، ئىسلام مەدەنىيىتىگە ئائىت يېڭى ئۇقۇملار ئەرەبچە ياكى پارسچە ئاتىلىش بىلەنلا قالماستىن، بەلكى ئۇيغۇر ئەدەبىي تىلىدا ئەسلىدىن بار بولغان ئاتالغۇلارمۇ ئەرەبچە ياكى پارسچە ئاتالغۇلار بىلەن ئالماشتۇرۇلدى ياكى بىللە قوللىنىلدى. ئەرەب تىلى ۋە پارس تىلىغا تەقلىد قىلىنغان جۈملە شەكىللىرى ۋە ئىبارىلەر كۆپەيدى. بۇ ئەھۋال ئۇيغۇر زىيالىيلىرى، ئۇقۇمۇشلۇق كىشىلەر ئارىسىدا تاكى مۇشۇ ئەسىرنىڭ 50 - يىللىرىغىچە داۋاملاشتى.

«چاغاتاي تىلى ئۇيغۇر ۋە ئوتتۇرا ئاسىيادىكى باشقا تۈركىي خەلقلەرنىڭ ئورتاق ئەدەبىي يېزىق تىلى سۈپىتىدە قوللىنىلغان 500 - 600 يىل ۋاقىت ئىچىدە رەبغۇزى، ئاتايى، سەككاكى، لۇتقى، تەۋائى، بابۇر، خىرقەتى، زەلىلى، نەۋبەتى، مەجلىسى، موللا ئەلەم شەھىيارى، قەلەندەر شائىر

ئاخۇن، ئەھمەت غوجامنىياز ئوغلى، قەشقەرلىق قاسىمى، موللا مۇھەممەت تۆمۈر، مىر پازىل موللا كىچىك، موللا يۈنۈس ياركەندى، ھەيئەتى، ياركەنتلىك ئۆمەر باقى، موللا سىدىق ياركەندى، بەرشىدى (مۇھەممەت سىدىق)، ئابدۇرېھىم نىزارى، زىيائى (نورۇز ئاخۇن كاتىپ)، غەربىيى (تۇردۇش ئاخۇن)، سەبۇرى، مۇھەممەت سادىق كاشغەرى، گۈەنام، نىيازى، ئەھمەت شاھ قارىقاشى. سىيىت مۇھەممەت، موللا موسا سايرامى، موللا بىلال نازىمى، تەجەللى، مۆجىزى قاتارلىق نامى مەلۇم بولغان ۋە نامى ھازىرچە مەلۇم بولمىغان كۆپلىگەن ئالىم، ئەدىبلىرىمىز بۇ تىل بىلەن نۇرغۇن ئەسەرلەرنى يازدى ياكى باشقا تىللاردىكى، بولۇپمۇ پارس تىلىدىكى مۇھىم ئەسەرلەرنى بۇ تىلغا تەرجىمە قىلدى. بىزنىڭ زامانىمىزغىچە يېتىپ كەلگەن بۇ قەدىمكى يازما يادىكارلىقلار سان جەھەتتىن ئەڭ كۆپ، مەزمۇن جەھەتتىن ئەڭ مول بولۇپ، ئۇيغۇر خەلقىنىڭ تارىختىن بۇيان ۋەتىنىمىز مەدەنىيەت خەزىنىسىگە قوشقان قىممەتلىك تۆھپىلىرىنى ئەكس ئەتتۈرگۈچى شانلىق مەدەنىيەت بايلىقىنىڭ مۇھىم بىر قىسمى بولۇپ ھېسابلىنىدۇ.

بۇ يازما يادىكارلىقلىرىمىزنى توپلاش، رەتلەش، نەشر قىلىش ۋە ئۆگىنىش يېڭى مەدەنىيەتتىمىزنىڭ قەدىمكى مەدەنىيەتكە ۋارىسلىق قىلىش ئىشىدا ئىنتايىن مۇھىم ئەھمىيەتكە ئىگە.*

شۇنى ئالاھىدە كۆرسىتىپ ئۆتۈشكە تېگىشلىككى، ئۇيغۇر يېزىقىنىڭ ھازىرقى زاماندىكى ئىسلاھ قىلىنىش جەريانىمۇ بىرمۇنچە ئەگرى - توقايلىقلارنى بېسىپ ئۆتتى. مەسىلەن، 1936 - 1937 - يىللىرى ئۇيغۇر زىيالىيلىرى چاغاتاي

* «چاغاتاي تىلى» نىڭ چۈشەندۈرۈشى - خەمەت تۆمۈر، ئا. پولات يازغان «چاغاتاي تىلى» دېگەن كىتابنىڭ مۇقەددىمىسىدىكى بايانلارغا ئاساسەن تەييارلاندى.

يېزىقى ئاساسىدا ئىسلاھ قىلىنغان «ئۇيغۇر يېزىقى ئېلىپبە لايىھىسى» نى ئوتتۇرىغا قويدى. بۇ مۇناسىۋەت بىلەن ئەرەب ئېلىپبەسى ئاساسىدىكى كونا ئۇيغۇر يېزىقى يەنە بىر قېتىم ئىسلاھ قىلىنىپ، ئەرەب، چاغاتاي يېزىقلىرىدىكى تەكرار ئاھاڭلار ئېلىپ تاشلاندى ۋە ئۇنىڭ ئورنىغا ئۇ، ئا، ئە قاتارلىق ھەرپلەر قوشۇلدى. 1950 - يىلى 10 - ئايدا «شىنجاڭدا تىنچلىقنى قوغداش دېموكراتىك ئىتتىپاقى» نىڭ باشچىلىقىدا ئۇيغۇر يېزىقىنى ئىسلاھ قىلىش مەسىلىسى مۇھاكىمە قىلىندى ۋە تىل - يېزىق كومىتېتى تەسىس قىلىندى. 1951 - يىلى ئالمۇتادا چاغاتاي يېزىقى ئاساسىدا ئىسلاھ قىلىنغان «ئۇيغۇر يېزىقى ئېلىپبەسى» ئېلان قىلىندى. ئۇنىڭغا ئۇلىشىپلا 1951 - يىلى ئۈرۈمچىدە ئەرەب ئېلىپبەسى ئاساسىدىكى يېزىقنى مۇمكىنقەدەر تەرەققىيات تەلپىگە ئۇيغۇنلاشتۇرۇش ئۈچۈن بەزى ئىسلاھاتلار ئېلىپ بېرىلدى. ئۇيغۇر تىلىدا زۆرۈرىيىتى يوق ت، ح، خ، خى، خا، خە، قاتارلىق ھەرپلەر چىقىرىپ تاشلاندى. 1954 - يىللىرى يەنە بەزى تەدبىرلەر قوللىنىلىپ، ئەسلىدىكى ئېلىپبە تەركىبىدە بولمىغان بىرنەچچە ھەرپ ئىجاد قىلىنىپ، ئېلىپبە تەركىبىگە كىرگۈزۈلدى. ئۇيغۇر تىلىدىكى بەزى سوزۇق تاۋۇشلارنى ئىپادىلەيدىغان ھەرپلەر قوش بەلگە قويۇش ئۇسۇلى ئارقىلىق پەرقلەندۈرۈلدى. شۇنىڭدەك ئايرىم ھەرپلەرنى پەرقلەندۈرۈش ئۈچۈن شەرتلىك بەلگىلەر قوشۇلدى. «ئا، ئە، ئو، ئۇ، ئې، ئى» قاتارلىق ھەرپلەر مۇشۇ يول بىلەن ھەل قىلىنىپ، ئىملادا خېلى ياخشى ئوڭۇشلۇقلار بارلىققا كەلدى ۋە بۇ يېزىق ئۇيغۇر جانلىق تىلىدا تېخىمۇ يېقىنلىشىپ، ئوقۇش - ئوقۇتۇش ۋە مەتبۇئات ئىشلىرىدا كۆپ ئوڭايلىقلارنى يارىتىپ بەردى.

ئۇيغۇر يازما يادىكارلىقلىرىنىڭ تېپىلىشى

«مىللەتلەرنىڭ ئېتنىك تارىخى ۋە مەدەنىيەت تەرەققىياتى نۇقتىسىدىن قارىغاندا، قەدىمدىن تارتىپ مۇتلەق «ساپ مىللەت» بولمىغانىدەك، سىرتقى تەسىردىن خالىي مۇتلەق «ساپ مەدەنىيەت» مۇ بولغان ئەمەس... ئۈچ چوڭ ئىگىلىك (چارۋىچىلىق، دېھقانچىلىق، سودا)، ئۈچ قەدىمىي مەدەنىيەت (ئوتتۇرا تۈزلەڭلىك مەدەنىيىتى، ھىندى مەدەنىيىتى، يونان مەدەنىيىتى)، ئۈچ چوڭ دىن (بۇددا دىنى، خرىستىئان دىنى ۋە ئىسلام دىنى)، ئۈچ چوڭ تىل سىستېمىسى (خەنزۇ - زاڭزۇ تىل سىستېمىسى، ئالتاي - ئورال تىل سىستېمىسى، ھىندى - ياۋروپا تىل سىستېمىسى) بىر - بىرى بىلەن ئۇچرىشىپ، بىر - بىرىگە تەسىر كۆرسەتكەن زېمىندا، ئۆز دەۋرىنىڭ دۇنياۋى قاتناش لىنىيىسى - «يىپەك يولى» تۈگۈنىدە مەيدانغا كېلىپ، ئۇزۇن تەرەققىيات مۇساپىسىنى بېسىپ ئۆتكەن ئۇيغۇر مەدەنىيىتىمۇ بەزى قەدىمىي مىللەتلەر مەدەنىيىتىگە ئوخشاش، كۆپ مەنبەلىك، كۆپ قاتلاملىق مەدەنىيەتتۇر. بۇ يەردە ئېيتىلىۋاتقان كۆپ مەنبە پۈتۈنلەي ئوخشاش بولمىغان تارىخى ۋە جۇغراپىيىلىك مۇھىتتا ياشىغان مىللەتلەر مەدەنىيەتلىرىنىڭ مېخانىك ھالدا قوشۇلۇشىدىن ھاسىل بولغان بىر داشقازان ئۇمىچى ئەمەس، ئۇنىڭدا ھەرقايسى مىللەتلەرنىڭ ئۆزىنىڭ مىللىي مەدەنىيىتى ئاساسىدا باشقا مىللەتلەر مەدەنىيىتىنىڭ مۇنەۋۋەر ئامىللىرىنى قوبۇل قىلىپ، ئۇنى ئۆزىنىڭ ماددىي ئىشلەپچىقىرىش ۋە مەنىۋى تۇرمۇش ئېھتىياجىغا، مىللىي ئىستېتىك روقىغا مۇقىملاشتۇرغان ھالدا ئۆز مەدەنىيىتىگە سىڭدۈرگەنلىكى كۆزدە تۇتۇلىدۇ... قەدىمدىن بۇيان، ئۇيغۇر مەدەنىيىتى ئۆزىنىڭ

باشقىلاردىن يېڭىلىقلارنى قوبۇل قىلىشقا ماھىرلىقى بىلەن ئالاھىدە خاراكتېرلىنىدۇ.*

ئۇيغۇر مەدەنىيەت تارىخىدىكى يۇقىرىدا تىلغا ئېلىنغان ئالاھىدىلىكلەر ئەسلىدە خېلى مۇستەھكەم ئاساسقا ئىگە ئۇيغۇر مەدەنىيىتى ۋە ئەدەبىياتىنىڭ تارىخىي تەرەققىياتى ئۈچۈن تۈرتكىلىك رول ئوينىغان، جۈملىدىن قەدىمكى ئۇيغۇر يېزىقى ۋە ئۇيغۇر يازما ئەدەبىي تىلىنىڭ مۇكەممەللىشىشىنى زور دەرىجىدە ئىلگىرى سۈرگەن. بۇ دەۋردە ئىلىم - پەن ساھەسىنىڭ ھەرقايسى مۇھىم تارماقلىرىدىن كۆپلىگەن ئالىملار، ئەدىبلەر - سەنئەتكارلار، ئەدەبىي تەرجىمانلار، تىلشۇناسلار، تارىخشۇناسلار، دۆلەت ئەربابلىرى، مەشھۇر تىۋىدارلار يېتىشىپ چىققان. ئۇلار ئۆزئارا تىلغا پۇختا بولۇپلا قالماستىن، بەلكى يەنە قەدىمكى تىللاردىن سوغدى تىلى، سانسىكرىت (ئەنەتكەك) تىلى، تۇخار تىلى، پارىس تىلى، خەنزۇ تىلى، ئەرەب تىلى قاتارلىقلارنى پۇختا ئىگىلىگەن ھەمدە شۇ دەۋرلەردىكى چوڭ دىنلاردىن - بۇددا دىنى، خرىستىئان دىنى، مانى دىنى، ئىسلام دىنى ۋە ئۇلارنىڭ پەلسەپە، ئەدەبىيات - سەنئەت بايلىقلىرىدىن تولۇق خەۋەردار بولغان. بۇ ئۇلارنىڭ ئىدىئە-لوگىيە جەھەتتە شۇ دەۋردىكى باشقا مەدەنىيەتلىك خەلقلەردىن كېيىن ئەمەسلىكىنى ئىسپاتلاپ بېرىدۇ.

ھازىرغىچە تېپىلغان ۋە داۋاملىق تېپىلماقتا قەدىمكى قىرۇك (ئۇرقۇن) يېزىقىدىكى بىرمۇنچە مەڭگۈ تاش يادىكارلىقلىرى، قەدىمكى ئۇيغۇر يېزىقىدىكى بۇددا، مانى، نېستۇرىيان، شامان دىنلىرىغا ئائىت يۈزلەرچە داڭلىق ئەسەرلەر (بۇلارنىڭ

* ئا. ئۆتكۈز: «ئەرەب مۇزىكا مەدەنىيىتىنىڭ دئون ئىككى مۇقام» غا بولغان تەسىرى مەسىلىسى، «شىنجاڭ ئىجتىمائىي پەنلەر تەتقىقاتى» 1991 - يىل 4 - سان.

تولمى باشقا تىللاردىن ئىجادىي تەرجىمە قىلىنغان)،
بۇنىڭدىن باشقا دۇنخۇاڭ ۋە تۇرپان رايونىدىن تېپىلغان
قەدىمكى ئۇيغۇرچە ئاسترونومىيە، كالېندارچىلىق، تىبابەت
چىلىك تارىخ ۋە مۇزىكىغا ئائىت ئەسەرلەر، ئىجتىمائىي
ئىقتىسادقا ئائىت ھۆججەتلەر ناھايىتى كۆپ بولۇپ، بۇ
قىممەتلىك يادىكارلىقلار بىزگە قەدىمكى ئۇيغۇر يېزىق
تېلىنىڭ ئۆز زامانىسىدا ھىنگان تاغلىرىدىن تارتىپ تاكى
كاسپىي دېڭىزىغىچە بولغان كەڭ رايونلاردا، تۈركىي تىلىدا
سۆزلىشىدىغان خەلقلەرنىڭ سىياسىي ھاياتىدا مۇھىم رول
ئوينىغانلىقىنى چۈشەندۈرۈپ بېرىدۇ.

بۇ يەردە شۇنى ئالاھىدە، كۆرسىتىپ ئۆتۈش كېرەككى، ئۇي
غۇرلار مەملىكىتىمىزدە ئىجاد قىلغان مەتبەئە تېخنىكىسىنى ھەممە
دىن ئاۋۋال قوبۇل قىلىپ، ئۇنى ئۆزلىرىنىڭ ئېلىپبەلىك يېزىقىغا
مۇۋاپىقلاشتۇرۇپ ئىشلەتكەن ۋە تەرەققىي قىلدۇرغان. تۇرپان ۋە
دۇنخۇاڭدىن تېپىلغان ئۇيغۇرچە ياغاچ مەتبەئە ھەرپلىرى،
مەتبەئە سايمانلىرى، كېسىپ تەييارلاپ قويۇلغان دەستە -
دەستە قەغەزلىر ۋە يىپەك يولىدىكى نۇرغۇن ئىبادەتخانىلار
ۋە خارابىلاردىن تېپىلغان، مەتبەئەدە بېسىلغان ئۇيغۇرچە
كىتاب ۋە ۋەزەقلىر بۇنى ئوچۇق كۆرسىتىپ تۇرۇپتۇ. مەتبە -
ئەچىلىك تېخنىكىسى ئۇيغۇرلار ئارقىلىق غەربتىكى ئەللەرگە
تارقالغان. بۇ - ئۇيغۇرلارنىڭ ئىنسانىيەت مەدەنىيىتىگە
قوشقان زور تۆھپىسىدۇر.

يۇقىرىدىكى پاكىتلاردىن شۇنى كۆرگىلى بولىدۇكى،
ئۇيغۇرلار ۋە ئۇلارنىڭ تىل - يېزىقى «يىپەك يولى»دا ئىنتايىن
مۇھىم رول ئوينىغان. خۇددى سوغدىلار غەربنىڭ مەدەنىيىتىنى
ئوتتۇرا ئاسىيا ۋە شەرقتىكى مىللەتلەرگە تونۇشتۇرۇشتا مۇھىم
رول ئوينىغىنىدەك، شەرقنىڭ مەدەنىيىتىنى غەربكە تونۇشتۇرۇش،
شۇنداقلا غەربنىڭ مەدەنىيىتىنى شەرققە تونۇشتۇرۇشتەك

بۈيۈك ئىشتا ئۇيغۇرلار ئۆچمەس تۆھپە قوشقان! ئىسلامىيەت
 يۇقىرىدا تىلغا ئېلىنغان قەدىمكى ئۇيغۇر يازما يادىكار-
 لىقلىرى ئىسلامىيەتتىن كېيىنكى ئۈزۈلمەي بولۇپ تۇرغان ئۇرۇشلار
 ۋە دىنىي قاراشلار سەۋەبىدىن ئېغىر ھالدا سۈنئىي بۇزغۇن-
 چىلىققا ئۇچرىغان. روشەنكى، ئىسلام دىنىنى ئومۇملاشتۇرۇش
 قەلىپى ئاستىدا، ئىسلام دىنىغا يات بولغان مەدەنىيەتنىڭ
 چەتكە قېقىلىشى ۋە ئېغىر دەرىجىدە بۇزغۇنچىلىققا ئۇچرىشى
 تەبىئىي ئىدى. شۇڭا ئۇرۇش ۋەيرانچىلىقى ۋە دىنىي بىر
 تەرەپلىملىك ئارقىسىدا، نەچچە مىڭ يىللىق قىممەتلىك
 يازما يادىكارلىقلار ئېچىنىشلىق ھالدا خاراب قىلىنغان،
 مەسىلەن، ھازىرغىچە ئېلىپ بېرىلغان ئارخېئولوگىيىلىك
 تەكشۈرۈشلەردە تېپىلغان بىرمۇنچە يازما يادىكارلىقلارنىڭ
 بەزى قىسىملىرى كۆيۈپ كەتكەن ۋە بەزىلىرىدە قان داغلىرىنى
 كۆرگىلى بولىدۇ. ئۇنىڭدىن باشقا، گېرمانىيىلىك ئارخېئولوگ
 فون. لېكوك 1913 - يىلى تۇرپانغا بارغاندا، بىر ئۇيغۇر
 دېھقاننىڭ ئۇنىڭغا: «مەن بۇنىڭدىن بەش يىل بۇرۇن
 ئىدىقۇت شەھىرىدە توپا كولاۋېتىپ، بىر ھارۋا كەلگۈدەك
 خەت - چەكلەرنى (بۇنىڭ ئىچىدە رەسىملەرمۇ بار) تاپقانىدىم،
 ئۇ نەرسىلەر كاپىرلارنىڭ نەرسىسى بولغاچقا، باشقىلارغا
 كۆرسىتىشتىن قورقۇپ، كېچىدە ئوغرىلىقچە سۇغا ئېقىتىۋەتتىم.»
 دەپ ھېكايە قىلىپ بېرىشى يېقىنقى دەۋرلەرگىچىمۇ دىنىي
 قاراش نەتىجىسىدە قەدىمكى يازما يادىكارلىقلارنىڭ ۋەيران
 قىلىنغانلىقىنى ئىسپاتلاپ بېرىدۇ. ئۇنىڭدىن باشقا،
 بەختىمىزگە يارىشا، تارىم ۋادىسى، تۇرپان ۋادىسى ۋە
 باشقا رايونلاردا ۋەيران قىلىشقا ئۇچرىماي، يەر ئاستىدا
 ساقلىنىپ قالغان خىلمۇخىل مەدەنىيەت يادىكارلىقلىرى
 دەۋرىمىزگىچە يېتىپ كەلگەن بولسىمۇ، بۇرۇن ئۆتكەن ھۆكۈم-
 رانلار سىنىپىنىڭ بەدۋىلىكى، زەئىپلىكى، شۇنداقلا پەن-

مەدەنىيەت تەرەققىياتىنىڭ تۆۋەنلىكى سەۋەبىدىن ئۆز ۋاقتىدا
 ئېچىلمىغان ۋە دىققەت - ئېتىبارغا ئېلىنمىغانىدى.
 چەت ئەل ساياھەتچىلىرى ۋە ھەر خىل تەكشۈرۈش
 ئەترەتلىرى شىنجاڭنىڭ تېخى ئېچىلمىغان مەدەنىيەت خەزىنىسى
 ئىكەنلىكىنى بايقىغاندىن كېيىن XX ئەسىرنىڭ ئاخىرلىرىدىن
 XX ئەسىرنىڭ 30-40 - يىللىرىغىچە چەت ئەل ھۆكۈمەت
 لىرى ئوتتۇرا ئاسىياغا جۈملىدىن نۇقتىلىق ھالدا شىنجاڭ
 رايونىغا كەينى - كەينىدىن ساياھەتچىلىرىنى، ئارخېئولوگ
 يىلىك تەكشۈرۈش ئەترەتلىرى ۋە ئالىملىرىنى ئەۋەتىپ،
 رايونىمىزدا كەڭ كۆلەملىك تەكشۈرۈش ئىشنى باشلىۋەتتى.
 بۇنىڭ ئىچىدە چارروسىيە، كۆپ قېتىم، ئەنگىلىيە تۆت قېتىم،
 گېرمانىيە تۆت قېتىم، ياپونىيە ئۈچ قېتىم، فرانسىيە ئىككى
 قېتىم (بۇلاردىن باشقا يەنە يۇقىرىدا تىلغا ئېلىنمىغان بىرقانچە
 دۆلەتلەردىن كەلگەن كۆپلىگەن تەكشۈرگۈچىلەرمۇ بار) ئارخې-
 ئولوگىيىلىك تەكشۈرۈش ئېلىپ بېرىپ، ناھايىتى كۆپ بىباھا
 يادىكارلىقلارنى قولغا چۈشۈرۋالدى. چەت ئەللىكلەر تەرىپىدىن
 قولغا چۈشۈرۈلگەن يادىكارلىقلار سان جەھەتتە كىشىنى ھەيران
 قالدۇرىدۇ، مەسىلەن، گېرمانىيىنىڭ 2 - قېتىملىق ئارخېئولو-
 لوكىيە ئەترىتى بىر قېتىمىدىلا 284 سائىدۇق يادىكارلىقنى
 80 نەچچە تېۋىكىگە ئارتىپ، ئەكەتكەن. نۇسخا سانى
 16 مىڭغا يېتىدۇ. غەربىي گېرمانىيە ھامبۇرگ ئۇنىۋېرسىتېتىنىڭ
 پروفېسسورى، قەدىمكى زامان تۈركشۇناسى گابائىن خانىم
 (A. Von Gabain) نىڭ مەلۇماتىغا قارىغاندا، گېرمانىيە
 پەنلەر ئاكادېمىيىسىنىڭ يەتتە چوڭ ئىشكاپى گېرمانىيىنىڭ
 تۆت قېتىملىق ئارخېئولوگىيە ئەترىتى قېزىۋالغان قەدىمكى
 تۈركىي تېلى قول يازمىلىرى ۋە ئويما خاتىرىلەر بىلەن تولغان.
 بۇلاردىن باشقا يەنە كۆپ ساندا شۇنداقلا ئۆرنىك تام رەسىملىرى
 ۋە باشقا بۇيۇملار بار ئىكەن. قىسقىسى، دىنىي ئۇرۇش ۋە

دېنىي قاراش تۈپەيلىدىن ئاز قالغان يادىكارلىقلار چەت ئەللىكلەرنىڭ قولىغا چۈشۈپ كەتكەن. ھازىر بۇ يادىكارلىقلىرىمىز موسكۋا، سانت - پېتربورگ، بېرلىن، لوندون، توكيو، پارىژ قاتارلىق شەھەرلەردىكى مەشھۇر مۇزېيلار، كۈتۈپخانىلاردا ساقلانماقتا.

مەدەنىيەت يادىكارلىقلىرى (جۈملىدىن يازما يادىكارلىقلىرى) نىڭ كۆپ قىسمى چەت ئەللىكلەرنىڭ قولىغا چۈشۈپ كەتكەنلىكى ئۈچۈن، بىرنەچچە ئون يىللاردىن بۇيان، شۇ ئەللەردىكى ئالىملار چوڭقۇر تەتقىقات ئېلىپ بېرىپ، ھەر خىل تىللاردا ئۆز تەتقىقاتلىرىنى، نۇرغۇن ئىلمىي ئەسەرلەرنى ئېلان قىلدى. مەسىلەن، قەدىمكى تۈرك (ئۇرقۇن) يېزىقىدىكى مەڭگۈ تاش يادىكارلىقلىرىغا دائىر تۇنجى ئىلمىي خەۋەر XVIII ئەسىرنىڭ ئالدىنقى يېرىمىدا ئېلان قىلىندى. 1730 - يىلى شۋېتسىيەلىك ستراالىنبرگ (F.J.Strahlenberg) ستوكھولمدا «ياۋروپا ۋە ئاسىيانىڭ شىمالىي ۋە شەرقىي قىسمى» (Das Nord - und ostliche Theil Von Europa und - Asiya) دېگەن كىتابنى نەشر قىلدۇرۇپ، كىتابنىڭ ئاخىرىدا يېنسەي دەريا ۋادىسىدىن تۇنجى قېتىم تېپىلغان قەدىمكى تۈرك يېزىقىدىكى مەڭگۈ تاشلارنىڭ رەسىمىنى بەردى. 1793 - يىلى، پ.س. پاللاس (P.S.Pallas) ئۆزىنىڭ «سىبىرىيىدىن تېپىلغان نامسىز مەڭگۈ تاش يېزىقى توغرىسىدا» (Von einer in Sibvien gefundenen - unbekannlen steinschrift) دېگەن ئەسىرىدە بۇ مەڭگۈ تاشلار رەسىملىرىنىڭ بىر قىسمىنى ئېلان قىلدى. 1818 - يىلى، گر. سىياسكىي (G.Spaskiy) «سىبىرىيە خەۋەرلىرى» دېگەن ژۇرنالدا ئۇزۇن ماقالە ئېلان قىلدى. ئۇزۇن ئۆتمەي بۇ ماقالە لاتىن تىلىغا قەرىنمە قىلىنىپ رەسىملەر بىلەن بىرلىكتە ئېلان قىلىنغاندىن كېيىن، دەرھال

ھەربىي ياۋروپا ئالىملىرىنىڭ تەتقىقاتى ئۈچۈندى. ئۇنىڭدىن كېيىن، خېلى نۇرغۇن كىشىلەر بۇ تېپىماتىك، ھېچكىم بىلەن مەيدىغان يېزىقىنى تەتقىق قىلدى ۋە يېشىپ ئوتۇشقا ئۇرۇنۇپ باقتى.

1884 - يىلى فىنلاندىيەلىك ئاسپىلىن (J.R. Aspelin) مەڭگۈ تاش تېكىستىدىكى بارلىق ھەرپ، بەلگىلەرنى سېلىش تۈرۈپ تەتقىق قىلغاندىن كېيىن، بۇ يېزىق 38 - 40 بەلگىدىن تەركىب تاپقان، ئۇڭدىن سىزاغا يېزىلدى، دەپ توغرا ئوتتۇرىغا قويغان بولسىمۇ، لېكىن بەلگىلەرنىڭ تاۋۇش قىممىتىنى بېكىتىشتە يەنىلا ئامالسىز قالغان.

1892 - يىلى فىنلاندىيە ۋە روسىيە ئايرىم - ئايرىم ھالدا، ئىككى دۆلەت ئارخېئولوگىيە ئىترىتى تارتقان مەڭگۈ تاشلارنىڭ رەسىملىرىنى نەشر قىلدى. بۇ ھەرقايسى ئەل ئالىملىرىنىڭ بۇ نامىز يېزىقىنى تەتقىق قىلىشنى ئىشەنچلىك ماتېرىياللار بىلەن تەمىنلىدى. بۇلارنىڭ ئىچىدە فىنلاندىيە نۇسخىسىنىڭ ئىلمىي قىممىتى بىرقەدەر يۇقىرى. شۇنىڭدىن ئېتىبارەن روسىيەلىك ئاتاقلىق تىلشۇناس رادىلوف ۋە دانىيەلىك مەشھۇر تىلشۇناس ۋ. تومسېن بىر ۋاقىتتا مەڭگۈ تاش تېكىستلىرىنى يېشىپ ئوقۇش ئىشى بىلەن پائال شۇغۇللاندى.

1893 - يىلى 12 - ئاينىڭ 15 - كۈنى ۋ. تومسېن دانىيە ئوردا پەنلەر ئاكادېمىيىسىنىڭ يىغىنىدا ئۆزىنىڭ قەدىمكى تۈرك يېزىقىدىكى مەڭگۈ تاش تېكىستىنى غەلىبەلىك ھالدا يېشىپ ئوقۇغانلىقى توغرىسىدا ئىلمىي دوكلات بەردى. دوكلاتنىڭ تېمىسى «ئۇرۇن يېنىسەي مەڭگۈ تاش يېزىقىنى يېشىپ ئوقۇشتىن دەسلەپكى نەتىجە» بولۇپ، 1894 - يىلى كوپېنھاگېندا فرانسۇز تىلىدا نەشر قىلىندى. تومسېننىڭ بۇ ئىشى ناھايىتى چوڭ كەشپىيات ئىدى.

1894 - يىلى رادلۇق «كۆل تېكىن» ۋە «بىلگە خاقان» مەڭگۈ تاش تېكىستلىرىنىڭ لاتىن ۋە سىلاۋىيان يېزىقىدا ترانسكرىپسىيىسىنى ۋە لېمىچە تەرجىمىسىنى ئېلان قىلدى.

(1) يۇقىرىدا تىلغا ئېلىنغانلاردىن باشقا يەنە بىرمۇنچە ئالىملار ئىلگىرى - كېيىن قەدىمكى تۈرك يېزىقىدىكى مەڭگۈ تاشلار ھەققىدە نۇرغۇنلىغان ئىلمىي تەتقىقاتلارنى ئېلان قىلدى. كېيىنكى يىللاردا يەنى 1936 - يىلى تۈركىيلىك ئالىم ھۈسەيىن نامىق ئۇرۇقۇن ئىستانبۇلدا «قەدىمكى تۈرك يادىكارلىقلىرى» (ESKI TURK YAZITLARI) دېگەن كىتابىنى تۈركىيە دۆلەت نەشرىياتى تەرىپىدىن نەشر قىلدۇرۇپ، بۇنىڭدا كۆل تېكىن، بىلگە خاقان، تۇنيۇقۇق، ئونگىن قاتارلىق مەڭگۈ تاشلارنىڭ ئەسلى تېكىستى بىلەن ھازىرقى تۈركچە تەرجىمىسىنى بەزدى.

ئازادلىقتىن كېيىن ئېلىمىز ئالىملىرىدىن سېن جۇڭمىيەن، ماچاڭشۇ قاتارلىق كىشىلەر تۈرك تارىخى ۋە قەدىمكى تۈرك يېزىقىدىكى مەڭگۈ تاش يادىكارلىقلىرى ھەققىدە مۇھىم ئەسەرلەرنى ئېلان قىلدى. بولۇپمۇ سېن جۇڭمىيەن ئۆزىنىڭ ئىككى توملۇق «تۈرك تارىخىدىن توپلانما» (突厥集史) دېگەن ئەسىرىنى 1958 - يىلى بېيجىڭدا نەشر قىلدۇرۇپ، ئۇ كىتابتا «تۇنيۇقۇق»، «كۆل تېكىن» ۋە «بىلگە خاقان» قاتارلىق مەڭگۈ تاش يادىكارلىقلىرىنىڭ خەنزۇچە تەرجىمىسىنى تونۇشتۇردى.

بۇلاردىن باشقا دۇنخۇاڭ، تارىم ۋادىسى ۋە تۇرپان ۋادىسىدىن تېپىلغان سانسىزلىغان مەدەنىيەت يادىكارلىرى (بۇنىڭ ئىچىدە يەنە ھەر خىل تىللاردىكى نۇرغۇن يازما يادىكارلىقلار بار) توغرىسىدا چەت ئەللىك تارىخشۇناسلار بىلەن تەتقىقاتچىلار (D. klementz)، ئې. ئې. كوك

(A.V. Lecoq)، ئا. گرۇلۋېدېل (A. Grunwedel)، ستەيىن، گ.ج. رامستېدت (G.J. Ramstedt)، ۋ. باك (W. Bang)، ۋ. مۇلېر، مالىوف، ئا.ۋ. گابائىن (A.V. Gabain)، تۈركىيىلىك ئالىملاردىن ھۈسەيىن نامىق ئۇرۇقۇن، رېشىت رەھمەتى ئاراتى، سانادەت چاغاتاي، شىناسى تېكىن، بېسىم ئاتالاي؛ ياپونىيىلىك مورى ماسائو قاتارلىق بىرمۇنچە كىشىلەر ئىلگىرى - كېيىن بولۇپ، بەزىلىرى تارىخ نۇقتىسىدىن، كۆپىنچىلىرى تىل نۇقتىسىدىن ناھايىتى قىزىقش بىلەن تەتقىقات ئېلىپ بېرىپ، ھازىرغىچە كۆپلىگەن ئىلمىي ئەسەرلەرنى ئېلان قىلىشتى. بۇ يازما يادىكارلىقلار شەكلىنىك پۇختىلىقى، تىلىنىك ساغلاملىقى، قوللىنىلغان ئاتالغۇلىرىنىڭ مۇقىملىقى ۋە ئېنىقلىقى، تۈزۈلۈشىنىڭ ئىخچاملىقى جەھەتلىرىدە نۇرغۇن ئالىملارنى ھەيران قالدۇرماقتا. بولۇپمۇ غەربىي گېرمانىيىلىك قەدىمكى زامان تۈركشۇناسى گابائىن خانىم ۋە رادىلوف، مالىوف، ھۈسەيىن نامىق ئۇرۇقۇن، رېشىت رەھمەتى ئارات، ب. ئاتالاي، شىناسى تېكىن قاتارلىق ئالىملارنىڭ قەدىمكى تۈرك ۋە قەدىمكى ئۇيغۇر يېزىقىدىكى يازما يادىكارلىقلار ئۈستىدە ئىنتايىن چىكىلىك بىلەن ئېلىپ بارغان تەتقىقاتلىرى ۋە ئېلان قىلغان ئەسەرلىرىنىڭ ئىلمىي قىممىتى ئۈستۈن ئورۇندا تۇرىدۇ، شۇڭا ھازىرغىچە خەلقئارادا ۋە ئېلىمىزدە ئېلىپ بېرىلىۋاتقان بۇ جەھەتتىكى تەتقىقاتلاردا، يەنىلا ئۇلارنىڭ تونۇشتۇرغان ئەسەرلىرى، ئىلمىي تەجرىبىلىرى ئاساس قىلىنماقتا.

ھازىرغىچە چەت ئەللەردە ساقلىنىۋاتقان ۋە چەت ئەللىك ئالىملار تەرىپىدىن ئېلان قىلىنغان ھەمدە ھازىرغىچە ئۆزىمىزدە بار ماتېرىياللارغا ئاساسەن، قەدىمكى ئۇيغۇر يازما يادىكارلىقلىرىنىڭ ئىچىدىكى بىر قىسىم مۇھىم يادىكارلىقلارنىڭ تىزىملىكىنى تۈزۈۋەندىكىچە كۆرسىتىپ ئۆتىمەن:

قەدىمكى تۈرك (ئۇرقۇن) يېزىقىدىكى يادىكارلىقلار

1. «چورىن مەڭگۈ تېشى» - بۇ مەڭگۈ تاش 1971 - يىلى موڭغۇلىيە پايتەختى ئۇلانباتۇرنىڭ شەرقىي جەنۇبىدىكى چورىن دېگەن جايدىن تېپىلغاچقا، شۇ نام بىلەن ئاتالغان. بۇ مەڭگۈ تاش مىلادىنىڭ 686 - 687 - يىللىرى تىكلەنگەن.

2. «تونۇقۇق مەڭگۈ تېشى» - 1897 - يىلى ئۇلانباتۇردىن 60 كىلومېتر يىراقلىققا جايلاشقان «بايىن چوقتۇ» دېگەن جايدىن تېپىلغان. مەڭگۈ تاش تېكىستى 62 قۇر بولۇپ، ئۇ ئىككى چوڭ تاشقا ئويۇلغان. مىلادىنىڭ 712 - 716 - يىللىرى ئارىلىقىدا تىكلەنگەن.

تونۇقۇق كۆك تۈرك خاقانلىقىنىڭ خاقانلىرى ئىلتەرىش قاغان (682 - 691 - يىللار)، قاپاغان قاغان (716 - يىل) ۋە بىلگە قاغان (مىلادى 734 - يىلى) ۋاپات بولغان) قاتارلىقلارغا باش ۋەزىر (مەسلىھەتچى) بولغان ھەمدە ئۇلارنىڭ ھۆكۈمرانلىقىنى مۇستەھكەملىشىگە زور تۆھپىلەرنى قوشقان.

«تونۇقۇق مەڭگۈ تېشى» تېكىستى تونۇقۇق ھايات ۋاقتىدا ئۇنىڭ ئۆزى تەرىپىدىن يېزىلغان بولۇپ، بۇنىڭدا ئاساسلىقى ئۇنىڭ ئۆزىگە دائىر ۋەقەلەر بىر خىل شائىرانە تىل بىلەن بايان قىلىنغان. ئۇنى تونۇقۇقنىڭ تەرجىمىھالى دېيىشكە بولىدۇ. بۇ مەڭگۈ تاش تېكىستى مۇقەددىمە، ئاساسىي تېكىست ۋە خاتىمىدىن ئىبارەت ئۈچ قىسىمغا بۆلۈنىدۇ.

بۇ مەڭگۈ تاش يادىكارلىقىنىڭ ئەسلى تېكىستىگە ئاساسەن چەت ئەللىك ئالىملاردىن: ۋ. رادىلوف، ۋ. تومسېن

(V. Tomsen)، ھۆسەيىن سامىي ئۇرۇقۇن، ز. ئى. دېنيسسون (R. E. Denisson)، س. ئى. مالىوۋ، گ. رامستېد (G. S. Ramstedt)، ر. گىرائۇد (R. Giraud)، تاللات تېكىن قاتارلىقلار ئۆز تەتقىقاتلىرىنى ئېلان قىلغان.

3. «كۆل تېكىن مەڭگۈ تېشى» - 1889 - يىلى موڭغۇلىيىنىڭ كۆكشىن ئۇرۇقۇن دېگەن دەريا ۋادىسىدىكى خوشو - سايدام (Hoxo - Saydam) دىن تېپىلغان. مەڭگۈ تاش پۈتۈكلىرى چوڭ - كىچىك ئىككى پارچە مەرمەر تاشقا ئويۇلغان بولۇپ، قەدىمكى تۈرك يېزىقىدىكى تېكىست قىسمى جەمئىي 66 قۇر. كىچىك مەرمەر تاشنىڭ بىر تەرىپىگە 13 قۇر خەت ئويۇلغان بولۇپ، ئۇ، مەڭگۈ تاش تېكىستىنىڭ مۇقەددىمىسى ھېسابلىنىدۇ، قالغانلىرى چوڭ مەرمەر تاشنىڭ ئالدى ۋە يان تەرىپىگە ئويۇلغان. يۇقىرىقىلاردىن باشقا، چوڭ مەرمەر تاشنىڭ ئارقا يۈزىگە تاڭ شۇەنزۇڭنىڭ مىلادىنىڭ 732 - يىلى يېزىپ بەرگەن تەزىيە نامىسى ئويۇلغان (خەن - زۇچە 12 قۇر).

كۆل تېكىن كۆك تۈرك خاقانلىقىنىڭ خاقانى بىلگە قاغان (مىلادى 734 - يىلى ۋاپات بولغان) نىڭ ئىنىسى بولۇپ، ئۇ ھايات ۋاقتىدا ئاكىسى بىلگە قاغاننىڭ ھۆكۈمرانلىقىنى مۇستەھكەملىشىگە پۈتۈن كۈچى بىلەن يار - دەملىشىپ زور تۆھپە قوشقان، كۆل تېكىن مىلادى 731 - يىلى 47 يېشىدا ئالەمدىن ئۆتكەن. ئۇنىڭ نامىغا ئورنىتىلغان «كۆل تېكىن مەڭگۈ تېشى» مىلادى 732 - يىلى كۆل تېكىننىڭ جىيەنى يوللۇغ تېكىن تەرىپىدىن تىكلەنگەن. بۇ مەڭگۈ تاشتا كۆل تېكىننىڭ ياراتقان تۆھپىلىرى، قەھرىرمانلىق ئىش - ئىزلىرى ۋە باشقا تارىخىي ۋەقەلەر نەپىس شائىرانە تىل بىلەن بايان قىلىنغان. بۇ ھەقتە تەتقىقات ئېلىپ بارغان تەتقىقاتچىلار ۋە

تەتقىقات ماتېرىياللىرى «تونىۇقۇق مەڭگۈ تېشى» تەتقىقاتى

بىلەن ئوخشاش.

4. «بىلىگە قاغان مەڭگۈ تېشى» — كۆل تېكىن

مەڭگۈ تېشى بىلەن بىر ۋاقىتتا بىر جايدىن تېپىلغان. چوڭ

مەرمەر تاشتىن ياسالغان بۇ مەڭگۈ تاشقا قەدىمكى تۈرك

يېزىقىدا 80 تۈر خەت ئويۇلغان. (ئۇنىڭدىن باشقا مەڭگۈ

تاشنىڭ يەنە بىر يۈزىگە خەنزۇچە خەتمۇ ئويۇلغان) بۇ

مەڭگۈ تاش مىلادى 735 - يىلى ئورنىتىلغان بولۇپ،

ئۇنىڭدا بىلىگە قاغاننىڭ تۆھپىلىرىگە مەدھىيە ئوقۇلغان.

بۇ ھەقتىكى تەتقىقاتلار تونىۇقۇق كۆل تېكىن مەڭگۈ

تاشلىرى ئۈستىدە ئېلىپ بېرىلغان تەتقىقاتلار بىلەن

ئوخشاش.

5. «بايانچور (مويۇنچور) مەڭگۈ تېشى» — بۇ مەڭگۈ تاش

يەنە «ئۇيغۇر قۇتاتۇق كۆل بىلىگە قاغان مەڭگۈ تېشى» دەپمۇ

ئاتىلىدۇ. بۇنى فىنلاندىيىلىك ئالىم رامستېدت (G.J. Ramstedt)

1909 - يىلى موڭغۇلىيىدىكى سېلىنگا دەرياسى بىلەن

شىنې ئۇسۇ (Xine - Usu) كۆلى ئەتراپىدىن تاپقان.

مەڭگۈ تاشقا قەدىمكى تۈرك يېزىقىدا 49 تۈر خەت ئويۇلغان

بولۇپ، ئۇ تەخمىنەن مىلادىنىڭ 759 - يىللىرى تىكلەنگەن.

مەڭگۈ تاش تېكىستىنىڭ بىرمۇنچە قۇر ۋە ھەرپلىرى

ھەر خىل سەۋەبلەر تۈپەيلىدىن بۇزۇلغان بولسىمۇ، يەنىلا

تېكىستنىڭ ئاساسىي مەزمۇنىنى چۈشەنگىلى بولىدۇ. بۇ مەڭگۈ

تاشقا ئويۇلغان تېكىست — ئۆز زامانىسىدا ئۇزقۇن ۋادىسىدا

قۇرۇلغان «ئۇيغۇر قاغانلىقى» نىڭ تارىخى ۋە بىرمۇنچىلىغان

يەر - جاي ناملىرى، ئادەم، قەبىلىلەر جەنگىگە، مەنسەپ -

ئەمەل ناملىرى قاتارلىقلارنى تەتقىق قىلىشتا ناھايىتى مۇھىم

يادىكارلىق بولۇپ ھېسابلىنىدۇ.

بۇ ھەقتە ئېلىپ بېرىلغان تەتقىقاتلار:

(1) رامستېدت (G. J. Ramstedt): «شمالىي موڭغۇل»
يىدىن تېپىلغان ئۇيغۇر — رونىك يېزىقىدىكى ئىككى مەڭگۈ تاش»
(Ramstedt G. J. «Zwei Uigurische Runeninschriften
in der Nord-Mongolei. JSFOU, x x x, 3.1913»
(2) س. ئى. مالوف: «موڭغۇل ۋە قىرغىزلارنىڭ قەدىمكى
تۈرك يادىكارلىقلىرى».

(3) ھۈسسىيىن نامىق ئۇرقۇن: «قەدىمكى تۈرك
يادىكارلىقلىرى»، (Eski Türk Yazitlari) ئىستانبۇل،
1936 - يىل.

يۇقىرىدا تونۇشتۇرۇلغان قەدىمكى تۈرك يېزىقىدىكى
مەڭگۈ تاشلاردىن باشقا يەنە، 1890 - يىلى ئۇرقۇن دەر-
ياسى بويىدىكى قەدىمكى قارا بالغاسۇن (ئۇرقۇن ئۇيغۇر
خاقانلىقىنىڭ ئوردۇ - پايتەخت شەھىرى، ئوردۇ بالىق
دەپمۇ ئاتىلىدۇ) دىن تېپىلغان «توققۇز ئۇيغۇر قاغان مەڭگۈ
تېشى»، 1909 - يىلى موڭغۇلىيىنىڭ شىمالىدىكى سۇجى دا-
ۋانىنىڭ يېنىدىن تېپىلغان «سۇجى مەڭگۈ تېشى»، 1957 -
يىلى موڭغۇلىيىنىڭ تالياتتى دېگەن جايىدىن تېپىلغان
«بايانچور (II) مەڭگۈ تېشى»، موڭغۇلىيىنىڭ تېرخىن دېگەن
جايىدىن تېپىلغان «ئەل ئېتىش بىلگە قاغان مەڭگۈ تېشى»
(«تېرخىن مەڭگۈ تېشى» دەپمۇ ئاتىلىدۇ). قاتارلىق مەڭگۈ
تاشلارنىڭ تەتقىقاتلىرىمۇ ئېلان قىلىندى.

يۇقىرىدا كۆرسىتىلگەن قەدىمكى تۈرك يېزىقىدىكى مەڭ-
گۈ تاش يادىكارلىقلىرى مەملىكىتىمىزدىكى تۈركىي تىللارنىڭ
تارىخىنى، جۈملىدىن قەدىمكى ئۇيغۇر قاتارلىق مىللەتلەرنىڭ
مەدەنىيىتى، تارىخى، تىلى - ئەدەبىيات تارىخى قاتارلىقلار-
نى تەتقىق قىلىشتا ناھايىتى زور ئىلمىي قىممەتكە ئىگە.
بۇ مەڭگۈ تاش يادىكارلىقلىرى گەرچە سان جەھەتتە ئانچە
كۆپ بولمىسىمۇ، ئۇ بىزگە پۈتۈن بىر دەۋر يەنى كۆك تۈرك

قاغانلىقى دەۋرىدىن تارتىپ ئورقۇن ئۇيغۇر قاغانلىقى دەۋرىدە دىكى يازما ئەدەبىياتىنىڭ ئومۇمىي ئەھۋالىدىن مەلۇمات بېرەلەيدۇ. «بۇ مەڭگۈ تاش يادىكارلىقلىرىنىڭ ھەرقايسى ئايرىم-شەخسلەرنىڭ نامى بىلەن باغلانغانلىقى، ئۇنىڭدا بايان قىلىنغان كۆنكرېت تارىخىي ۋەقەلەر ۋە سەرگۈزەشتىلەرنىڭ ئوخشىماسلىقى بىلەن بىر - بىرىدىن پەرقلىنىشىمۇ لېكىن ئۇنىڭدىكى ئىدىيىۋى خاھىش، بەدىئىي ئۇسلۇب، ئەدەبىي تىل ۋە قەسۋىرىي ۋاسىتىلەر جەھەتتىن ئومۇمىيلىققا ئىگە».*

مەڭگۈ تاشلارنىڭ ئەدەبىي قىممىتىدىن تاشقىرى، ئۇلار بىزنى ئۆز زامانىسىدىكى تۈركىي قەبىلىلەر - مىللەتلەرنىڭ تارىخى، ئېتنوگرافىيىسىگە ئائىت بىرىنچى قول ماتېرىياللار بىلەن تەمىن ئېتىدۇ؛ مەڭگۈ تاش يادىكارلىقلىرى مەيلى تارىخىي، ئەدەبىي ۋە تىل جەھەتتىن بولسۇن، ئۇيغۇرلار ئۈچۈنلا ئەمەس، بەلكى تۈركىي تىل سىستېمىسىدىكى باشقا قېرىنداش مىللەتلەر ئۈچۈنمۇ ئورتاق پايدىلىنىش قىممىتىگە ئىگە.

يۇقىرىدا تونۇشتۇرۇلغان مەڭگۈ تاشلاردىن باشقا يەنە، «ئىرق بىتىگە» (پال كىتابى، پائىنامە ياكى چۈشكە بېرىلىدىغان تەبىرىنامە) نىڭ بىرقانچىسى تېپىلغان بولۇپ، ئۇنىڭ بىرقەدەر مۇكەممەل نۇسخىسىنى ئاستەيىن دۇنخۇاڭدىكى قەدىمكى بۇددا ئىبادەتخانىلىرىنى تەكشۈرگەندە قولغا چۈشۈرگەن. «ئىرق بىتىگە» 104 بەت، ھەر بىر بېتىگە 40 - 70 كىچىك قەدىمكى تۈرك (ئورقۇن) ھەرپى پۈتۈلگەن. «ئىرق بىتىگە» نىڭ يەنە بىر نۇسخىسىنى گېرمانىيىلىك ئا.ف. لېكوك (A.V. Lecoq) تۇرپاندىكى تۈيۈك بۇددا ئىبادەتخانىسى خارابىلىرىدىن تاپقان.

* ئا. تۇردى: «ئۇيغۇر كلاسسىك ئەدەبىياتى» توغرىسىدا ئومۇمىي بايان.

بۇ نۇسخىنىڭ ھەر بىر بېتىدە 31 قۇر قەدىمكى تۈرك (ئۇزقۇن) يېزىقى بار.

يۇقىرىدىكى نۇسخىلارنى دانىشمەنلىك ئالىم ۋ. تومسېن (V. Tomsen) بىرىنچى قېتىم ئېلان قىلغان. «ئىرق بىتىم» بۇ قول يازما نۇسخىلىرى IX ئەسىرگە تەئەللۇق بولۇپ، ئۇنىڭدا ئىسلامىيلىككەن يېزىق تىلى ئۆزىگە خاس ئالاھىدىلىكلەرگە ئىگە. «ئىرق بىتىم» دە بايان قىلىنغان ياخشىلىق (قەدىمكى ئۇيغۇرچىدا ئەزگۈلۈك، ئەدگۈلۈك، دېيىلىدۇ) ۋە يامانلىق توغرىسىدىكى تەبىرلەر، مەسىلەن، «چۈشىدە پادىشاھنى كۆرسە، بەختلىك بولىدۇ؛ قارا قۇش كۆرسە ئامىتى كېلىدۇ، ئورۇق ياكى كېسەل ئات مىنسە كۆڭۈلسىزلىك يۈز بېرىدۇ، سېمىز ئات مىنسە ئىشى ئوڭىدىن كېلىدۇ؛ چۈشىدە قوي پادىسى ۋە يام غۇرنى كۆرسە تۇرمۇشى باياشاد بولىدۇ، چۈشىدە بۇغا - مارال كۆرسە بالا - قازادىن قۇتۇلىدۇ» دېگەندەك بىرمۇنچە تەبىرلەر ھازىرغىچە ئۇيغۇر خەلقى ئارىسىدا ساقلىنىپ كەلمەكتە. «ئىرق بىتىم» دىكى كۆپلىگەن تەبىرلەرنىڭ ئۇيغۇرلار ۋە باشقا تۈركىي مىللەتلەر ئارىسىدا نەچچە مىڭ يىللاردىن بۇيان ساقلىنىپ قالغانلىقىدىن ئىبارەت بۇ ئەنئەنىنى ۋە ئۇيغۇر قاتارلىق تۈركىي تىلدا سۆزلەشكۈچى مىللەتلەرنىڭ ئۆزىگە خاس دۇنيا قاراشلىرى ۋە مىللىي ئۆرپ - ئادەت، يۈسۈنلىرىنى ئەتراپلىق ئۈگىنىپ تەتقىق قىلىش زور ئىلمىي قىممەتكە ئىگە، ئەلۋەتتە.

قەدىمكى ئۇيغۇر يېزىقىدىكى يادىكارلىقلار

ئۇيغۇر يازما يادىكارلىقلىرى ئىچىدە قەدىمكى ئۇيغۇر يېزىقىدا پۈتۈلگەن يادىكارلىقلار خېلى زور سانغا ئىگە بولۇپ، چۈنكى IX ئەسىرنىڭ ئوتتۇرىلىرىدىن كېيىن، ئۇيغۇرلار تارىخىدا

يۈز بەرگەن ئالاھىدە ۋەقەلەر ۋە بىر مۇلچە مۇرەككەپلىككە ئىگە تارىخىي جەريانلار ئەسلىدە خېلى مۇستەھكەم ئاساسقا ئىگە بولغان ئۇيغۇر مەدەنىيىتى ۋە ئەدەبىياتىنىڭ يېڭى تەرەققىياتى ئۈچۈن تۈرتكىلىك رول ئوينىغانىدى. (1997: 107)

قوچۇ ئۇيغۇر خانلىقى زامانىسىدا ئۇيغۇر مەدەنىيىتى ئاجايىپ گۈللەنگەن بىر دەۋرنى بېشىدىن كەچۈردى. بۇ خاندانلىق تەۋەسىدە ياشىغۇچى ئۇيغۇرلار (ۋە باشقا تۈركىي تىلدا سۆزلەشكۈچى مىللەتلەر) ئارىسىدا بۇددا دىنى، مانى دىنى، خرىستىئان دىنى قاتارلىق دىنلار مەۋجۇت بولغانلىقتىن، بۇ يەردىكى ئۇيغۇر مەدەنىيىتى ۋە ئەدەبىياتىمۇ رەڭگارەڭ تۈس ئېلىپ، كەڭ بىر مەزمۇننى تەشكىل قىلدى. ئۇنىڭدىن باشقا بۇ دەۋردە قەدىمكى ئۇيغۇر يېزىقى تېخىمۇ مۇكەممەللەشمىپ، تېخىمۇ كەڭ قوللىنىلغانلىقتىن، ئۇيغۇر يازما ئەدەبىي تىلىنىڭ مۇكەممەللەشمىشىنى زور دەرىجىدە ئىلگىرى سۈردى. ئەنە شۇنداق بىر تارىخىي شارائىتتا، قوچۇ ئۇيغۇر خانلىقى دائىرىسىدە ئۇيغۇر يېزىقى ۋە ئۇيغۇر تىلىدا يېزىلغان تارىخىي ئەسەرلەر، تەزكىرىلەر، خاتىرىلەر (بۇلار ئاساسەن يوقالغان)، ئاسترونومىيە - كالىندارچىلىققا ئائىت ئەسەرلەر، لىۋغەت ۋە سېلىشتۇرما سۆزلۈكلەر، تىبابەتچىلىككە ئائىت ئەسەرلەر، ئىجتىمائىي - ئىقتىسادىي مۇناسىۋەتلەرگە ئائىت ھۆججەت - ۋەدىقىلەر، شېئىرلار، درامىلار «ئوغۇزنامە»گە ئوخشاش مەشھۇر داستانلارنىڭ يازما نۇسخىلىرى مەيدانغا كەلگەنىدى. شۇنىڭ بىلەن بىر ۋاقىتتا بۇ دەۋردە يەنە ئۇيغۇر بۇددا ئالىملىرى، ئەدىب - تەرجىمانلىرى تەرىپىدىن قەدىمكى سانسىكرىت (قەدىمكى ئەنەتكەك - ھىندى تىلى)، توخار (توخرى)، خەنزۇ، تىبەت تىللىرىدىكى بىر مۇنچە بۇددا نوملىرى، مانى دىنى، خرىستىئان دىنى مەزمۇنىدىكى داڭلىق ئەسەرلەر ئۇيغۇرچىغا تەرجىمە قىلىنىپ كەڭ تارقىلىش بىلەن بىللە، ئۇ ئەسەرلەرمۇ ئۆز زامانىسىدىكى ئۇيغۇر مەدە-

ئىدىيەنىڭ — ئۇيغۇر يازما ئەدەبىياتىنىڭ مۇھىم تەركىبىيە
ئايلىغانىدى.

تۆۋەندە بىزگىچە يېتىپ كەلگەن قەدىمكى ئۇيغۇر يېزىقىدا
پۈتۈلگەن ھەر خىل مەزمۇندىكى يازما يادىكارلىقلارنىڭ نەمۇ-
نەلىرىدىن ئاز بىر قىسمىنى قىسقىچە تونۇشتۇرۇپ ئۆتسەمىز؛
«ئوغۇزنامە» قەدىمكى ئۇيغۇرلارنىڭ تارىخىي داستانى
بولۇپ، بۇ ئۇيغۇر بەدىئىي ئەدەبىياتىغا ئاساس سالغان ئەدە-
بىي ئەسەرلەرنىڭ ئۈلگىسى سۈپىتىدە ئەدەبىيات تارىخىمىزدا
ئالاھىدە ئورۇننى ئىگىلەيدۇ.

«ئوغۇزنامە» داستانىنىڭ بىزگىچە يېتىپ كەلگەن ئەڭ
قەدىمكى، قىممەتلىك قول يازمىسى XIII ئەسىردە ئىدىقۇت
(تۇرپان) تا كۆچۈرۈلگەن قەدىمكى ئۇيغۇر يېزىقىدىكى نۇس-
خىسى بولۇپ، ئۇ ھازىر فرانسىيىنىڭ پارىژ مىللىي كۈتۈپخا-
نىسىدا ساقلانماقتا (بۇ قول يازما نۇسخا جەمئىي 42 بەت،
ھەر بېتىگە توققۇز قۇردىن جەمئىي 378 قۇر خەت يېزىلغان.
ئاخىرقى ئىككى قۇرى ئۆچۈپ كەتكەن).

قەدىمكى ئۇيغۇر يېزىقىدىكى «ئوغۇزنامە» — ئۇيغۇر خەلقى
تەرىپىدىن ئۇزاق ئۆتمۈشتە يارىتىلغان قەھرىمانلىق ھەققىدىكى
داستان بولۇپ، ئۇ قەدىمكى زامانلاردىن تارتىپلا ئۇيغۇر قاتار-
لىق تۈركىي تىلدا سۆزلىشىدىغان خەلق ئارىسىغا كەڭ
تارقالغان، شۇنداقلا ئۇزاق بىر تارىخىي جەرياندا ئېغىزدىن-
ئېغىزغا كۆچۈپ، ھەرقايسى تارىخىي دەۋرلەرنىڭ خۇسۇسىيەت-
لىرىنى ئۆزىگە مۇجەسسەملەشتۈرۈپ بېرىلغان ۋە بەدىئىي جەھەتتىن
پەشقان داستاندىكى قەدىمكى مىغلارغا، كۆك بۆرە رىۋايىتى
(توتېمى) گە، شامان (قاهان) دىنىي ئادەتلىرىگە، قەبىلە
ناملىرىنىڭ كېلىپ چىقىشىغا ۋە باشقىلارغا ئائىت بايانلار
ئۇيغۇر خەلقىنىڭ ئەڭ قەدىمكى تۇرمۇش ئۆرپ-ئادەتلىرى
ۋە دۇنيا قاراشلىرىنى ئەكس ئەتتۈرۈپ، داستان مەيدانغا

گېلىشتىن بۇرۇنقى ئاھايتى ئۇزۇن بىر چەريانى كۆرسەتسە،
داستاننىڭ قەرىمانلىق قىسمىدىكى ئوغۇر خاقاننىڭ ھەربىي
يۈرۈشلىرى، ئۇنىڭ فېئوداللىق ئىمپېرىيە قۇرۇش يولىدا كۆر-
سەتكەن تىرىشچانلىقلىرى، ئوغۇر خاقان ۋە ئۇنىڭ ئەتراپىدىكى
بەگلىرىنىڭ تۆھپىلىرى، جۈملىدىن تارىختىكى تۈركىي قەبىلىلەر
بىلەننىڭ بىرلىشىش تەلىپىنى ئەكس ئەتتۈرىدۇ.

«ئوغۇزنامە» داستانى گەرچە نەسرىي ئۇسۇل بىلەن
يېزىلغان بولسىمۇ، لېكىن ئۇنىڭدا ھازىرقى ئۇيغۇر خەلق
داستانلىرىدىكىگە ئوخشاش قاپىيىلىك جۈملىلەر ۋە شېئىرىي پار-
چەلارمۇ ئۇچرايدۇ. بۇ قىسسە قەدىمكى ئۇيغۇرلار ۋە باشقا
تۈركىي خەلقلەرنىڭ تارىخى، دىنىي ئېتىقادى، تۇرمۇش ئۆرپ-
ئادەتلىرى، ئېتنوگرافىيىسى، ئەدەبىيات تارىخى قاتارلىق بىر-
مۇنچە مۇھىم مەسىلىلەرنى تەتقىق قىلىشتا ناھايتى قىممەتلىك
يادىكارلىق ھېسابلىنىدۇ.

بۇ داستان مەزمۇنىنىڭ بايلىقى، سۆزىتىشنىڭ ئىنچىم ۋە
ھەرىكەتچانلىقى، تىلىنىڭ ئۆزىگە خاس ئالاھىدىلىكى ۋە رەڭ-
دار ئوبرازلىقلىقى، بەدىئىي ۋاسىتىلىرىنىڭ خىلمۇخىللىقى
بىلەن خېلى بۇرۇنلا دۇنيا تۈركولوگىيە ساھەسىدە زور قىزىقىش
قوزغىغانىدى. گېرمانىيىلىك ئالىم دېتس 1915 - يىلى تۇنجى
قېتىم بۇ داستاندىن پارچىلارنى نېمىس تىلىغا تەرجىمە قىلىپ
ئېلان قىلغاندىن كېيىن، تا ھازىرغىچە دۇنيانىڭ ھەرقايسى
جايلىرىدا بۇ بىباھا يادىكارلىقنىڭ ھەر خىل تىللاردىكى
تەرجىمىلىرى ئېلان قىلىندى ۋە بۇ توغرىلۇق نۇرغۇن تەتقىقات
ماقالىلىرى يېزىلدى.

قەدىمكى ئۇيغۇر شېئىرلىرى (تەرجىمە)
قەدىمكى ئۇيغۇر تىلى - يېزىقىدا پۈتۈلگەن قەدىمكى
ئۇيغۇر شېئىر - قوشاقلارنىڭ مۇتلەق كۆپ قىسمى قوچۇ-
ئۇيغۇر خانلىقى دەۋرىدە ياشىغان ئۇيغۇر شائىرلىرى تەرىپىدىن

ئىجاد قىلىنغان. ئۇلارنىڭ ئەسەرلىرىدىن بىر قىسمى قول يازما
ھالەتتە، بەزىلىرى ياغاچ ئويما - باسما شەكلىدە بىزگىچە
يېتىپ كەلگەن.

قەدىمكى ئۇيغۇرچە شېئىر - قوشاقلار پۈتۈلگەن يازما
يادىكارلىقلارنىڭ كۆپ قىسمىنى 1902 - 1914 - يىللاردا
تۇرپان ۋادىسىدا قىدىرىش ئېلىپ بارغان گېرمانىيە، فرانسىيە،
ئەنگىلىيە قاتارلىق دۆلەتلەردىن كەلگەن ئارخېئولوگىيە ئەترەت
لىرى قولغا چۈشۈرۈپ ئۆز دۆلەتلىرىگە ئېلىپ كەتكەن؛ چەت
ئەللەرگە ئېلىپ كېتىلگەن بۇ ئەدەبىي مىراسلىرىمىز نەچچە ئون
يىلدىن بۇيان تەتقىق قىلىنىپ نېمىس، فرانسۇز، ئىنگلىز،
رۇس، تۈرك تىللىرىدا چىقىدىغان مەجمۇئە ۋە ئىلمىي ژۇرنال
لاردا ئېلان قىلىنماقتا.

قەدىمكى ئۇيغۇر شېئىر - قوشاقلىرى ئاساسەن باش
قايسىدە يېزىلغاچقا، ئاياغ قاپىيە ۋە بوغۇملار ئانچە ئېتىبارغا
ئېلىنمىغان.

شېئىرلارنىڭ خېلى كۆپ قىسمى مانى دىنى ۋە بۇددا
دىنى ئەقىدىلىرى ھۆكۈمران ئورۇندا تۇرغان دەۋردە يېزىلغاچقا،
ئۇلاردا شۇ دەۋردە ياشىغان ئۇيغۇرلارنىڭ رېئال تۇرمۇشى،
روھىي دۇنياسى، دىنىي قاراشلىرى ئەكس ئەتتۈرۈلگەن بولسىمۇ،
لېكىن بىر پۈتۈن ئۇيغۇر ئەدەبىياتى ئۈچۈن ئېيتقاندا، دىن
بىلەن باغلىق بولغان ئەقىدىلەر پەقەت بىر رامكىدىن ئىبارەت
بولۇپ، ئۇ شېئىر - قوشاقلاردا ئۇيغۇر شېئىرىيىتىنىڭ رېئال
ئەھمىيىتى يەنىلا ئۈستۈن ئورۇندا تۇرىدۇ.

بەختىمىزگە يارىشا ساقلىنىپ قالغان بۇ بىر تۈركۈم
ئەدەبىي ئەسەرلەر ۋە شېئىر - قوشاقلارنىڭ مەزمۇنى كەڭ،
ھېسسىياتى چوڭقۇر، بەدىئىي شەكلى بىرقەدەر مۇكەممەل بولۇپ،
ئۇ، ئۆز زامانىسىدىكى ئومۇمىي ئەدەبىياتىمىزنىڭ خېلى زور
دەرىجىدە يۈكسەلگەنلىكىدىن گۇۋاھلىق بېرىدۇ، شۇنداقلا ئۇ

شېئىر - قوشاقلار ئۇيغۇر شېئىرىيىتىنىڭ شەكىللەنمىش. تەرەققىي قىلىش جەريانىنى تەتقىق قىلىش ۋە بەزى تارىخىي پاكىتلارنى ئايدىڭلاشتۇرۇشتا ئىشەنچلىك ماتېرىيال بولۇپ ھېسابلىنىدۇ.

يۇقىرىدا قەيت قىلىنغان پىكرىمىزنىڭ دەلىلى ئۈچۈن، تۆۋەندە ئۆز زامانىسىدا ياشىغان ئۇيغۇر شائىرلىرىنىڭ بىر-قانچىسىنى مىسالغا ئېلىپ ئۆتىمەن:

ئاپرىنچورتېكىن - ئۇنىڭ مانى دىنى مۇھىتىدا يازغان قەدىمكى ئۇيغۇرچە شېئىرلىرىدىن «مەرسىيە»، «نەزم» قاتارلىق شېئىرلىرى تېپىلغان؛

چىسۇيا تۇتۇك - شائىرنىڭ بۇددا دىنى مۇھىتىدا ئىجاد قىلغان، 16 تۆتلۈكتىن ئىبارەت 60 مىسرا شېئىرى بېرىلىپ چىقىدىغان «بېرىن تۇرپان تېكىستلىرى» دېگەن مەجمۇئە تونۇشتۇرۇلغان؛

پراتيا ياشىرى - شائىرنىڭ ھازىرچە بىزگە چەمئىي 293 مىسرادىن تەركىب تاپقان ھەر خىل مەزمۇندىكى توققۇز شېئىرى ۋە «ھېكمەت پەزىلەتلىرى» ناملىق ئۇزۇن شېئىرى مەلۇم. شائىرنىڭ شېئىرلىرى ئاساسەن قەدىمكى ئۇيغۇر شېئىر ئۇسلۇبى - باش قاپىيە ئۇسلۇبىدا يېزىلغان؛

كىكى - بۇ شائىرنىڭ بۇددا دىنى مۇھىتىدا يازغان يەتتە شېئىرى (240 مىسرا) ۋە تەڭرىگە بېغىشلاپ يازغان ئىككى شېئىرى (20 مىسرا) تېپىلغان؛

قالىم كەشى - شائىرنىڭ بۇددا ئەقىدىلىرىگە ئائىت «قۇت قۇلماق» (بەخت تىلىمەك) دېگەن 116 مىسرا شېئىرى بىزگىچە يېتىپ كەلگەن بولۇپ، شېئىر باش قاپىيە ۋە ئاياغ قاپىيە ئۇسلۇبىدا يېزىلغان؛

قەدىمكى ئۇيغۇر يازما يادىكارلىقلىرىمىز ئىچىدە، قوچۇ - ئۇيغۇر خانلىقى دەۋرىدىكى ئۇيغۇر ئەدەبىياتىنىڭ مۇھىم قىسمى

مىنى ئۆز زامانىسىدىكى بۇددا رىۋايەتلىرى - قىسسىلىرىگە ئاساسەن ئۆزلەشتۈرۈپ قايتا ئىشلەنگەن ياكى تەرجىمە قىلىنغان نەسرىي ئەسەرلەر ئىكەنلىكىدۇر. بۇلارنىڭ ئىچىدىكى بىر قەدەر ياخشى ساقلىنىپ قالغان، مۇكەممەل، مەشھۇر نۇسخىلىرىدىن بىرقانچىنى تۆۋەندە قىسقىچە تونۇشتۇرۇپ ئۆتىمەن: «ئالتۇن يارۇق» - ئەسلىدە بۇ بۇددا دىنىنىڭ ماھىيانا مەزھىپىگە ئائىت چوڭ ھەجىملىك نوم بولۇپ، ئۇنىڭدا بۇددا دىنىنىڭ مەشھۇر ھېكايىلىرى، يارالمىش قىسسىلىرى ۋە ئەقىدىلىرى بايان قىلىنغان. ئەسەرنىڭ قەدىمكى ئۇيغۇر تىلىدىكى تولۇق نامى «ئالتۇن ئوڭلۇك يارۇق يالترىقلىغ قۇپتا كۆتۈرۈلۈش نوم ئىلىكى ئاتالغ نوم بىتىگ» [ئالتۇن رەڭلىك نۇر-لۇق يالترىقلىق ھەممىدىن ئۈستۈن تۇرىدىغان نوملار ئىلىكى ئاتلىق نوم پۈتۈك] دەپ ئاتىلىدۇ.

«ئالتۇن يارۇق» نى قوچۇ - ئۇيغۇر خانلىقى دەۋرىدە ياشىغان ئاتاقلىق ئۇيغۇر تىلشۇناسى ۋە ئەدىب سىڭقۇسەلى خەنزۇ تىلىدىن قەدىمكى ئۇيغۇر تىلىغا تەرجىمە قىلغان. بۇ نۇقتىنى «ئالتۇن يارۇق» نىڭ خاتىمىسىگە يېزىلغان جۈملىلەر تېخىمۇ تولۇق ئىسپاتلايدۇ. ئۇنىڭدا: «[يەنە قۇتلۇغ ئۆڭ تىن ئۇلۇغ تابغاچ ئىلىنى تايىنىڭ سۈڭۈشك ئالقۇ شاستىر-لارىغ قاماغ نوملارىغ قالسىز ئۆتكۈرمىش بۇدىستۇ گىتسۇ سامىتسۇ ئاتالغ ئاچارى ئەنەكەك تىلىنىن تابغاچ تىلىنىچە ئەبرىمىش يانا بۇ بىش چوبەك كەلىۈك بۇلغانبۇق ياۋىز ئۆدقە قۇلۇتا كىنىكى بوشغۇتالۇغ بىشبالىقلىغ سىڭقۇسەلى تۇتۇك تابغاچ تىلىنىن تۈرك - ئۇيغۇر تىلىنىچە ئىكەنلىكى ئەبرىمىش ئالتۇن ئوڭلۇك يارۇق يالترىقلىغ قۇپتا كۆتۈرۈلمىش نوم ئىلىكى ئاتالغ نوم تۈكەدى]. يەنى (قۇتلۇق شەرتىكى ئۇلۇق تابغاچ ئېلىدە ماھىيانا ھىنايانا (مەزھىپىنىڭ) بار-لىق شاستىرلىرىنى، بارلىق نوملىرىنى قالدۇرماي ئۆزلەشتۈر-

كەن، بۇدساتۋا گىتسۇ سامتسۇ ئاچارى (مەشھۇر راھىب شۈەن
زاڭنىڭ ھۈرمەت نامى — ئا) ئەنەئەكە (ھىندى) تىلىدىن تابغاچ
(خەنزۇ) تىلىغا تەرجىمە قىلغان، يەنە بۇ بەش تۈرلۈك مەي
نەتچىلىك بىلەن بۇلغانغان ياۋۇز زاماندا، كېيىن بىلىملىك
بولغان بېشبالىقلىق سىڭقۇ سەلى تۇتۇڭ تابغاچ تىلىدىن
تۈرك — ئۇيغۇر تىلىغا تەرجىمە قىلغان ئالتۇن رەڭلىك نۇر-
لۇق يالتىراقلىق ھەممىدىن ئۈستۈن تۇرىدىغان نوم ئىلىكى
ئاتلىق نوم پۈتۈك تاماملاندى» دېيىلگەن.

«ئالتۇن يارۇق» تا بۇددا دىنىغا ئائىت ئەقىدىلەر، رىۋا-
يەت ۋە يارالمىش قىسسىلىرى قەدىمكى ئۇيغۇر تىلىغا ناھايىتى
جانلىق، راۋان تەرجىمە قىلىنغاندىن تاشقىرى، ئۇنىڭدىكى
شېئىرىي مەرسىيىلەر يەتتە بوغۇملۇق قەدىمكى ئۇيغۇر شېئىر-
يىتى ئۇسلۇبىدا ئالاھىدە ماھارەت بىلەن ئىجادىي تەرجىمە
قىلىنغان، بۇ ئەھۋال ئەينى زاماندىكى تەرجىمە سەۋىيىسىنىڭ
يۇقىرى ئىكەنلىكىنىلا ئەمەس، بەلكى ئۇيغۇر يازما ئەدەبىيات-
تىنىڭمۇ يۇقىرى بىر تەرەققىيات باسقۇچىنى باشتىن كەچۈر-
گەنلىكىنى، جۈملىدىن نەسرىي ژانىرنىڭ شۇ دەۋر ئەدەبىيات
تەرەققىياتىدا بەلگىلىك رول ئوينىغانلىقىنىمۇ چۈشەندۈرۈپ
بېرىدۇ.

«ئالتۇن يارۇق» نىڭ قەدىمكى ئۇيغۇر يېزىقىدىكى
ئەڭ تولۇق نۇسخىسى روسىيىلىك س. ئى. مالوف 1909 —
1911 — يىللاردا ھازىرقى جىۋچۇەن ناھىيىسى ئەتراپىدىكى
سېرىق ئۇيغۇرلاردىن قولغا چۈشۈرۈۋالغان. ئۇنىڭدىن باشقا
نۇسخىلىرىنىڭ پارچە ۋاراقلىرىنى 1913 — 1914 — يىلدا
لىرى گېرمانىيىنىڭ «تۈرپان ئارخېئولوگىيە ئەترىتى» تۈرپان
ۋادىسىدىكى قەدىمكى خارابىلەردىن تاپقان. بۇ ھەقتە ئېلىپ
بېرىلغان تەتقىقاتلارنىڭ مۇھىملىرى:
— روسىيىلىك س. ئى. مالوف بىلەن رادلوفلار 1913 —

1917 - يىللاردا «ئالتۇن يارۇق» نىڭ مىخ مەتبەئە نۇسخىسىنى ئېلان قىلغان؛

گېرمانىيىلىك ۋ. ك. مۇللېر 1918 - يىلى «Uigurica» (ئۇيغۇرىكا - ئۇيغۇرشۇناسلىق) نىڭ I تومىدا ۋە APAW (پېرۇسىيە پەنلەر ئاكادېمىيىسى ئىلمىي ماقالىلەر توپلىمى) دا ئۆزىنىڭ «ئالتۇن يارۇق» توغرىسىدىكى تەتقىقاتىنى ئېلان قىلغان؛

تۈركىيىلىك ئالىم سائادەت چاغاتاي 1945 - يىلى ئەنقەرەدە «ئالتۇن يارۇقتىن ئىككى پارچە» دېگەن ماقالىسىنى ئېلان قىلغان؛

گېرمانىيىلىك ئالىم ئا. فۇن. گابائىن خانىم 1950 - يىلى «قەدىمكى تۈرك تىلى گرامماتىكىسى» دېگەن كىتابىنىڭ 270 - 285 - بەتلەردە بۇ ئەسەر ھەققىدىكى تەتقىقاتىنى ئېلان قىلغان؛

س. ئى. مالوف 1951 - يىلى «قەدىمكى تۈركىي تىلى يازما ھۆججەتلىرى» دېگەن كىتابىنىڭ 145 - 199 - بەتلەردە بۇ ھەقتىكى تەتقىقاتىنى ئېلان قىلغان.

«چاغاتاي ئىلىگ بەي» رىۋايىتى - نىڭ قەدىمكى ئۇيغۇر يېزىقىدىكى پارچە ۋاراقلىرىنى 1914 - يىلى «گېرمانىيە ئارخېئولوگىيە ئەترىتى» تۇرپاندىن تاپقان بولۇپ، ھازىر بېرلىندا ساقلانماقتا، ئەسەرنىڭ بەزى ۋاراقلىرى تىتىلىپ بۇزۇلغان بولسىمۇ، لېكىن ئومۇمىي مەزمۇنىغا ئانچە تەسىر يەتمىگەن. بۇددادىنغا ئائىت بۇ مەشھۇر رىۋايەت ئەسلىدە «قوچۇ ئۇيغۇر خانلىقى» دەۋرىدە قەدىمكى توخرى تىلىدىن قەدىمكى ئۇيغۇر تىلىغا تەرجىمە قىلىنغان.

ئەسەردە «ئۇ چايان بالىق» دەپ ئاتىلىدىغان شەھەر - دىكى خەلقنىڭ بېشىغا كەلگەن بالايىشاپەتلىرىنى يېڭىش يولىدا بۇددا تۋا ئەسلىدىن بولغان چاغاتاي ئىلىگ بەگىنىڭ

باتۇرلارچە جەڭ قىلىپ، جىن - ئالۋاستىلارنىڭ بارلىق
ھۇجۇملىرىنى يېڭىپ، خەلقنى بالايىداپەتتىن قۇتۇلدۇردى.
غانلىقىغا مەدھىيە ئوقۇلىدۇ. ئەسەرنىڭ يەنە بىر ئالاھىدىلىكى
شۇكى سەلبىي كۈچلەرنىڭ قورقۇنچلۇق ياۋۇز قىياپىتىنى
ناھايىتى مۇبالىغە قىلىپ تەسۋىرلەش ئارقىلىق ئىجابىي قەدەر
رەسائىلارنىڭ رولىنى تېخىمۇ گەۋدىلەندۈرىدۇ.
«چاستانى ئىلىگ بەگ» رىۋايىتى ھەققىدىكى دەسلەپكى
تەتقىقاتنى 1931 - يىلى گېرمانىيىلىك مۇلىېر (K.W.F. Müller)
ئېلان قىلغان.

«مايتىرى سىمىت»

«مايتىرى سىمىت» - قەدىمكى ئۇيغۇر يازما يادىكار-
لىقلىرى ئىچىدە ئۆزگىچە ئالاھىدىلىككە ئىگە بولغان بۇ ئە-
سەرنىڭ ھازىر شىنجاڭ ئۇيغۇر ئاپتونوم رايونلۇق مۇزېيىدا
ساقلىنىۋاتقان نۇسخىسى، 1959 - يىلى قۇمۇل ناھىيىسىدىكى
تۆمۈرتى كەنتىنىڭ ئەتراپىدىكى تاغلار ئارىسىدىن تېپىلغان.
بۇ نۇسخا جەمئىي 293 ۋاراق (586 بەت)، ھەر بىر
ۋارىقنىڭ چوڭلۇقى 21.7×47.5 بولۇپ، ئۇنىڭ قەغەزى
قېلىن، قارامتۇل سېرىق رەڭلىك، ئەسەرنىڭ ھەر بىر بې-
تىگە قارا سىياھ بىلەن سولدىن - ئوڭغا، تىك شەكىلدە چى-
رايلىق ۋە رەتلىك قىلىپ، ئۆز زامانىسىدا بىرقەدەر ئومۇم
لاشقان قەدىمكى ئۇيغۇرچە ھۆسن خەت بىلەن بەزى بەزىلەر
رىگە 30 قۇر، بەزىلىرىگە 31 قۇر خەت يېزىلغان.

«مايتىرى سىمىت» نىڭ 3 - بۆلۈمىدە ئەسەرنى كىم،
قايسى تىلدىن تەرجىمە قىلغانلىقى ئېنىق بايان قىلىنغان؛
«...بارلىق شائىستىلارنى پىششىق ئىگىلىگەن ۋە تەتقىق قىل-
غان. ۋائىباش شائىستىرنى ئۆگەنگەن ئاريا چانتىرى بۇدساتۋا

ئاچارى (ئۇستاز) ئەنەتكەك (ھىندى) ئىلىدىن توخرى تىلىچە ياراتقان؛ پىرتاراكىشت... كرماياژنىك توخرى تىلىدىن تۈرك تىلىغا ئۆرگەن مايتىرى سىمىت نوم پۈتۈكتە ئانرۈتى ئارخا- نىتىنىڭ ئاۋدانى (تەمسىلى) ئاتلىق ئۈچىنچى ئۇلۇش تۈگىدى]. يۇقىرىدىكى بايادلاردىن شۇ نەرسە مەلۇمكى، «مايتىرى سىمىت» نىڭ ئەنەتكەك (ھىندى — سانسكرىت) تىلىدىكى نۇسخىسىغا ئاساسەن ئۇنى دەسلەپتە ئاتاقلىق بۇددىست — ئۇستاز ئارياچانتىرى توخرى تىلى (قەدىمكى قاراشەھەر تىلى) غا ئىجادىي تەرجىمە قىلغان؛ كېيىن ئۇنى قەدىمكى ئۇيغۇر- لاردىن چىققان بۇددىست، ئەدىب ۋە ئاتاقلىق تەرجىمىشۇناس پىرتانراكىشتى توخرى تىلىدىكى ئىجادىي نۇسخىغا ئاساسەن، تۈرك «قەدىمكى ئۇيغۇر» تىلىغا تەرجىمە قىلغان.

چەت ئەل ئالىملىرى «مايتىرى سىمىت» نىڭ سانسكرىت ۋە توخرى تىلىدىكى نۇسخىلىرىنى تەتقىق قىلىپ ئۇنى «27 پەر- دىلىك چوڭ تىپتىكى درامائەسەر» دەپ قارىغان. چۈنكى، ئەسەرنىڭ توخرى تىلى نۇسخىسىدا ئۇنىڭ نامى «مايتىرىا سامىتى ناتاكا — Maitreya Samiti Nataka» دەپ يېزىلغان بولۇپ، سان- سكرىتچە «ناتاكا — Nataka» سۆزى «دراما» دېگەن مەنىنى بىلدۈرىدۇ. ئۇ نۇسخىدا يەنە ھەربىر بۆلۈم (پەردە) نىڭ ئالدىدا، ئورۇن، سەھنىگە چىققۇچى قەھرىمانلار بىلەن ئورۇن- لانغۇچى كۈيلەر كۆرسىتىلگەن، لېكىن ئەسەرنىڭ قەدىمكى ئۇيغۇر يېزىقىدا پۈتۈلگەن «قۇمۇل نۇسخىسى» دا كۆي ۋە سەھ- نىگە چىققۇچى قەھرىمانلار ئايرىم كۆرسىتىلمىگەن بولسىمۇ، مەيدان (ئورۇن) ئېنىق كۆرسىتىلمىگەن. ئۇيغۇرچە «قۇمۇل نۇسخى- سى» دا ئۇنىڭ يەنىلا قويۇق دراما تۈسىگە ئىگە ئىكەنلىكى ئېنىق بىلىنىپ تۇرىدۇ. بۇ ھەقتە گېرمانىيە ئالىمى گابائىن خانىم ئۆزىنىڭ «قوچۇ ئۇيغۇر خانلىقى» دېگەن ئەسىرىدە، ئۇنى «ئۇيغۇر تىياتىر سەنئىتىنىڭ دەسلەپكى قەدەمدە شەكىل-

لىنىشى دېيىش مۇمكىن» دەپ كۆرسىتىدۇ. «مايتىرى سىمىت» (مايتىرىنىڭ بۇرھان بىلەن ئۇچرىشىشى) بۇددا دىنىدىكى ھىنايا مەزھىپىنىڭ ئىدىيىسى بىلەن يۇغۇرۇلغان سەھنە ئەسىرى بولۇپ، ئۇنىڭدا تەسۋىرلەنگەن مايتىرى — [Maitreya] «مېھرىبان، شەپقەتلىك» دېگەن مەنىدىكى خاس ئىسمىنى بىلدۈرىدۇ. «مايتىرى» بارلىق بۇددىستلارنىڭ تەسەۋۋۇر ئىدىيىسى كەلگۈسىدە دۇنياغا كېلىدىغان بۇددا (بۇرھان) ۋە بارلىق بۇددىزم مۇرىتلىرى تەلىملىرىدىن قۇتقۇزغۇچى تەڭرى ھېسابلىنىدۇ.

قەدىمكى ئۇيغۇرچە «مايتىرى سىمىت» تېكىستىدە جانلىق ئۇسلۇب ۋە تەسىرلىك ئەدەبىي ۋاسىتىلەر ئارقىلىق مايتىرىنىڭ دۇنياغا كېلىشى، ياخشى ئالامەتلىرى، دۇنيادىكى بارلىق جانلىقلار (ئىنسانىيەت، ھايۋانات، ئۇچار قانات... قاتارلىقلار) نى ئازابىتىن قۇتۇلدۇرغانلىقى ھەققىدىكى تەسىرلىك ھېكايىلەر بايان قىلىنغان، ئۇنىڭدا يەنە بۇددىزم پەلسەپىسى، ئېتىقادلىرى شەرھلەنگەندىن تاشقىرى، نۇرغۇنلىغان تەمسىللەر قوللىنىلغان. دىئالوگلاردا پېرسوناژنىڭ خاراكتېرى ۋە ئالاھىدىلىكى تېخىمۇ ئېنىق گەۋدىلەندۈرۈلگەن.

ئەسەرنىڭ توخرى تىلىدىكى نۇسخىسىدىن قەدىمكى ئۇيغۇر تىلىغا قاچان تەرجىمە قىلىنغانلىقى مەسىلىسىدە، «مىلادى VIII — IX ئەسىرلەردە تەرجىمە قىلىنغان» دېگەن كۆز قاراش ئاساسىي ئورۇندا تۇرماقتا. جۈملىدىن، «قۇمۇل نۇسخىسى» نىڭ تىلى — يېزىقى ئالاھىدىلىكلىرى ئەسەرنىڭ قوچۇ ئۇيغۇر جانلىقى (مىلادى 850—1250 - يىللار) دەۋرىدە كۆچۈرۈلگەنلىكىنى ئىسپاتلىماقتا.

XX ئەسىرنىڭ باشلىرىدا ئا. ق. لېكوك باشچىلىقىدىكى «گېرمانىيە ئارخېئولوگىيە ئەترىتى» تۇرپاننىڭ مۇرتۇق ۋە سىڭگىم غوللىرىغا جايلاشقان بۇددا خارابىلىرىدىن «مايتىرى

سىمىت» نىڭ پارچىلىرىنى تاپقان، گابائىن خانىم 1957 -
 ۋە 1961 - يىللىرى تۇرپاندىن تېپىلغان پارچە ۋاراقلارنىڭ
 فوتو سۈرىتىنى ئېلان قىلغان. پروفېسسور فېڭ جياشېڭ 1962 - يىلى
 خەنزۇچە «مەدەنىيەت يادىكارلىقلار» ژۇرنىلىدا ئەسەرنىڭ (قۇمۇل
 نۇسخىسى) 2 - ئۇلۇش (پەردە) 6 - ۋارىقى (ئىككى بەت)
 نىڭ تەتقىقاتىنى ئېلان قىلدى. پروفېسسور گېڭ شىمىن ئە
 پەندى «تارىخ تەتقىقاتى» ژۇرنىلىدا (1979 - يىل 2 -
 سان) ئەسەرنىڭ كىرىش قىسمىنىڭ بىر بېتىنى ئېلان قىلدى.
 1980 - يىلىنىڭ ئىككىنچى يېرىمىدىن باشلاپ ئاپتونوم
 رايونلۇق مۇزېيدىكى تەتقىقاتچى خادىملاردىن ئىسراپىل يۈ-
 سۈپ، ئابدۇقەيۇم خوجا، دولقۇن قەمبىرلەر ئەسەرنىڭ قۇمۇل
 دىن تېپىلغان ئەسلى نۇسخىسىنى تەتقىق قىلىشقا كىرىشپ،
 ئۇنىڭ «يۈكۈنچ» بۆلۈم (كىرىش قىسمى) ۋە بىرىنچى ئىك
 كىنچى، ئۈچىنچى، تۆتىنچى بۆلۈم (پەردە) قاتارلىق بەش
 بۆلۈمى جەمئىي 63 ۋاراق (126 بەت) نى تەتقىق قىلىپ
 چىقتى. «مايىتىرى سىمىت» تەتقىقاتى I تومى 1988 - يىلى
 شىنجاڭ خەلق نەشرىياتى تەرىپىدىن نەشر قىلىندى.
 ئازادلىقتىن ئىلگىرى چەت ئەل ئارخېئولوگىيە ئەترەتلىرى
 ۋە ئېكسپىدىتسىيىچىلىرى ئەكەتكەن قەدىمكى ئۇيغۇر يازما
 يادىكارلىقلىرى ھازىرغىچە داۋاملىق تەتقىق قىلىنىپ، ئېلان
 قىلىنماقتا. ئېلان قىلىنغان يازما يادىكارلىقلارنىڭ سانى نا-
 ھايىتى كۆپ بولۇپ، ئۇنىڭ ھەممىسىنى بۇ ئەسىرىمدە كۆر-
 سىتىپ ئۆتۈشكە ئىمكانىيەت يوق. مەسىلەن، گېرمانىيىدىلا
 «بېرلىن تۇرپان تېكىستلىرى» دېگەن نام بىلەن ئۆز ۋاقتىدا
 گېرمانىيە ئارخېئولوگىيە ئەترىتى تۇرپاندىن ئەكەتكەن
 قەدىمكى ئۇيغۇر يېزىقىدىكى ھۈججەت - ۋەسقىلەردىن ئون
 نەچچە توم نەشر قىلىندى. بۇنىڭدىن تاشقىرى باشقا دۆلەت-
 لەرنىڭ مۇزېي، كۈتۈپخانىلىرى، تەتقىقات ئورۇنلىرى، ئالىي

ئوقۇش يۇرتلىرى جۈملىدىن ئېلىمىزدىكى بېيجىڭ كۈتۈپخانا-
نىسى، ئاپتونوم رايونلۇق مۇزېي، تۇرپان ۋىلايەتلىك مۇزېي
قاتارلىق ئورۇنلاردا ساقلىنىۋاتقان سانسىزلىغان قەدىمكى
ئۇيغۇرچە يازما يادىكارلىقلىرىمىز رەتلىنىش، تەتقىق قىلى-
نىش - نەشر قىلىنىشنى كۈتمەكتە.

قەدىمكى ئۇيغۇر يېزىقىدىكى يازما يادىكارلىقلاردىن
«قوچۇ ئۇيغۇر خانلىرىنىڭ تۆھپە مەڭگۈ تېشى»، «ئىككى
تېكىننىڭ ھېكايىسى»، «شۈەنزاڭنىڭ تەرجىمىھالى»، «ئابد-
دارما كۇشاۋاردى شاستىر»، «سەككىز يۈكمەك»، «ئاۋاتامسا-
كاسۇترا»، «ئامتابا سۇترا»، «كىمقوۋى»، «ئامتابا يوس سۇت-
را»، «مانى مۇخلىسلىرىنىڭ توۋا نامىسى»، «نېستورىيان دىنىغا
ئائىت يازما يادىكارلىق پارچىلىرى»، «تىبابەتچىلىككە ئائىت
يازما يادىكارلىقلاردىن پارچىلار»، «ئىجتىمائىي ۋە ئىقتىسادقا
ئائىت ھۈججەتلەر» قاتارلىق نۇرغۇنلىغان قول يازما، ھۈججەت-
ۋەسىقىلەرنىڭ بىر قىسمى ئىلگىرى ئېلان قىلىنغان تەتقىقات
ماتېرىياللىرىدا مەخسۇس تونۇشتۇرۇلغان (بەزىلىرىنىڭ مۇن-
دەرىجىسى، تىزىملىكى بېرىلگەن) لىقتىن، بۇ ئەسىرىمدە
ئۇلار توغرىلۇق ئايرىم توختالدىم.

قارا خانىلار سۇلالىسى ۋە ئۇنىڭدىن كېيىنكى دەۋرلەرگە
ئائىت ئۇيغۇر يازما يادىكارلىقلىرى ئىچىدىكى
ئادىر ئۆلگىلەر

X ئەسىرنىڭ ئوتتۇرىلىرىدىن XIII ئەسىرنىڭ باشلىرىغىچە
ھۆكۈم سۈرگەن قارا خانىلار سۇلالىسى تەۋەسىدە ئىشلەپچىقى-
رىشنىڭ ھەرقايسى ساھەلىرىدىكى تەرەققىياتنىڭ تۈرتكىسىدە
شەھەر ۋە دۆلەتلەر ئارا بولغان ئىقتىسادىي - سودا مۇناسى-

ۋەتلەر، ئىجتىمائىي ئالاقىلەر تېخىمۇ راۋاجلاندى. قەشقەر، بالاساغۇن، سەمەرقەندكە ئوخشاش چوڭ شەھەرلەرنى مەركەز قىلغان شەھەر مەدەنىيىتىنىڭ يۈكسىلىشىگە ئەگىشىپ، ئۇيغۇر مەدەنىيىتىمۇ يېڭى بىر يۈكسىلىش دەۋرىگە قەدەم قويدى. يەنە بىر جەھەتتىن، ئەسەرنىڭ 1 - قىسمىدا بايان قىلىپ ئۆتكىنىمىدەك قاراخانىلار سۇلالىسىنىڭ ئىسلام دىنىنى دۆلەت دىنى سۈپىتىدە قوبۇل قىلىشى نەتىجىسىدە، ئىسلام دىنى ۋە پەلسەپىسىنىڭ رامكىسى ھەمدە ئىردىپ - پارىس مەدەنىيىتىنىڭ مەلۇم ئىجابىي تەسىرى بىلەن بۇ سۇلالە دائىرىسىدە شەكىللەنگەن ئۇيغۇر مەدەنىيىتى ۋە ئەدەبىياتى بارلىققا كەلدى.

بۇ دەۋردە، ئوتتۇرا ئاسىيا تۈركىي خەلقلەرى مەدەنىيەت تارىخىدا ئالاھىدە رول ئوينىغان نۇرغۇنلىغان ئالىم، پەيلا-سوپ، تىلشۇناس، تارىخچى، ئەدىبلەر ئۆتتى. ئۇلارنىڭ ئىچىدە ئىجتىمائىي ۋە تەبىئىي پەننىڭ ھەرقايسى ساھەسىگە ئائىت ئەسەرلەرنى يېزىپ، ئۆز ئالدىغا يېڭى ئېقىم ياراتقان ئەبۇ ناسىر فارابى، جامال قارشى، ئابدۇجاپپار بىن ھۈسەيىن ئال-جاىى، مەھمۇت قەشقەرى، يۈسۈپ خاس ھاجىپ، ئەھمەد يەسەۋى، ئەھمەد يۈكەنەكلەر دۇنياغا مەشھۇردۇر.

قاراخانىلار دەۋرىگە ئائىت يازما يادىكارلىقلاردىن بىر-گىچە يېتىپ كەلگەن بىر قانچە يىرنىڭ ئەسەر ۋە ئەدەبىي مىزاسلارنىڭ بىر قىسمى نەشر قىلىنىپ كەڭ كىتابخانىلار بىلەن يۈز كۆرۈشكەنلىكى، بۇ توغرىلۇق كۆپلىگەن ماقالىلەر ئېلان قىلىنغانلىقى ئۈچۈن، بۇ ئەسەردە بۇ ھەقتە يەنە ئايرىم توختالمايمىز. پەقەت ۋەكالىلىك خاراكتېرىگە ئىگە، تەسىرى چوڭ، زور ئىلمىي قىممەتكە ئىگە بەزى يازما يادىكارلىقلارنى قىسقىچە ئەسكەرتىپ ئۆتۈش بىلەنلا چەكلەندىم خالاس.

ھازىرغىچە ئېنىقلانغان تارىخىي مەلۇماتلاردىن مەلۇمكى،
ئۇلۇغ ئالىم مەھمۇد قەشقەرى «تۈركىي تىللار دىۋانى» نىڭ
(تۆۋەندە قىسقارتىپ «دىۋان» دېيىلىدۇ) بىرىنچى نۇسخەسىنى
ھىجرى 464 - 466 - (مىلادى 1072 - 1074 -) يېزىپ،
تەھرىرلەپ بولۇپ، ھىجرى 467 - (مىلادى 1075 -) يىلىدا
قايتا تولۇقلاپ چىققان. ئاندىن بۇ ئەسەرنى ئابباسىيلار خە-
لىپىلىرىنىڭ يىگىرمە يەتتىنچى خەلىپىسى مۇھەممەد
ئوغلى ئوبۇلقاسىم ئابدۇللا مۇقتەرى بىئەمرىلا ھەزرەتلىرىگە
تەقدىم قىلغان.

مەھمۇد قەشقەرى «دىۋان» دا ناھايتى مول تىل ماتې-
رىياللىرىنى توپلىغان. تەخمىنەن 7500 دىن ئارتۇق سۆزلەم
(سۆز ۋە ئىبارە) نىڭ ھەرىپىنى، ھەرپلەرنىڭ ئاز - كۆپلۈ-
كىنى ئاساس قىلغان ھالدا، ئەرەبچە ھىجا ئۇسۇلىدىكى ئېلىپبە
تەرتىپى بويىچە تىزىپ، سۆزلەرنىڭ ئىستېمال مەنىلىرىنى
تولۇق بىلدۈرۈش ئۈچۈن، ئىخچام جۈملىلەرنى تۈزگەن؛ گاھىدا
بىر سۆزلەمگە ئائىت ھېكمەتلىك سۆز، قاپىيىلىك نەسىر،
تەمسىل، قوشاق - بېيىت، شېئىرغا ئوخشاش ئىپادىلەش ۋاسى-
تىلىرىدىن پايدىلانغان.

«دىۋان» دا تۈركىي خەلقلەر (جۈملىدىن ئۇيغۇر قەبىلى-
لىرى ۋە باشقا تۈركىي قەبىلە، ئۇرۇقلار) تەپسىلىي تونۇشتۇ-
رۇلغان بولۇپ، ئۇلارنىڭ تارىخى، ئېتنوگرافىيىسى، جۇغراپى-
يىلىك ئورۇنلىشىشى، مەدەنىيىتى، ئۆرپ - ئادەتلىرى توغرى-
سىدا ناھايتى كەڭ دائىرىدە ئىشەنچلىك مەلۇماتلار
بېرىلگەن.

«دىۋان» غا تۈرلۈك تېمىدىكى 242 كۆپلىت ئەدەبىي
پارچە، 200 دىن ئارتۇق ھېكمەتلىك سۆز ۋە ماقال - تەم-
سىلەلەر كىرگۈزۈلگەن بولۇپ، ئۇلار مەزمۇن ۋە شەكىل جەھەت-
تە، تارىخىي قەھرىمانلىق داستانلىرىدىن پارچىلار، ئەمگەك

ۋە ئوۋ قوشاقلرى، جەڭ قوشاقلرى، تەبىئەت ھادىسىلىرى (باھار، ياز...) قوشاقلرى، ئۆرپ - ئادەت، بايرام - مۇراسىم، ئىدەب - ئەخلاق، مۇھەببەت، مىللىي ئەنئەنە توغرىسىدىكى قوشاقلار ۋە دىداكتىك شېئىرىي پارچىلارنى ئۆز ئىچىگە ئالىدۇ.

«دىۋان»دا يەنە يېزا ئىگىلىكىگە (زىرائەتلەر، گۈل - گىياھ، دەل - دەرەخلەر)، چارۋىچىلىق، مال دوختۇرلۇق، تىبابەتچىلىككە دائىر سۆزلەر، ئەنئەنىۋى تەجرىبە - ساۋاقلارغا ئائىت مەلۇماتلار، ھايۋانات - ئۇچار قاناتلارنىڭ ناملىرى ۋە خۇسۇسىيەتلىرى تونۇشتۇرۇلغان.

مەھمۇد قەشقەرى «تۈركىي تىللار دىۋانى»دا ھاكىمىيەت قۇرۇلۇشىغا دائىر قەدىمكى ۋە ئۆز زامانىسىدىكى ئاتالغۇلار، شۇنىڭدەك ھاكىمىيەت دەرىجىلىرى، ھۆكۈمرانلارنىڭ تەبىقىلىرى ۋە ئۇنۋانلىرى، ھەربىي تۈزۈم، جەڭ ۋە تاكىتىگە ئائىت بىرمۇنچە سۆز - ئاتالغۇلارنى تەپسىلىي تونۇشتۇرغاندىن باشقا، كالىندارچىلىق ۋە ئاسترونومىيىگە دائىر مەلۇماتلار - يىللارنى مۆچەل بىلەن ھېسابلاش ئۇسۇلىنىڭ تۈركىي خەلقلەر ئارىسىدا ناھايىتى قەدىمدە پەيدا بولغانلىقى توغرىسىدىكى رىۋايەتلەرنىمۇ بىزگە يېزىپ قالدۇرغان.

يۇقىرىدىكى ساھەلەرگە ئائىت قىممەتلىك مەلۇماتلاردىن باشقا، «دىۋان»نىڭ يەنە بىر ئەڭ ئەھمىيەتلىك يېرى شۇكى، مەھمۇد قەشقەرى ئۆزىنىڭ بۇ ئۇلۇغ ئەسىرىدە ئۇيغۇر ۋە باشقا تۈركىي خەلقلەر تىللىرىنىڭ فونېتىكىلىق، گرامماتىكىلىق قانۇنىيەتلىرىنى (كىتابنىڭ بېشىدىن تارتىپ ئاخىرىغىچە زۆرۈر بولغان جايلارنىڭ ھەممىسىدە) ناھايىتى ئىخچام ۋە راۋان چۈشەندۈرگەن. شۇڭا، ياۋروپادا تۈركىي تىللار تەتقىقاتى كەڭ قانات يايدىغاندىن بۇيان، مۇجمەل بولۇپ كەلگەن نۇرغۇن چېگىش مەسىلىلەر «تۈركىي تىللار دىۋانى»نىڭ تېپىپ

لىشى بىلەن ئايدىڭلاشقان. ئۇلۇغ ئالىم مەھمۇد قەشقەرى ئۇيغۇر ۋە باشقا
 تۈركىي خەلقلەر، بولۇپمۇ قاراخانىلار جەمئىيىتىنىڭ قىياپ
 تىنى لۇغەتشۇناسلىق بىلەن تەسۋىرلەپ بەرگەن. شۇنىڭ ئۈ
 چۈن «تۈركىي تىللار دىۋانى» نى ئېنىسكىلوپىدىيە جۈملىدىن
 ئۇيغۇر قاتارلىق تۈركىي خەلقلەر ئەدەبىي ۋە جانلىق تىل
 نىڭ مۇجەسسسىمى دەپ ئاتايمىز.
 ھازىر ئىستانبۇل كۈتۈپخانىسىدا ساقلىنىۋاتقان «دىۋانۇ
 لۇغاتىت تۈرك» نىڭ بىردىنبىر نۇسخىسىنى ئوسمانلى ئىمپې
 رىيىسىنىڭ ۋەزىرلىرىدىن نازىپ بېيىنىڭ ئائىلە تەۋەلىرىدىن
 بولغان بىر ئايال ساقلىغان ۋە تۇرمۇش ئېھتىياجى بىلەن
 كىتابپۇرۇش ئارقىلىق مىلادى 1914 - يىلى دىيار بەكەرلىك
 ئەلى ئەمىرگە ساتقان؛ ئاخىر مەتبۇئاتچىلاردىن كىلىسلى رىف
 ئەت ھىجرى 1333 - 1335 - (مىلادى 1914 - 1917 -)
 يىللىرى مىخ مەتبەئەدە تىزدۈرۈپ باستۇرغان، شۇنىڭ بىلەن
 بۇ بىباھا ئەسەر دۇنياغا مەلۇم بولغان.
 «تۈركىي تىللار دىۋانى» نىڭ مىخ مەتبەئە نۇسخىسى
 دۇنياغا تونۇلغاندىن كېيىن، دۇنيانىڭ ھەرقايسى جايلىرى
 دىكى تىلشۇناس، تۈركولوگ ئالىملار ھەر خىل تىللار (نېمەس
 چە، ئېنگىلىزچە، رۇسچە، ۋېنگىرچە، تۈركچە) دا كىتاب ۋە
 ئېلىمى ماقالىلەرنى ئېلان قىلدى. گېرمانىيىدە «دىۋان»
 تەتقىقاتى بىلەن ئەڭ كۆپ شۇغۇللانغان ئالىم سام تىللىرى
 مۇتەخەسسسى كارل بروككېلمان 1928 - يىلى «دىۋانۇ لۇ
 غاتىت تۈرك» نىڭ نېمىسچە ئېلىپبە تەرتىپى بويىچە ئىشلەپ
 چىققان ئىندېكسنى ئېلان قىلدى.
 تۈركىيىلىك ئالىم بېسىم ئاتالاي ناھايىتى كۆپ ئىزدە
 نىش ۋە تەتقىق ئارقىلىق 1939 - يىلدىن 1941 - يىلى
 غىچە «دىۋانۇ لۇغاتىت تۈرك» نىڭ ئۈچ جىلىد ۋە بىر

ئىندېكسىنى (تۈركىيە تۈركچىسى بىلەن) نەشر قىلدۇرغاندىن باشقا، ئەسەرنىڭ فوتو نۇسخىسى (فاكسىمىلى) نىمۇ نەشر قىلدۇرغان.

تاشكەنتتە، 1960 - يىلدىن ئېتىبارەن «دېۋانۇلۇغاتىت تۈرك» نىڭ سالىھ مۇتەللىپوۋ تەرىپىدىن ئۆزبېك تىلىغا تەرجىمە قىلىنغان نۇسخىسى نەشر قىلىندى.

1955 - يىلى، قەشقەردە ئاكا - ئۇكا مۇھەممەد پەيزى بىلەن مەرھۇم ئەھمەد زىيائى تەرىپىدىن ھازىرقى زامان ئۇيغۇر تىلىغا قىلىنغان بىرىنچى تەرجىمە ئورنىگىنالى قولدىن چىققان. 1963 - 1966 - يىللىرى ئۇيغۇر سايرانى تەرىپىدىن ئۇنىڭ ئىككىنچى تەرجىمە نۇسخىسى ئىشلەنگەن. لېكىن سولچىل خاتا ئىدىيىنىڭ تەسىرى تۈپەيلىدىن بۇ تەرجىمە نۇسخىلىرى نەشر قىلىنماي، ئاخىر نابۇت بولۇپ كەتكەن.

«تۈركىي تىللار دىۋانى»نى ھازىرقى زامان ئۇيغۇر تىلى ۋە خەنزۇ تىلىغا تەرجىمە قىلىپ نەشر قىلىش دۆلەتنىڭ مۇددىم نۇقتىلىق ئىلمىي تەتقىقات پىلانىغا كىرگۈزۈلگەندىن كېيىن، دامۇللا ئابدۇلھېمىت ھاجى يۈسۈفى، ئابدۇرېھىم ئۆت كۈر، ئىبراھىم مۇتىمى (مەسئۇل مۇھەررىر)، ئىمىن تۇرسۇن (مۇدەررىر)، ئابدۇسالام ئابباس، مىرسۇلتان ئوسمانوۋ، سابىت روزى قاتارلىق ئۇيغۇر تىلشۇناس، ئالىملىرى ۋە تەتقىقاتچىلىرىدىن تەشكىللەنگەن «تۈركىي تىللار دىۋانى»نى نەشر-گە تەييارلاش گۇرۇپپىسى قىسقىغىنا ۋاقىت ئىچىدە ئەتراپلىق ئىزدىنىپ، جاپالىق ئىشلەپ، «دېۋان» قول يازمىسىنىڭ 1941 - يىلى بېسىم ئاتالاي تەرىپىدىن ئەنقەرەدە نەشر قىلىنغان فوتو نۇسخىسىغا ئاساسەن ئۇنى نەشرگە تەييارلاشقا كىرىشىپ كەتتى...

«تۈركىي تىللار دىۋانى»نىڭ ھازىرقى زامان ئۇيغۇر تىلىغا قىلىنغان مۇكەممەل نۇسخىسى ئاخىر دۇنياغا كەلدى. 1981 -

يىلى ئۇنىڭ بىرىنچى جىلدى (تومى)، 1983 - يىلى ئىككىنچى جىلدى، 1984 - يىلى ئۈچىنچى جىلدى شىنجاڭ خەلق نەشرىياتى تەرىپىدىن كەينى - كەينىدىن نەشر قىلىنىپ كەڭ كىتاب خانلار بىلەن يۈز كۆرۈشتى. 1981 - يىلى «قۇتادغۇبىلىك»

مۇتەپەككۇر ئۇيغۇر شائىرى، ئالىم ۋە پەيلاسوپ يۈسۈپ خاس ھاجىنىڭ قىممەتلىك ئۈنچىلەر بىلەن تولغان ئىسرى - «قۇتادغۇبىلىك» داستانى ھىجرىيىنىڭ 462 - يىلى (مىلادى 1069 - 1070 - يىللارغا توغرا كېلىدۇ) قەشقەردە يېزىلغان. مۇئەللىپنىڭ ئۆزى بالاساغۇندا تەخمىنەن مىلادى 1018 - 1019 - يىللىرى تۇغۇلغان بولۇپ، ئىجادىي پائالىيىتىنى قەشقەردە ئۆتكۈزگەن. ئاپتور «قۇتادغۇبىلىك» داستانىنى 18 ئايدا تاماملاپ بولغاندىن كېيىن، ئۇنى قارا خانلار ھۆكۈمدارى ئەبۇ ئەلى ھەسەن بىن سۇلايمانغا تەقدىم قىلغان، ھەسەن بۇغراخان مۇئەللىپكە «خاس ھاجىپ» لىق ئۇنۋانىنى بەرگەن. داستاننىڭ ئەسلى قول يازمىسى تېخى تېپىلغىنى يوق، ھازىر ئىلىم دۇنياسىغا مەلۇم بولغىنى ئۆز زامانىسىدىن خېلى كېيىن كۆچۈرۈلگەن ۋېنا، قاھىرە، پەرغانە (ياكى نەمەنگان) نۇسخىلىرىدىن ئىبارەت. ۋېنا نۇسخىسى مىلادى 1439 - يىلى ھىرات شەھىرىدە ھەسەن قارا سايىل شەمس دېگەن كىشى تەرىپىدىن قەدىمكى ئۇيغۇر يېزىقىدا كۆچۈرۈلگەن بولۇپ، ئۇ ھىرات نۇسخىسى دەپمۇ ئاتىلىدۇ؛ بۇ نۇسخا ئەسلى مىلادى 1474 - يىلى ئىستانبۇلغا كەلتۈرۈلگەن، كېيىن ئاۋستىرىيىلىك شەرق شۇناس ھامىر پورگىشتال تەرىپىدىن ۋېنا ئوردا كۈتۈپخانىسىغا كەلتۈرۈلۈپ ھازىرغىچە شۇ كۈتۈپخانىدا ساقلىنىۋاتقاچقا «ۋېنا نۇسخىسى» دەپ ئاتالغان.

قاھىرە نۇسخىسى ئەرەب ھەرپى ئاساس قىلىنغان ئۇيغۇر يېزىقىدا كۆچۈرۈلگەن بولۇپ، ئۇنىڭغا جەمئىي 5400 بېيت پۈتۈلگەن. بۇ نۇسخا قاھىرىدىكى «ھىدىۋ» (ھازىرقى قىرال) كۈتۈپخانىسىدا ساقلانغاچقا، «قاھىرە نۇسخىسى» دەپ ئاتالغان. ئۇنى 1896 - يىلى نېمىس ئالىمى مورىتس دۇنياغا تۇنجى قېتىم ئاشكارىلىغان.

پەرغانە نۇسخىسى ئەرەب ھەرپى ئاساس قىلىنغان ئۇيغۇر يېزىقىدا كۆچۈرۈلگەن ھەممىدىن تولۇق نۇسخا بولۇپ، ئۇنىڭغا 6095 بېيت پۈتۈلگەن. بۇ نۇسخىنى تۇنجى قېتىم قاتار ئالىمى زەكى ۋەلىدى 1914 - يىلى پەرغانىنىڭ نەمەن كان شەھىرىدىكى مۇھەممەد ھاجى ئىشان لالەرىش دېگەن كىشىنىڭ شەخسىي كۈتۈپخانىسىدا كۆرگەن ۋە بۇ ھەقتە خەۋەر ئېلان قىلغان. 1924 - يىلى ئۆزبېك ئالىمى پىترەت يۇ نۇسخىنى قولغا چۈشۈرگەندىن كېيىن بۇ نۇسخا ھەققىدە ماقالە ئېلان قىلغان.

تۈركىيە ئالىمى رەشىد رەھمەتتى ئارات يۇقىرىدا بايان قىلىنغان ئۈچ نۇسخىنى تەپسىلىي سېلىشتۇرۇپ تولۇقلاش بىلەن 1947 - يىلى «قۇتادغۇبىلىك» نىڭ تولۇق تېكىستىنى تۇرغۇزۇپ چىققان. شۇ تېكىست بويىچە ئېيتقاندا «قۇتادغۇبىلىك» داستانى 85 باب، 6645 بېيت، 13290 مىسرادىن تەركىب تاپقان.

داستاننىڭ ئەڭ دەسلەپ قايسى خىل يېزىقتا يېزىلغانلىقى توغرىسىدا س.ي. مالىق: «مۇئەللىپ ئەڭ ئاۋۋال ئەرەب ھەرپى بىلەن يازغان» دەيدۇ. مەسىلەن، 1953 - يىلىتتا: بەگ ئاتى بېلىك بىزلە ياغلىغ ئېرۇز، 0801 - شىبىلىك لامى كەتسە بەگ ئاتى قالدۇر، (بەگ ئاتى) بېلىك بىلەن ياغلىق بولۇر، بېلىك «لامى» كەتسە بەگ ئاتى قالدۇر» دەپ يېزىلغىنىغا قارىغاندا، شائىر-

يىتى» قاتارلىق مەخسۇس جەمئىيەتلەر تەسىس قىلىندى.
«قۇتادغۇبىلىك» ھەققىدە 1823 - يىلى فرانسۇز شەرق
شۇناسى ژانۇبېرت ئامبېدى تۇنجى بولۇپ مەتبۇئاتتا خەۋەر
ئېلان قىلىش بىلەن تەڭ ئۇنىڭدىن بەزى نەمۇنىلەرنى نەشر
قىلدۇرغان. 1870 - يىلى ۋېنگرىيە ئالىمى گرمان. ۋامبېرى
شۇ نۇسخا بويىچە ئۇنىڭ ئەڭ مۇھىم قىسىملىرىنى نېمىسچىغا
تەرجىمە قىلىپ نەشر قىلدۇرغان.

مەشھۇر رۇس ئالىمى رادلوف ئەسەرنىڭ ۋېنا نۇسخىسى
بىلەن قاھىرە نۇسخىسىنى تەپسىلىي سېلىشتۇرۇپ
تەتقىق قىلغاندىن كېيىن، 1910 - يىلى
«قۇتادغۇبىلىك» نىڭ ترانسكرىپسىيىسى بىلەن نېمىسچە تەرجىمە
مىسىنى نەشر قىلدۇرغان. 1943 - يىلى قاھىرە نۇسخىسىنىڭ
فاكىسىملى تۈركىيىگە كەلتۈرۈلۈپ قايتا بېسىلىپ چىققان.
1928 - يىلى، ئۆزبېك ئالىمى پىترەت پەرغانە نۇسخىسىنىڭ
ئايىرىم بۆلەكلىرىنى زۆرۈر ئىزاھلار بىلەن ئۆزبېك تىلىدا
نەشر قىلدۇرغان. 1952 - يىلى، رەشىد رەھمەتتى ئارات ئۆزى
رەتلىگەن تولۇق تېكىستىگە ئاساسەن ئەسەرنىڭ تۈركچە نەشرى
رېي تەرجىمىسىنى ئەنقەرەدە نەشر قىلدۇرغان. 1972 - يىلى،
ئۆزبېك ئالىمى قەييۇم كەرىموۋ داستاننىڭ پەرغانە نۇسخىسى
بويىچە ئۆزبېك تىلىغا قىلىنغان نەسرىي تەۋسىپىنى تاشكەنت
تە نەشر قىلدۇرغان.

«قۇتادغۇبىلىك» نىڭ ھازىرقى زامان ئۇيغۇر تىلىدىكى
نەزمى ھەم نەسرىي يەشمىسى بىلەن خەنزۇچە تەرجىمىسى،
ئاخىرىدا ئىندىكس (سۆزلۈك) قىسمىنى نەشرگە تەييارلاش
1980 - يىلى 8 - ئايدا شىنجاڭ ئۇيغۇر ئاپتونوم رايونى
نىڭ مۇئاۋىن رەئىسى، رەھبەرلىك ھامۇت ئىمىنوپ مەسئۇللۇقىدا بىر
تەرىپى ھەيئىتى قۇرۇلغاندىن كېيىن قارار قىلىندى. شۇ قارارغا
ئاساسەن، «قۇتادغۇبىلىك» نىڭ نەزمى يەشمىسى ئابدۇرېھىم

ئۆتكۈر، ئەھمەد زىيائى، مەھمەتتىن يۈسۈپلەر تەرىپىدىن نەشىر-
گە تەييارلىنىپ، 1984 - يىلى 5 - ئايدا مىللەتلەر نەش-
رىياتى ئۇنى 1 - قېتىم نەشىر قىلدى. 1986 - يىلى ئەسەر-
نىڭ خەنزۇچە تەرجىمىسى نەشىر قىلىندى. ئەسەرنىڭ ھازىر-
قى زامان ئۇيغۇر تىلىغا قىلىنغان نەسىرى يەشمىسى ئابدۇ-
شۈكۈر تۇردى، قادىر ئەكبەرلەر تەرىپىدىن نەشىرگە تەييار-
لانغان ۋە مىللەتلەر نەشرىياتى تەرىپىدىن 1991 - يىلى
11 - ئايدا 1 - قېتىم نەشىر قىلىنغان.

«ئەبەتۈلھەقايق»

قاراخانىلار دەۋرىنىڭ ئاخىرقى مەزگىللىرىگە ۋەكىللىك
قىلغۇچى قەدىمكى ئۇيغۇر تىلىدىكى يازما يادىكارلىقلارنىڭ
بىرى ئەدىب ئەھمەد بىننى مەھمۇد يۈكەنكى تەرىپىدىن يېزىل-
غان ئەدەبىي ئەسەر «ئەبەتۈلھەقايق» (ھەقىقەت بوسۇغىسى)
داستانى بولۇپ ھېسابلىنىدۇ.

ئەسەر 14 باب، 484 مىسرادىن تەركىب تاپقان.
ئۇنىڭغا كېيىن باشقىلار تەرىپىدىن ئىلاۋە قىلىنغان
ئۈچ پارچە شېئىرنى قوشقاندا، جەمئىي 512 مىسرا بولىدۇ.
ئەسەر ئارۇز ۋەزىنىنىڭ مۇتەقارپ يەھرىدە يېزىلغان بولۇپ،
بۇ يادىكارلىقنىڭ يېزىلغان ۋاقتى ئېنىق ئەمەس، بىراق
ئۇنىڭ مەزمۇنى ۋە تىل خۇسۇسىيەتلىرىگە ئاساسەن، ئۇنى XII
ئەسىرنىڭ ئاخىرى، XIII ئەسىرنىڭ باشلىرىدا يېزىلغان،
دەپ پەرەز قىلىشقا بولىدۇ.

«ئەبەتۈلھەقايق» داستانىدا قاراخانىلار دەۋرىدىكى
ئۇيغۇر ئەدەبىياتىنىڭ ئومۇمىي ئەنئەنىسى داۋاملاشتۇرۇلغان
بولۇپ، بىز ئۇنىڭدا «قۇتادغۇبىلىك» داستانىنىڭ خېلى
كۈچلۈك تەسىرى بارلىقىنى كۆرەلەيمىز.

داستاندا ئاپتور ئۆزىنىڭ ئەخلاقى ۋە پەلسەپىۋى
قاراشلىرىنى بىر خىل ئوبرازلىق شائىرانە تىل بىلەن

بايان قىلدۇ ۋە ئىلىم - مەرىپەتنىڭ ئەھمىيىتىنى، قىلغا
 پىششىق بولۇشنىڭ پايدىسى، ئادىللىق، پاكلىق، مەردلىك،
 كەمتەرلىك قاتارلىق ئىنسانىي خىسلەتلەرگە قىزغىن مەدھىيە
 ئوقۇيدۇ؛ بىلىمىزلىك، جامىللىق، ئاچكۆزلۈك، بېخىللىق،
 تەكەببۇرلۇق قاتارلىق ئىللەتلەرنى قاتتىق ئەيىبلەيدۇ ۋە
 مەسخىرە قىلدۇ. ~~بۇ ئەسەر ئىككى تىلدا يازىلىنغان~~
 داستاننىڭ تىلى توغرىسىدا، ئەمىر ئارسلان خوجا،
 تارقان تەرىپىدىن يېزىلىپ ئەسەرنىڭ ئاخىرىغا ئىلاۋە
 قىلىنغان بىر شېئىردا: «ئەسەر قەشقەر تىلى بىلەن
 يېزىلغان» دەپ ئېنىق ئەسكەرتىلگەن. بۇ يەردە تىلغا ئېلىنغان
 قەشقەر تىلى بىلەن مەھمۇد قەشقەرى «دېۋانۇ لۇغاتىت
 تۈرك» تە ئالاھىدە كۆرسىتىپ ئۆتكەن «خاقانىيە تۈرك تىلى»
 ئەمەلىيەتتە بىر تىل بولۇپ، ھەر ئىككىسى قەدىمكى ئۇيغۇر
 تىلىنى كۆرسىتىدۇ. ئەسەردە قەدىمكى ئۇيغۇر تىلى ئامىللىرى
 بىلەن قىسمەن ئەرەب، پارس ئاتالغۇلىرىنىڭ ئارىلاش
 قوللىنىلغانلىقى، ئەسەر تىلىنىڭ قەدىمكى ئۇيغۇر تىلىدىن
 چاغاتاي دەۋرىدىكى ئۇيغۇر تىلىغا كۆچۈۋاتقان ئۆتكۈنچى
 تىل باسقۇچىنى ئەكس ئەتتۈرۈپ بېرىدۇ. ~~بۇ ئەسەر ئىككى تىلدا~~
 «ئەنەبەتۈلەقايىق» داستانىنىڭ ھازىرغىچە تىپىلغان
 ئۈچ خىل قول يازما نۇسخىسى بار: بىرى، قەدىمكى ئۇيغۇر
 يېزىقىدا كۆچۈرۈلگەن نۇسخىسى (A نۇسخا، دەپمۇ ئاتىلىدۇ)،
 بولۇپ، ئۇ مىلادى 1444 - يىلى زەينۇل ئابىدىن، سۇلتان،
 بەخت، ھۈسەيىن قاتارلىقلار تەرىپىدىن سەرەمەرقەندتە
 كۆچۈرۈلگەن. ھازىر بۇ قول يازما ئىستانبۇلدىكى ئايناسوفيا
 (Ayasofya) كۈتۈپخانىسىدا ساقلىنىۋاتىدۇ؛ ئىككىنچىسى،
 قەدىمكى ئۇيغۇر يېزىقى بىلەن ئەرەب يېزىقىدا قۇرمۇقۇر
 پاراللىل قىلىپ كۆچۈرۈلگەن نۇسخىسى (B نۇسخا، دەپمۇ
 ئاتىلىدۇ) بولۇپ، 1480 - يىلى ئابدۇلرەزاق قاتارلىقلار

تەرىپىدىن ئىستانبۇلدا كۆچۈرۈلگەن، بۇ نۇسخىمۇ ئاياسوفيا كۈتۈپخانىسىدا ساقلانماقتا؛ ئۈچىنچىسى، يالغۇر ئەرەب يېزىقىدا كۆچۈرۈلگەن نۇسخا (C نۇسخا دەپمۇ ئاتىلىدۇ) بولۇپ، بۇ نۇسخىمۇ ئىستانبۇلدا كۆچۈرۈلگەن، لېكىن ئۇنىڭ كۆچۈرۈلگەن ۋاقتى ۋە كۆچۈرگۈچىسى ئېنىق ئەمەس. بۇ نۇسخا ھازىر ئىستانبۇلدىكى توپكاپى - سارايسى كۈتۈپخانىسىدا ساقلانماقتا.

داستاننىڭ ئۈچ خىل قول يازما نۇسخىسى تۈركىيە ئالىمى رەشىد رەھمەتى ئارات تەرىپىدىن رەتلەنگەندىن كېيىن، تۈركىيە ئاتەش نەشرىياتى ئۇنى 1951 - يىلى ئىستانبۇلدا نەشر قىلغان. پروفېسسور خەمەت تېمۇر ۋە دوتسېنت تۇرسۇن ئايۇپلار ئەسەرنىڭ تۈركىيە ئىستانبۇلدا نەشر قىلىنغان نۇسخىسىدىن پايدىلىنىپ ئۇنىڭ ھازىرقى زامان ئۇيغۇر تىلىدىكى يەشمىسىنى ئەشلىپ چىقتى. بۇ 1980 - يىلى 11 - ئايدا مىللەتلەر نەشرىياتى تەرىپىدىن بىرىنچى قېتىم نەشر قىلىندى.

تۆۋەندە چاغاتاي دەۋرىگە ئائىت ئۇيغۇر يازما يادىكارلىقلىرىنىڭ مۇھىم نۇسخىلىرىنى قىسقىچە تونۇشتۇرۇپ ئۆتىمەن. «چاغاتاي دەۋرى ۋە «چاغاتاي تىلى» ھەققىدە ماقالىمىزنىڭ بېشىدا خېلى تەپسىلىي توختىلىپ ئۆتكەندۇق. «چاغاتاي تىلى»، ئەمەلىيەتتە، قوچۇ، قاراخانىلار سۇلالىسى دەۋرىدىكى ئۇيغۇر ئەدەبىي تىلىنىڭ ئەرەب، پارس تىللىرى تەسىرىگە ئۇچرىغان يېڭى تەرەققىيات باسقۇچى ئىدى. چاغاتاي دەۋرىدە، ئۇيغۇرلار ئىچىدىن يېتىشىپ چىققان ئالىم، ئەدىب، ئاسترونوم، پەيلاسوپ، ئەمچى، تارىخچى، تىلشۇناس، تەرجىمانلار ھەر خىل تېمىلاردا نۇرغۇنلىغان داڭلىق ئەسەرلەرنى يارىتىپ، بىزگە قالدۇرۇپ كەتكەن بولسىمۇ، لېكىن ھەر خىل تارىخىي سەۋەبلەر تۈپەيلىدىن

ئۇ يازما يادىكارلىقلارنىڭ ناھايىتى ئاز بىر قىسمىلا بىزگىچە يېتىپ كېلەلمىگەن. بۇ خىلدىكى يازما يادىكارلىقلارنى يىغىش - توپلاش خىزمىتى شىنجاڭدا 1953 - يىلىدىن تارتىپ باشلاندى. 1954 - يىلى سابىق شىنجاڭ يەرلىك مۇزېيغا تەييارلىق كۆرۈش باشقارمىسىدىكى بىر قىسىم كەسپىي خادىملار بۇ خىزمەتكە رەسمىي كىرىشىپ، 1955 - 1956 - يىللىرى غۇلجا، ئۈرۈمچى، قۇمۇل شەھەرلىرىدە؛ 1957 -، 1959 - يىللىرى قەشقەر، يەكەن، يېڭىسار، ئاتۇش قاتارلىق يەرلەردە بىرقەدەر كەڭرى تەكشۈرۈش ئېلىپ بېرىپ، ئۇ جايلاردىكى مۆتىۋەر دىنىي زاتلار، پېشقەدەم زىيالىيلار ۋە خەلق قولىدىن ئەۋلادتىن - ئەۋلادىچە ساقلىنىپ كېلىۋاتقان قىممەتلىك قول يازمىلارنىڭ ئادىر نۇسخىلىرىنى يىغىپ توپلىدى. 50 - يىللاردا ئاپتونوم رايونلۇق ئىجتىمائىي پەنلەر ئاكادېمىيىسى، شىنجاڭ داشۇ، 80 - يىللاردا ئاپتونوم رايونلۇق ئاز سانلىق مىللەتلەر قەدىمكى ئەسەرلىرىنى توپلاش رەتلەش، نەشر قىلىش ئىشخانىسى ۋە ئۇنىڭ ھەرقايسى ۋىلايەتلەردىكى تارماقلىرى قاتارلىق ئورۇنلارمۇ نۇرغۇنلىغان يازما يادىكارلىقلارنى يىغدى. 80 - يىللارنىڭ دەسلەپىدىن تارتىپ قەدىمكى ئۇيغۇر يازما يادىكارلىقلىرى ئىچىدىكى چاغاتاي دەۋرىگە ئائىت ئادىر قول يازما نۇسخىلار كەينى - كەينىدىن نەشر قىلىنىپ، خەلق بىلەن يۈز كۆرۈشتى.

ئومۇمەن، قەدىمكى ئۇيغۇر يازما يادىكارلىقلىرىنىڭ ئىچىدىكى چاغاتاي دەۋرىگە ئائىت قىسمى ناھايىتى زور سالماقنى ئىگىلەيدۇ، شۇنداقلا، ئۇنىڭ پەقەت ئاپتونوم رايونىمىزدىكى ھەرقايسى ئورۇنلاردا ساقلىنىۋاتقان مۇھىم نۇسخىلىرىنى تىلغا ئېلىپ ئۆتۈشمۇ خېلى سەھىپىنى تەلەپ قىلىدۇ. شۇڭا، مەن بۇ ئەسىرىمدە چاغاتاي دەۋرىگە ئائىت ئۇيغۇر يازما يادىكارلىقلىرى ئىچىدىن ئاپتونوم رايونلۇق

مۇزېي (باشقا جايلاردا ساقلىنىۋاتقان قىسمەن يازما يادىكار-
لىقلارنىمۇ ئۆز ئىچىگە ئالىدۇ) دا ساقلىنىۋاتقان، يېقىنقى
يىللاردا نەشر قىلىنغان ئادىر نۇسخىلارنى ئاساس (قالغان
لىرىنى قوشۇمچە) قىلىپ، تونۇشتۇرۇش بىلەنلا چەكلەندىم.

«قىسسەسۇل ئەنبىيا»
چاغاتاي دەۋرىدىكى ئۇيغۇر تىلى ۋە ئەدەبىياتىدا
كۆۈرۈكلۈك رول ئوينىغان ئەسەرلەرنىڭ بىرى ئاسىرەتتىن
بۇرھانۇددىن رابغۇزنىڭ «قىسسەسۇل ئەنبىيا» ياكى
(قىسسەسۇ رابغۇزى) دېگەن ئەسىرى بولۇپ ھېسابلىنىدۇ.
ئەسەرنىڭ مۇقەددىمىسىدە، ئېيتىلىشىچە، ئەسەر خارەزىمدىكى
ر. ر. ر. دېگەن جاينىڭ قارىسى بۇرھانۇددىن ئوغلى
ئاسىرەتتىن تەرىپىدىن ھىجرى 709 - يىلى (مەلادى
1309 - 1310 -) يىلى يېزىلغان.

رابغۇزى ئۆز ئەسىرىنى ئىسلام دۇنياسىغا كەڭ تارقالغان
ئەۋلىيا - ئەنبىيا، پەيغەمبەرلەر توغرىسىدىكى رىۋايەت -
ئەپسانىلەرنى ئاساس قىلىپ، ئەسرىنى ئۇسۇلدا يازغان.
ئەسەردە بەزى قىسقا - قىسقا رىۋايەت ۋە مەشھۇر
ھېكمەتلەر بىر - بىرىگە باغلىنىپ، ئۇلاردا بىر خىل بەدىئىي
قۇس ئىپادىلەنگەندىن تاشقىرى، يەنە بەزى مەدھىيىلەر،
لىرىك كەچۈرمىش، تەبىئەت تەسۋىرلىرى قاتارلىقلار
شېئىرىي ئۇسلۇبىدا بايان قىلىنغان. بۇ ئەھۋال ئەسەرنىڭ
ئەينى زاماندىكى ئالاھىدە بىر ئەدەبىي ئۇسلۇبقا ۋە كىلىلىك
قىلىدىغانلىقىدىن دالەت بېرىدۇ.
ئەسەردە بايان قىلىنغان «توپان قىسسىسى»، لوقمان ھەكلىگە
باغلىق تەسۋىرلىك ھېكايەتلەر بولۇپمۇ شەرق خەلقلىرى ھەمدە
ئەينى زاماندىكى ئۇيغۇرلار ۋە باشقا تۈركىي تىلىدا سۆزلەش-
تىغان مىللەتلەر ئارىسىغا كەڭ تارقالغان، مەلۇم دەرىجىدە
خەلق ئېغىز ئەدەبىياتى تۈستىنى ئالغان، يۈسۈپ - زۈلەيخا

قا ئوخشاش، مۇھەببەت ۋە قەلىرى رابغۇزى تەرىپىدىن يازما ئەدەبىياتقا ئايلاندۇرۇلغان. رابغۇزى ئۇلارنى تۈرك (ئۇيغۇر) قىلمى ئاساسىدا يېزىش بىلەن ئەينى زامان يازما ئەدەبىياتىنىڭ ئۆزىگە خاس بىر قىسسە ژانىرىنى ياراتقان. ئەسەرنىڭ ئەڭ قەدىمكى قول يازما نۇسخىسى XV ئەسىردە كۆچۈرۈلگەن بولۇپ، ئۇ بىرتانىيە مۇزېيىدا ساقلانماقتا. ئەنە شۇ نۇسخىنىڭ فاكسىمىلى مەشھۇر تېكىستشۇناس ك. گرانىك تەرىپىدىن 1948 - يىلى كوپېنھاگېندا نەشر قىلىنغان. ئەسەرنىڭ ھازىر لېنىنگراد (سانتى پېتېربورگ) - تا ساقلانماقتا. يەنە بىر قول يازما نۇسخىسى (نومۇرى 245 - C) XV ياكى XVI ئەسىردە كۆچۈرۈلگەن دەپ تەخمىن قىلىنماقتا.

«قىسسەسۇل ئەنبىيائىن» نىڭ باشقا نۇسخىلىرى كېيىنكى دەۋرلەردە، ئىلگىرى - كېيىن كۆچۈرۈلگەن بولۇپ، بۇلارنىڭ لېكسىكىسى ۋاقىت تەقەززاسى بويىچە ئۆزگىرىپ كەتكەن. ئەسەرنىڭ شىنجاڭ ئۇيغۇر ئاپتونوم رايونلۇق مۇزېيىدا ساقلانماقتا. نۇسخىسى ھىجرى 1109 - (مىلادى 1697 - 1698 -) يىلى پارس تىلىدىن ئۇيغۇر تىلىغا تەرجىمە قىلىنغان بولۇپ، ئۇنىڭ ئاخىرىدىن بىرقانچە ۋاراق يوقالغانلىقى ئۈچۈن تەرجىمە قىلغۇچىنىڭ نامى ئېنىق ئەمەس. بۇ يازما يادىكارلىق 1957 - يىلى قەشقەردىن يىغىۋېلىنغان.

ھەجى: بويى 33، ئېنى 18 $\frac{1}{2}$ ، قېلىنلىقى 6 س. م، 277 ۋاراق.

XIX ئەسىرنىڭ كېيىنكى يېرىمى ۋە XX ئەسىرنىڭ باشلىرىدا بۇ يادىكارلىق تاشكەنت، قازان شەھەرلىرىدە بىر نەچچە قېتىم چاپ قىلىنغان. ئەسەرنىڭ خېلى كۆپ تېكىستلىرى رۇس تۈركولوگى ن. ئى. ئىلمىنىسكىي تەرىپىدىن 1859 -

يىلى قازان شەھىرىدە ئېلان قىلىنغان.

XIX ئەسىرنىڭ ئاخىرلىرى ۋە XX ئەسىرنىڭ باشلىرىدا «قىسسىسىل ئەنئىنىيە» نىڭ ئايرىم پارچىلىرى رۇسچە تەرجىمىسى ۋە بەزى ئىزاھلىرى بىلەن س. ئى. مالوۋ، ن. پ. كاتانوۋ، ن. ف. ئوسترومىوۋ قاتارلىق ئالىملار تەرىپىدىن ئېلان قىلىنغان. ئەسەردىكى «ئادەم ئەلەيھىسسالام»، «نۇھ ئەلەيھىسسالام»، «ئىبراھىم ئەلەيھىسسالام» قاتارلىق قىسسىلەر «بۇلاق»، مەجمۇئەسىنىڭ 1988 - 1989 - يىلدىكى سانلىرىدا ئېلان قىلىندى. ئەسەرنىڭ ئۆزبېكچە تەرجىمىسى بىرىتانىيە مۇزېيىدا ماقىلىنىۋاتقان (XV ئەسىردە كۆچۈرۈلگەن) نۇسخىغا ئاساسەن، ئابدۇللا يونسوۋ، ھەمدۇللا دادابايىۋلار تەرىپىدىن نەشرگە تەييارلىنىپ، ئۇنى 1990 - يىلى تاشكەنت «يازۇچى» نەشرىياتى نەشر قىلدى.

XIV ئەسىرنىڭ ئوتتۇرىلىرىدىن XV ئەسىرنىڭ ئاخىرىغىچە بولغان ئۇزۇن بىر مەزگىلدە، ئۇيغۇر ئەدەبىياتىنىڭ تەرەققىياتىنى ئىلگىرى سۈرۈشتە تۈرتكىلىك رول ئوينىغان ئاتايى، سەككاكى، لۇتفى قاتارلىق بۈيۈك يازغۇچىلار يېتىشىپ چىقتى. بۇ شائىرلارنىڭ ئەينى زاماندا ئۆز ئانا تىلىدا ياراتقان لىرىك غەزەللىرى، قەسىدە ۋە داستانلىرى كىساسلىق ئەدەبىياتىمىزنى بېيىتىپ، ئۇنى يەنە بىر بالداق يۇقىرى باسقۇچقا كۆتۈرگەنىدى.

بۇ ساھەدە تېخىمۇ زور تۆھپە ياراتقان شائىرلۇتقى مۇتەپەككۇر ئەدىب نەۋائى ئېيتقاندا تۈركىي شېئىرىيىتىنىڭ كامالەتكە يەتكەن، نەپىس تىللىق بىر پېشىۋاسى بولۇپ، ئۇ ئۆز زامانىسىدا تۈركچە ۋە پارىسچە غەزەللىرى بىلەن شۆھرەت قازانغانىدى. شائىرنىڭ ئىجادىي مىراسلىرىدىن بىزگەچە 280 غەزەل، ئىككى قەسىدە، 18 قىتئە ۋە بىرمۇنچە تۇيۇق

لارىنى ئۆز ئىچىگە ئالغان دىۋانى، «گۈل ۋە نەۋرۇز» ناملىق داستانى يېتىپ كەلگەن.

«مەشھۇنۇلھەقايق» نىڭ نەسرى نۇسخىسى

ئۇلۇغ ئۇيغۇر شائىرى مەۋلانە لۇتفىنىڭ «مەشھۇنۇلھەقايق» دېگەن نەسرىنى يەكەن ھۆكۈمىدارى مۇھەممەت ھۈسەيىن بەگ ئوغلى تاجى مۇھەممەد ھىدى بەگ ھىجرى 1239 - (مىلادى 1823 - 1824 -) يىللىرى شېئىرىي نۇسخىدىن نەسرىي ئۇسلۇبتا قايتا شەرھلەپ يېزىپ چىققان ۋە بۇ نەسرىي نۇسخىنى «دەخۇلۇلجەننەن ۋە ئەبۇ بۇلجەننەن» دەپ ئاتىغان. ئەسەر تۇلۇق، مەپس يىپەك تەغىزىگە چىرايلىق خەت پارىسى بىلەن يېزىلغان.

ھەجىمى: $4 \times 18 \times 28$ سانتىمېتر، 257 ۋاراق، ياخشى ساقلانغان بولۇپ، 1957 - يىلى قەشقەردىن يىغىۋېلىنغان. ھازىر ئاپتونوم رايونلۇق مۇزېيدا ساقلانماقتا.

«چاھار دىۋان»

چاغاتاي دەۋرى (XV ئەسىر) دىكى ئۇيغۇر ئەدەبىياتىنىڭ، جۈملىدىن، پۈتۈن مەركىزىي - ئوتتۇرا ئاسىيا خەلقلىرى ئەدەبىياتىنىڭ، بىر يۈكسەك تەرەققىيات پەللىسى ئۇلۇغ مۇتەپەككۇر شائىر ئەلىشىر نەۋائىنىڭ ئالەمشۇمۇل ئىجادىي تۆھپىسى ئارقىلىق رېئاللىققا ئايلانغانىدى.

نەۋائى ئۆز ھاياتىدا شۇنچە مول ئەدەبىي مىراس قال دۇرۇپ كەتكەنكى، بۇ جەھەتتە ئۇنىڭغا ئۆز زامانداشلىرى ياكى كېيىنكىلەردىن ھېچكىم تەڭلىشەلمەيدۇ.

نەۋائى ئىجادىيىتىنىڭ ئەڭ يېرىك نەمۇنىلىرى - «چاھار دىۋان» (تۆت توملۇق شېئىرلار توپلىمى) يەنى «خەزائىنۇل

مەئانىي» مەنەلەر خەزىنىسى دەپ ئاتىلىدۇ) ۋە بەش يىرىك داستاننى ئۆز ئىچىگە ئالغان «خەمسە» بولۇپ ھېسابلىنىدۇ. XV ئەسىردىن باشلاپ تاكى XX ئەسىرنىڭ باشلىرىغا قەدەر تۈركىي تىلىدا كىتابەت قىلىنغان مەنبەلەرنىڭ يېرىمىغا تەڭ قىسمىنى نەۋائى ئەسەرلىرىنىڭ نۇسخىلىرى ئىگىلىگەن بولۇپ، ئۇ ئەسەرلەرنىڭ قۇل يازمىلىرى چاپى قىلغانلىرى بەش ئەسىر داۋامىدا جاھاننىڭ ھەرقايسى يەرلىرىگە تارقالغان. «ئۇلۇغ مۇتەپەككۇر، شائىر ئەلىشىر نەۋائى ئۇيغۇر خەلق قىزىنىڭ مەدەنىيەت تارىخىدا، جۈملىدىن ئۇيغۇر ئەدەبىياتى تارىخىدا ئىنتايىن يۈكسەك ۋە پەخىرلىك ئورۇن تۇتقان شانلىق نامايەندە، نەۋائىدىن كېيىن ئۆتكەن ئۇيغۇر شائىرلىرىنىڭ ھەممىسى دېگۈدەك بۇ ئۇلۇغ سەنئەتكارنى ئۆزلىرىنىڭ پىرى - ئۇستازى دەپ بىلىپ، ئۆز ئىجادىي ئەمەلىيىتىدە ئۇنىڭدىن ئۆلگە ئالدى؛ نەچچە يۈز يىلدىن بېرى ئۇنىڭ ئەسەرلىرى ئۇيغۇر مەدرىسە مەكتەپلىرىنىڭ مۇھىم بىر دەرسلىكى بولۇپ ئوقۇلدى؛ ئۇيغۇر خەلقىنىڭ كىلاسسىك مۇزىكا - نەغمە قامۇسى بولغان ئون ئىككى مۇقام ناخشىلىرىنىڭ تولىسى نەۋائى تېكىستلىرى (غەزەللىرى) بىلەن يانغايدۇ. نەۋائى ئەسەرلىرىنىڭ نۇرغۇنلىغان ئېسىل قۇل يازمىلىرى ئۇيغۇر جاھانگىرلىكى ئىچىدە بارلىققا كەلگەن ۋە كەڭ تارقالغان.»

ھازىر شىنجاڭ ئۇيغۇر ئاپتونوم رايونلۇق مۇزېيىدا ساقلىنىۋاتقان «چاھار دىۋان» («خەزائىنۇل مەئانىي») نىڭ قول يازما نۇسخىسى - ھازىرغىچە ئاپتونوم رايونىمىز تەۋەسىدىن تېپىلغان ئەڭ تولۇق ۋە ئەڭ ئېسىل نادر نۇسخىلاردىن بىرى.

* تېمىپچان ئېلىيۇپ نەشىرگە تەييارلىغان ئەلىشىر نەۋائىنىڭ «غەزەلەر» گە يېزىلغان كىرىش سۆزىدىن. 1982 - يىل، شىنجاڭ خەلق يەشەيتى. (مەتبۇئاتى)

بىرى بولۇپ ھېسابلىنىدۇ. «خەزا ئىنۇل مەئانى» نىڭ بۇ تولۇق نۇسخىسى غەزەل، مۇستەھزاد، مۇخەممەس، مۇسەددەس مۇسەممەن، تەرجىمەند، تەركىبىيەند مەستەۋى، قەسىدە، ساقنامە، قىتئە، رۇبائىي، مۇئەمما، چىستان، تۇيۇق، فەرد قاتارلىق 16 خىل لىرىك ژانىردا يېزىلغان بولۇپ، 3132 شېئىردىن تەركىب تاپقان. قول يازمىدىكى بىرىنچى دىۋانغا «غەرايىبۇس - سەغەر» (بالىلىق غارايىبلىرى) ئىككىنچى دىۋانغا «نەۋادىرۇش - شەباب» (يىگىتلىك نادىرلىقلىرى)، ئۈچىنچى دىۋانغا «بەدايىئۇل - ۋەسەت» (ئوتتۇرا ياشلىق گۈزەللىكلىرى) تۆتىنچى دىۋانغا «فەۋائىدۇل - كىبەر» (قېزىلىق پايدىلىرى) دەپ نام بېرىلگەن. ئۇنىڭ مۇنداق دەرىجىسى كىلاسسىك دىۋانلار ئىنئەنىسى بويىچە، قاپىيە ياكى رادىپ ئاخىرىدىكى ھەرپلەر تەرتىپى بويىچە رەتلەنگەن.

بۇ قىممەتلىك قول يازما ئەسەرنىڭ يارىتىلىشىدا قەغەز، سىياھ، تۈرلۈك بوياقلار، مۇقاۋا ئۈچۈن چەم - مەغىز (كارى تون قەغەز)، ماتا قاتارلىق ماددىي ئەشيا، جەدۋەلەش، لەۋۋاھ، مۇزەھھىب، مۇسەۋۋۇر، سەھھاف كەبى ھۈنەرۋەن ۋە سەنئەتكارلارنىڭ ئەمگىكى بىر پۈتۈن ھالدا ئۆز ئىپادىسىنى تاپقان. دىۋاننىڭ رەسەمىيەتلىك ۋە ئىجادىيەتلىك ۋەزىيەتلىرىنى قول يازما باشتىن ئاياغ ئالتۇن ھەل ۋە باشقا تۈرلۈك بوياقلار، گېئومېتىرىك نەقىشلەر بىلەن بېزىتىلگەندىن تاشقىرى ئۇنىڭ چەمىدىن ئالاھىدە ياسالغان مۇقاۋىسىغا ئالتۇن ھەل بىلەن قەدىمكى ئويما نەقىش ئۆرنەكلىرى چۈشۈرۈلگەن. قول يازما ئەسەر نەپىس خەت ۋە بەدىئىي بېزەكلەرگە باي بولۇش بىلەن بىللە ئۇنىڭغا يەنە ئەسەرنىڭ مەزمۇنىغا ئاساسلىنىدىغان 21 پارچە رەڭلىك رەسىم (مىنىئاتيۇر) لەر ئىشلەنگەن.

ھەجىمى: 5 × 21 × 32 س. م. 416 ۋاراق. نامى: «خەزائىنۇل - مەئانىي» (چاھار دىۋان) نىڭ بۇ قول-
 يازما نۇسخىسى كۆچۈرۈلۈپ، كىتابەت قىلىنغاندىن كېيىن
 قولىدىن - قولغا ئۆتۈپ، 1809 - يىلىغا كەلگەندە، قۇمۇل
 ۋاڭلىرىنىڭ قولىغا چۈشكەن. 1935 - يىلى ئۈرۈمچىدە
 ئولتۇرۇشلۇق ئابدۇكېرىم ئىمامنىڭ قولىغا ئۆتكەن. ئابدۇكېرىم
 ئىمامنىڭ گۇۋاھلىقتىن ئۆتۈشىچە، بۇ ئەسەر ھىجرى 965 - يىلى
 (مىلادى 1557 - 1558 - يىللىرى) كۇچادا كۆچۈرۈلگەنلىكى
 كەن. ئەسەرنىڭ كۆچۈرۈلگەن يىلى دەۋرى يېزىلغان يېرىگە
 قۇمۇل ۋاڭىنىڭ تامغىسى بېسىلغانلىقى ئۈچۈن، ئابدۇكېرىم
 ئىمام ئەندىشە قىلىپ، ئەنە شۇ تامغا بېسىلغان يەرنى
 1937 - يىلى كېسىپ ئېلىۋەتكەنىكەن.
 ئەلىشىر نەۋائى 1490 - يىللارنىڭ بېشىدا پۈتۈن ئۆم-
 رىدە يازغان شېئىرلىرىنى تۈپلەپ تۆت دىۋاندىن ئىبارەت
 «خەزائىنۇل - مەئانىي» نى تۈزۈشكە كىرىشكەن. تامغا بېسىل-
 ىدىغان ۋاقىتتا «خەمسە» نىڭ قول يازمىسى
 بەش مۇكەممەل داستاننى بىر پۈتۈن توپلام قىلىش -
 «خەمسە» چىلىك شەرق خەلق ئەدەبىياتىدىكى بىر ئەنئەنە بولۇپ،
 ئەزەربەيجان شائىرى نىزامى گەنجەۋى، ھىندى شائىرى خىسراۋ
 دىھلىۋى، ئابدۇراھمان جامى قاتارلىق مەشھۇر شائىرلار
 پارس تىلىدا خەمسە يازغان بولسىمۇ، تارىختا تۈركىي
 تىلىدا خەمسە يارىتىشتىن ئىبارەت بۇ مۇشكۈل ۋەزىپىنى
 ئەلىشىر نەۋائى ئۆتىگەن.
 نەۋائىنىڭ «خەمسە» ئەسىرى «مەيىراتۇل ئەبزار»،
 «فەرھاد ۋە شېرىن»، «لەيلى ۋە مەجنۇن»، «سەبئى سەييار»،
 «سەددى ئىسكەندەر» دىن ئىبارەت بەش چوڭ داستاننى ئۆز
 ئىچىگە ئالىدۇ. نەۋائى «خەمسە» نى 1483 - 1485 - يىل

لىرى يېزىپ تۈگەتكەن. (181) ھەممىسى ئاھىلى

ھازىر شىنجاڭ ئۇيغۇر ئاپتونوم رايونلۇق مۇزېيىدا «خەمسە» نىڭ بىرنەچچە خىل قول يازما نۇسخىلىرى ساقلانغان بولۇپ، بۇنىڭ ئىچىدە 1768 - يىلى قەشقەردە خوجاسەئىد ئىسملىك كاتىپ تەرىپىدىن كۆچۈرۈلگەن تولۇق ۋە ياخشى ساقلانغان. بۇ قول يازما خوتەن قەغەزىگە ئۇششاق ۋە چىرايلىق نەستەئلىق خەت ئۇسلۇبىدا كۆچۈرۈلگەن. ھەممىسى: $6 \times 21 \times 33$ س.م 394 ۋاراق.

«خەمسە» نىڭ ئاپتونوم رايونلۇق مۇزېي قاتارلىق ئورۇنلاردا ساقلىنىۋاتقان بىرنەچچە خىل قول يازما نۇسخىلىرى تەپسىلىي سېلىشتۇرۇلغاندىن كېيىن، ئۇنىڭ ئىچىدىكى «فەرھاد - شېرىن»، «لەيلى ۋە مەجنۇن»، «سەبئەئى سەييار»، «سەددى ئىسكەندەر» داستانلىرىنىڭ ھازىرقى زامان ئۇيغۇر تىلىغا قىلىنغان ترانسكرىپسىيىلىك يەشمىسى (قوشۇمچە سۆزلۈكلەرمۇ بار) 1991 - يىلى 7 - ئايدا نەشر قىلىندى. «جاھاننامە»

XVI ئەسىردە قۇرۇلغان سەئىدىيە خانلىقى دەۋرىدە ئۇيغۇر مەدەنىيىتى ۋە ئۇيغۇر كلاسسىك ئەدەبىياتىنىڭ يەكەن، قەشقەرلىرى مەركەز قىلغان يېڭى گۈللىنىش دەۋرى ۋۇجۇدقا كەلگەنىدى. بۇ دەۋردە ياشىغان ئۇيغۇر ئالىم، يازغۇچى، شائىرلىرى ئىچىدە ھازىرچە بىزگە مەلۇم بولغان مىرزا ھەيدەر كورگانىنىڭ «تارىخىي رەشىدى»، ئاياز شىكەستىنىڭ «جاھاننامە»، مەلىكە ئاماننىساخاننىڭ «دىۋانى نەفىس»، «ئەخلاقى جەمىلىيە»، «شەرىھۇل قۇلۇپ» قاتارلىق ئەسەرلىرى ئەينى زامان مەدەنىي ھاياتىدا خېلى چوڭ رول ئوينىغانىدى. ھازىر شىنجاڭ ئىجتىمائىي پەنلەر ئاكادېمىيىسىنىڭ قول يازمىلار فوندىدا ساقلىنىۋاتقان «جاھاننامە» داستانىنىڭ

قول يازما نۇسخىسى 56 ۋاراق (112 بەت) بولۇپ، ئەسەر خوتەننىڭ پاتلىق قەغىزىگە نەستەئلىق خەت نۇسخىسى

بىلەن كۆچۈرۈلگەن. ۱۹۸۵-يىلى ۱۰-ئاي ۱۵-كۈنى تەتقىقاتچىلار

ئۇيغۇر شائىرى ئاياز شىكەستى تەرىپىدىن يېزىلغان

بۇ ئەسەرنىڭ دەۋرى سەئىدخان ۋاپات بولۇپ (1533 -

يىلى) ئابدۇرەشىتخان تەختكە ئولتۇرغان ۋاقىتلارغا

توغرا كېلىدۇ. ۱۹۸۵-يىلى ۱۰-ئاي ۱۵-كۈنى تەتقىقاتچىلار

«جاھاننامە» داستانىدا قەدىمكى ئۇيغۇر تىلى ئېلىمىنى

لىرى خېلى كۆپ ساقلانغان بولۇپ، بۇ XVII ئەسىردىكى

ئۇيغۇر تىلى ۋە ئۇيغۇر ئەدەبىياتىنىڭ بەدىئىي خۇسۇسىيەتلىرى

رنى تەتقىق قىلىشتا ناھايىتى مۇھىم قىممەتكە ئىگە. ۱۹۸۵-يىلى

قول يازما ئابدۇشۈكۈر تۇردى تەرىپىدىن نەشرگە تەييار-

لىنىپ 1985 - يىلى 6 - ئايدا نەشر قىلىندى.

۱۹۸۵-يىلى ۱۰-ئاي ۱۵-كۈنى تەتقىقاتچىلار

«چىڭگىز نامە»

ئۇيغۇر تارىخچىسى موللا مىرسالىھ قەشقەرى تەرىپىدىن

يېزىلغان «چىڭگىز نامە» دېگەن بۇ ئەسەرنىڭ قول يازما نۇسخىسى

۱۹۸۱ - يىلى قەشقەردىن تېپىلغان بولۇپ، ھازىر شىنجاڭ

جاڭ ئىجتىمائىي پەنلەر ئاكادېمىيىسىنىڭ قول يازما فوندىدا

ساقلانماقتا. (نومۇرى 00679).

قول يازما ئەسەر جەمئىي 262 بەت، خوتەننىڭ پاتلىق

سامان قەغىزىگە ھەر بىر يېتىگە 13 قۇردىن خەت يېزىلغان.

قول يازمىدا ئەسەرنىڭ يېزىلغان ۋاقتى، ئاپ

تورنىڭ تەرجىمىھالى مەققىدە ئېنىق مەلۇمات بېرىل

مىگەن بولسىمۇ، ئۇنىڭ ئىل خۇسۇسىيىتى ۋە مەزمۇنىغا

ئاساسەن، ئەسەرنىڭ XVIII ئەسىردە يېزىلغانلىقىنى پەرەز

قىلىشقا بولىدۇ. ۱۹۸۵-يىلى ۱۰-ئاي ۱۵-كۈنى تەتقىقاتچىلار

ئاپتور بۇ ئەسەرنى يېزىشتا «تارىخىي ارەشىدى»، «تارىخىي

رەۋزە تۇسسەقا»، «تارىخى جاھانگىزى» قاتارلىق مەشھۇر تارىخنامىلەردىن پايدىلانغانلىقىنى ئەسكەرتىپ ئۆتكەن. موللا مىرسالە قەشقەرى بۇ ئەسىردە ئالەمنىڭ پەيدا بولۇشىدىكى ئىپسانە - رىۋايەتلەر، قەدىمكى تۈركىي خەلقلەرنىڭ كېلىپ چىقىشى ۋە ئۇلارنىڭ پائالىيىتى، ئوغۇزخان توغرىسىدىكى تارىخىي رىۋايەتلەر، ئوتتۇرا ئاسىيا ۋە تارىم ۋادىسى ئەتراپىدىكى قەدىمكى ئۇيغۇر خانلىقلىرىنىڭ تارىخى، چىڭگىزخان خاننىڭ ئوتتۇرا ئاسىياغا قىلغان يۈرۈشلىرى ۋە چىڭگىزخان ئەۋلادلىرىنىڭ ئوتتۇرا ئاسىيا، شىنجاڭدىكى ھۆكۈمرانلىقى، «يەكەن سەئىدىيە خانلىقى» ۋە ئۇنىڭ ئاخىرقى ئەۋلادلىرىدىن سوپى - ئىشان، خوجىلارنىڭ ھاكىمىيەتنى تارتىۋېلىشى قاتارلىق زور تارىخىي ۋەقەلەرنى بايان قىلغان.

قولىيازما 1985 - يىلى 8 - ئايدا قەشقەر ئۇيغۇر نەشرىياتى تەرىپىدىن نەشر قىلىندى (ھاجى نۇر ھاجى نەشرگە تەييارلىغان).

«مۇھەببەتنامە ۋە مېھنەتكام» سەئىدىيە خانلىقىدىن كېيىن تاكى XVII ئەسىرنىڭ باشلىرىغىچە دىنىي خۇراپاتلىق تەسەۋۋۇپ ۋە تەركىدۇنياچىلىق تەرغىباتلىرى تۈپەيلىدىن بۇ دەۋردىكى ئۇيغۇر مەدەنىيىتى، ئۇيغۇر ئەدەبىياتى بىر مەزگىل ئېچىنىشلىق ئاقىۋەتلەرگە دۇچ كەلدى.

بۇ خىل ئېچىنىشلىق ئاقىۋەت ۋە «چېكىنىش» لەرگە تاقەت قىلىپ تۇرالمىغان كەڭ ئۇيغۇر جامائەتچىلىكى، ئىلغار پىكىر ئېقىمىدىكىلەر بىرقىسىم «جاھالەت پىرلىرى» غا قارشى جىددىي كۈرەشلەرنى قانات يايدۇردى. ئىدىئولوگىيە ساھەسىدىكى بۇ كۈرەش ئەينى زاماندىكى ئىلغار مەدەنىيەت ۋە ئەدەبىياتىنىڭ

تەردەققىياتدا مۇھىم رول ئوينىدى. نەتىجىدە ئىلغار يازغۇچى ئالىملار ۋە ئۇلار ياراتقان نادىر ئەسەرلەر بارلىققا كېلىپ، ئۇيغۇر كلاسسىك ئەدەبىياتىنىڭ ئالاھىدە باسقۇچى شەكىللەندى. بۇ باسقۇچقا ۋەكىللىك قىلغۇچى گەۋدىلىك ئەسەرلەردىن بىرى — مۇھەممەد ئىمىن خوجامقۇلى ئوغلى خىرقىتىنىڭ «مۇھەببەتنامە ۋە مېھنەتكامە» داستانى بولۇپ ھېسابلىنىدۇ. بۇنىڭدىن باشقا يەنە ئۇيغۇر شائىرى مۇھەممەد سىدىق زەلىلىنىڭ «دىۋانى» (لىرىك غەزەللەر، «سەپەرنامە»، «تەزكىرەئى خوجا» مۇھەممەد شېرىپ ۋە «تەزكىرەئى چىلتەن» قاتارلىق داستانلىرىنى ئۆز ئىچىگە ئالىدۇ)، لىرىك شائىر نەۋبەتنىڭ «دىۋانى»، موللا ئەھلەم شەھيارنىڭ «گۈل ۋە بۇلبۇل» قاتارلىق داستانلىرى ۋە باشقا بىرمۇنچە ئەسەرلەرمۇ بارلىققا كەلگەنىدى.

ئۇيغۇر شائىرى مۇھەممەد ئىمىن خوجامقۇلى ئوغلى ھىر-قەتى تەخمىنەن 1634 - يىلى قەشقەر يېڭى شەھەرنىڭ تاز-غۇن يېزا باغچى كەنتىدە تۇغۇلغان. ئون نەچچە يىللىق ئوقۇش ھاياتىدا مەدرىستە ئەرەبچە، پارىسچە تىللارنى ياخشى ئۆگىنىش بىلەن بىللە، كلاسسىك ئەدەبىيات بىلەنمۇ خېلى ئەتراپلىق تونۇشقان. 30 يېشىدا ئاتىسى خوجامقۇلى بىلەن ئاپپاق خوجىنىڭ بېغىدا باغۋەن بولۇپ ئىشلىگەن. شائىر 1724 - يىلى 90 يېشىدا ئالەمدىن ئۆتكەن.

شائىرنىڭ ھازىر ئاپتونوم رايونلۇق مۇزېيىدا ساقلىنىۋاتقان «مۇھەببەتنامە ۋە مېھنەتكام» ئەسىرىنىڭ قول يازمىسى 99 ۋاراق، 3216 مىسرا بېيىت بولۇپ، 47 بايتىن قۇرۇلغان، بۇنىڭ ئىچىدە ئۈچ باب ئەسەرنىڭ باشلىنىشى بىلەن خاتىمىسىنى، 20 باب پەيغەمبەرلەرگە مەدھىيە مۇراجىئەتنى، 24 باب يەنى داستاننىڭ ئاساسىي قىسمى بولغان گۈل بىلەن بۇلبۇل ئوتتۇرىسىدىكى مۇھەببەت تەستىقلىرىنىڭ بابلىرىنى

ئۆز ئىچىگە ئالىدۇ.

قول يازمىنىڭ ھەجىمى: $3 \times 11 \times 18$ س.م.

شائىر ھىرقەتى ئاپپاق خوجىنىڭ تەمۈر قەپسى ئىچىدە

كىن سوپى - ئىشانلىق ھۆكۈم سۈرگەن، ئەركىن ئىنسانىي مۇ-

ھەببەتنى ئوچۇق - ئاشكارا كۈيلەش مۇمكىن بولمىغان قابا-

ھەتلىك شارائىتتا كۆكرەك كېرىپ ئوتتۇرىغا چىقىپ، قولغا

قەلەم ئېلىپ، «خەلقنىڭ شائىرى - خەلقنىڭ تىلى» بولۇش

سۈپىتى بىلەن ئەركىن چىن مۇھەببەتنى، ئىنسانىي خىسەت

ۋە ئىنسانىي گۈزەللىكنى، ۋاپادارلىقنى مەدھىيەلەيدۇ.

شائىر ئۆز داستانىدا بۇلبۇلنى - ئاشق، گۈلنى - يار،

سابا (شامال) نى - خەۋەرچى، تېكەننى رەقىب سۈپىتىدە

ناھايىتى ئوبرازلىق قىلىپ تەسۋىرلەپ، كىتابخانلاردا نازۇك

ھېس - تۇيغۇلارنى قوزغايدۇ.

داستان قول يازمىسىنىڭ گۈل ۋە بۇلبۇلنىڭ مۇھەببىتى

تەسۋىرلەنگەن ئاساسىي بۆلىكىدىن 1806 مىرانى يولداش

رەھىمئۇللا جارى نەشرگە تەييارلاپ (ئايرىم كىتابچە)، 1982-

يىلى 1 - ئايدا نەشر قىلدۇردى.

«دىۋان زەلىلى» غەزەللىرىنىڭ زەلىلىسى

ئۇيغۇر لىرىك شائىرى مۇھەببەت سىدىق زەلىلىنىڭ

تەرجىمىھالى توغرىسىدا ئېنىق مەلۇمات بولمىسىمۇ، لېكىن

شائىرنىڭ يازغان ئەسەرلىرىدىكى بايانلار ۋە باشقا مۇناسىۋەت

لىك ماتېرىياللارغا ئاساسەن ئۇنىڭ تەخمىنەن ھىجرى 1087-

ياكى 1091 - (مىلادى 1676 - ياكى 1680 -) يىللىرى

يەكەندە تۇغۇلۇپ، ھىجرى 1156 - (مىلادى 1743 - 1744 -)

يىللىرى ئالەمدىن ئۆتكەنلىكىنى پەرەز قىلىشقا بولىدۇ.

شائىر زەلىلى ئۆمرىدە خېلى كۆپ ئەسەرلەرنى يازغان

بولسىمۇ، ئۇنىڭ ئىچىدە بىزگە يېتىپ كەلگەن بىر قەدەر

تەنلىق ئەسەر «دىۋان زەلىلى» بولۇپ ھېسابلىنىدۇ.

ھازىر شىنجاڭ ئۇيغۇر ئاپتونوم رايونىلىق مۇزېيىدا
 ساقلىنىۋاتقان بۇ قول يازمىنىڭ ھەجمى: $19 \times 12 \times 5$ س.م
 بولۇپ، ئوتتۇرا ھېساب بىلەن ھەر بىر بەتكە 11 قۇر (ھەر قۇردا
 ئىككى مىسرا) خەت پۈتۈلگەن. جەمئىي 246 ۋاراق، بۇنىڭ
 ئىچىدە زەلىلىنىڭ ئۆز ئەسەرلىرى 183 ۋاراق (366 بەت)،
 بىلەن تۈگەيدۇ.
 بۇ توپلامدا زەلىلى يازغان ئەسەرلەردىن: «تەزكىرەئى
 چىل تەن» (قىرىق چىلتەن دەپمۇ ئاتىلىدۇ)، «تەزكىرەئى
 خوجە مۇھەممەد شەرىف بۇزرۇكۋار»، «سەفەرنامە»، 156
 غەزەل، 13 رۇبائىي، 18 مۇخەممەس، بەش مۇستەھزاد، ئىككى
 قەسىدە، ئىككى ساقىنامە، ئۈچ پارچە ھەمد، نەشت ۋە مۇنقە
 بەت، پارىچە 56 غەزەل بار. زەلىلى ئەسەرلىرىدىن كېيىن،
 مۇنس خوجا دېگەن كاتىپ ئۆمەرنىڭ ئوغلى ئەبۇشەھىم توغ
 رىسىدىكى رىۋايەتنى داستان قىلىپ يېزىپ قويغان. ئۇنىڭ
 داۋامىغا موللا قابىل ۋە مۇھەممەد مىراد قاتارلىق كاتىپلار
 «تەزكىرەئى ھەفت مۇھەممەدان»، «تەزكىرەئى زۇبەدە»،
 تۇل - ئارغەين، «دەر بەيان ئىمامى زەينۇل ئابىدىن»،
 «دەر بەيان روزى قىيامەت پەيغەمبەر سەلىلەللاھۇ
 ئەلەيھى ۋەئەللىھ»، «دەر بەيان ھەدرەتى پىيى فاتىمە»،
 «ئەلىقىسىس ئەل ئىبلىس ئەلەيھىن لەئىنە»، «دەر بەيان
 شەيخ ئەبدۇرەھمان ۋە شەيخ غىياسىدىن» قاتارلىق ئەسەرى
 بايانلار كۆچۈرۈپ قويۇلغان.
 زەلىلى ئىجادىيىتىدە غەزەل ئاساسىي ئورۇن تۇتىدۇ،
 شۇنىڭداك ئۇ «قەسىدە» ۋە «تەزكىرە»لەر ئۈچۈنمۇ ئالاھىدە
 ئىجادىي ۋە زىھنىي كۈچىنى سەرپ قىلغان.
 زەلىلى ئۆزىدىن ئىلگىرى ئۆتكەن كىلاسسىك شائىرلارنىڭ
 ئەنئەنىلىرىگە تولۇق ۋارىسلىق قىلىشى بىلەن بىللە، ئۆز
 غەزەللىرىدە ھەزەج، رەجەز، رەبەل، مۇتەقارىپ، مۇنەربە

تەۋىل، ھەقىقىي بەھرىلىرىنى ئىشلەتكەن. زەلىلىنىڭ قوللىمىز-
 دىكى ئەسەرلىرى بولسا، غەزەل، ارۇبائىي، مۇخەممەس، مۇستەھ-
 زاد، تەستىق، ساقىنامە، تەزكىرە ياكى داستان، سەفەرنامە
 قاتارلىق ساككىز خىل ژانىردىن تەركىب تاپقان. ئەللى
 زەلىلى غەزەل ۋە باشقا ئەسەرلىرىدە تۇغۇلغان يۇرتى
 يەكەننى، سۈيىنى ئىچكەن ۋە تۈزىنى يېگەن خوتەن قاتار-
 لىق شەھەرلەرنى قىزغىن مۇھەببەت، ئالاھىدە ئىشتىياق
 بىلەن ئىزھار قىلىدۇ.
 زەلىلى شېئىرلىرىدا، ئىستىئارە - رەزىلىك تەسۋىرلەر
 بولۇپمۇ ئوخشىتىش ئاساسىدىكى ئۆتكۈر ئىستىئارىلىك تەسۋىر-
 ىي ئىبارىلەرنى كەڭ قوللانغان. شۇڭا، زەلىلى تىلىنىڭ
 گۈزەللىكى، پىكىرلىرىنىڭ چوڭقۇرلۇقى، ئوخشىتىشلىرىنىڭ
 چىرايلىقلىقى بىلەن ئالاھىدە ئۇسلۇب ياراتقان شائىر.
 «دىۋان زەلىلى» نىڭ قول يازما نۇسخىسى ئەدىب، تىل
 شۇناس ئىمىن قۇرسۇن تەرىپىدىن نەشىرگە تەييارلىنىپ،
 1985 - يىلى 11 - ئايدا مىللەتلەر نەشرىياتى ئۇنى 1 -
 قېتىم نەشىر قىلدى. ئەللى زەلىلى ۋە ئۇنىڭدىن تەركىب تاپ-
 ىي زەلىلى ياشىغان دەۋر ۋە ئۇنىڭدىن كېيىنكى تارىخىي
 باسقۇچلاردا ئۇيغۇرلار ئىچىدە تۇغۇلغان مۇنەۋۋەر يازغۇچى،
 شائىرلار، ئالىم تارىخچىلار، سەنئەت پېشقادىرى چىقىپ،
 ئۆزلىرىنىڭ خىلمۇخىل تېمىلارادىكى نەمۇنىلىك ئەسەرلىرى،
 كۆپ خىل ژانىر، باي مەزمۇنلۇق ئەدەبىي ئىجادىيەتلىرى
 بىلەن ئۇيغۇر مەدەنىيىتى، سەنئىتى، ئەدەبىياتىنىڭ كۆركەم
 مەنزىرىسىنى مەيدانغا كەلتۈرگەنىدى. مەسىلەن، ئۇيغۇر ئالىمى
 تالانتلىق شائىر مۇھەممەد بىننى ئابدۇللاخاراباتى (1638 -
 1733) - ھاياتىدا 13 مىڭ مىسراغا يېقىن شېئىر يېزىپ قال-
 دۇرغان بولۇپ، بۇ شېئىرلار ئاروز ۋەزنىنىڭ مەسنەۋى شەك-
 لىدە يېزىلغانلىقى ئۈچۈن، ئەينى يىللاردا «كۈلىسىيات مەسنە-

ۋى خاراباتى» دېگەن نام بىلەن دىۋان قىلىپ كۆچۈرۈلۈپ ئەل ئىچىگە تارقالغان، ھەتتا چەت ئەللەردە (قازان، تاشكەنت) «مەسنەۋى خاراباتى»، «كۈللىيات مەسنەۋى خاراباتى» دېگەن نامدا مەتبەئەدە بېسىپ تارقىتىلغان؛ «مەسنەۋى خاراباتى» نىڭ 1811 - يىلى كۆچۈرۈلگەن (113 ۋاراق) قول يازمىسى ھازىر ئاپتونوم رايونلۇق مۇزېيدا ساقلىنىۋاتىدۇ. خوتەنلىك ئۇيغۇر شائىرى نۆبىتى (نەۋبەتى، شائىرنىڭ ھەسلى نامى، تەرجىمىھالى ھازىرچە مەلۇم ئەمەس) نىڭ مىلادى 1740 - يىللىرى يازغان شېئىرلىرىدىن جەملەنگەن بىر كىچىك توپلام 1954 - يىلى كۇچادىن تېپىلغانىدى. ھازىر شىنجاڭ ئۇيغۇر ئاپتونوم رايونلۇق مۇزېيدا ساقلىنىۋاتقان بۇ ئەسەر جەمئىي 55 ۋاراق، ھەجىمى $2 \times 11 \times 14$ س.م. ئۇنىڭغا 107 مۇسەددەس، 31 رۇبائىي كۆچۈرۈلگەن. بەزى تارىخىي مەنبەلەردە، شائىرنىڭ مۇپەسسىل بىر كىتابىنىڭ بارلىقى يېزىلغان بولسىمۇ، ئۇ ئەسەر تېخى تېپىلمىدى.

ئۇيغۇر شائىرى موللا ئەلەم «شەھيارى» نىڭ 1761 - يىلى يېزىلغان «گۈل ۋە بۇلبۇل» ناملىق پوئىمىسىنىڭ باشقىلار تەرىپىدىن كۆچۈرۈلگەن نۇسخىسى 1955 - يىلى كۇچادىن تېپىلغانىدى. ھازىر ئاپتونوم رايونلۇق مۇزېيدا ساقلىنىۋاتقان بۇ قول يازما نۇسخا جەمئىي 48 ۋاراق (ئەسەر تولۇق ئەمەس). باش ۋە ئوتتۇرىلىرىدا بەزى ۋاراقلىرى يوقالغان، ھەجىمى: $1 \frac{1}{2} \times 13 \times 19$ س.م. ئۇنىڭغا 2112 مىسرا بېيىت يۆتۈلگەن.

شائىر «گۈل ۋە بۇلبۇل» پوئىمىسىنى ھىرقەتنىڭ «مۇھەببەتنامە ۋە مېھنەتكام» داستانىغا تەقلىد قىلىپ يازغانلىقى ئۇنىڭ مەزمۇنى ۋە تىلىدىن بىلىنىپ تۇرىدۇ. شۇنداقلا ئەسەرنىڭ سۆزىتىدا ئۆزگىچە ئالاھىدىلىكلەر بار: «تەزكىرە ئى ئەزىزان»

ئالاق ئۇيغۇر ئالىمى ۋە ئەدىب مۇھەممەد سادىق كاشغەرى
(قەشقەرى) تەرىپىدىن مىلادى 1770 - 1771 - يىللىرى
يېزىلغان بۇ تارىخىي ئەسەرنى ئاپتور شۇ دەۋردىكى قەشقەر
ھاكىمى مىرزا ئوسمانبەگنىڭ ئانىسى رەببەم ئاغىچانىڭ تەك
لىمىغا بويىچە قەلەمگە ئالغان. (قەشقەر ئۇيغۇر ئالىمى)
ئەسەرنىڭ 1825 - يىلى قەشقەردە موللا مۇھەممەد
سۇلتان دېگەن كاتىپ تەرىپىدىن كۆچۈرۈلگەن (1955 - يىلى
قەشقەردىن تېپىلغان). بۇ نۇسخىسى تولۇق بولۇپ، ئۇنىڭ
ھەجمى $4 \times 22 \times 31$ س.م. 166 ۋاراق. (قەشقەر ئۇيغۇر ئالىمى)
ئەسەر خېلى كەڭ ۋە دەلىل - ئىسپاتلىق خاتىرىلەرگە
ئاساسەن يېزىلغان بولۇپ، ئۇنىڭدا مەخدۇم ئەزەمنىڭ شىن
جاڭغا كېلىشى، ئاپپاق خوجا دەۋرى، جۇڭغار خانلىقى بىلەن
ئاپپاق خوجىنىڭ بىرلەشمە دەۋرى ۋە ئۇنىڭدىن كېيىنكى
ئاپپاق خوجا ئەۋلادلىرىنىڭ ئەھۋالى قاتارلىقلار تەپسىلىي
بايان قىلىنىدۇ. بەزى مەسىلىلەر ئاپتور تەرىپىدىن كەسكىن
تەنقىد قىلىنىدۇ. بۇنى ئاپپاق خوجا دەۋرىنىڭ مۇپەسسىل
تارىخى دېيىشكە بولىدۇ.

«تارىخىي - ئىلمىي»

«ئىلىدىقنامە» * (قەشقەر ئۇيغۇر ئالىمى)

بۇ ئەسەر ئۇيغۇر ئالىمى مۇھەممەد سادىق بەرشىدى
تەرىپىدىن 1780 - يىللىرى يېزىلغان بولۇپ، ئۇنى ئىران
ئالىمى قابۇسنىڭ 1035 - يىلى يازغان «قابۇسنامە» سىگە
تەقلىد قىلغان. مەزمۇنى سىياسەت، قانۇن، پەلسەپە، ئەدەبىيات،
دىن، تۇرمۇش توغرىسىدىكى پەندى - نەسىھەتلەرنى
ئۆز ئىچىگە ئالىدۇ. 44 بابقا بۆلۈنۈپ يېزىلغان بۇ ئەسەرنىڭ
قول يازما نۇسخىسى 1800 - يىللاردىن تارتىپ يەكەن تەۋە
سىدە ساقلىنىپ كەلگەن.

«تارىخىي - ئىلمىي» ئەسەرنىڭ ئەسلى نامى مەلۇم ئەمەس. مەزمۇنىغا ئاساسەن

«ئىلىدىقنامە» دەپ ئاتالدى. (قەشقەر ئۇيغۇر ئالىمى)

دەسلەپكى ۱۰۶-ۋاراق، (ئابدۇغەنى ھىجرى بىر قانچە ۋاراق يوقالغان) ھەجى: $3 \times 20 \times 33$ سىم، كىچىك ۋاراق (۳۰ سىم) ۋە تەزكىرە تۈل ئەۋلىيا، (تەزكىرە تۈل ئەۋلىيا) «تەزكىرە تۈل ئەۋلىيا» (ئەۋلىيالار تەزكىرىسى) نىڭ ئەسلى ئاپتورى شەيخ ئەتتار (ۋاپاتى 1230 - يىلى) بولۇپ، ئۇنى ئالىم موللا سىدىق بەرشىدى (ئاتۇش) يەكەن ھاكىمى خوتەنلىك كېچەك بەگنىڭ تەشەببۇسى بىلەن ھىجرى 1190 - (مىلادى 1776 - 1777) - يىللىرى پارس تىلىدىن ئۇيغۇر تىلىغا تەرجىمە قىلغان. «تەزكىرە تۈل ئەۋلىيا» نىڭ ئۇيغۇر تىلىغا تەرجىمە قىلىنغان نۇسخىسىنىڭ مەزمۇنى ناھايىتى كەڭ بولۇپ ئۇنىڭدا ئوتتۇرا ئاسىيادا ئۆتكەن ئاتاقلىق ئەۋلىيالارنىڭ تەرجىمىھالى بىلەن «كارامەتلىرى» بەدىئىي ئۇسلۇبتا تەسۋىرلەندۈرۈلگەن. ھازىر ئاپتونوم رايونلۇق مۇزېيدا ساقلىنىۋاتقان قوليازما نۇسخا ھىجرى 1246 - (مىلادى 1830 -) يىلى خەتتات موللا خوجا مىنىار كاشغەرى تەرىپىدىن كۆچۈرۈلگەن. قوليازما 203 ۋاراق، ھەجى: $5 \times 30 \times 43$ سىم؛ بىر قانچە ۋاراق يوقالغان. «يۈسۈپ - زۈلەيخا» ئۇيغۇر شائىرى موللا يۇنۇس يەركەندى بۇ داستاننى مەۋلانە ئابدۇرەھمان جامىنىڭ پارس تىلىدا يېزىلغان «يۈسۈپ - زۈلەيخا» ناملىق داستانغا تەقلىد قىلىپ، 1791 - يىلى ئۇيغۇر تىلىدا يېزىپ چىققان. ئەسەر جامىنىڭ كىتابىدىن ئەدەبىي تىلى، بەدىئىي خۇسۇسىيەتلىرى، مۇستەقىل سۆزىنى بىلەن پەرقلىنىدۇ. ئەسەر 72 ۋاراق بولۇپ، ئۇنىڭ ئىچىدە 14 - كىتابنىڭ يېزىلىش سەۋىيىسى مۇھەببەت - ئىلىم، ئىش ھەققىدە، قالغانلىرى «يۈسۈپ - زۈلەيخا» نىڭ قىسسىلىرىنى بايان قىلىدۇ. بۇ قوليازما ئەسەر جەمئىي 174 ۋاراق، 9048 مىسرا بېيىت. ھازىر ئاپتونوم رايونلۇق مۇزېيدا ساقلىنىدۇ.

بىلىنىۋاتقان بۇ ئەسەر 1955 - يىلى ئاتۇش ناھىيىسىدىن
تېپىلغان.

«شاھنامەنى تۈركىي»
«شاھنامە» مەشھۇر پارىس شائىرى ئەبۇلقاسىم فىردەۋسى
(مىلادى 940 - 1025 - يىللار) نىڭ دۇنياۋى شۆھرەتكە
ئىگە بۈيۈك ئەسىرى بولۇپ، ئۇنىڭ ئۇيغۇر كلاسسىك ئەدەبىياتىدىكى ئەسلىرى ۋە شان - شۆھرىتىمۇ مىڭ يىللاردىن
بۇيان ئۈزلۈكسىز ساقلىنىپ كەلمەكتە. بولۇپمۇ بۇ ئەسەر
(تۈركىي) تىلىغا تەرجىمە قىلىنغاندىن كېيىن، ئۇنىڭدىكى قىس-
مىلەر خەلقىمىز ئارىسىدا تېخىمۇ كەڭ تارقىلىپ، ئۇيغۇر فولك
ئىلورى ۋە يازما ئەدەبىياتىنىڭ تەرەققىياتىغا كۆرۈنەرلىك
تەسىر كۆرسەتكەن.

«شاھنامە» XV ئەسىرنىڭ ئوتتۇرىلىرىدا ئەينى دەۋردىكى
مەرىپەتپەرۋەر ھۆكۈمدارلاردىن خوجا جاھان ئەرشى (مى-
لادى 1685 - 1756) نىڭ تەشەببۇسى بىلەن پارىجى
ئەزمىي تېكستىن تۈركىي تىلىغا نەسرىي شەكىلدە تەرجىمە
قىلىش باشلانغان. بۇ ئىش تالانتلىق ئەدىب ۋە تەرجىمان
شاھ مۇھەممەت ئىمىنباخۇن (تەخەللۇسى: شاھ ھىجران) ئىبنى
خوجا نىزامىددىنغا تاپشۇرۇلغان. شاھ ھىجران زور تىرىش-
چانلىق بىلەن يەكەن شەھىرىدە «شاھنامە» نىڭ كۆپ قىس-
مىنى ئۇيغۇر تىلىغا تەرجىمە قىلىپ بولغان ۋە بۇ «شاھنامەنىي»
تۈركىي «ئەتراپقا» تونۇلۇپ، شۆھرەت قازىنىۋاتقان بىر
چاغدا، ئۇرۇش قالايمىقانچىلىقى يۈز بېرىپ، بۇ خىزمەتنى
«ئاخىرلاشتۇرۇشقا» مۇۋاپىق بولالمىغان. شاھ ھىجرانمۇ ئاشۇ
ئۇرۇش قالايمىقانچىلىقىدا ئۆلۈپ كەتكەن.

«شاھنامە» 1194 - (مىلادى 1780 -) يىلىغا كەلگەندە،
ئەمىر مەنىدىيارنىڭ تاپشۇرۇقى بىلەن ئەدىب پازىل موللا
خامۇشاخۇن يەركەندى شاھ ھىجراننىڭ تەرجىمىلىرىنى

زەتلىش ۋە كەم قىلىشنى تەرجىمە قىلىشقا كىرىشكەن. ئە
 تىجىدە، خامۇشاخۇن يەركەندى شاھ ھىجران ئىشلىگەن
 تەرجىمىلەرنى رەتلەپ بىر كىتاب، «ئۆزىنىڭ تەرجىمىلىرىنى
 يەنە بىر كىتاب قىلغان. ئەدىب پازىل موللا خامۇشاخۇن
 يەركەندى ئۆزىنىڭ ئەسىرىنى «بىجەن نەۋجۇۋان» داستانىدىن
 باشلاپ «ئىسكەندەر نامە» نىڭ ئاخىرىغىچە تەرجىمە قىلغان.
 لىقىنى ئېنىق يازغان. ئۇ ئۆز تەرجىمىسىنىڭ ئاخىرىغا ئىلاۋە
 قىلغان بىر شېئىردا ئىككىنچى كىتابنىڭ تەرجىمىسى ھىجرىيە
 1211 - يىلى (مايمۇن يىلى) مۇھەررەم ئېيىنىڭ 10 - (جۈمە)
 كۈنى تامام بولغانلىقىنى ناھايىتى ئېنىق قىلىپ يازغان.
 بۇ ۋاقىت مىلادى 1796 - 1797 - يىللارغا توغرا كېلىدۇ.
 دېمەك، خامۇشاخۇن «شاھنامە ئىي تۈركىي» نىڭ ئىككىنچى
 كىتابىنى 16 يىل ئەتراپىدا تاماملىغان. يۇقىرىقى ئىككى
 نەپەر قالاڭلىق ئەدىبىنىڭ ئۇزۇن يىللىق جاپالىق ئىشلىرى
 ئەمگەكلىرى نەتىجىسىدە «شاھنامە ئىي تۈركىي» ناملىق بۇ
 زور ھەجىملىك نەسىرى ئەسەر ۋۇجۇدقا كەلتۈرۈلگەن.
 ن - «شاھنامە ئىي تۈركىي» نىڭ پازىل موللا خامۇشاخۇن
 يەركەندى تەرىپىدىن يېزىلغان ئىككىنچى كىتابنىڭ قول يازما
 نۇسخىسى 1957 - يىلى يەكەندىكى ھېمىتخان دېگەن كى
 شىدىن ئاپتونوم رايونلۇق مۇزېيغا سېتىۋېلىنغان. (ھازىرغىچە
 ئاپتونوم رايونلۇق مۇزېيدا ساقلانماقتا).
 ئەسەرنىڭ باش ۋە ئاخىرىدىن ئۈچ ۋاراق كەم خېشى
 ناھايىتى ئوچۇق يېزىلغان. كىتاب جەمئىي 214 ۋاراق بو
 لۇپ، ھەجمى: $5 \times 27 \times 41$ س. م كېلىدۇ. «شاھنامە ئىي تۈركىي»
 ئۇيغۇر كلاسسىك ئەدەبىياتىدىكى نەسىرچىلىك ۋە ئەدەبىي
 تەرجىمە ساھەسىدە مەيدانغا كەلگەن بىر زور نامايەندە.
 ئەسەرنىڭ بىرنەچچە خىل قول يازما نۇسخىلىرى ئاساسىدا
 «شاھنامە ئىي تۈركىي» نىڭ ھازىرقى زامان ئۇيغۇر ئىشلىتىلغان

قىلىنغان نەسرېي يەشمىسى نەشرىگە تەييارلىنىۋاتىدۇ.
 «نەسرېي مىرزا مۇھەممەد ھۈسۈيىن بىگ»

ئەدىب موللا سىدىق يەركەندى ئۆزىنىڭ يىرىك نەسرېي
 «نەسرېي مىرزا مۇھەممەد ھۈسۈيىن بىگ» نى نەۋائىنىڭ
 داستانلار سېكىلى «خەمسە» گە ئاساسەن ھېكايىلەشتۈرۈپ،
 ئۇنى نەسرېي شەكىلدە تۈزۈپ چىققان. بۇ ئىشنى ئۇنىڭغا
 ئەينى زاماندىكى يەكەن ھۆكۈمدارى مىرزا مۇھەممەد ھۈسۈ-
 يىن بىگ تاپشۇرغاچقا، ئۇ ئەسەرگە «نەسرېي مىرزا مۇھە-
 مەد ھۈسۈيىن بىگ» دەپ نام بەرگەن. ئەسەرنىڭ يېزىلغان دەۋ-
 رىنى قول يازمىنىڭ ئۆزىدىن ئېنىقلىغىلى بولىدۇ. موللا سىدىق
 يەركەندى ئۆز ئەسىرىدە «نەسرېي مىرزا مۇھەممەد ھۈسۈيىن
 بىگ» دېگەن نامنىڭ ئۆزىدىن ئىبجەد ھېسابى چىقىدىغان
 لىقىنى ۋە بۇ ساننىڭ ئەسەر يېزىلغان يىلىنى كۆرسىتىدىغان
 لىقىنى ئالاھىدە ئەسكەرتكەن. شۇ بويىچە ئەسەرنىڭ نا-
 مىنى تەشكىل قىلغان ھەرپلەرنى سانغا ئايلاندۇرغاندا:
 ن - 50، ت - 500، ر - 200، م - 40، ي - 10،
 ر - 200، ز - 7، ئا - 1، م - 40، ح - 8، م - 40،
 د - 4، ح - 8، س - 60، ي - 10، ن - 50 بولۇپ،
 بۇ سانلارنىڭ ھەممىسىنى قوشاق 1228 بولىدۇ. دېمەك، ئەسەر
 ھىجرى 1228 - (مىلادى 1813 -) يىلى يېزىلغان.

ئۇلۇغ مۇتەپەككۇر شائىر ئەلىشىر ناۋائى چاغاتاي ئەدەبىي
 تىلىدا «خەمسە» نى يارىتىپ، تارىخىي خاراكتېرلىك ناما-
 يەندە تىكلەنگەندىن كېيىن، نۇرغۇنلىغان ئەدىبلەر نەۋائىنى
 ئۇستاز تۇتۇپ، ئۇنىڭ ئىجادىي يولىنى ئۆرنەك قىلىپ، كۆپ
 لىكەن نادىر ئەسەرلەرنى ياراتتى. لېكىن، بۇ ئەسەرلەرنىڭ
 مۇتلەق كۆپچىلىكى يەنىلا شېئىرىي (نەزمىي) ئۇسۇل بىلەن يې-
 زىلغانىدى. ئەدىب موللا سىدىق يەركەندى بىناش-
 قىچە يول تۇتۇپ، زامانىسىدىكى ئەدىبلەر ۋە كەڭ

ئۇيغۇر جامائەتچىلىكىگە چۈشىنىشلىك بولسۇن ئۈچۈن، ئەۋا-
ئىنىڭ «خەمسە» سىنى چۈشىنىشلىك، راۋان تىل بىلەن ھېكايە
لەشتۈرۈپ، ئۇيغۇر ئەدەبىياتى گۈلزارلىقىدا يەنە بىر پۇراقلىق گۈل
ئېچىلدۇردى.

موللا سىدىق يەركەندى «نەسىرى مىرزا مۇھەممەد ھۈ-
سۇيىنبەگ» نى ئۈستۈن ماھارەت بىلەن ئىجادىي رەۋىشتە تۈرۈپ
چىققان. ئۇ «خەمسە» دىن «بەھرام»، «پەرھاد - شېرىن»،
«لەيلى - مەجنۇن»، «سەددى ئىسكەندەر» داستانلىرىنى قالاپ،
«سەبئى سەييار» داستانى ئورنىغا بىرلىسا، نەۋائىنىڭ
«مەنىقىۋتەيىر» (قۇشلار تىلى) ناملىق ئەسىرىنى
نەسىرىلەشتۈرگەن.

ئەسەرنىڭ ھازىر ئاپتونوم رايونلۇق مۇزېيىدا ساقلىنىد-
ۋاتقان قول يازما نۇسخىسى 1861 - يىلى يەكەن شەھىرىدە
اكوچۇرۇلگەن بولۇپ، قول يازما 1930 - يىلدىن تارتىپ يە-
كەندىكى «ئالتۇن دەرۋازا» مەدرىسىنىڭ مۇددەرىسى ئابدۇۋەلى
خەلىپىم دېگەن كىشىنىڭ قولىدا ساقلىنىپ كەلگەن (قول
يازما ئۇ كىشىگە ئاتىسىدىن قالغانىكەن). 1957 - يىلى
ئاپتونوم رايونلۇق مۇزېي ئىختىيارغا ئېلىنغان.

قول يازما 431 ۋاراق (861 بەت)، كىرۈن بىلەن مۇ-
قاۋىلانغان، باش - ئايىغى تولۇق، خەتلىرى ئېنىق ۋە
ئوبدان ساقلىنغان بولۇپ، ھەجمى $34.5 \times 25 \times 8$ س.م
كېلىدۇ.

ئەسەردە قەدىمكى ئۇيغۇر تىلىغا مەنسۇپ بىرمۇنچە
ئاتالغۇلار بولغاندىن تاشقىرى يەنە ئىينى دەۋرىدىكى ئۇيغۇر
جانلىق تىلىنىڭ لېكسىكىلىك ئالاھىدىلىكلىرىمۇ
خېلى تولۇق ئەكس ئەتتۈرۈلگەن، شۇڭا ئەسەر ئۇيغۇر
پىروژىسىنىڭ تارىخىنى تەتقىق قىلىشتىلا ئەمەس، بەلكى تىل
شۇناسلىق تەتقىقاتىدىمۇ مۇھىم ئەھمىيەتكە ئىگە جانلىق ۋە

پۇچۇك رومان تىلى، ئۆتكۈر كىنايە ۋە گۈزەل تەسۋىرلەر، چوڭقۇر مەنىلىك جۈملىلەر بىلەن تۈزۈلگەن بۇ ئەسەر ئۆز دەۋرىدىكى (ۋە كېيىنكى دەۋرلەردىكى) ئۇيغۇر پىروۋىنىسىنىڭ تەرەققىياتىغا چوڭقۇر تەسىر كۆرسەتكەن. ئەسەرنىڭ ئاخىرىغا ئەدەبىيەتنىڭ بىر قانچە ساھىبنامە ۋە غەزەللىرى قوشۇمچە قىلىنغان.

«نېزارى داستانلىرى»
ھازىر شىنجاڭ ئۇيغۇر ئاپتونوم رايونلۇق مۇزېيىدا ساقلىنىۋاتقان «نېزارى داستانلىرى» نىڭ قول يازمىسى 1956 - يىلى غۇلجا شەھىرىدە تۇرۇشلۇق ئوسمان ئاخۇن دېگەن كىشىنىڭ قولىدىن ئېلىنغان بولۇپ، ئۇ كىشى بۇ قول يازمىنى 1875 - يىلدىن بۇيان ساقلاپ كەلگەنىكەن. قول يازما تەزىملىغان مەزگىلدە «مۇھەببەت توغرىسىدا داستانلار» دېگەن ۋاقىتلىق «نام» بىلەن تىزىمغا ئېلىنغانلىقى ئۈچۈن، كېيىنكى يىللاردا بۇ قول يازما («مۇھەببەت توغرىسىدا داستانلار») داۋاملىق شۇ نام بىلەن ئاتىلىش بىلەن بىللە، ئۇنىڭدىكى بارلىق ئەسەرلەر ئابدۇرېھىم نىزارىغا تەۋە دەپ قارالدى ۋە بۇ ھەقتە ئېلان قىلىنغان ماقالىلەردىمۇ شۇنداق مۇئەييەنلەشتۈرۈۋېتىلدى.

1984 - يىلىنىڭ ئاخىرىدىن 1985 - يىلىنىڭ فېۋرال ئايلىرىغىچە ئاپتونوم رايونلۇق ئاز سانلىق مىللەتلەرنىڭ قەدىمكى ئەسەرلىرىنى يىغىش، رەتلەش، نەشىر قىلىش ئىشى خانىشەننىڭ ئۇيۇشتۇرۇشى بىلەن، بۇ قول يازما تېيىپجان ئېلىيۇپ، ئابدۇقېيۇم خوجا، ئىسراپىل يۈسۈپ، مۇھەممەد تۇرسۇن ئابا - ۋېدىن قاتارلىق خادىملار تەرىپىدىن نەشىرگە تەييارلاندى. شۇ جەرياندا «مۇھەببەت داستانلىرى» دەپ ئاتالغان بۇ قول يازما ئەسەرنىڭ ئەسلىدە ئۈچ شائىرغا - ئابدۇرېھىم نىزارى ۋە ئۇنىڭ ھەممەيىسى زامانداشلىرىدىن بولغان تورۇڭ ئاخۇن كاتىپ زىيائى، تۇردۇش ئاخۇن كاتىپ غەربەلەرگە مەنسۇپ.

ئەسەرلەرنىڭ قول يازمىسى ئىكەنلىكى ئېنىقلاندى. قول يازما ئىچىدىكى ئەسەرلەردىن: «مۇقەددىمە»^{*}، «پەرھاد - شېرىن»، «لەيلى - مەجنۇن»، «مەھزۇن - گۈلنەسا»، «رابىئە - سەئىدە»، «داۋىن» داستانلىرى - نىزارىنىڭ، «چاھار دەرۋىش»، داستانى نىزارى بىلەن زىيائىنىڭ، «مەسئۇد - دىلشاد»، «ۋامۇق - ئۆزرا» داستانلىرى زىيائىنىڭ، «بەھرام - دىلشادرام» داستانى غەربىيىنىڭ ئىكەنلىكى ئىسپاتلاندى. شۇنىڭ بىلەن قول يازما تەركىبىدىكى ئابدۇرېھىم نىزارى ئۆزى مۇستەقىل يازغان بەش داستان ئايرىم «نىزارى داستانلىرى» دېگەن نام بىلەن 1985 - يىلى 9 - ئايدا بىرىنچى قېتىم مىللەتلەر نەشرىياتى تەرىپىدىن نەشر قىلىندى.

يۇقىرىقىدىن باشقا نىزارى ئەسەرلىرىنىڭ تېخىمۇ تولۇق نۇسخىسى بولغان «نىزارى كۈللىياتى» نىڭ قول يازمىسى ھازىر لېنىنگرادتا ساقلانغان بولۇپ، ئۇ قول يازما توپلام 1910 - يىلى قەشقەردىن روسىيىگە ئېلىپ كېتىلگەن. ئۇنىڭ فورماتى 24×32 س.م. قول يازمىنىڭ باش - ئاخىرى تولۇق ۋە ياخشى ساقلانغان.

بۇ تولۇق توپلام تەركىبىگە كىرگۈزۈلگەن نىزارىنىڭ «زادۇن - نەجات» (دەھرۇن - نەجات دەپمۇ ئاتىلىدۇ) ئەسىرىنىڭ ھاشىيەسىگە شائىرنىڭ 35 پارچە مۇخەممىسى (290 كۆپلىت، 1450 مىسرا) ئۆز ئىچىگە ئالىدۇ. كۆچۈرۈلگەن نىزارىنىڭ مول ئىجادىي مىراسلىرى بىلەن ئۇيغۇر كلاسسىك ئەدەبىيات تارىخىدا ئۆزىگە خاس شوھرەتلىك ئورۇن تۇتۇپ كەلگەن ئابدۇرېھىم نىزارى ئەخمەتەن 1776 - يىلى

«* قول يازمىدا «مۇقەددىمە» دېيىلمىگەن. بۇ قېتىم نەشرگە تەييارلاشتا ئۇنىڭ مەزمۇنىغا ئاساسەن «مۇقەددىمە» دەپ ئاتالغان.

قەشقەر كونا شەھىرىنىڭ بۇلاق بېشى مەھەللىسىدە تۇغۇلۇپ،
1850 - يىللاردا ۋاپات بولغان.

«نەزارى داستانلىرى» قول يازمىسىنىڭ مۇقەددىمىسىدىكى
بايانلارغا ئاساسلانغاندا، نەزارىنىڭ ئەدەبىي ئىجادىيىتى پائال-
لىيىتى ئەينى يىللاردىكى قەشقەر ھاكىمى زوھۇرىددىن ھېكىم
بەگنىڭ ئالاھىدە قولىشىغا ئېرىشكەن. شائىر 1835-
يىللىرىدىن باشلاپ زوھۇرىددىن ھېكىم بەگنىڭ ھۇزۇرىدا
ئورداخادىمى (كاتىپ) لىق قىلغان. 1840 - يىلدىن باشلاپ
قەشقەر «خانلىق مەدرىسە» دە مۇدەررىسلىك قىلغان. زوھۇ-
رىددىن ھېكىمنىڭ تاپشۇرۇقى بىلەن بىرقانچە يىرىك داستان-
تانالارنى ياراتقان.

نەزارى ئۆزىنىڭ بىر ئۆمۈر ئىجادىي پائالىيىتى داۋامى-
مىدا شەرقىي كلاسسىك شائىرلىرىنىڭ ئەسەرلىرى بىلەن پۇختا
تونۇشقاندىن تاشقىرى، ئۇلۇغ مۇتەپپەككۈر شائىر ئەلىشىر
نەۋائىنى ئۇستاز تۇتۇپ، نەۋائىنىڭ «خەمىسە» چىلىك ئەنئەنى-
سىگە ئىجادىي ۋارىسلىق قىلىپ، ئۇيغۇر داستانچىلىقىدا
ئىسىل نەمۇنىلەرنى ياراتتى. ئۇيغۇر كلاسسىك ئەدەبىياتىدا
گۈللىنىدە ئاجايىپ رەڭدار، خۇش پۇراق گۈللەرنى ئېچىلدۇرۇپ،
XIX ئەسىر ئۇيغۇر ئەدەبىياتىغا زور تۆھپىلەرنى قوشتى.

نەزارى ئەسەر تىلىنىڭ راۋانلىقىغا، جۈملىسىدا
ئىخچام، مەنىنىڭ چوڭقۇر بولۇشىغا ئالاھىدە دىققەت قىلىش-
بىلەن بىللە بەدىئىي ۋاسىتىلەردىن - مەجاز، مۇبالىغە،
ئىستىئارە، كىنايەلەردىن كەڭ پايدىلىنىپ، يېڭى ئوبرازلار
ئارقىلىق پەننىيە دۇنياسىنى بېيىتىشقا تىرىشقان. خەلىق
ماقال - تەمسىللىرىنى ماھىرلىق بىلەن قوللىنىپ، ئۇنى-
ئۆز ئەسەرلىرىگە سىڭدۈرۈۋەتكەن. ئىنسانىيەت رەزىنى كۆيلىگۈچى ئىلغار
پەننىيەلىك تالانتلىق شائىر نەزارىنىڭ ئەسەرلىرى داستانچى

لىرى ئەستىزلىرىدىن بۇيان، خەلقىنىڭ سۆيۈپ ئوقۇيدىغان ئەسەرلىرى قاتارىدىن ئۇرۇن ئېلىپ كەلمەكتە. (۱۹۸۱ - ۱۹۸۲ - يىللاردا «غەزەلىيات» نامى بىلەن ئۇيغۇر كلاسسىك ئەدەبىياتى ئۈچۈن مول ئەدەبىي سىياسى قالدۇرغان تالانتلىق شائىر موللا بىلال بىنى موللا يۈسۈپ نازىمى «غەزەلىيات» نى ھىجرى 1265 - (مىلادى 1848 - 1849) - يىلى 27 ياش مەزگىلدە تاماملىغان. شائىر ياشلىقىنىڭ قىران چاغلىرىدا يازغان غەزەللىرىنى توپلىغان بۇ «غەزەلىيات» نىڭ قايتا كۆچۈرۈلگەن قول يازما نۇسخىسىدا 136 غەزەل، تۆت مۇخەممەس، ئۈچ مۇسەدەس، ئىككى مۇستەھزات ۋە نازىمنىڭ قىسقىچە تەرجىمىھالى بار. موللا بىلال نازىمى ھىجرى 1238 - (مىلادى 1822 - 1823) - يىلى غۇلجا شەھىرىنىڭ قازانچى مەھەللىسىدە موللا يۈسۈپ ئىسىملىك ئوقۇمۇشلۇق قول ھۈنەرۋەن ئائىلىسىدە دۇنياغا كەلگەن. كىچىك چاغىدىلا ئاتىسىدىن ئايرىلىپ قالغان موللا بىلال ئاكىسى جالالىدىننىڭ ئالاھىدە كۆڭۈل قويۇشى بىلەن قورغاس بازار (قۇغلۇق تۆمۈرخان مازىرى) يېنىدىكى «بەيتۇللا» مەدرىسىدە 11 يىل ئىلىم تەھسىل قىلىپ، بۇ جەرياندا ئەرەب، پارىس تىللىرى، شەرق ئەدەبىياتى، جۈملىدىن ئۇيغۇر كلاسسىك ئەدەبىياتى ۋە خەلق ئېغىز ئەدەبىياتى قاتارلىقلارنى ئىجتىھات بىلەن ئۆگىنىپ، مول بىلىمگە ئىگە بولغان. بۇ تالانتلىق شائىر بىزگە «غەزەلىيات» تىن باشقا، ئىلى دېھقانلار قوزغىلىڭىغا بېغىشلانغان «غازات دەر مۈلكى چىن» ناملىق داستانى (1875 - يىللىرى يېزىلغان)، «چاڭى موزا يۈسۈپخان» ناملىق ساتىرىك داستانى (1881 - يىلى يېزىلغان)، «كلاسسىك ئەدەبىياتىمىزغا رېئالىزمنىڭ يىلتىزىنى چوڭقۇر تارتقۇزغان» تېمىدا مەزمۇن جەھەتتە يېڭىلىق ئېلىپ

كەلگەن مۇنەۋۋەر ئەسلىرى — «نۇزۇگۇم» قىسسىسى (1882 - يىلى يېزىلغان) قاتارلىق ئەدەبىي مىراسلىرىنى قالدۇرۇپ ھىجرى 1318 - (مىلادى 1900 - 1901) - يىللىرى 77 يېشىدا ئالەمدىن ئۆتتى. مولا بىلالنىڭ بۇ ئەسەرلىرى قىياھىيىسىيات، تىل جەھەتتىن خەلق تۇرمۇشىغا، خەلق ئەدەبىياتىغا ئىنتايىن يېقىن بولغاچقا، ئۇنىڭ ئەمگەكچى خەلققە بولغان دىللىك شەكىللىك ھېسسىياتى ئىپادىلەنگەن، ساداقەتلىك، ۋاپادارلىق ئۇلۇغلانغان «غەزەلىيات» تىكى غەزەللىرى، خەلق كىچىگە تېز قارقىلىپ، خەلق فولكلورىغا ئايلىنىپ كەتكەن، بەزى غەزەللىرى ئۇيغۇر خەلق ناخشىلىرىنىڭ تېكىستلىرىغا ئايلانغان. «غەزەلىيات» نىڭ ئاپتور قەلىمى بىلەن يېزىلىپ تۈپلەنگەن قول يازما نۇسخىسىنىڭ دۇنياغا كېلىشى ناھايىتى قىزىقارلىق بولغان: نازىمى ياش - قۇرامىغا يەتكەندە بىر ساھىبجامال قىزغا ئاشىق - بىقارار بولغان. بىراق قىزنىڭ ئاتا - ئانىسى موللا بىلالنى «كەمبەغەل» ساناپ، قىزنىڭ رايىغا لېاقىماي، باشقا بىر كىشىگە ياتلىق قىلىۋەتكەن. بۇ ئىش نازىمىغا قاتتىق تەسىر قىلغان، شۇ ئىشقا - مۇھەببەت ئوتىدا كۆيۈپ، ساھىبجامال ھەققىدە يازغان نەزمىلىرىنى رەتلەپ، تۈپلەپ، بىر يېشىل تاۋارچىلىققا سېلىپ، يوشۇرۇنچە مەشۇقى ساھىبجامالغا تەقدىم قىلغان. باشقىلارغا ياتلىق بولۇپ كەتسىمۇ، نازىمىنى قەلبىدە پۈككەن ساھىبجامال ئۇ قىممەتلىك سوۋغاتنى ئەتمەيلا يولغا ساندۇقىدا ساقلاپ كەلگەن. ئۇ ئايال ئالەمدىن ئۆتكەندىن كېيىن، «غەزەلىيات» نىڭ قول يازمىسى ئۇنىڭ ئوغلى ھاشىر مەخمۇمغا مىراس بولۇپ قالغان. بۇ مەزگىلدە «غەزەلىيات» نىڭ ئىمزا - دېرىكىنى قىلىپ يۈرگەن يۇرت مۆتىۋەرلىرىدىن ئابدۇمۇتائالى خەلىپەم (1867 - 1960) «غەزەلىيات» نىڭ قول يازمىسىنى ھاشىر

مەخسۇمدىن سوراپ ئۆز ئۆيىدە ساقلىغان، ھاشىر مەخسۇم
 ۋاپات بولغاندىن كېيىن، ئۇنىڭ ئوغلى ئابدۇمىجىت بىر مەز-
 گىل ئابدۇمۇتائالى خەلىپەنىڭ يېنىدا تۇرغان. ئابدۇمىجىت
 40 يىللاردا ئىلىدىن كەتمەكچى بولغاندا، ئابدۇمۇتائالى
 خەلىپەم «غەزەلىيات» نىڭ قول يازمىسىنى ئابدۇمىجىتنىڭ ۋارىس-
 ىلىق ھەققى ھېسابلاپ، شاگىرتى تېيىپزات خەلىپەمگە كۆچۈر-
 گۈزۈۋېلىپ، قول يازمىنىڭ ئەسلى نۇسخىسىنى ئابدۇمىجىتكە
 بېرىۋەتكەن. شائىر موللا بىلال نازىمى بىلەن تالاي قېتىم سۆھ-
 بىتتە بولغان، شائىرغا نىسبەتەن چوڭقۇر ھۆرمەت تۇيغۇسىنى
 ساقلىغان ئابدۇمۇتائالى خەلىپەم نازىمىنىڭ يەركەتتە ۋاپات
 بولغانلىقىنى ئاڭلىغاندىن كېيىن، ئۇنىڭ ۋاپات بولغان يىلى
 مې خاتىرىگە ئالغان. موللا بىلال نازىمىنىڭ ئەسەرلىرىنى
 يىغىش، رەتلەش يولىدا خېلى جاپالىق ئىزدەنگەن. موللا
 بىلال نازىمى ئۈچۈن «تەرجىمىنى بىلال شائىر مەشھۇر» دېگەن
 ئەسەرلەۋەندە تەرجىمىھال تۇرغۇزغان. ئابدۇمۇتائالى خەلىپەم
 «غەزەلىيات» نىڭ ئابدۇمۇتائالى خەلىپەم تېيىپ، قايتا
 كۆچۈرگۈزۈپ ساقلىغان نۇسخىسى كېيىن مەرھۇمنىڭ ئوغلى
 مۇھەممەتخان مەخسۇم كامالىغا مىراس بولۇپ قالغان. بۇ
 نۇسخىنى مۇھەممەتخان مەخسۇم كامالى بىلەن تۇراسۇن زېر-
 ىدىنلار 1987 - يىلى ئەشتى قىلدۇرغان. خەلىپەم ئالەم
 ىدىن 1990 - يىلى غۇلجىغا خىزمەت بىلەن بېرىلىپ،
 «غەزەلىيات» نىڭ بۇ نۇسخىسىنى مۇھەممەتخان مەخسۇم
 كامالىنىڭ ئوغلى ئابدۇراخماندىن مۇزېي شىخىيارىدا ساقلاش
 ئۈچۈن تاپشۇرۇۋالدىم. بۇ قول يازما شۇنىڭدىن ئېتىبارەن ئاپتونوم
 رايونلۇق مۇزېيىدا ساقلىنىۋاتقاندا، «غەزەلىيات» نىڭ
 «تەۋارىخى مۇسقىيىيۇن» مۇسقىيىيۇن «تەۋارىخى مۇسقىيىيۇن»
 «تەۋارىخى مۇسقىيىيۇن» (مۇزىكىچىلار ئاپتونوم رايونى)

خوتەن شەھىرىدە ئۆتكەن موللا ئىسمەتۇللا بىشىنى موللانېمە-
تۇللا موچىزى تەرىپىدىن يېزىلغان. بۇ ئەسەرنىڭ كېيىنكىرىدە
كۆچۈرۈلۈپ ساقلىنىپ قالغان قول يازما نۇسخىسى ھازىر جۇڭگو
ئىجتىمائىي پەنلەر ئاكادېمىيىسى مەملىكەتلەر تەتقىقات ئىنىستىتۇتىدا
ساقلىنىۋاتقان. قول يازما نومۇرى 909.217/149 بولۇپ،
خوتەننىڭ پاتلىق سامان قەغەزىگە ئېنىق ۋە راۋان خەتتى
نەستەئىلىقتە پۈتۈلگەن. ئەسەر جەمئىي 39 بەت، ھەر بېتىگە
15 قۇردىن خەت يېزىلغان. ئەسەرنىڭ ئاخىرىغا قىزىل
سىياھدا كۈنچە «1۷۷۱ سەنە» (ھىجرى 1271 - يىلى،
مىلادى 1854-1855 - يىلىغا توغرا كېلىدۇ) دېگەن يىل
نامە يېزىلغان.

قول يازمىنىڭ ئىملاسىغا ئاساسەن، ئەسەرنىڭ باشقىلار
تەرىپىدىن كېيىنكى يىللاردا كۆچۈرۈلگەنلىكىنى پەرەز قىلىشقا
بولىدۇ. بىراق، ئۇنىڭ كۆچۈرۈلگەن ۋاقتى ۋە خەتتات
توغرىلۇق ئېنىق مەلۇمات يوق. قول يازمىنىڭ باش بېتىگە
«ئۇشۇ تەۋارىخى مۇسقىيۇن كىتابىنى پۈتتۈرگەن ئەلشىر ھېگىم
بېگىگە يۈز رەھمەت، پۈتكۈچى موللا ئىسمەتۇللا موئىجىزىگە
ئىلاھىمىڭ رەھمەت قىلغاي، ماڭا بۇ رىسالەتنى دۆۋەل
ئەزىمىشاھ بېگىم تەقدىم قىلدى، دېيىپ مۆھۈر باسقۇچى مۇفتى
مۇھەممەد ئىمىن ئىبنى باقىدۇر، 1۸۸۷ سەنە» دېگەن
سۆزلەر يېزىلىپ، مۇفتى مۇھەممەد ئىمىننىڭ مۆھۈرى بېسىپ
قان. بۇنىڭغا ئاساسەن بۇ قول يازمىنىڭ ئەڭ كېيىن بولغان
تەقدىرىمۇ ھىجرى 1338 - (مىلادى 1919 - 1920 -)

يىلىدىن بۇرۇن كۆچۈرۈلگەنلىكىنى بىلگىلى بولىدۇ.
«تەۋارىخى مۇسقىيۇن» نىڭ ئاپتورى موللا ئىسمەت-
تۇللا بىشىنى موللا نېمەتۇللا موئىجىزىنىڭ ھاياتى توغرىدا
سىدا ھازىرچە ئۆز ئەسىرىگە يېزىلغان بايانلاردىن باشقا
مەلۇماتقا ئىگە ئەمەسمىز، بىراق، ئەسەردىكى ماتېرىياللارنىڭ

ئۆزىمۇ بىزنىڭ موئىجىزى ئوبرازىنى خېلى روشەن ھالدا كۆز ئالدىمىزغا كەلتۈرۈشىمىزگە ئىمكانىيەت بېرىدۇ.

موئىجىزى ئۆز رىسالىسىنىڭ مۇقەددىمىسىدە بۇ رىسالىنى يېزىش ئۈچۈن «تارىخىي رەشىدى»، «تەۋارىخى تەپسىرى»،

«تەۋارىخى رەۋزەتۇس - سەفا»، «ساپالىق باغ تارىخى»، «تەۋارىخى ھۆكەما» (دائىمىي نەشر تارىخى)، «تەۋارىخى ئەجەم»، «تەۋارىخى ئەرب» قاتارلىق ئەتىۋارلىق ئەسەرلەر.

دىن پايدىلانغانلىقىنى ھەم زور ئالىم، مۇزىكا ئۇستازلىرىدىن فىسا غۇرۇس، فارابى، پەھلىۋان مۇھەممەد كۈشتىنىگىر، ئەمىر قىزامىدىن ئەلەشىر نەۋائى قاتارلىق پىر - ئۇستازلارنىڭ بۇ

پەن ھەققىدە يازغان كىتاب ۋە رىسالىلىرىدىن پايدىلىنىپ، ئۆز قۇدرىتى، قابىلىيىتىگە مۇۋاپىق بۇ رىسالىنى يېزىپ، ئالەم

خەلقىگە سوۋغات قىلغانلىقىنى، بۇ رىسالىگە «تەۋارىخى مۇسقىيۇن» (مۇزىكىچىلار تارىخى) دەپ ئات قويغانلىقىنى ناھا-

يتى ئېنىق قىلىپ بايان قىلىدۇ. بىز بۇ بايانلاردىن ئۇنىڭ ئۆز ئانا تىلىدىن باشقا ئەرب، پارىس تىللىرىنىمۇ پۇختا

ئىگىلىگەن مەلۇماتلىق بىر كىشى ئىكەنلىكىنى بىلىمىز.

«تەۋارىخى مۇسقىيۇن» رىسالىسى بىزنىڭ مەدەنىيەت تارىخىمىزنى بولۇپمۇ مۇزىكا تارىخىمىز بىلەن ئەدەبىيات

تارىخىمىزنى تەتقىق قىلىشتا بىزنى مۇھىم ماتېرىياللار بىلەن تەمىنلەيدىغان ياخشى ئەسەر.

موئىجىزى ئۆز ئەسىرىدە تونۇشتۇرغان 17 نەپەر مۇزىكا پىرى ئىچىدە ئۇنىڭ قىدىرخان يەركەندى بىلەن ئاماننىساخان

نەفىسى توغرىسىدىكى مەلۇماتلىرى مەدەنىيەت تارىخىمىزدا مۇھىم ئورۇن تۇتىدىغان بۇ شەخسلەر توغرىسىدىكى تۇنجى

يازما مەلۇمات بولۇپ ھېسابلىنىدۇ.

موئىجىزى قىدىرخان يەركەندىنى: «بۇ پەننىڭ ئون ئۆ - چىنچى پىرى قىدىرخان يەركەندىدۇر. بۇ پەندە بۇ ئەتراپ -

دەك ماھارەت كۆرسەتكەن ئۇستاز ئاز، بۇ ئەزىز كۆپرەك
 ئەمىر ئەزامىدىن ئەلەشىر ئەۋائى ھەردەتلىرىنىڭ غەزەللىرى
 نى ناھاڭغا سېلىپ ئېيتاتتى. ئالەم ئۆتۈپ ئۆتۈشكە خۇش
 ئاۋاز ئادەم بولمىغان دېيىشكە بولىدۇ. ئىراندىن،
 تەبىرىزدىن، خارەزم، سەمەرقەند، ئەنجان، ئىستامبۇل، كەشە
 مىن، بەلىخ، شىراز قاتارلىق يىراق شەھەرلەردىن مۇرىكا
 ئۆگىنىشكە كەلگەن شاگىرتلىرى بار ئىدى. راۋابىنى ۋە ھەش
 تىتار (سەككىز تارلىق بىرخىل چالغۇ) نى بۇ ئەزىز كەشىپ
 قىلدى. ئۇ يەنە شائىر ئىدى، دىۋان قىدىرى، (قىدىرخان
 شېئىرلىرى توپلامى) بار ئىدى، بۇنىڭدىن باشقا، ئۇ ئۆزىنىڭ
 مۇرىكا ئىلمى ھەققىدىكى رىئالىيەتلىرىدە چوڭقۇر مەنىلىك
 پىكىرلەرنى ئوتتۇرىغا قويغانىدى. جەندە - كولا كىيىپ يۈر
 رەقتى، داڭلىق سۇلتان ئابدۇرەشىدخان غەزادىمۇ يېتىپ -
 قوپۇشتىمۇ قىدىرخاندىن ئايرىلمايتتى. قىدىرخان ۋىسال نامە
 لىق بىر مۇقامنى، شىجاد قىلىپ شاگىرتلىرىغا ئۆگەتتى. ئۇ
 ئابدۇرەشىدخان پادىشاھدىن ئىككى يىل كېيىن ئالەمدىن
 ئۆتتى» دەپ يازىدۇ.

موجىزىنىڭ فېئوداللىق - دىنىي چەكلىمىلەر بولۇپمۇ
 تەرىققەتچىلىكنىڭ چەكلىمىلىرى تەبىئەيلىق تارىختا كۆرۈلۈپ
 قالغان شائىر ۋە كومپوزىتور ئاماننىساخان نەفىسىنى
 تارىختىكى 17 نەپەر مۇرىكا پىرى قاتارىغا كىرگۈزۈپ، زور
 ھۆرمەت بىلەن خەلق تونۇشتۇرغانلىقى ئۇنىڭ ئۇيغۇر مەدە
 نىيەت تارىخىغا قوشقان يەنە بىر زور تەھىپىسى بولۇپ
 ھېسابلىنىدۇ.

موجىزى ئۆز ئىسىرىدە ئاماننىساخان نەفىسىنى: «ئون
 يەتتىنچى پىرى ھەلىكە ئى ئاماننىسا خېنىم ئىدى، بۇ خېنىم
 سۇلتان ئابدۇرەشىدخاننىڭ خانىمى ئىدى، ئۇ ئۆز دەۋرىنىڭ
 يېككە شائىرىسى بولۇپ، «دىۋان نەفىسى» ناملىق شېئىرى

بىر كىتابنى يازغانىدى. خەتتاتلىقتا ئۈستۈن ماھارەتكە، ئىكەنلىكى، مۇزىكا ئىلمىدىمۇ شۇنداق كامالەت ئىكەنلىكى، سۇلتان ئۇنىڭغا تاقەتسىز ئاشق ۋە ئىختىيارسىز شەيدا بولغانىدى... بۇ مەلىكە 20 يىل پادىشاھنىڭ نىكاھىدا بولغانىدى. خۇدايتائالا بۇ قىزغا شۇنداق ئەقىل - پاراغا سەت ئاتا قىلغانىدىكى، تەرىپلەپ ئولتۇرۇشنىڭ ھاجىتى يوق. «دىۋان نەفىسى» نى يازدى، خوتۇن - قىزلارغا نەسىھەت قىلىش مەزمۇنىدا «ئەخلاقىي جەمىلە» (گۈزەل ئەخلاق) ناملىق بىر كىتابنى يازدى، «شورۇھۇلقۇلۇپ» (قەلبىلەر شەرىھى) ناملىق بىر رسالە يازدى، شائىرلىق، نەغمىچىلىك ۋە خەتتاتلىق توغرىسىدا بۇنىڭدەك مەنىلىك كىتاب ئاز. «ئىشرەت ئەنگىز» (شادلىق قوزغىغۇچى) ناملىق بىر مۇقامنىمۇ بۇ مەلىكە ئىجاد قىلغانىدى... بۇ مەلىكە 34 يېشىدا تۇغۇقتا ۋاپات بولغان... دەپ يازىدۇ.

موجىزى ئۆز ئىسىرىدە يەنە «راك»، «ئوششاق»، «ئۆزى-ھال»، «چۆل ئىراق»، «ئەجەم»، «ناۋا»، «ۋىسال»، «چال-ھارزەرب»، «چاھارگاھ»، «دۇگاھ»، «پەنجىگاھ»، «مۇشاۋرەك»، «بەيادەك»، «سىگاھ»، «بايات»، «ئىشرەت ئەنگىز» دىن ئىبارەت 16 مۇقامنى تىلغا ئالىدۇ. بۇ بايانلار ئۇيغۇر خەلقى مۇقامىنىڭ تەرەققىيات تارىخىدىكى بەزى مەسىلىلەرنى تەتقىق قىلىشتا بىزنى مۇھىم يىپ ئۇچى بىلەن تەمىنلەيدۇ. بۇ قول يازما ئەسەر 1982 - يىلى 6 - ئايدا ئەنئەنەۋىي بايىتۇر، خەمىت تۆمۈر ئەپەندىلەر تەرىپىدىن 1 - قېتىم يېپىپ چىقىلغان. نەشرىگە تەييارلىنىپ ئېلان قىلىندى.

«تارىخى ئەمىنىيە»

* «تەۋارىخى مۇسقىيۇن» ھەققىدىكى بۇ چۈشەندۈرۈش ئەنئەنەۋىي بايىتۇر، خەمىت تۆمۈر ئەپەندىلەر نەشرىگە تەييارلىغان شۇ ناملىق كىتابىنىڭ «كىرىش سۆزى» دىن پايدىلىنىملىق تەييارلاندى. ئا. س.

XX ئەسىر ئىچىدە شىنجاڭدىكى ھەر مىللەت ئەمگەكچى خەلقى ئۇزۇنغا سوزۇلغان ئېچىنىشلىق تارىخىي ياسقۇچ ۋە زور ئىجتىمائىي داۋالغۇش دەۋرىنى باشتىن ئۆتكۈزدى. بىرقانچە ئۇيغۇر ئالىملىرى ۋە تارىخچىلىرى بۇ ئېچىنىشلىق تارىخ ۋە زور ئىجتىمائىي داۋالغۇشلارنى ئەسلەپ، خۇلاسەلەپ كۆپلىگەن تارىخنامە، رسالە، ئەدەبىي ئەسەرلەرنى يازدى. ئەنە شۇ بىر ئەسىرگە يېقىن ۋاقىت ئىچىدە يۈز بەرگەن زور تارىخىي ۋەقەلەرنى بايان قىلغان ئەسەرلەر ئىچىدە موللا مۇسا سايرامى تەرىپىدىن يېزىلغان «تارىخىي ئەمىنىيە» ۋە ئۇنىڭ تۈزىتىپ تولۇقلانغان نۇسخىسى «تارىخىي ھەمىدى» مۇھىم تارىخنامىلەردىن بولۇپ ھېسابلىنىدۇ.

«تارىخىي ئەمىنىيە» نىڭ قىممەتلىك يېرى شۇكى، ئاپتور بۇ ئەسەردە بايان قىلغان كۆپلىگەن تارىخىي ۋەقەلەرگە بىۋاسىتە قاتناشقان ۋە كېيىنچە بۇ ۋەقەلەر ئۈستىگە جاپالىق تەكشۈرۈش، ماتېرىيال توپلاش - زەتلەش، ئەتراپلىق - تەپسىلىي تەتقىق قىلىش ئىشلىرىنى ئېلىپ بارغاندىن كېيىن تاپا بۈگۈنكى كۈندىمۇ مۇئەييەن ئىلمىي قىممەتكە ئىگە بولغان بۇ تارىخىي ئەسەرنى يېزىپ تاماملىغان.

«تارىخىي ئەمىنىيە» ھىجرى 1321 - يىلى ھاھى رەجەبەينىڭ 11 - كۈنى يەنى مىلادىنىڭ 1903 - يىلى 10 - ئاينىڭ 2 - كۈنى يېزىلىپ بولغان. ئاپتورنىڭ ئۆز قەلىمى بىلەن پۈتۈلگەن بۇ بىردىنبىر قىممەتلىك قول يازما ئەسەر 1957 - يىلى قەشقەردىن تېپىلغان بولۇپ، ھازىرغىچە شىنجاڭ ئۇيغۇر ئاپتونوم رايونلىق مۇزېيدا ساقلىنىۋاتقان.

ئەسەر تولۇق، 166 ۋاراق (331 بەت). ئەسەرنىڭ باش تەرىپىدە تۆت بەت، ئاخىرىدا يەتتە بەت قوشۇمچە يېزىلغان نەزىم (شېئىرلار) باب ھەجمى $2 \times 17 \times 21$ س.م بولۇپ، ھەر بىر بەتكە 17 - 18 قۇردىن خەت (ماۋزۇلىرى قىزىل،

بايانلىرى قارا-سيماھتا) يېزىلغان. ۸۷
 مولا مۇسا سايرامى ئەسەرنىڭ «تارىخىي ئەمىلىيە»
 دەپ ئاتىلىشىدىكى سەۋەبى: «...بۇ كىتابنى يېزىشقا كىرىش-
 كەن ۋاقتىدا بۇ يۇرتلاردا دۈشمەنلىك، ئاداۋەت ۋە پاراكەند-
 ىچىلىكلەر تۈگەپ، بۇ موغۇلىستان ئۆلكىسى، تىنچلىق ۋە
 ئەمىنىيەتلىك بىرلە بەرقاراردۇرلەر. بۇ ئىككى مۇناسىۋەت-
 تىن بۇ تارىخچىغا «تارىخىي ئەمىنىيە» دەپ ئاتىدىم، بىر
 مۇقەددىمە، ئىككى داستان ۋە بىر خاتىمە بىرلە تەمامىغە
 يەتكۈزدۈم» دەپ ئىزاھلايدۇ. بۇ كىتابنى يېزىشقا كىرىشكەن ۋاقىتتا
 «ئاپتور ئۆزى ئىگىلىگەن مول تارىخىي ۋە جۇغراپىيىۋى
 بىلىملەر، شىنجاڭنىڭ يېقىنقى زامان تارىخىدىكى رور
 ۋەقەلەرنىڭ تەپسىلاتلىرى بولۇپمۇ ئاپتور ئۆزى بىۋاسىتە
 كۆزەتكەن ياكى ئاڭلاپ تەھقىقلىگەن ئىسپاتلىق ماتېرىياللار-
 غا ئاساسەن يېزىلغان بۇ ئەسەرلەردە: موغۇلىستان (يەتتە
 شەھەر ياكى جەنۇبىي شىنجاڭ) نىڭ ئەھۋالى، بۇ جايدا تار-
 ىختا يۈز بەرگەن ۋەقەلەر؛ بۇ يۇرتقا كىملىرىنىڭ ھۆكۈم-
 رانلىق قىلغانلىقى ۋە موغۇلىيە دەپ ئاتىلىشىنىڭ سەۋەبلىرى؛
 بولۇپمۇ چىڭگىزخان ئىستېلاسىدىن كېيىن، ئوتتۇرا ئاسىياغا
 ھۆكۈمرانلىق قىلغان چاغاتاي ۋە ئۇنىڭ ئەۋلادلىرى،
 قۇغلىق تېمۇرخان ۋە ئۇنىڭ ئەۋلادلىرىنىڭ ھەرقايسى
 جايلاردىكى ھاكىمىيەت يۈرگۈزۈش تارىخى؛ ھەرقايسى
 خوجا - ئىشانلارنىڭ سەئىدىيە خانلىقىنى ئاغدۇرۇش يول-
 ىدىكى سۈيىقەستلىك ھەرىكەتلىرى ۋە ئۇلارنىڭ ئەۋلادلىرى
 ئوتتۇرىسىدا يۈز بەرگەن ئىچكى نىزا، يېغىلىقلار؛ جاھالەت
 ىرلىرى - خوجا، ئىشان - سويلارنىڭ خەلقنىڭ بېشىغا
 كەلتۈرگەن پاجىئەلىك قىلمىش - ئەتمىشلىرى؛ ھەرقايسى
 جايلاردا مانجۇ ھۆكۈمرانلىرى ۋە يەرلىك فېئودال ھۆكۈم-
 رانلارنىڭ زۇلمىغا قارشى يارتىلغان خەلق قوزغىلاڭلىرى؛

ياقۇپبەگ (بەدۋەت، ئاتالىق غازى) نىڭ يەتتە شەھەر ئەھلىنى ئىستېلا قىلغانلىقى ۋە ئۇنىڭ كەلتۈرۈپ چىقارغان پا-جىئەلىك ئاقسۆڭەكلىرى» قاتارلىقلار ناھايىتى تەپسىلىي بايان قىلىنغان.

موللا مۇسا سايرامنىڭ ئۆز مەلۇماتلىرى ۋە ئەزىز داموللىنىڭ «نەسەبنامەنى موللا مۇسا» دېگەن قولىياز-مىسى قاتارلىق ماتېرىياللارغا ئاساسلانغاندا، تالانتلىق ئالىم، تارىخچى موللا مۇسا سايرامى ھىجرى 1252 - يىل جاماد يەلئەۋۋەلنىڭ 10 - كۈنى (مىلادى 1836 - يىل 8 - ئاينىڭ 23 - كۈنى) باي ناھىيىسىگە قاراشلىق سايرام رايونىنىڭ ئاقسۆڭەك يېزىسى توغايلا مەھەللىسىدە دۇنياغا كەلگەن. سايرامنىڭ دادىسى موللا ئەيسا خوجا بېنى موللا ئەزىزخان خوجا ئوغلى مۇسانى يەتتە يېشىدىن باشلاپلا ئۆزى مۇدەررىسلىك قىلغان سايرام مەدرىسىدە، ھىجرى 1263 - (مىلادى 1847 -) يىلىدىن تارتىپ كۇچادىكى مەشھۇر «ساق ساق» مەدرىسىدە ئوقۇتقان. موللا مۇسا ئۇ يەردە دىنىي بىلىملەردىن باشقا تارىخ، ئەدەبىيات، تەقۋىم، ئىلمىي نۇجۇم، جۇغراپىيە، ئابانات (ئاگروپىئولوگىيە)، ئەرەب ۋە پارىس تىلى قاتارلىقلارنى زور ئىجتىھات بىلەن ئۆگىنىپ، ناھايىتى تېزلا «موللا مۇسا»، «بالا موللا»، «موللا ئەيجەدخان» (كا-لېندارشۇناس) دېگەن ناملار بىلەن شۆھرەت قازانغان. ھىجرى 1270 - (مىلادى 1854 -) يىلى ئۇ «ساقساق» مەدرىسىنى ئەلا نەتىجە بىلەن تۈگىتىپ، ئۆز ئانا مەكتىپى سايرام مەدرىسىگە كېلىپ مۇدەررىسلىك قىلغان.

موللا مۇسا سايرامى كېيىنكى يىللاردىكى تارىخىي سە-ۋەبلەر تۈپەيلى يەنى ھىجرى 1284 - (مىلادى 1867)

ۋەلى «موللا مۇسا سايرامى ۋە ئۇنىڭ «تارىخىي ئەمىنىيە» ناملىق كىتابى توغرىسىدا» «قەشقەر پېداگوگىكا ئىنستىتۇتى» ئىلمىي ژۇرنىلى، 1986 - يىلى 2 - سان.

يىلدىن تاكى ھىجرى 1294 - (مىلادى 1877 -) يىلىغىچە
ياقۇپبەگ ھۆكۈمىتىنىڭ ئاقسۇدا تۇرۇشلۇق باش زاكاتچىسى
مىرزا بابايېك ھىسارىنىڭ مىرزا (كاتىپ) لىق ۋەزىپىسىدە
بولىدۇ. ياقۇپبەگ ھاكىمىيىتى ئاغدۇرۇلغاندىن كېيىن، تارىخىي
ئەسەر يېزىش مەقسىتىدە غەربتە قەشقەر، شەرقتە تۇرپانغىچە
بولغان جايلارنى بىرقانچە يىل ئايلىنىپ، مۇھىم تارىخىي
ھۈججەتلەرنى توپلاپ، ئاخىر ئاقسۇغا كېلىپ، يېزىقچىلىق ۋە
تەتقىقات ئىشلىرى بىلەن شۇغۇللىنىدۇ.

موللا مۇسا سايرامى ئاقسۇدا تۇرغان 40 يىلغا يېقىن
ۋاقىت ئىچىدە، پېقىرلىق - نامراتلىققا تولغان يىللارنى
باشتىن كەچۈرۈپ، ھارماي - تالماي ئۆزلۈكسىز ئىزدىنىپ،
بىرقانچە تارىخىي ۋە ئەدەبىي ئەسەرلەرنى يارىتىدۇ. بۇلارنىڭ
ئىچىدە: «تەزكىرەتۇل ئەۋلىيا» (ھىجرى 1302 -، مىلادى
1885 - يىلى)، «دەربايان ئەسھابۇل كەھب» (ھىجرى 1316 -،
مىلادى 1898 - يىلى يېزىلغان)، «تارىخى ئەمىنىيە»، «دىۋان
مەسنەۋى» (ھىجرى 1325 -، مىلادى 1907 - يىلى يېزىلغان)،
«تارىخى ھەمدى» (ھىجرى 1326 -، مىلادى 1908 - يىلى
يېزىلغان)، «سالامنامە» (ھىجرى 1334 -، مىلادى 1916 -
يىلى يېزىلغان) قاتارلىق ئەسەرلەر بىر قەدەر مەشھۇر
بولغانلىرىدۇر.

ئەينى زاماندىكى ئۇيغۇر ئالىملىرىنىڭ بىرى، تارىخ
ئەلىمنىڭ مەشھۇل - چىرىغى بولغان موللا مۇسا سايرامى
ھاياتىدا شۇنچە كۆپ يىرىك ئەسەر - قىممەتلىك يازما
يادىكارلىق مىراسلارنى قالدۇرۇپ، ھىجرى 1335 - يىلى
ماھى جامادىيە ئاخىردا (مىلادى 1917 - يىلى) مەڭگۈلۈك
ئۇيغۇرغا كېتىدۇ.

موللا مۇسا سايرامى يازغان شۇنچە كۆپ كىتابلىرى ئى-
چىدىن پەقەت ئۇنىڭ «تارىخى ئەمىنىيە» ناملىق يىرىك تا-
رىخىي ئەسىرى مىلادى 1904 - يىلى روسىيىنىڭ قازان
شەھىرىدىكى «مەدرىسە ئىبى ئۆلۈم» مەتبەئەسىدە رەسىمىي

نەشر قىلىنغاندىن باشقا، قالغان ئەسەرلىرى ئاپتورنىڭ ئۆز قول يازمىسى ياكى باشقا خەتتاتلارنىڭ كۆچۈرمىسى ھالىتىدە ساقلىنىپ كەلگەن.

«تارىخىي ئەمىنىيە» نىڭ 1904 - يىلى بېسىلغان قازان نۇسخىسىغا ئاساسەن مەرھۇم مۇھەممەت زۇنۇن ھازىرقى زامان ئۇيغۇر ئەدەبىي تىلىغا ئۆزگەرتىپ نەشرگە تەييارلىغان نۇسخا 1988 - يىلى شىنجاڭ خەلق نەشرىياتى تەرىپىدىن نەشر قىلىندى.

ئومۇمەن، كىتابتا تونۇشتۇرۇلغان ئۇيغۇر يازما يادىكارلىقلىرىنىڭ مۇتلەق كۆپ قىسمى ئۇيغۇر يازما ئەدەبىياتىنىڭ باشلانغان دەۋرىدىن تارتىپ تاكى يېقىنقى زامانغىچە بولغان 12 ئەسىردىن كۆپرەك بىر ئۇزۇن جەرياندا مەيدانغا كەلگەن بولۇپ، ئۇ مەدەنىيەت ۋە ئەدەبىيات تارىخىمىزنىڭ ناھايىتى زور مەنەۋى مەدەنىيەت مىراسلىرى بايلىقىنى تەشكىل قىلىدۇ. ئۇيغۇر مەدەنىيەت تارىخىنىڭ ھەرقايسى دەۋرلىرىدە مەيدانغا كەلگەن بۇ يادىكارلىقلاردا ئىجابىي ئامىللار يەنىلا ئاساسىي ئورۇندا تۇرىدۇ. يەنە بىر جەھەتتىن بۇ يازما يادىكارلىقلارنىڭ خېلى كۆپ قىسمى فېئوداللىق جەمئىيەتتە بارلىققا كەلگەنلىكتىن، ھەر خىل تارىخىي سەۋەبلەر ۋە دەۋر چەكلىمىلىرى تۈپەيلىدىن ئۇلاردا ياكى ئۇنداق، ياكى بۇنداق پاسسىپ ئامىللارنىڭ بولۇشى تەبىئىي ئەھۋال. شۇڭا بىز يازما يادىكارلىق مىراسلىرىمىزنى قېزىش، رەتلەش، تەتقىق قىلىش ئىشلىرىمىزدا ئۇلارغا ئەمەلىيەتكە ئۇيغۇن ھالدا يەنى تارىخىي ماتېرىياللىرىنىڭ نۇقتىئىنەزەرى بويىچە توغرا باھا بېرىپ، ئۇلارنىڭ شاكىلى بىلەن مېغىزىنى توغرا بىر تەرەپ قىلىپ، خەلقنىڭ مەنەۋى تۇرمۇشىنى بېيىتىش ھەمدە سوتسىيالىستىك مەنەۋى مەدەنىيەتنى يۈكسەلدۈرۈش ئۈچۈن تىرىشىپ ئىشلىشىمىزگە توغرا كېلىدۇ.

责任编辑: 魏力 艾尼瓦尔·达吾提
依汗古丽
责任校对: 阿达来提·木塔里甫
封面设计: 刘培勤

西域与古老文化 (维吾尔文)

克尤木·霍加 著

新疆人民出版社出版

(乌鲁木齐市解放南路348号 邮政编码830001)

新疆新华书店发行 新疆新华印刷二厂印刷

850×1168毫米 32开本 12.5印张 6插页

1995年4月第1版 1995年4月第1次印刷

印数: 1—2060

ISBN7-228-02695-0/K·280 定价: 7.20元